

KĀVYAMĀLĀ 24.



THE  
KĀVYAPRADĪPA  
OF

MAHĀMAHOPĀDHYĀYA  
GOVIND.

With the Commentary of Vaidyanātha Tatsat.



EDITED BY: *By*  
PAṆDIT DURGĀPRASĀDA

AND

WĀSUDEV LAXMAṆ S'ĀSTRĪ PAṆS'ĪKAR.

Third Edition.

PUBLISHED BY  
PĀṆDURANG JĀWAJĪ,  
PROPRIETOR OF THE "NIRṆAYA-SĀGAR" PRESS,  
BOMBAY.

1933.

[All rights reserved by the publisher.]

Publisher :-Pandurang Jawaji, } at the 'Nirnaya-Sagar' Press  
Printer :-Ramchandra Yesu Shedge, } 26-28, Kolbhat Lane, Bombay



काव्यमाला. २४.

महामहोपाध्यायश्रीगोविन्दप्रणीतः

## काव्यप्रदीपः ।

तत्सदुपाख्यवैद्यनाथविरचितया टीकया समेतः ।

जयपुरमहाराजाश्रितेन पण्डितव्रजलालसूनुना पण्डित-  
दुर्गाप्रसादेन, मुम्बापुरवासिना पणशीकरोपाह्व-  
लक्ष्मणशर्मात्मजवासुदेवशर्मणा च  
संशोधितः ।

(तृतीयावृत्तिः ।)

स च

मुम्बय्यां

पाण्डुरङ्ग जावजी

इत्येतैः स्वीये निर्णयसागराख्यमुद्रणयन्त्रालये  
मुद्रयित्वा प्रकाशितः ।

१९३३

मूल्यं २००० रुपयैः



## महामहोपाध्यायश्रीगोविन्दः.

अयं ठकुरोपनामको विद्वद्वरश्रीगोविन्दो मिथिलायां श्रीरविकरवंशे जन्म लेभे इति तद्देशप्रसिद्धपञ्जीकारपुस्तकेषु समुपलभ्यते. अधुनापि गोविन्दवर्शोद्भवो मिथिलान्तर्गत-‘भटसीमरि’ग्रामे निवसन्तीत्यपि तत्पुस्तकेभ्य एव ज्ञायते. सम-यस्त्वनिश्चित एव. केवलमेतदनुमीयते यत्काव्यप्रकाशव्याख्या नरसिंहमनीषाभिधा ताराभक्तिसुवार्णवश्चेति ग्रन्थद्वयं नरसिंहठकुरप्रणीतमुपलभ्यते. स च नरसिंह-ठकुरः १६६८ मिते विक्रमाब्दे निर्णयसिन्धुनिर्मातुः काव्यप्रकाशटीकाकर्तुश्च कम-लाकरभट्टादर्वाचीन इति तद्ग्रन्थपर्यालोचनया प्रतीयते. एतेन नरसिंहः ख्रिस्ता-ब्दीयषोडशशतकोत्तरभागसमुद्भूतः स्यादित्यनुमीयते. स च नरसिंहो गोविन्दा-त्पञ्चम इति गोविन्दोऽपि ख्रिस्ताब्दीयपञ्चदशशतकोत्तरभागसन्नकाले विद्यमान आसीदिति वक्तुं युज्यते. अथ च कमलाकरभट्टप्रणीतकाव्यप्रकाशटीकायां प्रदीप-कारस्य नाम समुपलभ्यते. कमलाकरश्च १६१२ मिते ख्रिस्ताब्दे निर्णयसिन्धुं जग्रन्थेति ख्रिस्ताब्दीयषोडशशतकान्तिमभागतः कथमपि नार्वाचीनः प्रदीपकारो गोविन्द इति सुव्यक्तमेव.

काव्यप्रदीपस्यास्य टीकाद्वयमुपलभ्यते नागेशभट्टप्रणीता उद्धोताभिधा, तत्सदु-पाख्यवैयनाथभट्टप्रणीता प्रभा चेति. उद्धोतोऽस्माभिक्षुटित एव लब्ध इति केवलं प्रभैव मुद्रिता. अयं प्रभाप्रणेता वैयनाथः स्वकृतोदाहरणचन्द्रिकासमाप्तौ ‘वियद्वेद-मुनिक्षमाभि ( १७४० ) मितेऽब्दे कार्तिके सिते । बुधाष्टम्यामिमं ग्रन्थं वैयनाथोऽभ्य-पूरयत् ॥’ इति स्वसमयं स्वयमेव दर्शितवान्.

तत्रास्मन्मुद्रणाधारतां गतानि पुस्तकान्येतानि—

क—जयपुरराजगुरुपद्वलक्ष्मीदत्तसूनुभट्टश्रीदत्तानां प्रायः शुद्धं १७९२ विक्रमाब्दे केनचन व्रजनाथनाम्ना लिखितं १५० पत्रात्मकं प्रभासमेतत्काव्यप्रदीपपुस्तकम्.

ख—जयपुरराजगुरुपवर्षणीकरोपनामकनारायणभट्टानां काव्यप्रदीपमूलं शुद्धं ८४ पत्रात्मकं १७७१ विक्रमाब्दे श्यामभट्टतनूजशिवरामेण लिखितम्. प्रभापुस्तकं च तेषामेवानतिशुद्धं १८५७ संवत्सरे लिखितं १६८ पत्रात्मकम्. एतत्पुस्तकद्वयं सन्नु-दितं ख-नाम्ना व्यवहृतम्.

ग—जयपुरमहाराजाश्रितगोपीनाथभट्टाचार्याणां नातिशुद्धं नवीनं ३०३ पत्रा-त्मकं मूलमात्रम्.

एवमुदाहरणचन्द्रिकापुस्तकान्यपि त्रीणि समासादितानि. तत्रैकं जयपुरमहाराजा-श्रितमिथिलाभिजन-तार्किकवर-श्रीसुन्दरशर्मणाम्. शुद्धम्.

अपरं जयपुरसंस्कृतपाठशालायां साहित्याध्यापकानां पण्डितगोपीनाथशर्मणां शुद्धं प्राचीनं च.

पूर्वोक्ततार्किकवरश्रीसुन्दरशर्मभिः स्वदेशस्थपञ्जीकारपुस्तकं साक्षाद्विलोक्य गोवि-  
न्दट्टकुरस्य वंशवृक्षः प्रहित इति तेषाम्, कारवारदेशीयसारखतभूसुरमणेश्वराव-  
शर्मभिश्च प्रवीपस्य शोधनप्रब्रमनुक्रमणी च भूयांसं श्रममूरीकृत्य निर्माय प्रहितेति  
तेषां चोपकृतिं सप्रश्रयमङ्गीकुर्म इति शिवम्.

प्रथमा पत्नी	द्वितीया पत्नी
बुद्धिकरठकुरः	रविकान्तठकुरः
केशवठकुरः	कीर्तिकरठकुरः
प्रथमा पत्नी (सोनोदेवी)	द्वितीया पत्नी
गोविन्दठकुरः । गोनूठकुरः । हर्षठकुरः । रुचिकरठकुरः । महाईठकुरः	दूबनठकुरः
ठकरूठकुरः । विद्यापतिः । दामोदरः	धेषठकुरः
( इत्यादिपुत्राष्टकं गोविन्दस्य )	कृष्णठकुरः
	गदाधरठकुरः
	नरसिंहठकुरः

## काव्यप्रदीपस्य सूचीपत्रम्

विषयः । प्रथमोऽध्यायः । पृष्ठम् ।	विषयः । पृष्ठम् ।
मञ्जलाचरणम् ... .. २	व्यञ्जकशब्दलक्षणम् ... .. ४७
काव्यफलानि ... .. ५	व्यञ्जकोऽर्थः ... .. ४७
काव्योद्भवकारणानि ... .. ६	<b>तृतीयोऽध्यायः ।</b>
काव्यलक्षणम् ... .. ८	अर्थव्यञ्जकतालक्षणम् ... .. ४८
काव्यभेदाः सलक्षणाः ... .. ११	व्यक्ति(व्यञ्जना)लक्षणम् ... .. ४८
उत्तमकाव्यलक्षणम् ... .. १२	व्यक्त्युदाहरणानि ... .. ४९
मध्यमकाव्यलक्षणम् ... .. १५	अर्थव्यञ्जकत्वे शब्दः सहकारी ... .. ५५
अवरकाव्यलक्षणम् ... .. १६	<b>चतुर्थोऽध्यायः ।</b>
<b>द्वितीयोऽध्यायः ।</b>	ध्वनिभेदाः ... .. ५६
शब्दभेदाः ... .. १७	अविवक्षितवाच्यः ... .. ५७
अर्थभेदाः ... .. १७	विवक्षितान्यपरवाच्यः ... .. ५९
तात्पर्यार्थः ... .. १७	अलक्ष्यक्रमव्यञ्ज्यः ... .. ५९
अर्थव्यञ्जकता ... .. १८	रसलक्षणम् ... .. ६०
वाचकशब्दलक्षणम् ... .. २०	रसविषये भरतमतम् ... .. ६३
संकेतनिर्णयः ... .. २३	रसविषये श्रीशङ्कुकमतम् ... .. ६३
अभिधालक्षणम् ... .. २५	रसविषये भट्टलोल्लटादिमतम् ... .. ६४
लक्षणां लक्षणम् ... .. २६	रसविषये भट्टनायकमतम् ... .. ६५
लक्षणाभेदाः .. .. २८	रसविषये आचार्यभिनवगुप्तमतम् ... .. ६७
उपादानलक्षणा ... .. २८	रसभेदाः ... .. ७४
लक्षणां लक्षणा ... .. २८	शृङ्गाररसलक्षणम् ... .. ७५
सारोपा लक्षणा ... .. ३१	शृङ्गाररसभेदाः सोदाहरणाः ... .. ७५
साध्यवसानलक्षणा ... .. ३१	हास्यरसलक्षणम् ... .. ८०
शुद्धा लक्षणा ... .. ३२	करुणरसलक्षणम् ... .. ८०
गौणी लक्षणा ... .. ३२	रौद्ररसलक्षणम् ... .. ८१
लक्षणायाः षड्विधत्वम् ... .. ३५	वीररसलक्षणं भेदाश्च ... .. ८२
व्यञ्जनाकृतं लक्षणायास्त्रिविधत्वम् ... .. ३६	भयानकरसलक्षणम् ... .. ८३
लाक्षणिकशब्दलक्षणम् ... .. ३८	बीभत्सरसलक्षणम् ... .. ८३
व्यञ्जनाभेदाः ... .. ३९	अद्भुतरसलक्षणम् ... .. ८४
लक्षणामूलव्यञ्जनालक्षणम् ... .. ३९	स्थायिभावाः ... .. ८५
अभिधामूलव्यञ्जनालक्षणम् ... .. ४२	व्यभिचारिभावभेदाः ... .. ८५
अर्थोपस्थापकाः (अभिधानियामकाः) ४३	व्यभिचारिभावलक्षणानि ... .. ८५

विषयः ।	पृष्ठम् ।
संचारिभावलक्षणम् ... ..	८९
शान्तरसलक्षणम् ... ..	९०
रसवद्भावः ... ..	९१
रसाभासः ... ..	९३
भावाभासः ... ..	९४
भावशान्तिः ... ..	९४
भावोदयः ... ..	९५
भावसंधिः ... ..	९५
भावशबलता ... ..	९६
भावशान्त्यादीनामङ्गित्वम् ...	९७
संलक्ष्यक्रमव्यङ्ग्यध्वनिप्रभेदाः	९७
शब्दशक्त्युद्भवध्वनिः ...	९८
शब्दशक्त्युद्भवालंकारध्वनिः ...	९९
शब्दशक्त्युद्भवस्तुमात्रध्वनिः	१००
अर्थशक्त्युद्भवध्वनिप्रभेदाः ...	१०१
अर्थशक्त्युद्भवः स्वतःसंभवी सभेदः	१०१
अर्थशक्त्युद्भवः कविप्रौढोक्तिसिद्धः	
सभेदः ... ..	१०५
अर्थशक्त्युद्भवः कविनिबद्धवक्तृप्रौढोक्ति-	
मात्रसिद्धः सभेदः ... ..	१०७
शब्दार्थोभयशक्तिमूलो ध्वनिः	१०९
ध्वनिभेदपरिगणनम् ... ..	१०९
वाक्यगतध्वनिः ... ..	११०
पदगतध्वनिः ... ..	११०
शब्दशक्तिमूलध्वनौ अलंकारादिव्य-	
क्त्युदाहरणानि ... ..	११४
प्रबन्धगतध्वनिः ... ..	१२०
रसादीनां पदैकदेशरचनावर्णगतत्वम्	१२२
रसादीनां प्रबन्धगतत्वम् ... ..	१३०
शुद्धध्वनिभेदसंख्या ... ..	१३०
ध्वनेः संसृष्टिसंकरौ तयोः संख्या च	१३१
ध्वनिभेदसमष्टिः ... ..	१३१
<b>पञ्चमोऽङ्काः ।</b>	
गुणीभूतव्यङ्ग्यभेदाः ... ..	१३३

विषयः ।	पृष्ठम् ।
अगूढव्यङ्ग्यम् ... ..	१३३
अपराजितव्यङ्ग्यम् ... ..	१३५
वाच्यसिद्धयुक्तव्यङ्ग्यम् ... ..	१३८
अस्फुटव्यङ्ग्यम् ... ..	१४३
संदिग्धप्राधान्यव्यङ्ग्यम् ... ..	१४३
तुल्यप्राधान्यव्यङ्ग्यम् ... ..	१४३
काक्वाक्षिप्तव्यङ्ग्यम् ... ..	१४४
असुन्दरव्यङ्ग्यम् ... ..	१४४
गुणीभूतव्यङ्ग्यस्य ध्वनिवत्प्रभेदाः	१४५
ध्वनिगुणीभूतव्यङ्ग्ययोः संसृष्टि-	
संकरौ ... ..	१४५
ध्वनिभेदसंकलनहेतुकं त्रैविध्यम्	१४६
व्यञ्जनावृत्तिसंस्थापनम् ...	१४६
<b>षष्ठोऽङ्काः ।</b>	
शब्दचित्रार्थचित्रयोः स्वरूपम्	१६६
शब्दचित्रोदाहरणम् ... ..	१६७
अर्थचित्रोदाहरणम् ... ..	१६८
<b>सप्तमोऽङ्काः ।</b>	
दोषलक्षणम् ... ..	१६९
दोषविभागः ... ..	१७१
पददोषविभागः ... ..	१७१
श्रुतिकटुता ... ..	१७१
च्युतसंस्कारः ... ..	१७२
अप्रयुक्तत्वम् ... ..	१७३
असमर्थत्वम् ... ..	१७३
निहतार्थत्वम् ... ..	१७४
अनुचितार्थता ... ..	१७४
निरर्थकता ... ..	१७५
अवाचकता ... ..	१७५
अश्लीलता ... ..	१७७
संदिग्धता ... ..	१७९
अप्रतीतत्वम् ... ..	१७९
ग्राम्यत्वम् ... ..	१८०
नेयार्थत्वम् ... ..	१८०

विषयः ।	पृष्ठम् ।	विषयः ।	पृष्ठम् ।
क्लिष्टत्वम् ... ..	१८१	अभवन्मतयोगत्वम् ... ..	२१५
अविमृष्टविधेयांशता ... ..	१८१	अनभिहितवाच्यत्वम् ... ..	२२०
विरुद्धमतिकारिता ... ..	१८५	अस्थानस्थपदत्वम् ... ..	२२२
समासगतश्रुतिकटुत्वम् ... ..	१८६	अस्थानस्थसमासत्वम् ... ..	२२३
पदगतदोषाणां वाक्ये पादशेऽपि संभवः ... ..	१८६	संकीर्णत्वम् ... ..	२२४
वाक्यगतं श्रुतिकटु ... ..	१८७	गर्भितत्वम् ... ..	२२४
वाक्यगतं अप्रयुक्तम् ... ..	१८८	प्रसिद्धिहृतत्वम् ... ..	२२५
वाक्यगतं निहतार्थम् ... ..	१८८	भग्नप्रक्रमत्वम् ... ..	२२६
वाक्यगतं अनुचितार्थम् ... ..	१८८	अक्रमत्वम् ... ..	२३०
वाक्यगतं अवाचकत्वम् ... ..	१८९	अमतपरार्थत्वम् ... ..	२३२
वाक्यगतं अश्लीलत्वम् ... ..	१८९	अर्थदोषलक्षणानि ... ..	२३२
वाक्यगतं जुगुप्सात्वम् ... ..	१८९	अपुष्टत्वम् ... ..	२३२
वाक्यगतं अमङ्गलार्थत्वम् ... ..	१९०	कष्टत्वम् ... ..	२३४
वाक्यगतं संदिग्धत्वम् ... ..	१९०	व्याहृतत्वम् ... ..	२३५
वाक्यगतं अप्रतीतत्वम् ... ..	१९०	पुनरुक्तत्वम् ... ..	२३६
वाक्यगतं ग्राम्यध्वम् ... ..	१९१	दुष्कमत्वम् ... ..	२३६
वाक्यगतं नेयार्थत्वम् ... ..	१९१	ग्राम्यत्वम् ... ..	२३७
वाक्यगतं क्लिष्टत्वम् ... ..	१९२	संदिग्धत्वम् ... ..	२३७
वाक्यगतं अविमृष्टविधेयांशत्वम्	१९२	निर्हेतुत्वम् ... ..	२३७
यत्तदोः साकाङ्क्षत्वविचारः ... ..	१९४	प्रसिद्धिविरुद्धत्वम् ... ..	२३८
विरुद्धमतिकृत ... ..	१९९	धियाविरुद्धत्वम् ... ..	२३९
पदैकदेशगतदोषाणामुदाहरणानि	२००	अर्थशास्त्रविरुद्धत्वम् ... ..	२४०
वाक्यमात्रदोषलक्षणम् ... ..	२०४	कामशास्त्रविरुद्धत्वम् ... ..	२४०
प्रतिकूलवर्णत्वम् ... ..	२०४	योगशास्त्रविरुद्धत्वम् ... ..	२४०
उपहतलुप्तविसर्गत्वम् ... ..	२०६	अनवीकृतत्वम् ... ..	२४१
विसंधित्वम् ... ..	२०६	अनियमपरिवृत्तत्वम् ... ..	२४१
हतवृत्तत्वम् ... ..	२०८	अनियमपरिवृत्तत्वम् ... ..	२४३
यतिभृङ्गः ... ..	२०९	विशेषपरिवृत्तत्वम् ... ..	२४३
न्यूनपदत्वम् ... ..	२११	अविशेषपरिवृत्तत्वम् ... ..	२४४
अधिकपदत्वम् ... ..	२११	सामान्यपरिवृत्तत्वम् ... ..	२४४
कथितपदत्वम् ... ..	२१२	साकाङ्क्षत्वम् ... ..	२४४
पतत्प्रकर्षत्वम् ... ..	२१३	अपदयुक्तत्वम् ... ..	२४५
समाप्तपुनरात्तत्वम् ... ..	२१३	सहचरभिन्नत्वम् ... ..	२४६
अर्थान्तरैकवाचकत्वम् ... ..	२१४	प्रकाशितविरुद्धत्वम् ... ..	२४६
		विध्ययुक्तत्वम् ... ..	२४७

विषयः ।	पृष्ठम् ।
अनुवादायुक्तत्वम् ... ..	२४८
लक्ष्मपुनः स्वीकृतत्वम् ... ..	२४९
अश्लीलत्वम् ... ..	२४९
पौनरुक्त्यस्य काव्यदोषत्वम् ... ..	२४९
निर्हेतुत्वस्य प्रसिद्धार्थेऽदोषत्वम्	२५२
अनुकरणे सर्वेषामदोषत्वम् ... ..	२५२
वक्राद्यौचित्यादोषस्यापि क्वचिद्गुण- त्वम् ... ..	२५२
दोषस्य क्वचिददुष्टता ... ..	२५३
कष्टत्वस्य गुणत्वम् ... ..	२५३
अप्रयुक्तनिहतार्थयोरदुष्टत्वम् ... ..	२५५
अश्लीलत्वस्य गुणत्वम् ... ..	२५६
संदिग्धत्वस्य गुणत्वम् ... ..	२५७
अप्रतीतत्वस्य गुणत्वम् ... ..	२५७
प्राप्त्यत्वस्य गुणत्वम् ... ..	२५८
न्यूनपदत्वस्य गुणत्वम् ... ..	२५९
अधिकपदत्वस्य गुणत्वम् ... ..	२६०
कथितपदत्वस्य गुणत्वम् ... ..	२६०
पतप्रकषेत्त्वस्य गुणत्वम् ... ..	२६१
समाप्तपुनरास्तत्वस्य न गुणत्वं नापि दोषत्वम् ... ..	२६१
अपदस्थसमासत्वस्य गुणत्वम्	२६१
गर्भितत्वस्य गुणत्वम् ... ..	२६१
रसदोषाः ... ..	२६२
व्यभिचारिणः स्वशब्दवाच्यत्वम्	२६२
रसस्य स्वशब्दवाच्यत्वम् ... ..	२६३
स्थायिनः स्वशब्दवाच्यत्वम् ... ..	२६४
अनुभावस्य कष्टकल्पना ... ..	२६४
विभावस्य कष्टकल्पना ... ..	२६४
प्रतिकूलविभावाद्विग्रहः ... ..	२६५
पुनःपुनर्दासिः ... ..	२६५
अकाण्डे प्रथनम् ... ..	२६६
अकाण्डे च्छेदः ... ..	२६६
अज्ञस्यातिवितृतिः ... ..	२६६

विषयः ।	पृष्ठम् ।
अज्ञिनोऽननुसंधानम् ... ..	२६६
प्रकृतिविपर्ययः ... ..	२६६
अनज्ञस्याभिधानम् ... ..	२६७
संचारिणः स्वपदवाच्यत्वमदोषः	२६७
विरुद्धरससंचारिभावादीनां बाध्य- तयोक्तिर्गुणः ... ..	२६७
विरुद्धयोरपि रसयोरेकत्र निवेश- प्रकारः ... ..	२६७

### अष्टमोऽङ्काः ।

गुणलक्षणम् ... ..	२७४
गुणानां रसधर्मत्वम् ... ..	२७५
अलंकारलक्षणम् ... ..	२७६
गुणालंकारयोः प्रमेदः ... ..	२७८
परकृतगुणालंकारलक्षणसाण्डनम्	२७८
गुणविभागः ... ..	२७९
माधुर्यगुणलक्षणम् ... ..	२७९
ओजोगुणलक्षणम् ... ..	२७९
प्रसादगुणलक्षणम् ... ..	२८०
वामनायुक्तदशगुणमतविचारः	२८२
माधुर्यव्यञ्जकाः ... ..	२८३
ओजोव्यञ्जकाः ... ..	२८४
प्रसादव्यञ्जकाः ... ..	२८४
क्वचिद्रचनाया वैपरीत्यम् ... ..	२८४

### नवमोऽङ्काः ।

वक्रोक्तिः ... ..	२८६
अनुप्रासः ... ..	२८८
वृत्तिः ... ..	२८८
छेकानुप्रासः ... ..	२८९
वृत्त्यनुप्रासः ... ..	२८९
उपनागरिका रीतिः ... ..	२८९
परुषा रीतिः ... ..	२८९
कोमला रीतिः ... ..	२८९
उपनागरिकादीनां यथाक्रमं वैद- र्भात्यादि नामानि ... ..	२८९



विषयः ।	पृष्ठम् ।	विषयः ।	पृष्ठम् ।
लाटानुप्रासः सभेदः ....	२८९	एकदेशविवर्तिरूपकम् ....	३२८
यमकं सविभागम् ....	२९१	साङ्गरूपकम् ....	३२८
श्लेषः सभेदः ....	२९२	निरङ्गरूपकम् ....	३२८
श्लेषस्य नवमो भेदः ....	२९३	मालारूपकम् ....	३२९
श्लेषविचारः ....	२९४	परम्परितरूपकम् ....	३२९
चित्रालंकारः ....	३०३	रशानारूपकम् ....	३३१
खड्गबन्धः ....	३०३	अपह्नुतिः ....	३३२
सुरजबन्धः ....	३०४	श्लेषः (अर्थगतः) ....	३३३
पद्मबन्धः ....	३०५	समासोक्तिः ....	३३४
सर्वतोभद्रः ....	३०५	निदर्शना ....	३३५
पुनरुक्तवदाभासः ....	३०६	अप्रस्तुतप्रशंसा ....	३३७
<b>दशमोद्धासः ।</b>		अतिशयोक्तिः ....	३४१
उपमा ....	३०८	प्रतिवस्तूपमा ....	३४२
पूर्णोपमा ....	३०९	दृष्टान्तः ....	३४३
लघुोपमा ....	३०९	कारकदीपकम् ....	३४४
श्रौती उपमा ....	३०९	मालादीपकम् ....	३४५
आर्थी उपमा ....	३०९	तुल्ययोगिता ....	३४६
उपमाविचारः ....	३०९	व्यतिरेकः ....	३४६
धर्मलोपे उपमा ....	३१३	आक्षेपः ....	३४७
उपमानलोपे उपमा ....	३१४	विभावना ....	३५०
इवादिलोपे उपमा ....	३१५	विशेषोक्तिः ....	३५०
धर्मैवाद्युभयलोपे उपमा ....	३१६	यथासंख्यम् ....	३५१
धर्मोपमानलोपे उपमा ....	३१६	अर्थान्तरन्यासः ....	३५२
उपमेये वादिलोपे उपमा ....	३१७	विराधः ....	३५३
धर्मोपमाने वादिलोपे उपमा ....	३१७	स्वभावोक्तिः ....	३५६
उपमायाः पञ्चविंशतिविधत्वम्	३१८	व्याजस्तुतिः ....	३५७
मालोपमा ....	३१९	सहोक्तिः ....	३५७
रशानोपमा ....	३१९	विनोक्तिः ....	३५८
अनन्वयः ....	३२१	परिवृत्तिः ....	३५९
उपमेयोपमा ....	३२२	भाविकम् ....	३५९
उत्प्रेक्षा ....	३२३	काव्यलिङ्गम् ....	३६०
संदेहः ....	३२४	पर्यायोक्तम् ....	३६१
रूपकम् ....	३२६	उदात्तम् ....	३६२
समस्तवस्तुविषयं रूपकम् ....	३२७	समुच्चयः ....	३६३

विषयः ।	पृष्ठम् ।	विषयः ।	पृष्ठम् ।
पर्यायः ... ..	३६६	अतद्गुणः ... ..	३८७
अनुमानम् ... ..	३६८	व्याघातः ... ..	३८८
परिकरः ... ..	३६९	संस्पृष्टिः ... ..	३८८
व्याजोक्तिः ... ..	३६९	अज्ञाज्ञिभावसंकरः ... ..	३८९
परिसंख्या ... ..	३७०	संदेहसंकरः ... ..	३९०
कारणमाला ... ..	३७१	संदेहसंकरस्थलनिर्णयः ... ..	३९०
अन्योन्यम् ... ..	३७२	एकाश्रयानुप्रवेशसंकरः ... ..	३९१
उत्तरम् ... ..	३७३	अलंकाराणां शब्दार्थगतत्वनियमः	३९२
सूक्ष्मम् ... ..	३७४	अलंकारदोषाः पृथग्न सन्ति ...	३९३
सारः ... ..	३७४	अनुप्रासदोषाः । तेषामुक्तेष्वन्तर्भावः	३९४
असंगतिः ... ..	३७५	यमकदोषः । तस्योक्तेऽन्तर्भावः	३९५
विरोधादसंगतेर्भेदः ... ..	३७५	उपमादोषाः । तेषामुक्तेऽन्तर्भावश्च	३९५
समाधिः ... ..	३७६	उपमायां क्वचिल्लिङ्गवचनादिभे-	
समम् ... ..	३७६	दस्यादुष्टता ... ..	३९६
विषमम् ... ..	३७७	कालादिभेदे उपमाया दुष्टताव्य-	
अधिकम् ... ..	३७८	वस्थापनम् ... ..	३९७
प्रत्यनीकम् ... ..	३७९	उपमायामपरौ दोषौ तथोक्तेऽन्त-	
मीलितम् ... ..	३८०	र्भावश्च ... ..	३९८
एकावली ... ..	३८०	उत्प्रेक्षादोषः तस्योक्तेऽन्तर्भावश्च	४००
स्मरणम् ... ..	३८१	अर्थान्तरन्यासदोषः ... ..	४०१
भ्रान्तिमान् ... ..	३८२	समासोक्तिदोषः तस्योक्तेऽन्तर्भावश्च	४०१
प्रतीपम् ... ..	३८३	अप्रस्तुतप्रशंसादोषः । तस्योक्तेऽन्त-	
सामान्यम् ... ..	३८४	र्भावश्च ... ..	४०२
विशेषः ... ..	३८५	ग्रन्थसमाप्तिः ... ..	४०३
तद्गुणः ... ..	३८७		

# काव्यमाला ।

महामहोपाध्यायश्रीगोविन्दप्रणीतः

काव्यप्रदीपः ।

तत्सदुपाख्यवैयनाथविरचितया प्रभया समेतः ।

प्रथम उल्लासः ।

सोनोदेव्याः प्रथमतनयः केशवस्यात्मजन्मा

श्रीगोविन्दो रुचिकरकवेः स्नेहपात्रं कनीयान् ।

श्रीमन्नारायणचरणयोः सम्यगाधाय चित्तं

नत्वा सारस्वतमपि महः काव्यतत्त्वं व्यनक्ति ॥

वचनसंदर्भविशेषरूपस्य ग्रन्थस्य प्रारिप्सितत्वेन स्तोतुमुचितायाः सेव्यमा-

यः सर्वदेवतगणेषु महानुपेन्द्रब्रह्मादिभिः सततपूजितपादपद्मः ।

स स्वर्धुनीविमलवारितरङ्गभङ्गैरस्माकमाशु शमयत्वशुभं महेशः ॥

गुरुपादसरोजानि प्रणम्य च गजाननम् ।

काव्यप्रदीपसद्याख्यां प्रभाख्यां वितनोम्यहम् ॥

प्रेक्षावत्प्रवृत्तये खपित्रादिनामपूर्वकं मङ्गलमाचरणेवाभिधेयं दर्शयति—सोनो-  
देव्या इति । रुचिकरकविः सपत्न्यातेति ज्ञेयम् । अन्यथा प्रथमतनयः कनीयानिति  
च न संगच्छेत् । तस्माद्वैमात्रेयो रुचिकरकविः । अयं तु स्वमातुर्ज्येष्ठ एवेति ज्ञेयम् ।  
व्याख्यातृश्रोतृणामनुपपन्नतो मङ्गलाय ग्रन्थादिनिबद्धपथं व्याख्यातुमवतारयन्नेव  
तदवतारिकां वृत्तिं ताटस्थेन व्याचष्टे—वज्रनेत्यादि । उच्यते प्रतिपाद्यतेऽर्थो  
यैस्तानि वचनानि वाक्यानि तेषां संदर्भो रचनम् । संदर्भ्यमाणानि वाक्यानीति  
यावत् । ‘कृदभिहितः’ इति न्यायात् । विशेषश्चाविवक्षितार्थप्रतिपत्त्यनुकूलत्वे सति  
निबद्धत्वम् । इत्थं च यावतां संभूय विवक्षितैकार्थप्रतिपादकत्वं तावतामेकग्रन्थत्वम् ।  
महाग्रन्थानां च विशिष्टमहावाक्यार्थप्रतिपादकतयैकग्रन्थत्वम्, तत्तदवान्तरपूर्वपक्ष-  
सिद्धान्ताद्यर्थमेदेन नानाग्रन्थत्वं चाविरुद्धमिति विभावंनीयम् । एकैकस्मिन् वाक्ये  
ग्रन्थव्यवहारस्यात्रिकासंमततया हस्तादौ शरीरादिव्यवहारवद्गौण इति दिक् । ग्रन्थस्य  
लक्षणान्तराणि तद्दूषणानि च प्रकृतानुपयोगाद्विस्तरभयाच्च न दर्शितानि । प्रारिप्सि-  
तत्वेनेत्यनेन वृत्तौ ग्रन्थारम्भ इत्यनन्तरं चिकीर्षित इति शेषो दर्शितः । समुचित-  
त्वस्य क्रियाविशेषापेक्षापूरणाय स्तोतुमिति । वाग्देवताया ग्रन्थारम्भे स्तुत्यर्हत्वं

नायाश्च वाग्देव्या आस्पदभूतां कविभारतीं तदभिन्नत्वेनाध्यवसितां प्रारिप्सित-  
प्रतिबन्धकदुरितशान्तये ग्रन्थकृतसंस्तौति—

**नियतिकृतनियमरहितां ह्लादैकमयीमनन्यपरतन्त्राम् ।**

**नवरसरुचिरां निर्मितिमादधती भारती कवेर्जयति ॥ १ ॥**

नियम्यन्ते सौरभादयो धर्मा अनेनेति नियतिरसाधारणः पञ्चत्वादिरूपो  
धर्मोऽदृष्टं वा । ह्लादैकमयीमिति ह्लादेनैकमयीमेकस्वभावाम् । ह्लादमात्रस्वभावा-

सुप्रसिद्धम् । एतत्स्फोरणायैवादौ ग्रन्थस्वरूपकथनम् । इष्टेत्यस्य व्याख्यानं सेव्यमा-  
नाया इति । ‘यज देवपूजासंगतिकरणदानेषु’ इत्यनुशासनाद्यजेः पूजार्थत्वेन ‘मति-  
बुद्धि-’ इत्यनेन वर्तमाने क्तप्रत्ययादुक्तार्थलाभः । श्लोके कविपदसमभिव्याहृतस्य  
भारतीपदस्य काव्ये प्रसिद्धिबाहुल्येन तस्यैव स्तुतिविषयत्वप्रतीतेः कविवाङ्मि-  
र्मितिरिति श्लोक्तिविरोधाच्च वृत्तौ देवतामित्ययुक्तमित्याशङ्क्य तदभिन्नत्वेनेत्याहु-  
क्तम् । केवलं कविभारतीस्तुतेर्मङ्गलाप्रयोजकतया भारतीपदश्लेषापादितवाग्देवता-  
भेदवत्त्वेनाध्यवसिताया एव स्तुतौ श्लोकतात्पर्यमिति सूचयितुं देवतामित्युपचारेण  
वृत्तिकृतोक्तमित्याशयः । दुरितान्तेन विघ्नस्य रूपमुक्तं वृत्तौ । ग्रन्थकृदिति स्वस्यैव  
मम्मटमट्टाख्यस्य कारिकाकर्तृनिर्देशः । खनामाग्रहणं तु श्रीरोदात्तस्वभावतया गुण  
एव । भरतसंहितायां कासांचित्कारिकाणां दर्शनात्स एव ग्रन्थकृदिति तु न युक्तम् ।  
चतुर्थं—‘कारणान्यथ कार्याणि सहकारीणि-’ इत्यादि कारिकार्थं ‘तदुक्तं भरतेन’  
इति भरतसंमतिप्रदर्शनस्यासंगतित्वापत्तेः । भरतसंहितागतानां कासांचित्खनं  
प्रामाणिकत्वद्योतनायेति सर्वमनवद्यम् । अनयैव दिशा सर्वमवयवशो वृत्तिव्याख्यान-  
मस्माद्ग्रन्थादवगन्तव्यम् । अस्माभिस्तु विस्तरभीतैः क्वचित्कचिदेव प्रकाशयिष्यते ।  
**नियम्यन्त इति ।** स्वाविनाभावित्वेन व्यवस्थाप्यन्त इत्यर्थः । सौरभपदं तद्विशेष-  
परम् । आदिपदेनाह्लादकत्वविशेषादिपरिग्रहः । असाधारणः पद्मेतरमुखादिव्यावृत्तः ।  
स्वस्यैव साधारण्ये इतरव्यवस्थापकत्वायोगादिदमुक्तम् । तथा च नियतिकृतस्तत्त्वि-  
रूपितो यो नियमो व्याप्तिस्तद्रहितामिति श्लोकार्थः । कान्तामुखेऽपि कविप्रतिभानिर्मि-  
तसौरभविशेषादेः सत्त्वादिति रूढेर्बलवत्त्वादाह—अदृष्टं वेति । अत्राप्यदृष्टकृतो  
नियमः पद्मादावेव सौरभविशेषादिरित्यसदिरूप एव । तथामुष्मिकखर्गादिजनकादृष्ट-  
विशेषकृतश्च नियमः स्वर्गादियोग्यशरीरान्तरोत्पादनद्वारैव स्वर्गोपधायकत्वरूपः ।  
तद्वाहित्यं च ‘स्वर्गप्राप्तिरनेनैव देहेन वरवर्णिनि’ इत्यादि कविनिर्मितौ बोध्यम् ।  
ह्लादैकशब्दयोः कर्मधारये एकशब्दस्य ‘पूर्वकालैक-’ इत्यादिना समासे पूर्वनिपाते  
एकह्लादेत्यापत्तेरन्यथा व्याचष्टे—ह्लादेनेति । धान्येन धनमयो ग्राम इतिवदभेदे  
तृतीया । एकशब्दो मात्रार्थः । स्वार्थे मयट् । ततश्चायं पर्यवसितोऽर्थ इत्याह—  
**ह्लादमात्रेति ।** मात्रपदेन दुःखमोहयोर्व्यवच्छेदः । इदं च सुखदुःखमोहस्वभावे-  
तिव्यतिरेकप्रदर्शकसांख्यसिद्धान्तानुसारि वृत्तिग्रन्थानुरोधात्कार्यकारणयोरभेदमाश्रि-  
त्योक्तम् । ह्लादमात्रप्रचुरामिति तु परमार्थः । कविवर्ण्यमानवियोगशोकादेरप्यलौकिक-  
कानन्दहेतुत्वात् । यत्तु ‘विशेषणविशेष्यभावे कामचारात् ह्लादरूपं यदेकमित्येक-

मिति यावत् । अनन्यपरतन्नामिति । कवेस्तत्प्रतिभायाश्चान्यो य आत्मनः परस्तदायत्तत्वरहिताम् । परतन्त्रशब्द एवायत्तवचन इति कश्चित् । नवरसरुचिरामिति कर्मधारयः । वृत्तौ 'पङ्मा न च हृद्यैव तैः' इति व्यतिरेकद्वयदर्शनात् । न चैवं 'हृद्यैव तैः' इति हेतुपददर्शनवैयर्थ्यम् । तैस्तिकादिसाधारणैः षट्सैरुपलक्षिता यतोऽतो न च हृद्यैवेति तदर्थत्वात् । अस्तु वा तृतीयातत्पुरुष एव । न चैवं नवरसीति रूपप्रसङ्गः । त्रिगुणसचिव इत्यादिवदुपपत्तेः । न च वृत्तिविरोधः । नवरसरुचिरत्वरूपविशिष्टधर्मव्यतिरेकस्तत्रस्वरसेषु नवत्वाभावेनायोगव्यवच्छेदिहृद्यत्वप्रयोजकत्वविरहेण चेति वृत्तिप्रतिपाद्यत्वात् । निर्मितिमादधतीति तृणोलपन्यायेन सामान्यविशेषभावेनान्वयाच्च पुनरुक्तिः । अत्र निर्माणव्यतिरेकमुखेन चतुर्मुखात्कविभारत्याख्यव्यतिरेकालंकारो व्यङ्ग्यः । तथा

स्यैव विशेष्यत्वात्कर्मधारयेऽपि नैकह्लादेति प्रयोगः' इति कैश्चिदुक्तं तदयुक्तम् । 'पूर्वकालैक-' इति सूत्रस्य पूर्वनिपातनियमार्थत्वेन तथा प्रयोगापत्तेरनिवार्यत्वात् । नन्वन्यत्वपरत्वयोर्भारतीमात्रनिरूपितत्वविवक्षायामन्यतरपदस्य वैयर्थ्यम्, भारतीभिन्नकवितत्प्रतिभासापेक्षत्वेनासंभवश्चेत्यतो व्याचष्टे—**कवेरिति** । आत्मनो भारत्याः । यद्यपि शब्दार्थोभयात्मककाव्यरूपायां निर्मितौ शब्दांशे उपादानाद्यधीनत्वमस्येव, तथाप्यनिर्वचनीयार्थांशे तत्रितयातिरिक्तसमवायिकारणाद्यधीनत्वव्यतिरेको विवक्षित इति भावः । 'परतन्त्रः पराधीनः' इति कोषवाक्यात्परायत्तवचनः परतन्त्रशब्दः, नायत्तवचनः । भारतीभिन्नकवितत्प्रतिभाधीनत्वेनासंभवश्चेत्यस्वरसः कश्चिदित्यनेन सूचितः । **कर्मधारय इति** । नव रसा यस्यां सा नवरसा सा चासौ रुचिरा चेत्येवं बहुव्रीहिर्गर्भ इत्यर्थः । नवरसै रुचिरेति तृतीयातत्पुरुषस्यागेनोक्तकर्मधारयाङ्गीकारे बीजमाह—**वृत्ताविति** । न चेति चकारेण व्यतिरेकद्विवाचगतैरित्यर्थः । **न चैवमिति** । नियतहृद्यत्वमात्रव्यतिरेककथने तैरिति व्यर्थम्, प्रत्युत विशिष्टव्यतिरेकबोधकतया विरुद्धार्थकमेवेत्यर्थः । तैरिति न करणे तृतीया । किं तूपलक्षणे । अतो न विशिष्टव्यतिरेके तात्पर्यमिति नोक्तदोष इत्याह—**तैरिति** । इतीति षष्ठ्यन्तम् । इतीत्यस्य तदर्थत्वादित्यर्थः । एवमपि तैरित्यस्य हेतुगर्भत्वादनुपयोग इत्यस्वरसादाह—**अस्तु वेति** । एवं द्विगुह्ये सति त्रिगुणेति त्रिशब्दस्य व्यवयवकपरत्वेन द्विगुत्वाभावाद्यथारूपप्रसङ्गो नेत्यर्थः । **न चेति** । व्यतिरेकद्वयप्रदर्शकप्रकाशविरोधश्च नेत्यर्थः । कथं तत्राह—**नवेति** । विशेषणविशेष्ययोर्व्यतिरेकद्वयस्य प्रदर्शनं विशिष्टव्यतिरेके द्वयोरपि प्रयोजकत्वमस्तीति प्रदर्शयितुमित्यर्थः । उत्तमकाव्यत्वसिद्धये वाच्यातिशयव्यङ्ग्यं दर्शयति—**अत्रेति** । कविभारतीनिर्माणस्य मुखाद्यात्मकचन्द्रादेर्ब्रह्मनिर्माणात्प्रसिद्धे चन्द्रादेर्व्यतिरेक आधिक्यम् । 'उपमानाद्यदन्यस्य व्यतिरेकः' इति दशमे व्यतिरेकालंकारतया वक्ष्यते । स च विशेषणैरेव स्फुट इति तद्वारा निर्मात्र्या भारत्या ब्रह्मापेक्षया व्यतिरेकालंकारो व्यङ्ग्यः । शिल्पोत्कर्षेण शिल्पिनोऽपि तत्प्रतीतिः । **शक्त्येति** । कारणतारूपमेत्यर्थः ।

हि—नियतेः शक्त्या नियतरूपा सुखदुःखमोहात्मकसत्त्वरजस्तमोलक्षणगुणत्रयात्मकत्वाद्विश्वस्य सुखदुःखमोहस्रभावा, परमाण्वादि यत्समवायिकारणं तदीयश्च यः स्पन्दस्तत्प्रभृतिसहकारिपरतन्त्रा, मधुरादिपदसा च, न च मनोरमैव, तैः निर्मितित्वादिसादृश्यवती च ब्रह्मणो निर्मितिरिति सुप्रसिद्धमेव । एतद्विलक्षणनियतिकृतनियमरहितत्वादिधर्मवत्त्वेन तु कविभारती निर्दिष्टेति व्यक्तो व्यतिरेकः । यदेतादृशनिर्मितिशालिनी, अत एव जयत्युत्कर्षेण वर्तते, न तु वर्ततामित्यर्थः । तथा सत्युत्कर्षस्यासिद्धत्वेन नमस्काराक्षेपकत्वानुपपत्तेः । नन्वेतादृशे गुरुकर्मणि प्रेक्षावतामिष्टदेवताप्रणतिरवश्यं दृश्यते युक्तिमती च । तदनेन स्तुतिमात्रमाचरता यन्न कृता तदवलेपादज्ञाद्वा । उभयथाप्यनवधेयवचनता प्रसक्ता । अथ कृतैव, तर्हि स्तुतिवन्नोपनिबद्धा विशेषाभावात्सैव वा किं नोपनिबद्धेति चेत्, उच्यते—न खलु नतिमात्रोपनिबन्धे स्तुतिर्निबद्धा भवति । स्तुतिर्निबन्धे त्वर्थान्नतिरपि निबद्धैव । यतो जयत्यर्थेन वक्तुर्विषयस्य च वैशिष्ट्यान्नमस्कार आक्षिप्यते । तेन तां प्रत्यस्मि प्रणत इति लभ्यते । यत्तु 'उत्तमकाव्यवसिद्धये व्यङ्ग्यं दर्शयति जयत्यर्थेन चेत्यादि' इति वृत्त्यवतारणं तदयुक्तम् । प्रणामरूपव्यङ्ग्यस्यानतिशयितत्वेन ध्वनित्वाप्रयोजकत्वात् । तदर्थं चातिशयिनो व्यतिरेकालंकारस्यैवोपन्यासौचित्यादिति ॥

इहाभिधेयं ग्रन्थरूपमङ्गिनः काव्यस्य फलेन सफलमिति प्रेक्षावत्प्रवृत्त्यर्थं प्रतिपादयितुमाह—

अथवा व्याप्यव्यापकभावरूपयेत्यर्थः । नियतरूपा पद्मत्ववत्त्ववश्यं सौरभविशेषः पद्मत्ववत्त्वेव च स इति च नियमवती । भारतीनिर्मितौ तु नैवम् । कान्तामुखसंनिधौ पद्मे तदभाववर्णनात्, मुखेऽपि तद्वर्णनाच्चेति भावः । विश्वस्येति । एकस्या एव कामिन्याः कंचित्प्रति सुखात्मकसत्त्वसमुद्भूतत्वम्, सपत्नीं प्रति दुःखात्मकरजःसमुद्भूतत्वम्, खमलभमानं प्रति तमोरूपमोहसमुद्भूतत्वमिति रीत्या सर्वपदार्थानां सुखदुःखमोहात्मकत्वमिति सांख्यमतानुसारेणेदम् । भारतीनिर्मितौ तु रसायभावेऽप्यलंकारकृताह्लाद एवेति भावः । अतएव नवरसरुचिरामित्यनेन न पौनरुक्त्यम् । ब्रह्मनिर्मितेरुपमानसिद्ध्यर्थमाह—सादृश्यवती चेति । कविभारतीनिर्मितिरिति वक्तव्ये कविभारतीत्युक्तिर्भारतीकल्पिताया अनिर्वाच्याया निर्मितेर्भारत्यात्मकत्वमेवेत्यभिप्रायेण । काव्यरूपाया भारत्या उत्कर्षस्याशंसनीयतया तात्पर्यविषयत्वभ्रमनिरासायाह—नन्विति । वक्तुर्विषयस्य चेति । विषयः प्रतिपाद्यो देवतारूपः । वैशिष्ट्यमुपास्योपासकत्वरूपम् । आक्षिप्यते व्यज्यते । नन्वस्मदादीन्प्रति तद्व्यञ्जने वक्तुः किमार्थातमत आह—तेनेति । इति वक्तृगतं ज्ञानं श्रोतृभिर्यञ्जनया गम्यत इत्यर्थः ॥

ननु प्रकृतग्रन्थे प्रेक्षावत्प्रवृत्त्यर्थं सप्रयोजनत्वं वाच्यम्, न तु तदुपेक्ष्य काव्यप्रयोजनकथनं युक्तमित्याशङ्कामपाकर्तुमाह—इहेति । अभिधेयं 'शक्तिर्निपुणता—'

काव्यं यशसेऽर्थकृते व्यवहारविदे शिवेतरक्षतये ।

सद्यः परनिर्वृतये कान्तासंमिततयोपदेशयुजे ॥ २ ॥

अत्र कृत्-वित्-युज्-शब्दा भावे क्बन्ताः । काव्यं लोकोत्तरवर्णनानिपु-  
णस्वरूपस्य कवेरसाधारणं तादृग्वर्णनात्मकं कर्म । तत्कवेस्तावत्कालिदासादी-  
नामिव यशः, श्रीहर्षादेरपादानाद्भावकादीनामिव धनम्, मयूरशर्मादीनामि-  
वानर्थनिवारणं च करोति । सहृदयस्य तु काव्यश्रवणानन्तरमेव सकलप्रयोजने-  
पूतत्वं स्थायिभावास्वादनसमुद्भूतं वेद्यान्तरसंपर्कशून्यं रसास्वादरूपमानन्दम्,  
राजादिगतपृथिवीपालनादिसमुच्चिताचारपरिज्ञानम्, रामादिवद्वर्तेनमिष्टसाधनं  
न तु रावणादिवदित्युपदेशं च निर्मिसीते । काव्यास्वादनकाले कवेरपि सहृद-  
यान्तःपातितया रसास्वादः । ननूपदेशार्थं नीतिशस्त्राण्येव सन्ति किं तत्र  
काव्येनेत्यत उक्तं कान्तासंमिततयेति । शब्दस्तावन्निधा—प्रभुसंमितः, सुह-  
त्संमितः, कान्तासंमितश्च । तत्राद्यः शब्दप्रधानो वेदादिः शासनाप्राधान्येन  
विधिलक्षणः । स हि प्रभुरिव 'त्वमेवं कुरु' इति समाज्ञापयति । ततश्च नियुक्तः  
संध्यावन्दनादौ निष्फलेऽपि प्रवर्तते । द्वितीयस्त्वर्थतात्पर्यवान्सिद्ध्यर्थरूपः

इत्यादि वक्ष्यमाणग्रन्थरूपम् । तथा चाङ्गस्य स्वतन्त्रफलाभावात्प्रधानफलकथनमङ्ग-  
भूतग्रन्थस्य फलवत्त्वबोधार्थमेवेति न निष्फलत्वं ग्रन्थस्य, न वा काव्यफलकथनस्येति  
भावः । यथाश्रुतेऽभिधेयस्य प्रयोजनमाहेति वाच्ये सप्रयोजनमित्याहेतीतिशब्दानर्थ-  
क्यमपि बोध्यम् । क्बिबन्ता इति । तादर्थ्ये चतुर्थ्ये इत्यपि ज्ञेयम् । लोकोत्त-  
रेति । चमत्कृतजनकेत्यर्थः । सुखादेश्वन्द्राद्यात्मकत्वेन वर्णनायाश्च शब्दार्थाश्रय-  
त्वात्तयोरपि तद्विशिष्टतया कविकर्मत्वमविरुद्धमिति वक्ष्यमाणलक्षणासंगतिः । अस्य  
लक्ष्यतावच्छेदकत्वाच्च न तद्वैयर्थ्यमिति बोध्यम् । यश इत्यादेः करोतीत्यनेनान्वयः ।  
श्रीहर्षाख्यस्य राज्ञो नाम्ना रत्नावलीनाटिकां कृत्वा धावकाख्यकविर्बहुषणं लेभे इति  
प्रसिद्धम् । तथा मयूरकविः सूर्यशतकेन कुष्ठाग्निस्तीर्ण इत्यपि । अनर्थः पापं तत्फलं  
च शिवेतरपदार्थः । सद्यःपरपदार्थावाह—अनन्तरमेवेत्यादिः । उत्तमत्वं च  
सुखस्य स्वतःपुम्यत्वात् । अन्येषां तु सुखसाधनत्वादपकृष्टत्वम् । वक्ष्यमाणस्वरूपस्य  
रसस्य प्रागसिद्धत्वेनास्वादनरूपत्वेन च तदास्वादनसंभवात्तस्यैव चानन्दत्वेन तत्स-  
मुद्भूतत्वासंभवादाह—स्थायीति । तथा च रस्यत इति व्युत्पत्त्या रसपदं रत्यादि-  
स्थायिभावपरमिति भावः । विभावादीनामप्यास्वादविषयत्वेऽपि प्राधान्यात्स्थायि-  
मात्रोपादानम् । आस्वादनं चैषां सुहुर्मुहुर्विभावनम् । रसरूप आस्वादो रसास्वादः ।  
संमितशब्दस्तुल्यपर्यायः । शब्दस्तावदिति । उपदेशकशब्द इत्यर्थः । शब्दप्र-  
धान इति । विधिरूपशब्दबलादेव प्रवर्तक इति तदनुसारेणैव फलरूपार्थलाभः,  
न तु फलवशेन तदन्यथात्वकल्पनेति शब्दप्राधान्यम् । तदाहुः—'न विधौ परः  
शब्दार्थः' इति लाक्षणिकोऽर्थ इत्यर्थः । शासनेति । प्रवर्तनारूपशब्दभावनेत्यर्थः ।  
निष्फलेऽपीति । स्वर्गादिफलरहितेऽपीत्यर्थः । प्रत्यवायपरिहारस्य तत्रापि फल-

पुराणेतिहासादिः । स हि मुहुरिव 'एवं कृते इदमिष्टं भवति, एवं च कृते इदमनिष्टम्' इत्येतावन्मात्रं बोधयति, न त्वाज्ञापयति । तृतीयस्तु ताभ्यां विलक्षणो रसप्रधानः काव्यलक्षणः । तत्र हि रसाङ्गभूतो यो व्यापारो विभावादिसंयोजनात्मा व्यञ्जनारूपो वा तन्निष्पाद्यरसादिव्यक्तिनिष्पादकतया शब्दा-  
र्थयोर्द्वयोरपि गुणत्वाद्भेदस्यैव प्राधान्यम् । स च कान्तासंमितत्वेनोपदेशं करोति । तेनैतदुक्तं भवति—ये सुकुमारमतयोऽतिसुखिस्वभावा राजकुमारादयो नीरसे नीतिशास्त्रे प्रवर्तयितुमशक्यास्तान्काव्यं कान्तेव सरसतापादनेनाभिमुखीकृत्योपदेशं ग्राहयति—गुडजिह्विकया शिशूनिबोधम् । यदाहुः—

‘स्वादुकाव्यरसोन्मिश्रं वाक्यार्थमुपभुञ्जते ।

प्रथमालीढमधवः पिबन्ति कटु भेषजम् ॥’

यत एतावदिष्टविशिष्टं काव्यम्, अतः सर्वथा तदेतुर्हृदादेयः ॥

नन्वेवमप्यभिधेये किमायातम्, किं च हेतुमज्ञात्वा तदुपादानं कथं स्यादित्यपेक्षायां काव्यज्ञशिक्षारूपतया काव्याङ्गत्वं ग्रन्थस्य प्रतिपादयन्नेव कारणान्तरमप्याह—

शक्तिर्निपुणता लोकशास्त्रकाव्याद्यवेक्षणात् ।

काव्याज्ञशिक्षयाभ्यास इति हेतुस्तदुद्भवे ॥ ३ ॥

शक्तिः कवित्वबीजभूतो देवताप्रसादादिजन्मा संस्कारविशेषः प्रतिभाव्यपदेश्यः । तस्याः कारणतायां किं मानमिति चेत्, निपुणतादिकारणान्तरसद्भावोऽप्यनुपहसनीयकाव्यप्रसरस्य कार्यस्य व्यतिरेकः । स च विशेष्यस्य काव्य-

त्वोपगमात् । अर्थस्तात्पर्यवानिष्ठानिष्ठार्थबोधनमात्रपरः । सिद्धो विधेयोऽर्थो यस्य तद्रूप इत्यर्थः । रसप्रधानो रसप्रतीत्युद्देशकः । विभावादिनां संयोजनं समूहालम्बनम् । अथवा प्रभुसंमिते शब्दप्राधान्याच्छब्दार्थपरत्वम् । पुराणादावर्थवादरूपतया लाक्षणिकार्थपरत्वं । काव्ये तु रसरूपव्यङ्ग्यप्राधान्याद्व्यञ्जनैव रसाङ्गभूतव्यापारो ग्राह्य इत्याह—**व्यञ्जनारूपो वेति** । शब्दार्थयोर्व्यञ्जनास्वरूपनिष्पादकत्वाभावा-  
द्व्यञ्जनाफलोपकार्याङ्गत्वं तयोरित्याह—**तन्निष्पाद्येति** । कान्तासाम्यमाह—**सरसतेति** । कान्तरसो लौकिकशृङ्गारः । काव्ये त्वलौकिको मुख्यः । अभिमुखीकृत्य आस्वादाने सादरीकृत्य । कान्तोपदेशस्तु स्वसमीहितवसनालंकारादिसंपादनरूपः । काव्योपदेशस्तु रामादिवदिति प्रागेवोक्तः । कारिकातात्पर्यार्थमाह—**यत इति** ॥

अभिधेये प्रकृतग्रन्थे । संस्कारोऽदृष्टं तद्विशेषः । विशेषमेवाह—**प्रतिभेति** । काव्यघटनानुकूलशब्दार्थोपस्थितिः प्रतिभा । तया कार्येण विशेषतो व्यवहार्यः । तद्धेतुभूत इति यावत् । **तस्या इति** । शक्तेरित्यर्थः । व्युत्पत्त्यभासाप्रतिभो-  
त्पत्त्या काव्यसंभवादिति भावः । समाधत्ते—**निपुणतादीति** । तथा च निपुणतादिजन्यप्रतिभायामप्यनुपहसनीयत्वविशिष्टकाव्यानुत्पत्तेस्तदवच्छिन्ने शक्तेरेव हेतुत्वमित्यर्थः । एवं च शक्तिजन्यतावच्छेदकं प्रतिभागतं वैजात्यं विजातीयकाव्यजन-



प्रसरस्य, विशेषणस्यानुपहसनीयत्वस्य वा व्यतिरेकात्सर्वत्राविशिष्टः । न चैवं कारणान्तरं किञ्चिदायातु न तु शक्तिरिति वाच्यम् । प्रसिद्धातिरेकियेव तद्धेतौ शक्तिव्यपदेशात् । लोकः स्थावरजङ्गमात्मकलोकस्य वृत्तम् । योगादुपचाराद्वा । धर्मिमात्रपरामर्शस्य व्युत्पत्त्यनाधायकत्वात् । शास्त्रं छन्दःशास्त्रादि । काव्यं महाकविप्रणीतं रघुवंशादि । आदिग्रहणादितिहासादि । तेषां विमर्शनाद्व्युत्पत्तिर्निपुणता । काव्यज्ञशिक्षा काव्यं कर्तुं रसानुगुणतया प्रबन्धादौ वटयितुं च ये जानन्ति तदुपदेशः । तथा करणे योजने च पौनःपुन्येन प्रवृत्तिरभ्यासः । इतिशब्दो मिलितोपस्थापनाय । अन्यथा तद्वैयर्थ्यमेव स्यात् । तथा च काव्यस्योद्भव उत्कृष्टोत्पत्तिः । तथा कार्येण मिलितानामुपपत्तिः । दण्डचक्रादीनामिव घटेन । न तु मिलितत्वेन कारणतैवेति भ्रनः कार्यः ॥

कतावच्छेदकमिति न व्यभिचारः । यां विनेति । प्रकाशस्याप्यनुपहसनीयत्वविशिष्टकाव्ये शक्तेर्व्यतिरेकव्यभिचाराभावप्रतिपादने तात्पर्यमनेनोक्तम् । कारणान्तरं विजातीयव्युत्पत्तिरूपम् । न तु शक्तिरिति । उक्तादृष्टरूपेत्यर्थः । प्रसिद्धेति । तथा च तदेव शक्तिपदार्थोऽस्त्वित्यर्थः । शक्नोत्यनया काव्यं कर्तुमिति व्युत्पत्तेः । वस्तुतस्तदवच्छिन्ने उक्तादृष्टमेव हेतुरिति तन्निराकर्तुं शक्यमिति भावः । रसादिविषयकवासनाविशेषस्तु निपुणतैवेति न सा शक्तिपदार्थ इति ज्ञेयम् । केचिच्च यां विनेति ग्रन्थं शक्तिद्वयाभिप्रायेण व्याचक्षते—यां निर्माणशक्तिं विना काव्यं न प्रसरेज्ज भवेत् । यां च बोद्धशक्तिं विना निर्माणशक्त्या प्रसृतमप्यनुपहसनीयं स्यात् । चमत्कृतेरसंपत्तेरिति । तदयुक्तम् । अस्मैति प्रकृतकाव्यपरामर्शात्कारणशक्तेरेव वक्तव्यतया बोद्धशक्तिरुपसंगतत्वात् शक्तिद्वयपरत्वे शब्दस्वारस्यभङ्गाच्च । समुल्लासे चेत्यनेनानुपहसनीयत्वस्यैव कथनादिति । योगाद्व्युत्पत्तेः । रुढिप्राबल्यादाह—उपचाराद्वेति । उपचारो लक्षणा । छन्दःशास्त्रादीति । आदिना प्रकाशोक्तव्याकरणादिपरिग्रहः । इतिहासादीति । आदिना पुराणबृहत्कथादिसंग्रहः । विमर्शानात्पुनःपुनः श्रवणात् । व्युत्पत्तिस्तत्तदर्थरसादिगोचरसंस्कारः । रसानुगुणतयेति । यो रसः प्रक्रान्तस्तदानुगुण्येन वर्णनात्मकं काव्यं तत्प्रक्रमे निवेशनीयम्, न तद्विरोधि । अन्यथा रसव्याघातापत्तेरित्यर्थः । इदं च योजनान्नानं दोषाभावादिवैशिष्ट्यप्रयोजकतया काव्यहेतुः । मिलितेति । शक्यादिसमुदितेत्यर्थः । वैयर्थ्यमुपलक्षणम् । हेतुरित्येकवचनानुपपत्तेः । तथा च समुदायाभिप्रायमेकवचनम् । हेतुत्वं च फलोपधायकत्वरूपं त्रिवेकरूपमित्यभिप्राय इत्याह—तथेत्यादि । उपधानं प्रयोजकत्वरूपः संबन्धः । दण्डेत्यादिदृष्टान्तेन नृणारण्यादिवद्वैकल्पिकहेतुत्वनिरासः । तेषामन्योन्यनिरपेक्षतया कार्योत्पत्तिप्रयोजकत्वेन समुदायस्य तथात्वविरहादिति । कारणतैव स्वरूपयोग्यतैव । मानाभावादृण्डादिष्वपि तथात्वापत्तेश्चेति भावः ॥

एवं कारणमुक्त्वा काव्यस्य लक्षणमाह—

तददोषौ शब्दार्थौ सगुणावनलंकृती पुनः कापि ।

निर्दोषत्वादिविशेषणविशिष्टौ शब्दार्थौ तत्काव्यमिति व्यवहर्तव्यौ । गुणस्य रसनष्ट्वेऽपि तद्व्यञ्जकपरं गुणपदम् । न त्वलंकारेऽतिव्याप्तिः । सालंकारत्व-विशेषणानुपादानादिति न वाच्यम् । यतः कापीत्यनेनैतदुक्तम्—यत्सर्वत्र सालं-कारौ शब्दार्थौ काव्यम्, कंचित्स्फुटालंकारविरहेऽपि न काव्यत्वहानिः, नञो-ऽल्यार्थत्वात् । अल्पत्वस्य चात्रास्फुटत्व एव विश्रामात् । नीरसेऽप्यस्फुटालंकारे काव्यत्वमिष्टमेवेति ऋजुः पन्थाः । वयं तु पश्यामः—नीरसे स्फुटालंकारविर-हिणि न काव्यत्वम् । यतो रसादिरलंकाराश्च द्वयं चमत्कारहेतुः । तथा च यत्र रसादीनामवस्थानं न तत्र स्फुटालंकारापेक्षा, अत एव ध्वनिकारेणोक्तम्—  
“अत एव रसानुगुणार्थविशेषनिबन्धनमलंकारविरहेऽपि छायातिशयं पुष्पाति ।  
यथा—

‘मुनिर्जयति योगीन्द्रो महात्मा कुम्भसंभवः ।

येनैकचुलके दृष्टौ दिव्यौ तौ मत्स्यकच्छपौ ॥’

**लक्षणमिति ।** लक्ष्यते इतरव्यावृत्ततया ज्ञायतेऽनेन लक्ष्यपदार्थ इति लक्षणम् । अनेन स्वं रूप्यतेऽनेनेति स्वरूपपदं प्रकाशस्थं व्याख्यातम् । तथा हि चमत्कृतिजन-कीभूतं वर्णनं काव्यमित्युक्ते चमत्कृतिजनकतावच्छेदकरूपस्येष्टतावच्छेदकस्याज्ञानम् । तत्र प्रवृत्त्ययोगात् । तत्कथनं काव्यविक्षारूपे ग्रन्थे कियत इत्यर्थः । प्रागुक्तस्य वर्णनात्मकलक्ष्यतावच्छेदकस्य शब्दार्थोभयाश्रितत्वात् । कविप्रौढोक्तिकल्पितत्वस्य चार्थ एव सद्भावात् । अर्थचित्रस्याभ्यर्हितत्वाच्च अर्थविशिष्टशब्दस्यैव तत्त्वानौचि-त्यादुभयोपादानम् । तत्र च ‘नामरूपे’ इत्यादौ वेदे, ‘वागर्थविव’ इत्यादौ लौकिके प्रयोगे शब्दप्राथम्यात् शब्दोद्भवत्वाच्चार्थस्य शब्दप्राथम्यम् । तत्र शब्दप्रयोजनावै-चित्र्ये शब्दः काव्यम् । अर्थप्रयोजनावैचित्र्येऽर्थः । उभयवैचित्र्ये द्वयमपि । न तु काव्यत्वमुभयपर्याप्तम् । योजनारूपस्यालंकारादिवैशिष्ट्यरूपस्य वा व्यासज्यवृत्तित्वा-योगात् । ‘एको न द्वौ’ इतिवल्लोकैवाक्यं न काव्यमिति व्यवहारपत्तेश्च । उभयवै-चित्र्ये काव्यद्वयमिति व्यवहारः स्यादिति चेन्न । विजातीयैकचमत्कृतिजनकत्वेनैकत्व-स्यैव व्यवहारात् । ‘काव्यमुच्चैः पठ्यते’, ‘काव्यं श्रुतमर्थो न ज्ञातः’ इत्यादि व्यवहा-रश्च शब्दांशे नोपपन्न एव । अर्थमात्रवैचित्र्ये तु काव्यशब्दस्य शब्दमात्रपरतयो-पपन्नः न ‘काव्यं बुद्धम्’ इत्यादिव्यवहारश्चार्थस्य काव्यत्वसाधको ज्ञेय इत्यलं विस्त-रेण । **गुणस्येति ।** जातावेकवचनम् । ‘ये रसस्याङ्गिनो धर्माः’ इत्यष्टमे रसनष्टत्वं गुणानां वक्ष्यते । तद्व्यञ्जक इति । ‘मूर्ध्नि वर्गान्त्यगाः’ इत्यादि वक्ष्यमाणवर्णयोज-नापरमित्यर्थः । अतो नासंभवः, नापि नीरसेऽव्याप्तिरिति भावः । **ऋजुरिति ।** चमत्कृतिजनकत्वाभावात्काव्यत्वमयुक्तमित्यस्वरसोऽत्र सूचितः । ‘अत एव’ इत्या-

इत्यादौ । अत्र ह्यनुतरसानुगुणमेकचुलके मत्स्यकच्छपदर्शनं छायातिशयं पुष्पाति ।” इति । नीरसे तु यदि न स्फुटोऽलंकारः स्यात्तत्किंकृतश्चमत्कारः स्यात् । चमत्कारसारं च काव्यमित्यवश्यं स्फुटालंकारापेक्षा । अनलंकृती पुनः क्वापीत्यनेनाप्यस्फुटालंकारस्य क्वचिदेव काव्यत्वम्, यत्र रसादिः स्फुटः । न तु सर्वत्रेत्येतदेव प्रतिपाद्यते । तस्मात्सालंकारत्वमात्रं न विशेषणम् । किं तु स्फुटालंकाररसान्यतरवत्त्वम् । न चैवमपि रसवत्यनलंकारे काव्यत्वप्रसङ्गो दोषाय, इष्टापत्तेः । यथोदाहृते ‘मुनिर्जयति’ इत्यादौ । यदि श्रद्धाजाड्येन तत्रापि न काव्यत्वक्षमा, तदा सालंकारत्वे सतीत्यपि पूरणीयमिति ।

स्फुटालंकारविरहे काव्यत्वं यथा—

‘यः कौमारहरः स एव हि वरस्ता एव चैत्रक्षपा-

स्ते उन्मीलितमालतीसुरभयः प्रौढाः कदम्बानिलाः ।

सा चैवासि तथापि तत्र सुरतव्यापारलीलाविधौ

रेवारोधसि वेतसीतरुतले चेतः समुत्कण्ठते ॥’

अत्र रूपकादीनामसंभव एव । अस्मीत्यस्य विभक्तिविपरिणामादस्तु दीप-

रभ्य ‘मत्स्यकच्छपदर्शनं छायातिशयं पुष्पाति’ इत्यन्तो ध्वनिग्रन्थः । छाया कान्तिः । चमत्कृतिरिति यावत् । एतदेवेति । अन्यथा हि सालंकाराविशेषे ब्रूयादिति भावः । उदाहरणं वृत्तौ तदर्थश्चोदाहरणचन्द्रिकायामस्मृतकृतायां सविस्तरं द्रष्टव्यः ।

१. ‘इति’ ख-पुस्तके नास्ति. २. ‘स्वाधीनपतिका काचिदसकृदुपमुक्तेष्वपि वरोप-  
करणादिपूत्कण्ठोत्पत्त्या तेषामत्यन्तोपादेयतां सूचयन्ती सखीमाह—यः कौमारो वरः स एव यद्यप्यस्ति,  
चैत्रक्षपास्ता एव यद्यपि सन्ति, उन्मीलितमालतीसुरभयः प्रौढाः कदम्बानिलास्ते च यद्यपि  
सन्ति, असि च सैव यद्यप्यसि, तथापि तत्र रेवारोधसि तत्र वेतसीतरुतले तत्र सुरत-  
व्यापारलीलाविधौ चेतः समुत्कण्ठते’ इत्यन्वयः । कौमारं बाल्यं परमरसिकतया तदवस्था-  
यामपि संभोगेच्छोत्पादनेन हृतवांश्चोरितवानिति कौमारहरः । ततश्चाकृत्रिमप्रेमपात्रताप्रका-  
टनेनानुरागदाढ्यध्वननम् । त्रियते प्रियत्वेन स्वयमङ्गीक्रियत इति वरः । तेनोभयानुरा-  
गलाभः । स एव । उपमुक्तान्यो नेत्यर्थः । चैत्रस्य क्षपा रात्रयस्ता एवेति पूर्ववत् ।  
उन्मीलिता विकसिता या मालती तथा सुरभयः शोभनगन्धाः । मालती च वासन्तीलता ।  
न तु जातिः, चैत्रे तस्या असंभवात् । प्रौढा रत्युदीपनादिप्रागल्भ्यशालिनः । अतो मन्द-  
त्वेऽप्यविरोधः । कदम्बस्य धूलीकदम्बाख्यपुष्पविशेषस्य संबन्धिनः, सर्वदिक्संचारित्वेन  
कदम्बाकारा वा अनिला वायवः । वसन्ते कदम्बान्तरस्यासंभवात् । चोऽवधारणे । अत-  
एवेत्यर्थः । अत्र च प्रौढा इति श्लिष्टविशेषणबलान्माल्यनिलयोर्नायिकानायकत्वप्रतीतिः ।  
चकारोऽप्यर्थो भिन्नक्रमः । अस्मीत्यहमर्थकमव्ययम् । अन्यथा सैवेत्यस्योद्देश्याभावात् ।  
सैवेत्यस्योत्कण्ठाहेत्ववस्थान्तरं न प्राप्तेत्यर्थः । तथापि एतेषामसकृदुपभोगेऽपि तत्रेत्युपमुक्त-  
इत्यर्थकं सप्तम्यन्तं त्रितयेऽप्यन्वेति । तेन सुरतलीलाविधिरपि नान्यादृशो येन क्रीडास्था-  
नैक्येऽप्युत्कण्ठा स्यादिति व्यज्यते । रेवाया नर्मदाया रोधसि तीरे । वेतसीलता विशालतया

कमिति चेन्न । अस्मीत्यस्याहमर्थकाव्ययत्वात् । अत्रास्मि करोमीतिवत्क्रिया-  
पदत्वेऽपि न दीपकत्वम् । तदन्वयिनां सर्वेषामेव प्राकरणिकत्वात् । दीपकस्य  
तु प्राकरणिकाप्राकरणिकविषयत्वात् । सादृश्याप्रतीतिश्च न तुल्ययोगिता । समु-  
च्चयोऽपि वक्ष्यमाणलक्षणो न संभवत्येव । अतादृशश्च न चारुत्वहेतुः । विशेषो-  
क्तिविभावेन विद्यमाने, अपि न स्फुटे । कथमिति चेत्, इत्थम्—विशेषोक्ति-  
स्तावत्कारणसत्त्वेऽपि कार्याभाववचनम् । अत्र चानुत्कण्ठाकारणं वरोपकरणयो-  
रुपभुक्ता । तत्सत्त्वे यद्यप्यनुत्कण्ठाभाव उत्कण्ठारूपो निर्दिष्ट एव, तथापि  
नानुत्कण्ठाभावत्वेन, किं तूत्कण्ठात्वेनैव । तस्मादस्फुटत्वमस्याः । यदि चेतो-  
ऽनुत्कण्ठितं नेत्यभिधीयेत तदा स्फुटत्वं भवेत् । एवं कारणाभावेऽपि कार्यात्प-  
त्तिवचनं विभावना । अत्र चोत्कण्ठाकारणं वरोपकरणयोरतत्ता । तदभावश्च  
यद्यप्युक्त एव तथापि नातत्ताविरहत्वेन, किं तु तत्तारूपेणैव । अभावाभावस्य  
तत्त्वात् । अतोऽस्या अस्फुटत्वमेव । न च स एवेत्येवकारेणातत्ताभावप्रतीतेरत-  
त्ताभावत्वेन प्रतीतौ कथमस्फुटत्वमिति वाच्यम् । विशेषणसंगतेनैवकारेण  
विशेष्ये विशेषणायोगस्य व्यवच्छेदो हि प्रत्याय्यते, न तु विशेषणाभावाभाव  
एवाहल्य । पर्यवसानं तु तत्रेत्यस्फुटत्वमेव । एवं विशेष्यसंगतेनाप्येवकारेण  
विशेष्यभिन्ने विशेषणाभाव एव नाहल्य प्रत्याय्यते, किं तु विशेषणयोगाभाव

इवाद्यभावेनोपमाया असंभवः स्पष्ट इति रूपकादीनामित्युक्तम् । अत्रास्मीति ।  
अन्यत्र 'यूयं कुसुमावचायं कुरुध्वमत्रास्मि करोमि सख्यः' इति वक्ष्यमाणोदाहरणवदि-  
त्यर्थः । सादृश्येति । तद्रूपकतयैव तस्याश्वमत्कारित्वेनालंकारत्वादित्यर्थः । वक्ष्य-  
माणेति । एकस्मिन्कार्येऽनेककारणोक्तिरित्येके । गुणक्रियायौगपद्यात्मा चापरो  
वक्ष्यते । स तु नात्रेत्यर्थः । अतत्तानुपभुक्ता । विशेषणायोगस्य विशेषणसंबन्धा-  
भावस्य । एवं विशेष्येति । वस्तुतस्तु तत्तैवात्र विशेषणमिति प्रसङ्गाद्विशेष्यसंग-

लतान्तराश्रयत्वेन च तरुः । तद्वेष्टितो वान्यस्तर्तुः । तस्य तलमधोदेशस्तस्मिन् । सुरतानु-  
कूलव्यापाररूपा या लीला कुसुमाभरणाभिप्रसाधनादिरूपा रिमताशेषचुम्बनादिरूपा वा  
तस्या विधौ संपादने चेतोऽन्तःकरणं समुत्कण्ठत उत्सुकं भवतीत्यर्थः । अत्र वरोपकरणा-  
दीनानुपभुक्तत्वस्य प्रसिद्धस्य कारणस्याभावेऽपि तत्कार्यस्योत्कण्ठारूपस्योत्पत्तिकथनरूपा-  
विभावनालंकारः । वरोपकरणादीनामत्यन्तोपादेयत्वस्याप्रसिद्धस्य कारणस्य विभावनात् ।  
अस्फुटत्वं चानुपभुक्तत्वाभावेनाकथनात् । एवमसकृदुपभुक्तत्वरूपकारणसत्त्वेऽप्यनुत्कण्ठारू-  
पकार्यस्याभावकथनाद्विशेषोक्तिरप्यलंकारः । पूर्वत्रानुपभुक्तत्वरूपकारणाभावत्वेनाकथनादि-  
ह्यप्यनुत्कण्ठारूपकार्याभावेनाकथनादस्फुटालंकारोदाहरणत्वम् । पार्थन्तिकासादहेतुश्चात्र  
विप्रलम्भः । स्वाधीनपतिकाया अपि क्रीडास्थानाप्राप्त्यादिना सुरतप्रतिबन्धे तत्संभवात् ।  
सर्विसर्गशुररेफानुप्रासो विप्रलम्भीयमाधुर्याननुगुणत्वादचमत्कारित्वेनास्फुटः । एवं चैत्रक्षपाः  
प्रौढा इत्येतन्मध्यगतत्वादुन्मीलितमालतीत्यस्याप्यस्फुटतेति । इत्युदाहरणचन्द्रिकासंक्षेपः ।

एवाहत्य । पर्यवसानं तु तत्रेत्यस्फुटत्वमेव । एवं विशेष्यसंगतेनाप्येवकारेण विशेष्यभिन्ने विशेषणभाव एव नाहत्य प्रत्याय्यते, किं तु विशेषणयोगाभाव इति द्रष्टव्यम् । अत एव 'शङ्खः पाण्डुर एव' इत्यादौ 'नापाण्डुरः', 'पार्थ एव धनुर्धरः' इत्यादौ च 'नान्यो धनुर्धरः' इत्यादिः कदाचित्स्फुटत्वार्थं प्रयुज्यते । दण्ड्यप्याह—'त्वनमुखं त्वनमुखेनैव तुल्यं नान्येन केनचित्' इति । अन्यथा पुनरुक्तिसूत्रं स्यादिति । अनयोरस्फुटत्वे च संदेहरूपसंकेरोऽप्यनयोरस्फुट इति विभावनीयम् । शृङ्गाररूपसस्य स्फुटत्वादसवदलंकारः स्फुट इति चेन्न । रसस्यात्र प्राधान्यात् । अप्राधान्य एव तस्यालंकारत्वोपगमात् ।

अर्वाचीनास्तु—“यथोक्तस्य काव्यलक्षणत्वे काव्यपदं निर्विषयं प्रविरलविषयं वा स्यात् । दोषाणां दुर्वारत्वात् । तस्मात् 'वाक्यं रसात्मकं काव्यम्' इति तल्लक्षणम् । तथा च दुष्टेऽपि रसान्वये काव्यत्वमस्त्येव । परं त्वपकर्षमात्रम् । तदुक्तम्—

‘कीटानुविद्धरत्नादिसाधारण्येन काव्यता ।

दुष्टेष्वपि मता यत्र रसाद्यनुगमः स्फुटः ॥’ इति ।

एवं चालंकारादिसत्त्वे उत्कर्षमात्रम् । नीरसे तु चित्रादौ काव्यव्यवहारो गौणः” इत्याहुः ॥

अथास्य भेदांस्तल्लक्षणानि चाह—

इदमुत्तममतिशयिनि व्यङ्ग्ये वाच्याद्धनिर्बुधैः कथितः ॥ ४ ॥

तैवकारार्थप्रदर्शनं बोध्यम् । संदेहेति । वरोपकरणादेरत्यन्तरमणीयताया रसोद्बोधजनिकाया उभयथापि सिद्धिरिति भावः । रसवदलंकार इति । वस्त्वलंकार-रसरूपस्य त्रिविधस्यापि व्यङ्ग्यस्य वाच्योपस्कारकतयालंकारत्वमेवेति भामहोद्भूतप्रभृतिचिरंतनालंकारिकमतेनेयं शङ्का । अर्वाचीना इत्यस्वरससूचनम् । तद्वीजं तु—वस्त्वलंकारप्रधानेषु काव्येषूक्तलक्षणस्याव्याप्तिः । न चेष्टापत्तिः । महाकविसंप्रदाय-भङ्गप्रसङ्गात् । लक्ष्यानुसारेण हि लक्षणव्यवस्था, न तु वैपरीत्येन वर्णितानि च महाकविभिर्जलप्रवाहवेगादीनि कपिवालादिचरितानि चेति । यत्तु दोषरहितं काव्यं दुर्लभमिति 'न्यक्कारो ह्ययं' इत्यादौ, 'तथाभूतां दृष्ट्वा' इत्यादौ काव्यत्वं सर्वानुभवसिद्धं नोपपद्यत इति, तत्रोच्यते—दोषत्वं ह्युद्देश्यप्रतीतिप्रतिबन्धकत्वम् । तच्चानुभवबलात्तत्तद्व्यङ्ग्यवाच्यवैचित्र्यप्रतीतिविरहविशिष्टदोषस्य तद्ज्ञानस्य चेति 'न्यक्कारः' इत्यादौ विविष्टाभावसंभवान् काव्यत्वक्षतिः । यस्य च न व्यङ्ग्यवैचित्र्यप्रतीतिस्तं प्रति दुष्टत्वाभिप्रायेण तदुदाहरणम् । अत एव 'वक्त्राद्यौचित्यवशाद्दोषोऽपि गुणः क्वचित्' इति वक्ष्यते । तथा अप्रतीतत्वं तच्छास्त्रं प्रत्यदोषं, अन्यं प्रति तु दोष इति 'कीटानुविद्ध' इत्यस्यापि रसादिवैचित्र्ये दुष्टस्यापि काव्यत्वम् । विशिष्टदोषविरहादिति तात्पर्यमिति दिक् ॥

अथेति । सामान्ये ज्ञाते विशेषजिज्ञासोदयादिति भावः । प्रकाशे मेदपदं भाव-

इदं काव्यं वाच्यादतिशयिन्यधिकचमत्कारकारिणि व्यङ्ग्ये उत्तमम् । पटा-  
दिभिः पदैः स्फोटरूपं शब्दब्रह्म व्यज्यते । तस्मादभिव्यक्तादर्थप्रत्ययः । तादृशस्य  
स्फोटव्यञ्जकस्य पटादिशब्दस्य ध्वनिरिति संज्ञेति वैयाकरणानां सिद्धान्तसरणिः ।  
अतः प्रधानीभूतव्यङ्ग्यव्यञ्जकत्वसाधर्म्याद्गुणीभूतवाच्यं यद्व्यङ्ग्यं तद्व्यञ्जनक्ष-  
मस्य शब्दार्थयुगलरूपस्योत्तमकाव्यस्य बुधैर्ध्वनिपण्डितैर्ध्वनिरिति संज्ञा कृता ।  
यथा—

‘निःशेषच्युतचन्दनं स्तनतटं निर्मृष्टरागोधरो

नेत्रे दूरमनजने पुलकिता तन्वी तवेयं तनुः ।

मिथ्यावादिनि दूति बान्धवजनस्याज्ञातपीडागमे

वापीं स्नानुमितो गतासि न पुनस्तस्याधमस्यान्तिकम् ॥’

करणव्युत्पत्तिभ्यां विभागविशेषलक्षणोभयपरं व्याख्यातम् । उत्तमस्य ध्वनिसंज्ञायां  
हेतुमाह—पटादिभिरिति । पटशब्देन पूर्वपूर्ववर्णसंस्कारसहकृतोऽन्यवर्ण एवो-  
च्यते । पद्यतेऽनेनेति व्युत्पत्तेः । स्फोटेति । स्फुटयत्यर्थमिति स्फोटः । स च ताव-  
द्गणोपाध्यनुगतब्रह्मरूप इत्यर्थः । तदभिव्यक्तिश्च तद्विषयाज्ञाननिवृत्तिः । मुख्यार्थ-

१. ‘युगलस्योत्तम’ ख-ग. २. ‘नायकानयनाय प्रेषितां तं संभुज्यागतां दूर्तीं प्रति  
विदग्धोत्तमनायिका खानकार्यत्वप्रतिपादनमुखेन संभोगचिह्नान्युद्वायितुमाह—निःशेषेति ।  
अयि मिथ्यावादिनि बान्धवजनस्याज्ञातपीडागमे दूति, इतो वापीं स्नानुं गतासि न पुनस्तस्या-  
धमस्यान्तिकम् । यतस्तव स्तनतटं निःशेषच्युतचन्दनमित्याद्यन्वयः । मिथ्यावादिनि भया  
गत्वा बहुधा प्रसादितोऽपि नागत इति मिथ्याभाषणशीले । बान्धवजनस्य मदपस्याज्ञातः  
स्वार्थपरायणतयानाकलितः पीडाया आगम आगमनं यथा तथाविधे । दूति, न तु सखि ।  
तेन मिथ्याभाषणशीलत्वस्य योग्यता व्यज्यते । इतो ममान्तिकाद्वापीं प्रति खानाय  
गतासि । खानवलानतिक्रमलोभात् । पुनरिति पुनरेवार्थे । नैवेत्यर्थः । तस्य बहुधा कृता-  
पराधस्य । अत एवाधमस्य परवेदनानभिज्ञतया दुःखप्रयोजककर्मशीलस्य । अन्तिकं समीपं  
गतासीत्यनुषङ्गः । उक्तार्थे साधकमाह—निःशेषेत्यादि । तवेत्यस्य स्तनतटादिभिः सर्वै-  
रन्वयः । यतस्तव स्तनयोस्तटं प्रान्तसमदेशः । निःशेषं च्युतं स्वलितं चन्दनं यस्मात्तथा-  
भूतम् । न तु स्तनसंख्यादि । वापीगतबहुलयुवजनत्रपापारवश्यादंसद्वयलज्जाम्रस्तिकाङ्क्ष-  
तिभुजलतायुगलेन तटस्यैवोन्नततया मुहुः परामर्शात् । अत एव च्युतमित्युक्तम्, न तु  
क्षालितमिति । युवजनसंसर्गदेन तत्राप्यनवकाशात् । व्यङ्ग्यपक्षे तु—मर्दानाधिक्यात्तटमेव  
तथाभूतमिति व्यक्तमेव । एवमधरो निर्मृष्टरागः निःशेषं मृष्टो रागो यस्य स तथा । उक्ता-  
न्त्वेन बहुलजलसंबन्धात् । न तूत्तरोष्ठः । न्युब्जतया तत्संबन्धमान्धात् । व्यङ्ग्यपक्षे तु—  
चुम्बनकृतं तथात्वमिति । किं च, नेत्रे दूरमुपरिभाग एवानजनेऽजनरहिते । खानकाले  
सुदृगान्मध्ये जलसंसर्गाभावात् । व्यङ्ग्यपक्षेऽपि प्रान्त एव चुम्बनविधानादनजनत्वम् ।  
तथा इयं तव तनुस्तन्वी कृशा । अत एव शीतवशात्पुलकिता पुलका रोमोद्भवाः संजाता  
अस्याः सा तथाभूता । व्यङ्ग्यपक्षे तु—सुरतरससरणात्पुलकोद्भवाः । एवं विदग्धाया गूढ-

अत्र तदन्तिकमेव रन्तुं गतासीति प्राधान्येनाधमपदेन व्यज्यते । नन्वंत्र मुख्यार्थबाधाद्विपरीतलक्षणया तदन्तिकमेव गतासीति लक्ष्यमेव युज्यते, न तु व्यङ्ग्यम् । अन्यथा 'साहेन्ती' इत्यादिवक्ष्यमाणलक्षणामूलव्यञ्जनोदाहरणेऽपि विपरीतलक्षणा न स्यात् । विशेषाभावादिति । अत्र केचित्—'सत्यमत्र विपरीतलक्षणा । वृत्तिग्रन्थस्तु तदन्तिकमेव गतासीत्यत्र लक्ष्यत इति शेषकल्पनया योजनीयः । व्यज्यत इति रन्तुमित्यनेनैवान्वीयते' इत्याहुः । परमार्थतस्तु न खलु मुख्यान्वयायोग्यत्वं स्वरूपसल्लक्षणायां बीजम्, किं तु ज्ञातम् । तथा च यत्र सख्यादेः प्रसाध्य(द्य) कामुकासंभोगः प्रमाणान्तरेण श्रोतुः प्रतीतिमुपगतस्तत्र मुख्यार्थबाधादस्तु लक्षणा । तदभिप्रायेणैव 'साहेन्ती सहि सुहर्षं', 'उपकृतं बहु नाम' इत्युदाहृतम् । यत्र तु प्रमाणान्तरं न तज्ज्ञापकमवतरति तद्वाक्यजनितप्रत्ययमहिम्नैव तु तत्प्रत्ययस्तत्र कथं लक्षणा । बाधाभावात् । उत्पन्नेऽपि वाक्यार्थबोधे भवन्नपि बाधोऽकिञ्चित्कर एव । तदभिप्रायेण वार्पि-स्नातु-मित्युदाहृतम् । अत एवोक्तं 'अधमपदेन व्यज्यते' इति । अत एव च यत्र सख्यादेस्तादृशत्वं न प्रमाणान्तरेणावगतं तत्र न 'साहेन्ती' इत्यादौ विपरीतलक्षणा, व्यङ्ग्यार्थप्रतीतिर्वा । वार्पि स्नातुमित्यादौ तु बाधानवतारेऽप्यधमपदार्थपर्यालोचनाया यथोक्तव्यङ्ग्यं प्रतीयत एव । इत्येव प्राधान्यमधमपदस्य ।

**बाधादिति ।** वापीस्नानगमनरूपवाच्यार्थबाधादित्यर्थः । अध्याहारोऽन्वयक्लेशो व्यङ्ग्यस्य लक्षणामूलत्वादधमपदेनेत्युक्तेरसामञ्जस्यं चेत्यरुचिः केचिदित्यत्र बोध्या । प्रसाध्यो(द्यो) नायिकाभिमुखीकार्यः । तज्ज्ञापकं बाधकज्ञापकम् । **बाधाभावादिति ।** वाक्यार्थबोधात्प्रागित्यादिः । अत एव एवमभिप्रायादेव । अन्यथा लक्षणयैव प्रयोजनीभूतव्यङ्ग्यप्रतीतेरिति भावः । अत एव ज्ञातस्यैव बाधस्य लक्षणप्रतीतिर्वा । तादृशत्वं कामुकोपभुक्तत्वम् । इत्येव प्राधान्यं इतरनिरपेक्षनियतव्यञ्जकत्वरूपम् ।

तात्पर्यवाचोयुक्त्या साधारणेष्वेतेषु वाक्यार्थेष्ववगतेषु विदग्धोत्तमायिकात्वदुःशीलत्वादिरूपवक्तृबोद्धव्यवैशिष्ट्यबलादधमपदार्थो दुःखप्रयोजककर्मशीलत्वरूपः साधारणो वाच्यतादृशायां तादृशकर्मन्तरशीलत्वरूपेणावस्थितो व्यञ्जनया दूतीसंभोगरूपतादृशकर्मशीलत्वाकारेण पर्यवस्यति । अत एव द्रष्टि व्यङ्ग्यबोधकत्वादधमपदस्य प्राधान्यम् । वक्तृबोद्धव्यवैशिष्ट्यबलेन विशेषाकारेण पर्यवसाने विलम्बाभावात् । चन्दनच्यवनादीनां तु खानकार्यतया निर्वैदानां योग्यतया संभोगाङ्गभूताशेषचुम्बनादिकार्यताप्रतिसंधाने सति तद्व्यञ्जनद्वारा संभोगगमकत्वमिति विशेषः । अत्र च त्वय्यकृतशायं यद्वान्धववृद्ध्या विश्वसिमि, यच्च तत्रैवंविधे वृद्धमनुरक्तासि तद्युक्तमेव ममैवंविधविविधवञ्चनाजनितपरितापपान्नत्वमितीर्ष्याहेतुकविप्रलम्भसंचारिनिर्वेदध्वनिः । तदनुगुणश्च दूतीसंभोगः । चन्दनच्यवनादीनां च वाच्यानां व्यङ्ग्यानां च परिरम्भचुम्बनाद्यनुभावानां संभोगोत्कर्षद्वारेण्योत्तेजकानां निर्वेदोत्कर्षत्वमिति । इत्युदाहरणचन्द्रिकासंक्षेपः ।

तस्मात् 'साहेन्ती' इत्यादौ यदि व्यञ्जना तदा लक्षणासूत्रैव । वापीं स्नातुमि-  
त्यादौ तु न नियमः ॥

अतादृशि गुणीभूतव्यङ्ग्यं व्यङ्ग्ये तु मध्यमम् ।

अतादृशि वाच्यादनतिशायिनि अतिशयितचमत्कारानाधायके व्यङ्ग्ये मध्यमं  
काव्यम् । तद्वगुणीभूतव्यङ्ग्यम् । कथितमित्यनुपज्यते । अत्र व्यङ्ग्ये स्फुटव्यङ्ग्य  
इत्यर्थः । तेन नाधमकाव्यातिव्याप्तिरिति केपांविन्मतमयुक्तम् । 'अगूढमपरस्याङ्गं'  
इत्यादिना गुणीभूतव्यङ्ग्यप्रभेदत्वेन प्रतिपिपादयिष्यमाणस्यास्फुटव्यङ्ग्यस्यासंग्र-  
हापत्तेः । किं त्वस्फुटतरातिरिक्तव्यङ्ग्यपरं व्यङ्ग्यपदम् । गुणीभूतव्यङ्ग्ये चास्फुट-  
मात्रं व्यङ्ग्यम् । अधमकाव्ये त्वस्फुटतरम्, तद्विरह एव वेति न काचिदनुप-  
पत्तिः । उदाहरणम्—

‘ग्रामतरुणं तरुण्या नववज्जुलमञ्जरीसनाथकरम् ।

पश्यन्त्या भवति मुहुर्नितरां मलिना मुखच्छाया ॥’

अत्र वज्जुललतागृहे दत्तसंकेता तरुणी न गतेति व्यङ्ग्यम् । तच्च गुणीभू-  
तम् । तदपेक्षया वाच्यस्यैव चमत्कारित्वात् । यतः पश्यन्त्या नितरां मुखच्छाया  
मलिना भवतीत्यनेन दर्शनकाल एव तत्कार्यं मालिन्यं तस्यातिशयः संतन्यमा-  
नता चेति वाच्यं प्रतीयत इति ।

शब्दचित्रं वाच्यचित्रमव्यङ्ग्यं त्ववरं स्मृतम् ॥ ५ ॥

एतेन प्राधान्येनेत्यधमपदेनान्वितमिति दर्शितम् । लक्षणासूत्रैवेति । गमकान्त-  
राभावादित्यर्थः । न नियम इति । लक्षणानवतारेऽप्यधमपदेनैव व्यञ्जनसंभवा-  
दिति भावः ॥

वाच्यस्यैवेति । व्यङ्ग्यं तु न तत्सिद्ध्यङ्गम् । वाच्यमेव तु विप्रलम्भपोषकतया  
चमत्कारे प्रधानमिति भावः । संतन्यमानता चिरकालानुवृत्तिः । सा च भवतीति

१. 'चास्फुटव्यङ्ग्यमात्रं व्यङ्ग्यम्' ख. २. 'ग्रामतरुणं मुहुः पश्यन्त्यास्तरुण्या मुख-  
च्छाया नितरां मलिना भवतीत्यन्वयः । ग्रामे एकं तरुणम् । तेन दुर्लभत्वसूचनम् ।  
मुहुर्बोध्यम् । जनताभयेन दर्शने सातत्यासंभवात् पश्यन्त्या भवतीति वर्तमाननिर्देशाभ्यां  
दर्शनमलिनीभावयोरविरामः सूच्यते । जनकीभूतदर्शनसमकालतया कार्यस्य मुखच्छाया-  
मालिन्यस्य कथनादतिशयोक्तिरलंकारः । तरुण्या इति द्वयोस्तर्पणत्वोक्त्या परस्पराभ्यां-  
त्कर्षो व्यज्यते । छाया कान्तिः । नितरामतिशयेन । नवेत्यादि मलिनीभावोपपादकं तरुण-  
विशेषणम् । नवा नूतना वज्जुलस्याशोकस्य मञ्जरी तथा सनाथो युक्तः करो यस्य तथा-  
भूतम् । एवं च संकेतनिकेतनचिह्नहस्तनायकदर्शनकृतमालिन्यं विपादरूपव्यभिचारिभावो-  
त्कर्षव्यञ्जनमुखेन विप्रलम्भाभासं पुष्पातीति तदेवातिशयम्, न तु तद्व्यङ्ग्यं संकेतस्थानाग-  
मनमिति गुणीभूतव्यङ्ग्योदाहरणत्वम् ।' इत्युदाहरणचन्द्रिकासंक्षेपः.



अत्र चित्रमित्यध्याहार्यम् । तेनाव्यङ्ग्यं काव्यमवरमधमम् । तच्चित्रमिति कथितमित्यर्थः । अव्यङ्ग्यं अस्फुटरातिरिक्तव्यङ्ग्यरहितम् । तादृशं चास्फुटरव्यङ्ग्यसन्भावे व्यङ्ग्यमात्राभावे वा चित्रं गुणालंकारयोगि । शब्दचित्रं यथा—

‘स्वच्छन्दोच्छलदच्छकच्छकुहरच्छातेतराम्बुच्छटा-

मूर्च्छन्मोहमहर्षिहर्षविहितस्नानाह्निकाह्वाय चः ।

भिन्वाद्युद्यदुदारददुरदरी दीर्वादरिद्रदुम-

द्रोहोद्रेकमयोर्मिमेदुरमदा मन्दाकिनी मन्दताम् ॥’

वृत्त्यनुप्रासोऽत्र शब्दालंकारः । ननु कथमेतदव्यङ्ग्यमुच्यते । मन्दाकिनीविषयायाः प्रीतेरभिव्यक्तेः । किं च नास्त्येव स काव्यार्थो यस्य न व्यञ्जकत्वम् । अन्ततो विभावत्वेनापीति चेत्, सत्यम् । किं तु’ तदव्यङ्ग्यमस्फुटरम् ।

वर्तमाननिर्देशात्, मुहुर्मलिना भवतीत्यन्वयाच्चेति ज्ञेयम् । अध्याहार्यमिति । चित्रसामान्योक्त्यनन्तरमेव तद्विभागकथनौचित्यादिति भावः । वृत्तीति । ‘छेकवृत्तिगतो द्विधा’ इति नवमेऽनुप्रासद्विविधोक्तेरयं वृत्त्यनुप्रास उच्यत इत्यर्थः । विभावत्वेनापीति । चमत्कारनैयत्येनाद्भुतस्यालम्बनत्वे तद्व्यञ्जकत्वस्यावश्यंभावादित्यर्थः । अस्फुटरमिति । उद्भटानुप्रासचमत्कारेण पुरःस्फूर्तिकेन व्यङ्ग्यस्या-

१. ‘मन्दाकिनी वो मन्दतामहाय भिन्वादिति योजना । मन्दाकिनी स्वर्गज्ञा । मन्दस्य भावो मन्दताज्ञानम् । पापमित्यन्ये । पापेनापकृष्टतामित्यपरे । अह्वाय झटिति भिन्वान्नाशयित्वाशीः । सजातीयान्तरादुत्कर्षप्रतिपादकं मन्दाकिनीविशेषणमाह—स्वच्छन्देत्यादि । स्वच्छन्दमुच्छलदच्छं कच्छकुहरे छातेतरम्बु तस्य च्छटया मूर्च्छन्मोहो येषां तैर्महर्षिभिर्हर्षेण विहिते स्नानाह्निके यस्यामिति विग्रहः । स्वच्छन्दं स्ववशम् । न तु वातादिपरतन्त्रम् । तेन जलबाहुल्याद्वाग्भीर्याभिव्यक्तिः । स्वस्य च्छन्दोऽभिप्राय इच्छा यत्र तथोच्छलदिति क्रियाविशेषणं वा । स्वस्य छन्देनोच्छलदिति वा । अच्छं निर्मलम् । कच्छस्य जलप्रायदेशस्य कुहरे तरङ्गकृते बिले छाताहुर्बलादितरत् । वेगातिशयेन बलवदित्यर्थः । इतरान्तम्बुच्छटाविशेषणम् । अम्बुनश्छटा परम्परा । मूर्च्छन्नश्यन्मोहोऽज्ञानम् । अत एव हर्षः । स्नानस्य प्राधान्यात्पृथगुपन्यासः । यद्वाह्निकवहिर्भूतस्यापि स्नानस्य लाभाय सः । एवं महर्षिसेवितत्वेन तीर्थान्तराद्यतिरेकं प्रतिपाद्य नयन्तरादुत्कर्षं स्वभावकृतं प्रतिपादयितुं मुनिवैशिष्ट्यं—उद्यदित्यादिना । उद्यन्तः प्रकाशमाना उदारा महान्तो ददुरा भेकायास्तु एवंविधा दयः कंदरा यस्यां सा तथाभूता । तरङ्गाभिघातैरुपरिभागभङ्गेन तासां प्रकाशनात् । तथा दीर्घा आयता अदरिद्राः शाखादिबाहुल्येनाकृशा ये द्रुमास्तेषां मदन्त्यो दीर्घ इति द्वेषाद्द्रोहः पातनं तेनोद्रेकं आधिक्यं तन्मयास्तद्युक्ता ऊर्मयस्तरङ्गास्त एव मेदुरो निविडो मदो गर्वो यस्याः सा तथा । ‘महोर्मि’ इति पाठे तेनोद्रेको येषामेवंविधा ये महोर्मय इति व्याख्येयम् । अनुप्रासोऽत्र शब्दालंकारः काव्यजीवातुः । अत एव शब्दचित्रोदाहरणम् । सतोऽपि व्यङ्ग्यस्य मन्दाकिनीविषयरतिभावस्य सुखतश्चमत्कारित्वाभावेनास्फुटत्वात् । इत्युदाहरणचन्द्रिकासंक्षेपः । २. ‘तराम्बुच्छटा’ ग ।

यद्वा तत्र न कवेस्तात्पर्यम् । अनुप्रासमात्र एव तस्य संरम्भात् । तात्पर्यविषयी-  
भूतव्यङ्ग्यविरहवत्त्वमेवाव्यङ्ग्यपदेन विवक्षितम् । यदुक्तं ध्वनिकृता—

‘रसभावादिविषयविवक्षाविरहे सति ।

अलंकारनिबन्धो यः स चित्रविषयो मतः ॥’ इति ।

अत्र पक्षे मध्यमकाव्यलक्षणे व्यङ्ग्यपदं विवक्षितव्यङ्ग्यपरं द्रष्टव्यम् । अर्थ-  
चित्रं यथा—

‘विनिर्गतं मानदमात्ममन्दिराद्भवत्युपश्रुत्य यदृच्छयापि यम् ।

ससंभ्रमेन्द्रद्रुतपातितार्गला निमीलिताक्षीव भियामरावती ॥’

अत्रोत्प्रेक्षाथालंकारः । परं तु रसादौ कथं तात्पर्यविरहोऽस्फुटतरत्वं वा तत्र  
ज्ञायते । हयग्रीवस्य वर्णनीयतया तत्प्रभावस्य स्फुटं प्रतीतेः । मदीयं तु पद्य-  
मुदाहरणीयम्—

‘मध्येव्योम स्फुरति सुमनोधन्विनः शाणचक्रं

मन्दाकिन्या विपुलपुलिनाभ्यागतो राजहंसः ।

अह्वश्छेदे त्वरितचरणन्यासमाकाशलक्ष्म्याः

संसर्पन्त्याः श्रवणपतितं पुण्डरीकं मृगाङ्गः ॥’

अत्र रूपकमर्थालंकारः । तन्मात्रे तात्पर्यम्, न तु रसादौ ॥

इति महामहोपाध्यायश्रीगोविन्दकृते काव्यप्रदीपे काव्यलक्षणनिर्णयः प्रथम उल्लासः ।

च्छादनादिति भावः । विवदमानं प्रति परिहारान्तरमाह—यद्वेति । चमत्कारि-  
त्वेन न तात्पर्यमित्यर्थः । संरम्भ उद्यमः । वस्तुतस्तु चमत्कृतेऽपि व्यङ्ग्ये कदाचि-  
त्कवेरतात्पर्यसंभवादतिप्रसङ्ग इति प्रथम एव पक्षः साधुरिति बोध्यम् । रसादा-  
विति । हयग्रीवगते वीररसे तद्विषयस्तुतौ वेत्यर्थः । वीररसस्य हयग्रीव आलम्बन-  
मिति केषांचिरेकेरमिप्रायं न विद्मः । इन्द्राद्यालम्बनो हि हयग्रीवगतो वीररस इति  
वक्तुमुचितम् । मध्य इति । व्योममध्य इत्यर्थः । शाणचक्रं शस्त्रतैश्चण्डजनकपाषाण-  
चक्रम् । पुलिने तीरेऽभ्यागत इत्यर्थः । छेदे समाप्तौ । रूपकं मालारूपकम् ॥  
इति श्रीमत्तत्सदुपाख्यरामचन्द्रभट्टसूरिवरसूनुवैद्यनाथभट्टकृतायां प्रदीपप्रभायां प्रथम  
उल्लासः ॥

१. ‘हयग्रीवाल्लो दैल्यो विष्णुना हत इति कथाश्रिते हयग्रीववधे नाटके (काश्मीरक-  
मेण्ठकविप्रणीते महाकाव्ये) हयग्रीववर्णनप्रस्तावे पद्यमेतत् । यं प्रकृतं हयग्रीवं शत्रूणां मानं  
घाति खण्डयति, मित्राणां ददातीति मानदस्तथाभूतम् । आत्मनो मन्दिराद्दृष्ट्वा, न तु  
नगरात् । यदृच्छया स्वेच्छयापि, न तु युयुत्सया । विनिर्गतं निःसृतम्, न तु प्रस्थितम् ।  
उपश्रुत्य कर्णाकर्णिकया श्रुत्वा, न तु दूतमुखात् । ससंभ्रमेण समयेनेन्द्रेण अव्याहृतैश्वर्येण  
दौवारिकाह्वानविलम्बासहृता स्वयमेव द्रुतं शीघ्रं पातिता यथाकथंचिन्निक्षिप्ता, न तु  
विस्रब्धं निहिता अर्गला द्वारपिधानकाष्ठं यस्यां सा तथाविधा अमरावती भिया निमीलिते  
संकुचिते अक्षिणी यया सा तथाभूतेव भवतीत्यन्वयः । उपश्रुत्येति पातनक्रियया समान-

द्वितीय उल्लासः ।

अथ काव्यलक्षणपदार्थेषु स्वरूपलक्षणादिभिर्विवेक्तव्येषु शब्दार्थयोः प्राधान्यात्प्रथमं तयोः स्वरूपं निरूपयिष्यन्विभागमाह—

**स्याद्राचिको लाक्षणिकः शब्दोऽत्र व्यञ्जकस्त्रिधा ।**

शास्त्रे व्यञ्जकः शब्दो न प्रसिद्ध इत्यत उक्तमत्रेति । अत्रेति काव्ये ।

शब्दस्वरूपमप्रतिपाद्यैव लाघवादर्थं विभजते—

**वाच्यादयस्तदार्थाः स्युस्तात्पर्यार्थोऽपि केषुचित् ॥ १ ॥**

वाच्यादयो वाच्यलक्ष्यव्यङ्ग्याः क्रमेण तेषां वाचकादीनामर्थाः स्युः । केषु-विभ्यायादिनयेषु । न तु मीमांसकादिमतेष्वपि । लाघवात्पदानां पदार्थमात्रे शक्तिः, न त्वन्वयशोऽपि । गौरवादन्यलभ्यत्वाच्च । तदंशो हि तात्पर्यार्थो वाच्याद्यर्थविलक्षणशरीर आकाङ्क्षायोग्यतासत्तिवशादपदार्थोऽपि प्रतीयते । न चापदार्थप्रतीतावतिप्रसङ्गः । स्वरूपसतः शक्यान्वयत्वस्य नियामकत्वात् । इत्यभिहितान्वयवादिनां मतम् ।

अन्वयरूपे वाक्यार्थेऽपि पदार्थानां शक्तिः । व्यवहारेणान्वितस्यैवोपस्थापनात्तत्रैव शक्तिग्रहात् । किं चान्वयभागस्याशक्यत्वेऽनुभवविषयत्वं न स्यात् । तद्विषये शक्यत्वस्य प्रयोजकत्वात् । अशक्यस्याप्यनुभवप्रवेशोऽतिप्रसङ्गात् । इत्यन्वितताभिधानवादिनां मतम् ।

**अथेति ।** काव्यलक्षणतद्विशेषकथनानन्तरमित्यर्थः । पदार्थेषु दोषाभावादेषु । स्वरूपं विभागः । आदिना दोषगुणादिव्यवस्थादिसंग्रहः । प्राधान्याद्विशेष्यत्वरूपात् । स्वं रूप्यतेऽनेनेति स्वरूपं लक्षणम् । विभागोत्तरं लक्षणाभिधानस्य सांप्रदायिकत्वादिति भावः । **लाघवादिति ।** विभागप्रकरणैक्ये लाघवादित्यर्थः । **न्यायादीति ।** आदिना वैशेषिकाभाट्टनयसंग्रहः । मीमांसकाः प्राभाकरा अभिमताः । तात्पर्यार्थं निरूपयति—**लाघवादित्यादिना ।** अन्यलभ्यत्वमेतत् दर्शयति—**तदंशो हीति ।** तात्पर्यस्यार्थो विषयः । वाच्यादर्थविलक्षणं संसर्गत्वरूपं शरीरं यस्य सः । **अतिप्रसङ्ग इति ।** पदवृत्त्यविषयस्यापि शाब्दबोधविषयत्वे कथंचिदुपस्थितस्य गगनादेरपि तद्विषयत्वापत्तिरित्यर्थः । **शक्यान्वयत्वस्येति ।** वृत्तिविषयान्वयस्येत्यर्थः । नियामकत्वात् वृत्त्यविषयस्य शाब्दबोधविषयतायां प्रयोजकत्वात् । तथा चाकाशादेरतथात्वाच्च शाब्दधीविषयत्वमित्यर्थः । नन्वन्वितस्योपस्थितावप्यन्वयस्यान्यलभ्यत्वात्केवलपदार्थ एव शक्तिग्रहः स्यादत आह—**किं चेति ।** शक्यत्वस्येति वृत्तिविषयत्वोपलक्षणम् । तथा च तच्छाब्दत्वावच्छिन्नं प्रति वृत्त्या

कर्तृकत्वमाश्रित्य बोध्यम् । अत्रामरावतीति स्त्रीप्रत्ययकृतस्त्रीत्वाध्यवसायमूलोत्प्रेक्षार्थालंकार-श्रमत्कारविश्रामभूमिरित्यर्थेचित्रोदाहरणत्वम् । वीररसस्य तु मुखतश्चमत्कारित्वाभावास्त्री-रसत्वम् ।' इत्युदाहरणचन्द्रिकासंक्षेपः.

१. 'शक्तिव्यवहारेण' क.

व्यञ्जकत्वं न केवलं शब्दस्य, किं तु तदर्थस्यापि । तत्रापि नैकतरस्य, किं सर्वस्यापीत्यभिधादिवैधर्म्यसिद्धये प्रतिपादयति—

**सर्वेषां प्रायशोऽर्थानां व्यञ्जकत्वमपीष्यते ।**

अत्र वाच्यस्य यथा—

‘भाए घोरोवरणं अज्ज हु णत्थि त्ति साहिअं तुमए ।

ता भण किं करणिज्जं एमे अ ण वासरो ठाई ॥’

अत्र वाच्येनैवार्थेन वक्तुर्वैशिष्ट्यात्स्वरविहारार्थित्वम्, गृहोपकरणत्वादिना चावश्यविधेयत्वादिकं व्यज्यते ।

तदीयपदज्ञानत्वेन हेतुत्वात्संसर्गोऽपि शक्तिरावश्यकीत्यर्थः । अत्र प्रकारताविशेष्य-  
तान्यतरसंबन्धेन शब्दबोधे वृत्तिविषयत्वम् । संसर्गतया तस्मिन्नाकाङ्क्षादिसहकृत-  
तात्पर्यमात्रं प्रयोजकमित्येतावतानतिप्रसङ्गादन्यलभ्ये संसर्गे न शक्तिकल्पनं युक्त-  
मित्यस्वरसः । स च ‘वादिनः’ इत्येकवचनेन प्रकाशे ध्वनित इति ज्ञेयम् । यत्तु पदे-  
नैवान्वयग्रहे वाक्यवैफल्यम्, अगृहीतग्राहित्वरूपप्रामाण्यायोगश्चेति दूषणं तदलम्-  
कम् । इतराग्नित्वेन पदादुपस्थितावपि घटायन्वितत्वादिना बोधस्य वाक्यलभ्य-  
त्वात्तद्वैयर्थ्याप्रसक्तेः प्रामाण्योपपत्तेश्चेति दिक् । **अर्थस्यापीति ।** अनेन व्यञ्जकत्व-  
मपीति कारिकास्थोऽपिशब्दोऽर्थानामपीति योजितः । **वैधर्म्येति ।** अभिधालक्ष-  
णयोः शब्दमात्रगतत्वात्, लक्षणाया अर्थगतत्वनयेऽपि व्यञ्ज्यगतत्वाभावादिति  
भावः । इदमुपलक्षणम् । अर्थगतव्यञ्जकत्वानुक्तौ न्यूनतापत्तेः । अग्रे—‘अर्थव्यञ्ज-  
कतोच्यते’ इत्यादिना तन्निरूपणस्यासङ्गतत्वापत्तेश्चेत्यपि ज्ञेयम् । यद्यप्यर्थव्यञ्जकत्वं  
शब्दव्यञ्जकतोदाहरणानन्तरमुदाहरिष्यते तथाप्यत्रासंभवाभापरिहाराय संक्षेपत  
उदाहरणं द्रष्टव्यम् । **माए इति ।** ‘मातर्युहोपकरणमद्य खलु नास्तीति साधितं  
त्वया । तद्भूय किं करणीयमेवमेव न वासरः स्थायी ॥’ इति संस्कृतम् । **वाच्ये-  
नैवेति ।** यन्नाश्रुतवाक्यार्थेनेत्यर्थः । गुरुमते तस्यापि वाच्यत्वान्मतान्तरे तात्प-

१. ‘काव्यिदुपनायकसंगमार्थिनी शाकेन्धनाद्यानयनव्याजेन बहिर्गन्तुं मातरं प्रत्याह—  
माए इति । भो मातरः, गृहसंबन्धुपकरणम् । उपक्रियतेऽनेनेत्युपकरणमन्वेन्धनशाकादि-  
सामग्री । अद्य खलु निश्चितं नास्तीति त्वया साधितं प्रतिपादितम् । तस्मात्किं करणीयं  
कर्तव्यं भण वद । आज्ञापयेति यावत् । यतो वासरो दिवस एवमेव अधुना दृश्यमाना-  
वस्थ एव स्थायी स्थिरो नेति वाक्यार्थः । अत्र मातरित्यनेनालङ्घनीयाञ्जत्वम् । गृहेत्यने-  
नावश्यकत्वम् । उपकरणमित्यनेनान्यथासिद्धिपरिहारः । सकलस्य प्रतिवेशिगृहादपि लाभ-  
संभवात् । अद्येत्यनेनाद्यैव संपाद्यत्वम् । साधितमित्यनेन सत्त्वशङ्काराहित्यम् । त्वयेत्यनेन  
स्वकल्पनाविरहः । तच्छब्देन हेत्वर्थेनावश्यवक्तव्यत्वम् । भणेत्यनेन स्वप्रेरणम् । एवमेव-  
त्यनेन दिवसावसाने त्वत्प्रेरणयापि कुलाङ्गनया भया न गन्तव्यमिति, त्वरया प्रेरयेति वा  
द्योत्यते । वाक्यार्थेन तु वक्तुर्वैशिष्ट्यादुपपत्तिसमागमार्थित्वमिति वाक्यार्थस्य व्यञ्जकत्वं उदा-  
हरणम् ।’ इत्युदाहरणचन्द्रिकासंक्षेपः.

लक्ष्यस्य यथा—

‘साहेन्ती सहि सुहअं खेणे खणे दूमिआसि मज्जकए ।

सैवभावणेहकरणिजसरिसअं दाव विरइअं तुमए ॥’

अत्रापकारिण्यां बाधावतारान्मुख्यार्थः श्रोत्रा प्रत्येतुं न शक्यत इति सद्भाव-  
वस्त्रेहकरणीयविसदृशं मत्प्रियरमणेन शत्रुत्वाचरणरूपं विरचितमिति मुख्यविषे-  
रीतं लक्ष्यते । तेन च कामुकविषयसापराधत्वप्रकाशनं व्यङ्ग्यम् ।

व्यङ्ग्यस्य यथा—

‘उअ णिच्चलणिफन्दो मिसिणीपत्तम्मि रेहइ बलाआ ।

णिम्मलमरगाभाभणपरिट्ठिआ सङ्गमुत्ति व्व ॥’

यार्थत्वेऽपि वाच्यघटितत्वेन वाच्यस्यापि व्यञ्जकत्वानपायात् । एवं च तात्पर्यार्थस्य  
व्यञ्जकत्वमप्युदाहृतमेवेति न न्यूनत्वशङ्कापि । वस्तुतस्तन्वयस्यावाच्यत्वेऽप्यन्वितस्य  
वाच्यत्वाच्च विरोधः । वक्त्री कामिनी । तस्या वैशिष्ट्यमवस्थाविशेषः । केवलवाच्य-  
स्यापि व्यञ्जकत्वमिहैव दर्शयति—गृहेति । आदिपदेनाद्येत्यादिपदार्थसंग्रहः ।  
साहेन्तीति । ‘साधयन्ती सखि सुभगं क्षणे क्षणे दूनासि मत्कृते । सद्भावस्त्रेह-  
करणीयसदृशं तावद्विरचितं त्वया ॥’ इति संस्कृतम् । अत्रेति । सद्भावस्त्रेहाभ्यां  
यत्करणीयं तद्विसदृशत्वेन लक्षणा । तत्स्वरूपं मत्प्रियेत्यादिपर्यवसितं दर्शितम् ।  
न तु तेन रूपेण बोध इति ज्ञेयम् । तेन लक्ष्येण । सापराधत्वं च दूतीरमणकर्तृ-  
त्वमेव । अथवा दूतीरमणं लक्ष्यान्तर्गतमेव । व्यङ्ग्यं तु कामुकः सापराध इति  
नायिकाया ज्ञानं रोषमूलं सहृदयान्प्रति । त्वया सदृशमेवाचरितमिति भङ्ग्या दूत्या-  
स्तव नापराधः, किं तु नायकस्यैवेति वा । ‘पश्य निश्चलनिःस्पन्दा विसिनीपत्रे  
राजते बलका । निर्मलमरकतभाजनपरिस्थिता शङ्खशुक्तिरिव ॥’ इति । निश्चलद्वयं

१. ‘प्रियानुनयार्थं प्रहितां तमुपमुञ्ज्यागतां सखीं प्रति नायिकाया इयमुक्तेः । हे सखि,  
मत्कृते मदर्थं सुभगं सुन्दरं नायकं साधयन्ती आत्मवशं कुर्वती अनुनयन्ती वा । ‘साह-  
यन्ती’ इति पाठेऽपि साधयन्तीत्येवार्थः । क्षणे क्षणे दूनासि खिन्नासि । त्वया तावत् त्वया  
तु सद्भावः साधुत्वं विश्वासो वा । स्नेहः प्रसिद्धः । ताभ्यां करणीयं कार्यं तत्सदृशं ताभ्यां  
यादृशं कार्यं तादृशं विरचितम् । फलं तु देवायत्तमिति मुख्यार्थः । अत्र ज्ञातापकारायां  
मुख्यार्थबाधप्रतिसंधानात्सदृशपदेन विसदृशं लक्ष्यते । तच्च मत्प्रियरमणेन शत्रुत्वाचरण-  
रूपम् । एवं च मत्कृते इत्यस्य स्वकृते इति, दूनासीत्यस्य च हृष्टासीत्यर्थः । अथ वा  
मत्कृते क्षणमपि न दूनासीत्यर्थः । तेन च नायकः सापराध इति रोषमूलं नायिकाया  
ज्ञानं सामाजिकान्प्रति व्यञ्ज्यत इति लक्ष्यार्थस्य व्यञ्जकत्वे उदाहरणम् । इत्युदाहरणच-  
न्द्रिकासंक्षेपः’ । २. ‘खने’ क-ग. ३. ‘सद्भाव’ क-ग. ४. ‘उअ इत्यव्ययं  
पश्येत्यर्थः । काचिदुपनायकं प्रति वदति । विसिनी कमलिनी । तस्याः पत्रे बलका  
प्रसिद्धः पक्षिविशेषः शोभते त्वं पश्येति वाक्यार्थस्य कर्मत्वान्त्वयः । समीहितसूचनाय  
विशिनष्टि—निश्चलेत्यादि । निश्चला चासौ निःस्पन्देति कर्मधारयः । चलनं शरी-

अत्र निःस्पन्दत्वेनाश्वस्तत्वम्, तेन निर्जनत्वम्, अतः संकेतस्थानमेतदिति कयाचित्कचित्संकेतस्थानाभिलाषिणं प्रति व्यञ्जनया प्रतिपाद्यते । अथवा निःस्पन्दत्वेनाश्वस्तत्वम्, तेन जनागमनाभावः, अतो न त्वमत्रागत इति मिथ्यावदसीति कयाचिद्वत्संकेता एवं नागता अहं त्वागत इति वादिनं प्रति व्यज्यते—

एवमर्थं विभज्य वाचकादीनां स्वरूपं क्रमेणाह—

साक्षात्संकेतितं योऽर्थमभिधत्ते स वाचकः ॥ २ ॥

अभिधत्ते प्रतिपादयतीत्यर्थः । अतो न विशेषणान्तरवैयर्थ्यम् । संकेतितं गृहीतसंकेतम् । इदं चेष्टायां साक्षादर्थप्रतिपादिकायामतिव्याप्तिवारणाय, माधुर्यादिव्यञ्जकरूपार्थादिवर्णेऽतिव्याप्तिवारणाय वा । न च साक्षादित्यधिकम् । 'यन्नामा यत्र चैत्यादिविषयोऽपि स तादृशः' इत्यादिव्यवहितसंकेतसत्त्वेऽपि चैत्रादिनामकचैत्यादियोगिनि विषये प्रतिपाद्ये चैत्रादिपदेऽतिव्याप्तिवारकत्वात् तत्र शक्यसंकेतव्यवहितसंकेतत्वात् । न च तत्र शक्तिरेवेति सम्यक् । तद्योगिनि तत्पदप्रयोगस्य लक्षणयैवोपपत्तेः । न च साक्षात्संकेतवान्वाचक इत्येतावतैव स्वस्थत्वे अभिधत्ते इत्यस्य वैयर्थ्यम् । संयोगादिनाभिधायी नियमितायां वाच्यार्थव्यञ्जकतादशायामतिव्याप्तेर्वारणीयत्वात् । न च तथापि तत्रातिव्याप्ति-

दर्शयति—अत्रेत्यादिना । विशेषणान्तरेति । अभिधया प्रतिपादयतीत्युक्तौ साक्षात्संकेतितमित्यस्य वैयर्थ्यं स्यादित्यर्थः । इदं चेति । यद्यप्यनया चेष्टयायमर्थो बोद्धव्य इति संकेतस्तत्राप्यस्ति तथाप्यस्माच्छब्दादित्येवंशब्दघटितसंकेतस्यात्र निवेशाच्च दोषः । ननु प्रकृतत्वादेव शब्दत्वरूपविशेषणलाभाच्च चेष्टायामतिव्याप्तिरत आह—माधुर्यादीति । 'मूर्ध्नि वर्गान्त्यगाः स्पर्शाः' इत्यादिना वर्णविशेषाणां माधुर्यादिगुणव्यञ्जकत्वस्य वक्ष्यमाणत्वादिति भावः । यन्नामेति । वटादिनाम प्रधानवृक्षो यत्र स विषयः देशोऽपि तन्नामेत्यर्थः । तत्रेति । चैत्यादियोगिनि देश इत्यर्थः । न चेति । चत्रादिपदाद्भ्रामविशेषत्वेन प्रतीतेः । अन्यथा तद्वृक्षनाशे तत्प्रतीत्यनापत्तेरित्याशयः । भूतपूर्वशक्यसंबन्धेनापि प्रतीत्युत्पत्तेर्न शक्तिकल्पनेत्याह—तद्योगिनीति । चैत्रादिनामकचैत्यादियोगिनीत्यर्थः । वाच्येति । वाच्यार्थान्तरेत्यर्थः ।

रक्रिया स्थानान्तरप्रापिका । स्पन्दस्त्ववयवक्रिया तदप्रापिका । 'स्पदि किञ्चिच्चलने' इति धात्वनुसारात् । निर्मले स्वच्छे मरकतस्य नीलमणेर्भाजने स्थिता शङ्खस्य शुक्तिः शङ्खवर्तितं शुक्तिसदृशं चन्द्रादिनिधानपात्रम् । न तु मुक्ताशुक्तिः । तस्या बलाकावर्णसदृशवर्णत्वाभावात् । शङ्खशुक्तिपदस्य तत्रासामर्थ्याच्च । एवं चाचेतनोपमयात्यन्तिकक्षोभाभावः सूच्यते । पार्यन्तिकचमत्कारस्थानं तु संभोगविप्रलम्भभेदेन व्यञ्ज्यद्वयं प्रकाशे व्यक्तम् 'व्यञ्ज्यार्थस्य व्यञ्जकत्वेनोदाहरणम् ।' इत्युदाहरणचन्द्रिकासंक्षेपः ।

१. 'निस्पन्द' क ख. २. 'निस्पन्द' क ख. ३. 'संकेतितम्' क. ४. 'चैत्यादिनामक' ख ग. ५. 'चैत्यादिपदे' ख ग.

रेवेति वाच्यम् । यस्य शब्दस्य यत्राव्यवहितसंकेतग्रहो यदर्थग्रह उपयुज्यते सं तदर्थवाचक इति हि लक्षणार्थः । अथ संकेतग्रहस्य शब्दसहकारितायां किं मानमिति चेत्, अगृहीतसंकेतस्य शब्दार्थप्रत्ययाभावः । इदं च 'यत्राव्यवधानेन संकेतो गृह्यते' इत्यादि वृत्तिदर्शनात्संकेतविशेषणतया साक्षात्पदं व्याख्यातम् । वस्तुतस्तु संयोगादिनाभिधायी नियमितायां यत्र शक्यान्तरध्वननं तत्र वाचकत्वं मा प्रसाङ्गीदित्यभिधानक्रियाविशेषणं साक्षादिति । तत्र तु वाक्यार्थप्रतीतिव्यवधानेन तत्प्रतीतिरित्यप्रसङ्गः । न च संकेतितपदवैयर्थ्यम् । लक्ष्यप्रतीतावपि वाच्यप्रतीतिव्यवधानाभावात् । स्पर्शादिवर्णानां साक्षादेव माधुर्यादिव्यञ्जकत्वाच्च ।

भास्करस्तु—“लक्ष्यस्याप्यन्विताभिधाननये संकेतितत्वात्तत्रातिव्याप्तिवारणाय साक्षादिति विशेषणम् । तदनभ्युपगमे तु 'साक्षादभिधत्ते', 'संकेतितमभिधत्ते' इति लक्षणद्वयम् । न चाद्यस्य चेष्टायामतिव्याप्तिः । शब्दत्वस्य प्रकरणादेव लाभात्” इत्याह । तत्तु 'साक्षात्संकेतो गृह्यते' इत्यादि वृत्तौ साक्षात्वस्य संकेतितविशेषणतया व्याख्यानेन विरोधादुपेक्षणीयम् । किंच प्रथमे माधुर्यादिव्यञ्जकस्पर्शादिवर्णेष्वतिव्याप्तिः । तेषां साक्षादेव शृङ्गारादिव्यञ्जकत्वात् । द्वितीयं तु वाच्य एव व्यङ्ग्यतादशायामतिव्याप्तम् । न च तत्रेष्टापत्तिः । संकेतवान्वाचक इत्यस्यैव तदा सम्यक्त्वेन शेषवैयर्थ्यात् ॥

**संकेतितश्चतुर्भेदो जात्यादिर्जातिरेव वा ।**

नन्वयं विभागोऽनुपपन्नः । जात्यादेरसंकेतितत्वात् । आद्यसंकेतग्रहस्य व्यवहारमात्राधीनतया प्रवृत्तिनिवृत्तियोग्यायां व्यक्तावेव तदौचित्यादिति । मैवम् । किं हि व्यक्तिषु सर्वासु संकेतग्रहो व्यवहाराङ्गम्, उत यस्यांकस्यांचित् ।

यत्र यस्मिन्काले । एवं तत्रेत्यत्रापि । ननु साक्षादिति व्यर्थम् । यन्नामेत्यादिवाक्यस्य पूर्वपूर्वप्रयोगाधीननिरूढलक्षणाबोधकत्वेन संकेताग्राहकत्वात्<sup>१</sup> तस्यानादि-वृद्धपरम्परयैवावगमाच्छास्त्राधीनत्वात् संबन्धस्याशास्त्रहेतुत्वादिति न्यायात् । अत एव क्वचिदपत्रशब्दे संकेतस्यानादित्वाभावाच्च तत्रातिव्याप्तिः । न चैवं प्राकृतकाव्यविलोपः । तत्र मूलशब्दानुसारेणैव तत्त्वात् । पूर्वपूर्वसंकेतस्य तत्रापि सत्त्वाद्वा । इत्थं चानादिसंकेतस्यैव सहकारित्वाच्च काव्यप्रतिप्रसङ्ग इत्यरुचेराह—इदं चेति । संकेतितमिति तु माधुर्यादिव्यञ्जकवर्णातिव्याप्तिवारणायेत्युक्तमेव । अन्विताभिधानेति । इतरान्वितत्वेन संकेतग्रहे इतरत्वेन लक्ष्यस्यापि विषयत्वादिति भावः । शृङ्गारादीति । शृङ्गारशब्दो माधुर्यादिगुणपरः । प्रवृत्तीति । दोहनादीष्टसाधनत्वं हि प्रवृत्तियोग्यत्वम्, शृङ्गाघाताद्यनिष्टसाधनत्वं च निवृत्तियोग्यत्वं गोव्यक्तावेव, न तु जातावित्यर्थः । जात्यादिरित्यादिपदेन गुणक्रियासंज्ञानां संग्रहः । सर्वास्त्विति । सर्वासु गोव्यक्तिष्वित्यर्थः । व्यवहाराङ्गं गोपदजन्यशाब्दबोधाङ्गम् ।

नाथः । आनन्त्यात् । नान्यः । व्यभिचारप्रसङ्गात् । यतोऽगृहीतसंकेतगोपिण्ड इव घटादेरपि गोपदात्प्रतीतिः प्रसक्ता । अगृहीतसंकेतत्वस्य तुल्यत्वात् । किं च न यत्र संकेतग्रहस्तस्यापि प्रतीतिरिति व्यभिचारान्न व्यक्तौ संकेतः । अपि च व्यक्तिसंकेतपक्षे 'गौः' 'शुक्लः' 'चलः' 'डित्यः' इत्यादिशब्दानामर्थभेदो न प्राप्नोति । किमेवमनिष्टमिति चेत्, सहप्रयोगानुपपत्तिः । तस्मादुपाधावेव संकेतः । स च द्विविधः—स्वभावतो वस्तुवृत्तिर्घटत्वादिः, वक्तुर्यदृच्छया संश्लेषेणो नामरूपः । तत्राद्यो द्विविधः—सिद्धः, साध्यश्चेति । सिद्धोऽपि द्वेधा—पदार्थस्य प्राणप्रदः, विशेषाधानहेतुश्च । प्राणप्रदत्वं च यावत्स्थितिसंबन्धित्वम् । यद्यपि शुक्लत्वादेर्नित्यत्वाभ्युपगमे गोत्वादिना समकालमेव संबन्धित्वम्, तथापि तस्य संबन्धः कदाचिदपैत्यपि, न तु गोत्वादेरिति विशेषः । तत्र प्राणप्रदो जातिः । उक्तं हि न्नाक्यपदीये—'नहि गौः स्वरूपेण गौः, नाप्यगौः । गोत्वाभिसंबन्धात् गौः' इति । अस्यार्थः—'गौः स्वरूपेण न गोव्यवहारस्य, नाप्यगोव्यवहारस्य विषयः । गोत्वाभिसंबन्धात् गोव्यवहारस्य विषयः' इति । तथा च प्राणप्रदत्वमस्य सिद्धमिति । विशेषाधानहेतुस्तु गुणः । गोत्वादिना

यस्यांकस्यांचिदिति । संकेतग्रहो व्यवहाराद्गमित्यनुषज्यते । आनन्त्यादिति । गवादिव्यक्तीनामनन्तत्वेनोपस्थापकाभावात्सामान्यलक्षणप्रत्यासत्तौ च मानाभावान्नायपक्षसंभव इत्यर्थः । व्यभिचारेति । 'संकेतितस्यैव शाब्दबोध इति नियमाभावप्रसङ्गादित्यर्थः । इष्टापत्तिमाशङ्क्य निरस्यति—यत इति । गोपदजन्यशाब्दबुद्धौ यत्किंचिद्रोव्यक्तिसंकेतग्रहो हेतुरिति नोक्तदोष इत्यत आह—किं चेति । संकेताविषयगोपिण्डस्यापि प्रतीतेर्व्यभिचार इत्यर्थः । एवं च 'व्यभिचाराय' इति प्रकाशग्रन्थः प्रकारद्वयेन व्याख्यात इति बोध्यम् । ननु गोत्वादिप्रकारकसंकेतग्रहस्तत्प्रकारकशाब्दबोधे हेतुरित्युक्तौ न कोऽपि दोष इत्यत आह—अपि चेति । व्यक्तिसंकेतपक्षे व्यक्तीमात्रसंकेतपक्षे । न प्राप्नोति न संभवति । तर्हि जातिविशिष्टव्यक्तौ शक्तिरस्त्वित्याशङ्क्याह—तस्मादिति । नागृहीतविशेषणान्यायादिति भावः । यदृच्छया स्वेच्छया संकेतरूपया संनिवेशितः कल्पितो डित्यादिनामरूपः । यावत्स्थितीति । पदार्थस्य स्थितिव्यवहारयोग्यता । तावत्पर्यन्तं तत्प्रयोजकतया संबन्धित्वमित्यर्थः । यथाश्रुतार्थस्य वाक्यपदीयग्रन्थानुक्तत्वेन 'उक्तं हि' इत्याद्यसंगतेः । शुक्लत्वादेरिति । शुक्लादिगुणस्येत्यर्थः । गुणिपरशुक्लपदाद्भावप्रत्ययात् । कदाचित्पक्षाद्यवस्थायाम् । गौर्न गौरिति यथाश्रुतासंगतेस्तदर्थमाह—अस्यार्थ इति । स्वरूपेण व्यक्तीमात्रेण । नापीति । एतच्च दृष्टान्तत्वेनोक्तम् । यथानामिव्यक्तस्वरूपमात्रे वैधर्म्याद्गौर्न गौरिति न व्यवहारः, तथा गौरित्यपीत्यर्थः । अन्यथा गवि अगोव्यवहारस्य गोत्वसंबन्धाप्रयुक्तत्वेनासंगतेः । विशेषाधानमितरव्यावृत्तिबोधः । लब्धसत्ताकं प्राप्तव्यवहारयोग्यताकम् । विशिष्यते इतरेभ्यो व्यावर्त्यते । अनेन



लब्धसत्ताकं हि वस्तु शुक्लत्वादिना विशिष्यते । साध्यस्तु पूर्वापरीभूतैकदेश-  
त्वेन विवक्षितः कियारूपशब्देनादिः । यदुक्तम्—

‘यावत्सिद्धमसिद्धं वा साध्यत्वेन प्रतीयते ।

आश्रितक्रमरूपत्वात्सा क्रियेत्यभिधीयते ॥’ इति ॥

वक्तृयदृच्छासंनिवेशितस्तु शब्दरूपः । इत्थादिशब्दानां प्रथमवर्णप्रतीत्या  
किञ्चित्प्रकाशितमन्यवर्णबुद्ध्या निःशेषतो ग्राह्यं नानावर्णात्मकघटादिपदवद्वर्ण-  
क्रमशून्यं स्फोटस्थं शब्दस्वरूपं इत्थादिष्वर्थेषूपपाधित्वेन वक्रा यदृच्छया  
कल्प्यत इति संज्ञारूपयदृच्छात्मको इत्थादिशब्दः ।

प्रकाशगतस्य ‘शुक्लादिना’ इत्यस्य विशिष्यत इत्यनेनान्वयो दर्शितः । पूर्वेति ।  
पूर्वापरीभूता एकदेशाः कुठारोद्यमननिपतनादिव्यापारा यस्य तत्त्वेन विवक्षितः ।  
द्वैधीभवनफलकोद्यमनादिव्यापारसमूहो हि च्छिदिधातुवाच्यः कल्प्यत इति तद्वृत्त-  
व्यापाराणां तदेकदेशत्वं काल्पनिकमेवेत्यर्थः । यावदिति । वाक्यपदीयकारिके-  
यम् । सिद्धं तथा असिद्धं भावि वा यावद्व्यापारवृन्दं साध्यत्वेनाकारेण पचतीत्या-  
ख्यातात्प्रतीयते सा क्रियेत्यन्वयः । सिद्धमसिद्धं वेल्यत्र हेतुः—आश्रितेति ।  
आश्रितं क्रमरूपं येन तत्त्वादित्यर्थः । प्रथमेति । पूर्वपूर्ववर्णप्रतीत्या किञ्चित्किञ्चि-  
त्प्रकाशितमित्यर्थः । अन्यवर्णेति । पूर्वपूर्ववर्णानुभवजनितसंस्कारसचिवेत्यर्थः ।  
न च स्फोटस्य निरवयवत्वात्किञ्चिदित्यनुपपन्नमिति वाच्यम् । किञ्चित्त्वस्यासिद्ध्यक्ति-  
गतस्योपपत्तेः । आलोकतारतम्येन घटाभिव्यक्तितारतम्यवत् । बहुभिर्दर्शनै रत्न-  
तत्त्वमिव्यक्तिवच्च । तदुक्तम्—‘सामस्त्येन तु तद्व्यक्तिः सर्वान्ते मणितत्त्ववत्’  
इति । नानेति व्यतिरेकदृष्टान्तेनाखण्डत्वमुक्तम् । तदाहुः—‘एकैकवर्णासामर्थ्या-  
न्मेलकानुपपत्तितः । एकवृद्धेर्नदीनीसाम्यात्स्फोटः स च द्विधा ॥’ इति । एकैक-  
वर्णस्यार्थप्रत्यायनासामर्थ्यात् नानावर्णात्मकपदस्य चोत्तरोत्तरवर्णग्रहे पूर्वपूर्ववर्ण-  
नाशेन प्रत्यक्षयोगादनेकपुरुषोच्चारितानां समूहालम्बनस्य च वर्णक्रमाविषयत्वेन  
जरा राजेत्युभयसाम्यात्स्फोटः स्वीक्रियते । स च पदवाक्यभेदाद्विविध इत्यर्थः ।  
शब्दस्वरूपमिति । वर्णातिरिक्तपदरूपम् । एकपदमिति प्रतीतेर्विषयः । अवय-  
वातिरिक्तपटाद्यवयविवदित्यर्थः । तथा चाखण्डपदशक्तिरेव तादृशपदविशिष्टशब्द-  
धीहेतुर्जाल्यादिशक्तिवदिति भावः । यदृच्छात्मकत्वं च यदृच्छाकल्पितत्वाद्वोध्यम् ।  
एवं मीमांसकमते स्वशब्दस्य द्रव्यत्वाद्द्रव्यशब्दत्वमपीति । स्वलक्षणं शुद्धं वस्तु ।  
बुद्ध्येति । यस्य बुद्ध्या निःशेषतो ग्राह्यं तद्विधादीनां स्वरूपमित्यन्वयः । उपाधेः  
कस्याप्यग्रहणादिति भावः । अत एव जातिप्रतीत्यनन्तरमाक्षेपादिना व्यक्तिप्रती-  
तिरिति गवादिपदे यः क्रमस्तच्छून्यम् । नन्वत्र जाल्यादिवदिह संज्ञाया एवोपाधि-  
त्वात्कथमेतदत आह—उपाधित्वेनेति । तथा च पदार्थविशेषणत्वरूपमुपाधि-  
त्वेन संज्ञाया इत्यर्थः । तदाह—उपाध्यन्तरमिति । व्याख्यातादन्यदित्यर्थः ।

चण्डीदासस्तु—‘अन्यं स्वलक्षणं बुद्ध्या निःशेषतो ग्राह्यं यस्य तत् जाति-  
प्रतीत्यनन्तरं व्यक्तिप्रतीतिरिति क्रमशून्यं च डिस्थादीनां शब्दानां स्वरूपं  
डिस्थादिष्वर्थेषूपधिष्वेन पदार्थोपस्थित्यनुकूलतया संकेत्यते । उपाध्यन्तरं तेषां  
नास्ति । किं तु धर्ममात्रं ततः प्रतीयते’ इति वृत्त्यर्थमाह । तच्च भाष्यविरु-  
द्धम् । तत्र शब्दस्यैवोपाधिष्वेन व्यवस्थापनात् । डिस्थादिशब्दादिस्थादिनामाय-  
मिति प्रतीतेः । एवं हि ‘गौः’ ‘शुक्रः’ ‘चलः’ ‘डिस्थः’ इत्यादौ चतुष्टयी  
शब्दानां प्रवृत्तिः’ इति महाभाष्यकारः । नन्वेवं परमाण्वादिशब्दानां जाति-  
शब्दत्वं स्यात्, न गुणशब्दत्वम् । परमाण्वादीनां प्राणप्रदत्वेन जातित्वादिति  
चेत्, सत्यम् । जातिशब्दा एव ते । वैशेषिकनयानुसारेण च तत्र गुणशब्दव्य-  
वहारः । ननु पटादिनिष्ठानां शुक्लादिगुणानाम्, गुडतण्डुलादिनिष्ठानां पाकादि-  
क्रियाणां च भेदस्य प्रत्यक्षतः सिद्धौ व्यक्तिसंकेतपक्षोक्तदोषः समान इति चेत्,  
न गुणादीनां स्वरूपत एकरूपाणामाश्रयभेदाद्भेद इव लक्ष्यते । यथैकस्यैव  
मुखस्य खड्गमुकुराद्यालम्बनभेदात् ।

अपरे तु—‘हिमपयःशङ्खादिषु शुक्लादिगुणः परमार्थतो भिन्न एव । पाका-  
च्छुक्लं रूपं नष्टं श्याममुत्पन्नमिति प्रतीतेः । न चेयं भ्रान्तिः । बाधकाभावात् ।  
न चोत्पादविनाशौ समवायस्य प्रतीयेते इति युक्तम् । तदनुल्लेखात् । तथा  
चानुगतप्रत्ययानुरोधेन तत्रापि शुक्लादिजातिः । लाघवाच्च तत्रैव संकेत इत्य-  
भ्युपेयम् । एवं गुडतण्डुलपाकादिष्वपि पाकत्वादिकम् । तथा तारत्वादिविरुद्ध-  
धर्माध्यासाद्बालवृद्धाद्युदीरितडिस्थादिशब्देष्विव डिस्थाद्यर्थेष्वपि बालाद्यवस्था-  
परितनानापरिमाणरूपविरुद्धधर्माध्यासाद्विज्ञेयु डिस्थत्वादिकं जातिः । सैव च  
डिस्थादिपदशक्या । एकत्वात् । इत्यङ्गीकर्तव्यम् । एतेन बालवृद्धशुकाद्युदी-  
रितेषु डिस्थादिशब्देषु च, प्रतिक्षणं भिद्यमाने डिस्थाद्यर्थे वा डिस्थादित्वमस्ति

उक्तरूपोपाधित्वाङ्गीकाराच्च विरोध इत्याशङ्क्याह—डिस्थादीति । एवंविधोपा-  
धित्वस्य भाष्काभिमतत्वे मानमाह—एवं हीति । एवंविधोपाध्यभिप्रायेण हि  
भाष्यकार इत्यूचे इत्यध्याहारः । तथा च चतुर्विधप्रवृत्तिनिमित्तभूतोपाधिभिर्गवा-  
दीनां विषयविभागवचनं भाष्यकारस्य तादृशोपाधित्वे संज्ञाशब्दस्य मानमिति  
भावः । परमाण्वादिशब्दानामित्यत्रादिशब्देन परममहच्छब्दादिपरिग्रहः । परमा-  
ण्वादीनामणुपरिमाणादीनाम् । अत्रादिपदात्परममहत्परिमाणादिग्रहः । अस्म-  
दुक्तजातित्वस्य वैशेषिकाभिमतगुणत्वेन न विरोध इत्याह—सत्यमिति । उक्तदोष  
आनन्त्यव्यभिचाररूपः । एकरूपेति । लाघवसहकृतप्रत्यभिज्ञावशेनाभेदसिद्धिरिति  
भावः । आलम्बनं प्रतिविम्बाश्रयः । तदनुल्लेखादिति । नाशप्रतिथोगित्वेन  
समवायस्याविषयीकरणणालिख्यर्थः । एतच्च शुक्लतरं शुक्लतममिति तारतम्यप्रतीतेरप्यु-  
पलक्षणम् । अनुगतप्रत्ययेति । अनुगतशब्दरूपाभिधानस्य प्रत्ययद्वारैवार्थानु-  
गमसाधकत्वात्पृथगनुक्तिः । एवमनुगतप्रत्ययेन पाकत्वादिकमित्यस्य जातिरित्यप्रत-

इति व्याख्यातम् । इवार्थेन वाशब्देन च शब्दस्य स्थानविनिमयात् । यद्वा सर्वेष्वेव वाक्येषु सामान्यमस्तीत्यत्र तद्वाक्यतात्पर्यम् । अथवा भाष्यकारमते डित्थादिशब्द एवोपाधिरिति तन्मतेऽपि शब्दस्य नानात्वात्तन्निष्ठा जातिरेव शक्याङ्गीकार्येति तत्तात्पर्यम् । तस्मात्सर्वशब्दानां जातिरेव संकेतविषयः' इत्याहुः । येषां मते संज्ञाशब्दानां शब्दो नोपाधिस्तेषां मते अकाशादिशब्दानां कथं जातौ संकेत इति विन्यस्तम् ।

नैयायिकादयस्तु—'न व्यक्तिमात्रं शक्यम्, न वा जातिमात्रम् । आद्ये आनन्त्याद्यभिचाराच्च । अन्ये व्यक्तिप्रतीत्यभावप्रसङ्गात् । न चाक्षेपाव्यक्तिप्रतीतिः । तस्माद्विशिष्ट एव संकेतः । न चानन्त्यादशक्यता व्यभिचारो वा । गोत्वादिसामान्यलक्षणया सर्वव्यक्तीनामुपस्थितौ सर्वत्र संकेतग्रहसौकर्यात्' इत्यादिष्टन्ते ।

सौगतास्तु—'व्यक्तावानन्त्यादिदोषाद्भावस्य च देशकालानुगमाभावात्तदनुगतायामतद्व्यावृत्तौ संकेतः' इत्यादिमतानि प्रकृतानुपयोगान्न सूत्रकृता दर्शितानि ।

ननु वाच्यलक्ष्यव्यङ्ग्याः पदार्था इति विभागोऽनुपपन्नः । मुख्यत्वेन प्रसिद्धस्य तुरीयस्यापि भावादित्यत आह—

### स मुख्योऽर्थः

साक्षात्संकेतित एवार्थो मुख्यत्वेन प्रसिद्ध इत्यर्थः ।

नेनान्वयः । डित्थादिपदशक्येत्यत्रादिपदेन चैत्रादिपदसंग्रहः । व्याख्यातमिति । साक्षादर्थगतजातिं विहाय शब्दगतजातौ शक्तिकल्पनानौचित्येन यथाश्रुतासंगतेरिति भावः । वाशब्दस्येवार्थत्वस्य स्थानविनिमयस्य च क्लिष्टा कल्पनेत्यरुचेराह—  
**यद्वेति** । 'वाच्येषु' इति पाठः । डित्थशब्दं शृणोमीत्यादौ शब्दस्यैव वाच्यत्वात्तद्वतैव जातिस्तदर्थ इति भावः । अत्रापि संदर्भास्वारस्यादाह—**अथवेति** । **येषामिति** । चण्डीदासादीनामित्यर्थः । आनन्त्यव्यभिचाराभावाद्धि संज्ञाशब्दस्योपाधित्वं तेनाङ्गीकृतम् । तत एव हेतोरिहाप्युपाध्यभावे किंगता जातिः स्यात् । आकाशस्यैकत्वादुपाधेश्चानङ्गीकारात् । तथा च सर्वेषामित्यसंगतं स्यादिति भावः । व्यक्तिमात्रे शक्तिरिति पक्षे सर्वत्र व्यक्तौ, क्वचिद्वा । आद्ये आनन्त्यात् । अन्ये व्यभिचारादिति । **न चेति** । अनुमानस्यार्थापत्तेर्वा आक्षेपपदार्थस्थानवतारेऽपि व्यक्तिप्रतीतेः, आक्षेपनियमेऽपि वृत्त्यनुपस्थितत्वेन शाब्दप्रतीत्ययोगाच्चेति भावः । विशिष्टशक्तिपक्षेऽपि सर्वत्र, क्वचिद्वेति विकल्पाभिप्रायेण दोषद्वयमाशङ्क्याद्यपक्षाङ्गीकारेण समाधत्ते—**सामान्येति** । सर्वत्र व्यक्तौ । सौकर्यात् संकेतग्रहसौकर्यात् । भावस्य जात्यादिरूपस्य । **देशेति** । भावमात्रस्य क्षणिकत्वादिति भावः । अतद्व्यावृत्तौ अघटव्यावृत्तौ । **प्रकृतेति** । प्रामाणिकोक्तमतानुसारेणैव प्रकृतार्थविभागसिद्धौ

कथमसौ तथेत्यत आह—

तत्र मुख्यो व्यापारोऽस्याभिधोच्यते ॥ ३ ॥

अस्य शब्दस्य तत्रार्थे योऽभिधारूपो व्यापारः स मुख्यो यत उच्यते इत्यर्थः । यद्वा अभिधाव्यवहारस्य नाभिधा समयाभावादित्यादौ दर्शनात्तां लक्षयति— तत्र मुख्य इत्यादि । तत्र यो व्यापारः सोऽभिधेत्युच्यत इत्यर्थः । मुख्यत्वोत्कीर्तनं च वक्ष्यमाणस्य लक्षणायास्तद्वाधपुरःसरत्वस्योपपत्तये ।

यत्तु—‘मुख्यार्थबाधे तद्योग इत्यादि कारिकोपयुक्ततया वाच्यस्य संज्ञान्तरं करोति, स मुख्य इत्यादि’ इति सूत्रावतारणं तदयुक्तम् । वाच्यार्थबाधे तद्योग इत्येवमेव तन्नोपपत्तौ तदर्थं संज्ञान्तरकरणस्य गौरवेणानौचित्यात् ।

वाचकं निरूप्य लाक्षणिकं लक्षयितुं लक्षणां लक्षयति—

मुख्यार्थबाधे तद्योगे रूढितोऽथ प्रयोजनात् ।

अन्योऽर्थो लक्ष्यते यत्सा लक्षणारोपिता क्रिया ॥ ४ ॥

रूढिः प्रसिद्धिः । प्रयोजनं व्यङ्ग्यार्थप्रतिपादनरूपम् । क्रिया व्यापारः । अत्रान्योऽर्थो यल्लक्ष्यते सा लक्षणेति लक्षणम् । लक्ष्यते प्रतिपाद्यत इत्यर्थः । अतो नात्माश्रयः । मुख्यार्थबाधः शक्यसंबन्धो रूढिप्रयोजनान्यतरच्चेति हेतुत्रयवचनम् । व्यञ्जनायां शक्तिस्मृतौ चातिव्याप्तिवारणाय तद्योग इति लक्षणेऽपि प्रवेशनीयम् । योगस्य च हेतुत्वं निवक्षितम् । अतो न मुख्यार्थसंबन्धि-

मतान्तरकथनानुपयोगादिति भावः । उपयोगे सति ग्रन्थगौरवस्यादोषत्वात्तदुपेक्षणम् । अभिधारूप इति । साक्षात्संकेतितार्थप्रतीत्यनुकूलः शब्दव्यापारोऽभिधा । स च पदज्ञानम्, तद्गोचरः संस्कारो वा । तदुक्तं न्यायरत्नमालायां पार्थसारथिमिश्रैः—‘कस्तर्ह्यस्य व्यापारः । स्वज्ञानमेव, तज्जनितो वा संस्कारः तद्योगी शब्दोऽर्थप्रदीतिं जनयति’ इति । अभिधेति । शब्दस्य व्यापारो य उक्तः स क इति प्रश्नः । तदुत्तरं स्वज्ञानमेवेत्यादि । मुख्यः प्रथमप्रत्यायकः । प्रथमं प्रतीयमानत्वेनैवार्थस्य मुख्यत्वोपपत्तेर्यत इत्यध्याहारकेशाच्च पक्षान्तरमाह—यद्वेति । तत्र साक्षात्संकेतिते । तद्वधेति । मुख्यसंभवे हि तदन्याङ्गीकार इति न्यायादिति भावः । हेतुत्रयेति । ‘लक्षणान्तर्गतत्वे हि हेत्वभावाच्च लक्षणा’ इत्यत्र लक्षणाहेतुत्वं वक्ष्यमाणमसंगतं स्यादिति भावः । अन्यतरच्चेत्यनेनाथशब्दोऽथवेत्यर्थको दर्शितः । प्रयोजनस्यापि स्वेच्छाद्वारा साधनप्रयोजकत्वाद्धेतुत्वम् । व्यञ्जनायामिति । ‘उपकृतं—’ इत्यादि व्यङ्ग्यापकारातिशयादिबोध इत्यर्थः । अतिशयादेरुपकारादिमुख्यार्थसंबन्धाच्चातिव्याप्तिः । मुख्यार्थसंबन्धीति । गङ्गादिसंबन्धिपावनत्वादिवोध इत्यर्थः । अपिशब्देन शक्तिस्मृतिसमुच्चयः । शक्तिमुख्यार्थसंबन्धित्वेऽपि तत्स्मृतेर्मुख्यार्थसंबन्धज्ञानजन्यत्वात् । न च तात्पर्यविरहाच्चातिप्रसङ्ग इति वाच्यम् । तात्पर्यग्रहेऽप्युक्तोपस्थितिरूपवृत्त्यभावे षट् कर्मत्वमित्यादित इव शब्दबो-

व्यञ्जनायामप्यतिव्याप्तिः । मुख्यस्याप्यभिधारूपमुख्यार्थसंबन्धेन प्रतिपादनं संभवतीति तद्वारणायान्य इत्युक्तम् । अन्योऽमुख्यः । यदिति गुणीभूतलक्षणक्रियामात्रपरामर्शः । तेन 'शक्यसंबन्धेनाशक्यप्रतिपत्तिर्लक्षणा' इति प्राचीनमतेनैतलक्षणम् । 'तद्धेतुः शक्यसंबन्धो लक्षणा' इति परमार्थः । प्रतिपत्तिहेतुर्हि वृत्तिः, न तु प्रतिपत्तिरेव । यत्तु यदित्यस्य यत इत्यर्थकतया संबन्धपरतयैव सूत्रव्याख्यानं तदयुक्तम् । 'नाभिधा समयाभावाद्धेतुभावान्न लक्षणा' इत्यत्र 'मुख्यार्थबाधावित्रयं हेतुः' इति व्याख्यानविरोधात् । नहि संबन्धरूपवे लक्षणायाः संबन्धो हेतुर्वदते । ननु प्रतिपादनं चेत्लक्षणा तर्हि शब्दधर्मः । गङ्गादिशब्दानां नीरादिकमुपस्थाप्य विरामे नीराद्यर्थेनैव संबन्धेन तीराद्यर्थप्रतिपादनादित्यत आह—आरोपिता क्रियेति । शक्यव्यवहितलक्ष्यार्थविषयत्वाच्छब्दे आरोपित एव स व्यापारः । वस्तुतोऽर्थनिष्ठ एवेत्यर्थः । तदेतदुक्तम्—'सान्तरार्थनिष्ठः' इति । रुढितो यथा—'कर्मणि कुबालः' इत्यादौ । अत्र दर्भ-

धानुदयात् वृत्तेस्तात्पर्यनिर्वाहकत्वात् । मुख्यार्थबोधश्च शब्दतावच्छेदकरूपेण तात्पर्यविषयान्वयबाधः । तेन 'काकेभ्यो दधि रक्ष्यताम्' इत्यादौ न व्यभिचारः । न च तदभावेऽपि गङ्गादिपदात्तीराद्युपस्थितिः । मुख्यार्थोपस्थितेरेव गङ्गापदस्योपक्षीणतया विरम्य व्यापारायोगात् तत्र तीराद्युपस्थितेः पदव्यापाराकल्पनात् । अतो न व्यभिचारः । एवं रुढिप्रयोजनयोरभावस्थलेऽप्यशक्योपस्थितेः शब्दवृत्तित्वाकल्पनाच्च व्यभिचारः । तथाभूतोपस्थितावेव तद्धेतुत्वोपगमादिति दिक् । लक्षणं निष्कृष्य दर्शयति—तेनेति । प्रतिपत्तिरित्यनन्तरं शब्दव्यापार इत्यभ्याहार्यम् । वक्ष्यमाणस्वरसादाह—तद्धेतुरिति । अशक्यप्रतिपत्तिहेतुरित्यर्थः । एवं चैतन्मतेऽशक्यप्रतिपत्त्यनुकूलत्वेन शक्यसंबन्धग्रहे मुख्यार्थबाधादेः प्रयोजकत्वाल्लक्षणाबीजत्वप्रसिद्धिरिति ज्ञेयम् । प्राचीनमतेऽस्वरसबीजमाह—प्रतिपत्तिहेतुर्हीति । वस्तुतस्तु संकेतप्राह्यमर्थप्रतिपादकत्वमभिधावृत्तिः, न तु संकेत एव । नाभिधा समयाभावादिति वक्ष्यमाणत्वम् । एवं च यथापूर्वगृहीतमर्थप्रतिपादकत्वमुत्तरोत्तरार्थप्रतिपत्तिहेतुः, तथा शक्यसंबन्धेनाशक्यार्थप्रतिपादकत्वमपि लघवन्त्यायादिगृहीतं तत्प्रतिपत्तिहेतु-रिति न कश्चिदोषः । तदुक्तं वृत्तिवार्तिकेऽप्यप्यदीक्षितैः—'मुख्यार्थसंबन्धेन शब्दस्य प्रतिपादकत्वं लक्षणा' इत्यलं विस्तरैण । नन्विति । प्रतिपादनमशक्यार्थप्रतिपादकत्वम् । संबन्धेन स्वसंबन्धेन सामीप्यादिना । तथा च शब्दस्य मुख्यार्थोपस्थानेनोपक्षीणत्वादर्थ एव लक्षक इत्यर्थः । सत्यम् । मुख्यार्थगतमेवाशक्यार्थप्रतिपादकत्वम् । परंतु मुख्यार्थबाधेन शब्दस्य तद्विषयत्वायोगात्तद्वारा लक्ष्यार्थपरत्वात्तन्निर्वाहार्थं शब्दव्यापारत्वं तस्य कल्प्यते । अन्यथा लक्ष्यस्य शब्दानुपस्थितस्य शब्दबोधविषयत्वानुपपत्तेरित्याशयेन समाधत्ते—शक्यव्यवहितेति । इदमेव सान्तरत्वेनोक्तमित्याह—तदेतदुक्तमिति । सान्तरः शक्यव्यवहितो योऽर्थो लक्ष्यार्थस्तन्निष्ठः । तद्विषय इत्यर्थः । 'सर्वं वाक्यं कार्यनिष्ठं' इति गुरुक्तिवत् । तथा च शब्दस्य लक्ष्यार्थविषयत्वं लक्षणाधीनमित्यतः शब्दे लक्षणारोप इति भावः । एवं च स्त्रप्रयोजकशक्तिमत्त्वरूपपरम्परासंबन्धेन शब्दवृत्तिवादारोपितत्वोक्तिरिति ज्ञेयम् । कर्मणीति ।

ग्रहणायोग्यत्वान्मुख्यार्थबाधः । विवेचकत्वं च संबन्धः । एवमन्यत्राप्यूल्यम् । तथा च तैलङ्गादिजनपदशब्दा जने, त्वक्शब्दस्त्वग्निन्द्रिये । प्रयोजनाद्यथा 'गङ्गायां घोषः' इत्यादौ । अत्र हि गङ्गातीरे घोष इति मुख्यशब्दात्तादृशं पावनत्वं प्रतीयते यादृशं 'गङ्गायां घोषः' इति लाक्षणिकात् ।

लक्षणा तावद्विविधा—शुद्धा, गौणी च । तत्राद्या द्विविधा—उपादानलक्षणा, लक्षणलक्षणा च । ते अपि प्रत्येकं सारोपा साध्यवसाना चेति द्विविधे इति शुद्धाभेदाश्चत्वारः । गौणी तु द्वेधा—सारोपा, साध्यवसाना च । इति षड्विधत्वं लक्षणायाः कारिकात्रयेण प्रतिपादयति—

**स्वसिद्धये पराक्षेपः परार्थे स्वसमर्पणम् ।**

**उपादानं लक्षणं चेत्युक्ता शुद्धैव सा द्विधा ॥ ५ ॥**

स्वसिद्धये स्वार्थस्यान्वयप्रवेशसिद्धये । पराक्षेपः परलक्षणम् । स्वार्थपरित्यागेन परार्थलक्षणमुपादानमित्यर्थः । अतः 'काकेभ्यो दधि रक्ष्यताम्' इत्यस्य न तृतीयभेदत्वम् । एवं परार्थं स्वसमर्पणं परस्यान्वयप्रवेशसिद्धयर्थं स्वसमर्पणं । स्वार्थसमर्पणं स्वार्थपरित्यागः । स्वार्थपरित्यागेन परार्थलक्षणं लक्षणमित्यर्थः । एताभ्यामुपाधिभ्यां शुद्धैव द्विविधोक्ता, न तु गौण्यपीत्यर्थः । एते एवान्यत्र जहत्स्वार्थाजहत्स्वार्थे इत्युच्येते । ननु शुद्धैवेत्युपपन्नम् । गौण्या अपि तथात्वसंभवात् । तथा हि—'गौर्वाहीकः' इत्यादौ लक्षणलक्षणा तावत्स्फुटैव । उपादानलक्षणा तु गोवाहीकोभयविषये गाव एते समानीयन्तामित्यादाविति चेत्,

चित्रकर्मणीत्यर्थः । न च मुख्यार्थबोधाप्रतिसंधानेऽपि झटिति तक्षबोधात्तत्र शक्तिरेव । अन्यथा मण्डपपदस्यापि गृहादौ शक्यभावप्रसङ्ग इति वाच्यम् । कृतावयवशक्तिकस्यान्यत्र लक्षणयैवोपपत्तावतिरिक्तशक्तिकल्पनाया अन्याय्यत्वात् । मण्डपादिपदस्यापि गृहाद्यै निरुद्धलक्षणाङ्गीकारात् । न चैवं पङ्कजादिष्वप्येवमापत्तौ योगरूढिविलोपापत्तिः । तत्र योगार्थविशिष्टरूढ्यर्थस्यैव नियतोपस्थित्या रूढिकल्पनेन वैषम्यात् । मुख्यार्थबाधप्रतिसंधानमपि व्युत्पन्नानामस्त्येव । कदाचिच्छक्तिभ्रमाद्बोधे तदभावेऽपि न क्षतिः । तैलङ्गादीति । न च विन्निगमकाभावः । जनेषु प्रवृत्तिनिमित्तस्यैकस्यासंभवात् । एवमिन्द्रियमजानतोऽपि त्वचि त्वक्पदप्रयोगात्तत्रैव शक्तिरिति दिक् । तादृशं साक्षाद्गङ्गागतम् । 'लक्षणा तेन षड्विधा' इति वक्ष्यमाणषड्विधत्वस्य प्रकारं कारिकास्वरसिद्धं विशदीकृत्य दर्शयितुमाह—**लक्षणेति** । ते अपि उपादानलक्षणलक्षणलक्षणे अपि । अन्वयप्रवेशसिद्धये समभिव्याहृतपदार्थान्वयबोधविषयत्वसिद्धये । स्वार्थपरित्यागेन स्वार्थसाहित्येन । स्वार्थपरित्यागेन स्वार्थस्य समभिव्याहृतपदार्थान्वयत्यागेन । परार्थलक्षणं परार्थोपस्थापनम् । एवं च समभिव्याहृतपदार्थान्वयित्वेन स्वार्थविवक्षया तत्साहित्येनाधिकार्थोपस्थापनमुपादानम् । तत्त्वेन स्वार्थत्यागेनेतरार्थोपस्थापनं लक्षणमिति फलितम् । अन्यत्रेति । शास्त्र इत्यर्थः । स्फुटैवेति । गोवाहीकोभयानुगतजाड्यमान्यादिविशिष्टलक्षणया जडो वाहीक इत्यन्वये

मैवम् । अत्रोपचारबीजं संबन्धः सादृश्यमन्यो वा । आद्ये शक्यासादृश्यस्य शक्यावृत्तितया कथं शक्यस्यापि लक्ष्यता । येनोपादानलक्षणा स्यात् । अन्ये कथं गौणी । सादृश्यसंबन्धप्रयुक्तलक्षणाया एव गौणीत्वात् । तत्रोपादानलक्षणा यथा—‘कुन्ताः प्रविशन्ति’ ‘यष्टीः प्रवेशय’ इत्यादौ । अत्र कुन्तादयः स्वतोऽसंभवप्रवेशास्तत्सिद्धये स्वसंयोगिपुरुषांल्लक्षयन्ति । यथा च ‘काकेभ्यो दधि रक्ष्यताम्’ इत्यादि संग्रहस्तथोक्तम् । अन्ये पुनर्जातिपदार्थवादिन उपादानलक्षणामन्यामुदाहरन्ति यथा—‘गौरनुबन्ध्यः’ इति श्रुत्या प्रतिपादितमनुबन्धनं गोपदार्थस्य जातेर्मम कथं स्यादिति ज्ञात्वा अवच्छेदकतया कथंचित्त्वान्वयसिद्धये व्यक्तिलक्ष्यते । ननु व्यक्तिरभिधेयैव, न तु लक्ष्येति चेत्, न । व्यक्तौ केवलायामेवाभिधा, जातिविशिष्टायां वा । आद्ये आनन्त्यव्यभिचारौ । अन्ये नागृहीतविशेषणान्यायेन जातावेवाभिधा । व्यक्तिप्रतीतेराक्षेपादेव संभवात् । तदुक्तम्—‘विशेष्यं नाभिधा गच्छेत्क्षीणशक्तिर्विशेषणे’ इति । तदेतदपेशलम् । प्रयोजनस्य रूढेर्वा तृतीयलक्षणाहेतोरभावात् । जातिव्यक्तिपदार्थौ-दासीन्येन हि लोकप्रसिद्धिमाश्रित्य रूढिविचारः । कथं तर्हि भट्टमते व्यक्तिप्र-

गोरप्रवेशादिति भावः । अशक्ये शब्दप्रयोग उपचारः । शक्यावृत्तितयेति । सादृश्यस्य भेदगर्भत्वादिति भावः । अन्य इति । साहित्यादिसंबन्धेन गोयुक्तलक्षणे गवामप्यानयनान्वयादुपादानसत्त्वेऽपि गौणीत्वं नेत्यर्थः । न च सादृश्यसंबन्धेनैव गोसदृशत्वेन बाहीकलक्षणायां सादृश्यप्रतियोगितया गोरप्युपादानमस्तीति शङ्क्यम् । एवमपि बाहीकपदार्थेनान्वयाभावेन निरुक्तोपादानत्वविरहात् । अत एव ‘कुन्तायुधानानय’ ‘कुन्तान्भोजय’ इत्यादौ नोपादानत्वमिति बोध्यम् । स्वत इति । इतरविशेषणत्वं विनेत्यर्थः । असंभवदिति । असंभवतात्पर्यविषयप्रवेशान्वया इत्यर्थः । अन्यथा पुरुषमात्रोपलक्षणत्वे तु लक्षणत्वमेवेति ज्ञेयम् । अत्र च प्रयोजनं कुन्तबाहुल्यप्रतीतिः । कुन्तगततैक्ष्ण्यस्य वा पुरुषेषु प्रतीतिः । ‘श्वेतो धावति’ इति निरुद्धोपादानलक्षणा ज्ञेया । इयमेव विशेष्यवाचकसमानाधिकरणपुरुषादिपदयोगे सारोपा । तदनुपादाने तु साध्यवस्तनेति द्रष्टव्यम् । लक्षणलक्षणा तु सारोपा साध्यवसाना च ‘आयुर्वृतम्’ इत्याद्युदाहरणेषु वक्ष्यते । आक्षेपादेवेति । आक्षेपश्च शक्यसंबन्धेनोपस्थितिलक्षणात्मिकैव विवक्षिता । ‘स्वसिद्धये पराक्षेपः’ इतिवत् । ननु प्रयोजनाभावेऽपि रूढिः कुतो नेत्याशङ्क्याह—जातीति । औदासीन्येन परित्यागेन । गवादपि पदानामुत्सर्गतो व्यक्तिसाहित्येनैव जातिबोधकत्वेन तत्र लोकप्रसिद्धेरनपेक्षणात् । कदाचित्कबोध एव हि रूढिवशेन लाक्षणिक उच्यते । यथा त्वगादिपदैरिन्द्रियादिवोध इति भावः । आक्षेपादिति । अर्थापत्तेरनुमानद्वैत्यर्थः । एवं चाक्षेपसहकृताद्रोपदाद्रोत्वविशिष्टबोधः । नियतोपस्थितेराक्षेपलभ्यतया वृत्त्यभावेऽपि क्षतिविरहात् । न चाप्रकृत्यर्थतया प्रत्ययार्थान्वयानुपपत्तिः । प्रकृतितात्पर्यविषय एव

१. ‘सिञ्च्यर्थ’ ख. २. ‘शब्दप्रवेशः’ ख. ३. ‘संबन्धवत्’ ग. ४. ‘पुरुषे’ ग.  
५. ‘आक्षेपालभ्य’ ग.

तीतिः । जाल्या आक्षेपात् । व्यक्तिं विना तस्या अभावात् । यथा क्रियता-  
मित्यत्र क्रियया कर्तुः, कुर्वित्यत्र कर्मणः ।

अपरे तु—“पीनो देवदत्तो दिवा न भुङ्के” इति वाक्यमभोजी पीन इति-  
वत्पीनत्वान्वयप्रयोजकस्य भोजित्वस्याप्रतीत्या योग्यतामलभमानमन्वयं बोध-  
यति । तेन तत्सिद्धये रात्रिभोजनं लक्ष्यते । तथा च दिवा न भुङ्के इति मुख्य-  
मर्थमादायैव तल्लक्षणेत्युपादानलक्षणेयम्” इत्याहुः । तदप्यसम्यक् । शब्दा-  
ध्याहारनये श्रुतार्थापत्तेः, अर्थाध्याहारनयेऽर्थापत्तेरेव रात्रिभोजनप्रत्ययेन लक्ष-  
णानङ्गीकारात् । लक्षणलक्षणा तु ‘गङ्गायां घोषः’ इत्यादौ । अत्र तटादेवोपा-  
धिकरणत्वसिद्धये गङ्गादिशब्दाः स्वार्थमर्पयन्ति । स्वार्थं परित्यज्य तत्रैव वर्तन्ते ।  
उभयरूपा चेयमुदाहृता शुद्धा, न गौणी । उपचारमिश्रा हि गौणीत्युच्यते ।  
उपचारश्च सादृश्यसंबन्धेन प्रवृत्तिः । सादृश्यातिशयमैहिना भिन्नताप्रतीति-  
स्थगनं वा । न चोक्तयोस्तत्संभवः ।

केचित्पुनराचक्षते—“उपचारामिश्रत्वं न शुद्धाया मिश्रातो भेदकम्, किं  
तु तटस्थत्वम् । तच्च लक्षकस्य मुख्यार्थस्य लक्ष्यस्य च भेदाप्रतीतिः । तथाहि  
‘गौर्वाहीकः’ ‘गौरयम्’ इत्यादौ भेदेऽपि शक्यलक्ष्ययोरभेदः प्रतीयते, न तु  
‘गङ्गायां घोषः’ इत्यादौ । तत्र भेदमात्रप्रतीतेः” इति ।

अन्ये तु—“गङ्गायां घोषः’ ‘यष्टीः प्रवेशय’ इत्यनयोरेव परस्परभेदहेतु-  
स्तटस्थत्वम् । गङ्गायामित्यत्र तत्सत्त्वात् । यष्टीरित्यत्र तदभावात्” इति मन्यन्ते ।

तदङ्गीकारात् । यत्र तु नाविनाभावस्तत्रोपस्थित्यर्थं लक्षणाङ्गीकार इत्याशयः । अत  
एव प्रकाशकृद्वक्ष्यति ‘अविनाभावे चाक्षेपेणैव सिद्धेः’ इति । अविनाभावोनाक्षेपे  
दृष्टान्तमाह—यथेति । ‘प्रविश पिण्डीम्’ इति शब्दाध्याहारस्य विषय इति वैष-  
म्याच्चोपन्यस्तम् । प्रकाशे त्वाक्षेपसामान्यमात्रेणोक्तमिति ज्ञेयम् । तत्सिद्ध्य  
इति । अन्वयप्रयोजकरूपवत्त्वरूपयोग्यताज्ञानायेत्यर्थः । शब्देति । भट्टादिमत  
इत्यर्थः । श्रुतार्थापत्तिः श्रुतार्थकल्पनम् । तच्च न शब्दाध्याहारं विनेति तत्सिद्धिः ।  
अर्थमात्राध्याहार इति गुरुनये त्वर्थकल्पनमात्रमित्यर्थः । न च देवदत्तादिपदस्यैव  
रात्रिभोजनविशिष्टस्वाथे लक्षणास्तु, न तु शब्दकल्पनेति वाच्यम् । नियमतो मुख्या-  
र्थबोधप्रतिसंधानाद्यभावेऽपि द्वारमित्यादौ शब्दाध्याहारस्यार्थाध्याहारस्य च क्लृप्त-  
त्वेन वारयितुमशक्यत्वादिति संक्षेपः । शुद्धैवेति व्याचष्टे—उभयरूपा चेति ।  
ननु ‘कुन्ताः प्रविशन्ति’ इत्यादौ सादृश्यसंबन्धेन कुन्तधरोपस्थित्या कुन्तधरान्व-  
यवृद्धिसंभवात्तत्र गौणीत्वं स्मदत आह—सादृश्यातिशयेति । एवं च यत्र  
साधारणगुणप्रकारिकोपस्थितिस्तत्रैव भेदप्रतीतिस्थगनादौणत्वम्, नान्यत्रेति नोक्त-  
दोष इति भावः । अनयोरिति प्रकाशग्रन्थस्य प्रकारान्तरेण व्याख्यानमनुसृत्याह—

१. गौणीत्वसादनन्तरं ‘उपचारामिश्रणात्’ इति ख-ग-पुस्तकयोरधिकमस्ति. २. ‘महिना  
भिन्नयोर्भेदप्रतीति’ ख-ग. ३. ‘शुद्धायां’ क. ४. ‘भेदप्रतीतिः’ क. ५. ‘बाध’ ग.



तदुभयमप्यसत् । अस्ति हि गङ्गादिपदैस्तीरादिप्रतिपादने गङ्गादिनिष्ठपावनत्वादिरूपप्रतिपिपादयिषितप्रयोजनप्रत्ययः । तत्र गङ्गात्वादितितीरे एव बीजम्, न तु तीरत्वादितितीरेव । 'तीरे घोषः' इत्यत्रापि तत्प्रतीतिप्रसङ्गात् । अथ गङ्गाशब्देन तदप्रतिपादने गङ्गासंबन्धस्तत्र प्रतीयते । तदेव च तद्वीजमिति चेत्, न । एवं हि 'गङ्गातटे घोषः' इति मुख्यशब्दप्रयोगेऽपि तत्प्रतीतिः स्यात् । तत्संबन्धप्रतीतौ विशेषाभावात् । अथ बाधे जागरूकः कथं गङ्गाशब्दादिभिर्गङ्गात्वादिकं तीरे बोध्यत इति चेत्, उच्यते । शब्देन लक्ष्येऽर्थे प्रतिपादिते तत्र मुख्याभेदो व्यञ्जनया प्रतिपाद्यते । तदेतदुक्तम्—'तटादीनां गङ्गादिशब्दैः प्रतिपादने तत्त्वप्रतिपत्तौ प्रतिपिपादयिषितप्रयोजनसंप्रत्ययः' इति । अत्र प्रतिपादने इति सतिसप्तम्या प्रत्ययस्यानन्तर्यं बोध्यते । न च व्यञ्जने बोधः प्रतिबन्धक इति काव्यविदां पन्थाः । वक्ष्यति हि—'सरोपसाध्यवसानयोर्गौणभेदयोर्भेदेऽप्यभेदावगमः सर्वथैवाभेदप्रतीतिश्च फलम्' इति । किं बहुना बाधित एव पावनत्वादिविशेषस्तटादौ प्रतीयते । यत्सूत्रयिष्यति—'योगः फलेन नो' इति । नन्वेवं कथं गौण्यामेवाभेदप्रत्ययं प्रयोजनं वक्ष्यति, शुद्धभेदयोस्तु प्रयोजनान्तरमिति चेत्, न । गौण्यां तन्मात्रस्य प्रयोजनत्वात् । शुद्धभेदयोस्तु मुख्यस्य प्रयोजनान्तरस्यापि भावात् । न तु शुद्धायाम् । अभेदप्रत्ययस्याभावादिति संक्षेपः ।

गौणीभेदौ लक्ष्यज्ञेव विभजते—

सारोपान्या तु यत्रोक्तौ विषयी विषयस्तथा ।

अन्या अर्थाङ्गौणौ आरोपाध्यवसानाभ्यां भिद्यते, न तूपादानलक्षणाभ्यामिति तुशब्दार्थः । विषयी आरोप्यमाणो गङ्गादिः, विषय आरोपस्य बाहीकादिश्च यत्र तथा अनपहतभेदौ सामानाधिकरण्येनोक्तौ शब्दप्रतिपाद्यौ सा लक्षणा सारोपा । विषयविषयिणोर्भेदेनोपन्यासस्यात्रारोपपदार्थत्वात् ।

विषय्यन्तः कृतेऽन्यस्मिन्सा स्यात्साध्यवसानिका ॥ ६ ॥

अन्ये त्विति । अथेति । प्रतिपादन इत्यनन्तरं कर्तव्य इति शेषः । लक्षणायाः शक्यसंबन्धात्मकत्वादिति भावः । तदेवेत्यस्य विधेयबीजविशेषणत्वाच्च लिङ्गानुपपत्तिः । एवं हीति । मुख्यशब्दप्रयोगाद्यत्र प्रतीयते तदनन्यलभ्यत्वाल्लक्षणाप्रयोजनम्, नान्यदिति भावः । वैयञ्जनिकबोधे न बाधो विरोधीत्यत्र संमतिमाह—  
वक्ष्यति हीति । प्रकाशकृदिति शेषः । सूत्रसंमतिमपि दर्शयितुमाह—किं बहुनेति । पावनत्वादिविशेषो गङ्गागतपावनत्वादिरूपः । मुख्यस्येति । उद्देश्यतया चमत्कारितया च प्रधानस्येत्यर्थः । अर्थादिति । पूर्वं शुद्धाभिधानसामर्थ्यादित्यर्थः । यत्र यादृशलक्षणास्थले । अतीतत्वाविवक्षां दर्शयति—शब्दप्रतिपाद्याविति । ननु सारोपेत्यस्यारोपयुक्त्यर्थः । न च स्वसते बाहीके गोरारोपो लक्षणाविषयः । बाधात् । अन्यथा लक्षणाया एवासंभवात् । नापि लक्षणाफलीभूता-

विषयिणा आरोप्यमाणेनान्यस्मिन्नारोपविषयेऽन्तः कृते तिगीर्णे । भेदेना-  
नुपस्थित इति यावत् । विषयिमात्रं यत्र निर्दिश्यते, न तु विषयोऽपि सा  
साध्यवसाना । विषयिणा विषयतिरोभावकस्यात्राध्यवसानपदार्थत्वात् ।

एतौ भेदौ शुद्धभेदोऽपि भवत इति प्रतिपादयन्नेव शुद्धाया गौण्याश्च  
लक्षणमाह—

भेदाविमौ च सादृश्यात्संबन्धान्तरतस्तथा ।

गौणौ शुद्धौ च विज्ञेयौ

इमावारोपाध्यवसानरूपौ भेदौ । तौ यदि सादृश्यसंबन्धात्तदा गौणौ । अथ  
संबन्धान्तरात्तदा शुद्धौ । तत्र सादृश्याद्यथा—‘गौर्वाहीकः’ इति सारोपः ।  
‘गौरयम्’ इति साध्यवसानः । यद्यपि वाहीकस्य वाहीकत्वेन, इदंतया वोप-  
स्थितौ सारोपत्वमेवोचितम्, तथापीदं त्वसारोप्यविशेषणतया तदुदाहरणं द्रष्ट-  
व्यम् । अतएव वक्ष्यते अनिश्वयरूपसंकरावसरे—“नयनानन्ददायीन्द्रोर्बिम्ब-  
मेतत्प्रसीदति’ इत्यत्रैतदिति बिम्बविशेषणतया किमियमतिशयोक्तिः, किं वैत-  
दिति वक्रं निर्दिश्य बिम्बमित्यारोपाद्रूपकम्” इति ।

अत्र केचित्—‘गोशब्दस्य मुख्यतो गोत्वं प्रवृत्तिनिमित्तम्, लक्षणया तु  
गोशब्दार्थगतं जाड्यमान्यादि तथा भवतीति गोशब्देन जडत्वेन रूपेण वाहीक  
उच्यते ।’ इति । तदयुक्तम् । अशक्यस्याशक्यवृत्तेश्च धर्मस्याप्रवृत्तिनिमित्तत्वात् ।  
शक्यत्वे शक्यवृत्तित्वे स्वभिन्नशक्यानधिकरणत्वस्य तत्त्वात् ।

रोपसाहित्यमर्थः । ‘आयुर्धृतम्’ इत्यादिशुद्धसारोपायां तदसंभवादित्याशङ्क्याह—  
विषयेति । तथा चारोपपदार्थस्य मुख्यस्याभावेऽपि न क्षतिरिति भावः । विष-  
यिवाचकपदेनैव विषयप्रतिपादनं विषयीकृतस्तिरस्कारोऽध्यवसानमिति निष्कृ-  
ष्याह—विषयिणेत्यादिना । अत्र गौणसारोपोदाहरणे ॥ मुख्यतः शक्या  
तथा प्रवृत्तिनिमित्तम् । न च तस्य वाहीकावृत्तित्वात्कथं तद्विशिष्टतया वाहीकबोध  
इति वाच्यम् । आरोपेण प्रवृत्तिनिमित्तत्वाङ्गीकारात् । अतएव सारोपत्वमप्युपप-  
न्नमिति भावः । तथा च जाड्यवदभिन्नो वाहीक इति शक्तिलक्षणाभ्यां बोध इति ।  
अशक्यवृत्तेर्गोपदशक्यत्वाभिमतवाहीकवृत्तिभिन्नस्य । एतदेव प्रवृत्तिनिमित्तलक्षणासं-  
भवेनोपपादयितुं तल्लक्षणमाह—शक्यत्व इत्यादि । द्वे अपि सतिसप्तम्यौ ।  
भवति हि गोत्वं गोपदशक्यम् । गोपदशक्यगोवृत्तिस्वभिन्नगोपदशक्यानधिकरणं  
चेति लक्षणसमन्वयः । स्वपूर्वं प्रवृत्तिनिमित्तत्वाभिमतपरम् । गगनघटादिपदेषु  
शब्दाश्रयत्वद्रव्यत्वादिवारणायाद्यम् । गवादिपदेष्ववयवसंयोगविशेषवृत्तित्वं रूपा-  
कृतेः, पञ्चादिपदेषु लोमत्वादेश्च वारणाय द्वितीयम् । तदर्थश्च शक्यतावच्छेदक-  
तानियामकसाक्षात्संबन्धेन शक्तिमुख्यविशेष्यवृत्तित्वम् । तेनाकृतिनिष्ठजातिविशे-  
षस्य लोमत्वादेश्च निरासः । आकृतेर्लोमादेश्च मुख्यविशेष्यत्वाभावात् । आकृते-  
रपि स्वसमवायिसमवेतत्वसंबन्धेन गवादिवृत्तित्वात्तद्वारणाय साक्षादिति । कालि-

अपरे तु—‘न गवादिशब्देन वाहीकादिः प्रतिपाद्यते । किं तु गवादिगतस्य जाड्यादिगुणस्याभिन्नतया वाहीकादिगता जाड्यादयो गुणा एव लक्ष्यन्ते’ इत्याहुः । तदप्यसम्यक् ।

इदं पुनरत्र तत्त्वम्—साधारणं जाड्यमान्यादि लक्ष्यतावच्छेदकमाश्रित्य वाहीकादिलक्ष्यत इति । तेन ‘जडो वाहीकः’ इत्यादि वाक्यार्थो भवति । तदुक्तमन्यत्र—

‘मानान्तरविरोधे तु मुख्यार्थस्यापरिग्रहे ।

अभिधेयाविनाभूतप्रतीतिलक्षणोच्यते ।

लक्ष्यमाणगुणैर्योगाद्भूतेरिष्टा तु गौणता ॥’ इति ।

लक्ष्यमाणगुणैरिति लक्ष्यमाणा ये गुणा जाड्यादयस्त्वेव यदि योगः शक्य-  
संबन्धस्तदा गौणी वृत्तिरिति । अविनाभावश्चात्र संबन्धमात्रमभिमतम् । न तु

कादिना तद्वृत्तित्वाच्छक्यतावच्छेदकता नियामिकेति दध्यादिपदे दधिवारणाय तृतीयम् । दध्नः स्वभिन्नदधिपदशक्यदधित्वाधिकरणत्वात् । ज्ञानविषयवाचिवस्तु-  
पदशक्यतावच्छेदकज्ञानविषयत्वस्य स्वात्मकशक्याधिकरणत्वात्स्वभिन्नेति । न चैव-  
मपि स्वभिन्नवाच्यत्वाद्यधिकरणत्वादव्याप्तिरिति वाच्यम् । शक्यपदेन शक्तिजन्य-  
बोधप्रकारविवक्षणात् । वाच्यत्वादेवेस्तु पदशक्तिजन्यबोधप्रकारत्वाभावात् । अधि-  
करणत्वं च शक्यवृत्तिताघटकपूर्वोक्तसंबन्धेनेति न पशुपदप्रवृत्तिनिमित्तलङ्घ्यस्य  
तादृशलोमाद्यधिकरणत्वेऽपि क्षतिः । शक्यतावच्छेदकतानियामकसमवेतत्वसंब-  
न्धेन लङ्घ्यस्य लोमानधिकरणत्वात् संयोगस्य चातथात्वात् । न चैवमपि सदा-  
दिपदे स्वातिरिक्तशक्योपस्थितिप्रकाराप्रसिद्ध्या तदनधिकरणत्वाप्रसिद्धिः । स्वत्वस्य  
प्रतियोगिकोटिनिवेशेन स्वभिन्नशक्योपस्थितिप्रकारीभूताधिकरणं यद्यत्तत्त्वेदकूटनि-  
वेशेनाप्रसिद्धेरभावात् । एवं च शक्यत्वे सति शक्यतावच्छेदकताघटकसाक्षात्सं-  
बन्धेन शक्तिमुख्यविशेष्यवृत्तित्वे च सति स्वभिन्नशक्योपस्थितिप्रकारीभूताधिकरणं  
यद्यत्तत्त्वेदकूटवत्त्वमिति लक्षणं पर्यवसन्नमित्यलमतिविस्तरेण । अत्र च वाहीके  
गोपदशक्तौ संकेताद्यभावाच्च किञ्चित्प्रमाणमिति दूषणं स्फुटत्वान्नोक्तमिति ज्ञेयम् ।  
**अभिन्नतयेति ।** सजातीयतयैत्यर्थः । बाधितार्थस्य लक्ष्यत्वायोगात् । तथा च  
गोजाड्यसजातीयजाड्यवान्वाहीक इति बोध इति भावः । **सामानाधिकरण्येति ।**  
एकधर्मबोधकत्वाभावादिति भावः । एवं नामार्थयोर्भेदेनान्वयानुपपत्तिरप्युच्यते ।  
तृतीयमतस्य सिद्धान्तत्वबोधनायाह—**तत्त्वमिति ।** साधारणं जाड्यमान्यत्वाद्यव-  
च्छिन्नम् । अत्र संमतिमाह—**तदुक्तमिति ।** अन्यत्र भट्टवार्तिके । गुणैर्योगात्सं-  
बन्धाद्या वृत्तिर्गोशब्दस्य वाहीकार्थोपस्थापकता तस्या गौणतेरित्यर्थः । प्रथममते  
गुणयोगाभावः मध्यमे गुण एव वृत्तिः, न तु तद्योगाद्वाहीक इति तयोर्नाभिमतत्वम् ।  
लक्ष्यतावच्छेदकीभूतगुणरूपसंबन्धाद्भूतिर्गौणीति व्याचष्टे—**लक्ष्यमाणा ये इति ।**

अत्र वदन्ति—‘गौर्वाहीकः’ ‘मुखं चन्द्रः’ इत्यादिषु कृताकाङ्क्षावशादभेदान्वयेनोपपत्तौ न लक्षणा युक्ता । बाधनिश्चयस्याहार्थज्ञान इव शब्देऽप्यविरोधात् । अत एव ‘अत्यन्तासत्यपि ह्यर्थे ज्ञानं शब्दः करोति हि’ इति प्राचां प्रवादः । न चैवं ‘वह्निना सिञ्चेत्’ इत्यतोऽपि बोधापत्तिरिति वाच्यम् । योग्यताज्ञानाभावात् । ‘मुखं चन्द्रः’ इत्यादौ त्विष्टचमत्कृतिप्रयोजकताज्ञानादिच्छेत्ताहार्थयोग्यताज्ञानसंपत्तिः । अतएव शब्दे योग्यताज्ञानस्य हेतुत्वमपि संगतम् । अस्तु बान्वयबोध एवाहार्थः । बाधप्रतिबन्धतावच्छेदकक्रोटौ शब्दान्वयत्वनिवेशे शब्दे योग्यताज्ञानहेतुत्वकल्पने च गौरवप्रसङ्गस्यापरिहारात् । किंच लक्षणापक्षे ‘राजनारायणं लक्ष्मीस्त्वामालिङ्गति निर्भरम्’ ‘पादाम्बुजं भवतु वो विजयाय मञ्जु मञ्जीरशिञ्जितमनोहरमम्बिकायाः’ इत्यादौ क्रमेणोपमारूपकयोरुपमितविशेषणसमासाधीनयोः स्त्रीकारे लक्ष्मीकर्तृकालिङ्गनमञ्जीरशिञ्जितयोरन्वयानुपपत्तिर्व्यवस्थापिका रूपकोपमयोः प्राचीनोक्ता न संगच्छते । आद्यपथे उपमायामिव रूपकेऽपि सदृशलक्षण्या नारायणसदृशप्रतीतौ लक्ष्मीकर्तृकालिङ्गनानुपपत्तिसाम्येन रूपकनिर्णायकत्वानुपपत्तेः । द्वितीयपथेऽपि रूपकेऽपि बाधकाभावेन तन्निवर्तकताया असंभवात् । अपि च लक्षणा किं रामानधर्मत्वेन, आह्लादकत्वादिना वाङ्गीक्रियते । आद्ये सादृश्यस्य शब्दोपात्तत्वानुपमानत्वापत्तिः । नहि सादृश्यस्य वाच्यतायामेवोपमा । ‘कमलसुहृन्मुखम्’ इत्यादावपि तस्याः सर्वसंमतत्वात् । अन्त्ये ‘आह्लादयति मुखेन्दुः’ इत्यादौ पौनरुक्त्यापत्तिः । चात्राह्लादकत्वातिरिक्तधर्म एव लक्ष्यतावच्छेदक इति वाच्यम् । तदस्फुरणेऽपि सादृश्यानां चमत्कारोदयादनुभवविरोधाच्च । न चायमुपमितसमास एवेति वाच्यम् । सामान्यधर्माप्रयोग एव तदनुशासनात् । तस्मात् ‘चन्द्राभिर्षं मुखम्’ इत्याद्याकारक एव तत्र बोध इति न लक्षणाप्रसङ्ग इति । अत्रेदमाकूतम्—अस्ति तावच्चमत्कारिसमानधर्मोपस्थितावेव रूपकप्रतीतिश्चमत्कारश्चेति सहृदयसाक्षिकम् । तत्र मुखचन्द्रादौ समानधर्मः प्रसिद्ध इति स एव लक्षण्या प्रतीयते, न पृथङ्नियमेन शब्देनोपादीयते । ‘भारतं नाकमण्डलम्’ इत्यादौ तु तदप्रसिद्धेः । ‘सुपर्वालंकृतं’ इत्यादिशब्दोपादानापेक्ष एव रूपकप्रत्यय इत्येतावान्विशेष इति चन्द्रसमानधर्मत्वेन सादृश्यविशिष्टे लक्षणैव । आहार्थाभेदबोधस्तु समानधर्मोस्फुरणेऽपि संभवतीति चमत्कारानुपपत्तिः । न च तस्यां बुद्धौ तज्जन्यचमत्कारे वा साधर्म्यज्ञानं हेतुरिति वाच्यम् । तेन विनापि तदुत्पत्तेर्व्यभिचारात् । साधर्म्यज्ञानादेव चमत्कारसंभवेनाभेदबोधस्याप्रयोजकत्वाच्च । अथ ‘नायं सिंहसदृशः किं तु सिंहः’ इत्यस्यानुपपत्तिरिति न सादृश्यबोधो रूपके चेत्, न । भेदघटितसादृश्यनिषेधेन तादृष्यप्रतीत्यर्थं तदघटितसादृश्यलक्षण्या तथा प्रयोगोपपत्तेः । अत एव रूपकस्योपमात्वापादनमपि प्रत्युक्तम् । उपमाया भेदघटितत्वात् । वक्ष्यति हि दशमे—‘सादृश्यमुपमा भेदे’ इति । तथा—‘उपमैव तिरोभूतभेदा रूपकमिष्यते’ इति चान्यैरुक्तम् । राजनारायणमित्युत्तरपदार्थप्रधानविशेषणसमासे राजाभिन्ननारायणसदृशस्य लक्षण्या व्यञ्जनया च नारायणत्वेन बोधाऽलक्ष्मीकर्तृकालिङ्गनोपपत्तिः । उपमितसमासेन नारायणसदृशराजप्रतीतौ तु राजत्वेनावगतेन तदुपपत्तिरिति व्यवस्थसंगतिः । कथं तर्हि ‘जडो बाहीकः’ इत्या-

व्याप्तिः । 'मञ्चाः क्रोशन्ति' इत्यादावभावात् । दशावशविशिष्टस्य तत्रापि सास्येवेति चेत्, तर्हि आक्षेपादेव व्यापकप्रतीतिरस्तु किं लक्षणवेत्युक्तं 'गौरनुबन्ध्यः' इत्यत्र । संबन्धान्तरात्सारोपो यथा—'आयुर्धृतम्' इति । साध्यवसानो यथा—'आयुरेवेदम्' इति । एवमादौ सादृश्यादन्यो यः कार्यकारणभावादः संबन्धस्तत्पूर्वके आरोपाध्यवसाने अत्र गौणभेदे सारोपे भेदेऽपि ताद्रूप्यप्रतीतिः । साध्यवसाने सर्वथैवाभेदावगमः प्रयोजनम् । शुद्धभेदे सारोपे अन्यवैलक्षण्येन कार्यकारित्वादेः । साध्यवसाने त्वव्यभिचारेण कार्यकारित्वादेः प्रतीतिः फलम् । तदुभयं चाभेदप्रतीतिपूर्वकमित्युक्तम् । क्वचित्त्वयोजनकत्वेनोपचारः । यथा इन्द्रार्था स्थूणा इन्द्रः । क्वचित्स्वस्वामिभावात् । यथा राजकीयः पुरुषो राजा । क्वचिदवयवव्यभिभावात् । यथा कर्मधारये अग्रहस्त इत्यत्रावयव-वेऽग्रमात्रे हस्तोपचारः । क्वचित्तदीयकर्मशालित्वात् । यथा अतक्षा तक्षा ।

### लक्षणा तेन पङ्क्तिः ॥ ७ ॥

कारकबोधकथनमिति चेत्, पौनरुक्त्याप्रसङ्गेन विशेषरूपेण लक्षणया बाधकाभावादिति ज्ञेयम् । दशेति । क्रोशनकालीनस्य मञ्चादेरित्यर्थः । तत्रापि मञ्चाः क्रोशन्तीत्यादावपि । व्यापकेति । तादात्म्येन क्रोशनकालीनमञ्चानां व्यापका ये पुरुषास्तत्प्रतीतिरित्यर्थः । कारिकायामभिधेयमविनाभूतं यस्येति बहुव्रीहिर्बोध्यः । सारोप इति । लक्षणाभेद इति शेषः । आयुर्जीवनम् । तेन तज्जनकत्वविशिष्टं लक्ष्यते । तेनायुर्जनकाभिन्नं घृतमिति बोधः । मुह्यार्थस्य घृतपदार्थान्वयविरहाल्लक्षणलक्षण्येन सारोपा । आयुरेवेदमित्यपि इदंत्वस्य विधेयविशेषणतया साध्यवसाना च । उपादानलक्षणा तु शुद्धा, कुन्ता इत्यादौ सारोपा साध्यवसाना च पूर्व दर्शितेति । उक्तोदाहरणेषु क्रमेण लक्षणाप्रयोजनान्याह—अत्रेति । एतदाहरणेषु मध्य इत्यर्थः । भेदेऽपि बाहीकादिपदप्रयोगाद्भेदे भासमानेऽपि । ताद्रूप्यं तादात्म्यम् । सर्वथैव बाहीकादिपदानुपादानेन भेदामिश्रितः । अन्यवैलक्षण्येनेति । जनकान्तरवैलक्षण्येन नियतकार्योपधायकतारूपेणेत्यर्थः । उपलक्षणे तृतीया । उक्तप्रयोजनयोरनन्यलभ्यत्वमाह—तदुभयं चेति । अभेदप्रतीतौ हि कारणसत्तायां कार्यसत्त्वावगतेः कार्योपधानावगतिः । साध्यवसाने तु भेदस्यात्यन्ततिरोधानाद्यभिचारसंदेहोऽपि नैवेत्यव्यभिचारेण जनकत्वावगतिरिति भावः । उक्तमिति । गङ्गायामित्यादौ तटे गङ्गात्वप्रतीत्यनन्तरमेव शैत्यादिप्रत्यय इत्येतत्कथनावसरे शङ्कापूर्वकमुक्तमित्यर्थः । अत्र च तदर्थवाचकपदस्यान्यत्र प्रयोगस्तदर्थप्रतिपत्त्यर्थ इत्युत्सर्ग एव बीजम् । तत्प्रयोजनकत्वेनेति । नदिन्द्रादि प्रयोजनं यस्य स्थूणादेरित्यर्थः । इन्द्रस्य च तत्र ध्येयतया पूज्यतया च प्रयोजनत्वम् । उपचारो लक्षणया सामानाधिकरण्येन प्रयोगः । षष्ठीसमासे हस्ताग्रमित्यापत्तेराह—कर्मधारय इति । तक्षेति जातिविशेषविशिष्टवाचकम् । तेन लक्षणोपपत्तिः । क्रमेण नमस्तत्त्वानतिक्रमणीयत्वकार्यसमर्थत्वकर्मावैगुण्यप्रयोजनानि ज्ञेयानि । अत्र

उपादानलक्षणरूपशुद्धभेदाभ्यां सह । रूढिप्रयोजनाभ्यां भेदे संभवत्यपि न ते विभाजकत्वेनोक्ते, किं तु हेतुत्वेनेति न तत्कृतो भेदो गणितः । अत एव च पश्चात् 'व्यङ्ग्येन रहिता' इत्यादिना तत्कृतं भेदं दर्शयिष्यति । अन्यथा पुनरुक्तिप्रसङ्गात् । एवं च यथोक्तव्याख्यानेन पद्विधत्वे निर्व्यूढे यत् 'पद्विधेति । रूढिप्रयोजनोपादानलक्षणारोपाध्यवसानरूपैः षड्भिरुपाधिभिः कल्पिता विधाः प्रकारा यस्यामिति षड्विधा' इति चण्डीदासव्याख्यानं तत् 'शुद्धैव सा द्विधा । सारोपान्या तु' इति एवतुशब्दयोरनालोचनविजृम्भितत्वाद्नादेयम् ।

एवमारोपादिकृतं प्रकारषट्कं प्रतिपाद्य व्यञ्जनकृतं प्रकारत्रयमाह—

**व्यङ्ग्येन रहिता रूढौ सहिता च प्रयोजने ।**

लक्षणेत्यनुवर्तते । ननु प्रयोजनस्थले कथं व्यङ्ग्यसाहित्यनियम इति चेत्, प्रयोजनस्य व्यञ्जनामात्रगम्यत्वात्, तदिदमुक्तम्—'प्रयोजनं हि व्यञ्जनाव्यापार-गम्यमेव' इति ।

यत्तु—'ननु लक्ष्यप्रयोजनयोर्द्वयोरपि लक्षणयैव प्रतीतौ किमत्र व्यञ्जनयेत्यत आह—प्रयोजनं हीति ।' इति तत्फक्किवावतारणं तदज्ञानविजृम्भितम् । अत्र व्यञ्जनस्थापनस्याप्रस्तुतत्वात्, तत्प्रकरणे च 'व्यञ्जनात्रापरक्रिया' इति सूत्रेणैव प्रतिपादनात् ।

**तच्च गूढमगूढं वा**

तदिति व्यङ्ग्यम् । लक्षणाभेदप्रयोजक आरोपादिर्यथा भिद्यते तथा तत्प्रयो-जकं व्यङ्ग्यमपीति चैस्यार्थः । वाशब्दः समुच्चये । काव्यभावनापरिपक्वबुद्धिः सहृदयः । तन्मात्रवेद्यं गूढम् । तदितरवेद्यमगूढम् । तत्र गूढं यथा—

**'मुखं विकसितस्मितं वशितवक्त्रिम प्रेक्षितं**

**समुच्छलितविभ्रमा गतिरपास्तसंस्था मतिः ।**

चण्डीदासेन सारोपसाध्यवसानयोरिवोपादानलक्षणयोरपि शुद्धगौणभेदेन चतुर्विधत्वात्प-द्विधेत्यसंगतमित्यभिप्रेत्य षड्भिरुपाधिभिः कल्पिता विधाः प्रकारा यस्यामिति व्याख्यातं तदूषयति—एवतुशब्दयोरेति । एवं चोपादानलक्षणभेदयोश्चातुर्वि-ध्याभावाच्च षडधिकभेदापत्तिरिति यथाश्रुतमेव साधित्यर्थः । रूढिप्रयोजनाभ्यां भेदाधिक्यं तु न दोषाय । तत्कृतभेदस्यैहानुक्तेः । अत्र एव च वक्ष्यमाणत्वादित्युक्तमे-वेति । व्यञ्जनकृतमिति । व्यङ्ग्यराहित्येऽपि प्रतियोगिनिरूप्यतया व्यञ्जनप्रयुक्तत्वं बोध्यम् । चशब्दवाशब्दयोरुभयोरानर्थक्यमतो व्याचष्टे—लक्षणाभेदेति । तथा च अप्यर्थश्चकार इत्यर्थः । अव्यवस्थितविकल्पायोगादाह—वाशब्द इति । मुख-मिति । अंससंबन्धी बन्धः सुरतबन्धविशेषः । तत्र समर्थमित्यर्थः । शेषमु-

१. 'तस्यार्थः' क. २. 'इन्दुवदनायास्तनौ शरीरे तरुणिम्न उद्गम आभिर्भावो मोदते स्वकार्यजननेऽनियन्त्रितोऽस्तीत्यर्थः । प्रकृत्यैवेयमिन्दुवदना । तत्राप्येवंविधं यौवनविजृम्भ-णमिति कष्टमापतितं विदग्धयुवजनस्यैवं खेदो बतैत्यनेन प्रतिपाद्यते । अहो रमणीयताति-

उरो मुकुलितस्तनं जघनमंसबन्धोद्धुरं  
बतेन्दुवदनातनौ तरुणिमोद्गमो मोदते ॥'

अत्र विकासः पुष्पधर्मः स्मितेऽनुपपन्न इति प्रसृतत्वं लक्षयता विकसित-  
पदेन लोकोत्तररमणीयतातिशयो व्यज्यते । स च गूढः । एवं वक्षितसमुच्छ्र-  
लितापास्तसंस्थामुकुलितोद्धुरमोदतेशब्दैरायतत्वोल्लसितत्वानेकविषयसंचारित्वो-  
द्भिन्नत्वयोग्यत्वानियन्त्रितत्वानि लक्षयद्भिर्युक्तानुरागित्वसकलवशीकारित्वानुरा-  
गातिशयालिङ्गनयोग्यत्वरमणीयत्वस्पृहणीयत्वानि गूढानि व्यज्यन्ते ।

शय इति विस्मयो वा । भाग्येन परमोत्सवस्थानमुपसंपन्नं युक्जननयनानामिति हर्षो वा ।  
'बतामन्नणसंतोषखेदानुक्रोशविस्मये' इति नानार्थकोषात् । कथमित्यपेक्षायामाह—मुख-  
मिति । यतो मुखं विकसितं प्रसृतं स्मितं 'ईषद्विक्रासिनयनं स्मितं स्यात्पदिताधरम्'  
इत्युक्तलक्षणहास्यविशेषरूपं यत्र तथाभूतम् । एवं प्रेक्षितं प्रेक्षणम् । भावे क्तः । वक्षितो  
वशीकृतः स्वायत्तीकृतः । स्वसंबद्ध इति यावत् । वक्तिमा वक्तृत्वं येन तथाभूतम् ।  
तथा गतिर्गमनं समुच्छलिता धारारूपेण प्रादुर्भूता विभ्रमा विलासा यस्यां सा तथा-  
भूता । मतिर्बुद्धिः अपास्ता त्यक्ता संस्था परिमितविषयस्थत्वं यया । अनेकविषयसंचा-  
रिणीति यावत् । उरो वक्षःस्थलं मुकुलितौ मुकुलाकारादुद्भिन्नौ वा स्तनौ यत्र तथा-  
विषम् । एवं जघनमंसस्य बन्धो विभक्ततात्पादनं तेनोद्धुरमुत्कृष्टम् । पीनमिति यावत् ।  
अंससंबन्धी बन्धः सुरतविशेषस्तत्र समर्थमिति वा । तथा चासाधारणसिताद्युन्मेषः  
स्फुटमेव यौवनमोदमवगमयतीति भावः । अत्र च विकासस्य पुष्पधर्मस्य स्मिते, वशी-  
करणस्य चेतनधर्मस्य वक्तिमणि, समुच्छलनस्य मूर्तधर्मस्य विभ्रमे, संस्थाया मर्यादाया-  
स्वलागस्य चेतनधर्मस्य मतौ, मुकुलितत्वस्य पुष्पधर्मस्य स्तनयोः, उद्धुरत्वस्योन्मुखत्वस्य  
चेतनधर्मस्य जघने, मोदस्य हर्षस्य चाचेतने यौवनोद्गमे बाधितत्वाद्विकसितत्वादिपदैः  
स्ववाच्यसंबन्धाश्रयणेनोपदर्शितपदार्था लक्ष्यन्ते । तत्र विकासस्य पुष्पप्रसृतत्वस्य प्रसृ-  
तत्वमात्रेण सामान्यविशेषभावः संबन्धः । मनोहारित्वं व्यङ्ग्यम् । एवं वक्षितस्य  
संबन्धत्वेन सामानाधिकरण्यं संबन्धः । पूर्वं मौग्यात्सर्वत्र वक्तृता प्रेक्षितस्यासीत् ।  
इदानीं त्वभिमत पदेति युक्तानुरागित्वं व्यङ्ग्यम् । समुच्छलनस्य प्रादुर्भूतत्वेन सामा-  
नाधिकरण्यं संबन्धः । सकलवशीकारित्वं व्यङ्ग्यम् । तथा मर्यादास्वलागस्याप्यपरिमित-  
विषयत्वेनैकाधिकरण्यं संबन्धः । अनुरागातिशयो व्यङ्ग्यः । तस्य तादृशमतिप्रयोजक-  
त्वात् । मुकुलितत्वस्य पुष्पसंस्थानस्य तादृशसंस्थानमात्रेण सामान्यविशेषभावः संबन्धः ।  
उद्भिन्नत्वेन तु सामानाधिकरण्यम् । आलिङ्गनयोग्यत्वं व्यङ्ग्यम् । एवमुन्मुखत्व-  
रूपस्योद्धुरत्वस्योत्कृष्टत्वेन कार्यकारणभावः संबन्धः । \* उत्कर्षस्योन्मुखत्वहेतुत्वात् ।  
रमणीयत्वं व्यङ्ग्यम् । एवं मोदस्यानियन्त्रितत्वेन समं हेतुहेतुमद्भावः संबन्धः ।  
मोदस्यानियन्त्रितत्वे हेतुत्वात् । स्पृहणीयत्वं च व्यङ्ग्यमिति । एतानि च काव्यभावना-  
परिपक्वबुद्धेः सहृदयस्यैव प्रकाशन्ते ।' इत्युदाहरणचन्द्रिकासंक्षेपः ।

यथा वा मम—

‘चकोरीपाण्डित्यं मलिनयति दग्भङ्गिमहिमा  
हिमांशोरद्वैतं कवलयति वक्त्रं मृगादशः ।  
तमोवैदग्ध्यानि स्थगयति कचः किं च वचनं  
कुटूकण्ठीकण्ठध्वनिमधुरिमाणं तिरयति ॥’

अत्र क्रियापदानामात्यन्तिकविच्छायादिव्यङ्ग्यानि गूढानि ।

अगूढं यथा—

‘श्रीपरिचयाज्जडा अपि भवन्त्यभिज्ञा विदग्धचरितानाम् ।  
उपदिशति कामिनीनां यौवनमद एव ललितानि ॥’

अत्रोपदेशकत्वं शब्दविशेषप्रयोक्तृत्वं मदेऽनुपपन्नमित्याविष्कारं लक्षयतां  
उपदिशतिपदेनानायासेन शिक्षादानमभिव्यज्यते । तच्च सहृदयासहृदययोरुभ-  
ययोरप्यभिधेयवत्प्रकाशते ।

तदेषा कथिता त्रिधा ॥ ८ ॥

तत्तस्मात्त्रिधा—अव्यङ्ग्या, गूढव्यङ्ग्या, अगूढव्यङ्ग्या चेति ।

एवं लक्षणां निरूप्य तथा लाक्षणिकं लक्षयति—

तद्गूढलाक्षणिकः

‘स्याद्वाचिको लाक्षणिकः’ इति सूत्रस्थः शब्द इत्यनुषज्यते । तद्गूढस्तस्या  
लक्षणाया आश्रयः ।

दाहरणचन्द्रिकायां दृष्टव्यम् । चकोरीति । दृशोः भङ्गयश्चालनदर्शनप्रकाराः तेषां  
महिमा ह्यत्वादिरूपश्चकोरीणां पाण्डित्यं मनोहारितारूपं मलिनीकरोति विच्छायां  
करोति । तथा अद्वैतमद्वितीयतां कवलयति प्रसति । कचः केशपाशस्तमोवैदग्ध्यानि  
अतिशयमत्वादीनि स्थगयत्याच्छादयति । स्वसंनिधौ तेषामप्रतिभासात् । कुटूकण्ठी  
कोकिला । त्रिरयत्यन्तर्हितं करोतीत्यर्थः । विच्छायात्वादीति । आदिना असन-  
लक्ष्याया निवृत्तेरात्यन्तिकत्वम्, स्थगनलक्ष्यस्याप्रतिभासस्यात्यन्तिकत्वम्, तथा  
तिरोधानलक्ष्यस्य तस्यात्यन्तिकत्वं च संगृह्यते । श्रीपरिचयादिति । परिचयो-

१. ‘जडा अनभिज्ञा अपि जनाः श्रियो लक्ष्म्याः परिचयात्संघर्षाद्विदग्धानां चतुराणां  
यानि चरितानि चेष्टितानि तेषामभिज्ञा ज्ञातारो भवन्ति । अत्र दृष्टान्तः—उपदिशती-  
त्यादि । यथा यौवनस्य मदो गर्व एव । हर्षभर इति यावत् । स एव कामिनीनां स्त्रीणां  
ललितानि ‘सुकुमारतयाङ्गानां विन्यासो ललितं भवेत्’ इत्युक्तलक्षणललितप्रभृतीन्विलास-  
विनोकादीन्हावान् । बहुवचनस्यार्थत्वात् । उपदिशति अज्ञातानि ज्ञापयति । अत्र शब्द-  
करणकाज्ञातज्ञापनस्योपदेशपदार्थस्य वक्तृधर्मत्वेन यौवनमदे बाधात्सामान्यविशेषभावसंबन्धे-  
नाज्ञातज्ञापनमात्रं लक्ष्यते । ललितज्ञानेऽनायासो व्यङ्ग्यः । प्रयोजनं सहृदयासहृदयवेधमि-  
त्यगूढव्यङ्ग्योदाहरणम् । उपदेशादनायासेन ज्ञानमित्यस्य प्रसिद्धत्वात् ।’ इत्युदाहरणच-  
न्द्रिकासंक्षेपः ।



अथ व्यञ्जकशब्दलक्षणाया व्यञ्जना निरूपणीया । सा च द्वेधा—शब्दनिष्ठा, अर्थनिष्ठा च । तत्रान्या शब्दलक्षणेऽनुपयुक्त्यग्रे विवेचनीया । आद्या तु द्वेधा—अभिधामूला, लक्षणामूला च । तत्र यद्यप्यभिधायाः प्राथम्यादुपजी-  
व्यत्वाच्च तन्मूला प्रथमं निरूपयितुमुचिता । तथापि सुप्रसिद्धत्वाल्लक्षणायाः प्रकृतत्वाच्च तन्मूलामेव प्रथमं निरूपयति—

तत्र व्यापारो व्यञ्जनात्मकः ।

तत्र लाक्षणिकशब्दे । व्यापारो व्यञ्ज्यप्रकाशानुकूलः ।

लक्षणादिनैव तत्प्रतीतौ किं तथेत्यत आह—

यस्य प्रतीतिमाधातुं लक्षणा समुपास्यते ॥ ९ ॥

फले शब्दैकगम्येऽत्र व्यञ्जनान्नापरा क्रिया ।

यस्य पावनत्वादेः फलस्य प्रतीयते लक्षणाश्रयशब्दप्रयोगस्तत्फलं तस्मादेव शब्दाद्गम्यते, न तु प्रमाणान्तरात् । व्याप्तिस्मृत्यादेरनपेक्षणात् । न च तत्र शब्दस्य व्यञ्जनं विना अन्या क्रिया व्यापारः । तथा हि ।

नाभिधा समयाभावात्

पावनत्वादौ फले संकेतग्रहाभावात् । अभिधा हि संकेतग्रहसहायैवोप-  
युज्यते, न तु स्वरूपसतीति वक्ष्यते ।

हेत्वभावान्न लक्षणा ॥ १० ॥

मुख्यार्थबाधस्तद्योगो रूढिप्रयोजनान्यतरदिति त्रयं लक्षणाहेतुः ।

तदभावमेवोपपादयति—

लक्ष्यं न मुख्यं नाप्यत्र बाधो योगः फलेन नो ।

न प्रयोजनमेतस्मिन्

यथा गङ्गाशब्दस्य तीरं मुख्योऽर्थः । तत्र च बाधः । तीरे च तत्संबन्धः । तीरस्य च लक्षणयोर्पस्थापनम्, मुख्यशब्देन प्रतिपादयितुमशक्यस्य पावनत्वादेः प्रतीतिश्च प्रयोजनमिति गङ्गाशब्देन तटं लक्ष्यते । तद्वद्यदि तटमपि मुख्यं स्यात्तत्र च बाधो भवेत्, प्रयोजनस्य च गङ्गादिगतपावनत्वादिविशेषस्य तटेन संबन्धः स्यात्, लक्षणया प्रयोजनप्रतिपादनस्य च प्रयोजनान्तरं संभवेत्, तदा गङ्गाशब्दः प्रयोजनं लक्ष्येत् । न चैतदेकमप्यत्रेत्यर्थः ।

भिनवसंबन्धः । ललितं 'सुकुमारतयाङ्गानां विन्यासो ललितं भवेत्' इत्युक्तलक्षण-  
हावविशेषः । सुप्रसिद्धत्वादिति । लक्षणाप्रयोजननिर्वाहकतया सुबोधत्वा-  
दित्यर्थः । ननु गङ्गात्वरूपव्याप्यज्ञानात्पावनत्वादेरनुमितस्य तटे समारोपोऽस्त्वित्यत  
आह—व्याप्तीत्यादि । आदिना संनिकर्षपरिग्रहः । ननु बोधार्थतात्पर्यविषया-  
नुपपत्त्यात्मको हेतुरस्त्येवेत्यत उक्तं प्रयोजनस्य चेति कथंचित्परम्परासंबन्धसत्त्वा-

न केवलं मुख्यार्थबाधादीनामभावमात्रम्, किं तु तेषामपेक्षापि नेत्याह—

**न च शब्दः स्वलक्ष्यः ॥ ११ ॥**

मुख्यार्थबाधादित्रयमपेक्ष्य बोधकत्वं स्वलक्ष्यत्वम् । एवं 'नापि गङ्गाशब्द-  
स्तदमिव प्रयोजनं प्रतिपादयितुमसमर्थः' इत्यादिवृत्तौ 'बाधादिकमनपेक्ष्य' इति  
शेषो द्रष्टव्यः । 'समर्थः' इति पाठे तु 'बाधादित्रयमपेक्ष्यैव' इति शेषः ।

नन्वस्ति प्रयोजनेऽपि लक्ष्ये प्रयोजनान्तरमिति किं व्यञ्जनयेति चेद्वैयाख्या-  
द्यादि ब्रूयात्तत्राह—

**एवमप्यनवस्था स्याद्या मूलक्षयकारिणी ।**

मूलं प्रकृतार्थप्रतीतिः ।

ननु पावनत्वादिविशिष्टमेव तीरं लक्ष्यतामिति किं व्यञ्जनया । न चैवं  
प्रयोजनस्यापि लक्ष्यकोटौ प्रवेशाल्लक्षणाप्रयोजनं नास्तीति वाच्यम् । 'गङ्गातटे  
घोषः' इत्यतोऽधिकस्यार्थस्य प्रतीतेरेव प्रयोजनत्वादित्यत आह—

**प्रयोजनेन सहितं लक्षणीयं न युज्यते ॥ १२ ॥**

कुत इत्याकाङ्क्षायामाह—

**ज्ञानस्य विषयो ह्यन्यः फलमन्यदुदाहृतम् ।**

ननु विषयफलयोर्भेद इति सूत्रार्थः, स चायुक्तः । फलत्वं हि जन्यत्वं वा  
जन्यप्रतीतिविषयत्वं वा । आद्ये पावनत्वादौ तदभावः । तज्ज्ञाने विषयाद्भेद  
एव । अन्ये 'प्रत्यक्षादेर्नीलादिविषयः । फलं तु प्रकटता संवित्तिर्वा' इति  
वृत्तिविरोधः । प्रकटताज्ञानस्य प्रत्यक्षजन्यत्वाभावात् । न च जन्यज्ञाप्यसाधा-

दाह—लक्षणयेति । वैयाख्यात् धाष्ट्यात् । प्रकृतार्थेति । सप्रयोजनलक्षणायाः  
प्रयोजनलक्षणाधीनत्वात्तत्परम्परायां विषयान्तरसंचारेण यत्र विच्छेदस्तत्र तत्पूर्व-  
लक्षणानिवृत्त्या मूलभूतलक्षणिकार्थप्रतीतिक्षतिरित्यर्थः । आद्य इति । स्वजन्य-  
स्वविषययोर्भेदे इत्यर्थपर्यवसाने पावनत्वस्य स्वजन्यत्वाभावात्तज्ज्ञानमेव तथा तस्य  
च विषयाद्भेदोऽस्त्येवेति न पावनत्वविशिष्टलक्षणानुपपत्तिरित्यर्थः । एवं च मृद्वदो-  
पादानमिति प्रत्यक्षजन्ये घटे तद्विषयभेदाभावात्स्वभिचारोऽपि ज्ञेयः । अन्य इति ।  
स्वजन्यप्रतीतिविषयस्य स्वविषयाद्विषयत्वनियम इत्यर्थः । एवं च लक्षणादन्यज्ञान-  
विषयत्वेन तत्फलस्य शैत्यपावनत्वादेर्लक्षणाविषयत्वं न युक्तमित्यर्थः । प्रकटता  
ज्ञानजन्या ज्ञाततापरनामधेया भाट्टमते । संवित्तिरनुव्यवसायो न्यायमते । अज्ञाना-  
वरणभङ्गाख्याभिव्यक्तिर्वेदान्तिनये । विरोध इति । प्रकटतायाः फलत्वाभिधान-  
विरोध इत्यर्थः । तदाह—प्रकटतेति । विशेषणज्ञानजन्यविशिष्टप्रतीतिविषये  
विशेषणे फले विशेषणज्ञानविषयत्वसत्त्वात्स्वभिचारश्चेत्यपि बोध्यम् । ननु क्वचिजन्यं  
क्वचित्तु ज्ञाप्यं फलपदेनोच्यत इति नानुपपत्तिरत आह—न चेति । उभयानुगतै-

रणमेकं साध्यत्वमस्तीति । अत्र ब्रूमः—ज्ञानस्य जनकीभूतो विषयो यथा ज्ञानादन्यस्तथा फलमपि तस्य स्वतो भिन्नम् । कारणस्येव कार्यस्यापि भिन्न-कालत्वमित्यमात् । शैत्यादौ तु क्वचित्फलपदमौपचारिकं दृश्यते । तथा च लक्ष्यज्ञानमेव यदि शैत्यज्ञानं तदा प्रयोजनं न स्यादित्यर्थः । ननु लक्ष्यप्रतीतेर्न शैत्यप्रतीतिः फलम्, किं तु शक्यसंबन्धरूपलक्षणायाः । तथा च न किञ्चिद्दूष-णमिति । अत्राहुः—

अन्वयानुपपत्त्या हि लक्षणा प्रसरन्ती यावदन्वयोपपादकं तावदेव विषयी-करोति, न त्वनुपपादकमपीति कथं तटे पावनत्वमपि विषयीकुर्यात् । नन्व-न्वयानुपपत्त्या कल्प्यमानापि सानुद्देश्यमपि बौल्यं विषयीकरोति । यथा तापो-पशमायोपादीयमानं चन्दनं शैत्यमपि जनयतीति चेत्, न । चन्दनस्य संलिधि-मात्रेण शैत्यजनकत्वम् । लक्षणायास्त्वनुपपत्तिप्रसारितत्वेति वैषम्यात् ।

यत्तूक्तं यथाश्रुते चण्डीदासेन—‘ज्ञानस्य विषयातिरिक्तं फलमात्रं वा विव-क्षितम्, ज्ञेयगतं वा । आद्ये प्रकृतेऽप्यस्ति गोस्वामिगतप्रतीतिः । अन्त्ये प्रयोज-नज्ञान एवाव्यभिचारः । तेन हि गोस्वामिसंतोषमात्रं जन्यते । न तु तद्गतं किञ्चिदिति । तस्माद्वेतुफलयोस्तदप्रतीतिफलप्रतीत्योर्भिन्नकालत्वेनाभिन्नव्यापार-विषयत्वमसमीचीनमेवेति व्यञ्जनासिद्धिरित्यत्र तात्पर्यम्’ इति । तदबोधवि-जृम्भितम् । नह्यनेन सूत्रेण यथाश्रुतेनापि ज्ञानत्वस्य विषयान्यफलत्वव्याप्यत्वं प्रतिपाद्यते, किं तु ज्ञानफलत्वस्य विषयान्त्वव्याप्यत्वम् । तथा च शैत्या-देर्लक्षणाजन्यप्रतीतिविषयत्वे तत्प्रयोजनं न स्यादित्यर्थे दोषानवकाशः ।

अयं तु ब्रूमः—विशिष्टं लक्ष्यं तदा भवेद्यदि विशिष्टत्वं लक्ष्यतावच्छेदकं पूर्वप्रतीतं संभवेत् । न त्वेवम् । पावनत्वादिविशेषवैशिष्ट्यस्य तटे प्रमाणान्त-रागोचरत्वात् तत्र तस्याभावात् । यदुक्तवान्—‘योगः फलेन नो’ इति । अथ पावनत्वादिसामान्यवैशिष्ट्यमेव लक्ष्यतावच्छेदकमस्तु । तस्य प्रतीतत्वादिति

कप्रवृत्तिनिमित्ताभावान्नोभयं फलपदार्थ इत्यर्थः । यथेति । सूत्रे हिशब्दः प्रसि-ध्यर्थतया दृष्टान्तार्थक इति भावः । शैत्यादेः फलस्य ज्ञानभेदोऽस्त्येवेत्यत आह—**औपचारिकमिति** । तथा च तज्ज्ञानमेव फलमित्यर्थः । **तावदेवेति** । न च तात्पर्यविषयान्वयोपपादकतया लक्षणविषयत्वं दुर्वारमिति वाच्यम् । यत्र पावन-त्वादिप्रकारेण तटे घोषान्वयबोधो भवत्विति न तात्पर्यम्, किं तु तटे घोषान्वय-बोधोत्तरं पावनत्वादिवुद्धिः स्यादित्येव तत्र लक्षणाजन्यबोधस्य पावनत्वादिभिषय-ताया असंभवेन व्यञ्जनाया आवश्यकत्वात् । अनुपपत्त्या प्रसारिणी तच्छीला तत्त-येत्यर्थः । यथाश्रुते विषयफलयोर्भेद इत्यर्थः । दोषानवकाश उक्तविकल्पप्रयुक्तदोषा-प्रसङ्गः । **प्रमाणान्तरेति** । ननु भ्रमात्मकात्पावनत्वादिप्रकारेण तटे प्रवाहसंबन्ध-ज्ञानात्तेन रूपेण तटोपस्थित्या तत्प्रकारेण भ्रमात्मकशाब्दबोध उपपद्यत इति चेत्,

चेत्, तर्हि पावनत्वादिविशेषो न प्रतीयेतेति । किं बहुना, गौर्वाहीक इत्यत्र गवाभिन्नजडस्य लक्ष्यत्वे सैवान्वयानुपपत्तिः ।

उपसंहरति—

**विशिष्टे लक्षणा नैवं**

एवं उक्त्युक्त्या ।

**विशेषाः स्युस्तु लक्षिते ॥ १३ ॥**

तदादौ लक्षिते सति पावनत्वादयो विशेषाः प्रतीतिविषयाः स्युः । ते च प्रसिद्धातिरिक्तव्यापारगम्या एव । स च व्यापारो व्यञ्जनध्वननादिशब्दवाच्योऽवश्यमेपितव्यः । कथमन्यथा विशेषप्रतीतिरिति । एवं लक्षणा मूलव्यञ्जकत्वमुक्तम् । अभिधामूलं त्वाह—

**अनेकार्थस्य शब्दस्य वाचकत्वे नियन्त्रिते ।**

**संयोगाद्यैरवाच्यार्थधीकृद्व्यापृतिरञ्जनम् ॥ १४ ॥**

अनेकार्थस्य शब्दस्य वाचकत्वे संयोगाद्यैर्नियन्त्रिते सति अवाच्यार्थधीहेतुर्व्यापारोऽञ्जनम् । व्यञ्जनमित्यर्थः । अनेकार्थोऽनेकाभिधानशक्तिः । अर्थभेदेन शब्दभेद इति नये तु अर्थान्तराभिधानशक्तशब्देन सदृशस्तदभेदभ्रमविषयो वा । वाचकत्वमभिधा । अवाच्यार्थस्तदाभिधाव्यापाराविषयः । नियन्त्रणं नियमनमेकतरमात्रस्वरणानुकूलत्वम् । यदाहुः—‘शब्दार्थस्यानवच्छेदे विशेष-

सत्यम् । तथापि यत्र पावनत्वाद्यग्रहात्तत्त्वेनैव प्रवाहसंबन्धग्रहस्तत्र लक्षणया भ्रमात्मकतादृशशब्दबोधोसंभवादनुभवसिद्धतादृशबोधार्थं व्यञ्जनाङ्गीकारस्यावश्यकत्वात् । बाधनिश्चयकाले भ्रमायोगाच्च । व्यञ्जनाजन्यबोधे तु न बाधो विरोधीति न काचिदनुपपत्तिः । सैव लक्षणा मूलैव । तथा च निष्फला लक्षणेति भावः । विशेषा इति । तीरादिव्यावृत्ताः केवलं गङ्गागता इत्यर्थः । लक्षित इत्यधिकरणसप्तम्यङ्गीकारे लक्षणजैन्यबोधविषयत्वभ्रमः स्यादतः संतीति । एवं च शक्तिलक्षणाद्यजन्यप्रतीतिजनकः पदादिगतो व्यापारो व्यञ्जनेति लक्षणं बोध्यम् । सदृशत्वेऽपि भेदग्रहेऽन्यत्राभिधाया अप्रसक्तेस्तन्निघ्नान्नयायोगादाह—तदभेदेति । एकतरमात्रेति । अनेकार्थशक्तिज्ञानजन्यतदर्थस्मृतौ संयोगादिज्ञानं हेतुरिति भावः । द्वितीयार्थस्मृतौ संयोगादिज्ञानम्, तज्जन्यप्रथमार्थतात्पर्यज्ञानं वा प्रतिबन्धकमिति तु युक्तम् । आद्यपक्षे संयोगादिनियामकाभावे आराद्देवदत्तोऽस्तीत्यादौ दूरसमीपरूपार्थद्वयसंदेहानुपपत्तेः । कारणाभावेनैकतरस्याप्यनुपस्थितेरपि । श्लेषे तु ‘येन ध्वस्तमनोभवेन’ इत्यादौ द्वयोरपि प्रकृतयोरविरोधाद्बोध इति द्रष्टव्यम् । अयैकार्थबोधनेन विरामात्कथं तस्य पदस्य व्यञ्जकत्वमपीति चेत्, न । प्रथमार्थप्रतीतेर्व्यापारत्वात् । अतएव ‘अर्थोऽपि व्यञ्जकस्तत्र सहकारितया मतः’ इत्यनुपदमेव वक्ष्यति । स्वव्याख्याने वक्ष्यमाणहरिकारिकासंमतिमाह—यदाहुरिति । अनवच्छेदे अनेकत्वे

स्मृतिहेतवः ।' इति । एतेन 'नियमनमेतस्मिन्नेवाथे वक्तुस्तत्पर्यभिति तात्पर्यग्रहः' इत्यबोधप्रलापः । संयोगाद्यैरित्याद्यपदसंग्राहं विप्रयोगादि । यदुक्तमभियुक्तैः—

‘संयोगो विप्रयोगश्च साहचर्यं विरोधिता ।

अर्थः प्रकरणं लिङ्गं शब्दस्यान्यस्य संनिधिः ॥

सामर्थ्यमौचित्यं देशः कालो व्यक्तिः स्वरादयः ।

शब्दार्थस्यानवच्छेदे विशेषस्मृतिहेतवः ॥' इति ।

तत्र संयोगः प्रसिद्धार्थस्य गुणविशेषरूपः संबन्धः । तेनाभिधानियमनम् । यथा 'सशङ्खचक्रो हरिः' इत्यत्र शङ्खादिसंयोगेनानेकार्थस्य हरिशब्दस्याच्युतेऽभिधा नियम्यते । अन्यहरिपदार्थे तत्संयोगाभावात् ।

विप्रयोगस्तादृशसंबन्धध्वंसः । तेन यथा—‘अशङ्खचक्रो हरिः' इत्युच्यते । ध्वंसस्य प्रतियोगिपूर्वकत्वात् ।

साहचर्यं सहचरता । तेन यथा—‘रामलक्ष्मणौ' इति रामपदस्य लक्ष्मण-साहचर्येण दाशरथौ ।

एतद्विरोधेन व्याख्यान्तरं दूषयति—एतेनेति । ननु यत्र प्रकृतापेक्षयाप्रकृतार्थे प्रसिद्धिबाहुल्यं तत्र प्रकरणमुल्लङ्घ्य प्रसिद्धार्थस्यैव प्रथमं स्मृतेः प्रकृतशब्दबोध-नियमायावश्यं तात्पर्यनिश्चयस्य हेतुत्वमङ्गीकार्यमित्येकतरमात्रस्मृतिकल्पनं तदित-रार्थस्मृतिप्रतिबन्धकल्पनं च व्यर्थमेवेति तात्पर्यनिर्णायकत्वमेव युक्तमिति कथम-बोधप्रलाप इति चेत्, न । नहि वयं सर्वत्रेतरार्थस्मृत्यभावनियमं वदामः किन्तु यत्र प्रसिद्धिबाहुल्यादेरभावस्तत्रोत्सर्गतः संयुक्ताद्यर्थोपस्थितिरेवेति सैहृदयसाक्षि-कम् । नहि साहचर्यज्ञस्य रामलक्ष्मणावित्यतो राघवातिरिक्तोपस्थितिः, न वा भोज-नप्रकरणे सैन्धवशब्दश्रवणाद्व्यवहारातिरिक्ताधोपस्थितिर्झटिति जायते । अपि तु राघ-वादेरेव तथेत्यनुभवबलात्संयोगादेरितरार्थोपस्थितिप्रतिबन्धकत्वमिति 'प्राचामाश-यात् । स्मृशब्दस्य तात्पर्यनिश्चयपरत्वेऽतिक्लिष्टतापत्तेः । अप्यग्यवीक्षितास्तु—‘ना-नार्थस्थलेऽपि न सर्वत्र व्यञ्जनोल्लासः । किं तु चमत्कारिणि विषय एव । तत्र च यत्कारणं श्रोतुगतप्रतिभावविशेषाद्यङ्गीकार्यं तस्य नियन्त्रितशक्त्युल्लासकत्वमेवासिंत्विति न क्वापि शक्तिविषये व्यञ्जनाङ्गीकारो युक्तः । किं त्वप्रकृतार्थप्रतीतिमूलक उपमा-दावेव' इत्याहुः । इति कृतं पल्लवितेन । संयोगादीन्व्याचक्षाणस्तदुदाहरणान्याह—  
तत्रेत्यादिना । प्रसिद्धार्थस्य तदर्थमात्रवृत्तितया प्रसिद्धस्यार्थस्य । न तु वस्तुतः शक्यान्तरव्यावृत्तस्य । इन्द्रादावपि हरिपदार्थे तत्संभवात् । तत्संयोगाभावा-दिति । प्रसिद्धशङ्खादिसंयोगाभावादित्यर्थः । यद्वा शङ्खचक्रसंयोगस्य वस्तुतः शक्या-न्तरव्यावृत्तत्वमेवाभिमतम् । प्रसिद्धेति तु सदृशस्यैव सतः प्रसिद्धिरभिधानियन्त्रणो-पयोगितयोक्तेति बोध्यम् । संबन्धध्वंस इति । एवं चाशङ्खचक्र इत्यत्र शङ्ख-

विरोधः सहानवस्थानम्, वध्यघातकभावश्च । तेन यथा—‘छायातपौ’ इति छायापदस्यातपाभावे । विरोधिनाः कयोश्चित्तत्त्वोपमायां ‘रामार्जुनगतित्तयोः’ इत्यत्र यथा रामार्जुनपदयोर्भौगवकात्तवीर्ययोः ।

अर्थः प्रयोजनम् । तेन यथा—‘स्थाणुं भज भवच्छिदे’ इत्यत्र भवच्छेदन-  
रूपप्रयोजनवशात्स्थाणुशब्दस्य हरे ।

प्रकरणं वक्तृश्रोतृबुद्धिस्थता । तेन यथा—‘सर्वं जानाति देवैः’ इत्यत्र देवशब्दस्य राजनि । यत्तु ‘युष्मदर्थे’ इति व्याख्या तस्या अपि प्रकृते राजादा-  
वित्यर्थः । किं वा संबोध्ये राजादावित्यर्थः । संबोध्यस्यैव युष्मदर्थत्वात् ।

लिङ्गं संयोगातिरिक्तसंबन्धेन परपक्षव्यावृत्तो धर्मः । तेन यथा—‘कुपितो मकरध्वजः’ इत्यत्र मकराकारध्वजसमुद्राभ्यां व्यावृत्तेन समवायसंबन्धवता कोपेन मकरध्वजशब्दस्य कामे । यत्तु ‘लिङ्गं चिह्नम्’ इति, तन्न । कोपस्य कामचिह्नत्वाभावात् । असाधारणधर्मस्य चिह्नत्वात् । सशङ्खचक्र इत्यत्राति-  
व्याप्तिप्रसङ्गाच्च ।

शब्दस्यान्यस्य संनिधिर्नियतार्थकशब्दान्तरसामानाधिकरण्यम् । अतो ‘भव-  
च्छिदे’ इत्यादावप्रसङ्गः । न च ‘सशङ्खचक्रो हरिः’ इत्यत्रातिव्याप्तिः । शङ्ख-  
चक्रसामानाधिकरण्याभावात् । यद्वा हरौ शङ्खचक्रे इति संयोगोदाहरण-  
तात्पर्यम् । तेन यथा—‘देवस्य त्रिपुरारातेः’ इत्यत्र त्रिपुरारातिशब्दसामाना-  
धिकरण्याद्देवशब्दस्य शंभुरूपेऽमरे । अन्यस्य देवशब्दार्थस्य राक्षस्रिपुराराति-  
त्वाभावत् । यैतु ‘देवतान्तरस्यातथाभावाच्छंभौ शक्तिनियमनम्’ इति, तन्न  
युक्तम् । देवतान्तरे देवशब्दस्य शक्तिभेदाभावादुदाहरणासामञ्जस्यापत्तेः ।

चक्रपदं तत्संयोगपरम्, नष्पदं च नाशपरम् । नाशस्य प्रतियोग्यधिकरणनियत-  
त्वाद्धरावभिधानियामकत्वसंभवात् । अत्यन्ताभावस्तु सिद्धादिसाधारण इति नोपात्त  
इति ज्ञेयम् । अच्युत इत्यनन्तरमभिधा नियम्यत इत्यनुषज्यते । एवमप्रेऽपि ।  
तत्त्वोपमायां विरोधित्वेनोपमायां विवक्षितायामित्यर्थः । तथाच विरोध्यर्थतात्पर्य-  
ग्रहात्तथात्वेन पूर्वावगतयोरेवोपस्थितिरित्यर्थः । एतेन, ‘अव्यवस्थितार्थत्वात्परात्प-  
राश्रयदुष्टत्वं विरोधज्ञानस्य’ इति दूषणमलङ्कारं वेदितव्यम् । संयोगातिरिक्तेति ।  
एतच्च शङ्खचक्रव्यावृत्त्यर्थम् । न च तत्रार्थान्तरव्यावृत्तत्वाभावाच्चातिव्याप्तिरिति  
वाच्यम् । कोपस्यापि समुद्रेऽपि सत्त्वेन प्रसिद्धैव कामलिङ्गताया आश्रयणीयत्वेन  
शङ्खचक्रयोरपि तत्प्रसक्तैरित्याशयात् । चक्रशङ्खादेरर्थान्तरव्यावृत्तत्वपक्षे तु न कश्चि-  
द्दोष इति । ननु शक्यान्तरव्यावृत्तप्रसिद्धैव चिह्नत्वमस्ति त्वय्यत आह—सशङ्खेति ।  
तथाच तद्वारणाय संयोगातिरिक्तेति श्लोक्तमेव सम्यगिति भावः । अत इति ।  
सामानाधिकरण्योक्तैरित्यर्थः । शङ्खचक्रेति । शङ्खचक्रशब्दो हि नियतार्थकः । तेन  
तु भिन्नार्थत्वाच्च सामानाधिकरण्यमित्यर्थः । एवमपि सशङ्खचक्रशब्दसामानाधिकर-

सामर्थ्यं कारणत्वम् । तेन यथा—‘मधुना मत्तः कोकिलः’ इति । अत्र मधुशब्दस्य वसन्ते । अन्यस्य मधुशब्दार्थस्य कोकिलामादनासामर्थ्यात् ।

औचित्यी अर्हता । तथा यथा—‘पातु वो दयितामुखम्’ इति । अत्रोक्त-  
ण्डितमनोरथसाधनौचित्येन मुखशब्दस्य सामुख्ये । न तूपायादौ । यद्यप्यत्रापि  
सामर्थ्यं संभवत्येव तथापि मधुनेत्यत्र तृतीययेव तद्वेधाभावेऽप्यौचित्यमाह-  
शानादेव शक्तिनियमनमसंकीर्णमिति ।

देशेन यथा—‘भात्यत्र परमेश्वरः’ इति । अत्रात्रेति राजधानीरूपादेशात्प-  
रमेश्वरपदस्य राजनि ।

कालेन यथा—‘चित्रभानुर्विभाति’ इति । अत्र चित्रभानुपदस्य दिवा  
दिवाकरे, रजन्यामाशुशुक्षणौ ।

व्यक्तिर्लिङ्गं पुंस्त्वादि । तथा यथा—‘मित्रं भाति’ इति । अत्र नपुंसकरूपा-  
लिङ्गान्मित्रपदस्य सुहृदि । ‘मित्रो भाति’ इत्यत्र पुलिङ्गात्सूर्ये ।

स्वरस्तूदात्तादिवेदे बाहुल्येनार्थप्रतीतिकृद्दृश्यते । यथा ‘इन्द्रशत्रो वर्धस्व’  
इति । अत्रेन्द्रशत्रो इत्यस्यान्तोदात्तत्वे षष्ठीतत्पुरुषव्यक्ताविन्द्रस्य शातनकर्मत्वं  
लभ्यते । पूर्वपदान्तोदात्तत्वे च इन्द्रः शातयिता यस्येति बहुव्रीहिलाभादिन्द्रस्य  
शातनकर्तृत्वं लभ्यते । काव्ये तु नैवं बाहुल्यम् । ननु ‘इष्टे प्रसीद’ इत्यादौ  
स्वरेण संबोधनं प्रकाश्यते तेन चार्थविशेषेऽभिधा नियम्यते, न तु साक्षात्स्व-  
रेणैव । काकुस्थले तु न नानार्थाभिधानियमनं किं त्वपदार्थस्यैव व्यञ्जनम् ।  
यद्वा स्वरशब्देनोदात्तादित्रयं विवक्षितम् । अतः काव्ये स्वरस्याभिधानियामकत्वं  
नास्त्येवेति व्यर्थं बाहुल्येनेति विशेषणमिति । मैवम् । ‘सुधाकरसुहृद्वक्त्रं  
दृष्टिः पङ्कजवैरिणी’ इत्यादाविन्द्रशत्रुरिति न्यायेनाभिधानियमनस्य काव्येऽपि  
दुर्वारत्वात् ।

स्वरादय इत्यादिग्रहणादभिनयापदेशौ गृह्येते । अन्ये चोक्तान्तर्भूताः ।  
अभिनयश्च साक्षादिवार्थाकारादिप्रदर्शिका हस्तादिक्रिया । तथा यथा—

प्यमस्त्येवेत्यत आह—यद्वेति । तेन शब्दान्तरसंबन्धिनः । उपायादाविति ।  
तस्यापि मुखपदवाच्यत्वात् । ‘मुखं निःसारणे वक्त्रे प्रारम्भोपाययोरपि’ इति  
कोषात् । ननु सीतारामावित्यत्र दांपत्यसंबन्धस्य, रामदशरथावित्यत्र जन्यजनक-  
भावस्य, रामहनूमन्तावित्यत्र स्वामिभृत्यभावस्य, रामायोध्ये इत्यत्र स्वस्वामिभावस्य  
चाभिधानियामकत्वात्कथमुक्तानामेव तदुक्तमत आह—अन्ये चेति । उक्तसाह-  
चर्य एवान्तर्भूता इत्यर्थः । साहचर्यं हि परस्परसंबन्धित्वम् । तत्सर्वत्राविशिष्टम् ।  
न चैवं सशङ्खचक्र इत्यत्रापि तदापत्तिः । शङ्खचक्रसंयोगेनैव शब्दोपात्तेन तत्राभि-  
धानियमनात् । धार्यधारकभावस्यातथात्वेन विलम्बितत्वात्तत्र साहचर्यस्य सत्त्वेऽप्य

१. ‘अत्रेति’ ख. २. ‘भाति’ ग. ३. ‘तु नार्थाभिधाननियमनं किं तु’ ग.  
‘न नार्थाभिधाननियमनं किं त्व’ ख. ४. ‘अव्यञ्जनम्’ क.

‘एहमेत्तावत्था एहमेत्तेहिं अच्छिवत्तेहिं ।  
एहमेत्तावत्था एहमेत्तेहिं दिअएहिं ॥’

अत्र विकसितमुकुलिताभिर्नयविशेषमाहित्येन स्तनस्य पीनत्वमुकुलितत्वाद्यर्थ-  
विशेषेऽभिधा नियम्यते । एवं शेषपादत्रयेऽपि ।

अपदेशोऽभिमतनिर्देशः । तेन यथा—

‘इतः स दैत्यः प्राप्ताश्रीर्नैत एवार्हति क्षयम् ।  
विषवृक्षोऽपि संवर्ध्य स्वयं छेतुमसांप्रतम् ॥’

अत्रापदेशेनेदंशब्दस्याभिधा वक्तुरि नियम्यते ।

इत्थं संयोगादिनार्थान्तराभिधायकत्वे निवारितेऽपि यदनेकार्थशब्देन कचि-  
दर्थान्तरस्य प्रतिपादनं तत्र नाभिधा शब्दस्य व्यापारः । नियमनात्तस्याः ।  
नापि लक्षणा । मुख्यार्थबाधादिजिरहात् । किं त्वञ्जनं त्वञ्जनेव व्यापारः ।  
यथा—

भेदात्मनो दुरधिरौहतनोर्विशाल-  
वंशोन्नतेः कृतशिलीमुखसंग्रहस्य ।

१. “सौन्दर्यातिशयशालिन्या नयनगोचरमगताया गुणश्रवणमात्रजनिता नुरागेण नाय-  
केनावस्थायां पृष्ठायां दृष्ट्या इयमुक्तिः—‘एतावन्मात्रस्तनिका एतावन्मात्राभ्यामक्षिपत्रा-  
भ्याम् । एतावन्मात्रावस्था एतावन्मात्रैर्दिवसैः ॥’ इति संस्कृतम् । परिमाणे दक्षप्र-  
त्ययः । एतावत्परिमाणवामलकादिपरिमाणौ स्तनौ यस्याः सा । एवमेतावत्परिमाणं  
ययोस्ते एतावन्मात्रे विवक्षितकमलदलादिपरिमाणे ताभ्यामक्षिपत्राभ्यां नयनदलाभ्याम् ।  
उपलक्षितेत्यर्थः । उपलक्षणे तृतीयानुशासनात् । तथा एतावन्मद्विवक्षितपरिमाणं दीर्घादि-  
ग्रस्यास्तथाभूतावस्था स्वरूपं यस्याः सा । एवमेतावद्बुद्धिस्थं परिमाणं संख्या येषां तथाविधै-  
र्दिवसैर्लक्षणया संवत्सरैरुपलक्षिता । परिच्छिन्नेति यावत् । वर्षकथनस्यैव प्रायशो लोकव्य-  
वहारसिद्धत्वात् । दिवसैरिति करणे वा तृतीया । अत्र मुकुलाकारहस्ताभिनयेन स्तनपरिमा-  
णविशेषे, पद्मदलाकृतिना तेन नेत्रपरिमाणविशेषे, उच्चतापुष्टिप्रदर्शकेन तद्विशेषे, अनुल्यङ्ग-  
धारणादिरूपेण च दिवससंख्याविशेषे बुद्धिस्थमात्रशक्त्या एतावच्छब्दा नियमितशक्तयः ।”  
इत्युदाहरणचन्द्रिकासंक्षेपः. २. ‘एतावत्त्वं पचा’ क. ३. ‘कुमारसंभवे द्वितीयसर्गे  
५५ श्लोकोऽयम्, काव्यप्रकाशे नैवोदाहृतः, उदाहरणचन्द्रिकायां च न व्याख्यातः.  
४. ‘यस्य प्रकृतस्य राज्ञः करो हस्तः सततं निरन्तरं दानस्य वितरणस्य संबन्धि-  
यदम्बु तस्य सेकेन सुभगः शोभनोऽभूदित्यन्वयः । कीदृशस्य यस्य । भद्रः शोभन-  
आत्मा स्वरूपमन्तःकरणं वा यस्य तथाभूतस्य । तथा दुरधिरौहानाधृष्ट्या तनुः  
शरीरं यस्य तथाभूतस्य । एवं विशाले महति वंशे कुले उन्नतिर्महत्त्वं यस्य  
तथाविधस्य । विशालस्य वंशस्योन्नतिर्यस्यादिति वा । तथा कृतः शिलीमुखानां बाणानां  
संग्रहः समीचीनो ग्रहोऽभ्यासदार्ढ्यं येन तस्य । तथापुष्टताबाधिता गतिर्ज्ञानं यस्य  
तथाभूतस्य । गतिर्यानं वा । यद्गानुपप्लुतानां निर्दुष्टानां गतिर्द्विकता । पराञ्छाङ्गवारयतीति  
परवारणस्तत्कारूपस्येति राजपक्षे । गजपक्षे तु—यस्य परवारणस्य श्रेष्ठकरिविशेषस्य ।



यस्यानुपप्लुतगतेः परवारणस्य

दानाम्बुसेकसुभगः सततं करोऽभूत् ॥'

अत्र प्रकरणेन भद्रात्मन इत्यादिपदानां राज्ञि तदन्वययोग्ये चार्थेऽभिधानियन्त्रणेऽपि गजस्य तदन्वययोग्यस्य चार्थस्य व्यञ्जनयैव प्रतीतिः ।

ननूपमानोपमेयभावकल्पनाविरहाच्छब्दश्लेषतो भेदेऽपि 'योऽसकृत्परगोत्राणां—' इत्याद्यर्थश्लेषतः कुतोऽस्य भेदः । अर्थश्लेषे चोभयत्र शक्तिरेव, न व्यञ्जनेति चेत्, उच्यते । यत्रोभयोरर्थयोस्तात्पर्यं स श्लेषः । यत्र त्वेकस्मिन्नेव तत्, सामग्रीमहिम्ना तु द्वितीयार्थप्रतीतिः सा व्यञ्जनेति ।

एवं व्यञ्जनां निरूप्य तथा शब्दं लक्षयति—

**तद्युक्तो व्यञ्जकः शब्दः**

अञ्जनमिति प्रस्तुतत्वेऽप्यर्थगत्या तच्छब्देन व्यञ्जनं परामृश्यते । तेन व्यञ्जनयुक्तो व्यञ्जक इति संपद्यते । अन्यथाञ्जनयुक्तोऽञ्जक इति स्यात् । तदेतदुक्तमञ्जनयुक्तो व्यञ्जनयुक्तः ।

ननूक्तस्थलेऽप्यर्थस्याव्यञ्जकत्वे कैथं शब्दार्थयुगलरूपस्य काव्यस्य ध्वनित्वं स्यादित्यत आह—

नुपन्यासात् । तर्हि विरोधोऽपि साहचर्येणैव गतार्थ इति तस्य पृथक्कथनमयुक्तमिति चेत्, सत्यम् । गोवलीवर्दन्यायेन पृथक्कथनं तदिति ज्ञेयम् । एवमन्यत्राप्युक्तम् । नन्विति । 'भक्तिप्रह्वविलोकनप्रणयिनी—' इत्यादिः । सभङ्गश्लेषः । शब्दश्लेषः । जतुकाष्टन्यायेन शब्दयोः श्लेषसंश्लेषणात् । तत्र द्वयोरपि प्राधान्यविवक्षणाचोपमानोपमेयभावकल्पनम् । इह तु प्रकृतार्थे तात्पर्यावगतेस्तदसंबद्धान्यबोधनायोगादुपमानत्वेन तस्य प्रकृतार्थविशेषणत्वमित्युपमानोपमेयत्वकल्पनमिति भेदः । 'योऽसकृत्परगोत्राणां पक्षच्छेदक्षणाक्रमः । शतकोटिदत्तां विभ्रद्विबुधेन्द्रः स राजते ॥' इत्याद्यभङ्गश्लेषस्त्वेकवृत्तगतफलद्वयन्यायेनार्थश्लेषः । तत्रेन्द्रनृपयोरुपमानोपमेयभावकल्पनसाम्यात् । श्लेषे च व्यञ्जनानङ्गीकाराद्व्यञ्जनोदाहरणत्वमयुक्तमित्यर्थः । यत्रोभयोरिति । अन्यतरत्राभिधानियामकाभीवात्, उभयत्र तत्सद्भावाद्वा यत्रोभयतात्पर्यं स श्लेषस्य विषयः, न व्यञ्जनायाः । यत्र त्वभिधानियामकमेकत्रार्थं तत्रा-

करः शुण्डादण्डः । दानाम्बु मदजलम् । भद्रात्मनो भद्रजातीयस्य । 'भद्रो मन्द्रो मृगश्चैव' इत्युक्त्वा 'एतेऽष्टौ गजयोनयः' इत्युक्तेः । दुरधिरोहतनोर्दुःखेनाधिरोह आरोहणं नैस्यास्तथाभूता तनुर्यस्य तथाभूतस्य । अत्युच्चत्वादित्यर्थः । विशालो दीर्घो यो वंशो वेणुस्तद्रुचिरुच्चत्वं यस्य । यद्वा विशाला वंशस्य पृष्ठदण्डस्योन्नतित्यर्थः । शिलीमुखा भ्रमराः । संग्रह आकर्षणम् । अनुपप्लुतगतेरनुद्धतगमनस्य धीरगमनस्येत्यर्थः । अत्र प्रकरणाद्राजवृत्तान्तो वाच्यः, गजवृत्तान्तस्तु व्यङ्ग्य इत्यभिधामूलस्य वस्तुध्वनेरुदाहरणम् ।' इत्युदाहरणचन्द्रिका.

१. 'प्रवृत्तिः' ख. २. 'प्रस्तुते' क. 'प्रस्तुतो' ग. ३. 'कथं' ख-पुस्तके नास्ति. ४. 'स्वरूपस्य' ग. ५. 'न स्यात्' ख. ६. 'संश्लेषसंश्लेषणात्' ख.

यत्सोऽर्थान्तरयुक्तथा ।

अर्थोऽपि व्यञ्जकस्तत्र सहकारितया मतः ॥ १५ ॥

स इति शब्दः । तथेति व्यञ्जक इत्यर्थः ।

इति महामहोपाध्यायश्रीगोविन्दकृते काव्यप्रदीपे काव्यशरीरभूत-  
शब्दार्थविभागो द्वितीय उल्लासः ।

तृतीय उल्लासः ।

एवं शब्दे निरूपिते उपोद्धातेन शब्दव्यञ्जनायां निरूपितायां प्रसङ्गेनार्थ-  
व्यञ्जना निरूपणीया, तत्रैतदाशङ्क्यते—शब्दे निरूपितेऽवसरोऽयमर्थनिरूपणस्य,  
किं चार्थे धर्मिणि निरूपिते तद्धर्मो व्यञ्जनापि सुनिरूपा भवति, तत्कुतस्तदना-  
इत्य व्यञ्जनानिरूपणमिति तदेनां शङ्कामपनिनीषन्तुं स्मारयति—

अर्थाः प्रोक्ताः पुरा तेषां

अर्था वाच्यलक्ष्यव्यङ्ग्याः । अर्थस्य संनिकृष्टतरत्वेऽपि तेषामित्यनेन योग्यतया  
वाचकादयः शब्दाः परामृश्यन्ते ।

शिष्यावधानाय प्रतिजानीते—

अर्थव्यञ्जकतोच्यते ।

ननु सर्वेषामित्यादिना पूर्वमर्थानां व्यञ्जकता प्रोक्तैव, तदन्या कीदृशी  
सेत्याकाङ्क्षयामाह—

वक्तृबोद्धव्यकाकूनां वाक्यवाच्यान्यसंनिधिः ॥ १ ॥

प्रस्तावदेशकालादैर्वैशिष्ट्यात्प्रतिभाजुषाम् ।

योऽर्थस्यान्यार्थधीहेतुर्व्यापारो व्यक्तिरेव सा ॥ २ ॥

बोद्धव्यः प्रतिपादनीयो जनः । अन्तर्भावितण्यर्थत्वात् । अतो न वाच्ये-  
नामेदः । काकुः शोकभीत्यादिभिर्ध्वनिविकारः । वाक्यवाच्याभ्यां सहितोऽन्य-  
संनिधिर्वाक्यवाच्यान्यसंनिधिः । अतो न द्वन्द्वे एकवद्भावे नपुंसकत्वप्रसङ्गः ।  
प्रस्तावः प्रकरणम् । वैशिष्ट्यं वैलक्षण्यम् । तच्च वक्त्रादिषु प्रत्येकमभिसंबध्यते ।  
अन्योर्थो वाच्यलक्ष्यव्यतिरिक्तः । व्यक्तिर्व्यञ्जना करणव्युत्पत्तेः । अर्थस्य

परार्थप्रतीतिर्व्यञ्जनयैवेति तत्राभिधामूलध्वनेर्विषय इत्यर्थः ॥ इति श्रीमत्तत्सुदुपाख्य-  
रामचन्द्रभट्टपुरिवरात्मजतत्सद्वैद्यनाथभट्टविरचितायां, काव्यप्रदीपटीकायां प्रभा-  
ख्यायां काव्यशरीरभूतशब्दार्थविभागो नाम द्वितीय उल्लासः ॥

उपोद्धातेनेति । प्रकृतस्य व्यञ्जकशब्दनिरूपणस्य सिद्ध्यर्थतयेत्यर्थः । तं  
अर्थम् । कीदृशीति । तथा च वक्त्रादिवैशिष्ट्यहेतुकत्वप्रकारेणार्थव्यञ्जकतोच्यत

त्रिविधस्यापि, न तु कस्यचिदेव । प्रतिभाजुषामित्यनेन नवनवोन्मेषशालिनी प्रज्ञा प्रतिभा । या वासनेत्युच्यते । तस्यां सत्यामेव वक्तृवैशिष्ट्यादिसत्त्वेऽपि व्यङ्ग्यप्रतीतिरिति प्रतिपादितम् । अतएव वैयाकरणादीनां न तथा रस-प्रतीतिः । तथा चोक्तम्—

‘सवासनानां नाट्यादौ रसस्यानुभवो भवेत् ।

निर्वासनास्तु रङ्गान्तर्वेदमकुड्याश्मसंनिभाः ॥’ इति ॥

यथाक्रममुदाहरणानि—

‘अइपिठुलं जलकुम्भं घेतूण समागदम्हि सहि तुरिअम् ।

समसेअसलिलणीसासणीसहा वीसमामि खणम् ॥’

अत्र वक्त्री कामिनी । तस्या दुःशीलत्वरूपवैशिष्ट्यं\* विज्ञानतां चौर्यरतगोपनं व्यक्तीभवति ।

‘ओण्णिहं दोब्बलं चिन्ता अलसत्तणं सणीससिअम् ।

मह मन्दभाइणीए केरं सहि तुह वि अहह परिहवइ ॥’

इति । प्रतिज्ञार्थ इत्यर्थः । अतीति । ‘अतिपृथुलं जलकुम्भं गृहीत्वा समागतास्मि सखि त्वरितम् । श्रमस्वेदसलिलनिःश्वासनिःसहा विश्राम्यामि क्षणम् ॥’ श्रमाद्यौ [स्वेद]सलिलनिःश्वासौ ताभ्यां निःसहा निर्बला । ओण्णिहमिति । ‘औन्निद्यं

१. ‘एकाकिन्या’ नदी गत्वा आगताया अद्यास्याः कुतोऽयमीदृक् श्रम इति वितर्कयन्तीं समानशीलां प्रतिवेशिनीं प्रति काचिदाह—अइपिठुलमिति । ‘विउलं’ इति पाठे ‘विपुलं’ इत्यर्थः । सखीत्यप्रतार्यताध्वननम् । अतिशयेन पृथुलं महान्तं जलपूर्णं कुम्भम् । तेन दुर्बलत्वम् । गृहीत्वा समागतास्मि । नतु मध्ये विश्रामः । त्वरितमित्यनेन स्वेदातिशयो-ग्यता ध्वन्यते । श्रमाद्यौ स्वेदसलिलनिःश्वासौ ताभ्यां निःसहा निर्बला । चलितुमक्षमेति यावत् । सलिलत्वोक्त्या स्वेदस्य बाहुल्यं व्यज्यते । अतः क्षणं विश्राम्यामि विश्रामं करोमि । यथा चैवंविधकुम्भवहनजन्योऽयं श्रमः नान्यथा शङ्किष्ठा इति रतगोपनं गम्यते । तच्च वल्लभायाः कामिन्या दुःशीलत्वादिवैशिष्ट्यबलादिति वक्तृवैशिष्ट्यस्य सहकारित्वे उदाह-रणम् । इत्युदाहरणचन्द्रिका । २. ‘ओण्णिहमिति । कृतकामुकोपभोगां दूतीं प्रतीय-मुक्तिः । महकेरं’ मदीयमिति वा । ‘तुहेति कर्मणि षष्ठी । परिभवतीत्यस्य हिंसार्थकत्वात्’ इति केचित् । ‘तुहेति द्वितीयान्तमेव । तथानुशासनात्’ इति दीपिकाकारः । तदा च संस्कृतच्छायापि त्वामित्येव बोध्या । “तुहवीत्यनन्तरं ‘अहह’ इति कचित्पाठः । स न युक्तः । ‘वृत्तहानिदोषात्’ इति केचित् । तत्र । गाथाभङ्गेऽपि छन्दोन्तराभङ्गात्’ इति चण्डीदासः । हे सखि, सनिःश्वसितमौन्निद्यादिकं कर्तुं मन्दभागिन्या मम कृते मद्गर्थं त्वामपि परिभवति पीडयतीत्यन्वयः । निःश्वसितं निःश्वासस्तत्सहितमुज्ज्वलस्य गत-निद्रस्य भाव औन्निद्यम् । मन्दोऽल्पो भागो भागधेयं विद्यतेऽस्याः सा तथा । मां तावत्परिभवत्येव । मत्कार्यार्थं गमनागमनादिना कामुकस्य प्रसादनव्यापारेण त्वामपी-त्यपिशब्दलभ्योऽर्थः । मदीयमित्यर्थे तु मदीयमौन्निद्यादिकं त्वामपि स्नेहवशात्परिभवती-

अत्र दूती प्रतिपाद्या तस्या अन्यदापि दृष्टदुष्टचेष्टया वैशिष्ट्येन तस्याः कामुकोपभोगो व्यज्यते । अत्रान्यदीयमुन्निद्रतादिकमन्यत्र बाधितमिति तत्सदृशमुन्निद्रतादिकं लक्ष्यत इति केचित् । तदबोधात् । सख्यास्तदीयो-  
न्निद्रतान्वयस्यावाक्यार्थत्वात् ।

‘तथाभूतां दृष्ट्वा नृपसदसि पाञ्चालतनयां  
वने व्याधेः सार्धं सुचिरमुषितं वल्कलधरैः ।  
विराटस्यावासे स्थितमनुचितारम्भनिभृतं  
गुरुः खेदं खिन्ने मयि भजति नाद्यापि कुरुषु ॥’

खेदो मात्सर्यम् । अत्र खेदं मयि भजति नाद्यापि कुरुष्विति काकोवैशि-  
ष्ट्यान्मयि न योग्यं कुरुषु पुनर्योग्यं मात्सर्यमिति व्यज्यते । नन्वत्रोक्तेन  
काकुव्यङ्ग्येन वाच्यस्य सिद्धिः शोभनत्वनिष्पत्तिः क्रियते । तथा चापराङ्गतया

दौर्बल्यं चिन्तालसत्वं सनिःश्वसितम् । मम मन्दभागिन्याः कृते सखि त्वामप्यहह  
परिभवति ॥’ ‘भागो रूपार्थके प्रोक्तो भागधेयैकदेशयोः’ इति विश्वः । सख्यास्त-  
दीयेति । सख्या नायिकासंबन्धौन्निद्रसंबन्धस्य वाक्यप्रतिपाद्यत्वाभावादित्यर्थः ।  
अत्र हि नायिकागतौन्निद्रादेः सखीत्वेन तां प्रत्यपि दुःखदत्वं वाक्यार्थं इति  
भावः । नन्विति । यद्यपि गुणीभूतव्यङ्ग्यत्वेऽपि काकुवैशिष्ट्योदाहरणताया न  
क्षतिस्तथापि सुहृद्भावेन वस्तुस्थितिकथनार्थैतच्छब्दोत्थापनं बोध्यम् । शोभनत्वेति ।

त्यर्थः । अतएव सखीति संबोधनम् । एतेन स्वीयस्यौन्निद्रादेरन्यपरिभावकत्वासंभवात्स्वी-  
यसजातीयलक्षणेति निरस्तम् । एकेनोभयपरिभवाभावादप्यर्थसमुच्चयानुपपत्तेश्च । अत्र  
बोद्धव्यवैशिष्ट्येन कामुकोपभोगव्यक्तिः ।” इत्युदाहरणचन्द्रिका.

१. ‘तथाभूतामिति वेणीसंवरणे ‘आर्य, कदाचित्खिद्यते गुरुः’ इति सहदेवोक्त्यन-  
न्तरं ‘गुरुः किं खेदमपि जानाति’ इत्युपक्रम्य भीमसेनोक्तिरियम् । अत्र इत्थमित्यध्याहृत्य  
गुरुगौरवेण साक्षादनभियोज्यो युधिष्ठिरः इत्थममुना प्रकारेण खिन्ने ग्लाने मयि विद्यते-  
ऽनेनेति खेदो मात्सर्यं (तं) भजति । कुरुषु कौरवेष्वद्यापि एवं दुरवस्थायामपि न भजतीति  
सोपहासकाका वाक्यार्थः । किं कृत्वेत्याह—तथाभूतामिति । नृपैरेव सदः सभा तस्यां  
पाञ्चालदेशाधिपस्य राज्ञस्तनयां पुत्रीं जन्मप्रभृत्यपरिभूताम् । अस्मत्परिग्रहेणैव तथाभूतां  
स्त्रीधर्मिणीं दुःशासनाकृष्टकेशपाशां विशिष्य भवत्संनिधावपि कथयितुमयोग्याम् । इद्वेति  
भंजनकियया समानकर्तृकम्, उषितं स्थितमिति च भावे क्तप्रत्ययसिद्धं द्वितीयान्तं  
इद्वेत्यस्य कर्म । तथा च वल्कलस्य धरैरसामिर्वने व्याधेः सार्धम्, नतु वानप्रस्थ-  
नृपादिभिर्वदुषितम्, विराटस्य राज्ञ आवासे गृहेऽनुचितस्य सुश्रादिवैष्यारम्भेण  
निभृतं गुप्तं यथा स्यात्तथा स्थितं च इद्वेत्यर्थः । दीपिकाकृतस्तु—‘इद्वेत्येतदुषितमित्यनेन  
समानकर्तृकम् । संनिधानात् । तेन पञ्चानामपि तद्दर्शनं लभ्यते’ इत्याहुः । अर्वा-  
ञ्चस्तु—वल्कलधरैरव्याधेः सहोषितं मां दृष्ट्वा, विराटस्यावासे स्थितं च मां दृष्ट्वा’ इत्यर्थ-  
माहुः । अत्र काकुवैशिष्ट्यान्मात्सर्यस्यात्यन्तानौचित्यं ध्वन्यते ।” इत्युदाहरणचन्द्रिका.

व्यङ्ग्यं गुणीभूतम्, अतो न ध्वन्यङ्गं काकुरिति चेत्, उक्तव्यङ्ग्यस्य क्रोधप्र-  
कर्षपर्यवसन्नतया वाच्यस्यैव तदङ्गत्वात् । तदेतदुक्तम्—‘नच वाच्यसिद्ध्य-  
ङ्गमत्र काकुरिति गुणीभूतव्यङ्ग्यत्वं शङ्क्यम्’ इति । तथापि काकाक्षिसव्यङ्ग्य-  
रूपगुणीभूतव्यङ्ग्यप्रभेदता कथमपनेयेति चेत्, न । अत्र नेति प्रश्नकाकापि  
वाक्यार्थप्रतीतिपर्यवसानात् । यां काकुं विना वाक्यार्थबोध एव नोपपद्यते-  
तयैवाक्षिसस्य गुणीभावात् । यथा—‘ममामि कौरवशतं समरे न कोपात्’  
इत्यादौ भीमसेनादौ तादृशो वृत्तरि । तदेतदुक्तम्—‘प्रश्नमात्रेणापि काको-  
र्विश्रान्तेः’ इति ।

अन्ये तु—‘कुरुषु न भजतीति नञ्काकुः किमर्था । ततः प्रश्नरूपः किमर्थं  
एव इडाक्षिस इति तस्यैव गुणीभावो न्याय्यः । नतु क्रमेणापि काका व्यङ्ग्यो  
गुणीभूतो भवति । अतएव गुणीभूतविभागे काकाक्षिसमिति इडार्थगर्भा-  
क्षिसपदप्रयोगः’ इति तात्पर्यमाहुः ।

‘तद्वा मह गण्डत्थलणिमिअं दिट्ठिं ण पेसि अण्णत्तो ।

एत्थिं सत्तेअ अहं ते अ कवोला ण सा दिट्ठी ॥’

व्यङ्ग्यार्थोपस्कृतो हि वाच्यार्थः क्रोधप्रकर्षपर्यवसायीति शोभन इत्यर्थः । ध्वन्यङ्गं  
ध्वनित्वप्रयोजिका । स्फुटतादृत्तावनुक्तं हेतुं स्वयं दर्शयति—उक्तेति । क्रोधप्रक-  
र्षकतया रसान्तरङ्गत्वेन व्यङ्ग्यमेव प्रधानम्, वाच्यं तु तदङ्गमिति वैपरीत्याच्च  
गुणीभूतमित्यर्थः । वृत्तौ शङ्कातन्त्रिरासौ सिद्धवदेकेनैव ग्रन्थेन कृताविति दर्शयितु-  
माह—तदेतदिति । अपराङ्गत्वाभिप्रायं वाच्यसिद्ध्यङ्गमिति पदमिति शङ्कापन्यासे  
दर्शितमिति न विरोधः । प्रश्नमात्रेणेतिग्रन्थं विधान्तरेण गुणीभूतव्यङ्ग्यत्वाशङ्कानि-  
वारकत्वेन व्याख्यातुमाह—तथापीति । नञ्मात्रगतया प्रश्नव्यञ्जिकया काकापि  
वाक्यार्थोपपत्तौ खिन्न इत्यादिसमस्तगतकाका व्यङ्ग्यस्यानौचित्यस्य न काकाक्षि-  
सत्वम् । यां विना वाक्यार्थपर्यवसानं तादृशकाकुव्यङ्ग्यस्यैव तथात्वादिति समाधान-  
ग्रन्थार्थमाह—अत्रेत्यादिना । ‘किमर्थेति । किमित्यस्यार्थः ‘प्रश्न एवार्थो  
व्यङ्ग्यो यस्या इत्यर्थः । क्रमेण प्रश्नरूपव्यङ्ग्यद्वारा । एवं चैतन्मते वाच्यस्य सिद्धिः  
शान्दबोधः, तदङ्गं काकुः, तद्व्यङ्ग्यमनौचित्यमित्यर्थः । तेन विना बाधाच्छान्द-  
बोधानुदयात् । काकाक्षिसरूपगुणीभूतभेदाशङ्काप्रश्नरूपव्यङ्ग्यस्य तथात्वेऽप्यनौचि-  
त्यरूपव्यङ्ग्यस्य प्राधान्यादाशङ्कानिरास इति ज्ञेयम् । तद्वदिति । ‘तदा मम गण्ड

१. ‘वाच्यार्थं’ क. २. ‘न नञ्काकुः’ क. ३. ‘काकुः किमर्थं’ ख. ४. ‘तद्वा  
इति । नायिकाभवेन निकटवर्तिनीमन्यां साक्षादपह्राय नायिकाकपोलगतं तत्प्रतिबिम्बं  
नायिकामुखानलोकनमिषेण पश्यन्तं नायकं प्रति प्रतिबिम्बापगमे दृष्टिविकारेण  
ज्ञातरहस्याया नायिकाया इत्यमुक्तिः । तदा यदा सा कामिनी मत्संनिधावासीत् ।  
निमग्नामनिषेधतया तथाभूतामिव । ‘णमिअं’ इति पाठे नमितां निहितामित्यर्थः ।  
सैवाहमिति तदवस्थैवेत्यर्थः । सा स्निग्धानिमेषा । तथा च सखीसंनिध्यातिरिक्तसकलसत्त्वे

वाक्यमनेकपदम् । तेनात्र तदेदानीं पदात्मकवाक्यवैशिष्ट्यान्मत्सखीं कपोल-  
प्रतिविम्बितां पश्यतस्ते दृष्टिरन्यादशी । चलितयां तु तस्यामन्यादशीत्यहो  
प्रच्छन्नकामुकत्वं तवेति व्यज्यते ।

‘उद्देशोऽयं सरसकदलीश्रेणिशोभातिशायी

कुञ्जोत्कर्षाङ्कुरितरमणीविभ्रमो नर्मदायाः ।

किं चैतस्मिन्सुरतसुहृदस्तन्वि ते वान्ति वाता

येषामग्रे सरति कलिताकाण्डकोपो मनोभूः ॥’

अत्र नर्मदोद्देशरूपस्य तद्विशेषणीभूतवातकुञ्जादिरूपस्य च वाच्यस्य यथोक्त-  
विशेषणस्य वैशिष्ट्यात्सुरतार्थं प्रविशेति व्यज्यते ।

‘णोछेइ अपोल्लमणा अत्ता मं घरभरम्मि सअलम्मि ।

खणमेत्तं जइ संझाइ होइ ण व होइ वीसामो ॥’

स्थलनिमग्नां दृष्टिं न नयस्यन्त्यतः । इदानीं सैवाहं तावेव कपोलौ न सा दृष्टिः ॥’  
उद्देश इति । ऊर्ध्वदेश उच्चस्तीरभूप्रदेश इत्यर्थः । वातविशेषणं सुरतसुहृदत्वम् ।  
कुञ्जविशेषणं गुञ्जन्मधुकरत्वरूप उत्कर्षः । णोछेइति । ‘नुदत्यनाद्रमनाः श्वश्रूमा

तादृग्दृष्टिविरहस्तदेदानीं पदात्मकवाक्यगम्यः सखीसांनिध्याभावस्य स्वप्रयोजकत्वमवगमयतीति  
वाक्यवैशिष्ट्योदाहरणम् ।’ इत्युदाहरणचन्द्रिका.

१. “उद्देश इति । नायिकां प्रति रमणार्थिनः कामुकस्योक्तिरियम्, इत्या वा । हे तन्वि,  
कंदर्पवेदनया तनुतापोगिनि, अयं नर्मदायाः नर्म ददातीति नर्मदा, नतु यथाकथंचिन्नदी तस्या  
उद्देश ऊर्ध्वो देशः स्खलनभयेन संचरतामनवलोकनीयस्तिष्ठतीत्यन्वयः । ‘उद्दिश्यते दूरादेव  
जनैर्न पुनर्गम्यत इति निर्जनत्वं सूच्यते’ इति दीपिका । कीदृशस्तत्राह—सरसेत्यादि ।  
सरसानां खिन्धानां कदलीनां श्रेण्या पङ्क्त्या या शोभा तयातिशाय्यतिशयितः । अत्र  
सरसत्वेन शुष्कपर्णध्वनिराहित्यम्, श्रेणीत्वेन च वृष्टनं गम्यते । तथा कुञ्जानामुत्कर्षेण  
गुञ्जन्मधुकररम्बितकुसुमसमृद्ध्यादिरूपेणाङ्कुरितोऽभूतप्रादुर्भूतो रमणीनां विभ्रमो विलासो  
यत्र सः । तथा चानुत्पन्नविलासानामपि नवनवोन्मेषशालिविलासोदयाद्भवत्याः कामु-  
कवैमुख्ये दुरत्तरं व्यसनं स्यादिति भावः । न केवलमेतावदेव वैमुख्ये बाधकम्, किं  
त्वन्वदपि बलवदस्तीत्याह—किं चेति । एतस्मिन्प्रदेशे ते शैत्यमान्धसौगन्ध्यवत्तया  
प्रसिद्धा वाता वान्ति । कीदृशाः । सुरतस्य सुहृदः श्रमवर्माद्यपनोदनेन निरतिशयानन्दमय-  
त्वरूपसुरतोत्कर्षहेतवः । ‘श्रमापनयनेन पुनःपुनः प्रवर्तनया सुहृदः’ इत्यन्ये । येषां  
वातानामग्रे मनोभूः सरति चलति । मनोभूत्वेन सचेतसां दुष्परिहर इति ध्वन्यते ।  
नर्मज्ञवेति केचित् । कलितो धृतोऽकाण्डेऽनवसरे । निमित्ताभाव इति यावत् । कोपो  
येन सः । सुरतवैमुख्ये तु दृढं कुपितः किमिव न करिष्यतीति व्यज्यते । अत्र वाच्यस्य  
देशादेरुक्तविशेषणवैशिष्ट्यात्कामुकाभिप्रायव्यक्तिः ।” इत्युदाहरणचन्द्रिका. २. ‘कान्ति-  
त्संकेतार्थिनं तदस्तयैव संहितसुपपत्तिं प्रति संकेतकालसूचनाय प्रतिवैशिर्नीं  
प्रत्याह—णोछेइति । ‘होइ’ इत्यनन्तरं ‘णवरं’ इत्यधिकपाठे केवलमिति बोध्यम् ।

अन्यसंनिधिः संनिहितोऽन्यः । तेनात्र प्रतिवेशिनीं प्रति प्रवर्तिते वाक्ये प्रच्छन्नपुरुषरूपस्यान्यस्य संनिधेर्वैशिष्ट्यात्संनिहितं प्रति संध्या संकेतसमय इति व्यज्यते ।

‘सुव्वइ समागमिस्सदि तुज्झ पिओ अज्ज पहरमेत्तेण ।  
एमे अ किं ति चिट्ठसि ता सहि सज्जेसु करणिज्जम् ॥’

अत्र प्रकरणस्य प्रस्तावस्याभिसारसंबन्धित्वरूपवैशिष्ट्यादुपपत्तिं प्रत्यभिसर्तुं न योग्यमिति व्यज्यते ।

‘अन्यत्र यूयं कुसुमावचायं कुरुध्वमत्रास्मि करोमि सख्यः ।  
नाहं हि दूरं भ्रमितुं समर्था प्रसीदतायं रचितोऽञ्जलिर्वैः ॥’

अत्र देशस्यातिविचिकतादिरूपवैशिष्ट्याद्वक्तृवैशिष्ट्यादिसहितात्सख्या प्रच्छन्न-  
कामुको युष्माभिः प्रहेय इति प्रियसखीः प्रति व्यज्यते ।

गृहभरे सकले । क्षणमात्रं यदि संध्यायां भवति न वा भवति विश्रामः ॥’ ‘अण-  
णमणा’ इति पाठे त्वनन्यमना इत्यर्थः । अनार्द्रं निष्ठुरम् । सुव्वईति । ‘श्रूयते  
समागमिष्यति तव प्रियोऽद्य प्रहरमात्रेण । एवमेव किमिति तिष्ठसि तत्सखि सज्जय  
‘करणीयम् ॥’ एवमेव निर्व्यापारा । करणीयं रन्धनादि । सज्जय साधय ॥ प्रक-  
रणस्येति प्रस्तावपदार्थकथनम् । अभिसारसंबन्धित्वेति । अभिसरणप्रस्तावे  
हि प्रियागमनमभिसरणनिषेधसूचकमित्यर्थः । अन्यत्रेति । कुसुमानामवचायं हस्ते-  
नादानम् । ‘हस्तादाने चेरस्तेये’ इति घञ् । अस्मीत्यहमर्थेऽव्ययम् । सख्या

नुदति प्रेरयति । अनार्द्रमकरणम् । तेन श्रमादिव्याजालम्बनेनापि नावकाश इति ध्वन्यते ।  
गृहभारो गृहकार्यनिर्वाहः । सकल इत्यनेन सार्वकालिकी व्यग्रता सूच्यते । यदि क्षणमात्रं  
विश्रामो भवति तर्हि संध्यायाम् । अथवा न भवति इति योजना । अत्र कामुकसंनिधित्वरू-  
पादन्यसंनिधिवैशिष्ट्यात्संकेतकालसूचनाभिव्यक्तिः ।’ इत्युदाहरणचन्द्रिका ।

१. ‘सुव्वईति । उपपत्तिं प्रत्यभिसर्तुं प्रस्थितां नायिकां निवारयितुं सख्या इयमुक्तिः ।  
समागमिष्यतीति श्रूयत इत्यन्वयः । श्रूयते नतु चिरकालं द्युतम् । सम्यक्पूर्णाकाम  
आगमिष्यति प्रिय इति सोल्लुण्ठोक्तिः । अद्य, नतु दिनान्तरे; प्रहरमात्रेण, नतु विल-  
म्बात् । एवमेव तदीयभोजनाद्युपयोगिव्यापारराहित्येन । करणीयं रन्धनादिकं सज्जय  
साधयेत्यर्थः । अत्र विदितरहस्यया सख्या कृतस्य प्रियागमनप्रस्तावस्याभिसरणप्रकरण-  
कृतत्वरूपाद्वैशिष्ट्यात्प्रस्तावपदवाच्यस्य प्रकरणस्याभिसारसंबन्धित्वरूपाद्वा वैशिष्ट्यान्निवारणं  
व्यज्यते ।’ इत्युदाहरणचन्द्रिका । २. ‘अन्यत्रेति । हे सख्यः, यूयमन्यत्र इतो दूरम् ।  
कुसुमानामवचायं हस्तेनादानम् । तथा चान्यत्र हस्तग्राह्यकुसुमबाहुव्यमिति प्रलोभ-  
नम् । अस्मीत्यहमर्थकम् । अत्राहमवचायं करोमि । हेतुमाह—नाहमिति । हि यस्यादूरं  
भ्रमितुं संचरितुं न समर्था । प्रसीदत प्रसन्ना भवत । अयं वो युष्मभ्यमञ्जलिः प्रणा-  
माञ्जली रक्षितः कृतः । सर्वाभ्य एकोऽञ्जलिरप्यसामर्थ्यादेव । अत्र देशस्य निर्जनत्वादिवै-  
शिष्ट्यात्प्रच्छन्नकामुकप्रेषणमाश्रस्तां प्रति व्यज्यते ।’ इत्युदाहरणचन्द्रिका ।

‘गुरुअणपरवस पिअ किं भणामि तुह मन्दभाङ्गीअ अहम् ।

अज्ज पवासं वच्चसि वच्च सअं जेव्व सुणसि करणिज्जम् ॥’

अत्राद्यपदप्रतिपाद्यमधुसमयवैशिष्ट्याद्वक्तुरवस्थाविशेषसहितादिदानीं यदि व्रजसि तदाहं तावन्न जीवामि, तव तु न जानामि गतिमिति प्रियं प्रत्य नुरक्तया व्यज्यते ।

आदिग्रहणाच्चेष्टालीलादेः । तत्र चेष्टा यथा—

‘द्वारोपान्तनिरन्तरे मयि तथा सौन्दर्यसारश्रिया

प्रोह्लासोर्युगं परस्परसमासक्तं समासादितम् ।

आनीतं पुरतः शिरोऽंशुकमधःक्षिप्ते चले लोचने

वाचस्तत्र निवारितं प्रसरणं संकोचिते दोर्लते ॥’

व्यज्यत इत्यन्वयः । गुरुजनेति । ‘गुरुजनपरवश प्रिय किं भणामि तव मन्द- भागिन्यहम् । अद्य प्रवासं व्रजसि व्रज स्वयमेव श्रोष्यसि करणीयम् ॥’ गतिमव- स्थाम् । आदीति । कालादेरित्यादिपदादित्यर्थः । चेष्टादेरिति वृत्तिगतादिपद- ग्राह्यमाह—लीलादेरिति । आदिना हात्रान्तरपरिग्रहः । द्वारस्योपान्ते निरन्तरे

२. ‘गुरुअणेति । तुहेति द्वितीयान्तं पूर्ववत् । संबन्धसामान्यविवक्षया वा षष्ठी । गुरुजनो जनमात्रम्, न तु विदग्धः । स एव वसन्ते प्रवासप्रेषणात्परः शत्रुः । तस्य वश अधीनेति संबोध्यविशेषणम् । तेनानिवार्यत्वम् । प्रियेत्यनेन गमने दुःखोत्पत्त्यम् । किं भणामि वदामि । परायत्ते निरर्थकत्वात् । मन्दभागिनी अल्पभाग्या । यतस्तवेयं मतिः । किं मया क्रियते तत्राह—अथेत्यादि । अथ प्रकरणाद्वसन्ते । यत्र प्रवासिनोऽपि गृहमायान्ति । व्रजेति रोषोक्तिः । स्वयमेव करणीयं कर्तुमहं जानासि । तेन स्वर्धेयं बुद्धैव प्रायो गच्छसीत्यभिप्रायः । अत्राद्यशब्दप्रतीतात्प्रतिदिनोपचीयमानत्वादिरूपा- द्रसन्तकालवैशिष्ट्यादिदानीं त्वद्गमने न जीविष्यामीति व्यज्यते ।’ इत्युदाहरणचन्द्रिका- २. ‘चेष्टादेः’ ग. ३. ‘चेष्टाया’ क. ४. ‘द्वारोपान्तेति । मित्रं प्रति नायकस्योक्तिरि- यम् । मयि द्वारस्योपान्ते समीपे निरन्तरे निर्व्यवधानेऽत्यन्तसंनिहिते सति तथा प्रकृतया नायिकया सौन्दर्यस्य साराणां श्रीः संपत्तिर्यत्र, सौन्दर्येण साराणां श्रेष्ठानामिव श्रीः शोभा वा यत्र तथाभूतया । ऊरुयुगं प्रोह्लास्य प्रसार्य परस्परेण समासक्तं संबद्धं समासादितं स्थापितम् । अथवा भावे कप्रत्ययः । तथा च समासार्हं प्रापित- मित्यर्थः । तथा शिरःसंबन्ध्यंशुकं पुरतो मुखोपर्योनीतम् । चले चपले लोचनेऽधः- क्षिप्ते संचारिते । वाचो वचनस्य तन्नानाविधं प्रसरणं सखीषु प्रवर्तनं निवारितम् । दोर्लते मुजलते संकोचिते । आकुष्य मिथः संयोजिते इत्यर्थः । अत्र पञ्चभिर्बाह्वै- रष्टासनादिचेष्टावैशिष्ट्यात्कमेण स्पष्टकालिङ्गन-गूढागमन-सूरीस्तसमय-कोलाहलराहित्य-पा- रितोषिकालिङ्गनानि व्यज्यन्ते । तैश्चानुरक्तास्मीति रहस्यं शोच्यते । तत्र स्पष्टका- लिङ्गनस्वरूपं—‘संमुखगतायां प्रयोज्यायामन्यापदेशेन गच्छतो गात्रेण गात्रस्य स्पर्शनं स्पष्टकम्’ इति वात्स्यायनसूत्रे दशितम् ।’ इत्युदाहरणचन्द्रिकासंक्षेपः.



अत्रोरुसमासङ्गादिवेशैशिष्ट्यात्प्रच्छन्नकामुकविषय आकृतविशेषो ध्वन्यते । तत्र प्रथमार्धेन स्पृष्टकमालिङ्गनम्, शिरोंशुकं पुरत आनीतमित्यनेन गूढमागच्छेरिति, अधःक्षिप्ते चले लोचने वाचस्तत्र निवारितं प्रसरणमित्येताभ्यां सूर्यास्तसमये कोलाहलरहिते काले समागन्तव्यमिति, संकोचिते दोर्लभे इत्यनेन पारितोषिकमालिङ्गनं करोमीति व्यज्यते । यद्यप्येकत्रैवोदाहरणे भेदान्तराण्यपि सन्तीति तदेवोदाहरणान्तरं संभवति, तथापि निःसंदेहव्युत्पत्तये प्राप्तावसरतया पुनः पुनरुदाह्रियते । वक्तृबोद्धव्यादीनां प्रत्येकमेव न व्यञ्जकत्वम्, किंतु मिलितानामपीति द्रष्टव्यम् । तत्र द्वयोर्व्यञ्जकत्वं यथा—

‘अत्ता एत्थ णीमज्जइ एत्थ अहं दिअसअं पलोएहि ।

मा पहिअ रत्तिअन्धिअ सज्जाए मह णिमज्जहिसि ॥’

नन्वर्थमात्रव्यञ्जकत्वे शब्दार्थयुगकाव्यस्य व्यञ्जकत्वं न सिद्धमित्यत आह—

शब्दप्रमाणवेद्योऽर्थो व्यनक्त्यर्थान्तरं यतः ।

अर्थस्य व्यञ्जकत्वे तच्छब्दस्य सहकारिता ॥ ३ ॥

इति महामहोपाध्यायश्रीगोविन्दकृते काव्यप्रदीपेऽर्थव्यञ्जकतानिर्णयस्तृतीय उल्लासः ।

निर्व्यवधाने । प्रोह्लास्य प्रसार्य । स्पृष्टकमिति । दूरस्थस्यैव प्रियस्य स्वाङ्गैः स्वाङ्गान्येव मेलयित्वालिङ्गनं स्पृष्टकमित्याहुः । भेदान्तराण्यपीति । अन्यत्र यूयमित्यत्र देशवैशिष्ट्यवद्वक्तृवैशिष्ट्यमपि दर्शितम् । अथेति कालवैशिष्ट्योदाहरणेऽपि वक्तुरवस्थाविशेषरूपवैशिष्ट्यमित्येवमित्यर्थः । अत्तेति । ‘धश्रूरत्र निमज्जति अत्राहं दिवसकं प्रलोकय । मा पथिक रात्र्यन्ध शय्याया मम निमज्जयति ॥’ आवयोरिति वा । निमज्जति निःस्पन्दा शेते । अहमित्यत्र शयनक्रियानुपादानान्निद्राविरहध्वननम् । शब्देति । प्रत्यक्षीकृतकामिमिथुनादौ त इत्यादौ चैस्वादविरहादन्वयव्यतिरेकाभ्यां शब्दस्यापि हेतुत्वम्, परिवृत्तिसहत्वतद्भावाभ्यां तु शब्दाप्राधान्यमर्थप्राधान्यं विपरीतं चेत्तैतावान्विशेष इति भावः ॥ इति श्रीमत्तत्सदुपाख्यश्रीरामचन्द्रभट्टसुरिवरामजतत्सद्वैद्यनाथभट्टविरचितायां काव्यप्रदीपटीकायां प्रभाख्यायामर्थव्यञ्जकतानिर्णयो नाम तृतीय उल्लासः ॥

१. “अत्तेति । स्वयंदूत्या इयमुक्तिः । ‘अज्जा’ इति पाठे आर्या साध्वी न विदग्धा । निमज्जति वार्धक्यान्निःस्पन्दा शेते नतु जाग्रद्रूपा । तेन शङ्कराह्वयम् । अत्र ततो भिन्नस्थलेऽहमहमेव नान्यसहिता । अत्र स्वापबोधकपदानुक्त्या निद्राराहित्यं स्वस्य व्यज्यते । दिवसकमिति निन्दायां कप्रत्ययः । तस्य समागमप्रतिकूलत्वात् । द्वितीया चाल्यन्तसंयोगे । दिवसकं व्याप्येत्यर्थः । ‘दिअहए’ इति पाठे दिवसके प्रलोकय सम्यगवलोकय । पथिकरात्र्यन्धेति च रहस्यगोपनाय । पथिकत्वेन श्रमादिसरणयोग्यताया रात्र्यन्धत्वेन च स्वशय्यापतनप्रसक्त्यर्थोत्तनात् । अन्यथा प्रसक्तनिषेधे रहस्यमङ्गापत्तेः ।

चतुर्थ उल्लासः ।

यद्यपि काव्यलक्षणं विभागं च विधाय लक्षणपदार्थेषु विवेचनीयेषु विशेष्य-  
पदस्यार्थः शब्दार्थौ विचारितौ, इदानीं विशेषणपदार्थानां दोषगुणालंकाराणां  
निरूपणमुचितम्, ननु काव्यभेदस्य ध्वन्यादेर्भेदानाम्, तथापि ध्वन्यादे-  
र्भेदेषु ज्ञातेषु दोषादीनां हेयोपादेयतयोरवगमो भवति । तयोर्विशेषनिष्ठत्वात् ।  
यथा श्रुतिकटुत्वं दोषो ध्वनिविशेषे शृङ्गारादिध्वनौ हेयः, रौद्रादिरसध्वनौ  
चित्रभेदे वा अहेय एव । माधुर्यादिगुणः शृङ्गारादिध्वनावुपादेयः, रौद्रादि-  
ध्वनौ त्वनुपादेय एव । अलंकारोऽपि यमकादी रसादिध्वनावनुपादेयः, चित्र-  
भेदे त्पादेय एव । तथाच दोषादिनिरूपणोपयोगिषु काव्यविशेषप्रभेदेषु  
निरूप्यमाणेषु प्रसङ्गादनुपयोगिनोऽपि निरूपणीया इत्युल्लासत्रयेण काव्यभेद-  
त्रयभेदो निरूपणीयः । तत्र प्रथमे ध्वनिभेदः । तत्र तावच्च निर्विध्या—अवि-  
वक्षितवाच्यो विवक्षितान्यपरवाच्यश्च । तत्र यद्यप्यभिधायाः प्राथम्यात्तन्मू-  
लको विवक्षितान्यपरवाच्य एव प्रथमं निरूपयितुमुचितः, तथापि लक्षणा-  
मूलव्यञ्जनायाः प्राङ्गिरूपणात् ‘पशूनक्ति’ इत्यत्रैव प्रावृत्तिकं क्रममुपादाय,  
सूचीकटाहन्यायेन वा प्रथममाद्यमुद्दिश्य विभजते—

भेदेषु ज्ञातेष्विति । रसध्वनित्वादिना ज्ञातेष्वित्यर्थः । तयोर्हेयोपादेयतयोः ।  
विशेषेति । ध्वनिविशेषनिष्ठत्वादित्यर्थः । तदेव दर्शयति—यथेति । यस्य हि  
योऽपकर्षप्रयोजकः स दोषस्तत्र हेयः । अन्यत्र तु स न दोषः । अतएव न हेयः ।  
यमकादिरिति । चित्तविक्षेपकत्वादिति भावः । चित्रभेदेषु शब्दचित्राख्ये ।  
काव्यविशेषप्रभेदेष्विति । काव्यविशेषाणां ध्वन्यादीनां प्रभेदेषु रसध्वन्यादिरू-  
पेषु । नन्वेवमपि यन्निरूपणं विना दोषादिनिरूपणं न संभवति त एव भेदानि रू-  
पणीया न त्वन्येऽपि तत्राह—प्रसङ्गादिति । तत्र उल्लासत्रयमध्ये । प्रागिति ।  
अभिधामूलव्यञ्जनातः पूर्वमित्यर्थः । पशूनिति । प्रजापतिदेवत्ययागसाधनानां सप्त-  
दशपशूनामुपाकरणादयः षोडशसंस्काराः सह कर्तव्याः । ‘प्राजापत्यैश्वरन्ति’ इत्येकप-  
देनोपादानात् । अतः सर्वेषामुपाकरणं कृत्वा ततोऽञ्जनमिति पदार्थानुसमयाख्यक्रमेण  
किमञ्जनमुपाकरणवद्यतः कुतश्चित्पशोरारभ्य कार्यमुत येन क्रमेणोपाकरणं प्रवृत्तं  
तेनैव क्रमेणेति संशये नियामकाभावादस्त्वनियमः । अञ्जनादिकरणे तु पूर्वप्रवृत्तो-  
पाकरणक्रमस्यैवोपस्थितस्य नियामकत्वसंभवात्तुल्यव्यवधानसंभवे न्यूनाधिकतत्कल्प-

महेत्यावयोरित्यर्थे निपातः । स्वमात्रोपादाने रहस्यप्रकाशापत्तेः । तरुणतया स्वशय्याप-  
त्तमस्यात्यन्तानुचितत्वाद्वा स्वमात्रोद्भूतम् । निमङ्कयसि शशिष्ठाः । ‘णिसज्ज’ ‘णिसज्ज-  
हिसि’ इति पाठे निषीदसि निषेत्यसीति संस्कृतम् । अत्र गृहे विद्यमानायाः श्वश्र्वा  
अतिवृद्धतया बधिरनिश्चेष्टत्वादियोगादन्यस्य चासत्त्वान्निःशङ्कं व्यवहरेति वक्तृप्रति-  
पाद्यवैशिष्ट्यात्प्रतीयत इति दिक् ।” इत्युदाहरणचन्द्रिका.

१. ‘पदस्यार्थशब्दार्थौ’ क, ‘पदार्थः शब्दार्थौ’ ग. ३. ‘अपि’ क-पुस्तके नास्ति.
३. ‘ध्वनिर्यथा’ क, ‘ध्वनिद्विविधः’ ग.

अविवक्षितवाच्यो यस्तत्र वाच्यं भवेद्धनौ ।

अर्थान्तरे संक्रमितमत्यन्तं वा तिरस्कृतम् ॥ १ ॥

वाच्यः वाच्यजात्यादिधर्माणां धर्मी अविवक्षितो वाच्येन रूपेणान्वयबोध-  
विषयतया अनपेक्षितो यत्र सः । तत्र यद्यप्यविवक्षितवाच्यमात्रस्य नायं  
विभागः, किंतु तद्विशेषस्य ध्वनेः । ननु शब्दात्तथावगमः । तथापि यत्त-  
दोरेकार्थपरामर्शकतया तत्र ध्वनाविति तच्छब्दार्थस्य ध्वन्यभेदे यच्छब्दार्थोऽपि  
ध्वनिरेव लभ्यते । अयं च ध्वनिभेदो लक्षणामूलगूढव्यङ्ग्यप्राधान्ये सति  
संभवति । अविवक्षितत्वं च वाच्यस्यान्वयानुपपत्तेः । सा च वाच्यस्यानुप-  
युक्तत्वेन, उपयोगिनि रूपान्तरे तात्पर्याद्वा, स्वत एवान्वययोग्यत्वाद्वा ।  
अनुपयुक्तत्वमपि पुनरुक्तत्वात्, विशेषानाधायकत्वमात्राद्वा । तत्रोभयत्रापि  
वाच्यमर्थान्तरे उपयोगिनि लक्ष्यतावच्छेदके संक्रमितमाश्रयत्वेन परिणमितम् ।  
वाच्योऽप्यर्थो रूपान्तरेण लक्ष्यत इत्यर्थः । द्वितीये तु वाच्यमत्यन्ततिरस्कृतं न  
केनापि रूपेणान्वयप्रविष्टम् । तत्रार्थान्तरसंक्रमितवाच्यं पुनरुक्त्येयं—

नायोगाच्च प्रवृत्तिक्रमेणैवानुष्ठानमिति मीमांसकसिद्धान्तोऽत्र दृष्टान्तीकृतः । प्रकृतेऽपि  
लक्षणामूलव्यञ्जनाया लक्षणामूलध्वन्युपयुक्तायाः पूर्वं प्रवृत्तिस्तदुपजीविलक्षणामूल-  
ध्वनेः प्रथमं निरूपणमित्येतावता साम्यात् । लक्षणामूलव्यञ्जनतदुत्थध्वन्योरङ्गाङ्गि-  
त्वेन परस्परसंनिकर्षस्य न्यायसिद्धत्वात् । लक्षणामूलध्वनेः पश्चान्निरूपणे तदङ्गलक्ष-  
णामूलव्यञ्जननिरूपणस्याभिधामूलव्यञ्जनतदुत्थाभिधामूलध्वनिभ्यां द्वाभ्यां व्यवधान-  
मिति विप्रकर्षापत्तेरिति भावः । दृष्टान्ते विध्यवगतसाहित्यानुरोधात्क्रमनियमः, इह  
तु तदभावात्स न युक्त इत्यत आह—**सूचीति** । अभिधामूलस्य बहुभेदत्वा-  
दिति भावः ।

ननु जाल्यादेरेव वाच्यत्वादविवक्षितवाच्यत्वस्यात्यन्ततिरस्कृतवाच्यार्थान्तरसंक्र-  
मितवाच्योभयसाधारण्येऽपि वाच्यस्य रूपान्तरेण लक्ष्यत्वरूपस्यार्थान्तरसंक्रमितत्व-  
स्यासंभव इत्यतो व्याचष्टे—**वाच्य इत्यादिना** । वाच्येन रूपेणेत्यर्थान्तरसंक्रमि-  
तवाच्यसंग्रहार्थम् । अनपेक्षितस्तात्पर्याविषयः । कुन्तानामपि वाच्येन प्राधान्यरू-  
पेणानपेक्षणात्संग्रहः । **लक्षणामूलेति** । लक्षणाया मूलं प्रयोजनतया हेतुभूतम् ।  
तेन निरूढलक्षणिकोत्थध्वनिव्यावृत्तिः । गूढत्वप्राधान्ये च वाच्यतिशयत्वोपलक्षके ।  
तेनाष्टविधगुणीभूतव्यङ्ग्यव्यावृत्तिः । उभयत्रापि अनुपयुक्तभेदद्वयेऽपि । **आश्रय-  
त्वेनेति** । इदमुपलक्षणम् । कुन्ताः प्रविशन्तीत्यादावर्थान्तरे पुरुषादिधर्मिण्याधेय-  
त्वेनापि परिणामस्याभ्युपगन्तव्यत्वात् । मुख्यपरिणामस्यासंभवादाह—**वाच्यो-  
ऽपीति** । रूपान्तरेण गम्यमानत्वमेव परिणाम इत्यर्थः । कुन्तानामपि विशेषणत्वेन  
रूपान्तरेण लक्षणावधायश्रुतेऽपि न दोष इत्याहुः । 'तदा जायन्ते गुणा यदा ते  
सहृदयैर्गृह्यन्ते । रविकिरणानुगृहीतानि भवन्ति कमलानि कमलानि ॥' यदा ते

‘ताला जाअन्ति गुणा जाला ते सहिअण्हि’ धेप्पन्ति ।

रहकिरणणुगहिआई ह्योन्ति कमलाई कमलाई ॥’

अत्र द्वितीयकमलशब्दः सौरभादिगुणयुक्तत्वरूपे लक्ष्ये संक्रमितवाच्यः ।

विशेषानाधायकत्वमात्राद्यथा—

‘त्वामस्मि वच्मि विदुषां समवायोऽत्र तिष्ठति ।

आत्मीयां मतिमास्थाय स्थितिमत्र विधेहि तत् ॥’

अत्र वच्मीत्यनुपयुक्तार्थम् । अनुपादानेऽपि वचनक्रियाप्रतीतेः । अत उपदे-  
शत्वं लक्ष्यम् । तत्र वाच्यार्थः संक्रमितः । एवं त्वामस्मीतिपदे अप्यनुपयुक्तार्थे ।  
संबोध्यतयैव युष्मदर्थस्य वचनकर्मतावगतेः । वच्मीत्युत्तमपुरुषेणैवास्मदर्थस्य  
तत्कर्तृत्वप्रत्ययात् । अतस्ताभ्यां लक्ष्ययोरुपदेश्यासत्त्वयोस्तद्वाच्यौ संक्रमितौ ।  
तथा आत्मीयाया एव मतेः सर्वैरास्थानादनुपयुक्तत्वेनात्मीयशब्देन प्रमाणपरि-  
गृहीतत्वे लक्ष्यमाणे तद्वाच्यं संक्रमितम् । ‘अस्युत्तमः’ इत्यत्रार्थग्रहणादस्मि-  
योगे वच्मीत्युत्तमपुरुषः ।

अत्यन्ततिरस्कृतं यथा—

‘उपेकृतं बहु नाम किमुच्यते सुजनता प्रथिता भवता परम् ।

विदधदीदृशमेव सदा सखे सुखितमास्त्व ततः शरदां शतम् ॥’

प्रसिद्धा गुणाः सहृदयैर्गृह्यन्ते तदोत्कर्षहेतवो जायन्त इत्यन्वयः । दृष्टान्तमाह—  
रवीत्यादि । अनुगृहीतानि स्पृष्टानि कमलानि कमलानि सुरभीण्याह्लादकानि वा  
भवन्ति । अत्रातथाभूतेषु कमलत्वजात्यभावो व्यङ्ग्यः कमलपदलक्षणालभ्यः ।  
अत्र रविकिरणाननुग्रहेण न केवलं सौरभादिगुणहानिः, अपि तु कमलत्वसाम्या-  
न्तर्गतिरपि नेति लक्षणामूलध्वनिः ।

**त्वामस्मीति ।** अत्रोपदेशलक्षणामूलं हितसाधनत्वं व्यङ्ग्यम् । त्वामित्युद्देश्यत्व-

१. “त्वामस्मीति । अस्मीत्यहमर्थे । एवं च यत इत्यध्याहृत्य ‘यतोऽत्र विदुषामसाधारणज्ञान-  
वतां समवाय एकवाक्यतापन्नः समुदायस्तिष्ठति तत्तत्सादात्मीयमप्रतार्था मतिमास्थायावल-  
म्ब्यात्र स्थिति विधेहीति वाक्यार्थस्य त्वामुपदेशार्हमहमाप्तो वच्म्युपदिशामीत्युपदेशक्रियाकर्म-  
त्वेनान्वयः । ‘आदाय’ इति पाठे गृहीत्वा । अवलम्ब्येति यावत् । विद्वत्समवायात्मीयश-  
ब्दानामाशुपरपरामभवपरानभिभवनीयत्वाबाध्यत्वानि दर्शितलक्षणामूलानि व्यङ्ग्यानि । एवं  
त्वामहितजनयोरवश्योपदेश्यहिताहितत्वालङ्घनीयाशक्त्ये । वच्मीत्यस्य चादरणीयत्वमिति ।  
केचित्तु—‘स्थितिशब्देनापि सागधाना स्थितिरिक्ष्या । विपक्षच्छिद्रापेक्षित्वं व्यङ्ग्यम्’  
इत्याहुः । पूर्वत्र पुनरुक्तत्वादिहेतुविशेषानाधायकत्वादर्थान्तरसंक्रमितत्वमिति द्वयमप्यर्था-  
न्तरसंक्रमितवाच्यध्वनेरुदाहरणम् ।” इत्युदाहरणचन्द्रिका. २. “उपेकृतमिति । त्वया  
यद्बहुपकृतं तत्र तद्विषये किमुच्यते किं वाच्यम् । बहुत्वादक्तुं न शक्यत इत्यर्थः ।  
भवता परं केवलं सुजनता प्रथिता प्रकटिता । तथा च सौजन्यप्रयुक्त एवैतावानुपकारः,  
न तु प्रत्युपकारलाभाद्युपाधिप्रयुक्त इति भावः । हे सखे, ततः यस्मात्सुजनता प्रथिता

अत्रापकारिण्यन्यथायोग्यैरुपकृतादिपदैः स्वार्थविपरीतं लक्ष्यते । नच तत्र वाच्यस्य कथंविप्रवेशः । त्वयैवमपकारेऽपि क्रियमाणे मया प्रियमेवो इति स्वसाधुत्वं व्यङ्ग्यम् । तवोपकारापकारविवेको नास्तीति वा । अयं च प्रमेदो न केवलं विरोधिलक्षणया, किं त्वन्यत्रापि । यथा—

‘आधूतसस्वेदकरोत्पलायाः स्मितावगूढप्रतिकूलवाचः ।

प्रियो विहायाधरमायताक्ष्याः पपौ चिराय प्रतिषेधमेव ॥’

अत्र पपावित्तनेन सोत्कण्ठं निरीक्षणं लक्ष्यम् । उत्कण्ठातिशयो व्यङ्ग्यः ।

द्वितीयं ध्वनिमेदं कारिकाधार्म्यामुद्दिश्य विभजते—

**विवक्षितं चान्यपरं वाच्यं यत्रापरस्तु.सः ।**

ध्वनिरिति प्रकरणाल्लभ्यते । अन्यपरं व्यङ्ग्योपसर्जनीभूतम् । अयं भेदोऽभिधामूलगूढव्यङ्ग्यप्राधान्ये सति द्रष्टव्यः । एष तु—

**कोऽप्यलक्ष्यक्रमव्यङ्ग्यो लक्ष्यव्यङ्ग्यक्रमः परः ॥ २ ॥**

सूचीकटाहन्यायमाश्रित्यालक्ष्यक्रमव्यङ्ग्यस्य पूर्वमुद्देशः । तस्यैकत्वात् । द्विती-

लक्षणामूलं चावश्यवाच्यहिताहितत्वम् । तथास्मीत्युपदेशलक्षणामूलं चानुलङ्घनीया-  
ज्ञत्वं व्यङ्ग्यम् । एवमात्मीयामित्यत्राविगीतपक्षाश्रयणमित्युक्तम् । उपकृतमित्यादावप-  
काराद्यतिशयोऽपि व्यङ्ग्यो बोध्यः । आधूतेति । स्मितेनावगूढाच्छादिता प्रतिकूला  
मामेति निषेधबोधिका वाग्यस्या इत्यर्थः । प्रतिषेधं तद्वोधकवाक्चेष्टादिकम् ।

अन्यपरमित्यस्यान्यतात्पर्यकमित्यर्थे व्यङ्ग्ये तात्पर्याविषयत्वानभ्युपगमादसंभवं  
इत्यतो व्याचष्टे—व्यङ्ग्येति । लक्ष्यालक्ष्यक्रमत्वादिविभागो विवक्षितान्यपरवाच्य-  
स्यैवेति दर्शयितुमाह—एष त्विति । न लक्ष्यो वाच्यप्रतीत्यपेक्षया क्रमो यस्य  
तादृशं व्यङ्ग्यं यत्रेत्यर्थः । एकत्वात् अलक्ष्यक्रमत्वेनैकभेदत्वात् । पञ्चदशेति ।  
शब्दार्थोभयशक्तिमूलत्वेन त्रिविधस्य लक्ष्यक्रमस्य शब्दशक्तिमूलस्यालंकारवस्तुरूपव्य-  
ङ्ग्यद्वैविध्याद्वैविध्यम् । अर्थशक्तिमूलस्य द्वादश भेदाः । उभयशक्तिमूलस्यैकः ।  
इत्येवं पञ्चदश भेदा बोध्याः ॥ ननु विभावानुभावव्यभिचारिसमूहालम्बनस्यैव रस-  
त्वाद्विभावादिरसप्रतीत्योः क्रमस्यैवाभावादक्रम इत्येव वाच्यम्, न त्वलक्ष्यक्रम इति

तस्मात् ईदृशमेव सदा विदधत्कुर्वन् शरदां वर्षाणां शतं व्याप्य सुखितं सुखयुक्तं यथा  
रयात्तथा आस्व तिष्ठेति मुख्योऽर्थः । स च प्रकरणादिना बुद्धापकारभावं प्रति बोधितो  
विपरीतं लक्षयति । तद्यथा—उपकृतमपकृतम् । सुजनता दुर्जनता । सखे शत्रो ।  
सुखितं दुःखितमित्यपकाराद्यतिशयो व्यङ्ग्यः । एवंविधापकारेऽपि प्रियवादितात्वस्य  
साधुत्वं वा । तवोपकारापकारविवेको नास्तीति वा । तदीयं कौटिल्यं व्यङ्ग्यमिति  
केचित् । एतदत्यन्ततिरस्कृतवाच्यध्वनेरुदाहरणम्” इत्युदाहरणचन्द्रिका.

यस्य तु पञ्चदशभेदत्वात् । विभावादय एव न रसः, किंतु रसस्तेर्निर्णयत  
इत्यस्ति विभावादिरसप्रतीत्योः क्रमः । स तु न लक्ष्यत इति क्रमस्यालक्ष्य-  
त्वलक्ष्यत्वकृतं भेदद्वयमित्यर्थः ।

**रसभावतदाभासभावशान्त्यादिरक्रमः ।**

**भिन्नो रसाद्यलंकारादलंकार्यतया स्थितः ॥ ३ ॥**

अक्रमोऽलक्ष्यक्रमः । तच्छब्देन रसभावयोः परामर्शः । आदिग्रहणा-  
द्भावोदयभावसंधिभावशबलत्वानि । नन्वाभासवदसस्य शान्त्यादयः किं  
नोक्ताः । निरन्तरावयवस्यापरिच्छिन्नस्य निरतिशयस्य वेद्यान्तरसंपर्कशून्यस्य  
तदभावात् । आभासत्वं तु तिर्यगाद्यधिकरणतया अविरोद्धम् । भिन्न इति ।  
यत्र प्रधानं रसादिस्त्व ध्वनिः, यत्र त्वप्रधानं तत्रालंकार इति भावः ।

**रसस्वरूपमाह—**

**कारणान्यथ कार्याणि सहकारीणि यानि च ।**

**रत्यादेः स्थायिनो लोके तानि चेन्नाद्यकाव्ययोः ॥ ४ ॥**

तत्राह—विभावादय एवेति । ‘व्यक्तः स तैर्विभावाद्यैः’ इति वक्ष्यमाणसूत्रात्का-  
व्यजन्यविभावादप्रतीतिमात्रेण श्रोत्रियादेरपि रसबोद्धृत्वप्रसङ्गाच्चेति भावः । निष्प-  
त्तिरग्रे व्याख्यास्यते । नच व्यङ्ग्यव्यञ्जकयोरपि प्रदीपघटयोरिव युगपद्भानमविरुद्ध-  
मिति वाच्यम् । दीपस्य स्वरूपत एव व्यञ्जकत्वम्, विभावादेस्तु ज्ञातस्येति  
वैषम्येऽस्य युगपद्भानायोगात् । क्रमाग्रहणं च रसोद्बोधसामग्र्या विषयान्तरभानप्र-  
तिबन्धकत्वस्यानुभववलेन क्लृप्तत्वात् । अतएवोक्तम्—‘विगलितवेद्यान्तरमानन्दम्’  
इति । नन्विति । यथा रसस्याभासरूपो विकार उक्तस्तथा शान्त्यादयोऽपि  
विकाराः किमिति नोक्ता इत्यर्थः । समाधत्ते—निरन्तरेति । निरन्तरा अवि-  
च्छिद्यमाना अवयवा विभावादिरूपा यस्येत्यर्थः । रसस्य विभावाद्यनुसंधानजी-  
वितत्वेन तद्विच्छेदरूपायाः शान्तेरसंभव इत्यर्थः । नहि विभावाद्यनुसंधाने  
शाम्यदवस्थः स्थायी केनाप्यव्यक्तश्चमत्कृतिहेतुः । अथाल्पतारूपः परिच्छेद एव  
रसशान्तिर्वाच्या सापि नेत्याह—अपरिच्छिन्नस्येति । एवमभिव्यक्तस्य रस-  
स्यैकरूपत्वादपकृष्टत्वरूपापि शान्तिर्न संभवतीत्याह—निरतिशयस्येति । संधि-  
शबलतयोर्निरासायाह—वेद्यान्तरेति । वस्तुतस्तु रसस्य स्थायिभावमूलकत्वाच्च  
शान्त्यादिसंभवः, संभवे वा न चमत्कार इति बोध्यम् । आभासत्वं त्विति ।  
तिर्यगादिगतत्वं हि नोक्तरसस्यभावविरुद्धम् येन रसे न संभवेदित्यर्थः । यत्रेति ।  
‘शून्यं वासगृहं’ इत्यादावुदाहरिष्यमाण इत्यर्थः । यत्र तु गुणीभूतव्यङ्ग्ये ‘अयं  
स रसनोत्कर्षा’ इत्यादौ शृङ्गारादिरसादेः करुणरसाद्यजत्वं तत्र रसवदादयोऽलंकारा  
इत्यग्रे व्यक्तीभविष्यति । प्रमदेति । एतच्च नायकोपलक्षणम् । तयोश्च परस्पर-

तानित्यनुभावाः । पोषकतया विशेषेणाभितः काव्ये स्थायिनं चारयन्ति, विशेषेणाभिमुख्येन चरन्तीति वा व्यभिचारिणः । व्यक्तः स इति । व्यक्तिश्रवणेति पर्यायः । सा च विशेषणम् । तथाच व्यक्तिविशिष्ट एव स्थायी रसः । एवंच रसस्याकार्यत्ववचनं विभावादिभिः काव्योपस्थितैः स्थायिनो जननात् विभावादिकार्यताया एव प्रकृतत्वात् विशिष्टत्वस्य कार्यतानवच्छेदकत्वाद्वा । तस्मात्स्थायी न रसः किंतु विभावादिमेलकम्, ब्रह्मैव वा । 'अन्यथा न कार्य इत्यादि ग्रन्थविरोधात्' इत्यादि प्रलपितमनादेयम् । स तैरिति । यस्य यानि कारणानि स तैस्तज्जातीयैरित्यर्थः । स्थायी विरुद्धैरविरुद्धैर्वा भावैरतिरस्कृत-प्रवाहो भावः । यदुक्तम्—

दीनि स्वकारणमाधिक्येन व्यञ्जयन्तीत्यर्थः । पोषकतयेति । पोषणं च मुहुर्मुहुरभिव्यञ्जनम् । कटाक्षादिकार्यसमर्थत्वं वा । अभितः सर्वाङ्गव्यापितया चारणं मुहुर्मुहुरभिव्यञ्जनम् । अभीत्यस्यार्थान्तरमाह—आभिमुख्येनेति । कार्यजनने आनुकूल्येनेत्यर्थः । तदुक्तम्—'विशेषादाभिमुख्येन चरन्तो व्यभिचारिणः । स्थायिन्युन्मग्ननिर्माः कल्लोल्या इव वारिधौ ॥' इति । स्थायिनि समुद्रप्राये उन्मग्ना उद्गता निर्मग्ना निलीनाः । अत एवानियतत्वादपि व्यभिचारिण इति ज्ञेयम् । अत एवोक्तम्—'ये तूपकर्तुमायान्ति स्थायिनं रसमुत्तमम् । उपकृत्य च गच्छन्ति ते मता व्यभिचारिणः ॥' इति । एवं च विभावैरीषदभिव्यक्तिः, अनुभावैः स्फुटा, व्यभिचारिभिः स्फुटतरिति समुदायजन्याभिव्यक्तिरेव रसत्वापादिकेति । विशेषणमिति । न तूपलक्षणमिति भावः । अकार्यत्ववचनं स च न कार्य इत्यादिना वक्ष्यमाणम् । काव्योपस्थितैः सीतारामादिभिः । स्थायिन इति । रसीभवनयोग्यस्य सामाजिकगतरत्यादेरित्यर्थः । एवमपि यत्किञ्चित्कामिनीजन्यत्वमस्त्येवेत्यत आह—विभावादीति । 'विभावानुभावव्यभिचारिसंयोगाद्रसनिष्पत्तिः' इति पञ्चम्या विभावादीनां हेतुत्वावगमात्तज्जन्यतायाः प्रसक्ताया निषेधकं तद्वाक्यमित्यर्थः । यत्राराध्यत्वादिज्ञानरूपप्रतिबन्धकविरहात्काव्योपात्तैरेव विभावादिभिः स्थायिनो जननं तत्र कथमकार्यत्ववचनसंगतिरत आह—विशिष्टत्वस्येति । अभिव्यक्तिविशिष्टत्वस्येत्यर्थः । मेलकं समुदायः । तत्र कस्याप्यहेतुत्वाच्च कार्यत्वं युक्तमिति भावः । समुदायस्यानतिरेकादाह—ब्रह्मैवेति । तद्रूपतां विनातिशयितानन्दात्मकत्वाद्योगादिति भावः । अनादेयमिति । अकार्यस्योक्तरीत्योपपत्तेः । रसास्वादकाले नियमतोऽस्थायित्वान्निर्विषयत्वाद्वाह्यत्वाच्च विभावानुभावयोस्तथात्वाद्योगाच्चिन्तादेर्व्यभिचारिणश्च शृङ्गारादावनियतत्वाद्यावद्रसास्वादमननुवृत्तेर्ब्रह्मणश्च केवलस्य रसत्वे ज्ञानिनां रसास्वादप्रसङ्गादिति भावः । तज्जातीयैरिति । अयमाशयः—सामाजिके वासनात्मकतया स्थिताया रतेरभिव्यक्तिरेव रसः । तस्याश्च काव्योपात्ताः सीतारामादयो न कारणानि, न वा तत्कटाक्षादीनि, कार्याणि न वा लज्जादीनि सहकारिणि । किं तु तद्वेधोत्तरं सहृदयतासहकृतभावनाविशेषेण सीतात्वादिविशेषपरिहारेण

‘विरुद्धा अविरुद्धा वा यं तिरोधातुमक्षमाः ।

आनन्दान्धुरकन्दोऽसौ भावः स्थायिपदास्पदम् ॥’ इति ।

न चेयं कल्पना सूत्रकारस्य । उक्तं हि भरतेन—‘विभावानुभावव्यभिचारि-  
संयोगाद्रसनिष्पत्तिः’ इति । एतद्विवृण्वते भट्टलोल्लटप्रभृतयः—‘स्थायिनां  
विभावेनोत्पाद्योत्पादकभावरूपादनुभावेन गम्यगमकंभावरूपाद्व्यभिचारिणा  
पोष्यपोषकभावरूपात्संबन्धाद्रसस्य निष्पत्तिरूपत्तिरभिव्यक्तिः पुष्टिश्रेयर्थः ।  
तथाहि ललनादिभिरालम्बनविभावैः स्थायी रत्यादिको जनितः, उद्यानादिभि-  
रुद्दीपनविभावैरुद्दीपितः, अनुभावैः कटाक्षभुजक्षेपणादिभिः प्रतीतियोग्यः कृतः,  
व्यभिचारिभिरुत्कण्ठादिभिः परिपोषितो रामादावनुकार्यै रसः । नटे तु तुल्य-  
रूपतानुसंधानवशादारोप्यमाणः सामाजिकानां चमत्कारहेतुः’ इति तदपे-  
शलम् । सामाजिकेषु तदभावे तत्र चमत्कारानुभवविरीधात् । न च तज्ज्ञान-  
मेव चमत्कारहेतुः । लौकिकशृङ्गारादिदर्शनेनापि चमत्कारप्रसङ्गात् । न चानु-  
भावादिबिज्ञानबलायात् आरोपस्तथा न तु साक्षात्कारमात्रमिति वाच्यम् ।  
चन्दनसुखादौ वैपरीत्यदर्शनात् । अन्यथैवोपपत्त्या तादृशकल्पनायां माना-  
भावाच्च ।

श्रीशङ्कुकस्तु—‘स्थायितो विभावादिभिरनुमाप्यानुमापकभावरूपसंबन्धा-  
द्रसस्य निष्पत्तिरनुमिति रित्यर्थः । तथाहि नियमविषया धीः सम्यग्बुद्धिः । यथा

नायिकात्वादिसाधारणधर्मेण गम्यमानैरलौकिकविभावादपदवाच्यैः सहृदयस्य रसा-  
भिव्यक्तिः । विभावादीनां साधारण्येनाभिव्यक्तिरेव विभावानुभावनासंचारेणेति  
शब्दैरुच्यत इति स्थायिपदार्थकथनम् । अतिरस्कृतेति । अतएव न विरक्तानां  
शृङ्गाररसोद्बोधः । विरुद्धा रत्यादर्निर्वेदादयः । अविरुद्धा हर्षोत्सुक्यादयः । उत्प-  
त्तिरित्यादेर्विभावेनेत्यादितृतीयान्तत्रयेण यथाक्रममन्वयः । अनुकार्य इति । अनु-  
कार्ये रामादौ जनित उद्दीपितः प्रतीतियोग्यः कृतः परिपोषितश्च स्थायी रत्यादिको  
रसपदवाच्य इत्यर्थः । वृत्तौ ‘मुख्यया वृत्त्या’ इत्यस्यापि शैक्ख्येत्यर्थः । अथवा  
वस्तुवृत्त्येत्यर्थः । आरोपस्य तत्पूर्वत्वात्तस्यामुख्यत्वम् । कथं तर्हि सामाजिकानां  
रसोद्बोधस्तद्व्यवहारश्च तत्राह—नट इत्यादि । चमत्कारिण्यारोपे च रसपदं  
गौणमिति भावः । तदयमत्र क्रमः—रामादिगतसीतादिविषयकररत्यादिरेव रसः  
सहृदयेन काव्योपात्तलिङ्गैरादावनुमीयते । ततस्तस्य कमनीयविभावाद्यभिनयप्रदर्श-  
ननिपुणे रामाद्यनुकारिणि नटे सादृश्यज्ञानरूपदोषादारोपः साक्षात्कारात्मको धैर्म्यंशे  
लैकिक आरोप्यांशे त्वलौकिको रामोऽयं सीताविषयकरतिमानित्याकारश्चमत्कृतिहे-  
तुरिति । न च सादृश्यस्य भेदगर्भत्वाद्वाधे सति कथं रामत्वाद्यारोप इति चेत् । न ।  
अत्र भेदस्य नटनैपुण्यदोषेणाग्रहणादिति । चन्दनेति । नहि चन्दनारोपश्चमत्कृ-  
तिहेतुः, अपि तु वस्तुतश्चन्दनसंबन्ध एव । तथा सुखमपि नारोप्यमाणं तथा, किं



‘राम एवायम्’ ‘अयमेव रामः’ इत्ययोगान्ययोगव्यवच्छेदविषये । अनन्तराव-  
तीर्णबाधा तु मिथ्याधीः । यथौत्तरकालिके ‘न रामोऽयम्’ इति बाधे ‘रामो-  
ऽयम्’ इति । विरुद्धोभयकोटिका तु संशयः । यथा ‘अयं रामो न वा’ इति ।  
सदृशोभयविषया धीः सादृश्यधीः । यथा ‘रामासदृशोऽयम्’ इति । ताभ्यो-  
लोकप्रसिद्धाभ्यो विलक्षणया चित्रे ‘तुरगोऽयम्’ इतिवत् ‘रामोऽयम्’ इति  
बुद्ध्या प्रथमं पक्षभूतो नटो विषयीक्रियते । ततस्तत्राविद्यमानमपि विभावा-  
दित्रयं लिङ्गमवगम्यते । कुतः पूर्वमेव रोमाञ्चाद्याविर्भावने गुरुशिक्षामासाद्य  
कृतातिशयिताभ्यासेन नटेन—

‘सेयं ममाङ्गेषु सुधारसच्छटा सुपूरकपूरशलाकिका दृशोः ।

मनोरथश्रीमेनसः शरीरिणी प्राणेश्वरी लोचनगोचरं गता ॥’ इति ।

‘दैर्वाद्दहमद्य तथा चपलायतनेत्रया वियुक्तश्च ।

अविरलविलोलजलदः कालः समुपागतश्चायम् ॥’

तु वस्तुतो विद्यमानमेवेत्यर्थः । अन्यथैवेति । वक्ष्यमाणरीत्येत्यर्थः । विलक्षण-  
येति । यद्यपि चित्रे तुरगबुद्धिरपि मिथ्याधीरेव तथाप्यनन्तरावतीर्णबाधातो  
वैलक्षण्यमस्तीति न दोषः । तत इति । रामत्वेन नटस्य विषयीकरणादित्यर्थः ।  
तत्र नटे । राममेदाग्रहेण बाधाग्रहादिति भावः । कुत इति । संनिकर्षलिङ्गो-  
रभावादात्मबनोद्दीपनयोः कथंचिच्छब्दबोधेऽपि रोमाञ्चादेरनुभावस्यासंनिकर्षेण

१. ‘प्रथमे’ क. २. आविर्भावेन’ ख. ‘अनुभावे’ ग. ३. ‘सेयमिति । सेयं प्राणे-  
श्वरी मम मनसा सकाशादलोचनगोचरं गतेति संबन्धः । सा यदनुद्धानसंतानेनैतावा-  
न्कालो गमितः । गोचरमिति भावप्रधाननिर्देशाद्गोचरत्वमित्यर्थः । पूर्वं मनस्येवासीत्,  
अधुना बहिरपि दृष्टेत्यर्थः । अङ्गेषु, नैकत्राङ्गे सुधारसस्यामृतरसस्य च्छटा वृष्टिः । परी-  
रम्भेण सर्वाङ्गीणसंतापशान्त्या सौहिल्योत्पादनात् । दृशोरिति सप्तमीद्विवचनम् । शोभनः  
पूरो द्रवो यस्य तथाभूतस्य कर्पूरस्य शलाकिका अञ्जनतूलिका । अतिशयितानन्दहेतुत्वात् ।  
शरीरिणी मूर्तिमती मनोरथस्य श्रीः संपत्तिः । परीरम्भस्य चरमत्वेऽपि प्राधान्यात्प्रागु-  
पादानम् । अत्र नायिकारूपालम्बनविभावप्रकाशनम् ।’ इत्युदाहरणचन्द्रिका. ४. ‘इत्थं  
संभोगमुक्त्वा विप्रलम्भमाह—दैवादिति । अद्याहं तयानुभवेकत्रेयसमागममुखया चपले  
आयते’दीर्घे नेत्रे यस्यास्तथाभूतया । आगमनसमये कातरदृष्टिदर्शनात्पुरुःस्फूर्तिकत्वेन  
तन्मात्रप्रकर्षोक्तिः । वियुक्तश्च । अभूवमिति शेषः । अविरला निबिडा विलोलाः सर्व-  
दिक्संचारिणो जलदा यत्र एवभूतः अयं दृश्यमानप्रकर्षः कालो वर्षर्तुरेव कालो यम इति  
श्लेषमूलभेदाध्यवसानम् । सम्यक् प्रतिदिनोपचीयमानतया उपागतश्चेति चकाराभ्यां सम-  
भिव्याहृतक्रिययोर्धौगपद्यप्रतीतेः समुच्चयालंकारः । अविरलं निरन्तरं विलोलं द्रुतं यथा  
स्यात्तथा जलं ददाति स तथेत्यर्थ इति कश्चित् । अत्र मेघरूपोद्दीपनविभाववर्णनम् ।’  
इत्युदाहरणचन्द्रिका.

इत्यादि काव्यानुसंधानबलादालम्बनोद्दीपनव्यक्तौ तदनुगुणस्य रोमाञ्चदिदेश-  
नीयस्याविर्भावनेन व्यञ्जनीयस्योत्कण्ठादेस्तत्कार्यप्रकटनेन च प्रकाशनात् । अथ  
तैः कृत्रिमत्वेनातल्लिङ्गैरपि कृत्रिमत्वेनाज्ञानात् स्थायी रत्यादिरनुमीयते । सैव  
चानुमितिः सचमत्कारप्रतीतिरूपा चर्चणा । अतस्तया विषयीक्रियमाणः स्थायी  
रस इत्युच्यते । चर्चणा च सामाजिकानामिति तेष्वेव रस इति व्यवहारः । ननु  
साक्षात्कारएव सचमत्कारः, न त्वनुमित्यादिरपि । अन्यथा सुखादावनुमीयमानेऽपि  
स स्यात् । न स्यात् । वस्तुसौन्दर्यबलाद्रसनीयत्वेन स्थायिनामन्यानुमेयवैलक्ष-  
ण्यात् । तथापि स्थायिनां नटेऽसत्त्वाद्वाधावतारेऽनुमितिरेव कथं स्यादिति  
चेत् । न । अभावनिश्चयाभावात् स्थायितया संभाव्यमानत्वात् ।” एतदप्यहद-  
यग्राहि । यतः प्रत्यक्षमेव ज्ञानं सचमत्कारम्, नानुमित्यादिरिति लोकप्रसिद्धि-  
वधूयान्यथा कल्पने मानाभावः । सूत्रस्यान्यथैव योजनासंभवात् ।

भट्टनायकस्तु—‘न तावन्नटगतत्वेन न रामगतत्वेनानुमीयते, न वोत्पा-

दर्शनायोगात्, उत्कण्ठादेश्चाभिव्यञ्जकाभावादित्यर्थः । दर्शनीयस्येति । यद्यपि  
शब्दावगतस्याप्यनुमापकत्वं संभवति तथापि पुरोवर्तिनि नटे वाधावतारात्तच्छब्दे-  
नापि तद्वहो न संभवतीति तद्दर्शनापेक्षा । एवमनुमितेश्चमत्कारित्वार्थमपि तदपे-  
क्षेति ज्ञेयम् । व्यञ्जनीयस्येति । वाच्यतायां दोषात्सिद्धान्ते व्यञ्जनीयस्येत्यर्थः ।  
तत्कार्येति । उत्कण्ठादिकार्यशून्यदृष्टित्वेदेः संपादनेनेत्यर्थः । तथा चैतन्मतेऽनु-  
मानाद्व्यभिचारिणामवगम इति भावः । अत्रापि शब्दावगतकार्येणापि व्यभिचार्य-  
नुमानसंभवेऽप्यनुमितेश्चमत्कारित्वाय कार्यं प्रकटीकरणमुक्तम् । सचमत्कारेति ।  
चमत्कारजनिकेत्यर्थः । अत्र च काव्यजन्यभावनाविषयत्वं विभावादीनां मूलम् ।  
तेन लोके प्रत्यक्षतोऽनुमानतो वा गृहीतैर्विभावादिलिङ्गैरुत्पन्नाया अनुमितेर्न चमत्क-  
तिजनकत्वापत्तिः । सचमत्कारतया चानुमितेरिच्छाविषयत्वान्मुहुर्मुहुस्तदुत्पत्तौ न  
पक्षताक्षतिः । वृत्तौ सामाजिकानामित्यस्य रस इत्यनेनान्वयं दर्शयितुमाह—  
चर्चणा चेति । अनुमितिधारेत्यर्थः । विशेषणांशस्य सामाजिकनिष्ठत्वाद्विशिष्टस्य  
तथात्वव्यवहार औपचारिक इत्यर्थः । वस्तुतस्तु वृत्तौ वासनात्मकतयेत्यनेन स्वगत-  
वासनात्मकस्थायिना अगृहीतभेदतया सामाजिकनिष्ठ इति व्यवहार इति प्रतिपा-  
दितम् । रसनीयत्वेनेति । मुहुरिष्यमाणास्वादविषयत्वेनेत्यर्थः । अनुमानाका-  
रस्तु—रामोऽयं सीताविषयकरतिमान् । सीतादालम्बनविभाववर्धनरूपोद्दीपनवि-  
भावरोमाञ्चाद्यनुभावौत्सुक्यादिसंचारिभावसंबन्धित्वात् । यो यदात्मकविभावत्वे  
सत्यनुभावसंचारिभाववान्स तद्व्रतिमानिति यत्तज्ज्ञां सामान्यतो व्याप्तिः । यो नैवं स  
नैवमिति व्यतिरेकव्याप्तिर्वेति संक्षेपः । नानुमित्यादिरिति । रत्यादिस्थायिभाव-  
विषय इति शेषः । इदमुपलक्षणम् । नटे स्थायिबाधप्रतिसंधानेऽपि सामाजिकानां  
रसोद्बोधे नानुमितिपक्षस्यासंभव इत्यपि बोध्यम् । न तावदिति । नटगतत्वेन  
नानुमीयते रामगतत्वेन नोत्पद्यत इति क्रमेणान्वयः । ‘पारिमित्याल्लौकिकत्वात्सां-

द्यते, न सामाजिकगतत्वेन व्यज्यते । आद्यपक्षयोस्तुक्तदोषात् । अन्यगतेनान्येषां चमत्काराभावाच्च । अन्ये सिद्धस्यैव व्यङ्ग्यत्वात् रसस्य चासिद्धत्वात् । सर्वेषां मेवाभिव्यक्तिप्रसङ्गाच्च । तस्माद्विभावादभिः संयोगाद्भोज्यभोजकभावसंबन्धाद्रसस्य निष्पत्तिर्भुक्तिरिति सूत्रार्थः । न च भोगपक्षेऽपि दोषावकाशः । भोगस्यालौकिकत्वात् । तथाप्यन्यनिष्ठः स्थायी अन्यनिष्ठैरेव विभावादिभिः कथमन्येन भोक्तव्यः । अतिप्रसङ्गादिति चेत्, उच्यते—शब्दात्मनः काव्यस्य त्रयो व्यापाराः—अभिधा, भावकत्वम्, भोजकत्वं च । तत्राभिधा निरन्तरसान्तरार्थनिष्ठत्वेन द्विधा । भावकत्वं साधारणीकरणम् । तेन हि व्यापारेण विभावादयः स्थायी च साधारणीक्रियन्ते । साधारणीकरणं चैतदेव यत्सीतादिविशेषाणां कामिनीत्वादिसामान्येनोपस्थितिः । स्थाय्यनुभावादीनां च संबन्धिविशेषानवच्छिन्नत्वेन । अन्यं व्यापारद्वयं नाट्येऽपि । एवं काव्ये नाट्ये च द्वितीयव्यापारेण साधारणीकृतैर्विभावादिभिस्तृतीयव्यापारसाहित्येन तथाकृत एव स्थायी भुज्यते । भोगश्च सत्त्वगुणोद्रेकात्प्रकाशते य आनन्दस्वरूपा अनन्या लम्बना या संवित्स्वरूपो लौकिकसुखानुभवविलक्षणः । सत्त्वजस्तमसां गुणानामुद्रेकेण क्रमात्सुखदुःखमोहाः प्रकाश्यन्ते । उद्रेकश्च स्वेतरावभिभूयावस्थानमिति सांख्यसिद्धान्तानुसारेण विवृणुते” तदपि न सम्यक् । एतादृशव्यापारद्वयकल्पने प्रमाणाभावात् । भुक्तेर्ज्ञानातिरेकस्यानुभवबाधितत्वेन निष्पीड्यमानस्य चास्याभिव्यक्तिपक्ष एव पर्यवसानात् ।

परायतया तथा । अनुकार्यस्य रत्यादेरुद्बोधो न रसो भवेत् ॥” इति । पारिमित्यात्तद्व्यक्तिमात्रविश्रान्तत्वात् । सांपरायतया रामनटादिव्यवहिततया । असिद्धत्वादिति । प्रमाणाभावादिति भावः । अस्त्वसिद्धस्यैवाभिव्यक्तिस्तत्राह—**सर्वेषामिति** । वासनावतां तच्छून्यानां चेत्यर्थः । एवं सीताद्यालम्बनकरामादिगतख्यादेः सहृदयगतत्वेनाभिव्यक्तौ तेषां व्रीडातङ्काद्यापत्तिरपि बोध्या । **दोषेति** । असिद्धस्य भोगसंभवरूपदोषावकाश इत्यर्थः । **अलौकिकत्वादिति** । नहि भोगाख्यव्यापारो लोकसिद्धस्यैवेति क्लृप्तं येन दोषः स्यादिति भावः । लक्षणाख्यचतुर्थव्यापारसत्त्वात्कथं त्रय एवेत्यत आह—**तत्रेति** । तथा चाभिधान्तर्गतत्वाच्च विरोध इति भावः । **साधारणकरणं चेति** । मुख्यार्थवाधानवतारेऽपि तथोपस्थितेर्न लक्षणया गतार्थत्वम् । शब्दावाच्य इत्यादिसाधारणीकरणार्थं तद्व्यापारावश्यकत्वं चेति भावः । तथाच विभावादिवाचकशब्दगतेन भावकत्वव्यापारेण विभावादिसाधारणीकरणद्वारा ख्यादिसाधारण्यम् । तदनन्तरं च भोजकव्यापारेण सत्त्वोद्रेकादावरणभङ्गे सति आनन्दात्मकचैतन्यविषयीकरणरूपा भुक्तिरिति निष्कृष्टार्थः । वृत्तौ ‘संविद्विश्रान्तिसतत्त्वेन’ इत्यस्य संविदो विश्रान्तिर्विगलितवेद्यान्तरतया स्थितिः । सैव सतत्त्वं स्वरूपं यस्य भोगस्येत्यर्थः । तत्त्वसतत्त्वशब्दयोः पर्यायता । भोगसगोत्रशब्दवत् । **प्रमाणाभावादिति** । लक्षणाप्रयोजनव्यञ्जकतया एकत्रा-

आचार्याभिनवगुप्तपादास्तु—“स्थायिनां विभावादिभिः समं व्यङ्ग्यव्यञ्जक-  
भावरूपात्संबन्धाद्विभावादीनामेव वा परस्परं संयोगान्मिलनाद्रसस्य निष्प-  
त्तिरभिव्यक्तिः । तथाहि लोके प्रमदादिभिः कारणादिभिः स्थायिनो रत्यादेरनु-  
मानेऽभ्यासेन यत्पाटवं इति प्रवृत्तिस्तद्वतां सामाजिकानां सूक्ष्मतयान्तःस्थितो  
रत्यादिः स्थायी काव्ये नाट्ये च गुणालंकारयोगाच्चतुर्विधाभिनयेन च यथोक्त-  
विभावनादिव्यापारवत्त्वादलौकिकविभावादिशब्दव्यपदेशयोग्यदशाविशिष्टैस्तैरेव  
कारणादिभिर्यज्यते । नन्वेवं येषां पूर्वं रत्यादिनोत्पन्नस्तेषां तद्वासनाविरहिणाम्  
किं रसाभिव्यक्तिर्नास्त्येव । कः संदेहः । अतएव शृङ्गारिणामेव शृङ्गारस्य,  
निर्विण्णस्वभावानामेव शान्तस्याभिव्यक्तिरित्याद्यनुभूयते । किं चापरामि  
स्वाभाविकी वासना सहकारिणी । यां विना शृङ्गारिणामपि मीमांसकवैया-  
करणादीनां न रसाभिव्यक्तिः । तदुक्तम्—‘वासना चेन्न हेतुः स्यात्स स्यान्मी-  
मांसकादिषु’ इति । तथाप्यन्यनिष्ठैर्विभावादिभिः कथमन्यनिष्ठस्य स्थायिनो-  
ऽभिव्यक्तिः । उच्यते—‘ममैवैते’ ‘शत्रोरेवैते’ ‘तदस्थस्यैवैते’ इति संबन्धि-  
विशेषस्वीकारनियमस्य, ‘न ममैवैते’ ‘न शत्रोरेवैते’ ‘न तदस्थस्यैवैते’ इति  
संबन्धिविशेषपरिहारनियमस्य चाज्ञानात्तेषां साधारण्येन प्रतीतिः । साधारण्येन  
प्रतीतिश्च न सर्वसंबन्धितया प्रतीतिः । किं तु संबन्धिविशेषीयत्वेनाप्रतीतौ  
प्रतीतिः । अत्रा ‘अमुकस्यैवैते’ इत्यवधारणं विना ‘अमुकस्य’ इत्येवं प्रतीतिः ।

भिधानियन्त्रणेऽपरार्थव्यञ्जकतया वक्रवैशिष्ट्यादिसहकारेण तत्तदर्थगमकतया च  
सिद्धेन व्यञ्जनाव्यापारेणैव गतार्थतया तदतिरिक्तव्यापारद्वयकल्पने मानाभावादिति  
भावः । रसो व्यज्यत इति व्यवहारस्तु ‘ओदनं पचति’ ‘यूपं तक्षति’ इतिवच्चासिद्धरस-  
विषयत्वेऽप्युपपन्न इति ज्ञेयम् । लोक इत्यादिना तद्वतामित्यन्तं सामाजिकानां रसोद्बो-  
धयोग्यताप्रयोजकं विशेषणम् । तेन श्रोत्रियव्युदासः । सूक्ष्मतया वासनारूपतया ।  
अन्तः अन्तःकरणे । चतुर्विधेति । ‘आङ्गिको वाचिकश्चैवमाहार्यः सात्त्विक-  
स्तथा । चत्वारोऽभिनयाः प्रोक्ता । नाट्यशास्त्रविशारदैः ॥’ इत्युक्तेः । आहार्यो  
रामादिव्यञ्जको वेषः । सात्त्विको रोमाञ्चादिरूपः । दशा च साधारण्येन प्रतीयमा-  
नतारूपा । कः संदेह इति । तथा चाहुः—‘निर्वासनास्तु रङ्गान्तर्वेशमकुञ्चा-  
श्मसंनिभाः’ इति । अनुभवमप्याह—अतएवेति । यतो वासनात्मतया स्थित  
एवाभिव्यज्यतेऽत इत्यर्थः । स्वाभाविकी काव्यव्युत्पत्तिस्वभावजा । एवं च रत्यादि-  
निरूपितविभावादिनिष्ठव्याप्तिप्रहज्योद्बुद्धसंस्कारः, काव्यभावनाजन्यसंस्कारः, रत्या-  
दिवासना चेति त्रयं रसाभिव्यक्तिहेतुः । ननु काव्यजन्यवाक्यार्थबोधे सीतादौ  
जनकादिसंबन्धित्वविषयत्वस्यानुभवात्तदपल्यापानुपपत्तिरत आह—यद्वेति । यद्यपि  
‘संबन्धिविशेषितवाक्यार्थबोधोत्तरं तदविशेषितवैयञ्जनिकसाधारण्यबोधे नोक्तदोषः,  
तथापि प्रथमवाक्यार्थबोधेनैव रसव्यक्तिसंभवे द्वितीयवाक्यार्थबोधकल्पनम् । तत्कृ

अतएवोक्तम्—‘ममैवैते’ इति नियमानवसायात्’ इति । तथा च स्वीयत्वा-  
संसर्गग्रहात्स्वीयत्वसंसर्गग्रहप्रयोजनं संपद्यते । एवं च वाक्यार्थबोधे संबन्धि-  
विषयत्वानुभवोऽपि न विरुध्यते । संसर्गबोधे संबन्धी न विषयः किं तु  
पदार्थस्मरण एवेत्यनुभवविरोधाद्विचारासहत्वाच्चानुपादेयम् । नन्वेवं विभावा-  
दीनां साधारण्यं विना ‘तत्त्वव्याघातादस्तु साधारण्यम् । स्थायिनस्तु तत्कथं  
स्यात् । तस्य तत्तदात्मनिष्ठत्वात् । यद्यप्यसाधारण्येऽपि तस्य न रसप्रतीति-  
विरोधस्तथापि तदंशे सहृदयसंवादो न स्यात् । स एव चालौकिकतादृशस्वी-  
कारकारणमिति । उच्यते—उपायानां विभावादीनामुक्तरूपसाधारण्यबलाद्-  
सानुभवकाले स्थायिनां प्रमातृविशेषनिष्ठत्वलक्षणायाः परिमितप्रमातृताया  
यद्विगलनमज्ञानं तद्विशेषोन्मिषितो वेद्यान्तरसंपर्कशून्योऽपरिमितो भावो यस्य  
तेन प्रमात्रा सकलसहृदयसंवादकारिणा प्रमातृविशेषसंबन्धाग्रहरूपेण साधा-  
रण्येन स्थायी चर्व्यते । ननु चर्वणाविशिष्टः स्थायी रस इत्युच्यते । चर्वणया च  
स्थायी विषयीक्रियताम् । न तु सुखात्मक आत्मेति न रसस्य व्यक्तिरिति चेत् ।  
न । स्वप्रकाशनये स्वाकारवदभिन्नस्याप्यात्मनो विषयीकरणात् । अभिव्यक्ति-

तविलम्बाश्रयणे प्रयोजनाभाव इति तात्पर्यम् । केचित्तु ‘सीतादिपदैर्जनकादिसंब-  
न्धितया पदार्थस्मरणोत्तरं जनकादिसंबन्धांशमपहाय स्वीत्वादिनैव वाक्यार्थबोधः  
काव्यमहिम्ना भवति’ इत्याहुः, तन्मतं दूषयितुमाह—**संसर्गेति** । अनुभवे विप्र-  
तिपन्नं प्रत्याह—**विचारेति** । पदार्थोपस्थित्यन्वयबोधयोः समानप्रकारकत्वनि-  
यमाच्च तादृशान्वयबोधसंभव इति भावः । अत्र ‘न ममैवैते’ इत्यादि परिहारनियमो  
दृष्टान्ततयोपयुक्त इति ज्ञेयम् । **तत्त्वव्याघातादिति** । विभावत्वव्याघातादि-  
त्यर्थः । रत्यादीन्विभावयन्त्यास्वादाङ्कुरयोग्यतां नयन्तीति हि विभावा इत्युक्तं  
पूर्वम् । **च** चान्यदीयनायिकाज्ञानादन्यस्य रत्युद्बोध इति तेषां साधारण्यमावश्य-  
कमिति भावः । **कथमिति** । सकलसामाजिकवृत्तित्वरूपस्य साधारण्यस्य स्वनायि-  
काविषयस्वमात्रवृत्ते रत्यादावसंभवादनुभवाच्चेति भावः । तदंशे रसांशे । तादृशस्वी-  
कारे साधारण्यस्वीकारे कारणं प्रयोजक इत्यर्थः । इदमुपलक्षणम् । स्वैगतत्वेन  
व्यक्तौ व्रीडातङ्कादिप्रसङ्गेऽपि बोध्यः । अपरिमितो भावो रत्यादिः । संवादकारिणेति  
साधारण्येनेत्यस्य विशेषणम् । तथा च कामिनीविषयकरतित्वसामान्येन प्रमातृ-  
विशेषानालिङ्गितेन ग्रहणमेव साधारण्यमित्यर्थः । **नन्विति** । विभावादिसमूहा-  
लम्बनेन रत्यवच्छिन्नचैतन्याभिव्यक्तिश्चर्वणा । सा च भग्नावरणा चित् । तथा च  
रतिर्विषयीक्रियताम् । अन्तःकरणधर्माणां साक्षिभास्यत्वात् । न त्वानन्दात्मिका  
चिदपि । अभेदात् । इष्टापत्तौ रसाभिव्यक्तेरानन्दानुभवत्वं न स्यादित्यर्थः ।  
स्वप्रकाश आत्मेतिमतेऽभिन्नस्यापि विषयीकरणमस्तीत्युक्ते तत्र दृष्टान्तमाह—  
**स्वाकारवदिति** । यथा ज्ञानस्वैवाकारो घटादिस्तस्मादभिन्नोऽपि तद्विषयो बाह्य-

विशिष्टश्च रत्यादिः स्थायी चर्व्यमाणतैकप्राणतया चर्वणानाशे विनष्टो रस इति प्रतीतिविषयो विभावादिजीवितावधित्वेनानित्यचर्वणः पुर इव परिस्फुरन्हृदयमिव प्रविशन्सर्वाङ्गीणमिवालिङ्गन्नन्यत्सर्वमिव तिरोदधङ्गं ह्यास्वादमिवानुभावयन्नत एवालौकिकचमत्कारकारी शृङ्गारादिको रस इत्युच्यते । नन्वेवं स्थायिविभावादिसमूहालम्बनात्मिका रसस्य प्रतीतिरिति प्रयवसन्नम् । तच्च न युक्तम् । विभावादीनां पार्थक्येन प्रतीतिप्रसङ्गात् । घटपटाविति समूहालम्बनवदिति चेत् । न । पानकरसन्यायेन चर्वणात् । यथा पानके कर्पूराद्यंशो न पार्थक्येनानुभूयते तथात्रापि विभावाद्यंशः । ननु विभावादीनां परामर्शस्यान्वयव्यतिरेकात्तत्कार्य एव रसः किं नोच्यत इति चेत् । न । विभावादिपरामर्शस्य कारणत्वं यदि स्यात्तदा निमित्तकारणत्वमेव । न च तन्नाशस्य कार्यनाशकता दृष्टा । द्वित्वादीनां तथात्वानभ्युपगमात् । •चन्दनादिस्पृशज्यसुखा-

रङ्गीक्रियते तथा प्रकृतेऽपीत्यर्थः । नन्वभिव्यक्तस्य स्थायिनः स्थिरत्वात्सर्वदा रसप्रतीत्यापत्तिरत आह—**अभिव्यक्तीति** । अभिव्यक्तेरुपलक्षणत्वे स्यादुक्तदोषः । सा तु विशेषणमिति विषयान्तरव्यासङ्गेन तन्निवृत्तौ विशिष्टस्थायिस्वरूपाभावाच्चोक्तदोष इत्यर्थः । चर्व्यमाणता एको मुख्यः प्राणः स्वरूपं यस्येत्यर्थः । चर्वणानाशे हेतुमाह—**विभावादिजीवितेति** । जीवितमनुसंधानम् । पुर इवेत्यादिरसावेशवर्णनम् । अत्र स्फुरन्निवेत्यादिरीत्या क्रियाभिरिवशब्दार्थान्वयो ज्ञेयः । अत्रायं क्रमः—प्रथमं तावत्काव्यपदेभ्यस्तत्तदर्थोपस्थितिः । ततो वाक्यार्थबोधो यथोपस्थितविभावादिगोचरः । ततो गुणालंकाराभिनयादि । ततः सहृदयस्य रत्यादिवासनावतः साधारण्येन विभावादिवोधः । तेन च साधारण्येनैव विभावादिसंवलितरत्यवच्छिन्नचिदानन्दावरणभङ्गात्प्रकाशमानानन्दचिद्विषयो विभावादिसंवलितः स्थायी रत्यादिको रसः । “तादृशस्थाय्युपहितचैतन्यमेव रसः । ‘रसो वै सः’ इति श्रुतेः” इत्यन्ये । तादृशविभावादिसंवलितस्थाय्युपहितचिदानन्दाकारा वृत्तिरित्यप्याहुः । चर्वणा चावरणभङ्गयुक्ता चिदेव । सैव चाभिव्यक्तिरित्युच्यत इति । **पार्थक्येनेति** । तादृश्येनेत्यर्थः । तथा च तेषां परस्परसंवलितत्वेन प्रकाशश्चमत्कृतिहेतुर्न लभ्यत इत्याक्षेपः । **पानकेति** । ननु पानके कर्पूरादीनामत्यन्तं संश्लेषात्तथानुभवोऽस्तु, इह तु किंनिमित्तक इति चेत्, अत्रापि विभावादेरन्योन्याविनाभावित्वपरस्परपेक्षारकत्वतत्तत्प्रतीतिसापेक्षत्वादिनिमित्तम् । रसप्रतीतेरलौकिकत्वाच्चानुभववशेन निमित्तकल्पना प्रामाणिकीति भावः । **तत्कार्य एवेति** । विभावादिसमूहालम्बनजन्यसुखविशेष एवेत्यर्थः । **न चेति** । तथा च विभावादिज्ञानानाशेऽपि रसप्रतीत्यापत्तिरिति भावः । न चेष्टापत्तिः । विभावादिजीवितावधित्वस्य रसप्रतीतावानुभविक्त्वात् । न च तादृशसुखोत्पत्तिकाल एव पुनर्विभावादिज्ञानसंभवात्सुखसाक्षात्कारे विभावादीनामुपतापकवशेन भानसंभव इति वाच्यम् । सुख-

दिन्याथो भविष्यतीति चेत् । न । नहि तत्र स्पर्शाभावेन सुखं विनाश्यते । किं तु तदभावे कारणाभावात्कार्यं नोत्पद्यते । उत्पन्नस्य सुखस्य तर्हि कथं विनाश इति चेत् । विरोधिगुणान्तरात् । अत्रापि तथैवास्त्विति चेत् । न । रसस्य वेद्यान्तरसंपर्कशून्यतया ज्ञानान्तरादेस्तत्कालेऽभावात् । नन्वेष दोषो व्यक्तावपि समान इति चेत् । न-समानः । व्यक्तेर्लोकोत्तरतया दोषासंस्पर्शात् । किं च चर्वणाविशिष्टः स्थायी रसः । नच काव्याद्युपस्थाप्यो विभावादिर्विशिष्टहेतुः । तर्ह्यस्तु ज्ञाप्य इति चेत् । न । विभावादिपरामर्शं विना तत्सिद्धेरभावात् । न चैकैव सामग्री निष्पादिका ज्ञापिका चेति संभवति । किंच स्वभिन्नतज्जन्य-ज्ञानविषयो हि तज्ज्ञाप्य उच्यते । अतएव स्वप्रकाशनयेऽपि चाक्षुषादिज्ञानं न चक्षुरादिज्ञाप्यं व्यवह्रियते । न चात्र तथा । स्वाभिन्नतज्जन्यज्ञानविषयतयैव तु तज्ज्ञाप्यत्वं न निषेधात् । किंतु विभावादिभिर्व्यञ्जितश्रवणीयः । कारक-ज्ञापकाभ्यामन्यो हेतुर्न लोकसिद्ध इति चेत्, अलौकिकत्वसिद्धेरभूषणमेतन्न दूषणम् । कथं तर्हि विभावादिभिरुत्पन्नो रसो ज्ञेयो रस इत्यादि व्यवहार इति चेत्, आद्यस्तावच्चर्वणोत्पत्त्या । तत्रोत्पत्त्युपचारात् । द्वितीयोऽपि गुणालंकाराद्य-संभिन्नरसादिविषया या लौकिकी प्रमितिः, यच्चापरिपक्वयोगिनां युज्जानपद-

साक्षात्कारसामग्र्या इतरविषयभानप्रतिबन्धकत्वेन तदयोगात् । अलौकिकत्वेना-प्रतिबन्धकत्वाङ्गीकारे रसप्रतीतेर्नित्यत्वापत्तेः । नन्वपेक्षाबुद्धिरूपनिमित्तकारणनाशा-द्वित्वनाशो दृष्ट इति इहापि तथास्त्वित्याशङ्क्याह—**द्वित्वेति** । द्वित्वं नित्यम् । तत्र व्यञ्जिका त्वपेक्षाबुद्धिरित्यवगमादिति भावः । **नन्विति** । अभिव्यक्तेरपि निमित्तनाशान्नाशानुपपत्तिरिति दोषः समान इत्यर्थः । व्यञ्जकदीपाद्यभावविशिष्टस्य तमस आवरकत्वादावरणभङ्गस्य व्यञ्जकनाशेऽनुपपत्तेर्न दोषसाम्यमित्याह—**लोको-त्तरतयेति** । उत्पत्त्यादिविलक्षणतयेत्यर्थः । ननु विभावाद्यनुसंधानविच्छेदकस्य बलवद्भासङ्गस्य सुखविशेषसाक्षात्कारविरोधित्वस्य फलवलेन कल्पनाञ्चोक्तदोष इत्यत आह—**किंचेति** । ‘स्थायी भावो रसः स्मृतः’ इत्यादिवहुतरचिरन्तनोक्तेः स्थायिन एव रसवित्तौ मुख्यतया स्वाद्यत्वानुभवाच्च स एव रसो, न सुखविशेषः । स्थायी च पूर्वसिद्ध एवेति न काव्योपस्थितिर्विभावादिजन्य इत्यर्थः । **तत्सिद्धे-रिति** । चर्वणाविशिष्टस्थायिसिद्धेरित्यर्थः । **निष्पादिकेति** । अभिव्यक्तिरूप-विशेषणांश इत्यर्थः । **स्वभिन्नेति** । स्वपदेन ज्ञाप्यत्वाभिमतमुच्यते । अतएव चक्षुर्जन्यज्ञानस्य स्वभिन्नत्वाभावादेव । **स्वभिन्नेति** । ज्ञायमानस्यैव रसत्वादसंश-रीरान्तर्गतमेव ज्ञानमिति रसाभिन्नमेव तदिति भावः । रसज्ञानस्य च भग्नावरण-चिद्रूपस्य स्थाय्युपहितत्वेन विभावादिजन्यत्वोक्तिः । साक्षिरूपमुखादिज्ञानस्य जन्य-त्वव्यवहारवत् । स्थाय्युपहितचिदानन्दाकारवृत्तिरूपरसपक्षे तु समञ्जसैवेति द्रष्ट-व्यम् । चर्वणीयः पुनःपुनरास्वादनीयः । **अन्य इति** । व्यञ्जकाख्य इत्यर्थः । **अलौकिकत्वेति** । व्यञ्जनाया अलौकिकत्वं वदतामस्माकमनुकूलमेवैतदित्यर्थः ।

वाच्यानां जगद्धेदविषयकत्वशालिविज्ञानम्, यच्च परिपक्वयोगिनां युक्तपदाभि-  
धेयानां बाह्यार्थसंस्पर्शरहितं स्वात्ममात्रविषयं संवेदनम्, तेभ्यो गुणालंकार-  
युक्तरसादिमात्रविषयतया विलक्षणं यत्संवेदनं तद्गोचरतयेति मन्तव्यम् । न  
केवलमसत्त्वादज्ञाप्यो रसः, किं त्वितोऽपि यतस्तद्वाहकं न निर्विकल्पकम् ।  
विभावादपरामर्शस्य निर्विकल्पकजननायोग्यत्वात् । नापि स्वभिन्नसविकल्प-  
कम् । चर्व्यमाणस्यालौकिकानन्दमयस्य स्वसंवेदनमात्रसिद्धत्वात् चर्वणादशायां  
ज्ञानान्तराभावात् । स्वाभिन्नसविकल्पकविषयत्वेन ज्ञाप्यत्वमिष्टमेव । ननु  
निर्विकल्पस्वभिन्नसविकल्पयोरन्यतरविषयत्वाभावोऽपरविषयत्वपर्यवसन्नः । तथा  
चैकविषयत्वाभावेऽपरविषयत्वप्रसक्तिरित्युभयविषयत्वाभावेऽनुभवविषयत्वं प्रस-  
ज्येतेति चेत् । न । एवं ह्युभयरूपत्वमापद्यमानं स्वाभिन्नसविकल्पकविषयतया  
लोकोत्तरचमत्कारमेव गमयति, न पुनर्विरोधमिति । अथ विभावादयो  
मिलिताः किमिति व्यञ्जकत्वेन निर्दिष्टाः । एकैकस्य व्यञ्जकत्वे व्यभिचारात् ।  
अथैकैकस्मादन्यद्वयाक्षेपात्तत्राप्यस्त्येव रसव्यक्तिरित्यव्यभिचार इति चेत् । न ।  
व्याघ्रादयो विभावा भयानकस्येव वीराद्भुतरौद्राणाम् । अश्रुपातादयोऽनुभावाः  
शृङ्गारस्येव करुणभयानकयोः । चिन्तादयो व्यभिचारिणः शृङ्गारस्येव वीर-  
करुणभयानकानाम् । इत्यन्यद्वयाक्षेपानियमात् । नन्वेवं मिलितस्यैव व्यञ्जकत्वे  
एकैकोपस्थितौ रसव्यक्तिर्न स्यात् । दृश्यते चासौ । यथा—

‘विर्थदलिमलिनाम्बुगर्भमेघं मधुकरकोकिलकूजितैर्दिशां श्रीः ।

धरणिरभिनवाङ्कुराङ्कटङ्गा प्रणतिपरे दयिते प्रसीद मुग्धे ॥’

इत्यादौ कामिनीगताया रतेरालम्बनमात्रस्योपस्थितौ ।

जगदिति । जगद्धिज्ञत्वेनात्मज्ञानमित्यर्थः । स्वसंवेदनेति । स्वात्मकेत्यर्थः ।  
वृत्तौ ‘उभयाभावरूपस्य’ इत्यस्योभयाभाववत् इत्यर्थः । एवं हीति । निर्विकल्प-  
कविषयत्वाभावो न स्वभिन्नसविकल्पकविषयत्वेनैव पर्यवस्यति । अपि तु स्वभिन्नस-  
विकल्पकविषयत्वाभावोऽपि न निर्विकल्पकविषयत्वेनैव, अपि तु स्वभिन्नसविकल्प-  
कविषयत्वेनाप्यलौकिकेनेति न विरोध इत्यर्थः । एकैकस्येति । १. विभावादेरैक-  
कस्यानेकरससाधारण्यात्प्रत्येकज्ञानाद्रसविशेषानुत्पत्तेरन्वयव्यभिचारादित्यर्थः । एकै-  
केनाप्याक्षितैकानुगुणेतद्वयसचिवेनैकरसप्रतीतिसंभवाच्च व्यभिचार इति शङ्कते—  
अथेति । विभावादेरैककस्यानेकरससाधारण्यादसाधारणेतद्वयाक्षेपानियमे नैक-  
स्यापि रसस्याप्रतीतेरुक्तव्यभिचारस्य तादवस्थमिति समाधत्ते—व्याघ्रादय इत्या-  
दिना । दृश्यते चासाविल्यादावालम्बनमात्रस्योपस्थिताविलम्बनयः । आलम्बनपदमु-

१. ‘असमत्वात्’ क. २. ‘तस्य स्वसंवेदन’ ख. ३. ‘उभय’ ख-ग. ४. ‘व्याघ्रा-  
दयो हि’ ख. ५. ‘करुणा’ क-ख. ६. ‘वियदिति । मानवतीं प्रति सख्या  
इयमुक्तिः । हे मुग्धे मानभङ्गावश्यभावेऽपि दयितप्रणामोपेक्षणाद्विवेकरहिते, प्रणतिपरे  
मुहुःप्रणामशालिनि दयिते प्रेमपात्रे कान्तविषये प्रसीद प्रसार्द कुर्विलम्बनयः । दयित  
इत्यनेन मानाविमोकेऽनौचित्यं ध्वन्यते । मानभङ्गावश्यभावे वीजमाह—वियदलीत्यादि ।



एवम्—

‘परिमृदितमृणालीम्लानमङ्गं प्रवृत्तिः  
कथमपि परिवारप्रार्थनाभिः क्रियासु ।  
कलयति च हिमांशोर्निष्कलङ्कस्य लक्ष्मी-  
रभिनवकरिदन्तच्छेदपाण्डुः कपोलः ॥’

इत्यादावङ्गम्लान्याद्यनुभावमात्रस्य ।

‘दूरादुत्सुकमागते विवर्लितं संभाषिणि स्फारितं  
संश्लिष्यत्यरुणं गृहीतवसने किं चाञ्चितभ्रूलतम् ।

दीपनविभावस्याप्युपलक्षणम् । अनुभावव्यभिचारिव्यवच्छेद एव तात्पर्यात् । यद्यपि

वियदाकाशं अल्यो भ्रमरा इव मलिनाः श्यामाश्च ते, अमु गर्भे येषां ते मेवा यत्र तथाभूतम् । इति कर्मधारयोत्तरं बहुव्रीहिः । अस्तीति शेषः सर्वत्र बोध्यः । अम्बुगर्भन्वेना-  
वृष्ट्वात्स्थैर्यं व्यज्यते । तथा मधुकरकोकिलयोः सलितयोः कजितैर्दिशां श्रीः शोभा ।  
वर्षासु कोकिलकूजिताभावेऽपि मुग्धाया भयोत्पादनाय सख्याः प्रतारणोक्तिरियमिति  
केचित् । मधुकरा एव कोकिला इति रूपकम् । एवं च यथा वसन्ते कोकिला मनोहरा-  
स्तथेदानीं मधुकरा ( इति ) माद्यन्तीत्यपरे । यद्वा कचन केचन कोकिलाः प्रावृष्यपि  
माद्यन्तीति यथाश्रुतमेव युक्तमिति चण्डीदासः । धरणिर्भूमिः अभिनवा नूतना अङ्कुरा  
एवाङ्के उत्सङ्गे दङ्काः पापाणभेदिनः पापाणप्रायकठिनमानभजनत्वाद्वा यस्यास्तया ।  
अङ्कुराणां पापाणप्रायवियोगिहृदयविदारकत्वाद्दङ्कुरोपः । एवं चोर्ध्वमधस्तिर्यक्नोदीपनप्रवृत्तौ  
तद्वहितदृष्टिसंचारस्थलाभावान्मानभङ्गस्यावश्यं भाव्यत्वमुपदर्शितम् । ‘दङ्कः पापाणद्वारणः’  
इति कोपः । ‘अत्र केवलस्योद्दीपनस्योपादानम् ।’ इत्युदाहरणचन्द्रिकासंक्षेपः ।

१. “परिमृदितेति । मालतीमाधवे ‘तथाह्यवस्था’ इत्युपक्रम्य माधवस्य मकरन्दं प्रति  
मालत्यवस्थावर्णनोक्तिरियम् । अस्या मालत्या अङ्गं हस्तादि । जाल्यभिप्रायमेकवचनम् ।  
परिमृदिता वरबलद्वयमर्दनेन शिथिलीकृता या मृणाली बालमृणालं तद्वन्म्लानम् । तेन  
बहुदिनोपचीयमानमान्मथव्यथाविकारसूचनम् । तथा क्रियासु शरीरधारणमात्रोपयोगिनीपु-  
पानभोजनादिरूपासु बह्वीपूपन्यस्तासु परिवारस्य सखीगणस्य प्रार्थनाभिर्वह्नीभिः कथमपि  
अनिच्छन्त्या अपि बलात्प्रवृत्तिः सकृत्कचिदुपक्रममात्रम्, न पुनः क्रियानिष्पत्तिरिति पृष्ठी-  
विषयनिवृत्तिरूपा कामावस्थोक्ता । चकारोऽप्यर्थे भिन्नक्रमः । कपोलोऽपि निष्कलङ्कस्य  
कलावशिष्टस्य हिमांशोर्लक्ष्मीं शोभां कलयति धारयति । पाण्डुक्षामत्वात् । तदाह—  
अभिनवति । अभिनवो नूतनो यः करिदन्तस्य च्छेदश्छिन्नो भागस्तद्वत्पाण्डुः । सद्यश्छिन्न-  
स्यातिस्वच्छत्वात्तथोक्तिः । तथा च कालिदासः—‘सद्यःकृत्तदिरददशनच्छेदगौरस्य तस्य’  
इति कर्तव्ये सद्यस्त्वमाह । लक्ष्मीमित्यनेनैवमपि न शोभाच्युतिरिति गम्यते । सेयं  
तनुताख्या पञ्चमी कामावस्था । कपोल इति जाल्यभिप्रायमेकवचनम् । अत्र केवलस्याङ्ग-  
म्लान्यादेरनुभावस्य वर्णनम् ।” इत्युदाहरणचन्द्रिकासंक्षेपः । २. ‘ग्लान्यादि’ क,  
‘मालिन्यादि’ ख. ३. “दूरादिति । जातं आग अपराधो यस्यात्प्रमादतस्तथाभूते, न तु  
कृतागसि अतएव प्रेयसि प्रीतिपात्रे मानिन्याश्चक्षुः अहो इत्याश्चर्ये प्रपञ्चे विचित्रव्यापार

मानिन्याश्चरणानतिव्यतिकरे बाष्पाभ्युपपूर्णेक्षणं  
चक्षुर्जातमहो प्रपञ्चचतुरं जातागसि प्रेयसि ॥'

इत्यादानुसुकादिविशेषणव्यङ्ग्यानामौत्सुक्यलज्जाहर्षकोपासूयाप्रसादानां व्यभि-  
चारिमात्राणाञ्च । यद्यप्यत्र प्रेयसीत्यालम्बनविभावोऽप्यस्ति, तथापि रत्यनु-  
कूलधर्मवत्तया निर्देशादनस्तिकल्प एवेति । नैवम् । एषां विभावादीनाम-  
साधारण्येनान्यद्वयाक्षेपकत्वेनात्रापि मिलितानामेव व्यञ्जकत्वात् । नन्वेषां  
चेदसाधारण्यं किमन्यद्वयाक्षेपणेन । एकैकव्यभिचारेण हि त्रयोपादानम् । अथ  
साधारण्यमेव कथं तर्हि स्थायिनिशेषयोग्यविभावाद्याक्षेपकत्वमिति । उच्यते—  
एकस्य व्यभिचारान्मिलितानां व्यञ्जकत्वे स्थितेऽसाधारणेनापीतरद्वयमाक्षि-  
प्यते । किञ्च रसस्य विभावादिसमूहालम्बनरूपत्वादिकैकस्यादसाधारणादपि  
व्यक्त्यभावान्मिलितानामेव व्यञ्जकत्वम् । अतोऽसाधारण्येऽपीतरद्वयमाक्षिप्यते ।  
ततो मिलितैस्तद्व्यभिचारेण इति ।

प्रणतिरूपोऽनुभावोऽप्युक्तः, तथापि नायिकागताया रतेस्तस्यानुपस्थितिरिति तात्प-  
र्यम् । अनुभावमात्रस्येत्यनन्तरमुपस्थितावित्यनुषज्यते । एवं व्यभिचारिमात्राणा-  
मित्यत्रापि प्रसादस्य हर्षरूपत्वाद्वाभिचार्यादिद्वयाक्षेपकत्वेनेत्यर्थः । एकस्येति ।  
साधारण्यस्थल इत्यर्थः । तथाच क्लृप्तमिलितव्यञ्जकत्वानुरोधादितराक्षेप इत्यर्थः ।  
ननु यत्र मिलितानामपि साधारण्यं तत्र विरोधो न । एकस्यापि रसस्यानभि-  
व्यक्तेः । असाधारण्यत्वेन प्रकरणादिना ज्ञातानामेव व्यञ्जकत्वं वाच्यम् । तथा चैकैक-  
स्यादपि तथा ज्ञाताद्रसव्यक्तिरविरुद्धेति । अरुचेराह—किञ्चेति । तदुक्तं प्राक्  
पानकरसन्यायेनेति । एवं च 'वियत्' इत्यादौ नायिकानिष्ठरतेरङ्गम्लानत्वादयो-  
ऽनुभावाः प्रसीदेत्युक्तिगम्याः । असूया व्यभिचारिभावः तदुभयोपस्थितौ विप्रल-  
म्भरसव्यक्तिः । 'परिमृदित-' इत्यादौ च प्रकरणगम्यौ मालतीमाधवौ विभावौ  
म्लानिगम्या चिन्ता संचारिणी च गम्यते । 'दूरात्-' इत्यत्र चालम्बनविशेषस्य

संताने चतुरं जातमित्यन्वयः । प्रपञ्चचातुर्यमेव प्रपञ्चयति—दूरादित्यादिना । दूरात् ।  
दृष्टे इति शेषः । सप्तम्यर्थे पञ्चमी । सर्वेषु सप्तम्यन्तेषु प्रेयसीति संबध्यते । उत्सुकं इतो-  
ऽन्यत्र वा यातीति शङ्कया उत्कण्ठासूचकचेष्टाविशेषशालि । आगते समीपं प्राप्ते विवर्लितं  
दूरतः पश्यन्त्या मर्मात्सुक्यमनेन ज्ञातमिति लज्जया तिर्यकृतम् । संभाषिणि सम्यग्भाषिणि  
स्फारितं विकसितम् । प्रियालापेन हर्षोदयात् । संक्षिप्यति सम्यगतिशयेन सान्निध्यं  
प्राप्नुवति अरुणमारक्तम् । अप्रसाधैव स्पर्शमिच्छतीति कोपात् । अत एवापस्तरन्त्या  
गृहीतवसने । किञ्चेति समुच्चये । अञ्जिता कुटिलीकृता भ्रूता येन तथाभूतम् । कोपा-  
धिक्येनासूयोदयात् । चरणयोरानतिः प्रणामस्तस्य व्यतिकरः संबन्धः पौनःपुन्यं वा  
यस्येति दधितविशेषणम् । बाष्पाभ्युनाशुजलेन पूर्णं समाप्तमीक्षणं दर्शनं यस्य तत् ।  
मानभेदेन प्रसादोदयात् । अम्युपदं बाहुल्यसूचनाय । 'बाष्पाभ्युपूर्णं क्षणात्' इति पाठस्तु  
काचित्कः समञ्जस एव । अत्रौत्सुक्यादिव्यभिचारिभावानामनेकैकत्वानुपादानम्  
इत्युदाहरणचन्द्रिकासंक्षेपः ।

केचिदाहुरेक एव शृङ्गारो रसः, केचिच्च द्वादशेत्यादि, तन्निरासाय भेदानाह—

शृङ्गारहास्यकरुणारौद्रवीरभयानकाः ।

वीरभयानकाः शृङ्गारहास्यकरुणाः ।

शान्तस्य रसादिरहेणानभिनेयत्वात्काव्यमात्रगोचरत्वादित्यभिधाना-  
न्नाद्य इत्युक्तम् । यद्वा नाट्ये तावदष्टौ रसाः प्रतिपादिताः, अतः काव्येऽपि  
तावन्त एवेत्यर्थः । ननु रसः सुखात्मक इति प्रतिपादितम्, तत्कथं दुःखमयः  
करुणादिको रस इति चेत् । न । लोके तथात्वेऽपि काव्यादौ पार्यन्तिकालौ-  
किकसुखोदयात् । अन्यथा प्रेक्षावतामप्रवृत्त्यापत्तेः । शृङ्गारादीनां च लक्षणं

निःश्वासपाण्डुतादेश्वातुभावादेश्चोपस्थितावेव रसव्यक्तित्यूह्यम् । एक एवेति ।  
शृङ्गारस्य लोके आस्वाद्यतायाः सर्वानुभवसिद्धत्वात् काव्ये गुणालंकारयोगेनाधि-  
कास्वादगोचरतया रसत्वं युक्तम्, न त्वितरेषाम् । लोके सुखात्मत्वाननुभवात्  
काव्य एव तथात्पदल्पनाया अप्रासाणिकत्वात् । अद्भुतस्य च विस्मयप्रकृतिकत्वात्  
तस्य चोद्भूतालंभारवर्णनादावपि नीरसेऽभ्युपगमाच्च रसत्वमित्याशयः । द्वाद-  
शेति । भक्तिवात्सल्यश्रद्धास्वैच्छिभिः सहिताः शृङ्गारादयो नवेत्यर्थः । तत्र  
भक्तिर्भगवति प्रसिद्धा श्रद्धाप्यास्तिक्यनिश्चयात्मिका वेदशास्त्रविषया सिद्धानां प्रसि-  
द्धैव । वात्सल्यमपि पुत्रमित्रादीं ज्ञेयमभिधानम् । तन्निरासायेति । 'सर्वं  
याक्यं सावधारणम्' इति न्यायेन तन्निरासबोधनायेत्यर्थः । तत्र भक्तिवात्सल्य-  
शोर्भावनान्तर्गतिः । 'रतिर्देवादिविषया' इति वक्ष्यमाणत्वात् । श्रद्धायाश्चासुखात्म-  
कत्वाच्चमत्कारानुत्पादकत्वाच्च न रसत्वमित्यूह्यम् । काव्यमात्रेति । अव्यका-  
व्येत्यर्थः । अभिधानादिति । 'शान्तस्य शमराध्यत्वाच्चटे च तदनुभवात् ।  
अष्टावेव रसा नाट्ये न शान्तस्तत्र युज्यते ॥' इति कैश्चिदभिधानादित्यर्थः ।  
'अभिमानात्' इति कचित्पाठः । वस्तुतो नटे शमाभावेऽपि न क्षतिः । तत्र रसा-  
भिव्यक्तेरनङ्गीकारात् । सामाजिकेषु शमसत्त्वेनैव शान्तरससंभवात् । अमिनय-  
स्यापि शून्यदृष्टिवादिना संभवात् । ससारानित्यताप्रतिपादकगीताद्यतया वाद्यादेः  
संभवाच्च नाट्येऽपि शान्तसंभव इत्याशयेनाह—यद्वेति । नाट्येऽष्टावेवेति नार्थः ।  
किंतु ये नाट्ये दर्शितास्त एव काव्येऽपीत्यर्थः । तावन्त एवेति । न शान्त-  
व्यवच्छेदः । तस्य वक्ष्यमाणत्वात् । किंतु वात्सल्यादीनामिति ज्ञेयम् । पार्य-  
न्तिकेति । पर्यन्ते विभावादिसौनजस्थायिचर्वणादशायां भवं पार्यन्तिकम् ।  
अत्र चान्वयव्यतिरेकाभ्यां काव्यजन्यविभावादिसमूहालम्बनमेव हेतुरिति भावः ।  
ईदृशकल्पनायां मानमाह—अन्यथेति । अश्रुपातादयस्तु तत्तदानन्दानुभव-  
स्वाभाव्यात्, ननु दुःखात् । नहि दुःखनियता अश्रुपातादयः । भगवद्वर्णनाक-

रत्यादिप्रकृतिकत्वम् । तत्र मनोनुकूलेष्वर्थेषु सुखसंवेदनं रतिः । तत्प्रकृतिको रसः शृङ्गारः । स द्वेधा—संभोगो विप्रलम्भश्च ।

तत्र—

‘अनुकूलौ निषेवेते यत्रान्योन्यं विलासिनौ ।

दर्शनस्पर्शनादीनि स संभोगो मुदान्वितः ॥’

स च परस्परालोकनालिङ्गनादिभेदादङ्गणेष्वेव इत्येक एव गण्यते । .

‘भावो यदा रतिर्नाम प्रकर्षमधिगच्छति ।

नाधिगच्छति चाभीष्टं विप्रलम्भस्तदोच्यते ॥’

स च संगमपूर्वः, तदन्यश्च तत्रान्योऽभिलाषहेतुक इत्युच्यते । अभिलाष-  
पदेन तद्वेतोरनादिसंगमाभावस्य लक्षणात् । आद्यस्तु क्वचिदीर्ष्याया प्रणयेन  
वा मानरूपः । स ईर्ष्याहेतुक इत्युच्यते । ईर्ष्यापदेन मानहेतोरुपलक्षणात् ।  
क्वचित्तु कार्यवशादेशान्तरस्थितेः । स प्रवासहेतुकोऽभिधीयते । उत्पद्यमानो-  
त्पत्त्यमानावपि प्रवासौ स्वज्ञानद्वारा विप्रलम्भप्रयोजकाविति नाव्याप्तिः ।  
प्रवासशब्देन ज्ञानलक्षणाद्वा क्वचिच्छापात् । स च शापहेतुक इति व्यव-  
ह्रियते । क्वचिदुक्तत्रितयातिरिक्ताद्भुरुलजादितः कारणात् । स एष विरहहेतुक  
इत्युच्यते । करुणशृङ्गारस्याप्यत्रैवान्तर्भावः । तत्र संभोगो नाधिकारब्धो  
‘नायकारब्धश्च । क्रमेणोदाहरणम्—

‘शून्यं वासगृहं विलोक्य शयनादुत्थाय किञ्चिच्छनै-

निद्राव्याजमुपागतस्य सुचिरं निर्वर्ण्य पत्युर्मुखम् ।

र्णनाद्भक्तानां तदुदयात् । तत्र दुःखलेशस्याप्यसंभावनीयत्वादिति दिक् । **सुख-  
संवेदनमिति ।** सुखात्मताज्ञानमित्यर्थः । सुखसाधनत्वज्ञानमिति यावत् । वस्तु-  
तस्तु तज्जन्यः प्रेमाख्यो भावो रतिरिति बोध्यम् ।

**तद्वेतोरिति ।** सिद्धे इच्छाविरहात्संगमप्रागभावोऽभिलाषयोजक इत्यभि-  
लाषपदेन लक्ष्यते । अन्यथा सर्वस्यैव विप्रलम्भस्याभिलाषहेतुकत्वेन भेदानुपप-  
त्तेरिति भावः । **प्रणयेति वेति ।** तदुक्तम्—‘द्वयोः प्रणयमानः स्यात्प्रमोदे  
सुमहत्प्रपि । प्रेम्णः कुटिलगामित्वात्कोपो यः कारणं विना ॥’ इति । कारणं विने-  
त्यनेन कोपस्याहार्यत्वं सूचितम् । **करुणेति ।** ‘यूनोरेकतरस्मिन्गतवति लोका-  
न्तरं पुनर्लभ्ये । विमना भवति यदेकस्तदा भवेत्करुणविप्रलम्भाख्यः ॥’ इत्युक्तः ।  
यथा कादम्बर्या पुण्डरीकमहाश्वेतावृत्तान्ते । **शून्यमिति ।** अत्र नायिकार-

१. ‘अपरिगण्यः’ ख. २. ‘तत्रान्यो’ क. ३. ‘नातिव्याप्तिः’ क. ४. ‘शून्यमिति ।  
नवोढाया अभिनवसमागमवर्णनमिदम् । बाला नवोढात्वेनाप्रगल्भा । वासगृहं रतिम-  
न्दिरं शून्यं निर्जेनं विलोक्य विशेषतः सखीनिभृतसत्त्वशङ्कापरिहारेण दृष्ट्वा शयनात्  
किञ्चित्, नतु सर्वतः, निद्राभङ्गे पार्श्वपरिवर्तने समाधातुम्, शनैः वलयादिकणनशङ्कया  
मन्दमुत्थाय अनुरागजिज्ञासया निद्राया व्याजं मिषमुपागतस्य प्राप्त्य, नतु व्याजेन निद्रा-

विश्रब्धं परिरुच्य जातपुलकामालोक्य गण्डस्थलीं  
लज्जा नम्रमुखी प्रियेण हसता बाला चिरं सुमित्रता ॥'

आलोक्येति लज्जाया समानकर्तृकम् ।

‘एवं मुग्धाक्षि विनैव कञ्चुलिकया धत्से मनोहारिणीं  
लक्ष्मीमित्यभिधायिनि प्रियतमे तद्वीटिकासंस्मृतिः ।

व्यतया तद्रताया रतेः प्राधान्यम् । तत्र नायक आलम्बनम् । शून्यग्रहमुद्दीपनम् ।  
नायकचुम्बनमनुभावः । लज्जा व्यभिचारिभावः । तद्धुनिप्रसङ्गवारणाय लज्जाप-  
देन तदुक्तिः । तेन तच्चमत्कारापकर्ष इति शृङ्गारध्वनित्वमेव सिध्यति । अतएव  
हास्यस्यापि स्वपदेनोपादानम् । लज्जयेति । अर्शआद्यन्वि लज्जावतीत्यर्थलभा-  
दिति भावः ।

त्वं मुग्धाक्षीत्यत्र नायिका आलम्बनविभावः । नयनसौन्दर्यमुद्दीपनविभावः ।  
वीटिकासपर्शोऽनुभावः । तद्रम्यमौत्सुक्यं व्यभिचारिभाव इति ज्ञेयम् ।

मिति सर्वथा तदभावसूचनम् । पत्युः नतु प्रियस्य । अपूर्वभोगमेनानुद्भिन्नरहस्यत्वात् ।  
कालक्षेपसहिष्णुत्वाद्वा । मुखं सुचिरं व्याजशङ्कानिरासायातिचिरकालं निर्वर्ण्य निःशेषतो  
यावन्मतिवैभवं वर्णयित्वा । अनुरागातिशयान्निद्रानिर्णयार्थं वा निःशेषं वर्णयित्वा । सुचिरं  
व्याजमुपागतस्येति बान्धवः । निद्रायास्तात्त्विकभ्रमाद्विषयं विश्वासयुक्तं यथा स्यात्तथा  
परितः कपोलयोर्भौले नयनयोश्च चुम्बयित्वा गण्डस्थलीं जातपुलकामालोक्य । स्वरहस्य-  
प्रकाशात् । लज्जत इति लज्जेति पृथक्पदम् । लज्जावतीत्यर्थः । मत्वर्थीयाच्प्रत्ययात् । तेन  
लज्जनक्रियासमानकर्तृकेणालोक्येति क्त्वाप्रत्ययोपपत्तिः । नम्रं स्वयमेव नामितं लज्जापारव-  
श्यातिशयेन मुखं यस्यास्तादृशी । तव निखिलमपि रहस्यमवगतमिति हसता अतएवो-  
द्भिन्नरहस्यतया अथवा कालक्षेपकवलात् प्रियेण चिरं लज्जापगमपर्यन्तं चुम्बितेत्यन्वयः ।  
अत्र शून्यमित्युद्दीपनातिशयचुम्बनप्रवृत्तियोग्यता च ध्वन्यते । वासगृहमित्युपकारणसंपत्तिः ।  
विलम्बमिति रागातिशयादविगृह्यकारित्वं ध्वन्यते । नम्रत्युक्तं, नतु नामितेति तेन लज्जया  
तथा विह्वलत्वं यथा सुखनामनेऽप्यशक्तिरिति व्यज्यते । लज्जाया अनुभावगम्यत्वमपि शृङ्गा-  
राङ्गत्वलाभाय लज्जायाः पदेनोपादानम् । तेन व्यञ्ज्यत्वकृतप्रवृत्तापह्वागत्र भावध्वनित्वम् ।  
विरमिलनेन लज्जापगमः संभोगाङ्गीकारश्च व्यज्यते । पत्युरिति युक्तानुरागित्वम् । यद्यपि  
चात्र द्वयोरपि परस्परालम्बने रती प्रतीयेते । शून्यत्वमुभयोरुद्दीपनम् । कामिनीरतेर्नायक-  
निद्रा । मुखनिर्वर्णनचुम्बने अनुभावौ । लज्जा व्यभिचारिभावः । नायकस्य रतेरुद्दीपनं  
नायिकया चुम्बनम् । पुलकचिरचुम्बनावनुभावौ । हासादिरनुभावः । हासव्यञ्जो हर्षः  
संचारी । तथापि नायकविषयिण्या नायिकानिष्ठाया रतेरुद्रेकः प्राधान्येन चर्वणाविषय  
इति बोध्यम् । ‘भोगावासो वासगृहम्’ इति हारावली । ‘इत्युदाहरणचन्द्रिकासंक्षेपः’.

१. ‘परिरम्य’ ख. २. ‘एवं नायिकारब्धं संभोगमुदाहृत्य नायिकारब्धमुदाहरति—  
त्वमिति । हे मुग्धाक्षि सुन्दरनयने, त्वं कञ्चुलिकया विनैव मनोहारिणीं मनोहरणशीलं  
लक्ष्मीं शोभां धत्से धारयसि । अक्षणेव सकलवशीकरणात् । न केवलं कञ्चुलिकया शोभा-

शय्योपान्तनिविष्टसस्मितसखीनेत्रोत्सवानन्दितो -

निर्यातः शनकैरलीकवचनोपन्यासमालीजनः ॥'

वीटिका वसनग्रन्थिः ।

विप्रलम्भेष्वभिलाषहेतुको यथा—

‘प्रेमाद्र्द्राः प्रणयस्पृशः परिचयादुद्धाढरागोदया-

स्तास्ता मुग्धदृशो निसर्गमधुराश्चेष्टा भवेयुर्मयि ।

यास्वन्तःकरणस्य बाह्यकरणव्यापारोधी क्षणा-

दाशंसापरिकल्पितास्वपि भवत्यानन्दसान्द्रो लयः ॥’

प्रेम स्नेहः । स एव प्रकृष्टः प्रणयः । स एव परिचयातिशयेन रञ्जनक्षमो रागः ।

नुदयः अपि तु विद्यमानायास्तिरोधानमपीत्येवकारार्थः । प्रियतमेऽतिशयितप्रीतिपात्रे इत्यभिधानशील एव तस्याः कञ्चुलिकाया वीटिका ग्रन्थिस्तस्या मोचनाय तत्संस्पृशि सति शय्याया उपान्ते प्रान्तदेशे निविष्टा लज्जया निबिडसंलग्ना भवतीषु स्थितास्वयमेवं चेष्टत इति सस्मिता उक्तिचातुर्येण सखीसमक्षं धाष्टर्याचरणेन च स्मितयुक्ता वा सखी आलीजनस्य नाधिकैव तस्या नेत्रोत्सवः सेव वा नेत्रोत्सवस्तां वृद्धा हर्षोदयस्तेनानन्दितः संजातानन्द आलीजनः सखीजनः अलीकानां मिथ्याभूतानां वचनानां शुको मया भोजनीयः शारिका पाठनीयेत्यादीनामुपन्यासो यथा स्यात्तथा शनकैरन्दं निर्यातो निर्गत इत्यन्वयः । शनकैरत्वमलीककथा च नायिकाया लज्जातिशयनिरासार्थम् । प्रियतम इत्यनिवार्थत्वम्, सस्मितेनैव कञ्चलिकापसारणे स्वरसश्च व्यज्यते । अत्र मुग्धाक्षी प्रियतमश्च परस्पररत्यालम्बनविभावो । नायकरतेरुदीपनं नयनसौन्दर्याङ्गशोभादि । त्वमित्यादिवचनवीटिका-स्पर्शानुभावौ । तयोश्चाभिधायिनि वीटिकासंस्पृशीत्येककालतावगमे प्रतीयमान उत्कण्ठाख्यः संचारी । तथा नायकारतेरुदीपनं नायकानुभावौ । सितादिरनुभावः । तद्वयङ्ग्यो हर्षः संचारी । शय्योपान्तनिवेशगम्या लज्जा व्यभिचारिभाव इति द्वयस्य गम्यत्वेऽपि नायकरतेरुद्रेकक्षर्वणाविषय इति बोध्यम् ॥’ इत्युदाहरणचन्द्रिकासंक्षेपः.

१. ‘प्रेमाद्र्द्रा’ इति । मालतीमाधवे मालतीलाभाय इमशानसाधनप्रवृत्तस्य माधवस्येव मुक्तिः । मुग्धदृशो मालत्यास्तास्ता मदनुभूता विशेषाश्चेष्टाः कटाक्षरूपा मयि भवेयुरित्याशंसायां लिङ् । कीदृश्यः । निसर्गमधुराः निसर्गेण स्वभावेन मधुरा मनोहराः । तथा प्रेम्णा आर्द्राः । प्रेमबाहुल्यसूचकतया तदारद्रत्वोपचारः । प्रणयः प्रेमकृतो वशीकारस्तत्संश्लिश्यः । परिचयात्संघर्षादुद्धाढोऽतिसान्द्रो रागस्योदयो यस्मिन् ताः । विश्लिष्य वक्तुमशक्य-तयानुभावमुखेन प्रतिपादयितुमाह—यामु चेष्टास्वाशंसया मनोरथेन परिकल्पितास्वपि किं पुनरनुभूयमानासु क्षणादन्तःकरणस्यानन्देन सान्द्रो घनो लयस्तन्मयीभावो बाह्यकरणस्य चक्षुरादेर्व्यापारं विषयग्राहित्वं रुणद्धीति तथाभूतो भवतीति वाक्यार्थः । अत्र मुग्धदृश इति वृक्प्रकर्षोपक्रममाधेमाद्र्द्रा इत्यादिविशेषणस्वारस्याच्च चेष्टापदेन दृग्गव्यापारलाभः । अयमभिलाषहेतुको विप्रलम्भः ॥’ इत्युदाहरणचन्द्रिकासंक्षेपः.

ईर्ष्याहेतुको यथा—

‘सा पत्युः प्रथमेऽपराधसमये सख्योपदेशं विना  
नो जानाति सविभ्रमाङ्गवलनावक्रोक्तिसंसूचनम् ।  
स्वच्छैरच्छकपोलमूलगलितैः पर्यस्तनेत्रोत्पला  
बाला केवलमेव रोदिति लुठलोलालकैरश्रुभिः ॥’

सख्येनोपदेशः सख्योपदेशः ।

भविष्यत्प्रवासहेतुको यथा—

‘प्रस्थानं वलयैः कृतं प्रियसखैरस्रैरजलं गतं  
धृत्वा न क्षणमासितं व्यवसितं चित्तेन गन्तुं पुरः ।  
यातुं निश्चितचेतसि प्रियतमे सर्वे समं प्रस्थिता  
गन्तव्ये सति जीवितं प्रियं सुहृत्सार्थः किमु त्यज्यते ॥’

१. ‘काचित्सखीवृत्तान्तं सखीं प्रति कथयति—सेति । सा बाला मुग्धा । पत्युः ननु प्रियस्य । अपराधकारित्वात् । प्रथमापराधस्यन्याङ्गनासंगमरूपस्य समये । प्रथमत्वेनासङ्घत्वम् । सख्येन सौहार्देन य उपदेशस्तं विना तदभावात् । सख्येत्यसमस्तत्वे तृतीया-न्तम् । तथाच सखीकर्तृकोपदेशं विनेत्यर्थः । सविभ्रममङ्गस्य भ्रुकुट्यादेर्धा वलना चलना वक्रोक्तयश्च ताभिः संसूचनमर्थान्मानस्य प्रकाशनं नो जानातीत्यन्वयः । तर्हि किं करो-तीत्यत्राह—स्वच्छैरित्यादि । अश्रुभिरित्युपलक्षणे तृतीया । रोदनं चोपलक्ष्यम् । तथा चाश्रुभिरुपलक्षितं केवलमेव रोदनं करोतीत्यर्थः । स्वच्छैर्निर्मलैः अच्छयोर्निर्मलयोः कपो-लयोर्मूले गलितैः । अजनपन्नरचनयोस्स्यागादश्रुकपोलयोः स्वच्छता । उत्तानशयनान्मूले गलनम् । लुठदित्यादि रूपकम् । लुठन्तो विप्रकीर्णा लोलाश्चञ्चला येऽलकाः केशास्तद्रूपैः । ‘लुठलोलोदकैः’ इति पाठे लुठद्भूमौ पतल्लोलोदकं स्रोतो येषां तैरित्यर्थः । कीदृशी बाला । पर्यस्ते लज्जया स्परितोऽस्ते क्षिप्ते नेत्रोत्पले यया तथाभूता । आरुण्यदुत्पलारोपः ॥’ इत्यु-दाहरणचन्द्रिकासंक्षेपः. २. ‘प्रथमापराधसमये’ ख. ३. ‘प्रोथत्पतिका’ स्वजीवितं संबोध्य सोपलम्भं वदति—प्रस्थानमिति । हे प्रिय प्रीतिपात्र जीवितं, प्रियतमे यातुं गन्तुं निश्चितं संजातनिश्चयं चेतो यस्य तथाभूते सति ननु गन्तुमुद्यते सर्वे अर्थोत्तव सुहृदः समं सह प्रस्थिताः प्रचलिताः । तथाच तवापि गन्तव्ये सति गमनावश्यकभावे सति सुहृदां सार्थः समूहः किमु कुतस्त्यज्यते । तवापि गन्तव्यमिति भावः । के के प्रस्थिता-स्तत्राह—प्रस्थानमित्यादि । वलयैः कङ्कणैः प्रस्थानं कृतम् । प्रियगमनश्रवणजनितकाश्येन स्वस्थानच्युतेः । प्रियसखैः प्रीतिपात्रैर्मित्रैः । प्रियस्य नायकस्य वा मित्रभूतैरिति वचना-दिविपरिणामेन सर्वेषु तृतीयान्तेषु योज्यम् । तत्त्वं च प्रियसंनिधानान्वयव्यतिरेकानुविधा-थितया । अस्रैरश्रुभिरजलं निरन्तरम् । असंख्यत्वात् । गतं स्वस्थानाभिर्गतम् । धृत्वा धैर्येण क्षणमपि नासितं न स्थितम् । चित्तेन गन्तुं पुरः पूर्वमेव व्यवसितमुद्युक्तं ननु यत्नम् । तेन सममित्यनेनविरोधः । प्रियेति संबोधनेन प्रियतमेनेव त्वयापि त्यक्तमुचित-मिति व्यज्यते । सार्थशब्दश्च यद्यपि ‘संप्रसार्यौ तु अन्तुभिः’ इत्यमरोक्तैर्बन्तुसमूह एव

भूतप्रवासहेतुर्यथा मम—

‘क्रियदम्बु भवेद्वसुंधरायां कति वा पल्लवसंचया भवेयुः ।

क्रियती च समृद्धिरम्बुजानां परितापोऽपह्रियेत यैः कृशाङ्ग्याः ॥

सख्याः प्रवासिनं नाधिकं प्रतीयमुक्तिः ।

भवत्तद्वेतुको यथा ममैव—

‘किं मूढे परिखिद्यसे कतिपयैरेव प्रिये वासरै-

रायाता वयमेहि धेहि परितः प्रास्थानिकं मङ्गलम् ।

एवंवादिनि वल्लभे दयितया निःश्वस्य पाणौ कृतौ

मङ्गलयः कलशो बिलोचनपयोधाराभिरापूरितः ॥’

शापहेतुको यथा—

‘त्वामालिख्य प्रणयकुपितां धातुरागैः शिलाया-

मात्मानं ते चरणपतितं यावदिच्छामि कर्तुम् ।

अस्त्रैस्तावन्मुहुरुपचितैर्दृष्टिरालुप्यते मे

क्रूरस्मिन्नपि न सहते संगमं नौ कृतान्तः ॥’

आलिख्येत्यपीच्छाविषय एव ।

यद्यपि त्वामालिख्येत्यत्र क्रूरपदेनासूयाख्यभावध्वनिप्राधान्यं ‘शठेन विधिन’ इतिवत्प्रतिभाति, तथापि ‘दृष्टिरालुप्यते मे’ इत्यन्तेन वाक्येन विप्रलम्भावगमोत्तरं क्रूरपदेनासूयाभिव्यक्तिरिति न तत्प्राधान्यम् । किंतु रसाङ्गत्वमेव । शठेनेत्यत्र त्वेकवाक्य एवासूयाभिव्यक्त्यनन्तरं निद्रेत्यनेन पश्चाद्विप्रलम्भाभिव्यक्तिरिति भाव-प्राधान्यमिति विशेषो बोध्यः । स्वयं भेदप्रतिपादनावसरे ईर्ष्यादिहेतुत्रयातिरिक्त-

प्रयुज्यमानो दृष्टः नाचेतनसमूहे तथापि प्रकृते चैतन्यारोपात्संगमनीयः । एष प्रवास-हेतुकः ॥’ इत्युदाहरणचन्द्रिकासंक्षेपः.

१. ‘त्वामिति । मेघदूते कुबेरशापप्रतिबद्धप्रियासविधगमनस्य यक्षस्य मेघद्वारा प्रियां प्रति संदेशोक्तिरियम् । प्रणयेन कुपितां मानवतीं त्वां धातुरागैरिकादिमी रक्तधातुभिः शिलायामालिख्यात्मानं ते तव चरणयोः पतितं प्रणतं कर्तुं यावदिच्छामि तावन्मुहुरुपचितैः प्रवृद्धैरस्त्रैर्वाप्यैर्मे दृष्टिर्दर्शनमालुप्यते लुप्ता भवतीत्यन्वयः । अर्थान्तरं न्यस्यति—क्रूर इति । अतस्तस्मिन्नप्यालेख्येऽपि नौ आवयोः संगमं क्रूरः श्रेयो विषदने जागरूकः कृतान्तो दैवमेव कृतान्तो यमो न सहते । किमुत साक्षादित्यर्थः । अत्र कोपे रक्तिमोदयाद्धातुरागैरित्युक्तम् । भूमिशयनाच्च शिलायामित्युक्तम् । अत्र कथंचिद्विखितानामाकृतौ पादपतनारम्भे तत्का-लीनतदीयविलासविशेषानुसरणसमुद्दीपितशोकावेशवशप्रवृत्तैश्चभिर्दर्शनविधातद्वारा विघ्नः क्रियत इति सर्वतन्त्रविदो वाचस्पतिमिश्राः । आधुनिकास्तु लिखनमपीच्छाविषय एव नतु निर्व्यूढमिति मन्यन्ते । यद्यप्यत्र प्रबन्धालोचनयोन्माद एव प्राधान्येन प्रतीयते तथापि तद्वन्नालोचनेनोन्मादाभास एवेत्यभिप्रेत्य रसध्वनिस्त्वेनोदाहृतम् । अयं ज्ञापहेतुको विप्र-लम्भः ॥’ इत्युदाहरणचन्द्रिकासंक्षेपः.



विरहहेतुको यथा—

‘अन्यत्र व्रजतीति का खलु कथा नाप्यस्य तादृक्सुह-

द्यो मां नेच्छति नागतश्च हहहा कोऽयं विधेः प्रक्रमः ।

इत्यल्पेतरकल्पनाकवलितस्वान्ता निशान्तान्तरे

बाला वृत्तविवर्तनव्यतिकरा नामोति निद्रां निशि ॥’

एषा विरहोत्कण्ठितेत्यभिलाषहेतुकादेर्भिद्यते ।

‘न्यङ्गव्रीडादिभिश्चेतोविकासो हास उच्यते ।’

न्यङ्गं वैकृतम् । तेन हासप्रकृतिको हासः । यथा—

‘आकुञ्च्य पाणिमशुचिं मम मूर्ध्नि वेदया

मन्त्राभसां प्रतिपदं पृषतैः पवित्रे ।

हेतुकत्वेनान्ते विरहहेतुकस्याभिधानात्तदुदाहरणमन्ते दर्शितम् । एषेति । विरहोत्कण्ठितेति यतो मुनिनोक्ता । न तु प्रोपितभर्तृकाख्यभेदान्तर्गता विप्रलम्भसामान्यप्रयुक्ता वा । अतो विरहस्यान्येभ्योऽभिलाषादिभ्यो भेदं गमयतीत्यर्थः ।

२. ‘अन्यत्रेति । इत्युक्तप्रकारेणालपेतराभिर्बह्वीभिः कल्पनाभिर्वितर्काकरणैः कवलितं यस्तम् । व्याप्तमिति यावत् । स्वान्तं मनो यस्यास्तथाभूता बाला निशान्तस्य गृहस्थान्तरे मध्ये निशि निद्रां नामोतीति संबन्धः । किंभूता । वृत्तः संजातो विवर्तनस्य पार्श्वपरिवर्तनस्य व्यतिकरः समूहो यस्यास्तथाभूता । कल्पनाप्रकारमाह—अन्यत्रेति । अन्यत्र नायिकान्तरगृहे व्रजति गच्छतीति कथापि का । न कापि अलीका । किमु गमनमित्यपिशब्दलभ्योऽर्थः । खलु निश्चितम् । अस्य नायकस्य तादृक् सुहृदपि न यो मां नेच्छति हेति । तथाच तत्कृतनिवारणमप्यसंभाव्यमित्यर्थः । तर्हि हेत्वभावेऽनागमनमप्यसंभाव्यं तत्राह—नागतश्चेति । चरत्वर्थे । आगतस्तु नेत्यर्थः । कारणभावेऽपि कार्यमिति विसर्गे हहहेति । सहसेति वा पाठः । विधेर्देवस्य कोऽयमननुभूतपूर्वः \*प्रक्रम आरम्भः अहेतुककार्यात्पादरूपः । सहसेतिपाठे ननु दैववशाज्जागतस्तत्राह—सहसेति । सहसा अकसात् । तथाच विधेर्मया किमपराद्धमिति भाव इति संगमनीयम् । एषा च ‘आगन्तुं कृतचित्तोऽपि दैवान्नायाति यत्प्रियः । तदनागमदुःखार्ता विरहोत्कण्ठिता मता ॥’ इत्युक्तलक्षणा नायिकेत्ववश्यं विरहस्य प्रवासादितः पृथग्भावः स्वीकार्यः । अन्यथा प्रोपितभर्तृकादितोऽस्या भेदान्तरत्वानापत्तेः ॥’ इत्युदाहरणचन्द्रिकासंक्षेपः. २. ‘न्यङ्ग्य’ क. ३. ‘न्यङ्ग्य’ क. ४. ‘आकुञ्चयेति । विष्णुशर्माणमुपहसतः कस्यचिदुक्तिरियम् । इतीत्युपलक्षणार्थकतृतीयान्तम् । ‘विष्णुशर्मा कश्चिद्विप्रः । आकुञ्चयेत्यादि हतोऽहमित्यन्तेन वाक्येनोपलक्षितं रोदितीत्यन्वयः । वाक्यार्थस्तु—अशुचिसुच्छिष्टादिनोपहतं पाणिमाकुञ्चय संकुञ्चिताग्रं कृत्वा । मुष्टीकृतेति यावत् । मन्त्रपूतानामभसां पृषतैर्बिन्दुभिः प्रतिपदं प्रतिक्षणं पवित्रे मम मूर्ध्नि तारो दीर्घः स्वरो यत्र, प्रथितो विस्तारितस्थूदिति शब्दश्च यत्र तथा प्रहारमदाहचवरी । हाहेति खेदे । हतो नष्टोऽहमिति । ‘प्रहितशूलं’ इति पाठे प्रहितं प्रक्षिप्तं शूलं लाला यत्रेति व्याचक्षते । अत्र हासरसः ॥’ इत्युदाहरणचन्द्रिकासंक्षेपः.

तारस्वरं प्रथितथूत्कमदात्प्रहारं

हा हा हतोऽहमिति रोदिति विष्णुशर्मा ॥'

अत्र ताड्यमानो विष्णुशर्मा तत्क्रन्दनं च विभावौ रसाश्रयस्य । एतद्वाक्य-  
मनुभावः । चापलादिव्यभिचारीति ।

‘इष्टनाशादिभिश्चेतोवैक्लव्यं शोकशब्दभाक् ।’

आदिग्रहणादनिष्टातिः । शोकप्रकृतिकः करुणः । यथा—

‘हो मातस्त्वरितासि कुत्र किमिदं हा देवताः काशिपो

धिवप्राणान्पतितोऽशनिर्हुतवहस्तेऽङ्गेषु दग्धे दृशौ ।

इत्थं घर्वरमध्यरुद्धकरुणाः पौराङ्गनानां गिर-

श्चित्रस्थानपि रोदयन्ति शतधा कुर्वन्ति भित्तीरपि ॥’

अत्र विपन्ना काचिदीश्वरी संबोध्या, तदङ्गदाहश्च विभावौ ।

‘प्रतिकूलेषु तैक्ष्ण्यस्य प्रबोधः क्रोध उच्यते ।’

तत्प्रकृतिको रौद्रः । यथा—

‘कृतमनुमतं दृष्टं वा यैरिदं गुरुपातकं

मनुजपशुभिर्निर्मयादैर्भवद्गिरुदायुधैः ।

विभावाबालम्बनोद्दीपनरूपौ । एवमग्रेऽपि ।

कृतमनुमतमित्यादावर्जुनादय आलम्बनविभावाः निर्मर्यादत्वमुद्दीपनम् । प्रति-

१. ‘हा मातरिति । राजपत्न्यां मृतायां तत्परिजनविलापवर्णनमिदम् । इत्थमे-  
तत्प्रकाराः पुरे भवानामङ्गनानां गिरश्चित्रस्थानप्यालेख्यगतानपि रोदयन्ति भित्तीरपि  
शतधा शतखण्डाः कुर्वन्ति किं पुनः सचेतनानित्यन्वयः । किंभूताः । उच्चैः क्रन्द-  
नाद्धर्षस्वरश्च ताः श्रमाद्वाष्पबाहुल्याच्च मध्येऽन्तराले रुद्धा विच्छिन्नाश्चेति कर्मधार-  
योत्तरं पुनः करुणा इत्यनेन कर्मधारयः । करुणाः सखेहाः कातर्यसूचिका वा । नातो  
रसस्य शब्दवाच्यतादोषः । किंरूपां गिर इत्यपेक्षायां तत्स्वरूपानुकरणं पूर्वार्थम् । तद-  
र्थस्तु—हा इति विपादे । भो मातः, कुत्र गन्तव्ये त्वरिता संजातत्वरसि । येनास्मानपि  
नापेक्षितवती । ‘त्वमितासि’ इति पाठे इतासि गतासीत्यर्थः । किमिदमाकस्मिकोत्पातरूपम् ।  
हा इति धिगर्थे । देवता धिक् । नानोपचारपूजास्तुतिनुतिभिरप्यरक्षणात् । आशिषोऽर्थाङ्-  
नादितर्पितद्विजानां क कुत्र । गता इति शेषः । ता अपि विफला इति भावः । प्राणान्विक् ।  
त्वदभावेऽपि स्थिरत्वात् । ते तवाङ्गेषु सुकुमारेष्वशनिर्वर्जं तद्रूपो हुतवहः । य एवाहमिति  
पूर्वं तर्पितत्वादुतवहः स पतितः स्वयमेव । सचेतनैरेतेष्वङ्गेषु पातयितुमशक्यत्वात् । यद्वा  
पतितोऽशनिरिति भिन्नं वाक्यम् । वज्रपात एवायं यत्तव विपत्तिरिति । दृशौ नेत्रे दग्धे इति  
विशिष्योपादानं रमणीयतातिशयेन तद्दाहे दुःखाधिक्यात् । यद्वास्माकं दृशौ दग्धे इत्यनु-  
भदर्शित्वादकस्मादग्धे इति लोकोक्त्या द्रष्टव्यम् । अत्र करुणरसः ॥’ इत्युदाहरणचन्द्रिका-  
२. ‘कृतमिति । वेणीसंवरणे द्रोणवधानन्तरमर्जुनादीन्प्रलयश्चत्थाम्ना उक्तिरियम् । इदं गुरो-  
र्द्रोणस्य वधरूपं पातकमेव गुरुपातकं महापातकमविवेकान्मनुजरूपैः पशुभिरुदायुधैरुधता-

नरकरिपुणा सार्धं तेषां समीनकिरीटिना-

भयमहमसृष्टोदोमांसैः करोमि दिशां बलिम् ॥'

‘कार्यारम्भेषु संरम्भः स्थेयानुत्साह उच्यते ।’

तत्प्रकृतिको वीरः । स च त्रिधा—युद्धवीरो दानवीरो दयावीरश्च ।  
तत्राद्यो यथा—

‘क्षुद्राः संत्रासमेते विजहित हरयः क्षुण्णशक्रेभकुम्भा

युष्मदेहेषु लज्जां दधति परममी सायका निष्पतन्तः ।

सौमित्रे तिष्ठ पात्रं त्वमसि नहि रूपां नन्वहं मेघनादः

किञ्चित्संरम्भलीलानियमितजलधिं राममन्वेषयामि ॥’

अपरावृहनीयौ ।

ज्ञानुभावः । असहायत्वगम्भो गर्वः संचारी । यद्यपि कृतमित्यादिक्रमं हित्वा नरके-  
त्यादिव्युत्क्रमेण संकीर्तनमनुचितं तथापि रौद्रे विवेकशून्यतायाः पोषकत्वान्न दोषः ।  
विवेकसत्त्वासत्त्वाभ्यां च वीररौद्रयोर्विशेषः ।

अपराविति । तत्र दानवीरो यथा रसगङ्गाधरे—‘कियदिदमधिकं मे यद्वि-

खैरत एव निर्मर्यादैर्मर्यादाशून्यैर्यैर्भवद्विरर्जुनाथैः कृतमनुमतमनुज्ञातं दृष्टं वा तेषां समीम-  
किरीटिनां भीमसेनार्जुनसहितानां भवतां नरकस्य दैत्यविशेषस्य रिपुणा श्रीकृष्णेन सार्ध-  
मसृष्टोदोमांसै रुरिपवसामांसैरयमेतत्क्षणवतीं अहमनन्यसहायो दिशां लक्षणया तदेव-  
तानां बलिं पूजोपहारं करोमीत्यन्वयः । पूर्वं दण्डक्रमेण कृतमित्याद्यभिधायानन्तरं क्रोधा-  
त्क्रमविस्मृत्यानुमन्तुः प्रागुपादानम् । पशुभिरित्यनेन बलिदानयोग्यता ध्वन्यते । सार्धमिति  
संबन्धिनि साहित्यं, ननु कर्तरीति बोध्यम् । अत्र रौद्रः ।’ इत्युदाहरणचन्द्रिका.

१. ‘क्षुद्रा इति । हनुमन्नाटके रावणपुत्रस्येन्द्रजित इयमुक्तिः । भो जात्या पराक्रमेण  
च क्षुद्रा नीचा हरयो वानराः, एते दृश्यमानदुरवस्थाः । यूयमिति शेषः । संत्रासां विज-  
हितं त्यजतेति संबन्धः । एते आगते अर्थान्मयीति वार्थः । भयत्यागे हेतुमाह—क्षुण्णे-  
त्यादि । यतः क्षुण्णश्चूर्णितः शक्रारूढार्हस्येभस्यैरावतस्य कुम्भो येस्तादृशा अग्नी सायका  
बाणा युष्मदेहेषु निपतन्तः पतमाना न तु पालयमानाः परं केवलं लज्जां दधति धारयन्ति ।  
क्षुद्रकार्यकारणालङ्घिता इव न मामानन्दयन्तीत्यर्थः । तथा च देवाद्याणपातेऽपि मदनुदेश-  
त्वाद्भयं त्यजतेत्यर्थः । लक्ष्मणं प्रत्याह—सौमित्रे इति । सुमित्रायाः पुत्र, त्वं तिष्ठ । युद्धो-  
द्यमादिरमेत्यर्थः । हेतुमाह—पात्रमित्यादि । हि यस्मात्त्वं रूपां क्रोधानां पात्रं विषयो नासि  
न शम्सि । तर्हि किमर्थमुद्यमस्तत्राह—नन्वहमित्यादि । अहं मेघनादः प्रसिद्धनामा ।  
मत्विन्द्रजित् । तत्त्वस्याप्यनुत्कर्षकत्वात् । राममन्वेषयामि कीदृक्पराक्रमशील इति मार्ग-  
यामि । हेतुगर्भं विशेषणमाह—किञ्चिदिति । किञ्चित्संरम्भ ईषत्क्रोधः स एव लीला श्रीढा  
तया नियमितो बद्धो वशीकृतो वा जलधिर्येन तथाभूतम् । कञ्चित् ‘भूभङ्ग’ इति पाठः स  
सम्भवेव । अत्र सौमित्रे इति मातृसंबन्धोत्कीर्तनाज्जिर्वीर्यत्वं द्योत्यते । रूपां इति बहुवचनेन  
तदतिशय इति बोध्यम् ।’ इत्युदाहरणचन्द्रिकासंक्षेपः. २. ‘हरयो भिन्नशक्रेभ’ इति पाठः.  
३. ‘युष्मद्भाषे’ इति पाठः. ४. ‘किञ्चिद्भूभङ्गसंज्ञा’ इति पाठः.

‘रौद्रशक्त्या तु जनितं चित्तवैक्लव्यदं भयम् ।’

तत्प्रकृतिको भयानकः ।

‘ग्रीवाभङ्गाभिरामं मुहुरनुपतति स्यन्दने बद्धदृष्टिः

पश्चार्धेन प्रविष्टः शरपतनभयाद्भयसा पूर्वकायम् ।

दुर्भैरर्धावलीढैः श्रमविवृतमुखभ्रंशिभिः कीर्णवर्त्मा

पश्योदग्रद्वुतत्वाद्विपत्तिं बहुतरं स्तोकमुर्व्यां प्रयाति ॥’

‘जुगुप्सा गार्हणार्थानां दोषसाहाय्यदर्शनात् ।’

तत्प्रकृतिको बीभत्सः । यथा—

‘उत्कृत्योत्कृत्य कृत्तिं प्रथममथ पृथूच्छोफभूयांसि नांसा-

न्यंसस्त्रिफवपृष्ठपिण्ड्याद्यवयवसुलभान्युग्रपूनीनि जग्ध्वा ।

आतैः पर्यस्तनेत्रः प्रकटितदशनः प्रेतरङ्गः करङ्का-

दक्कस्यादस्थिसंस्थं स्थपुटगतमपि क्रव्यमव्यग्रमस्ति ॥’

जायार्थयित्रे कवचमरमणीयं, कुण्डलं चार्पयामि । अकरुणमवकृत्य द्राक्प्राणेन निर्य-  
द्वहलरुधिरधारं मौलिमावेदयामि ॥’ एषा द्विजवेपायेन्द्राय कवचकुण्डलदानो-  
द्यतस्य कर्णस्य तद्दानविस्मितान्सभ्यान्प्रत्युक्तिः । दयावीरो यथा नागानन्दे जीमू-  
तवाहनोक्तौ—‘शिरामुखैः स्यन्दत एव रक्तमद्यापि देहे मम मांसमस्ति । तृप्तिं न  
पश्यामि तवापि तावत्किं भक्षणात्त्वं विरतो गरुत्सम् ॥’ इति । यद्यपि ‘धर्मवीरोऽपि  
कैश्चिद्युधिष्ठिरादिरुक्तस्तथापि दशरूपकादौ त्रय एव कथिता इति तावन्त एवोक्तः ।

१. ‘ग्रीवेति । शाकुन्तले गुगह्ननाय धावितरथस्य दुष्यन्तस्य राज्ञः सूतं प्रति ‘अयं  
पुनरिदानीमपि’ इत्युपक्रम्योक्तिरियम् । पश्येत्यस्य वाक्यार्थः कर्म । स चेदानीमप्ययं पुरो-  
दृश्यमानो सृगः पुनरुदग्रद्वुतत्वादुत्कटोत्फलत्वाद्वियत्याकाशे बहुतरमधिकं प्रयाति, उर्व्यां  
भूमौ स्तोकमल्पं प्रयाति । किंभूतः । अनु पश्चात्पतति धावति स्यन्दने रथे ग्रीवाया भङ्गेन  
वक्त्राभावेनाभिरामं यथा स्यात्तथा मुहुर्वारंवारं गम्यदेशदर्शनेन विच्छेदाद्वद्धदृष्टिर्दत्तदृष्टिः ।  
शरपतनभयाद्भयसा स्थलेन पश्चार्धेनापराधेन पूर्वकायं प्रविष्टः प्रवेष्टुमारब्धः । स्थूलस्य  
कुशे कथं प्रवेश इत्यप्रतिषंधानाद्भयातिशयसूचनम् । तथार्थावलीढैरर्धभक्षितैः श्रमेण विवृ-  
तात्प्रसारितान्मुखाद्भ्रंशिभिः पतद्भिः दैवात् । न तु पातितैः कीर्णं व्याप्तं वर्त्मा मार्गो  
यस्य सः । अत्र नृपराधाद्भयमेव स्यादिति भाव इति न शब्दवाच्यतादोषः । अत्र भयानकः ॥  
इत्युदाहरणचन्द्रिकासंक्षेपः. २. ‘उत्कृत्येति । मालतीमाधवे इमशानवर्णनम् । नेतेषु  
रङ्गः कृपणः । दरिद्र इति यावत् । अव्यग्रमनाकुलं यश्च स्यात्तथा । भोजनसमाप्तिभया-  
च्छनैरिति यावत् । कृत्तिं चर्म उत्कृत्योत्कृत्य प्रथममस्ति भक्षयति । अथानन्तरं पृथुता  
महता उच्छोफेनोच्छूनतया भूयांसि मांसानि जग्ध्वा भक्षयित्वा अक्कस्यात्करङ्कान्मस्तका-  
दस्थिसंस्थं स्थपुटगतमपि गम्भीरविषमभागगतमपि क्रव्यं मांसमस्तीति संबन्धः । तेन क्वा-  
प्रथमाथशब्दानां नासंगतिः । ‘पृथूत्सेध’ इति पाठेऽपि स एवार्थः । करङ्कः शवशरीर-  
मिति केचित् । कीदृशानि मांसानि । अंसौ स्कन्धौ स्त्रिफक् ऊरुमूलकटिसंधिपृष्ठभागः ।

स्थपुटं निम्नं विपमम् ।

‘विस्मयश्चित्तविस्तारो वस्तुमाहात्म्यदर्शनात् ।’

तत्प्रकृतिकोऽद्भुतः । यथा—

‘चित्रं महानेप वतावतारः क्व कान्तरेपाभिगयेव भङ्गिः ।

लोकोत्तरं धैर्यमहो प्रभावः काप्याकृतिर्नूतन एष सर्गः ॥’

एषां श्रेष्ठो वचननाम्नाश्च सिद्ध्यतीत्येषां विचित्रानुकूलरूपान्स्वायिभावानाह—

रतिर्हासश्च शोकश्च क्रोधोत्साहौ भयं तथा ।

जुगुप्सा विस्मयश्चेति स्थायिभावाः प्रकीर्तिताः ॥ ७ ॥

तत्र—

‘विरुद्धा अविरुद्धा वा यं तिरोधातुमक्षमा ।

आनन्ददङ्कुरकन्दोऽसौ भावः स्थायिपदास्पदम् ॥’

उत्तरूपानिति । ‘मनोनुकूलेष्वर्थेषु सुखसंवेदनं रतिः’ इत्यादिभिरुक्तलक्षणा-  
नित्यर्थः । स्थायिशब्दार्थं दर्शयितुमाह—विरुद्धा इति । तेनानुच्छिद्यमानतया

पिण्डी जङ्घोर्ध्वभागः । पिण्डेति पाठे तदाकारत्वात् एव । एवमादिष्ववयवेषु सुलभानि  
तथा उग्रस्त्रीत्रः पूतिर्दुर्गन्धो येषां तानि । कीदृक्प्रेतरद्वः । अर्तः क्षुब्धीकृतः । परितोऽस्ते  
क्षिप्ते नेत्रे येन सः । बलवत्पिशाचान्तरेणापहरणशङ्कया । दैन्यात्स्थपुटगतमांसापकर्षणाय वा  
प्रकटिता दशना दन्ता येन सः । अत्रोत्कृत्योत्कृष्येति वीप्सया कालक्षेपाक्षम एकदा सर्वं  
चर्म त्याजयितुं न शक्नोति किंतु किंचिर्किञ्चित्तथा विधाय तदुक्त्वापरभागमुत्कृत्यात्तीति  
लभ्यते । एवं च यावत्कृत्तिसत्त्वं तावदुत्कर्तनमिति । ‘आत्स्नाय्यघनेत्रः’ इति पाठे स्नायुः  
शिरा । आत्तानि गृहीतानि स्नाय्वादीनि येन । ‘रङ्गः कृपणमल्लयोः’ इति मेदिनी । ‘करात्तो  
मस्तके’ इति च । अत्र वीभत्सः । इत्युदाहरणचन्द्रिकासंक्षेपः ।

१. ‘निम्नोन्नतम्’ क. २. ‘चित्रमिति । वामनमुद्दिश्य बलेरुक्तिरियम् । अत्र चित्रा-  
दिशब्दा भजिभेदेन स्वसमभिध्याहृतपदार्थस्य लोकोत्तरताप्रतिपादकाः । नतु विस्मयार्थाः ।  
तस्यात्र स्थायित्वेन वाच्यतादोषापत्तेः । तथा च महामाहात्म्यशाली एष पुरुषश्चित्रं लोको-  
त्तरं वस्त्विति संबन्धः । माहात्म्ये विशिष्टेऽन्वितस्यापि लोकोत्तरत्वस्य विशेषणे माहात्म्ये  
पर्यवसानम् । ‘उत्कटः पण्डितः’ इत्यादिवत् । वतावतार इति । अत्राप्येव इति मध्यमणि-  
न्यथैकं संबध्यते । अवतारः सदाचारप्रवर्तकः । अत्रापि वतशब्दार्थस्य पूर्ववदन्वयः ।  
‘वतेति हर्षे श्लाघायां वा’ इति टीपिका । ‘अविकारः’ इति पाठे विकाराभाववानित्यर्थः ।  
एषा दृश्यमाना कान्तिः । क्व न कापीति भङ्ग्यन्तरेण लोकोत्तरेत्युक्तं भवति । भङ्गिर्गमनो-  
पवेशनदर्शनादिगतः प्रकारविशेषः । अभिनवा अपूर्वैव । वैलक्ष्यगतमात्यन्तिकत्वमेवका-  
रार्थः । धैर्यं विरोधिसहस्रसंतापेऽप्यचलच्चित्तत्वम् । अहो अलौकिकः प्रभावः सामर्थ्यं  
सकलवशीकाररूपम् । काप्यनिर्वाच्या आकृतिरवयवसंस्थानम् । एष सर्गो निर्माणं नूतनः  
प्रसिद्धब्रह्मनिर्मितविलक्षण इत्यर्थः ॥’ इत्युदाहरणचन्द्रिका ।

इति सामान्यलक्षणम् । अवस्थितिश्चैषां स्वसुत्रन्यायेन, फेनबुद्बुदन्यायेन तु व्यभिचारिणामित्यनयोर्भेदः । विशेषलक्षणान्युक्तानि । अष्टावेव चेत्स्था (चैते स्था) यिनः । अतो न्यूनाधिकत्वशङ्का रसे निरस्तेति ।

यद्यपि विभावानुभावप्रतिपाद्यव्यञ्जकत्वपुरस्कारेण व्यभिचारिभेदोपदर्शने न कश्चिद्व्यायः, तथापि व्यङ्ग्यविवेचनाय निर्वेदस्य स्थायित्वव्यवस्थापनाय च व्यभिचारिभेदानाह—

निर्वेदग्लानिशङ्काख्यास्तथासूयामदश्रमाः ।

आलस्यं चैव दैन्यं च चिन्ता मोहः स्मृतिर्धृतिः ॥ ८ ॥

व्रीडा चपलता हर्ष आवेगो जडता तथा ।

गर्वो विषाद औत्सुक्यं निद्रापसार एव च ॥ ९ ॥

स्वप्नो विबोधोऽमर्षश्चाप्यवहित्यमथोग्रता ।

मतिर्व्याधिस्तथोन्मादस्तथा मरणमेव च ॥ १० ॥

त्रासश्चैव वितर्कश्च विज्ञेया व्यभिचारिणः ।

त्रयस्त्रिंशदमी भावाः समाख्यातास्तु नामतः ॥ ११ ॥

नामत एव समाख्याताः, न तु लक्षणतः । लक्षणानामन्यैरेव सप्रपञ्चं दर्शितत्वात् । तद्यथा—

‘तत्त्वज्ञानापदीर्घ्यादेर्निर्वेदः स्वावमाननम् ।

तत्र चिन्ताश्चुनिःश्वासवैवर्ण्योच्छ्वासदीनताः ॥’

‘चित्तस्य खेदो निर्वेदस्तत्त्वज्ञानोदयादिभिः ।’ इति केचित् ।

‘रत्यायासकलाभ्यासाद्ग्लानिर्निष्प्राणतेव या ।

तस्यां वैवर्ण्यकम्पानुत्साहकार्यादयो मताः ॥’

स्थिरा आस्वाद्यमाना रत्यादयः स्थायिन इति कथ्यन्ते । यदा त्वस्थिरता तदैतेषां रसान्तरे संचारित्वमेव न तु स्थायित्वम् । तदुक्तम्—‘रसावस्थः परं भावः स्थायितां प्रतिपद्यते’ इति, ‘शृङ्गारवीरयोर्हासो वीरे क्रोधस्तथा मतः । शान्ते जुगुप्सा कथिता व्यभिचारितया पुनः ॥ इत्याद्यन्यत्समुन्नेयं स्वयं भावितबुद्धिभिः ।’ इति च ।

यद्यपीति । रसव्यञ्जकत्वस्य विभावानुभावयोरपि समानत्वात्तयोरपि प्रतिपादनमुचितम् । अतो न रसव्यञ्जकत्वाद्यभिव्यक्तिरुक्तम् । किं तु ‘रतिर्देवादिविषया व्यभिचारी तथाश्चितः’ इति भावस्य वक्ष्यमाणत्वात्तदुपयोगितया निर्वेदस्यादौ निर्देशेन प्राधान्यरूपस्थायित्वद्योतनेन शान्तरसप्रतिपादनाय चेत्यर्थः । तत्त्वज्ञानेति । यथा—‘प्राप्ताः श्रियः सकलकामदुघास्ततः किम्’ इत्यादौ । आपदा यथा—‘राज्ञो विपद्बन्धुवियोगदुःखं देशच्युतिर्दुर्गममार्गखेदः । आस्वाद्यतेऽस्याः कटुनिष्फलायाः फलं मयैतच्चिरजीवितायाः ॥’ इत्यादौ । ईर्ष्या यथा—‘धिग्विक्कशक्रजितम्’ इत्यादौ । संभोगरत्या ग्लानिर्यथा—‘लुलितनयनताराः क्षामवक्त्रेन्दु-

'अनर्थप्रतिमा शङ्का परकौर्यास्त्वदुर्नयात् ।  
 वैवर्ण्यकम्पवैमुख्यपाश्वालोकास्यशोपकृत् ॥'  
 'परोत्कर्षाक्षमासूया गर्वदौर्जन्यमन्युजा ।  
 दोषोद्घोषभ्रूविभेदावज्ञाक्रोधेङ्गितादयः ॥'  
 'संमोहानन्दसंभेदः स्वलदङ्गवचोगतिः ।  
 मधुपानादिजो ज्ञेयो मदो विविधभावकृत् ॥'  
 'उत्तमसत्त्वः प्रहसति गायति तद्वच्च मध्यमप्रकृतिः ।  
 परुषवचनाभिधायी शेते रोदित्यधमसत्त्वः ॥'  
 'श्रमः खेदोऽध्वरत्यादेः श्वासनिद्राभरादिकृत् ।  
 श्रमग्लान्योर्विभेदं तु चक्रे कारणकार्यतः ॥'  
 'श्रमस्यातिशयावस्थामथवा ग्लानिमूचिरे ।  
 बलस्यापचयो ग्लानिराधिव्याधिप्रकर्षभूः ॥' इत्येके ।  
 'आलस्यं श्रमगर्भादेर्जैह्वं जुग्भाक्रियादिकृत् ।  
 दौर्गत्यादेरनोजः स्यादैन्यं काश्यामृजादिकृत् ॥'  
 'ध्यानं चिन्ता हितानासेः शून्यताश्वासतापकृत् ।  
 प्रयत्नपूर्विकान्वेष्यस्मृतिश्चिन्तैति केचन ॥'  
 'मोहो विचित्तता भीतिदुःखवेगानुचिन्तनैः ।  
 घृणंताज्ञानपतनभ्रमणादर्शनादिकृत् ॥'

बिम्बा रजनय इव निद्राक्लान्तनीलोत्पलाक्ष्यः । तिमिरमिव दधानाः संसिनः केश-  
 पाशानवननिपतिगृहेभ्यो यान्त्यमूर्वारवध्वः ॥' इत्यादौ । विप्रलम्भरत्या यथा—  
 'परिमृदितमृणाली—' इत्यादौ । परकौर्याच्छङ्का यथा—'हिया सर्वस्यासौ हरति  
 विदितासीति वदनं द्वयोर्दृष्टालापं कलयति कथामात्मविषयम् । सखीसु स्मेरासु  
 प्रथयसि च वैलक्ष्यमसमं प्रिया प्रायेणास्तेत्यदयविहितातङ्कविधुरम् ( हृदयनिहि-  
 तातङ्कविधुरा ) ॥' इत्यादौ । अत्र वासवदत्तायाः कौर्यात्सागरिकायाः शङ्का ।  
 गर्वादसूया यथा—'अर्थित्वे प्रकटीकृतेऽपि न फलप्राप्तिः प्रभोः' इत्यादौ । अध्वजः  
 श्रमो यथा—'अलसललितमुग्धान्यच्चसंजातखेदादशिथिलपरिरम्भैर्देतसंवाहानानि ।  
 मृदुमृदितमृणालीदुर्बलान्यङ्गकानि त्वमुरसि मम कृत्वा यत्र निद्रामवाप्ता ॥' इत्यादौ ।  
 इयं सीतां प्रति श्रीरामोक्तिः । रतिश्रमो यथा—'प्राप्य मन्मथमदादतिभूमिं दुर्व-  
 हस्तनभराः सुरतस्य । शश्रमुः श्रमजलार्द्रललाटश्लिष्टकेशमसितायतकेश्यः ॥'  
 इत्यादौ । गर्भजमालस्यं यथा—'चलति कथंचित्पृष्ठा यच्छति वाचं कथंचिदाली-  
 नाम् । आसितुमेव हि मनुते गुरुगर्भभरालसा सुतनुः ॥' इत्यादौ । दारिद्र्यादैन्यं  
 यथा—'मद्देहे मशकीव मूषकवधूर्मूषीव मार्जारिका मार्जारीव शुनी शुनीव गृहिणी  
 वाच्यः किमन्यो जनः । मूर्च्छापन्नशिश्नसून्विजहतः संप्रेक्ष्य झिल्लरवैर्लतातन्तुविता-  
 नसंवृतमुखी चुल्ली चिरं रोदिति ॥' इत्यादौ । चिन्ता यथा—'अस्तमितविषयसङ्गा

'सदृशज्ञानचिन्ताद्यैः संस्काराज्जायते स्मृतिः ।  
 भ्रूसमुल्लासकरजवादनादिस्तुद्भवः ॥'  
 'अभीष्टार्थस्य संप्राप्तौ स्पृहापर्यासता धृतिः ।  
 सौहित्यवदनोल्लाससहासप्रतिभादिकृत् ॥'  
 'दुराचारादिभिर्बीडा धाष्ट्याभावोऽभिधीयते ।  
 वस्त्राङ्गुलीयकस्पर्शभूरेखाधोमुखादिकृत् ॥'  
 'चेतोनिमीलनं व्रीडा न्यङ्गरागस्तवादिभिः ।' इति केचित् ।  
 'मात्सर्यद्वेषरागादेश्चापलं त्वनवस्थितिः ।'  
 'आत्मप्रकाशनपरा चेष्टा चपलतोच्यते ।' इति केचित् ।  
 'तत्र भर्त्सनपारुष्यस्वच्छन्दाचरणादयः ॥'  
 'मनःप्रसादो लाभादेर्हर्षोऽश्रुस्वेदगद्गदाः ।  
 आवेगो राजविद्रावरत्यादेः संभ्रमो मतः ॥'  
 'तत्र विस्मरणं स्तम्भः स्वेदः कम्पः स्खलद्रतिः ।'  
 'अप्रतिपत्तिर्जडता स्यादिष्टानिष्टदर्शनश्रुतिभिः ।  
 अनिमिषनयननिरीक्षणतूष्णींभावादयस्तत्र ॥'  
 'क्रियास्वपाटवं जाड्यं चिन्तोत्कण्ठाभयादिभिः ।' इत्येके ।  
 'गर्वोऽभिजनलावण्यधनैश्चर्यादिभिर्मदः ।  
 सविलासाङ्गवीक्षाविनयावज्ञादिकृत्तु सः ॥'

मुकुलितनयनोत्पला बहुध्वसिता । ध्यायति किमप्यलक्ष्यं बाला योगामियुक्तेव ॥'  
 इत्यादौ । मोहो यथा—'तीव्राभिषङ्गप्रभवेण—' इति कुमारसंभवे तृतीयसर्गे काम-  
 दाहप्रसङ्गे । स्मृतिर्यथा—'अत्युच्चाः परितः स्फुरन्ति गिरयः' इति । ज्ञानजा धृति-  
 र्यथा—'वयमिह परितुष्टा वल्कलैस्त्वं च लक्ष्म्या' इति । शक्त्या धृतिर्यथा—'राज्यं  
 निर्जितशत्रु योग्यसन्निवे न्यस्तः समस्तो भरः सम्यक्पालनलालिताः प्रशंसिताशे-  
 षोपसर्गाः प्रजाः । प्रद्योतस्य सुता वसन्तसमयस्त्वं चेति नाम्ना धृतिं कामः काम-  
 मुपैत्वयं मम पुनर्मन्ये महानुत्सवः ॥' इति । लज्जा यथा—'अलंकुरं निजं वपु-  
 र्दधित मण्डने किं पुनस्त्वमेव मम मण्डनं द्रयित किं परैर्मण्डनैः । वरं कुरु पयो-  
 धराधरनितम्बविम्बेषु मामिति प्रविवचःश्रुतौ जयति नम्रवक्त्रा वधूः ॥' इति । चापलं  
 यथा—'अन्यासु तावदुपमर्दसहासु भृङ्ग लोलं विनोदय मनः सुमनोलतासु । बाला-  
 मजातरजसं कलिकामकाले व्यर्थं कदर्थयसि किं नैवमालिकायाः ॥' इति । हर्षो  
 यथा—'अवधौ दिवसावसानकाले भवनद्वारि विलोचने दधाना । अवलोक्य समा-  
 गतं तदा मामथ रामा विकसन्मुखी बभूव ॥' इति । आवेगो यथा—'क्षितो  
 हस्तावलम्बः प्रसभमभिहतो व्यादानोऽशुकान्तं गृह्णन्केशेष्वपास्तश्चरणनिपतितो  
 नेक्षितः संप्रमेण । आलिङ्गन्योऽवधूतस्त्रिपुरयुवतिभिः साश्रुनेत्रोत्पलान्भिः कामी-  
 वार्त्तापराधः स दहतु दुरितं शांभवो वः शराग्निः ॥' इत्यादौ । जडता यथा—'एव-



'प्रारब्धकार्यासिद्धादेर्विषादः सत्त्वसंक्षयः ।  
 निःश्वासोच्छ्वाससंतापसहायान्वेषणादिकृत् ॥'  
 'कालाक्षमत्वमौत्सुक्यं रम्येच्छारतिसंभ्रमैः ।  
 'तत्रोच्छ्वासत्वरश्वासहृत्तापस्वेदविभ्रमाः ॥'  
 'निद्रा व्यापारवैमुख्यमिन्द्रियाणां श्रमादिभिः ।  
 तत्र जृम्भाङ्गभङ्गाक्षिमीलनोच्छ्वासनादयः ॥'  
 'विरोधिर्भावात्पूर्वस्य प्रस्मृतिर्विस्मृतिर्भवेत् ।  
 ध्यानजाड्यप्रमोहाधिपरितापादिकृत् सा ॥'  
 'स्वप्नो निद्रामुपेतस्य विषयानुभवस्तु यः ।  
 कोपावेगभयग्लानिसुखदुःखादिकारकः ॥'  
 'निद्रापगमहेतुभ्यः प्रबोधश्चेतनागमः ।  
 जृम्भाङ्गभङ्गनयनमीलनाङ्गावलोककृत् ॥'  
 'अधिक्षेपापमानादेरमर्षोऽभिनिविष्टता ।  
 तत्र स्वेदक्षिरःकम्पनेत्ररागाङ्गविक्रियाः ॥'  
 'लज्जाद्यैर्विक्रियागोपोऽवहित्यात्मन्यविक्रिया ।  
 व्यापारान्तरसङ्गित्ववदनानमनादयः ॥'

मालि निगृहीतसाध्वसं शंकरो रहसि सेव्यतामिति । सा सखीभिरुपदिष्टमाकुला  
 नास्मरत्प्रमुखवर्तिनि प्रिये ॥' इत्यादौ । गर्वो यथा—'ब्राह्मणातिक्रमत्यागो भव-  
 तामेव भूतये । जामदग्न्यस्तथा मित्रमन्यथा दुर्मनायते ॥' इत्यादौ । विषादो  
 यथा—'नन्वेष राक्षसपतेः स्खलितः प्रयासः ( प्रतापः ) प्राप्तोऽद्भुतः परिभवो हि  
 मनुष्यपोतात् । दृष्टः स्थितेन च मया स्वजनप्रमाथो दैन्यं च राजनि रुणद्धि किमा-  
 चरामि ॥' इति रावणपुरुषोक्तौ । औत्सुक्यं यथा—'पशुपतिरपि तान्यहानि  
 कृच्छ्रादगमयद्रिषुतासमागमोत्कः । कमपरमवशं न विप्रकुर्युर्विभुमपि तं यदमी  
 स्पृशन्ति भावाः ॥' इति । निद्रा यथा—'निद्रार्धमीलितदृशो मदमन्थराणि नात्यर्थ-  
 वन्ति न च यानि निरर्थकानि । अद्यापि मे मृगदृशो मधुराणि तस्यास्तान्यक्षराणि  
 हृदये किमपि ध्वनन्ति ॥' इति । विस्मृतिर्यथा—'तस्याः सान्द्रविलेपनस्तनतट-'  
 इत्यादौ । 'अपस्मार' ( पूर्वस्यापस्मृतिः ) इति पाठे तु 'आश्लिष्टभूमिं रसितारमुच्चै-  
 र्लोलङ्घुजाकारवृहत्तरङ्गम् । फेनायमानं पतिमापगानामसावपस्मारिणमाशशङ्के ॥'  
 इत्युदाहार्यम् । स्वप्नो यथा—'जाने कोपपराङ्मुखी-' इत्यादौ विबोधोऽप्यत्रोदा-  
 हार्यः । अमर्षो यथा—'प्रायश्चित्तं चरिष्यामि पूज्यानां वो व्यतिक्रमात् । न त्वेवं  
 दूषयिष्यामि' शस्त्रग्रहमहाव्रतम् ॥' इति । अवहित्या यथा—'एवंवादिनि देवर्षौ

१. 'निःश्वासोच्छ्वाससंतापसहायान्वेषणादयः' क. २. 'च्छ्वासनायक' क. ३. असा-  
 त्माक् खग-पुस्तकयोः 'आधेश्चाल्यन्तदुःखादेरपसारस्तथाविधः । मनःक्षेपस्त्वपसारो  
 ग्राह्यवैशादिसंभवः ॥' इति केचित्, इत्यधिकमस्ति. ४. 'स्वेदः' क.ख. ५. 'क्रिया-  
 योगो' क.

‘द्विष्टेऽपराधदौर्मुख्यचौर्यैश्चण्डत्वमुग्रता ।  
 अत्र स्वेदशिरःकम्पताडनातर्जनादयः ॥’  
 ‘आन्तिच्छेदोपदेशाभ्यां शास्त्रादेस्तत्त्वधीर्मतिः ।  
 खेरता धृतिसंतोषौ बहुमानस्तथात्मनि ॥’  
 ‘व्याधयः संनिपाताद्यास्तेषामन्यत्र विस्तरः ।  
 प्रस्वेदकम्पतापाद्य अनुभावतयोदिताः ॥’  
 ‘उत्कण्ठाहर्षशोकादेरुन्मादश्चित्तविप्लवः ।  
 तस्मिन्नस्थानरुदितगीतहासासितादयः ॥’  
 ‘जीवस्योद्गमनारम्भो मरणं परिकीर्तितम् ।  
 संमोहेन्द्रियसंग्लानिगात्रविक्षेपणादिकृत् ॥’

अत्र च मरणस्थाने केचित्करुणां पठन्ति । सा च परदुःखप्रहाणेच्छारूपत्वा-  
 च्चित्तवैकल्यमयाच्छोकाद्वातिरिच्यत इति तद्गणनमत्रानुचितमित्येके । अन्ये तु  
 तस्या दयावीरस्यायित्वमित्यत्र तद्गणनानौचित्यमित्याहुः । न चान्यत्र संचारि-  
 त्वादगणनं फलवदिति वाच्यम् । स्थाय्यन्तरसाधारणत्वात् । तेऽपि हि कचन  
 संचारिणः । तदुक्तम्—

‘शृङ्गारवीरयोर्हासो वीरे क्रोधस्तथा मत्तः ।  
 शान्ते जुगुप्सा कथिता व्यभिचारितया पुनः ॥  
 इत्याद्यन्यत्समुन्नेयं स्वयं भावितबुद्धिभिः’ । इति ।  
 ‘गर्जितादेर्मनःक्षोभस्त्रासोऽत्रोत्कम्पितादयः ।

पार्श्वे पितुरधोमुखी । लीलाकमलपत्राणि गणयामास पार्वती ॥’ इत्यत्र । उग्रता  
 यथा—‘प्रागप्राप्तनिशुम्भशान्भवधनुर्द्वधाविधाविर्भवत्क्रोधप्रेरितसीमभार्गवभुजास्तम्भा-  
 पविद्धः क्षणात् । उज्ज्वलः परशुर्भवत्वशिथिलस्त्वत्कण्ठपीठातिथियेनानेन’ जगत्सु  
 खण्डपरशुर्देवो मृडः ख्याप्यते ॥’ इति । मतिर्यथा—‘सहसा विदधीत न क्रियाम-  
 विवेकः परमापदां पदम्’ इति किरार्ते । व्याधिर्यथा—‘पाण्डुक्षामं वदनं—’ इत्यादौ ।  
 उन्मादो यथा—‘रक्ताशोक कृशोदरी क जु गता—’ इत्यादौ । मरणं यथा—  
 ‘कुशलं तस्या जीवति कुशलं पृच्छामि जीवतीत्युक्तम् । पुनरपि तदेव कथयसि  
 मृतां नु कथयामि या श्वसिति ॥’ अत्र कुशले पृष्टे जीवन्त्याः कुतस्तदिति जीवती-  
 त्यस्याभिप्रायः । तमबुद्ध्या पुनः प्रश्ने स एव भङ्ग्यन्तरेण सूचितः । प्रसिद्धमरण-  
 स्यालम्बनोच्छेदेन भावत्वायोगादुद्गमनपूर्वावस्थोक्ता । साधारणत्वादिति । तथा  
 च तेषामपि व्यभिचारिषु गणनापत्तिरिति भावः । त्रासो यथा—‘त्रस्यन्ती चलश-  
 फरीविघटितोरुर्वामोरुरतिशयमाप विभ्रमस्य । क्षुभ्यन्ति प्रसभमहो विनापि हेतो-  
 र्लीलाभिः किमु सति कारणे रमण्यः ॥’ इति । वितर्को यथा—‘कः समुचिताभि-

ऊहो वितर्कः संदेहाद्भूशिरोऽङ्गुलिनर्तकः ॥'

निर्वेदस्यामङ्गलप्रायस्य पश्चान्निर्देयत्वेऽपि प्राङ्निर्देशा मुख्यत्वप्रकाशनेन  
स्थायित्वप्रतिपादनाय तेन

निर्वेदस्याग्निभावाख्यः शान्तोऽपि नवमो रसः ।

तत्प्रकृतिकत्वात् । यथा—

‘अहौ वा हारे वा कुसुमशयने वा दृषदि वा  
मणौ वा लोष्ट्रे वा बलवति रिपौ वा सुहृदि वा ।  
तृणे वा खैणे वा मम समदृशो यान्तु दिवसाः  
कच्चित्पुण्येऽरण्ये शिवशिवशिवेति प्रलपतः ॥’

खैणं स्त्रीसमूहः । वाशब्दाभ्यां द्वयोर्द्वयोस्तुल्यता द्योत्यते । अत्र वदन्ति—  
शान्तो नाम रसस्तावदनुभवसिद्धतया दुरपह्वः । न चैतस्य स्थायी निर्वेदो  
युज्यते । तस्य विषयेष्वलप्रत्ययरूपत्वादात्मभावमानरूपत्वाद्वा । शान्तेश्च निखि-  
लविषयपरिहारजनितात्ममात्रविश्रामानन्दप्रादुर्भावमयत्वानुभवात् । तदुक्तम्—

‘यच्च कामसुखं लोके यच्च दिव्यं महत्सुखम् ।  
तृष्णाक्षयसुखस्यैते नार्हतः षोडशीं कलाम् ॥’

षेकादार्यं प्रच्यावयेद्गुणज्येष्ठम् । मन्ये ममैष पुण्यैः सेवावसरः कृतो विधिना ॥’  
इति लक्ष्मणोक्तौ ।

तुल्यतेति । सा चानुपादेयत्वेनेति बोध्यम् । शान्तेश्चेति । निखिलविषय-  
परिहारेण वैराग्येण जनितो य आत्ममात्रे विश्रामो विगलितवेद्यान्तरतया चित्तस्य

१. ‘संदेहो’ क-ग. २. कैश्चिदिदं कारिकार्थं, वृत्त्यन्तगतमेव पठ्यते, उल्लाससमाप्तिर्न  
च वेदखान्धिवियच्चन्द्राः शरेपुयुगखेन्दवः’ इत्यर्थमपि वृत्त्यन्तरेव पात्यते. तन्मते विंशति-  
कारिकात्मकोऽयमुल्लासः. ३. “अहौ वेति । अहिः सर्पः । दृषच्छिला । लोष्ट्रं मृत्खण्डः ।  
खैणं स्त्रीसमूहः । द्वयोर्द्वयोः प्रत्येकं वाशब्दस्तुल्यतासूचनार्थः । अहिहाराद्योः समा इदमु-  
पादेयमिदमनुपादेयमिति वैषम्यरहिता दृष्ट्वाधिर्यस्य एवंभूतस्येत्यर्थः । जगतो मिथ्यात्वेन  
रागद्वेषयोरभावात् । एवं च यथाहिरनिष्ठापादकत्वेनानुपादेयस्तथा हारोऽपीति समदृष्टि-  
रिति व्याख्यानमनादेयम् । कच्चिदमेष्ये पुण्ये वारण्ये मम दिवसा यान्तिवति वाशब्दा-  
नुषङ्गेण बोध्यम् । अन्यथा समदृष्टित्वासंगतेः । प्रलपतोऽनर्थकं वदतः । शब्दमात्रस्य  
ब्रह्मप्रतिपादकत्वात्प्रयोजनाभावाच्च शिवेति शब्दोच्चारणस्य प्रलापरूपत्वम् । ‘यान्ति’  
इति पाठे ‘कच्चिद्’ इत्यत्र ‘कदा’ इति पाठः । तेन ‘कदाकक्षावैविभापा’ इति भविष्यदर्थे  
लट्प्रत्ययः ।’ इति चण्डीदासादयः । वस्तुतस्तु तथापाठेऽपि कदेति पाठकल्पनमनर्थकम् ।  
जीवन्मुक्तेन विद्यमानायाः स्वावस्थायाः परामर्शोपपत्तेरिति बोध्यम् ।’ इत्युदाहरणचन्द्रिका.  
४. ‘पुण्यारण्ये’ ग.

अत एव 'सर्ववृत्तिविरामोऽस्य स्थायी' इति निरस्तम् । अभावस्य स्थायित्वायोगात् । तस्माच्छमोऽस्य स्थायी । निर्वेदाद्यस्तु व्यभिचारिणः । स च शमो निरीहावस्थायामानन्दः । स्वात्मविश्रामादिति ।

रसवद्भावोऽप्यलक्ष्यक्रमेषु पठितः स किंरूपः । रत्यादीनां रसरूपत्वात्, व्यभिचारिणां रसाङ्गतानियमेन प्राधान्याभावात्, सास्त्रिकानामव्यङ्ग्यत्वादित्यत आह—

**रतिर्देवादिविषया व्यभिचारी तथाञ्जितः ।**

**भावः प्रोक्तः**

रतिरिति स्थायिभावोपलक्षणम् । देवादिविषयेत्यप्यप्राप्तरसावस्थोपलक्षणम् । तेन देवादिविषया सर्वा, कान्तादिविषयाप्यपुष्टा रतिः, हासाद्यश्चाप्राप्तरसावस्थाः, प्राधान्येन व्यञ्जितो व्यभिचारी च भाव इत्यवधातव्यम्—यदुक्तम्—

‘रत्यादिश्चेन्निरङ्गः स्याद्देवादिविषयोऽथवा ।

अन्याङ्गभावभाग्वा स्यान्न तदा स्थायिशब्दभाक् ॥’

तदेतदाह वृत्तिकारः—‘कान्तादिविषया तु व्यक्ता शृङ्गारः ।’

तत्र देवविषया रतिर्यथा—

‘कण्ठकोणविनिविष्टमीश ते कालकूटमपि मे महामृतम् ।

अप्युपात्तममृतं भवद्गुणैर्दवृत्तिं यदि मे न रोचते ॥’

मुनिविषया यथा—

‘ह्ररत्यं संप्रति हेतुरेण्यतः शुभस्य पूर्वाचरितैः कृतं शुभैः ।

शरीरभाजां भवदीयदर्शनं व्यनक्ति कालत्रितयेऽपि योग्यताम् ॥’

स्थितिस्तेन य आनन्दः शमाख्यस्तस्य प्रादुर्भावोऽभिव्यक्तिस्तरूपत्वात्तुभवादि-  
त्यर्थः । निरीहेति । विषयव्यासङ्गशून्यतेत्यर्थः ।

१. ‘शक्यो’ क. २ ‘कान्ताविषया’ इति काव्यप्रकाशपुस्तकेषु केषुचित्पाठः.  
३. “कण्ठेति । हे ईश, तव कण्ठस्य कोण एकदेशे निविष्टं संलभं कालकूटं विषमपि मे महामृतमुत्तमममृतम् । अतिप्रियत्वात् । उपात्तं मूर्धा धृतमप्यमृतं चन्द्रकलारूपं यदि भवद्गुणो मेदेन वृत्तिरवस्थितिर्यस्य तथाभूतम् । मेदेनावभासमानमिति यावत् । तदा मे मर्हं न रोचते । अन्यस्य यथातथास्तु, मम तु न रुचिविषय इत्यर्थः । भवद्गुणो मेदो यत्र वपुर्भिन्नं तद्वृत्तीति वा । तथा चानन्यगामित्वेन कालकूटस्य प्रियत्वम्, अतथाभूतत्वेन चामृतस्याप्रियत्वमिति भावः । उपात्तं पीतमिति कश्चित् । वृत्तिषदं व्याप्यपरम् । एवं च भवद्गुणैर्दव्याप्यमित्यर्थः । ईशवपुःसंबद्धस्यान्यत्र सतोऽपि प्रीतिपात्रतौचित्यादिति केचित् । अत्र देवविषयो भावः ।” इत्युदाहरणचन्द्रिका. ४ “हरतीति । मावे नारदं प्रति कृष्णोक्तिरियम् । भवदीयस्य भवत्संबन्धिनो यस्य कस्यापि, किं पुनर्भवतो दर्शनं कर्तुं शरीरभाजां शरीरधारिणां मादृशां कालत्रितये वर्तमानादिकालत्रयेऽपि योग्यतामर्थादिष्टलाभस्य तत्संपादकगुणवत्त्वरूपां व्यनक्ति । सूचयतीत्यर्थः । कथमित्यत आह—हरती-

एवमप्राप्तपरिपोषा पुत्रादिविषया रतिः स्थाय्यन्तरं चापुष्टमुदाहार्यम् ।

व्यभिचारी प्राधान्येन वर्णितो यथा—

‘जाने कोपपराङ्मुखी प्रियतमा स्वप्नेऽद्य दृष्टा मया

मा मा संस्पृश पाणिनेति रुदती गन्तुं प्रवृत्ता पुरः ।

नो यावत्परिरभ्यं चाटुकशतैराश्वासयामि प्रियां

भ्रातस्त्वावदहं शठेन विधिना निद्रादरिद्रीकृतः ॥’

अत्र विधिं प्रत्यसूया प्राधान्येन प्रतीयते ।

### तदाभासा अनौचित्यप्रवर्तिताः ।

अनौचित्येन प्रकर्षविरोधिना रूपेणेत्यर्थः । तच्चैकाश्रयत्वे तिर्यगादिविषय-  
तायां बहुविषयत्वे व्यभिचारिणामाभासाङ्गतायां (वा) द्रष्टव्यम् । एकविषया  
रतिरेव नेति तु प्रलापः । ‘बन्दीकृत्य नृपद्विषाम्’ इत्यादाबुदाहरण्यमाणत्वात् ।

एवमिति । तत्र ‘हरस्तु किञ्चित्परिवृत्तवैर्यः—’ इति कुमारसंभवे तृतीयसर्गेऽपु-  
ष्टायां रताबुदाहार्यम् । पुत्रविषयायां वृत्तौ कचित्पठितं ‘एषेहि वत्स—’ इति पद्यम् ।  
हासादयश्चापुष्टा रसतरङ्गिण्यां द्रष्टव्याः ।

प्राधान्येनेति । शठत्वोपन्यासरूपविचित्रानुभावव्यङ्ग्यताकृतचारुत्वेन सुखतः  
प्राधान्यम् । पानकरसे मरिचदेरुत्कटस्थेव । पार्यन्तिकं तु रसप्राधान्यमिति  
बोध्यम् । अतएव वक्ष्यति—‘मुख्ये रसेऽपि तेऽक्षित्वं प्राप्नुवन्ति कदाचन ।’ इति ।  
शृङ्गारप्रकर्षविरोधिस्वरूपमाह—तच्चेति । प्रकर्षविरोधित्वं चेत्यर्थः । एकाश्रयत्वे  
नायकनायिकान्यतरमात्राश्रयत्वे रतेरित्यर्थः । तथा तिर्यगादिविषयत्वे । आदिना

त्यादि । इतः संप्रति वर्तमानकालेऽपि पापं हरति नाशयति । पृथक् आगमिष्यतः  
शुभस्य श्रेयःसाधनस्य हेतुः संपादकम् । दर्शनस्यादृष्टद्वारा श्रेयःसाधनत्वात् । अदृष्टस्य  
च दृष्टसामग्रीसंपादकत्वेन हेतुत्वात् । पूर्वमाचरितैः पूर्वजन्मार्जितैः शुभैः सुकृतैः कृतम् ।  
तथाच वर्तमानकाले पापनाशरूपा योग्यताप्रतिबन्धकत्वभावत्वेन श्रेयःसाधनत्वात् ।  
भाविनि तु श्रेयःसाधकादृष्टसंपत्तिः । भूते तु तथाविधं सुकृतमिति । सूचनं चाद्ययोजन-  
कतया अन्यायास्तु जन्यतयेति बोध्यम् । अत्र मुनिविषयो भावः ।” इत्युदाहरण-  
चन्द्रिकासंक्षेपः.

१. ‘जान इति । वियुक्तस्य सखायं प्रतीयमुक्तिः । हे भ्रातः, अद्य मया स्वप्ने प्रिय-  
तमा कौपेन पराङ्मुखी सती पाणिना मा मा संस्पृशेत्युक्त्वा रुदती रोदनं कुर्वती गन्तुं  
प्रवृत्ता दृष्टा । ततस्तादृशदर्शनोत्तरम्हं यावत्प्रियां परिरभ्य चाटुकानां प्रियवाक्यानां शतै-  
र्नाश्वासयामि नानुनयामि तावज्जाने निश्चिनोमि शठेन वञ्चकेन विधिना दैवेन निद्रया  
दरिद्रो रहितो निद्रादरिद्रः अतथाभूतोऽपि तथा कृतः । अत एव विधिर्दुर्विधविधायकः ।  
जाने शठेनेत्यनेन निर्णीतापकारित्वेनासूयाप्रकर्षः । नो यावदिति लोकोक्तिः । नोऽस्माकं  
प्रियेति वा संबन्धः । अत्र शठपदव्यञ्जितोऽसूयाख्यव्यभिचारिभावः ।” इत्युदाहरण-  
चन्द्रिकासंक्षेपः.

रसाभासो यथा—

‘स्तुमः कं वामाक्षि क्षणमपि विना यं न रमसे

विलेभे कः प्राणान्रणमखमुखे यं मृगयसे ।

सुलभे को जातः शशिमुखि यमालिङ्गसि बला-

तपःश्रीः कस्यैषा मदननगरि ध्यायसि तु यम् ॥’

अत्र बहुषु व्यापारोपादानेन बहुविषया रतिर्व्यज्यते । नन्वत्र व्यापारस्य बहुविषयत्वमसिद्धम् । एकत्रापि तादृशव्यापारसंभवात् । यत्तु—‘अनेककर्म-पदोपादानमनेकविषयत्वं क्रियाणां प्रकटयति । एकविषयत्वाभिप्राये त्वेकमेव कर्मपदमुपाददीत’ इति । तत्तुच्छम् । स्तुमो विलेभे इत्यादीनां भिन्नवाक्य-स्थानामेकविभक्त्यन्तपदोपस्थापितेनानन्वये तदन्वयिनोऽभिन्नस्यापि कं क इत्यादिपदैरुपस्थापने भिन्नकर्मपदैरेवोपस्थापनार्हणात् । अत्र ब्रूमः—तुशब्देन व्यवच्छेदार्थेन व्यापारस्यानेकविषयत्वं लभ्यते । एवमेकत्र भेदाभिप्रायेऽवगते-ऽन्यत्रापि तथैवावगम्यते । बहुपदमनेकपरं वा ।

अगम्याविषयत्वसंग्रहः । एवं बहुनायकविषयत्वेन । व्यभिचारिणां तु रसाङ्गताया-  
माभासत्वम् । वाङ्मन्दः कुत्रचित्प्रमादलिखित एव । एकविषया एकमात्राश्रया ।  
वन्दीकृत्येति पञ्चमोल्लास उदाहरणं रसाभासस्य भावाङ्गतायामुदाहरिष्यते । तत्र  
सैनिकगतैव रतिर्न तु वन्दीषु । तुशब्देनेति । यं तु ध्यायसीति ध्यानकर्मभूतस्ये-  
तरेभ्यो व्यवच्छेदप्रतीतेर्भिन्नत्वमवगम्यते अतः सर्वेषामपि स्वरसतो भेदप्रतीतेर्ना-  
पहवो युज्यते । आभासत्वस्यार्जनादित्यर्थः । बहुपदं बहुव्यापारोपादानमिति वृत्ति-  
गतम् । एवमिति । तत्र तिर्यगादिविषयतायाम्—‘मित्रे कापि गते सरोरुहवने  
बद्धानने ताम्यति क्रन्दत्सु भ्रमरेषु वीक्ष्य दयितासज्जं पुरः सारसम् । चक्राहेण  
वियोगिना विसलता नाखादिता नोज्झिता कण्ठे केवलमर्गलेव निहिता जीवस्य  
निर्गच्छतः ॥’ इत्युदाहार्यम् । एवं गुर्वाद्यालम्बनतया हासस्य, वीतरागाद्याश्रयतया

१. ‘स्तुम इति । वारयोषितं प्रति •कस्यचित्कामुकस्य चाद्रुक्तिरियम् । हे  
वामाक्षि, वामं सुन्दरम्, जितेन्द्रियाणामपि वशीकरणाद्विरुद्धं चाक्षि यस्यास्तथाविधे;  
तं कं पुरुषं स्तुमो यं विना क्षणमपि न रमसे क्रीडसि । दृष्ट्वसीति यावत् । तथा यं मृग-  
यसेऽन्विष्यसि कोऽज्ञौ रणः सङ्ग्राम एव मखो यज्ञः । त्वत्कर्तृकान्वेषणरूपस्वर्गफलक-  
त्वात् । तस्य मुखे पुरतः प्राणान्विलेभे ददौ । अर्थाज्जन्मान्तरे । हे शशिमुखि—प्रश्ला-  
नने, यं बलादालिङ्गसि स कः सुलभे शोभनग्रहाधिष्ठिते लभे जात उत्पन्नः । हे मद-  
नस्य नगरि राजधानि । अत्रैव मदनस्य वैभवात् । यं तु ध्यायसि तस्य कस्यैषा त्वत्क-  
र्तृकध्यानरूपा तपःश्रीः । तपःसंपत्तिरित्यर्थः । अत्र शशिमुखीत्यनेन बलादालिङ्गनस्य  
युक्तता व्यज्यते । शशिनाभ्यङ्गीकृतशशापरित्यागात् । नगरीत्वावरोपेणानेकविषयकमद-  
नाश्रयत्वसूचनम् । तस्या अनेकाश्रयस्वभावत्वात् । अत्र रतेरनेकविषयत्वादसंभासः ।  
इत्युदाहरणचन्द्रिका.

भावभासो यथा—

‘राकासुधाकरमुखी तरलायताक्षी  
सा खेरयौवनतरङ्गितविभ्रमाङ्गा ।  
तत्किं करोमि विदधे कथमत्र मैत्रीं  
तत्स्वीकृत्यन्यतिकरे क इवाभ्युपायः ॥’

अत्र रतेर्व्यभिचारिभूता चिन्ता अनौचित्यप्रवर्तिता । नायिकाया अननुरक्त-  
तया रतेरनुत्कृष्टत्वेन तद्व्यभिचारिणोऽपि तथात्वात् । एवमन्येऽप्युदाहार्याः ।

भावशान्त्यादिरक्रम इत्यत्र भावशान्त्यादिपदप्रतिपाद्यमाह—

भावस्य शान्तिरुदयः संधिः शबलता तथा ॥ १३ ॥

संधिरेककालमेव तुल्यकक्षयोरास्वादः । शबलता तु कालभेदेन निरन्तरतया  
पूर्वपूर्वोपमर्दिनाम् । न च भावस्य शबलतायाः शान्त्युदयाभ्यामविशेषः ।  
शान्तेरुदयस्य वा एकैकस्यास्वादे तज्जेद्वयोपगमात् ।

तत्र भावस्य शान्तिर्यथा—

‘तस्याः सान्द्रविलेपनस्तनतटप्रश्लेषमुद्राङ्कितं  
किं वक्षश्चरणानतिव्यतिकरव्याजेन गोपाय्यते ।

कण्ठस्य, पित्राद्यालम्बनतया रौद्रवीरयोः, वीरगतत्वेन भयानकस्य, यज्ञीयपशुव-  
साद्यालम्बनतया बीभत्सस्य, ऐन्द्रजालिकाद्यालम्बनतया ह्युतस्य, चाण्डालादिगतत्वेन  
शान्तस्य चाभासत्वमूढम् ।

१. “राकेति । सीतामुद्दिश्य रावणोक्तिरियम् । सा सीता राकायामखण्डचन्द्रायां  
पूर्णमायां यः सुधाकरश्चन्द्रस्तदनुखं यस्यास्तथाविधा । एवं तरले चञ्चले आयते दीर्घे  
अक्षिणी यस्यास्तथाभूता । खेरमीषत्प्रकाशं यौवनम् । नवयौवनमिति यावत् । तेन तर-  
ङ्गितास्तरङ्गवदुत्तरोत्तरारम्भशीला विभ्रमा येषु तथाविधान्यङ्गानि यस्याः सा तथाभू-  
तेति निदर्शनक्रमेण मुखादिगतप्रकर्षविभावनम् । तत्तस्मादुक्तसौन्दर्यातिशयेनानुपेक्ष्य-  
त्वात्किं करोमि । तच्छाभायेति शेषः । तथा सह मैत्री क्रियतां तत्राह—विदधे इति ।  
अत्रास्यां सीतायां मैत्रीं कथं केनोपायेन विदधे करोमि । तदुपायोऽपि न प्रतिभाती-  
त्यर्थः । ननु सैव त्वां स्वीकुर्यात्तत्राह—तदिति । तथा स्वीकृतिसमायमिति बुद्धिविष-  
यीकृणुं तस्य व्यतिकरे संबन्धे उपायो हेतुः क इव । कः संभाव्यत इत्यर्थः । ‘विभ्र-  
मास्या’ इति पाठे तथाविधमास्यं यस्या इत्यर्थः । ‘स्यात्’ इति पाठे क उपायः स्यादि-  
त्यन्वयः । अत्र चिन्ताख्यव्यभिचारिभावस्याननुरक्तनायिकाविषयतया आभासत्वमिति  
भावभासोदाहरणत्वम् । इत्युदाहरणचन्द्रिकासंक्षेपः. २. ‘विभ्रमास्या’ ख-ग. ३. ‘अत्र  
तु ख. ४. ‘तस्या इति । खण्डितायाः स्वनायिकायाः कोपतच्छान्तिश्चैतान्तं वयस्यं प्रति  
कथयतो वृष्टनायकस्यैवमुक्तिः । तस्याः सपत्न्याः । असूयातिशयान्नामानिर्देशः । सान्द्रं  
वर्णनं श्रीखण्डादिविलेपनं यत्र तथाभूतस्य स्तनतटस्य समीपे समस्थानस्य तत्पर्यन्त-  
गामी अतएव प्रकृष्टो यः श्लेषः परीरम्भस्तेन या मुद्रा स्तनाकारं विलेपनमयं चिह्नं

इत्युक्ते क्व तदित्युदीर्य सहसा तत्संप्रमाणं मया  
साश्लिष्टा रमसेन सत्सुखवशात्तन्वया च तद्विस्मृतम् ॥'

अत्र कोपस्य शान्तावेव चमत्कारविश्रामः ।

उदयो यथा—

‘एकस्मिन्शयने विपक्षरमणीनामग्रहे सुगंधया  
सद्यो मानपरिग्रहग्लपितया चाटूनि कुर्वन्नपि ।  
आवेगादवधीरितः प्रियतमस्तूर्णी स्थितस्तत्क्षणं  
मा भूत्सुप्त इवेत्यमन्दवलितग्रीवं पुनर्वीक्षितः ॥’

अत्रौत्सुक्यस्योदयः ।

संधिर्यथा—

‘उत्सिक्तस्य तपःपराक्रमनिधेरभ्यागमादेकतः  
सत्सङ्गप्रियता च वीररमसोत्फालश्च मां कर्षतः ।

शान्तावेवेत्यनेन तद्गम्यदर्पादिव्यवच्छेदः ।

तेनाङ्कितं चिह्नितम् । तदीयत्वेन शापितमित्यर्थः । वक्षश्चरणयोरानतेः प्रणामस्य यो व्यतिकरः संबन्धः पौनःपुन्यं वा तद्व्याजेन च्छलेन किं किमिति गोपाय्यते आच्छाद्यत इत्यर्थान्नायिकयोक्ते सति मया क्व तन्मुद्राङ्कनमित्युदायौक्त्वा त्वन्मुद्राङ्कनं संप्रमाणं विलोपयितुं सा सहसा अप्रसाधैव रमसेन त्वरया आश्लिष्टा आलिङ्गिता । तत्सुखवशादालिङ्गनानन्दपारवश्यात्तन्वया तन्मुद्राङ्कितत्वं विस्मृतं चेत्यन्वयः । चकारेणालिङ्गनास्मृत्योरेककालता बोध्यते । अत्र कोपाख्यस्य व्यभिचारिभावस्य शान्तिः । इत्युदाहरणचन्द्रिका.

२. ‘अपि’ ग. २. एकस्मिन्निति । अमरककवेरुक्तिः । एकस्मिन्शयने शय्यायां विपक्षभूता रमणी सपत्नी तस्या नामग्रहे ग्रहणे अर्थान्नायकेन कृते सति सद्यस्तत्कालमेव कोपेन पराङ्मुखं यथा स्यात्तथा ग्लपितया खिन्नया सुगंधया स्वस्यापैर्यमजानन्त्या कथान्विचाटूनि प्रियभाषणानि कुर्वन्नपि प्रियतम आवेगात्कोपसंभ्रमादवधीरितोऽवज्ञातस्तूर्णीमालापरहितः स्थितः प्रसादशानायावहितो न तु निद्रितः । तत्क्षणं तूर्णी स्थितिसमये सुप्त इव प्रार्थनापराङ्मुखो मा भूदित्यौत्सुक्येनामन्दमतिशयितं वलिता वक्रीकृता ग्रीवा यत्र तद्यथा स्यात्तथा पुनर्वीक्षितो वीक्षणानन्तरं वीक्षितः । वारंवारमित्यर्थः । ‘आवेशात्’ इति पाठे कोपावेशादित्यर्थः । ‘तत्क्षणात्’ इति पाठे तूर्णीभावक्षणानन्तरमेवेत्यर्थः । त्यग्लोपे पञ्चमी । तत्क्षणं प्राप्येति तदर्थः । अत्रौत्सुक्यस्योदयः । इत्युदाहरणचन्द्रिका. ३. ‘तत्क्षणात्’ ख. ग. ४. ‘उत्सिक्तस्येति । सीतामालिङ्गतत्त्वावयतो वा रामस्य भार्गवागमे परामर्शोऽयम् । तपश्च पराक्रमश्च तयोर्निधेः स्थानभूतस्य । धर्मयुद्धोभयवीरस्येत्यर्थः । अत एवोत्सिक्तस्य ख्यातस्य दृष्टस्य वा । अर्थात्परशुरामस्याभ्यागमादागमनादेकत एकस्यां दिशि सतः परशुरामस्य सङ्गे या प्रियता प्रेम च, वीरस्य रमसो हर्षस्तस्योत्फाल उद्रेकः । वीरोन्वितकौतुकोद्रेक इत्यर्थः स च एतौ द्वावपि मां कर्षत आकर्षयतः । अत्र चकारद्वयं द्वयोस्तुल्य-



वैदेहीपरिरम्भ एव च मुहुश्चैतन्यमासीलय-

ज्ञानन्दी हरिचन्दनेन्दुशिशिरस्निग्धो रुणद्धन्यतः ॥'

अत्र पूर्वार्धे संभ्रमात्मक आवेगः । उत्तरार्धे हर्षः । अनयोस्तुल्यमेवास्वादः ।

शबलता यथा—

‘कौकार्यं शशलक्ष्मणः क्व च कुलं भूयोऽपि दृश्येत सा

दोषाणां प्रशमाय नः श्रुतमहो कोपेऽपि कान्तं मुखम् ।

किं वक्ष्यन्त्यपकल्मषाः कृतधियः स्वप्नेऽपि सा दुर्लभा

चेतः स्वास्थ्यमुपैहि कः खलु युवा धन्योऽधरं धास्यति ॥'

अत्र कौकार्यमित्यादौ वितर्कः, भूयोऽपीत्यौत्सुक्यम्, दोषाणामिति मतिः, कोपेऽपीति स्मृतिः, किं वक्ष्यन्तीति शङ्का, स्वप्नेऽपीति दैन्यम्, चेतःस्वास्थ्यमिति धृतिः, कः खल्विति चिन्ता स्फुटं पूर्वपूर्वोपमर्देन प्रतीयमाना शबलता-चमत्कारभूमिः ।

**पूर्वपूर्वेति ।** पूर्वपूर्वेषां मतिशङ्कावृत्तिपर्यन्तानां शान्तिसंचारिणां सर्वेषामुपमर्देन

प्राधान्यसूचनाय । अन्यतोऽन्यस्यां दिशि एषोऽनुभूयमानो भावनोपनीतो वा वैदेहीपरिरम्भश्च । विदेहो जनकः । स एव विगतदेहः कामस्तस्य पुत्री । विजये सहायत्वात् । तस्याः परिरम्भ आश्लेषश्च मां रुणद्धि । मुनिपार्श्वगमने प्रतिवध्नातीत्यर्थः । चकारः पूर्वोक्ताभ्यां तुल्यत्वस्य तुल्यकालत्वस्य च संधिरूपस्य सूचनाय । एकस्य परिरम्भस्य सत्सङ्गप्रेमोत्साहाभ्यां तुल्यत्वसंपादकं विशेषणमाह—मुहुरित्यादि । मुहुर्वारंवारं चैतन्यं शानमासीलय-निषयान्तराद्यावर्तयन् हरिचन्दनं चन्दनमेदः इन्दुश्चन्द्रश्च तद्वच्छिशिरः शीतलश्चासौ खिग्धः प्रेमसंवलितः । अतएव रुणद्धीति युक्तम् । खिग्धेन युद्धे निवर्तनात् । ‘स्पर्शः’ इति पाठे तथाविधः स्पर्शो यत्रेत्यर्थः । अत एवानन्दी आनन्दजनकः । अत्र मुनावयादरणीयत्वज्ञानजन्यत्वरविशेषः पूर्वार्धगम्यः, हर्षस्तूत्तरार्धगम्य इति तयोस्तुल्यकालत्वात्संधिः । इत्युदाहरणचन्द्रिका. ५. ‘कर्षति’ ख.

१. ‘स्पर्शः’ ख. २. ‘तुल्यकाल’ ख. ३. ‘केति । शुक्रकन्यां देवयानीं दृष्टवतो राज्ञो ययातेरियमुक्तिः । अकार्यं ब्राह्मणकन्यागमासक्तिरूपं क्व, शशो लक्ष्मं चिह्नं यस्य चन्द्रस्य कुलं च क्व । कद्वयेन सहानयस्थानप्रतिपादनेनात्यन्तानौचित्यं प्रकाशयते । भूयोऽपीत्युक्तवितर्कोपमर्देनौत्सुक्यम् । अपिना असंभावनोक्तदृष्टता सूच्यते । नोऽस्माकं शतं शास्त्रवर्णं दोषाणां प्रमादावेशादीनां प्रशमायात्यन्तिकनाशायेति मत्तौत्सुक्य-बाधः । अहो आश्चर्यम् । कोपेऽपि मुखं अर्थात्तस्याः कान्तं कमनीयमिति मतिवाधेन स्मरणम् । अपगतं कल्मषं दुश्चरितं येभ्यस्तादृशाः कृते महात्मभिराचरिते सुचरिते धीर्येषां ते तथाभूताः सत्यरूपाः किं वक्ष्यन्तीति निन्दाशङ्कया पूर्वोपमर्दः । स्वप्नेऽप्यश्रुतादृष्टदृष्टकेऽपि सा दुर्लभेत्यनेनाभिमतप्राप्तियुक्तदैन्येनाशङ्कातिरस्कारः । हे चेतः, स्वास्थ्यमुपैहि उपगच्छे-त्यनेन धैर्यं पूर्वसाद्वलत् । कः खलु धन्यः, नाहमिव मन्दभाग्यो युवा तरुणोऽधरं धास्यति पश्यतीति चिन्ता सर्वोपमर्दिकेति शृङ्गारे विश्रान्तिरित्यवधेयम् । अत्र भावानां पूर्वपूर्वोपमर्देनावस्थितिरूपा शबलता । इत्युदाहरणचन्द्रिका.

ननु भावस्य शान्त्यादिवस्थितिरपि प्रकारः संभवत्येव तत्कथं नोक्त इति चेत्, न । भावोक्त्यैव तदुक्तेः । भावस्थितेर्भावाभिन्नत्वात् ।

ननु व्यभिचारिस्थले नियमतो मुख्यस्य रसस्यावस्थानं तत्कथं भावोदाहरणमेतत्, कथं वा भावध्वनित्वम् । रसाङ्गत्वेन तेषां गुणीभावादित्यत आह—

**मुख्ये रसेऽपि तेऽङ्गित्वं प्राप्नुवन्ति कदाचन ।**

ते भावशान्त्यादयः । कदाचन यदा त एवाङ्गित्वेन विवक्ष्यन्ते । विवह-  
न-प्रवृत्तराजानुगम्यमानभृत्यवत् ।

एवमसंलक्ष्यक्रमव्यङ्ग्यभेदं विचार्य संलक्ष्यक्रमव्यङ्ग्यप्रभेदानाह—

**अनुस्वनाभसंलक्ष्यक्रमव्यङ्ग्यस्थितिस्तु यः ॥ १४ ॥**

**शब्दार्थोभयशक्त्युत्थस्त्रिधा स कथितो ध्वनिः ।**

वृण्टायां हन्यमानायां मुख्यशब्दानन्तरं यथा क्षोदीयानपरोऽनुरणनरूपः शब्दः प्रतीयते तद्वत्संलक्ष्यक्रमा व्यङ्ग्यस्य स्थितिर्यत्र सः । शब्दश्चार्थश्चोभयं चेति द्वन्द्वः । तेन शब्दशक्तिमूलव्यङ्ग्यः, अर्थशक्तिमूलव्यङ्ग्यः, उभयशक्तिमूलव्यङ्ग्यश्चेति त्रिधेत्यर्थः । शब्दशक्तिमूलत्वं चैतदेव यत्तेनैव शब्देन तदर्थ-  
प्रतीतिः, नतु पर्यायान्तरेणापि । एतद्वैपरीत्यं चार्थशक्तिमूलत्वम् । न त्वभि-  
धया तत्प्रतीतिरिति । एतेन “अभिधाय यत्र न नियमनं तत्रैष भेदो द्रष्टव्यः । तन्नियमने तु नाभिधामूलत्वम्, किंतु व्यञ्जनामूलत्वमेव ‘भद्रात्मनः’ इति-  
वद्भवेत्” इति यत्केनचिदुक्तं तन्नादेयम् । ‘भद्रात्मनः—’ इत्यादेरप्येतद्भेद-  
त्वेनेष्टत्वात् । अन्यथा तस्य सर्वभेदबहिर्भावापत्तेः । किंच प्रथमोदाहरणे प्राकरणिकाप्राकरणीकयोरिति व्याख्यानेन, द्वितीये भवानित्यनेन, तृतीयेऽसी-  
त्यनेन, प्रकरणस्याभिधानियामकस्य स्पष्टत्वात्तेषामुदाहरणत्वं विरुध्यते । तस्मा-  
द्यथोक्तमेव न्याय्यम् ।

प्रतीयमाना चिन्ता शबलतायाश्चर्मकारस्य भूमिः । विश्रान्तिस्थानमित्यर्थः । एवं-  
विधचिन्तया च शृङ्गारप्रकर्षः शत्रुविजयेन राज्यस्येव भवति ।

**त एवाङ्गित्वेनेति ।** अत्रेदं बोध्यम् । अभिव्यक्तिस्थायिभावोद्रेके रसध्वनिव्य-  
पदेशः । खानुभवामिव्यक्तव्यभिचारिभावोद्रेके च भावादिध्वनिव्यपदेशः । एतदन्य-  
व्यङ्ग्यविभावानुभावोद्रेके वस्तुध्वनिरित्यलंकारध्वनिरिति वा व्यपदेश इति । तद्व-  
दिति । अनुरणनसदृशी संलक्ष्यक्रमा व्यङ्ग्यस्थितिर्यत्र स इति समासः । क्रमस्त्व-  
र्थाङ्ग्यङ्गकेन सहेति ज्ञेयम् । केचित्तु—‘उल्लास्ये’ त्यादौ यत्र प्रकरणादिकमभिधानि-  
यामकं नास्ति तत्राभिधयैवेन्द्रादिबोधे सति तेन सहोपमालंकारादेर्ध्वनिः शब्दशक्ति-  
रूपाभिधामूलः । यत्र तु तन्नियमनं तत्र तन्मूलत्वं न संभवति । ‘यथा भद्रात्मन  
इत्यादौ’ इति वदन्ति तदुपयति—**एतेनेति ।** शब्दशक्तौत्यस्योक्तव्याख्यानेनेत्यर्थः ।  
उल्लास्येत्यादावप्यभिधानियामकमस्येवेति तदुदाहरणसंगतिरित्याह—**किंचेति ।**

तेषु मध्ये—

अलंकारोऽथ वस्त्वेव शब्दाद्यत्रावभासते ॥ १५ ॥

प्रधानत्वेन स ज्ञेयः शब्दशक्त्युद्भवो द्विधा ।

शब्दशक्तिमूलानुरणनरूपव्यङ्ग्यो द्विधा । अलंकृतस्थानलंकृतवस्तुमात्रस्य वा प्राधान्येन प्रकाशादित्यर्थः । तत्राद्यो यथा—

‘उल्लास्य कालकरवालमहाम्बुवाहं

देवेन येन जरठोजितगर्जितेन ।

निर्वापितः सकल एव रणे रिपूणां

धाराजलैस्त्रिजगति ज्वलितः प्रतापः ॥’

कालो वैरिसंहर्ता यः करवालः स एव महदम्बु धाराजलं वहतीति महाम्बुवाहः । यद्वा मह उत्सवः स एवाम्बु तद्वाहः । गर्जितं सिंहनादः । अत्र करवालमुल्लास्य एतावन्मात्रे वक्तव्ये यदेतादृशशब्दप्रयोगस्तस्यासंबद्धानर्थकता मा प्रसज्यतामित्यप्राकरणिकैरिन्द्रवारिवाहादिभिः प्राकरणिकानां राजकरवालादीनामुपमानोपमेयभावे कवेस्तात्पर्यमित्युपमालंकारो व्यङ्ग्यः । स च शब्दशक्ति-

भवच्छब्दस्य संबोध्यवाचित्वादप्रकृतस्य च संबोध्यत्वायोगात्प्रकृतत्वम् । एवमसीत्यपि गुप्धयोगापेक्षमिति प्रकृतत्वगमकमित्यर्थः ।

प्रधानत्वेनेत्यस्यानुभासत इत्यनेनान्वयं दर्शयति—प्राधान्येनेति । धाराजल-वाहकत्वोक्तौ धाराजलैरित्यस्य वैयर्थ्यमाशङ्क्याह—यद्वेति । उत्सवो वैरिजयरूपः । स एवाम्बु तद्वन्निरन्तरं प्रवृत्तिशीलः तस्य धारक इत्यर्थः । उपमालंकार इति । प्राधान्येनेति शेषः । नच समासोक्तिवदुपमायाः प्रकृतोपस्कारकतया अपराङ्गत्वरूपगुणीभूतव्यङ्ग्यत्वापत्तिः । तत्र व्यङ्ग्यस्याप्रस्तुतवृत्तान्तस्य प्राधान्येन प्रतीतौ चम-

१. ‘अत्र वक्ष्यपक्षे येन प्रकृतेन देवेन नृपेण जरठं कठोरमूर्जितं बलवद्गर्जितं सिंहनादो यस्य तथाविधेन कालो वैरिसंहर्ता यः करवालः खड्गस्तत्र यन्महदम्बु धाराजलं तस्य वाहः प्रवाहः प्रसरणमुल्लास्य तीक्ष्णकृत्य धाराजलैः खड्गकान्त्या । खड्गरत्नादिकान्तौ पानीयादिपदप्रयोगात् । रिपूणां शत्रूणां त्रिजगति त्रिभुवने ज्वलितो विख्यातः सकल एव प्रतापः शौर्यख्यातिरूपो रणे निर्वापितः । विलोपित इत्यर्थः । महदम्बु धाराजलम्, मह उत्सव एवाम्बु वा वहतीति तथा कालकरवालः कृष्णायसखड्गश्चासौ स चेति कर्मधारयः । तमुल्लास्य निपातनायोधम्येत्यर्थो वा । व्यङ्ग्यपक्षे तु येन देवेन मेधाधिपतिनेन्द्रेण कालकरं कृष्णरश्मिं बालं नवीनम् । ववयोरभेदात् । महाम्बुवाहं मेघमुल्लास्य प्रकाश्य रणे तेजो विषयजलकोलाहले सति धाराकृतिभिर्जलैस्त्रिभुवने रिपूणामर्थाञ्जलशत्रूणां तेजसां सकलः प्रकृष्टस्ताप औष्ण्यं निर्वापितः शमितः । कीदृशेन देवेन । जरठोजितगर्जितेन । तत्प्रयो-ग्यमेवगर्जितस्यैव तदीयत्वात् । उपलक्षणार्थकवृत्तीयाङ्गीकारेण गर्जितेनोपलक्षितं मेघमुल्लास्येति वाच्यं । एतच्छब्दशक्तिमूलालंकारध्वनेरुदाहरणम् । एवमग्निमोदाहरणत्रयमपि । इत्युदाहरणचन्द्रिकासंक्षेपः । २. ‘स एव’ क.

चित्रं नानाकारमालेख्यं च । कला चन्द्रस्य षोडशो भागः कौशलं च ।  
अत्रोपादानैर्भित्तावालेख्यकारिभ्यः कलावद्भ्यः शूलिनो व्यतिरेको व्यङ्ग्यः । तस्य  
चित्रकलाशब्दयोः परिवृत्त्यसहत्वेन शब्दशक्तिमूलता ।

ननूदाहतेषूपमादीनां प्राधान्यम्, न वा । आद्ये कुतस्तेषामलंकारत्वम् ।  
अन्यानलंकरणात् । द्वितीये कुतोऽस्य काव्यस्य ध्वनित्वम् । व्यङ्ग्यस्याप्राधान्या-  
दिति चेत्, न । पूर्वमयमलंकार आसीदित्येतावता अलंकारव्यपदेशात् । यथा  
ब्राह्मणपूर्वबौद्धसंन्यासिनि ब्राह्मणव्यपदेशः । नन्वेवं व्यपदेशसमर्थनेऽप्यलंकार-  
ध्वनित्वं न समर्थितमिति चेत्, न । अलंकारपदेन द्योग्यताया विवक्षितत्वात् ।  
न चैवं रसादिध्वनावप्यलंकारध्वनित्वप्रसङ्गः । संलक्ष्यक्रमस्यैव तादृशस्य तथा-  
भिप्रेतत्वात् । वस्तुतस्तु प्राधान्याप्राधान्ये व्यङ्ग्यस्य वाच्यापेक्षयैव, नतु  
रसापेक्षयापि । तदपेक्षया सर्वत्र गुणीभावात् । तथा चोपमादीनां रसाङ्ग-  
तयालंकारत्वं वाच्यापेक्षया प्राधान्यं चेति न दोषलेशावकाशः ।

वस्तुमात्रं यथा—

‘पन्थिअ ण एत्थ सत्थरमत्थि मणं पत्थरत्थले गामे ।

ननु द्वितीयार्थस्य प्रकृतत्वेन विरोधस्य व्यङ्ग्यत्वे सर्वत्रैव तदापत्तिरिति न क्वापि  
तस्य वाच्यता स्यादित्याशयेन शङ्कते—**नन्विति** । सीमा मर्यादा । कियत्युक्ते वा-  
च्यता कियति चोक्ते व्यङ्ग्यतेति व्यवस्थेत्यर्थः । **अपीति** । योतकत्वे स्फुटाप्रतीते-  
र्वाच्यायमानतया वाच्यत्वमेव व्यवहियते, अन्यथा तु व्यङ्ग्यतेत्यर्थः । पूर्व वाच्य-  
तादशायाम् । अलंकारपदेनालंकारध्वनिशब्दगतेन । **योग्यताया इति** । अलं-  
कारजातीयरूपाया इत्यर्थः । **न चैवमिति** । तत्रापि रसवदलंकारजातीयत्वस-  
त्त्वादिति भावः । तादृशस्य कदाचिदलंकारस्य । **तथेति** । अलंकारध्वनिव्यपदे-  
श्यतयेत्यर्थः ।

**पन्थिअ ण एत्थेति** । ‘पथिक नात्र सत्तरमस्ति मनावप्रस्तरस्थले ग्रामे ।

भवस्तथाप्युपकरणसंपत्तेरपि भगवदिच्छार्थत्वेन तत्पारवश्यभावे तत्रिरपेक्षत्वमुपचरितं  
बोध्यम् । एवं कल्या चन्द्रषोडशांशरूपया श्लाघ्यायेति प्रकृतोऽर्थः । व्यञ्जनया तु चित्रक-  
लाशब्दाभ्यामालेख्यतत्प्रावीण्योपस्थित्या मपीतूलिकाद्युपादानैर्भित्तावालेख्यकारादिभ्यः ।  
कलावद्भ्य उत्कर्षः प्रतीयते । इत्युदाहरणचन्द्रिका ।

१. ‘पथिअ’ कभा. “स्वयंदूती ‘द्वयर्थैः पदैः पिशुनयेच्च रहस्यवस्तु’ इति काम-  
शास्त्रस्थितिमनुसृत्य पथिकमाह—पन्थिअ इति । हे पथिक, प्रस्तराणां पाषाणानां  
स्थलेऽत्रासिन्ध्यामे मनागल्पमपि स्रस्तरं कटाशास्तरणं नास्तीत्यन्वयः । पाषाणबाहुल्येन  
चण्डुर्लभतासूचनम् । तत्तस्माच्छयनसामग्र्यभावात्कारणादुन्नतं पयोधरं मेघं प्रेक्ष्य  
तत्प्रतिबन्धाद्वदि वससि तदा वसेत्यापाततोऽभिप्रायः । व्यङ्ग्यार्थस्तु—प्रस्तराणां मूर्खाणां  
स्थानेऽत्र ग्रामे सत्थरं कामशास्त्रं मनागपि नास्ति । ततश्चेङ्गिताभिश्चविरहादुन्नतं स्तनं  
प्रेक्ष्य मेघं चोदीपकं यद्युपभोगक्षमोऽसि तदा आस्वेति । प्रस्तरस्थले इत्यनेन शय्यापेक्षापि

उष्णअपओहरं पेक्खिंऊण जइ वससि ता वससु ॥'

अत्र यद्युपभोगक्षमोऽसि तदा आस्वेति व्यज्यते । तच्च पओहरेति शब्द-  
शक्तिमूलमिति ।

तथा—

‘शानिरशानिश्च तमुच्चैर्निहन्ति कुप्यसि नरेन्द्र यस्यै त्वम् ।

यस्यै प्रसीदसि पुनः स भात्युदारोऽनुदारश्च ॥’

अत्र प्रथमार्धे शानिरशानिश्चैत्यनेन विरुद्धावपि त्वदनुवर्तनार्थमेकं कार्यं कुरुत  
इति वस्तु ध्वन्यते, नतु विरोधालंकारः । शानिरशानिरित्यनयोः सामानाधि-  
करण्याभावात् । विरोधस्य च तत्रैव विश्रान्तेः । द्वितीयार्धं तु नोदाहरणम् ।  
तत्र चशब्दस्याप्यर्थत्वे विरोधस्य वाच्यत्वात् । समुच्चयमात्रार्थत्वे तु विरोधस्यैव  
व्यङ्ग्यत्वादिति ।

अर्थशक्तिमूलानुरणनरूपं व्यङ्ग्यं विभजते—

अर्थशक्त्युद्भवोऽप्यर्थो व्यञ्जकः संभवी स्वतः ॥ १६ ॥

प्रौढोक्तिमात्रात्सिद्धो वा कवेस्तेनोम्भितस्य वा ।

वस्तु वालंकृतिर्वेति षड्भेदोऽसौ व्यनक्ति यत् ॥ १७ ॥

वस्त्वलंकारमथवा तेनासौ द्वादशात्मकः ।

उन्नतपयोधरं प्रेक्ष्य यदि वससि तद्वस ॥’ इति । विरुद्धावपीति । नञो विरो-  
ध्यर्थकतया अशानिरित्यनेन शानिविरुद्धार्थबोधादिति भावः । सामानाधिकर-  
ण्येति । परस्परानन्वयेनैकधर्मिबोधकत्वाभावात् । यथा शनिरिति वाक्य इत्यर्थः ।  
अर्थशक्त्युद्भव इति । अर्थशक्त्युद्भवोऽप्यर्थान्निर्द्वादशात्मकः । द्वादशभेद  
इत्यन्वयः । कथम् । यथेन हेतुना व्यञ्जकोऽर्थः स्वतःसंभवी कवेस्तेनोम्भितस्य  
निबद्धस्य वा प्रौढोक्तिमात्रात्सिद्धो वस्तुरूपोऽलंकाररूपो वेति षड्भेदः । असौ

नास्तीति ध्वन्यते । एतच्छब्दशक्तिमूलवस्तुध्वनेरुदाहरणम् । एवमनन्तरमपि । अत्र सर्वत्र  
शब्दशक्तिमूलत्वं परिवृत्त्यसहानानार्थशब्दप्रयोगादवसेयम् ।’ इत्युदाहरणचन्द्रिकासंक्षेपः ।

१. ‘पेक्खिअ’ क. २. ‘शनिरिति । हे नरेन्द्र, यस्यै त्वं कुप्यसि तं शनिग्रंहोऽशनिर्वज्रं  
चोच्चैरतिशयेन निहन्ति । यत्र पुनः प्रसीदसि । पुनःशब्दस्त्वर्थः । यत्पुरुषविषये त्वित्यर्थः ।  
स पुरुष उदारो दाता महान्वा अनुगता दारा यस्य प्रवासाद्यभावात् स तथाभूतश्च  
भातीयर्थः । अत्र पूर्वार्धेऽशनिपदादिरुद्धार्थकनवसमभिधौहारेणाप्रकृतस्य शनिविरुद्धार्थ-  
स्यावगतौ विरुद्धावपि त्वदनुवर्तनार्थमेकं कार्यं कुरुत इति वस्तुध्वनिः । न तूचरार्थेऽपि ।  
तत्रैककार्यकरणाप्रतीतेः । किं तूदारः अनुदारस्तद्विभ्रः इत्येवं विरोधालंकारध्वनिरेव । चका-  
रस्य समुच्चयार्थत्वात् । अप्यार्थत्वे तु विरोधस्य वाच्यत्वैवेति । न च पूर्वार्धेऽपि विरोधस्य  
व्यङ्ग्यत्ववाच्यत्वयोरन्यतराशङ्का । एकधर्मिगतत्वेन विरुद्धनिर्देश एव तत्स्वीकारात् ।’  
इत्युदाहरणचन्द्रिकासंक्षेपः ।

स्वतःसंभवी न केवलं भणितिनिष्पन्नशरीरः । अपि तु बहिरूप्यौचित्येन संभाव्यमानः । प्रौढोक्तिमात्रात्सिद्धः बहिरसन्नपि वक्तृप्रतिभामात्रेण तथा निर्मितः । अयमर्थः—व्यञ्जकोऽर्थस्त्रिधा । स्वतःसंभवी, कविप्रौढोक्तिमात्र-सिद्धः, कविनिबद्धनायकादिवक्तृप्रौढोक्तिमात्रसिद्धश्च । स त्रिविधोऽपि वस्तु-मात्रमलंकृतिर्वेति पङ्क्तिर्धो व्यञ्जकः । पण्णां व्यङ्ग्यमपि प्रत्येकं वस्तु वालंकृति-र्वेति द्वादश भेदा भवन्ति ।

तत्र स्वतःसंभविविन्यर्थभेदचतुष्टये वस्तुना वस्तुनो व्यक्त्यर्था—

‘अलससिरोमणिधुत्ताणमग्निमो पुत्ति धनसमृद्धिमभो ।

इअ भणिण्ण गअङ्गी पप्फुल्लविलोअणाजाआ ॥’

अलसत्वेनान्यत्र गन्तुमनिच्छुः धूर्तत्वेन रतेष्वनादृतगुणः । धनसमृद्धि-मत्तया कृपण इति निर्धार्य यत्प्रफुल्लनयनत्वं वस्तु तेनान्यासामनाकर्षणीय इति ममैवोपभोग्य इति वस्तु व्यज्यते ।

वस्तुनालंकारस्य यथा—

‘धन्यासि या कथयति प्रियसंगमेऽपि

विस्त्रब्धचाटुकशतानि रतान्तरेषु ।

वस्तुमात्रयथवालंकारं व्यनक्ति । तेन हेतुना भणित्या प्रौढोक्त्या निष्पन्नं कल्पितं शरीरं स्वरूपं यस्य स इत्यर्थः । औचित्येन योग्यतया । अलसेति । ‘अलसशि-रोमणिर्धूर्तानामग्निमः पुत्ति धनसमृद्धिमयः । इति भणितेन नताङ्गी प्रोत्फुल्लविलो-

१. ‘अलससिरोमणी’ ग. ‘पतिवरां प्रति धाव्याः प्ररोचनोक्तिः पूर्वार्धम् । उत्तरार्धं तु कवेः १ प्रकरणाच्चायमित्यध्याहारः । हे पुत्ति, अयं वरोऽलसानां निरुद्योगानां शिरोमणिः श्रेष्ठः धूर्तानामग्निमोऽग्रगण्यः धनसमृद्धिमयो धनसमृद्धिप्रचुरः इति भणितेन भाषणेन नताङ्गी काचित्कुमारी प्रफुल्ले हर्षविकसिते विलोचने यस्यास्तादृशी जातेत्यन्वयः । अत्रालसत्वेन नायिकान्तरागमनं धूर्तत्वेन रतेष्वनादृतगुणत्वं धनिकत्वेन कृपणतया अदातृत्वं च सूचितं सदन्यासामनाकर्षणीयो ममैवोपभोग्य इति नायिकायां व्यनक्ति । तादृशं च कुमार्या ज्ञानं प्रफुल्लनयनत्वेन वस्तुना स्वहेतुहर्षव्यञ्जनद्वारेण तत्कारणी-भूतं सामाजिकेषु व्यज्यते ।’ इत्युदाहरणचन्द्रिकासंक्षेपः. २. ‘जन्मिण्ण’ ख. ३. ‘धन्यासीति । रसकथापरास्तु सखीषु मध्ये रतिकालीनं स्वप्रियाल्लापं कथितवतीं कांचित्प्रहसन्त्याः कस्याश्चिदुक्तिरियम् । हे सखि, या त्वं रतान्तरेषु रतमध्येषु प्रियेण संगमेषु सुरतयोगेषु विस्त्रब्धं विश्वासयुक्तम् । निःशङ्कमिति यावत् । चाटुकानां प्रियवा-क्यानां शतानि कथयसि सा त्वं धन्यासीति सोऽष्टुण्ठम् । हे सख्यः, प्रियेण नीवीं वस्त्रग्रन्थिं प्रति करे प्रणिहिते नीव्यां करोऽर्पयितव्य इति प्रणिधानस्य संकल्पस्य विषयीकृतौ सति न त्वर्पिते । अवाचकत्वापत्तेः । यदि किञ्चिदपि स्मरामि तदा शपामि शपथं करोमी-त्यन्वयः । यद्यपि ‘शपथे शपेः’ इत्यनुशासनादात्मनेपदसूचितं तथाप्यङ्गस्पर्शपूर्वकमित्या-त्वनिरासस्य मुख्यशपथस्यात्राविवक्षितत्वात्त्र दोषः । प्रियसंगमेष्वाकाशपदिषु । तत्रामि

नीवीं पति प्रणिहिते तु करे प्रियेण

सख्यः शपामि यदि किञ्चिदपि सरामि ॥'

अत्र वाच्येन वस्तुना त्वमध्वन्या, अहं तु धन्येति स्वस्य व्यतिरेकालंकारो व्यज्यते । ननु व्यञ्जको धन्यासीति त्वत्पदार्थस्य व्यतिरेकालंकार एव । तत्कथं प्रस्तव्यञ्जकोदाहरणमेतदिति चेत्, न । संबोध्यव्यतिरेकस्तावन्न वाच्यः । आत्मनि कथनाभावस्याशाब्दत्वात् । व्यङ्ग्यस्तु यद्यपि भवत्येव, तथापि तमन-  
पेक्ष्यैव वाच्येन वस्तुमात्रेण यथोक्तव्यतिरेकव्यञ्जनादिति ।

अलंकारेण वस्तुनो यथा—

‘दर्पान्धगन्धगजकुम्भकपाटकूट-

संक्रान्तिनिग्नघनशोणितशोणशोचिः’ ।

चना जाता ॥’ प्रियकरस्पर्शमात्रेण विगलितवेद्यान्तरतया सरणाभावेन चाह—  
धन्येतीति । व्यतिरेकप्रतीतिसिद्धौ न व्यङ्ग्यस्य त्वत्पदार्थव्यतिरेकस्य प्रतीक्षे-  
त्यर्थः । आत्मनीति । अहं न कथयामि त्वं तु कथयसीति व्यतिरेकशरीरम् ।  
जत्राहं न कथयामीत्यंशस्य वाच्यत्वाद्व्यङ्ग्य एव संबोध्याया व्यतिरेक इत्यर्थः ।  
अस्तु तस्यैव व्यञ्जकत्वमत आह—तमनपेक्ष्यैवेति । कथनेन हि विषयान्तरव्या-

रतमध्येषु न पुनरादावन्ते वेति वार्थः । यदि किञ्चिदपि सरामीति वाक्यमध्ये सख्यः  
शपामीत्यस्य प्रवेशाद्भित्त्वं प्रकृते गुण एव । विवक्षितार्थस्य सत्यप्रत्यायनात् । सोल्लुण्ठो-  
क्तावेकस्या एव सौभाग्यगर्वितायाः संबोध्यत्वाद्धन्यासीत्येकवचनम् । स्वोत्कर्षसूचने तु  
बह्वीनां तथात्वात्सख्य इति बहुवचनमिति नासंगतिः । अत्र च रतकालेऽपि विषयान्तरवे-  
दनेन रागस्य कृत्रिमतामावेदयता चाटुकथनेन त्वमध्वनेति ध्वन्यते । अन्तरापिञ्चदाभ्या-  
मत्यन्तानौचित्यप्रकाशनद्वारा तदतिशयः । एवं च बहुवचनस्य प्रतिरतिसमयं तथाभावसू-  
चनद्वारा तद्व्यञ्जकत्वम् । एवं शतानीति प्रातिपदिकवचनयोश्चेति । तथोत्तरार्धे सरणाभावेन  
प्रियकरस्पर्शमात्रेण संमोहानन्दमन्थरतया अकृत्रिमरागातिशयं सूचयताहं धन्येति व्यज्यते ।  
इत्थं चोभयसंवलनेन व्यतिरेकालंकारलाभ इति बोध्यम् । अतः स्वतःसंभविना वस्तुना-  
लंकारध्वनिः । इत्युदाहरणचन्द्रिकासंक्षेपः ।

१. ‘दर्पान्वेति । यस्य राज्ञः करे कृपाणः खड्गो युधि युद्धे वीरैः कालीकटाक्ष इव  
व्यलोकि दृष्टः । कीदृशः । दर्पेण मदेत्तान्वस्य गन्धगजस्य ‘यस्य गन्धं समाग्राय न  
तिष्ठन्ति प्रतिद्विपाः । तं गन्धहस्तित्वं विद्यानृपतेर्विज्ञयावहम् ॥’ इत्युक्तलक्षणस्य  
कुम्भ एव विशालतया तन्मध्यभाग एव कपाटं तस्य कूटेऽग्रभागे या संक्रान्तिः  
प्रवेशस्तस्य निग्नमधीनं तेन वा निग्नं दृढसंबद्धं घनं निबिडं यच्छोणितं तेन शोणा रक्ता  
शोचिर्दीर्घसिंघस्य तादृशः । कटाक्षः कीदृशः । कोपेन कषाया लोहिता कान्तिर्वस्य तथाभूतः ।  
अत्र साम्यावगमानन्तरमुपमानगतं सकलेत्यादि वस्तु व्यक्तीभवति । तेन स्वतः संभविनो-  
पमालंकारेण वस्तुध्वनिः । इत्युदाहरणचन्द्रिकासंक्षेपः. २. ‘रोचिः’ ख.

वीरैर्व्यलोकि युधि कोपकपायकान्तिः

कालीकटाक्ष इव यस्य करे कृपाणः ॥'

अत्र कालीकटाक्ष इव कृपाणो व्यलोकीत्युपमा । न पुनरुत्प्रेक्षा । संभावना-  
विरहात् । तथा च सकलरिपुक्षयः क्षणात्करिष्यत इति वस्तु प्रकाशयते ।

अलंकारेणालंकृतैर्यथा—

‘गाढकान्तदशनक्षतव्यथासंकटादरिवधूजनस्य यः ।

ओष्ठविद्रुमदलान्यमोचयन्निर्देशन्युधि रूपा निजाधरम् ॥’

अत्र निजाधरदशनवैरिवधूजनौष्ठदशनव्यथामोचनयोः कारणकार्ययोः पौर्वा-  
पर्यभावलक्षणया अतिशयोक्त्या अलंकारेण दशनसमकालमेव शत्रवो व्यापा-  
दिता इति ‘समुच्चयोऽसौ स त्वन्यो युगपद्या गुणक्रिया’ इत्युक्तलक्षणः समु-  
च्चयालंकारो द्योत्यते । एष एव च तुल्यकालं योगितेति व्युत्पत्त्या तुल्ययोगितेति  
कैश्चिदुच्यते । मम क्षत्याप्यन्यस्य क्षतिर्निवर्ततामिति बुद्धेरुत्प्रेक्षणादुत्प्रेक्षाप्यत्र  
व्यङ्ग्या । एषु व्यञ्जकोऽर्थः स्वतःसंभवी ।

सङ्गसूचनेन रागानुत्कटत्वद्योतनादधन्यत्वं व्यञ्ज्यते । संभावनाविरहादिति ।  
संभावनाया अविवक्षितत्वादित्यर्थः । तद्विवक्षायां हि—‘अमानि तत्तेन निजायशो-  
युगं द्विफालवद्वाश्चिकुराः शिरःस्थितम् ।’ इतिवदुत्प्रेक्षा विधेयतया प्रतिपाद्या स्यात् ।  
नतु विलोकनकर्मविशेषणतया सिद्धवदित्यर्थः । व्यलोकीत्यस्यैवोत्प्रेक्षार्थत्वे त्विवश-  
ब्दानर्थक्यमिति भावः । यत्तु संभावनायामनुगतधर्मस्यैव प्रयोजकत्वम्, न विम्ब-  
प्रतिविम्बभावापन्नस्येति, तदयुक्तम् । ‘आवर्जिता किञ्चिदिव स्तनाभ्यां वासो वसाना  
तरुणार्करागम् । सुजातपुष्पस्तवकावनम्रा संचारिणी पल्लविनी लतेव ॥’ इत्यादौ  
विम्बप्रतिविम्बभावापन्नस्याप्युत्प्रेक्षोपपादकतया चित्रमीमांसायामुदाहरणात् । नह्य-  
त्रोपमा । संचारिणीति विशेषणस्य वैयर्थ्यापत्तेरित्यूह्यम् । अतिशयोक्त्येति ।  
वृत्तौ च विरोधगर्भत्वादियमेव विरोधपदेनोक्तैत्याशयः । प्रकृतानामप्रकृतानां वा  
एकधर्मान्वयरूपायास्तुल्ययोगिताया असंभवात्समुच्चय एवोक्तव्युत्पत्त्या कैश्चित्तु-  
ल्ययोगितापदेन व्यवहृत इति वृत्तिकृतापि निर्दिष्टमित्याह—एष एव चेति ।  
वस्तुतस्त्वित्त्वमयुक्तम् । उक्तातिशयोक्तेः प्रौढोक्तिसिद्धत्वेन स्वतःसंभविव्यञ्जकार्थो-

२. ‘गाढेति । यो राजा युधि युद्धे रूपा क्रोधेन निजाधरं स्वाधरोष्ठं निर्देशन्सन्नरीणां  
शत्रूणां वधूजनस्य स्त्रीजनस्यौष्ठरूपाणि विद्रुमदलानि विद्रुमस्य नवपल्लवस्य पत्राणि प्रवा-  
लपत्राणि वा गाढस्य कान्तदशनक्षतस्य कान्तदन्तव्रणस्य व्यथा पीडा तद्रूपात्संकटादमो-  
चयन्मोक्षितवान् । क्रोधाद्वैरिवचे तद्रूपां रतिक्रीडाविरहादन्तक्षतं न भवतीत्यर्थः । अत्र  
निर्देशञ्जिति वर्तमाननिर्देशादधरदशनमोचनयोः कार्यकारणयोः पौर्वापर्यविपर्ययरूपातिश-  
योक्तिः । इयमेव वृत्तौ विरोधपदेनोक्ता । तन्मूलत्वादिति । स्वतःसंभविनालंकारेण  
दशनव्यापादनयोर्गोपयोरुपसमुच्चयालंकारध्वनिः । तुल्यकालं योगितेति व्युत्पत्त्या वृत्तावपि  
समुच्चय एवोक्त इति ध्येयम् ।’ इत्युदाहरणचन्द्रिकासंक्षेपः-



कविप्रौढोक्तिसिद्धे व्यञ्जकेऽर्थे भेदचतुष्टये वस्तुना वस्तुनो व्यक्तियथा—

‘कैलासस्य प्रथमशिखरे वेणुसंमूर्च्छनाभिः

श्रुत्वा कीर्तिं विबुधरमणीगीयमानां यदीयाम् ।

स्रस्तापाङ्गाः सरसविसिनीकाण्डसंजातशङ्का

दिङ्मातङ्गाः श्रवणपुलिने हस्तमावर्तयन्ति ॥’

अत्र यद्यपि विसिनीकाण्डसंजातशङ्का इति भ्रान्तिमान्, ससंदेहो वालंकारो व्यञ्जक इति वस्तुमात्रव्यञ्जकत्वोदाहरणमयुक्तम् । तथापि तद्भागनैरपेक्ष्येणापि किञ्चिच्छुद्धं कर्णे प्रविशतीत्येतावतापि वस्तुमात्रेण येषामप्यर्थाधिगमो नास्ति तेषामप्येवं श्वेत्यमूर्तत्वादिबुद्धिजननेन त्वत्कीर्तिश्रमत्करोतीति व्यक्तिसंभवाद् वस्तुमात्रोदाहरणत्वमुक्तम् । अत्र च कीर्तिश्रवणानन्तरं कर्णे हस्तावर्तनं हस्तिनो न स्वतः संभवि । किंतु कविसंप्रदायात्कविना वर्णितमिति कविप्रौढोक्तिसिद्धत्वम् । एवमग्रेऽपि द्रष्टव्यम् ।

अत्रैव वस्तुनालंकारस्य यथा—

‘केसेसु बलामोडिअ( मोडि ) [ तह ] तेण समरमि जअसिरी गहिआ ।

जह कंदराहिं विहुरा तस्स दढं कण्ठअमि संठविआ ॥’

दाहरणत्वायोगात् । अतो वृत्त्युक्त ओष्ठदशनतद्व्यथामोचनयौगपद्यविरोध एवाभासमानो व्यञ्जकः । वाच्यतया सामानाधिकरण्येनाप्रतीतस्यापि व्यञ्जनया तथा प्रतीतिसंभवादित्येव युक्तम् । ‘केशेष्विति । ‘केशेषु बलात्कारेण [ तथा ] तेन समरे जयश्रीर्गृहीता । यथा कंदरामिर्विधुरास्तस्य दृढं कण्ठे संस्थापिताः ॥’ इति । वृत्तौ

१. ‘कैलासस्येति । कैलासस्य प्रथमशिखरे मूलशिखरे वेणुसंमूर्च्छनाभिवैणुत्थापितरागैः । ‘स्वरः संमूर्च्छितो यत्र रागतां प्रतिपद्यते । मूर्च्छनामिति तां प्रादुर्गीततत्त्वविदो जनाः ॥’ इत्युक्तेः । विबुधानां देवानां रमणीभिरप्सरोभिर्गीयमानां यदीयं यस्य प्रकृतस्य राज्ञः संबन्धिनीं कीर्तिं श्रुत्वा सरसस्य स्निग्धस्य विसिन्याः पद्मिन्याः काण्डस्य मृणालस्य संजाता शङ्का संदेहो भ्रान्तिर्वा येषामेवंभूताः, तथा स्रस्तास्तिर्यग्भूता अपाङ्गा नेत्रप्रान्ता येषां तथाभूताश्च दिङ्मातङ्गा दिग्गजाः श्रवणयोः कर्णयोः सरोरूपयोः पुलिन इव समीपदेशे हस्तं शुण्डामावर्तयन्ति चालयन्ति । आहर्तुमिति शेषः । ‘प्रथमे मुख्ये । सर्वोच्च इत्यर्थः’ इति केचित् । धवलत्वस्य श्रोत्राग्राह्यत्वात्स्रस्तापाङ्गा इति । पुलिन इत्यनेन श्रवणयोः सरस्त्वाध्यासान्मृणालत्वभ्रमौचित्यं व्यज्यते । केचित्तु—‘श्रवणपुलिने इति रूपकम् । पुलिनेऽपि विसंसंभवादित्याहुः । अत्र कविप्रौढोक्तिसिद्धेन वस्तुना जडानामप्येवंविधबुद्धिजननेन चमत्करोति त्वकीर्तिरिति वस्तु व्यज्यते । कीर्तिश्वेत्यादेर्लोकसिद्धत्वाभावात्कविप्रौढोक्तिसिद्धत्वं बोध्यम् । एवमग्रेऽपि ।’ इत्युदाहरणचन्द्रिका । २. ‘केशेष्विति । बलामोडिशब्दो बलात्कारे देशी । जयश्रीरित्यनन्तरं तथेति पूरणीयम् । तेन राज्ञा समरे युद्धे जयश्रीर्जयलक्ष्मीर्बलात्कारेण केशेषु तथा गृहीता यथा कंदरामिर्गुहाभिस्तस्य राज्ञो विधुराः शत्रवो दृढं कण्ठे स्वसंनिवेशे संस्थापिता इत्यन्वयः । तेन पराजिताः शत्रवः पलाय्य गुहास्वेव तिष्ठ-

अत्र तेन तथा समरे केशेषु जयश्रीर्गृहीता यथा तत्सारयः कंदराभिः कण्ठे स्थापिता इति वस्तुना एकत्रैव सङ्ग्रामे विजयदर्शनात्सारयः पलाय्य गुहासु तिष्ठन्तीति काव्यलिङ्गम् । न पलाय्य गतास्तद्वैरिणः, अपि तु ततः पराभवं संभाव्य कंदरा एव न तांस्त्यजन्तीत्यपह्नुतिश्च व्यज्यते । यत्तु केशग्रहावलोकनो-  
द्दीपितमदना इव कंदरास्तद्विधुरान्कण्ठे गृह्णन्तीत्युत्प्रेक्षा व्यज्यत इति तद्वे-  
देवम्, यदि पूर्वं कंदरादीनां नायिकात्वाद्यारोपः स्यात् । अन्यथा केशग्रहणस्य  
मदनोद्दीपकत्वायोगात् । तदभ्युपगमे च न वस्तुमात्रस्य व्यञ्जकत्वम् । किंतु  
समासोक्तेरलंकारस्य ।

अत्रैवालंकारेण वस्तुनो यथा—

‘गाढालिङ्गणरहसुल्लुभिमि दहए लहुं समोसरइ ।

माणंसिणीण माणो पीलणभीरु व्व हिअआहिं ॥’

अत्र पीडनभीत इवेत्युत्प्रेक्षयालंकारेण प्रत्यालिङ्गनादि तत्र जृम्भत इति  
वस्तु ध्वन्यते ।

अत्रैवालंकारेणालंकारस्य यथा—

जा ठेरं व हसन्ती कइवअणम्बुरुहबद्धविणिवेशा ।

दावेइ भुअणमण्डलमण्णं विअ जअइ सा वाणी ॥’

प्रथमव्यङ्ग्यमुक्तं दृष्यति—यत्त्विति । तदभ्युपगमे नायिकात्वाद्यारोपस्वीकारे ।  
प्रस्तुतेऽप्रस्तुतसमारोपस्य समासोक्तिरूपत्वादित्यर्थः । गाढेति । ‘गाढालिङ्गनर-  
भसोद्यते दयिते लघु समपसरति । मनस्विन्या मानः पीडनभीरुरिव हृदयात् ॥’  
उत्प्रेक्षयेति । भीरुत्वोत्प्रेक्षया ह्यात्यन्तिकी । माननिवृत्तिर्गम्यत इति प्रसादातिशया-  
नुभावानां प्रत्यालिङ्गनादीनामभिव्यक्तिरित्यर्थः । जा इति । ‘या स्थविरमिव  
हसन्ती कविदनाम्बुरुहबद्धविनिवेशा । दर्शयति भुवनमण्डलमन्यदिव जयति सा

न्तीति तात्पर्यार्थः । अत्र कविप्रौढोक्तिसिद्धेनोक्तवाक्यार्थरूपवस्तुना केशग्रहणावलोकनो-  
द्दीपितमदना इव कंदरास्तद्विधुरान्कण्ठे गृह्णन्तीत्युत्प्रेक्षाध्वनिः ।’ इत्युदाहरणचन्द्रिका.

१. “गाढेति । गाढालिङ्गनाय रभसेन हर्षेण वेगेन वा दयिते प्रिये उद्यते सति मन-  
स्विन्या मानः पीडनाङ्गीरुर्भयशील इव हृदयाल्लघु शीघ्रं सम्यङ्निःशेषतोऽपसरतीत्यन्वयः ।  
मनस्विन्या हृदयादिति वा संबन्धः । ‘भीदो व्व’ इति पाठे भीत इवेत्यर्थः । अत्रोभयो-  
त्प्रेक्षयैव प्रत्यालिङ्गनहसितादिसंभोगविजृम्भणाभिव्यक्तिः, न तु गाढालिङ्गनोद्यते मानोऽपस्तुत  
इत्येतावतेति सहृदयसाक्षिकम् । ‘रभसो वेगहर्षयोः’ इति विश्वः ।” इत्युदाहरणचन्द्रिका.  
२. ‘जा ठेरमिति । या वाणी वाग्देवता तदभिन्नत्वेनाध्यवसिता काव्यरूपा वा कविवाक्  
स्थविरं वृद्धमर्थाद्वाङ्मणम् । तदीयभुवनान्यत्वप्रदर्शने तस्यैवोपहसनीयत्वात् । हसन्तीव । अवै-  
दग्ध्यात् । कवेर्वदनमेवाम्बुरुहं पद्मं तत्र बद्धो रन्वितो विनिवेशः स्थितिर्यथा ताडशी भूत्वा  
भुवनमण्डलमन्यदिव विलक्षणमिव दर्शयति सा जयति सर्वोत्कर्षेण वर्तत इत्यन्वयः । अत्र  
च हसन्तीत्युत्प्रेक्षा चमत्कारैककारणत्वांशलाभः, अन्यदिवेत्युत्प्रेक्षा जगतो नवनवत्व-

अत्र जा ठेरं व हसन्तीत्युत्प्रेक्षांकारेण चमत्कारैककारणं नवं नवं जगद-  
नम्बुजासना निर्मिमीत इति वाण्या ब्रह्मणो व्यतिरेकः प्रकाश्यते । यद्यप्युत्प्रेक्षां  
विनापि व्यतिरेकोऽयं प्रकाशते 'नित्यतिकृतनियम—' इत्यादिवत्, तथापि न  
स्फुटो भवतीति । यद्वा तावन्मात्रस्य व्यञ्जकत्वेऽप्युत्प्रेक्षाव्यञ्जकत्वं न विहन्यत  
इति ।

कविनिबद्धवक्तृप्रौढोक्तिमात्रसिद्धव्यञ्जकार्थस्य ध्वनेर्भेदचतुष्टये वस्तुना वस्तुनो  
व्यक्तिर्यथा—

‘जे लङ्कागिरिमेखलासु खलिआ संभोगखिणोरई-

फारफुलफणावलीकवलणे पत्ता दरिद्रत्तणम् ।

ते एहिं मलआणिला विरहिणीणीसाससंपक्किणो

जादा झत्ति सिसुत्तणे वि बहला तारुणपुण्णा विअ ॥’

अत्र यथोक्तेन वस्तुना निःश्वासेन प्राप्तैश्वर्याः किं किं न कुर्वन्तीति वस्तु  
व्यज्यते । तारुणपुण्णा विअ इत्यस्य व्यक्तावनुपयोगात् । न चैवमस्याप्रयोज-  
कत्वम् । उक्तिविशेषपरिपोषकत्वात् । निःश्वाससंपर्कस्य बहलत्वहेतोरुपादा-  
नात्काव्यलिङ्गस्यैव व्यञ्जकतेति चेत्, न । तस्य हेतुत्वाविवक्षयापि तथा व्यक्तेः ।

वाणी ॥’ हसन्तीत्युत्प्रेक्षेति । इदमन्यदिवेत्युत्प्रेक्षाया अप्युपलक्षणम् । जे  
इति । ‘ये लङ्कागिरिमेखलासु खलिताः संभोगखिणोरङ्गीस्फारोत्फुलफणावलीकव-  
लने प्राप्ता दरिद्रत्वम् । त इदानीं मलयानिला विरहिणीनिःश्वाससंपर्किणो जाता

लाभः । कविबदनेत्यादिना अजलजेत्वंशलाभ इति बोध्यम् । वृत्तावुत्प्रेक्षया व्यतिरेक इति  
च जाल्पमिप्रायमेकवचनम् । हसन्तीवान्यदिवेति द्वाभ्यामुत्प्रेक्षाभ्यां ब्रह्मतन्निमित्तव्यतिरे-  
कयोर्भारतीतन्निर्माणयोर्व्यञ्जनादिति ।” इत्युदाहरणचन्द्रिकासंक्षेपः.

१. “जे लङ्केति । कर्पूरमञ्जरीख्ये नाटके कर्पूरमञ्जरीसमाख्याया नायिकाया इयमुक्तिः ।  
‘मेखलाहिं’ इति पञ्चम्यन्तपाठे मेखलाया इति । ये वाता लङ्कागिरिः सुवेलस्य मेखलासु  
नितम्बभागेषु खलिताः । स्वभोक्तृसर्पत्रासात् । संभोगेन खिन्नानां श्रान्तानामुरगीणां  
स्फाराभिर्विस्तृताभिरुत्फुल्लभिरूर्ध्वप्रसृताभिः फणानामावलीभिः पक्किभिः कवलने असने  
सति दरिद्रत्वं क्षीणत्वं प्राप्तास्ते मलयसंबन्धान्मलयानिला इदानीं विरहिण्या निःश्वाससंप-  
र्किणो निःश्वासमिश्रिताः सन्तः शिशुत्वेऽपि क्षीणत्वेऽपि बहलं बाहुल्ययुक्तास्तारुण्येन पूर्णा  
इव जाता इति समुदितोऽर्थः । ‘लङ्कासंनिहितो गिरिलङ्कागिरिर्मेखलः’ इति चक्रवर्ती ।  
अत्र स्त्रीणामाहारद्वैयुष्येनोरगीति स्त्रीनिर्देशः । फणानां स्फारोत्फुल्लत्वेन श्वासस्य स्थूलत्वं  
व्यज्यते । अनिलानां सुवेलतो मलयागमने समुद्रलङ्घनान्छेत्सम्, मलयसंबन्धास्तौगन्ध्यम्,  
क्षीणत्वप्राप्त्या माय्यं च ध्वन्यते । अत्र कविनिबद्धवक्तृप्रौढोक्तिसिद्धत्वेन वस्तुना  
निःश्वासमात्रेण प्राप्तैश्वर्याः किं किं न कुर्युरिति व्यज्यते ।” इत्युदाहरणचन्द्रिकासंक्षेपः.

तत्रैव वस्तुनालंकारस्य यथा—

‘सहि विरङ्गण माणस्स मज्झ धीरत्तणेण आसासम् ।

पिअदंसणविहलत्तणखणम्मि सहसत्ति तेण ओसरिअम् ॥’

अत्र प्रियदर्शनविहलत्वक्षणे धीरत्वेनापसृतमिति वस्तुना अकृतेऽपि प्रार्थने सा प्रसन्नेति विभावना, नूनं प्रियदर्शनसौभाग्यबलं धैर्येण सोढुं न शक्यत इत्युत्प्रेक्षा च व्यज्यते ।

अत्रैवालंकारेण वस्तुनो यथा—

‘ओल्लोळकरअरणक्खएहिं तुह लोअणेसु मह दिण्णम् ।

रत्तंसुअं पसाअं कोवेण पुणो इमे ण अक्कमिआ ॥’

अत्र किमिति कुपिते लोचने बहसीति प्रश्नोन्नयनादुत्तरालंकारेण कोवेण इमे ण अक्कमिआ इत्यपह्नुत्यलंकारसहितेन न केवलमाद्रक्षतानि गोपयसि, किं तु तेषामहं प्रसादपात्रमपि जातेति वस्तु व्यज्यते ।

अत्रैवालंकारेणालंकारस्य यथा—

‘महिलासहस्सभरिणु तुह हिअणु सुहअ सा अमाअन्ती ।

अणुदिणमणणकम्मा अङ्गं तणुअं पि तणुएइ ॥

झटिति शिशुत्वेऽपि बहलस्तरूप्यपूर्णा इव ॥’ इति । सहीति । ‘सखि विरचय्य मानस्य मम धीरत्वेनाश्वासम् । प्रियदर्शनविश्रङ्खल(विह्वल)त्वक्षणे सहसेति तेनापसृतम् ॥’ इति । धीरत्वेनेति । अत्र धैर्येऽपसृतत्वरूपचेतनधर्मारोपात्प्रौढोक्तिसिद्धार्थस्य व्यञ्जकत्वं ज्ञेयम् । सखीति । अत्र सहीत्युदाहरणे नायिकाया वक्तृत्वेऽपि सखीनिरूपितं सखीत्वमस्त्येव । ओल्लोळेति । ‘आर्द्राद्र्रकरजरदनक्षतैस्तव लोचनयोर्मम दत्तम् । रक्तांशुकं प्रसादः कोपेन पुनरिमे नाक्रान्ते ॥’ इति । ओल्लेल्लेत्यत्र तु सखीत्वं गौणं द्रष्टव्यम् । इत्यपह्नुत्यलंकारसहितेनेति । निषेधरूपाया अपङ्गुतेः कोपप्रसञ्जकप्रश्नाक्षेपकत्वादुत्तरालंकाराज्जत्वमिति भावः । महि-

१. ‘सहीति । हे सखि, मम धीरत्वेन धैर्येण मानस्याश्वासं धीरो भवेति समाश्वासनं विरचय्य कृत्वा प्रियदर्शनेन विश्रङ्खले (विह्वले) व्याकुले क्षणे स्वव्याकुलत्वस्य क्षणे उपचारात् । सहसेति । तेन धैर्येणापसृतम् । इतिशब्दो वाक्यसमापकोऽन्ते योजनीय इत्यन्ये ।’ इत्युदाहरणचन्द्रिकासंक्षेपः. २. ‘सौभाग्यवत्त्वं’ क. ३. ‘ओल्लोळेति । किमिति कुपिते लोचने बहसीति पृच्छन्तं परनायिकानखक्षतादिचिह्नवन्तं नायकं प्रति नायिकाया उक्तिरियम् । तवेत्यनन्तरमङ्गे इति शेषः । तवाङ्गे आर्द्राद्र्रैः । अल्यद्र्रैरित्यर्थः । करजानां नखानां रदनानां दन्तानां च क्षतैः परनायिकाकृतैर्मम लोचनयो रक्तांशुकं रक्ता अंशव एव रक्तांशुकं रक्तवत्त्वं प्रसादो दत्तः । कोपेन पुनरिमे लोचने नाक्रान्ते इत्यर्थः । स चायमुक्तरूपस्य नायकप्रश्नस्योन्नामकोत्तररूपत्वादुत्तरालंकारो न केवलमाद्रक्षतानि गोपयसि यावत्तेषामहं प्रसादपात्रमपि जातेति वस्तुव्यञ्जकः । इत्युदाहरणचन्द्रिकासंक्षेपः. ४. ‘महिळेति । विरङ्गणं नायिकां नायिकायावेदयन्त्याः सख्या उक्तिरियम् ।

अत्र महिलासहस्रभरितत्वात्तव हृदि स्थानं लभते, ततोऽङ्गं तन्वपि तनय-  
तीति हेत्वलंकाराभ्यां तनोस्तनूकरणेऽपि तव हृदये न वर्तत इति विशेषोक्तिः ।  
अत्र कविनिबद्धा सखी वक्त्री । एवमर्थशक्त्युद्भवस्य द्वादश भेदाः ।

### शब्दार्थोभयभूरेकः

यथा—

‘अतन्द्रचन्द्राभरणा समुद्दीपितमन्मथा ।

तारकातरला श्यामा सानन्दं न करोति कम् ॥’

अत्र श्यामारूपकामिनीविशेषरजन्योरुपमा व्यङ्ग्या । सा चातन्द्रचन्द्रेत्यादेः  
परिवृत्त्यसहृतया, समुद्दीपितेत्यादेस्तत्सहृतया उभयस्यापि व्यञ्जकत्वेन शब्दार्थो-  
भयशक्तिमूला ।

### भेदा अष्टादशास्य तत् ॥ १८ ॥

अस्य ध्वनेः । नतु शब्दार्थोभयभुवः ।

लेति । ‘महिलासहस्रभरिते तव हृदये सुभग सा अमान्ती । अनुदिनमनन्यकर्म  
अङ्गं तन्वपि तनयति ॥’ इति ।

उभयस्यापीति । प्राधान्येनेति शेषः । तेन शब्दशक्तिमूलेऽप्यर्थस्य व्यञ्जकत्वे-  
ऽपि तस्य प्राधान्याभावाच्चोभयशक्तिमूलत्वम् । परिवृत्त्यसहशब्दप्राचुर्ये च शब्दश-  
क्तिप्राधान्यम्, परिवृत्तिसहशब्दप्राचुर्ये त्वर्थशक्तिप्राधान्यम्, तत्साम्ये तूभयशक्ति-  
प्राधान्यादुभयशक्तिमूलत्वं व्यपदिश्यते । अतएव ‘पन्थिअ ण एत्थ—’ इत्यादावु-  
पभोगक्षमोऽसि चेदाख्येत्यादिवस्तुव्यञ्जने सत्थरपओहरशब्दयोरेव परिवृत्त्यसहयोः

हे सुभग सौभाग्ययुक्त, महिलानां स्त्रीणां सहस्रैर्भरिते व्याप्ते तव हृदयेऽमान्ती  
अवकाशमलभमाना सा नायिका अनुदिवसं दिवसमभिव्याप्य नान्यत्कर्म कर्तव्यं  
यस्यास्तथाभूता तनु कृशमप्यङ्गं तनयति तनूकरोतीत्यर्थः । अत्र सुभगेत्यनेन नायिकाया  
एवानुरागविषयत्वं नतु सा तवेति ध्वन्यते ।’ इत्युदाहरणचन्द्रिकासंक्षेपः.

१. ‘अतन्द्रेति । अत्र प्रकृता श्यामा रात्रिः कं जनं सानन्दं न करोति, अपि तु सर्व-  
मिति संबन्धः । कीदृशी । न विद्यते तन्द्रा आलस्यं यस्यासावतन्द्रो मेघाद्यनावृत्ततया  
स्फुरद्रूपश्चन्द्र आभरणं भूषणं यस्याः सा तथाभूता । अतएव सन्वगुद्दीपितो मन्मथो यया  
सा तादृशी । तारका नक्षत्राणि तरलानि चञ्चलानि यस्यां सा तथेति । अत्र व्यञ्जनया  
श्यामा षोडशवार्षिकत्वादिविशिष्टनायिकाविशेषः कं जनं सानन्दं न करोति । कीदृशी ।  
अतन्द्रोऽनल्पश्चन्द्रः कर्पूर आभरणं यस्यास्तथाभूता । चन्द्रः शिरोभूषणविशेष इति केचित् ।  
समुत्त हर्षेण सहिता । दीपितो दीप्तिं प्रापितो मन्मथो यया । तारका अक्षिकनीनिका तरला  
यस्याः सा तथा । तारकावत्तरलो हारमध्यमणिर्वा यस्या इति प्रतीतौ स्त्रीविशेष इव  
रात्रिरित्युपमाप्रतीतिः । चन्द्रपदस्य परिवृत्त्यसहृतया समुद्दीपितेत्यादेश्च तत्सहृतयोभयशक्ति-  
मूलत्वम् ।’ इत्युदाहरणचन्द्रिकासंक्षेपः.

ननु रसभावादीनां बहुत्वादष्टादशत्वमनुपपन्नमित्यत आह—

**रसादीनामनन्तत्वाद्भेद एको हि गण्यते ।**

कथमनन्तत्वम् । इत्थम्—नव रसाः । तत्र शृङ्गारस्यैव द्वौ भेदौ, संभोग-  
विप्रलम्भौ । तत्र संभोगस्यापि परस्परालिङ्गनादयो बहवो भेदाः । विप्रलम्भ-  
स्याभिलाषादय उक्ताः । तयोरपि विभावानुभावव्यभिचारिवैचित्र्यम् । तत्रापि  
नायकयोरुत्तममध्यमाधमप्रकृतित्वम् । तत्रापि देशकालावस्थाभेद इत्येकस्यैव  
रसस्यानन्त्यम् । का गणना सर्वेषाम् । कुतस्तर्ह्येकत्वेन गणनम् । असंलक्ष्यक्रम-  
त्वरूपमेकं सामान्यमाश्रित्य ।

**वाक्ये द्युत्यः**

शब्दार्थोभयशक्तिमूलो ध्वनिर्वाक्य एव । ननु नायं नियमः । शिशुपालवधे  
तद्दूतौ प्रबन्धेऽपि दर्शनादिति चेत्, न । तत्रोभयशक्तिमूलत्वेऽपि ध्वनित्वा-  
भावात्तुल्यप्राधान्यभावात् । ‘ब्राह्मणातिक्रमत्यागः’ इतिवत् । अन्यत्राप्येवं  
संभाव्यत इति चेत्संभाव्यताम् । ननु कापि निश्चीयते येन तदादाय विभागः  
स्यादिति ।

**पदेऽप्यन्ये**

अन्ये सप्तदश ध्वनिभेदा वाक्ये पदेऽपि । ननु पदस्य व्यञ्जकत्वे किमायातम्

प्राधान्यम्, ननु पथिकाद्यर्थस्येति न तत्रोभयशक्तिमूलवस्तुध्वनिः । किं तूक्तोदा-  
हरणजातीयेष्वलंकारध्वनिरित्येक इत्युक्तम् । व्यङ्ग्यभेदेन काव्यभेदात्तस्य चेद्भा-  
वादिति । अष्टादशेति । अविवक्षितवाच्यस्यार्थान्तरसंक्रमितवाच्यात्यन्ततिरस्कृत-  
वाच्यरूपं भेदद्वयम् । विवक्षितान्यपरवाच्ये रसादिरसंलक्ष्यक्रम एकः । शब्दशक्ति-  
मूलस्य वस्त्वलंकाररूपं भेदद्वयम् । अर्थशक्तिमूलस्य द्वादश भेदाः उभयशक्तिमू-  
लश्चैक इत्युक्तप्रकारेणेत्यर्थः । तयोरपीति । संयोगविप्रलम्भयोर्द्वयोरपीत्यर्थः ।  
विभावा उद्दीपनरूपा अनुभावाश्चोक्ताल्लिङ्गनादिव्यतिरिक्ता ज्ञेयाः । तथा नानारूपा  
व्यभिचारिणश्च । तैर्वैचित्र्यमित्यर्थः । तत्रापि । तस्मिन्वैचित्र्येऽपीत्यर्थः ।  
नायकयोरिति । ‘पुमान्निजया’ इत्येकशेषः । तत्रापि उक्तप्रकृतित्वे सत्यपि ।  
भेद इत्यनन्तरं वैचित्र्यहेतुरिति शेषः । देशो निकुञ्जादिः । कालो वसन्तादिः ।  
अवस्था नवयौवनादिः । सामान्यं रसभावादिसाधारणं धर्मम् । शिशुपालवधे माघ-  
काव्ये तद्दूतौ ‘दमघोषसुतेन—’ इत्यादिषोडशसर्गे श्रीकृष्णं प्रति शिशुपालदूतौ  
‘उभयं युगपन्मयोदितं’ इत्यन्तेन प्रबन्धेन संघेर्वाच्यतया विग्रहस्य च व्यञ्जनया  
प्रतिपादनादुभयशक्तिमूलतासंभव इत्यर्थः । तुल्येति । वाच्यार्थेन तुल्यप्राधान्या-  
दित्यर्थः । ब्राह्मणेति । जामदग्न्यदूतौ क्षत्रियाणामिव रक्षसां क्षयं क्षणेन करि-  
ष्यतीति व्यङ्ग्यम् । यथा वाच्यतुल्यचमत्कारं संघेरपि विवक्षितत्वेन दुर्मनायत इति  
वाच्यस्यापि गभीरोक्त्वा चमत्कारित्वात्तथात्राप्यीत्यर्थः । एवमिति । उभयशक्ति-

वाक्यरूपस्य काव्यस्य ध्वनित्वे । कथं वा पदमात्रस्य व्यञ्जकत्वे वाक्यस्यैव समस्तस्य चारुतेति चेत्, उच्यते । पदप्रकाश्यत्वं न पदमात्रस्य व्यञ्जकतया, किंतु तस्य प्राधान्येन । अविवक्षितवाच्ये पदमात्रस्य व्यञ्जकत्वेऽपि यद्वाक्य-वर्तिशब्दस्यार्थस्य वा कस्याप्यतिशयितार्थव्यञ्जकत्वं तद्वाक्यस्यैव ध्वनित्वमित्युपगमान्न कश्चिद्वेषः । एकदेशस्थितेन च तादृशपदेन समस्तमेव वाक्यं चारुतामुपगच्छतीति । कामिनीवैकावयवस्थेन भूषणेन ।

तदुक्तं ध्वनिकृता—

‘एकावयवसंस्थेन भूषणेनेव कामिनी ।

पदव्यङ्ग्येन सुकवेर्ध्वनिना भाति भारती ॥’ इति ।

तत्र वाक्यव्यङ्ग्यमुदाहृतम् । पदव्यङ्ग्यमुदाह्रियते । तत्राविवक्षितवाच्यभेद-  
• योरर्थान्तरसंक्रमितवाच्यं यथा— •

‘यस्य मित्राणि मित्राणि शत्रवः शत्रवस्तथा ।

अनुकम्प्योऽनुकम्प्यश्च स जातः स च जीवति ॥’

अत्र द्वितीयो मित्रशब्द आश्वस्तत्वे, शत्रुशब्दो निर्यत्रणत्वे, अनुकम्प्यशब्दः खेहपात्रत्वे संक्रमितवाच्यः । नायकस्य दृढप्रकृतित्वं व्यङ्ग्यम् । ननु ‘त्वामस्मि वच्मि—’ इति वाक्यप्रकाशे पूर्वमुदाहृतम्, तस्मादस्य पदप्रकाश्यस्य को भेद इति चेत्, न । अनवबोधात् । तद्धि प्रत्येकपदव्यङ्ग्यभिन्नं समस्तपदवाक्य-व्यङ्ग्यम् । तस्मादत्र सर्वथा सावधानेन भाव्यमित्येवंरूपं यत्तत्परम् । इदं तु केवलमित्रादिपदव्यङ्ग्याभिप्रायमिति ।

अत्यन्ततिरस्कृतवाच्यं यथा—

‘खलववहारा दीसन्ति दारुणा जहवि तहवि धीराणम् ।

हिअभवअस्सबहुमआ ण हु ववसाआ विमुज्झन्ति ॥’

मूलध्वनेः प्रबन्धगतत्वमित्यर्थः । नृन्विति । व्यञ्जकत्वं हि ध्वनित्वे प्रयोजकम् । न तद्वाच्येऽस्तीति ध्वनिकाव्यमिति व्यवहारानुपपत्तिरिति भावः । अविवक्षितेति । लक्षणांमूलव्यञ्जकत्वस्य लाक्षणिकपद एव संभवादिति भावः । भारती कविता ।  
केवलेति । आश्वस्तत्वादेर्यावज्जीवस्थायित्वरूपोत्कर्षरूपेत्यर्थः । खलेति । ‘खल-

१. ‘यस्येति । यस्य पुरुषस्य मित्राणि मित्राणि आश्वस्तानि । विश्वासपात्राणीत्यर्थः । तथा शत्रवः शत्रवो निःशेषतो यत्रणीयाः । दमनीया इत्यर्थः । यस्येत्यनुषङ्ग इहोत्तरत्र च बोध्यः । अनुकम्पा दया तद्योग्योऽनुकम्प्यश्च खेहपात्रं च । स जातः शोभनजन्मा स एव जीवति । श्लाघ्यजीवनवानित्यर्थः । अत्रोक्तार्थान्तरसंक्रमितवाच्यमित्रादिशब्दैर्यावज्जीवावस्थायित्वरूपतदतिशयव्यञ्जनद्वारा नायकस्य स्थिरप्रकृतित्वं प्रत्येकं व्यज्यते । त्वामस्मीति तु तस्मादत्र सावधानेन भाव्यमिति पदसमुदायरूपवाक्यव्यङ्ग्याभिप्रायमिति भेदः ।’ इत्युदाहरणचन्द्रिकासंक्षेपः । २. ‘नियत्रितत्वे’ ख. ३. ‘खलेति । यद्यपि खलानां दुष्टानां व्यवहारा दारुणा इष्टप्रतिबन्धका दृश्यन्ते तथापि सदर्थग्राहितया हृदयरूपेण वयस्येन

अत्र विमोहेनाप्रवृत्तिलक्ष्यते । नच तत्र वाच्यस्य कथमपि प्रवेशः । इष्ट-  
कार्यकारित्वं व्यङ्ग्यम् । यद्यपि व्यवसाये विमोहाभावो नान्वयायोग्य इति कुतो  
लक्षणा, तथापि धीराणामधीरेभ्यो वैलक्षण्यं प्रतिपाद्यम् । नच तल्लक्षणां  
विना संभवति । अधीरव्यवसायेऽपि मोहाभावादित्यवश्यं लक्षणा स्वीकार्या ।

अलक्ष्यक्रमव्यङ्ग्यं यथा—

‘लावण्यं तदसौ कान्तिस्तद्रूपं स वचःक्रमः ।

तदा सुधास्पदमभूदधुना तु ज्वरो महान् ॥’

अवयवस्य संस्थानसौष्टवं रूपम् । अवयविनस्तदेव लावण्यम् । कान्ति-  
रञ्जवल्ता । अत्र विप्रलम्भाथै वाक्येऽनुभवैकगोचरमर्थं प्रकाशयतां तत्पदादीनां  
प्राधान्यम् । एवमग्रेऽपि । न केवलं सर्वनामपदानामेव रसादिव्यञ्जकता किं  
त्वन्येषामपि । यथा—

‘मुग्धे मुग्धतयैव नेतुमखिलः कालः किमारभ्यते

मानं धत्स्व धृतिं बधान ऋजुतां दूरीकुरु प्रेयसि ।

व्यवहारा दृश्यन्ते दारुणा यद्यपि तथापि धीराणाम् । हृदयवयस्यबहुमता न खलु  
व्यवसाया विमुह्यन्ति ॥’ इति । इष्टेति । इष्टकार्यकारित्वायोगव्यवच्छेद इत्यर्थः । ताच्छी-  
त्यबोधकणिनिप्रत्ययात् । तदेवेति अवयवसंस्थानसौष्टवमेवावयविनो लावण्यमु-  
च्यत इत्यर्थः । केचित्तु—‘मुक्ताफलेषु छायायास्तरलत्वमिवान्तरा । प्रतिभाति यद-

मित्रेण बहुमता अनुमोदिता धीराणां व्यवसाया उद्योगा न विमुह्यन्ति । न प्रतिबद्धा  
भवन्तीत्यर्थः । अथवा खलुप्रतारणया स्वार्थसाधने न विस्वदन्तीत्यर्थः । अत्रोक्तार्थे लाक्ष-  
णिकस्य विमुह्यन्तीत्यस्येष्टकारित्वं व्यङ्ग्यम् । इत्युदाहरणचन्द्रिकासंक्षेपः.

१. ‘लावण्यमिति । कस्यचिद्विरहिण उक्तिरियम् । तदनुभवैकगोचरं लावण्यम् ।  
कान्तिरञ्जवल्ता । असाविति पूर्ववत् । एवमग्रेऽपि । रूपं संस्थानसौष्टवम् । वचसः  
क्रमः परिपाटी । सकलमिदं तदातुभवकाले सुधाया अमृतस्यास्पदं स्थानमभूत् ।  
सर्वाङ्गीणसौहित्यसंपादकत्वात् । अधुना वियोगकाले । सत्यमाणमिति शेषः । महान् ज्वर  
इव ज्वरः । सर्वाङ्गीणतापहेतुत्वादित्यर्थः । अत्र तदादिभिर्विशिष्यवचनानर्हताया लाव-  
ण्यादिगतलोकोत्तरत्वप्रतिपादनद्वारा विप्रलम्भाभिव्यक्तिः । इत्युदाहरणचन्द्रिकासंक्षेपः.

२. ‘मुग्ध इति । सख्या मानं शिक्षयन्त्या इयमुक्तिः । हे मुग्धे उपदेशाग्रहणादन-  
भिधे, अखिलोऽतीतो वर्तमानो भविष्यश्च कालो मुग्धतयैव यथोचितानाचरणेनैव नेतुं  
यापयितुं किं किमित्यारभ्यते । वद्विं किमाचरितुं युक्तं, तत्राह—मानं धत्स्व धारय । धृतिं  
धैर्यं बधान गृहाण । बन्धनोक्त्या अनपनेयता ध्वन्यते । प्रेयसीति प्रियविपये । एतच्च  
वाक्यचतुष्टयेऽप्यन्वेति । ऋजुतां सरलतां दूरीकुरु त्यज । इत्येवं सख्या प्रतिबोधिता  
नायिका भीतं भययुक्तमाननं यस्यास्तथाभूता सती तां प्रतिबोधयन्तीं सखीं प्रति वचः  
इत्युत्तरमाहेत्यन्वयः । भयकार्यस्य शोषवैवर्ण्यादेराननगतत्वात्तत्र भीतत्वोपचारः । नीचै-  
रिस्त्राष्टत्तरम् । हे सखि, नीचैर्मन्दं शंस कथय । हि यस्मान्मे मम हृदि हृदये स्थितो



सख्यैवं प्रतिबोधिता प्रतिवचस्तामाह भीताननां

नीचैः शंस हृदि स्थितो हि ननु मे प्राणेश्वरः श्रोष्यति ॥'

अत्र भीताननेतिपदं नीचैः शंसनविधानस्य योग्यतां प्रकाशयत्प्राधान्ये  
रागातिशयं व्यञ्जयति ।

भावादीनां तु वाक्येऽपि न तादृशं चास्त्वम् । पदंप्रकाशयत्वे सुतराम् ।  
अतस्तत्प्रभेदा नोदाह्रियन्ते ।

लक्ष्यक्रमव्यङ्ग्यध्वनिप्रभेदेषु शब्दशक्तिमूलेऽलंकारव्यक्तिर्यथा—

‘रुधिरविसरप्रसाधितकरालकरवालरुचिरभुजपरिवः ।

झटिति भ्रुकुटिविटङ्कितललाटपट्टो विभासि नृपभीम ॥’

अत्र भीमेति भीषणीयार्थेन नृपसंबोधनविशेषणेन भीमसेनोपमा व्यज्यते ।

अत्रैव वस्तुनो व्यक्तिर्यथा—

‘भुक्तिमुक्तिकृदेकान्तसमादेशनतत्परः ।

कस्य नानन्दनिःस्यन्दं विदधाति सदागमः ॥’

ज्ञेयु तल्लावण्यमितीर्यते ॥’ इत्याहुः । योग्यतामकृत्रिमताम् । भीषयतीति भीषणीयः ।

विद्यमानः प्राणेश्वरः प्राणानां तदायत्तत्वाज्जीवितसर्वस्वायमानः कान्तः श्रोष्यति । ननु  
शङ्कायाम् । प्रतिवीप्सायाम् । प्रतिबोधिता मुहुर्बोधिता । अत्र नीचैः शंसनविधानस्याना-  
हार्यत्वरूपतां प्रकाशयन्भीताननापदं रागस्याकृत्रिमतया संभोगप्रकर्षे पर्यवस्यति । सख्या  
अपरिहार्यवचनतया च नीचैरिति विधिः, ननु मा शंसेति निषेध इति ज्ञेयम् । पूर्वत्र  
विप्रलम्भ इह संभोग इति भेदः ।’ इत्युदाहरणचन्द्रिकासंक्षेपः.

१. ‘रुधिरिति । हे भीम भयंकर नृप, त्वं विभासि शोभस इत्यन्वयः । पक्षे भीमो भीम-  
सेनो व्यङ्ग्यः । कीदृशः । रुधिरस्य नविसरेण समूहेन प्रसाधितो भूषितः करालेन भीषणेन  
करवालेन खड्गेन रुधिरो मनोज्ञो भुजरूपः परिघोऽर्गला यस्य तादृशः । जयश्रीनिरो-  
धकत्वादार्गलात्कोक्तिः । मित्रशत्रुभेदेन करालत्वरुधिरत्वे बोध्यम् । पुनः कीदृक् । झटिति  
भ्रुकुट्या भ्रमङ्गेन विटङ्कितस्तदाकाररेखाङ्कितत्वात्संजातविटङ्को ललाटमेव विशालतया पट्टो  
यस्य सः । ‘कपोतपालिकायां तु विटङ्कं पुनपुंसकम्’ इत्यमरः । ‘भ्रुकुट्यां विटङ्कितो ललाटपट्टो  
यस्येत्यर्थः’ इति केचित् ।’ इत्युदाहरणचन्द्रिकासंक्षेपः. २. ‘विभाति नृपभीमः’ ख.  
३. ‘भुक्तीति । जनान्तरसंनिधावुपनायके स्थितेऽप्रस्तुतवेदप्रशंसाव्याजेन तदागमना-  
धीनं हर्षं व्यञ्जयन्त्या नायिकाया इयमुक्तिः । संश्वासावीगमो वेदः कस्यानन्दनिःस्यन्द-  
मानन्दप्रवाहं न विदधाति करोति । अपितु सर्वस्येत्यर्थः । कीदृक् । मुक्तिं स्वर्गादिभोगं  
मुक्तिं च निःश्रेयसं करोतीति तथाभूतः । कर्मकाण्डोपनिषत्सामुभयोपायबोधनात् । एका-  
न्तेन नियमेन सम्यगवदेशेन हितोपदेशे तत्परः । अप्रतारकत्वात् । इति बाह्योऽर्थः । मुख्य-  
तया तु विवक्षितो गोपनायाप्रांकरणीकृतो व्यङ्ग्यो यथा—सतः सुन्दरस्य नायकस्यागम  
आगमनं कस्य नायिकाजनस्यानन्दनिःस्यन्दं न विदधाति । कीदृशः । मुक्तिः संभोगः ।

काचित्संकेतदायिनमेवं मुख्यया वृत्त्या शंसति । तत्र सदागमपदेन स्तुति-  
र्व्यज्यते । उभयोश्चैतयोः शब्दप्राधान्यम् । परिवृत्त्यसहत्वात् ।

अर्थशक्त्युद्भवेषु स्वतःसंभविन्यर्थे व्यञ्जके वस्तुना वस्तुनो व्यक्तियथा—

‘सायं ज्ञानमुपासितं मलयजेनार्ङ्गं समालेपितं  
यातोऽस्ताचलमौलिमम्बरमणिर्विस्रब्धमत्रागतिः ।  
आश्चर्यं तव सौकुमार्यमभितः क्लान्तासि येनाधुना  
नेत्रद्वन्द्वममीलनव्यतिकरं शक्नोति ते नासितुम् ॥’

अत्र तव सौकुमार्यमाश्चर्यम् येनाधुना क्लान्तासीति वस्तुना कृतपरपुरुष-  
परिचया स्नातासीति वस्तु अधुनापदप्राधान्येन व्यज्यते ।

वस्तुनालंकृतेर्यथा—

‘तदप्राप्तिमहादुःखविलीनाशेषपातका ।  
तच्चिन्ताविपुलाह्लादक्षीणपुण्यचया तथा ॥

कर्तर्यपि ‘कृत्यल्युटो बहुलम्’ इत्यनुशासनात् । काचिदिति । सखी दूतीवेत्यर्थः ।  
एवं सच्छास्त्रविषयप्रकृतीकरणेन मुख्यया अभिधावृत्त्या संकेतदायिनं शंसति ।  
संकेतदानेनेष्टसंपादकतया व्यञ्जयतीत्यर्थः । गोपनार्थं प्रकृतस्याप्यप्रकृतीकरणम् ।  
अप्रकृतस्य च प्रकृतवदभिधानात् । स्तुतिरिति । अत्यन्तहितकारितारूपेत्यर्थः ।  
अधुनेति । सायंज्ञानोत्तरमित्यर्थः । तत्तु पुरुषसमागमादेवेत्यधुनेत्यस्य प्राधान्यम् ।

मुक्तिर्विरहादिदुःखलागः । तौ करोतीति तथा । एकान्तस्य संकेतस्थानस्य समादेशने  
तत्पर इति पूर्वत्रोपमाध्वनौ भीमपदस्य, इहोक्तवस्तुध्वनौ प्रधानभूतस्य सदागमपदस्य परि-  
वृत्त्यसहत्वाच्छब्दशक्तिमूलत्वं ज्ञेयम् ।’ इत्युदाहरणचन्द्रिकासंक्षेपः.

१. ‘सायमिति उपपत्तिं संभुज्य तज्जनितश्रमापनयनाय खानादिकृतवर्ती सखीं प्रति शतर-  
हस्यायाः सख्यं इयमुक्तिः । हे सखि, तव सौकुमार्यमाश्चर्यम् । येन कारणेनाधुना श्रमनिव-  
र्तकज्ञानादिसमवधानदशायामभितः समन्ततो बहिरन्तश्च क्लान्तासि श्रान्तासि । कथम् ।  
तत्राह—नेत्रेत्यादि । ते तव नेत्रयोर्द्वन्द्वं धुग्मं न विद्यते मीलनस्य व्यतिकरः पौनःपुन्यं यत्र  
तथा आसितुं स्थातुं न शक्नोति । तथाच मीलनपौनःपुन्यं सर्वाङ्गीणं श्रमं गमयतीति भावः ।  
आश्चर्यं कुतः । तत्राह—सायमित्यादि । सायंकाले ज्ञानमुपासितं श्रमापनोदनसमर्थं यथा  
स्यात्तथा कृतम् । मलयजेन चन्दनेनार्ङ्गं सम्यगासमन्तालेपितम् । अम्बरस्याकाशस्य मणि-  
रिव मणिः सूर्योऽस्ताचलस्य मौलिं मस्तकं यातः । अस्तंगत इत्यर्थः । तेनातपादिजनितत्व-  
संभावनानिवृत्तिः । अत्र मत्सपिबे विस्रब्धं निःशङ्कं मन्थरं वा आगतिरागमनम् । एतेन  
भयत्वरहेतुकत्वं क्रमस्य नास्तीत्युक्तम् ।’ इत्युदाहरणचन्द्रिकासंक्षेपः. २. ‘अस्ताचल-  
चूलं’ ख. ३. ‘तदप्राप्तिरिति । विष्णुपुराणगतमेतत्पद्यद्वयम् । पूर्वोक्ताभ्योऽन्या गोपस्य  
कन्यका निर्गत उच्छ्वासः प्राणोत्क्रमणं यस्याः सा तथाभूता । तस्या भावस्तत्ता तथा ।  
प्राणोत्क्रमणं विनेत्यर्थः । ‘न तस्य प्राणा उत्क्रामन्तीहैव समवलीयन्ते’ इति श्रुतेः ।  
मुक्तिं गता भावनया तद्गुपतां प्राप्तेत्यन्वयः । कीदृशी । तस्य कृष्णस्याप्राप्त्या वियोगेन यन्म-

चिन्तयन्ती जगत्सृतिं परब्रह्मस्वरूपिणम् ।

निरुद्धासतया मुक्तिं गतान्या गोपकन्यका ॥' युग्मम् ।

अत्र जन्मसहचैरुपभोग्यानि दुष्कृतसुकृतयोः फलानि विद्योगदुःखचिन्ता-  
ह्लादाभ्यां कयाप्यनुभूतानीत्युक्तम् । एवं च दुष्कृतसुकृतराशिफलतादात्म्येना-  
ध्यवसितौ भगवद्विद्योगदुःखचिन्ताह्लादौ प्रतीयेते इति निगीर्याध्यवसानरूपाति-  
शयोक्तिद्वयमशेषचयपदाभ्यां द्योत्यते ।

अलंकारेण वस्तुनो यथा—

‘क्षणदासावक्षणदा वनमवनं व्यसनमव्यसनम् ।

वत वीर तव द्विषतां पराङ्मुखे त्वयि पराङ्मुखं सर्वम् ॥’

अत्र पराङ्मुखे त्वयि पराङ्मुखं सर्वमित्यर्थान्तरन्यासेन विधिरपि त्वामनु-  
वर्तत इति वस्तु सर्वपदप्राधान्येन व्यज्यते । ननु नायमर्थान्तरन्यासः । वनं

इत्युक्तमिति । अन्यथा सर्वपुण्यपापनाशस्य चिन्ताविद्योगसुखदुःखाभ्यां क्षयानु-  
पपत्तेरिति भावः । न चोक्तव्यङ्ग्यस्य वाच्यसिद्ध्यङ्गतया गुणीभूतव्यङ्ग्यत्वमाशङ्क-  
नीयम् । अन्यत्र तथात्वेऽपि प्रकृते भगवद्विषयकरत्युत्कर्षप्रयोजकतया वाच्यादति-  
शयितत्वेन तदप्रसङ्गात् । वाच्यादनतिशयित्वेन हि व्यङ्ग्यस्य गुणीभावः । स  
वाच्यसिद्ध्यङ्गतया क्वचित्क्वचित्प्रकारान्तरेणैतद्यथै तद्भेदाः । ननु वाच्यसिद्ध्यङ्गत्वं  
गुणीभावनियतम् । वाच्यातिशयित्वे तदसंभवादित्याहुः । वस्तुतस्तु इत्युक्तमित्य-  
नेनोक्तमेव व्यङ्ग्यं वाच्यसिद्ध्यङ्गम् । तेन त्वतिशयोक्तिर्ध्वन्यत इति नोक्तदोष इति  
ज्ञेयम् । अत्रेति । क्षणदेत्यादिविशेषवृत्तान्तोपपादेन पराङ्मुख इत्यादिसामान्यरू-  
पेणार्थान्तरन्यासेनेत्यर्थः । सर्वप्रपञ्चपराङ्मुखत्वस्य विध्यधीनत्वादुक्तव्यङ्ग्यत्वमर्थः ।

दुःखं तेन विलीनानि नष्टान्यशेषाणि समस्तानि समग्राणि पातकानि यस्याः सा । तथा  
तस्य चिन्तया ध्यानेन यो विपुलो मूढानाह्लाद आनन्दस्तेन क्षीणः पुण्यचयः पुण्यसमूहो  
यस्याः सा । पुण्यपापयोः फलनाशयत्वात् । पुनः कीदृक् । जगतः सृतिरुत्पत्तिर्यस्यात्तादृशं  
श्रीकृष्णं परब्रह्मस्वरूपिणं सच्चिदानन्दरूपं चिन्तयन्ती भावयन्ती अत्र कृष्णविद्योगदुःख-  
चिन्ताह्लादयोरशेषपापपुण्यफलत्वेनाध्यवसितयोरवगतिरित्यतिशयोक्तेर्व्यङ्ग्यत्वम् । तच्चाशे-  
पचयपदप्राधान्यादिति बोध्यम् । इत्युदाहरणचन्द्रिकासंक्षेपः.

१. क्षणदेति । वतेति खेदे विषये वा । तवेति द्वेषकर्मणि षष्ठी । भो वीर, तव त्वां  
द्विषतां त्वयि पराङ्मुखे प्रतिकूले सति सर्वं पराङ्मुखं विपरीतम् । जातमिति शेषः । एत-  
देवोपपादयति—क्षणदेत्यादिना । क्षणदा रात्रिरक्षणदा रात्रिभिन्ना । वनमवनं वनभिन्नम् ।  
व्यसनं वृत्तादि तद्भिन्नम् । इत्येवं शब्दशक्तिमूलव्यञ्जनागम्यविरोधालंकारेण सर्वपराङ्मु-  
खत्वोपपत्तिः । विरोधपरिहारस्तु—क्षणमुत्सवं ददातीति तथा पश्चाच्चन्मसासेन तद्भिन्ना  
रात्रिः, वनमवनं रक्षकम्, अवीनां मेषाणामसनं प्रेरणं तदेव व्यसनमिति रीत्या बोध्यः ।  
अत्रोक्तरीत्या विरोधानुप्राणितेनार्थान्तरन्यासेन सर्वपदप्राधान्येन विधिरपि त्वामनुवर्तत  
इति वस्तु व्यज्यते । इत्युदाहरणचन्द्रिकासंक्षेपः.

रक्षकमित्यादेर्वाच्यस्यार्थस्यानुपपादकत्वादिति चेत्, न । शब्दशक्त्या व्यङ्ग्यस्य क्षणदा क्षणदाभिन्नेति विरोधस्योपपादकत्वेन तथात्वात् ।

अलंकारेणालंकारस्य यथा—

‘तुह वल्लहस्त्र गोसम्मि आसि अहरो मिलाणकमलदलो ।  
इअ णववहुआ सोऊण कुणइ वअणं महीसंमुखम् ॥’

अत्राधरो म्लानकमलदलमिति रूपकेणालंकारेण त्वयास्य मुहुश्चुम्बनं कृतं तेन तस्य म्लानत्वमिति काव्यलिङ्गं मिलाणकमलदलपदप्राधान्येन द्योत्यते ।

अथ कविप्रौढोक्तिमात्रनिष्पन्नशरीरे व्यञ्जकार्थं वस्तुना वस्तुव्यक्तिर्यथा ।

‘राईसु चन्द्रधवलासु लल्लिअमप्फालिऊण जो चापम् ।  
एकच्छत्तं विअ (व) कुणइ तिहुअणरज्जं विजम्भन्तो ॥’

अत्र वस्तुना येषामसौ स्मरो राजा तेषु मध्ये न कश्चिदपि तदादेशपराङ्मुख इति जाग्रद्भिरुपभोगपरैर्निशातिवाह्यत इति वस्तु त्रिभुवनराज्यपदेन प्राधान्येन व्यज्यते । अखण्डाज्ञाविषयो हि राज्यम् । इवार्थो न व्यञ्जनोपयोगी । प्रत्युत तत्परित्यागेऽतिशयो गम्यते ।

तथात्वादिति । अर्थान्तरन्यासत्वादित्यर्थः । तुहेति । ‘तव वल्लभस्य प्रातरासीदधरो म्लानकमलदलम् । इति नववधूः श्रुत्वा करोति वदनं महीसंमुखम् ॥’ काव्येति । म्लानत्वे मुहुश्चुम्बनस्य हेतोः प्रतीतेः काव्यलिङ्गाख्योऽलंकार इत्यर्थः । राईस्विति । ‘रात्रिषु चन्द्रधवलासु ललितमास्फाल्य यथापम् । एकच्छत्रमिव करोति त्रिभुवनराज्यं विजृम्भमाणः ॥’ यो मदनः । येषां कामिनाम् । ‘तेभ्यः’ इति प्रकाशपाठे तु तेभ्योऽपेत इत्यर्थः । इवार्थ उत्प्रेक्षा । अतिशयित इति ।

१. ‘तुहेति’ । गोसम्मीति प्रभाते देशी । प्राकृते लिङ्गानियमाद्वलपदे पुंस्त्वम् । रात्रावत्यन्तचुम्बितदयिताधरां वधूं प्रति क्रत्याश्चिदुक्तिः । तव वल्लभस्य दयितस्य प्रातःकालेऽधरोष्ठं म्लानं च तत्कमलस्य दलं तद्रूप आसीदिति सखीवचनं श्रुत्वा नवा वधूस्तत्तणी वदनं मुखं मध्या भूमेः संमुखम् । अथोमुखमिति यावत् । करोतीत्यन्वयः । करोतीति वर्तमाननिर्देशालज्जाया अविरामः सूच्यते । कमलदलो इति तद्रूप इत्यर्थः । अत्राधरो म्लानकमलदलमिति रूपकालंकारेण तथाधरश्चुम्बिती येन म्लानत्वमिति काव्यलिङ्गालंकारो मिलाणादिपदप्राधान्येन व्यञ्ज्यते । इत्युदाहरणचन्द्रिकासंक्षेपः ।  
२. ‘राईस्विति । यः प्रकरणात्कामः । चन्द्रेण धवलासु रात्रिषु । ज्योत्स्नीष्विति यावत् । ललितं सुकुमारमनोहरम् । न जरठम् । आस्फाल्यैव त्रिभुवनानां राज्यमेकमेव च्छत्रं यत्र तथाभूतम् । अद्वितीयमिति यावत् । करोति । अतएव विजृम्भमाणो विस्फुरमाण इत्यर्थः । अत्र कविप्रौढोक्तिसिद्धेन वस्तुना स्वर्शासकानङ्गपारवश्येन कुशलैः कामिनिर्भोगपरैरेव निशातिवाह्यत इति त्रिभुवनराज्यपदप्राधान्येन व्यज्यते । इत्युदाहरणचन्द्रिकासंक्षेपः ।

वस्तुनालंकृतेर्यथा—

निशितशरधियार्पयत्यनङ्गो दृशि सुदृशः स्वबलं वयस्यराले ।

दिशि निपतति सा च यत्र तत्र व्यतिकरमेत्य समुन्मिषन्त्यवस्थाः ॥'

अत्र व्यतिकरमेत्यावस्थाः समुन्मिषन्तीति वस्तुना परस्परविरुद्धा अपि निर्वेदोन्मादादयोऽवस्था भवन्तीति विरोधालंकारो व्यतिकरपदेन प्राधान्येन व्यज्यते ।

अलंकारेण वस्तुनो यथा—

‘वारिज्जन्तो वि पुणो संदावकदत्थिएण हिअएण ।

थणहरवअस्सएण विसुद्धजाई ण चलइ से हारो ॥’

अत्र स्तनभरवयस्येन विशुद्धजातित्वाद्धारो न चलतीति हेत्वलंकारेणानवरतं कम्पमान एव हारोऽस्तीति वस्तु न चलतीति पदेन व्यज्यते ।

निर्धारितार्थप्रतीतेरित्यर्थः । निशितेति । अत्र विरोधे व्यतिकरपदस्य परस्परसंघर्षबोधकस्य प्राधान्यम् । नच शनिरशनिरित्यादिवत्सामानाधिकरण्याभावे कथं विरोधालंकार इति वाच्यम् । तत्रेत्युपात्ते एकधर्मिण्येव हसितं रुदितमित्याद्यवस्था इति सामानाधिकरण्यस्य स्फुटं प्रतीतेः । न ह्यभेदान्वयसामानाधिकरण्यं नान्यत्रेति नियमे मानमस्ति । शनिरित्यादौ तु नैकत्र धर्मिणि शन्यशनप्रतीतिरिति । न तत्र विरोध इति युक्तम् । एतेन विरुद्धा इत्यस्य कार्यकारणभूता इत्यर्थः । व्यतिकरः पौर्वापर्यविपर्ययः । तथा च विरोधशब्देनात्र तथाभूतातिशयोक्तिरुच्यते इति प्रलपितमनादेयम् । वारिज्जन्तो इति । ‘वार्यमाणोऽपि पुनः संतापकदार्थितेन हृदयेन । स्तनभरवयस्यत्वेन विशुद्धजातिर्न चलत्यस्या हारः ॥’ विरहसंतापकदार्थितेन हृदयेन श्वासाधिक्यात्प्रणोद्यमानो हारो वार्यमाण इवेति गम्योत्प्रेक्षा । तथाभूतोऽपि

१. ‘निशितेति । अनङ्गः अराले सकलकामिर्हिंस्रतया कुटिले वयसि यौवने सति सुदृशः शोभननयनायाः कामिन्याः दृशि दृष्टौ निशितास्तीक्ष्णाश्च ते शराश्च तेषां धिया अयं मम निशितः शर इति बुद्ध्या स्वस्य बलमर्पयति । सा चार्पितबला दृष्टिर्वत्र यस्यां दिशि लक्षणया तत्संबन्धिनि युवजने निपतति तत्रावस्था हसितरुदितमूर्च्छादयो व्यतिकरं मिश्रणमेत्य प्राप्य समुन्मिषन्त्युद्भवन्तीत्यन्वयः । अत्र तथाविधेन वस्तुना परस्परविरुद्धा अव्यवस्थाः प्रादुर्भवन्तीति व्यतिकरपदप्राधान्येन विरोधालंकारो व्यज्यते । अन्यथा तत्पदवैयर्थ्यात् ।’ इत्युदाहरणचन्द्रिकासंक्षेपः. २. ‘वारिज्जन्तो इति । विरहजनितेन संतापेन कदार्थितेन पीडितेन हृदयेन पुनःपुनर्वार्यमाणोऽप्यस्याः प्रकृतनायिकाया हारः स्तनभरस्य वयस्यत्वेन सत्येन न चलति । यतो विशुद्धजातिर्निर्दुष्टमुक्ताजातिमान् । श्लेपेण विशुद्धजन्मा चेति । विशुद्धजातयो हि न कदापि स्वस्थानाच्चलन्तीत्यर्थः । अत्र व्यङ्ग्यमनवरतकम्पनं श्वासोच्छ्वासाधिक्ये हृदयकम्पनप्रयुक्तं वेदितव्यम् । अत्र विशुद्धजातित्वरूपेण हेत्वलंकारेण विशुद्धजातिपदप्राधान्येनोपदाशितव्यङ्ग्यध्वनिः ।’ इत्युदाहरणचन्द्रिकासंक्षेपः.

अलंकारेणालंकारस्य यथा—

‘सो मुद्गसामलङ्को धम्मिल्लो कलिअल्लिअणिअदेहो ।

तीण् खन्धाहि बलं गहिअ सरो सुरअसंगरे जअइ ॥’

अत्र सुरतसंगरे धम्मिल्लः स्मर इति रूपकालंकाराभ्यां तथा केशपाशः स्कन्धे पतितो यथा स्तिविरतावप्यनिवृत्तेच्छः कामुकोऽभूदिति विभावनास्कन्ध-पदप्राधान्येन व्यज्यते ।

अथ कविनिबद्धवक्तृप्रौढोक्तिमात्रनिष्पन्नशरीरव्यञ्जकार्थध्वनिभेदेषु पदप्राधान्येन वस्तुना वस्तुनो व्यक्त्यर्थथा—

‘णवपुणिणमामिअङ्कस्स सुहअ को तं सि भणसु मह सच्चम् ।

का सोहग्गसमग्गा पओसरअणिव्व तुह अज्ज ॥’

अत्र यथोक्तेन वस्तुनान्यस्यामपि प्रथममनुरक्तस्त्वमभूर्न तत इति वस्तु णवपुणिणमामिअङ्कपओसरअणीपदप्राधान्येन द्योत्यते । अत्र पदे रजनीवेत्यु-पमानैरेक्ष्येण कथं व्यञ्जकत्वमिति चिन्त्यम् ।

अत्रैव वस्तुनालंकारस्य यथा—

‘सहि णवणिहुवणसमरम्मि अङ्गवाली सहीण् णिविडाए ।

स्तनभरसौहार्देन विशुद्धजातित्वाच्च चलोत्थित्यर्थः । स इति । ‘स मुग्धश्यामलाङ्गो धम्मिल्लः कलितललितनिजदेहः । तस्याः स्कन्धाद्वलं गृहीत्वा स्मरः सुरतसंगरे जयति ॥’ स्कन्धः सेनानिवेशोऽपि । बलं सैन्यमपि । णवेति । ‘नवपूर्णमास-गाङ्कस्य सुभग कस्त्वमसि भण मम सत्यम् । का सौभाग्यसमप्रा प्रदोषरजनीव तवाय ॥’ अत्रेति । पदे प्रदोषरजनीपदे । अत्र प्रदोषरजन्याः केत्येतावतापि व्यञ्जनसंभवाद्वस्तुमात्रव्यञ्जकतोदाहरणत्वं वृत्तावभिप्रेतमिति भाति । सहीति ।

१. ‘स इति । स धम्मिल्लः केशपाश एव स्मरः कामः । तस्या नायिकायाः स्कन्धोऽस एव स्कन्धः सेनानिवेशः तस्माद्वलं सामर्थ्यमेव बलं-सैन्यं गृहीत्वा सुरतरूपे सङ्ग्राहे जय-त्युत्कृष्टो भवति । कीदृशः । मुग्धं सुन्दरं श्यामलमङ्गं यस्य सः । तथा कलितः पुनरासा-दितो ललितो मनोहरो निजदेहो धम्मिल्लरूपी येन तथाभूत इवेत्युत्प्रेक्षागर्भम् । अत्र धम्मिल्लस्य स्कन्धसंबन्धेन शोभातिशयलाभात्तत्पदप्राधान्यम् ॥’ इत्युदाहरणचन्द्रिकासंक्षेपः । २. ‘खण्डि-तायाः स्वामिनं प्रतीयमुक्तिः । हे सुभग, त्वं नवस्य प्रथमोदितस्य पूर्णिमासंबन्धिनो मृगाङ्कस्य चन्द्रस्य संबन्धी को आता सखा वासि यतन्मम सख्यं भण वद । तत्संबन्धित्वं विना क्षणिकानुरागित्वस्य तत्त्वभावस्य त्वय्यनुपपत्तेरिति भावः । तथा चन्द्रस्य प्रदोषरज-नीव तव का नायिका सौभाग्यं नायकानुरागादि समग्रं यस्यां सा तथाभूतेत्यर्थः । अत्र नवेत्यनेन क्षणिकानुरागित्वलाभः । पूर्णिमामृगाङ्केत्यनेन नायिकान्तरसंसर्गित्वं व्यज्यते । एवं प्रदोषेत्यनेन प्रकृष्टदोषवत्त्वम्, रजनीत्यनेन रागित्वमित्यूहम् । केचित्तु ‘नवः प्रतिपदु-दितः’ इत्यर्थमाहुः । अत्र कविनिबद्धवक्तृप्रौढोक्तिसिद्धेन वस्तुना णवेतिपदप्राधान्येन मयीवा-न्यस्यामपि क्षणिकानुरागित्वमिति वस्तु ध्वन्यते ॥’ इत्युदाहरणचन्द्रिकासंक्षेपः । ३. ‘सख्या इत्युक्तिः । हे सखि, नवं नूतनं निधुवनं सुरतमेव समरः सङ्ग्रामस्त-

हारो निवारिओ विवध उच्चरन्तो तदो कंहं रमिअम् ॥'

अत्र निधुवनसमर इति रूपकस्य व्यञ्जनायामप्रयोजकतया वाच्येन वस्तु-  
मात्रेण हारच्छेदानन्तरं प्रौढाङ्गनारताद्विलक्षणं नवोढायास्ते रतमभूत्तत्कथय  
कीदृशिति व्यतिरेकालंकारः कंहंपदप्रकाश्यः ।

अलंकारेण वस्तुनो यथा—

‘पविसन्ती घरवारं विवलिअवअणा पलोइऊण पहम् ।

स्कन्धे थेत्तूण धडं हा हा णट्टोत्ति रुअसि सहि किंति ॥’

अत्र नष्ट इति रोदिषीति हेत्वलंकारेण संकेतनिकेतनं गच्छन्तं कामुकं दृष्ट्वा  
यदि गन्तुमिच्छसि तदपरं घटं गृहीत्वा गच्छेति वस्तु किंतिपदप्राधान्येन  
प्रकाश्यते ।

यथा वा—

‘विहलङ्कुलं तुमं सहि ददूण कुडेण तरलतरदिट्ठिम् ।

वारप्पंसमिसेणि अ अप्पा गरुओत्ति पाडिअ विहिण्णो ॥’

‘सखि नवनिधुवनसमरे अङ्कपाली सख्या निविडया । हारो निवारित एवोच्चरंस्ततः  
कथं रमितम् ॥’ अङ्कपाली आलिङ्गनम् । उच्चरन्नुच्छलन् । पविसन्तीति । ‘प्रवि-  
शन्ती गृहद्वारं विवलितवदना प्रलोक्य पन्थानम् । स्कन्धे गृहीत्वा घटं हा हा नष्ट  
इति रोदिषि सखि किमिति ॥’ किंतिपदेति । हेलाक्षेपेण रोदनकृत्रिमत्वप्रती-  
तेरिति भावः । अत्र व्यञ्जकस्य स्वतःसंभक्तिरेव कविप्रौढोक्तिकल्पितत्वाभावादाह—  
यथा वेति । विहलङ्कुलमिति । विशृङ्खलां त्वां सखि दृष्ट्वा कुटेन तरलतर-

सिन्निविडया वृढया विश्वस्तया च अङ्कपाली आलिङ्गनं तद्रूपया सुखहेतुत्वात्सख्यः उच्छि-  
यमाणो द्वयोस्तृतीयतयाधिको भवन् हारो निवारित एव । गाढालिङ्गनेन त्रोटित इत्यर्थः ।  
ततो हारच्छेदानन्तरं कथं रमितं क्रीडितमिति प्रश्नेन वैलक्षण्यसूचनाद्व्यतिरेकलाभः । ‘उच्छे-  
रन्तो’ इति पाठेऽर्थो दर्शितः । ‘उच्चरन्तो’ इति पाठे उच्चरन्ध्वं चलन् । अत्र हारच्छेदा-  
नन्तरं विलक्षणं रतमभूत्कथय कीदृशिति व्यतिरेकः कंहंपदप्राधान्येनोक्तवस्तुना ध्वन्यते ।  
इत्युदाहरणचन्द्रिकासंक्षेपः.

१. ‘हे सखि, गृहद्वारं प्रविशन्ती त्वं विवलितं परावृत्तं वदनं यस्यास्तथाभूता सती  
पन्थानं मार्गं विलोक्य स्कन्धे घटं गृहीत्वा हा हा नष्ट इति किमिति रोदिषि । घटमङ्गस्य  
बुद्धिपूर्वकत्वे रोदनहेतुत्वाभावादिति भावः । रोदने . नष्टत्वं हेत्वलंकारः । नाशो  
स्कन्धग्रहणं हेतुरिति चक्रवर्ती । अत्र हेत्वलंकारेण संकेतनिकेतनं गच्छन्तं प्रियं दृष्ट्वा  
यदि गन्तुमिच्छसि तदापरं घटं गृहीत्वा गच्छेति ध्वन्यते । रोदनवैयर्थ्यबोधनद्वारा  
समीहितसाधनानुमितिसूचनार्त्तिकतिपदस्य प्राधान्यं बोध्यम् ।’ इत्युदाहरणचन्द्रिकासंक्षेपः.  
२. ‘हे सखि, त्वां विशृङ्खलां व्याकुलां अतएव तरलतरा अतिशयेन तरला चञ्चला  
दृष्टिर्यस्यास्तथाभूता दृष्ट्वा कुटेन घटेन द्वारस्पर्शस्य मिषेण व्याजेनात्मा स्वस्वरूपं गुरुको

अत्र नदीकूले लतागहने कृतसंकेतमप्राप्तं गृहप्रवेशसमये पश्चादागतं कामुकं वृद्धा पुनर्नदीगमनाय बुद्धिपूर्वं द्वारस्पर्शव्याजेन त्वया घटः स्फोटित इति मयावगतम् । तत्समाश्वासं विधाय समीहितसिद्धये ब्रज । अहं तव श्वश्रूनि कटे सर्वं समर्थयिष्ये इति वस्तु द्वारस्पर्शमिषेणेत्यपहृत्या वारप्फलमिसेणेति पदेन द्योत्यते ।

अलंकारेणालंकारस्य यथा—

‘जोह्लाएँ मधुरसेण अ विङ्णतारुणउसुअमण्णा सा ।

वुद्धा वि णवोढव्विअ परवहुआ अहह हरइ तुह हिअअम् ॥’

अत्र परवधूत्वेन सा तव हृदयं हरतीति काव्यलिङ्गालंकारेणास्मानुज्झित्वा वृद्धां परवधूमभिलषसीति त्वदाचरितं वक्तुं न शक्यत इत्याक्षेपालंकारः प्राधान्येन परवधूपदद्योत्यः प्रकाश्यते ।

शब्दार्थोभयशक्तिमूलस्तु पदप्रकाशयो न भवति । तत्र वाक्यस्यैव प्राधान्यात् । एवं पञ्चत्रिंशद्भेदाः ।

प्रबन्धेऽप्यर्थशक्तिभूः ॥ १९ ॥

दृष्टिम् । द्वारस्पर्शमिषेण चात्मा गुरुक इति पातयित्वा विभिन्नः । जोह्लाएँ इति । ‘ज्योत्स्नया मधुरसेन च वितीर्णतारुण्यौत्सुक्यमनाः सा । वृद्धापि नवोढेव परवधूरहह हरति तव हृदयम् ॥’ आक्षेपेति । अत्र त्वदीयमाचरितं वक्तुं न शक्यत इति द्योतनफलो वक्ष्यमाणस्य त्वयैवं कर्तुं न योग्यमित्यादिबचनस्य निषेधरूपो य आक्षेपालंकारस्तस्य द्योतनमभिप्रेतम् । ‘निषेधो वक्तुमिष्टस्य’ इत्यादिना तथा वक्ष्यमाणत्वात् । तत्र वाक्यस्यैवेति । परिश्रुतिसद्वृत्तदसहानेकपदरूपस्येत्यर्थः । एवमिति । उभयशक्तिमूलस्य पदव्यङ्ग्यानन्तर्गतावित्यर्थः । पूर्वोक्ता वाक्यप्रकाश्या अष्टादश । उभयशक्तिमूलरहिताः पदप्रकाश्याः सप्तदश । इत्येवं पञ्चत्रिंशदित्यर्थः । मेलकं समूहः । गमनं निवर्तनं चेति द्वन्द्वः । रचनायां वैदर्भ्यादिसंज्ञिकायामष्टमे

गुरुरिति हेतोः पातयित्वा विभिन्नो विभेदित इत्यर्थः । अन्तर्भूतप्रत्ययत्वात् । नार्यं द्वारस्पर्शद्विदनाशः । किंतु गुरुतया परपीडकत्वाद्धटेनैव स्वात्मा विभेदित इत्यपह्नुतिः । अत्रोक्तापहृत्या पूर्ववद्वस्तुध्वनिः । पूर्वत्र हेत्वलंकारस्य प्रादोक्तिसिद्धत्वाभावादुदाहरणान्तरोक्तिः । इत्युदाहरणचन्द्रिकासंक्षेपः ।

१. ‘गतयौवनान्यनायिकाप्रसक्तं स्वामिनमुपहसन्त्या नायिकाया इयमुक्तिः । अहह खेदे । वृद्धापि सा नायिका ज्योत्स्नया मधुनो मधस्य रसेनास्वादेन च वितीर्णं दत्तं यत्तारुण्यं तेनोत्सुकमर्थाद्रेते मनो यस्यास्तथाभूता सती नवोढेव तव हृदयं हरति । यतः परवधूः । परमायिकात्वेनैव तव चित्तं हरति ननु सौन्दर्यादिनिमित्तान्तरमस्तीति भावः । तदेतत्काव्यलिङ्गम् । ज्योत्स्नामधुरसाम्यां दत्तं तारुण्यं हृदयहरणे हेतुरिति काव्यलिङ्गमिति चक्रवर्तिनः । आक्षेपे परवधूत्वस्य प्राधान्येन प्रयोजकत्वास्तत्पदप्राधान्यम् ।’ इत्युदाहरणचन्द्रिकासंक्षेपः । २. ‘वाक्यस्यैव’ ख.



अर्थशक्तिमूलः पदवाक्ययोः प्रबन्धे च । प्रबन्धश्च संघटितनानावाक्य-  
समुदायः । स च ग्रन्थरूपस्तदवान्तरप्रकरणरूपश्चेति । तत्र पदवाक्ययोर्हृदा-  
हतम् । प्रबन्धे यथा गृध्रगोमायुसंवादादौ । तथा हि—

‘अलं स्थित्वा श्मशानेऽस्मिन्गृध्रगोमायुसंकुले ।

कङ्कालबहले घोरे सर्वप्राणिभयंकरे ॥

न चेह जीवितः कश्चित्कालधर्ममुपागतः ।

प्रियो वा यदि वा द्वेष्यः प्राणिनां गतिरीदृशी ।’

इति दिवा प्रागल्भ्यवतो गृध्रस्य मृतावेक्षकपुरुषविसर्जनपरं वाक्यमेलकम् ।

‘आदित्योऽयं स्थितो मूढाः स्नेहं कुरुत सांप्रतम् ।

बहुविघ्नो मुहूर्तोऽयं जीवेदपि कदाचन ॥’

अमुं कनकवर्णाभं बालमप्राप्तयौवनम् ।

गृध्रवाक्यात्कथं मूढास्त्यजध्वमविशङ्किताः ॥’

इति निशि प्रागल्भ्यस्य गोमायोस्तद्व्यावर्तनपरं श्लोकद्वयमिति प्रबन्ध एव

१. ‘अलमिति । महाभारते शान्तिपर्वणि मृतं बालं संध्यासमये श्मशाने समानीतं  
दृष्ट्वा दिवसे समर्थस्य रात्रावन्धस्य गृध्रस्य तद्वन्धुविसर्जनार्थमियमुक्तिः । हे जनाः, अस्मि-  
न्श्मशाने स्थित्वा अलं पूर्यताम् । कीदृशे । गृध्रमासादैः पक्षिविशेषैर्गोमायुभिः शृगालैश्च  
संकुले व्याप्ते । तथा कङ्कालान्यस्थीनि बहलानि यत्र एवंभूते घोरे दारुणे अतएव सर्वेषां  
प्राणिनां भयंकरे त्रासजनके । तथा च प्रयोजनाभावे एवंविधे स्थले स्थितिरनुचितेत्यर्थः । ननु  
मृतस्यापि पुनरुज्जीवनं संभाव्यत इत्यत आह—न चेहेति । इह संसारे कालधर्म मरणमुपा-  
गतः प्राप्तः प्रियो वा द्वेष्यः शत्रुर्वा कश्चिदुदासीनो वा न जीवितः । तथा चैतदसंभावित-  
मित्यर्थः । समाधानायाह—प्राणिनां संसारिणामीदृशी प्राणोक्तमणरूपा गतिः स्वभावः ।  
एवं च स्वभावस्य दुरतिक्रमत्वान्मोहो न कार्य इति भावः ।’ इत्युदाहरणचन्द्रिका संक्षेपः ।  
२. ‘आदित्योऽयमिति । रात्रौ समर्थस्य गोमायोर्जनव्यावर्तनार्थमुक्तिः । हे मूढा मूर्खाः,  
अयमादित्यः सूर्यः स्थितः । अस्तीति शेषः । तथा च रात्रिचरेभ्यो भयमयुना नास्तीति  
भावः । अतः सांप्रतमधुना स्नेहं सविधस्थितिरूपं कुरुत । स्नेहं जीवनेपायानुष्ठानलक्षण-  
मिति दीपिकायाम् । मृतस्य जीवनासंभवादफलमवस्थानमित्याशङ्क्याह—बहुविघ्न इत्यादि ।  
अयं संध्यात्मको मुहूर्तो बहुविघ्नः राक्षसवेलात्वाद्भूतावेशादिरूपविघ्नबहुलः । तथा चैतन्मूह-  
र्तापगमे तद्विघ्नोपशान्तौ कदाचन जीवेदपीति संभावनायामपिशब्दः । एवं जीवनसंभाव-  
नामुत्पाद्य मोहयितुमाह—अमुमिति । हे मूढाः, गृध्रस्य वाक्यात्पूर्वोक्तादविशङ्किताः कथ-  
मकस्मात्त्याज्योऽयं बाल इति विचाररहिता विश्वस्ता वा अमुं बालं कथं त्यजध्वमित्यार्षमा-  
त्मनेपदम् । कीदृशं बालम् । कनकवर्णवदाभा यस्य तथाभूतम् । ननु कनकाभम् । तदा कन-  
कगतकाठिन्यस्यापि प्रसङ्गात् । तथा न प्राप्तमासादितं यौवनं येन तम् । अत्र बालत्वेन मृत्यु-  
कालाभावः, कनकेत्यनेन मृत्युच्छिद्वैवर्ण्याभावः, अप्राप्तयेत्यनेन परदाराभिगमनादिराहित्ये-  
नायुः सत्त्वं च सूच्यते । मूढा इत्यत्र ‘बालः’ इति क्वचित्पाठः । तत्राविवेचका इत्यर्थः । अत्रोदा-  
हरणद्वये क्रमेण जनविसर्जनव्यावर्तनयोः प्राधान्येनाभिव्यक्तिः ।’ इत्युदाहरणचन्द्रिकासंक्षेपः ।

व्यञ्जकः प्रथते । अत्र स्वतःसंभविना वस्तुना गमननिवर्तनरूपवस्तुव्यक्तिः ।  
एवमन्येऽप्येकादश प्रभेदा द्रष्टव्याः ।

### पदैकदेशरचनावर्णेण्वपि रसादयः ।

रसादयो लक्ष्यक्रमाः पदैकदेशे रचनायां वर्णेणु । अपिशब्दात्प्रबन्धे । पद-  
वाक्ययोस्तु ‘पदेऽप्यन्ये’ इत्यनेनैव प्रतिपादिताः । पदं तावद्विविधम्, सुबन्तं  
तिङन्तं च । तदेकदेशो नामधातुस्वरूपप्रकृतिभागः प्रकृत्येकदेशः सुसिद्धस्वरूप-  
विभक्तिभागश्च उपसर्गादिरूपश्च । तत्र पदवाक्ययोरुदाहृतं प्राक् । पदैकदेशादि-  
पूदाद्विद्यते । तत्र धातुरूपप्रकृत्यात्मकपदैकदेशे रसादिव्यक्तियथा—

‘रैङ्केलिहिअणिअसणकरकिसलअरुद्धअणजुअलस्स ।

हस्स तइअणअणं पव्वइपरिचुम्बिअं जअइ ॥’

अत्र रतिव्यक्तौ ‘जि’धातुरूपप्रकृतेः प्राधान्यम् । यतः स्थगनव्यापारसाध्ये-  
ऽप्यन्यनेत्रयोः कराभ्यां पिधानमस्य तु लोकोत्तरेण कर्मणेति तदेवोत्कृष्टं धन्य-  
जीवितमिति रत्युत्कर्षप्रयोजकमनया व्यज्यते । अतएव जयतीत्युक्तम्, नतु  
शोभत इत्यादि । एवमग्रेऽपि प्रकृत्यादे रसादिव्यञ्जने प्राधान्यं तत्तदर्थेव्यञ्जक-  
तयावगन्तव्यम् ।

नामरूपतदेकदेशे तद्व्यक्तियथा—

‘प्रेयान्सोऽयमपाकृतः सशपथं पादानतः कान्तया

द्वित्राण्येव पदानि वासभवनाद्यावन्न यात्युन्मनाः ।

वक्ष्यमाणायाम् । वर्णेणु ‘मूर्ध्नि वर्गान्त्यगाः स्पर्शाः’ इत्यादिना तत्रैव वक्ष्यमाणेषु ।  
उपसर्गादीत्यादिना वक्ष्यमाणनिपातादिसंग्रहः । रईति । ‘रतिकेलिहृतनिवसनकर-

१. रईति । रुद्रस्य तृतीयनयनं पार्वतीपरिचुम्बितं सञ्जयति सर्वोत्कृष्टं भवति । क्री-  
डशस्य रुद्रस्य । रतिकेलौ सुरतक्रीडायां हृतं निवसनमर्थाद्गौरीसंबन्धिव्यासो येन स चासौ  
करकिसलयाभ्यां करपलवाभ्यां रुद्धं पिहितमर्थाद्गौरीयां नयनयोर्युगलं रुद्धं यस्य तथाभूत-  
स्येति बहुव्रीहिद्वयोत्तरं कर्मधारयः । रतिकेलिहृतनिवसनायाः करकिसलयाभ्यामित्यादिविग्रहे  
निवसनेत्यत्र हस्वानुपपत्तेः । अत्र जिधातुरूपप्रकृत्या पदैकदेशस्य प्राधान्यम् । तथा च करद्व-  
यस्य नेत्रद्वयपिधानव्यापृततया अलौकिकचुम्बनपिधानवत्तया तृतीयनयनस्योत्कृष्टत्वमुच्य-  
मानं रागातिशयहर्षलज्जादिसंपत्तिमुखेन रसातिशयं पुष्पाति ।’ इत्युदाहरणचन्द्रिका-  
संक्षेपः । २. ‘प्रेयानिति । सशपथमिति मध्यमणिन्यायेनोभयत्र संबध्यते । सोऽयं परमप्रेमास्प-  
दत्वेन प्रसिद्धः प्रेयान्प्रियः शपथेन सहितं यथा स्यात्तथा पादयोरानतः प्रणतः कान्तया  
सशपथमपाकृतो निराकृतः सन्तुन्मना उत्सुकमनः सन्वासभवनाद्वासगृहात् । ‘रास’ इति  
पाठे क्रीडागृहात् । द्वित्राण्येव नाधिकानि पदानि न द्वाराणि यावन्न याति तावद्वाचित्वैव  
प्रत्युत विपरीतं कृतः प्रणामो यत्र तद्यथा स्यात् । पूर्वं प्रणतस्यापाकरणमधुना प्रणामपूर्वकं  
धरणमिति वैपरीत्यम् । तथा गलंश्चासौ नीवीनिबन्धश्च स तथा पाणिसंपुटे प्रणामार्थं बद्धा-  
अलौ गलनीवीनिबन्धो यत्र तद्यथा स्यात्तथा धृतः । रागौत्कण्ठ्याद्गलतो नीवीबन्धस्य प्रणा-

तावत्प्रत्युत पाणिसंपुटगलञ्जीवीनिबन्धं धृतो

धावित्वैव कृतप्रणामकमहो ग्रेष्णो विचित्रा गतिः ॥'

अत्र द्वारादिपदं परिहृत्य पदानीत्युक्तम् । तेन द्वारपर्यन्तगमनेऽप्यसहिष्णु-  
तयोत्कण्ठातिशयो व्यज्यते ।

तिङ्सुपोर्यथा—

‘पथि पथि शुक्चञ्चूचारुभाङ्कुराणां

दिशि दिशि पवमानो वीरुधां लासकश्च ।

नरि नरि किरति द्राक्सायकान्पुष्पधन्वा

पुरि पुरि विनिवृत्ता मानिनीमानचर्चा ॥’

अत्र किरतीति तिङा किरणस्य साध्यता तिङ्योगे साध्यतयैव धात्वर्थो-  
पस्थितेः । निवृत्तेति सुप्रत्ययेन निवृत्तेः सिद्धता । सुप्रयोगे तथैव प्रकृत्यर्थ-  
प्रतीतेः । तत्रापि क्तप्रत्ययेनातीतता प्रकाश्यत इति किरणनिवृत्त्योः पौर्वापर्य-  
विपर्ययरूपातिशयोक्तिप्रकाशो रसोत्कर्षे पर्यवस्यति । यत्तु ‘लटा साध्यत्वम्,  
क्तप्रत्ययेन भूतत्वम्’ इति व्याख्यातम्, तदयुक्तम् । सुसिद्ध्यं सिद्धत्वसाध्य-  
त्वमभिधाय ‘तत्रापि क्तप्रत्ययेनातीतत्वम्’ इत्यनेन वृत्तिव्याख्यानेन विरोधात् ।

किसलयरुद्धनयनयुगलस्य । रुद्रस्य तृतीयनयनं पार्वतीपरिचुम्बितं जयति ॥’ अनया  
‘जि’ धातुरुपप्रकृत्या । अतीततेति । अत्र मानचर्चानिवृत्तेरतीतोत्पत्तिकत्वस्य  
ध्वस्त इत्यादाविव क्तप्रत्ययवाच्यत्वेऽपि निवृत्तिगतमात्यन्तिकत्वं स्वसमानाधिकरण-  
मानचर्चासमानकालिकत्वरूपं क्तप्रत्ययव्यङ्ग्यमिति तात्पर्यम् । रसोत्कर्ष इति ।  
वसन्तस्योद्दीपकत्वप्रकर्षादिति भावः । यत्त्विति । भूतत्वं सिद्धत्वमभिमतम् भूतम-

माञ्जलिनैवालम्बनम् । केचित्तु ‘पाणिसंपुटेत्यादि धावनक्रियाविशेषणम्’ इत्याहुः । ‘लसत्’  
इति पाठे त्वार्थिकं गलनम् । अहो विस्मये । गतिः स्वभावः । अत्र प्रेयान्कान्तयेत्येताभ्यां  
परस्परविरहाक्षमत्वं ध्वन्यते । क्वचित् ‘साय’ इति पाठः । अत्र पदेतिनामरूपप्रकृत्यात्मक-  
पदैकदेशस्योत्कण्ठातिशयपर्यवसायितया प्राधान्यम् ।’ इत्युदाहरणचन्द्रिकासंक्षेपः ।

१. ‘पथीति । पथि पथि मार्गे मार्गे अङ्कुराणामाभा कान्तिः शुक्चञ्चूनामिव चारुर्मनो-  
हरा । अस्तीति शेषः । ‘रम्भा’ इति पाठे शुक्चञ्चूवच्चारूणां रम्भाङ्कुराणां कदल्यङ्कुराणां  
लासक इत्यन्वयः । पवमानो वायुर्दिशि दिशि प्रतिदिशं वीरुधां लतानां लासको नवैकश्चा-  
स्तीति नूतनाङ्कुरशोभाशालिवसन्तर्तुसर्वदिक्संचारिमन्दमारुतयोरुद्दीपकयोः संपत्तिरुक्ता ।  
तत्कार्यमाह—नरीति । नृशब्दस्य सप्तम्यां रूपम् । पुष्पं धनुर्यस्य तथाभूतः कामो नरि  
नरि प्रतिमनुष्यं द्राक् शीघ्रं सायकान्पुष्पाणि बाणान्किरति क्षिपति । एवं कामोद्दीपने सति  
पुरि पुरि नगर्यां नगर्यां मानिनीनां मानवतीनां मानस्य चर्चा प्रसङ्गो विनिवृत्तः । विशेषेण  
निवृत्त इत्यर्थः । अत्र किरति निवृत्तेति तिङ्सुपोः प्रत्ययात्मकपदैकदेशयोः क्रमेण प्रत्यया-  
र्थगतसाध्यत्वसिद्धताभिव्यक्तिद्वारा रत्युद्दीपनातिशयपर्यवसानात्प्राधान्यम् ।’ इत्युदाहरण-  
चन्द्रिकासंक्षेपः । २. ‘सुप्रयोगे’ क-ग.

अथ सुसिद्धिशेषेषु यथा—

‘लिखन्नास्ते भूमिं बहिरवनतः प्राणदयितो

निराहाराः सख्यः सततरुदितोच्छृन्ननयनाः ।

परित्यक्तं सर्वं हसितपठितं पञ्जरशुकै-

स्त्वावस्था चेयं विसृज कठिने मानमधुना ॥’

अत्र लिखन्नित्युक्तम्, न तु लिखतीति । तेन शत्रा लिखनस्याप्राधान्यम-  
बुद्धिपूर्वकत्वरूपम् । आस्त इत्युक्तम्, न त्वासीदिति । तेन तथावस्थानस्य  
प्रसादपर्यन्तता तिङ्भिभवत्या व्यज्यते । यद्यपि शत्रुप्रत्ययः सुपः प्रकृतिरेव  
तथापि तिङादेशलिङ्गितितया तिङ्त्वैनैवोदाहृतः । भूमिमित्युक्तम्, न तु  
भूमाविति । तेन बुद्धिपूर्वकं भूमौ न किञ्चिल्लिख्यत इति सुबिभवत्या व्यज्यते ।

‘गामारि अम्हि गामे वसामि ण अरिद्विं ण आणामि ।

णाअरिआणं पट्ठणो हरेमि जा होमि सा होमि ॥’

व्यसमुच्चारण इत्यादिवत् । अत्र कप्रत्ययेनातीतत्वप्रकाशनस्य सुपा सिद्धत्वाभिधानस्य  
चानुवृत्तेर्निरुद्धविरोध इत्याशयः । अनुबुद्धिपूर्वकत्वरूपमिति । स्वगतं प्रसाधनता-  
बुद्धिपूर्वकत्वाभावरूपं कियान्तरेष्टसाधनत्वज्ञानाधीनकृतिसाध्यत्वपर्यवसितमित्यर्थः ।  
तेन बुद्धिपूर्वकमित्यत्र तु भिन्नमेवाबुद्धिपूर्वकत्वं पूर्वोक्तादिति ज्ञेयम् । गामेति ।  
‘ग्रामीणास्मि ग्रामे वसामि नगरस्थिति न जानामि । नागरिकाणां पतीन्द्रामि या

१. लिखन्निति । बहुदिनव्यापिमानवर्ती प्रति सख्या इयमुक्तिः । हे कठिने कठिन-  
हृदये, तव प्राणा इव दयितः प्रियोऽवनतो नम्रो बहिर्वाह्यशालायां भूमि लिखन्मन्यहृदय-  
तया विलिखन्नास्ते उपविष्टोऽस्ति । तथा सख्यः सर्वा निर्गत आहारो यासां तास्तथाभूताः  
सख्यः सततं निरन्तरं यदुदितं रोदनं तेनोच्छृन्ने जातशोथे नयने यासां तथाभूताः ।  
सन्तीति शेषः । तथा पञ्जरस्थैः शुकैः सर्वं हसितयुक्तं पठितं परित्यक्तम् । तव चेयमवस्था  
दृश्यमानालयन्तृक्षीणतरा विशिष्य वक्तुमशक्या । अतोऽधुना ईदृशान्तिशये सति मानं विसृज  
त्यजेल्यवयः । अत्र शुकैः हास्यवर्णनं न विरुद्धम् । ‘विहायसा तेन विहास्य भूयः’ इति  
नेपथादौ दर्शनादिलाहुः । अत्र लिखन्निति शत्रुप्रत्ययेन यावदुपवेशनकालिकत्वं लिखनस्य  
व्यज्यते । एवमास्त इति वर्तमानत्वार्थकात्मनेपदरूपतडा उपवेशनस्य प्रसादरूपफलपर्यन्त-  
त्वम् । आसित इत्युक्तौ तदलाभात् । भूमिमिति द्वितीयया तस्या एव लिखनकर्तृत्वावगमा-  
द्बुद्धिपूर्वकलिखनाभावव्यक्तिः । विधान्तरेण व्यञ्जकत्वोपदर्शनायोदाहरणान्तरोक्तिः । इत्युदा-  
हरणचन्द्रिकासंक्षेपः । २. ‘गामेति’ । कलहे का त्वमसीत्यधिपिपन्तीं नागरिकस्त्रियं प्रति आम्ह्य-  
स्त्रिया इयमुक्तिः । ‘गामरुद्धमि’ इति पाठे ग्रामरुद्धा ग्रामजातास्मि । वसामि तिष्ठामि ।  
नगरस्थितिं वैदग्ध्यरूपां मर्यादाम् । नागरिकाणामित्यनादरे षष्ठी । तथा च नगरे भवा  
नागरिका अनादृत्य तासां पतीन्द्रामि । वशीकरोमीत्यर्थः । पतिकर्तृकैः तासामनादरे  
यतस्याः प्रयोजककर्तृत्वमवसेयम् । यद्यपि ‘षष्ठी चानादरे’ इत्यनुशासनाद्वाक्य एव सः तथापि  
तद्वोधनद्वारा गर्वरूपव्यभिचारिभावव्यञ्जकत्वं विवक्षितमक्षतमेव । अतएव पदैकदेशेत्यादौ  
रसादय इत्येवोक्तम् । एवं सर्वत्रैवंविधस्थले द्रष्टव्यमिति दिक् । इत्युदाहरणचन्द्रिकासंक्षेपः ।

अत्र नागरिकाणामिति षष्ठ्या पतिपदार्थे तादृशकलाभिज्ञतादिरूप उत्कर्षः प्रकाश्यते । 'रमणीयः क्षत्रियकुमार आसीत्' इत्यत्र लुङ्गतीतकालविहितेनाचितं तदीयहिंसायाः सुकरत्वं व्यञ्जयता प्राधान्येन धूर्जटिधनुर्भङ्गजन्मा भार्गव-क्रोधः प्रकृष्यते ।

वचनविशेषो यथा—

‘ताणँ गुणग्रहणाणं ताणुकण्ठाणं तस्स पेम्मस्स ।

ताणँ भणिआणँ सुन्दर एरिसिअँ जाअँ अवसाणम् ॥’

अत्र गुणग्रहणादीनां प्रेमहेतूनां नानाप्रकारत्वेऽपि कार्यं प्रेम एकजातीयमेव न कदाचिदन्यथाभावं प्राप्तमिति बहुवचनैकवचनाभ्यां व्यज्यते ।

पुरुषव्यत्ययस्य व्यञ्जकत्वं यथा—

‘रे रे चञ्चललोचनाञ्चितरुचे चेतः प्रमुच्य स्थिर-

प्रेमाणं महिमानमेणनयनामालोक्य किं नृत्यसि ।

किं मन्ये विहरिष्यसे बत हतां सुञ्जान्तराशामिमा-

मेषा कण्ठतटे कृता खलुं शिला संसारवारांनिधौ ॥’

अत्र त्वं मन्ये अहं विहरिष्यसे इति ‘प्रहासे च मन्योपपदे मन्यतेरुत्तम

भवामि सा भवामि ॥’ अत्रेति । नागरिकनायिकासंबन्धित्वेन तत्पतिषु वैदग्ध्यं तद्रञ्जकत्वेन स्वस्मिंस्तदित्यर्थः । षष्ठ्या अनादरार्थत्वपक्षेऽपि तद्वारा वैदग्ध्यव्यञ्जनमेव ज्ञेयम् । ताणँ इति । ‘तेषां गुणग्रहणानां तासामुत्कण्ठानां तस्य प्रेम्णः । तेषां भणितानां सुन्दरं ईदृशं जातमवसानम् ॥’ पूर्वनिपातादय इत्यादिपदेन

१. ‘ताणँ इति । ‘ईरिसिअँ इति पाठे ईधिनमिति ज्ञेयम् । सापराधं दयितं प्रति कुपिताया इयमुक्तिः । हे सुन्दर, विशिष्यानिर्वाच्यानां नानाविधानां गुणग्रहणानां तासा-मसानिधौ उत्कण्ठानां तस्य प्रेम्णः । तेषां भणितानां त्वमेव जीवितस्वस्वमित्यादीनां वचनानामीदृशमेवंविधापराधकलुषितमवसानं पर्यवसानं जातमित्यन्वयः । ईधितं संजा-तेष्विति पाठान्तरेऽर्थः ।’ इत्युदाहरणचन्द्रिकासंक्षेपः. २. ‘रे रे इति । शान्तस्य स्वचित्तं प्रति साक्षेपसंबोधनमिदम् । चञ्चललोचनायामञ्जिता गमिता रुचिरभिलाषो येन तथाभूतेति चेतोविशेषणम् । चञ्चलाभ्यां लोचनाभ्यामञ्जिता आविष्कृता रुचिरार्था-त्रायिकायामस्येति चण्डीदासः । रे चेतः, एणनयनां हरिणाक्षीमालोक्य स्थिरं प्रेम यत्र तादृशं महिमानं माहात्म्यं स्थिरतारूपं प्रमुच्य त्यक्त्वा किं कसामृत्यसि । नर्तकवद्धर्षादुल्लोलं भवसीत्यर्थः । हेतुमाशङ्क्य निराकृतुमाह—किं मन्ये इति । किं मन्यसे विहरिष्यमीत्यर्थः । बत खेदे । हतां निन्दितामिमामन्तर्विद्यमानामाशां मुञ्च त्यज । खलु यत एषा उपदर्शिता आशा । स्त्रीति कश्चित् । संसार एव वारांनिधिः समुद्रस्तस्मिन्कण्ठतटे कृता बद्धा शिला मज्जनहेतुत्वात्तद्वत् । भवतीति शेषः । इत्थं च परिणामविरसत्वाद्धर्षो न युक्त इति भावः । अत्र मन्य इति पुरुषव्यत्ययेन प्रहासो व्यज्यते ।’ इत्युदाहरणचन्द्रिकासंक्षेपः.

‘एकवच्च’ इतिसूत्रेण युष्मदस्सदोर्थोऽङ्गे उत्तममध्यमयोर्विपर्ययेण विधानं प्रहास-  
मभिव्यनक्ति ।

पूर्वनिपातादयः पदैकदेशधर्मत्वात्पदैकदेशा एव गण्यन्ते । पूर्वनिपातस्य  
यथा—

‘येषां दोर्बलमेव दुर्बलतया ते संमतास्तेरपि  
प्रायः केवलनीतिरीतिशरणैः कार्यं किमुर्वीश्वरैः ।

ये क्षमाशक्त पुनः पराक्रमनयस्वीकारकान्तक्रमा-  
स्ते स्युर्नैव भवादृशास्त्रिजगति द्वित्राः पवित्राः परम् ॥’

अत्र चाटुके पराक्रमनयेत्यत्र नयस्याल्पात्तरत्वेन पूर्वनिपातमभिधाय परा-  
क्रमस्य तथाभावोऽभ्यर्हितत्वं द्योतयति ।

उपपदविभक्तिविशेषस्य यथा—

‘प्रधनाध्वनि वीरं धनुर्ध्वनिभृति विधुरैरयोधि तव दिवसम् ।  
दिवसेन तु नरप भवानयुद्धविधिसिद्धसाधुवादपदम् ॥’

अत्र वीररसात्मनि भवान्दिवसेनायुद्धेति ‘अपवर्गे तृतीया’ अपवर्गश्च फल-  
प्राप्तौ क्रियापरित्यागः । अतो भवत्पदार्थस्य युद्धरूपक्रियाया यत्फलं विजय-  
स्तस्याप्तिस्तृतीयया द्योत्यते । यस्तु ‘युद्धविधीत्यादि क्रियाविशेषणम्’ इति  
व्याख्यातवान्स च्छन्दोभङ्गमपि नाज्ञासीदिति ।

प्रत्ययरूपस्य प्रकृत्यैकदेशस्य यथा—

‘भूयो भूयः सविधनगरीरध्यया पर्यटनं  
दृष्ट्वा दृष्ट्वा भवनवलभीतुङ्गवातायनस्था ।

१. ‘येषामिति । येषां राज्ञां दोर्बलं बाहुबलमेव । एवकारेण नीतिबलव्यवच्छेदः । ते  
राजानो दुर्बलतया निर्बलत्वेन संमताः । नीतिज्ञानाम् । वृद्धानामिति शेषः । तैर्दोर्बलमात्र-  
शरणैः केवलनीतिरीतिशरणैश्चोर्वीश्वरैः पृथ्वीश्वरैः प्रायः किं कार्यम् । न किमपीत्यर्थः ।  
समुच्चयार्थकस्यापिशब्दस्य भिन्नक्रमतया योजनात् । नीतिनीतिशास्त्रम् । तदुक्तवृत्तिप्रकारो  
रीतिः । हे क्षमाशक्त पृथ्वीन्द्र, ये पुनः पराक्रमनययोः स्वीकारेण कान्तो रमणीयः क्रमो  
व्यवसायो येषां तथाविधारेते त्रिजगति भुवनत्रयेऽपि नैव स्युर्न स्युरेव । यदि वा स्युस्तदा  
परं केवलं भवादृशा भवत्तुल्याः पवित्रा द्वित्राः । न बहव इत्यर्थः । अत्र पराक्रमस्य पूर्वनिपा-  
तस्तदर्थस्याभ्यर्हितत्वं गमयति । ‘अभ्यर्हितं पूर्वम्’ इत्यनुशासनात् । इत्युदाहरणचन्द्रिका-  
संक्षेपः. २. प्रधनेति । हे वीर, धनुषो ध्वनिं टंकाररूपं विभर्तीति धनुर्ध्वनिभृत् तथाभूते ।  
प्रधनं युद्धमेव प्रवेशनिःसरणद्वेतुत्वादध्वा मार्गस्तास्मिन्नाविधुरैः शत्रुभिर्दिवसं व्याप्या-  
योधि युद्धमकारि । हे नरप नरान्पाति रक्षतीति तथाभूत, भवांस्तु दिवसेन विधिना  
विधानेन सिद्धस्य न तु कृत्रिमस्य साधुवादस्य कीर्तनं पदं स्थानं यथा स्यात्तथा अयुद्ध ।  
युद्धं कृतवानित्यर्थः । अत्र दिवसेनायुद्धेत्यनेन ‘अपवर्गे तृतीया’ इत्यनुशासनादवगतो  
युद्धक्रियासमाप्तिरूपोऽपवर्गो युद्धफलस्य विजयस्य प्राप्तौ द्योतयति । क्रियायाः फलपवर्गि-  
त्वादिति ध्येयम् । इत्युदाहरणचन्द्रिकासंक्षेपः. ३. ‘वीर’ ख. ४. ‘भूयो भूय’ इति । माल-  
तीमाधवे ‘कथितं च नो मालतीधात्रेय्या लवङ्गिकया’ इति चूर्णिकामनुक्रम्य कामन्दकी-

साक्षात्कामं नवमिव रतिमालती माधवं य-  
द्वाढोत्कण्ठालुलितललितैरङ्गकैस्ताम्यतीति ॥'

अत्राङ्गकैरिति कस्वरूपतद्धितेनाल्पार्थकेनानुकम्पातिशयो व्यज्यते ।

उपसर्गरूपस्य तदेकदेशस्य यथा—

‘परिच्छेदातीतः सकलवचनानामविषयः

पुनर्जन्मन्यस्मिन्ननुभवपदं यो न गतवान् ।

विवेकप्रध्वंसादुपचितमहामोहगहनो

विकारः कोऽप्यन्तर्जडयति च तापं च कुरुते ॥’

अत्र प्रध्वंसादिति प्रशब्दः प्रकृत्येकदेशः प्रकर्षद्योतकः । उपसर्गाणामवाच-  
कत्वात् ।

पूर्वोक्तपुरुषव्यत्ययस्य परिग्रहः । उपसर्गरूपस्येति । तदेकदेशस्य पदैकदेशस्य ।  
प्रकृत्यन्तर्गतत्वाभावात्कथं प्रकृत्येकदेशत्वमत आह—प्रकर्षेति । प्रकृत्यर्थ एवा-  
स्याप्यर्थ इति पृथगर्थभावात्तदन्तर्भूत एवेत्यर्थः । पृथगर्थभावमेवाह—उपस-  
र्गाणामिति । चकारस्य पृथगर्थत्वात्कथमेकदेशतेति शङ्कते—यद्यपीति ।  
अनुशास्तीत्यस्य शास्त्रमिति शेषः । उपसर्गाणां वाचकत्वपक्षेऽप्येकदेशत्वमुपपाद-

वचनमिदम् । यन्मालती गाढया दृढयोत्कण्ठया ओत्तुक्येन लुलितैर्नलिनः सद्भिर्ललितैर्न-  
नोहरैरङ्गकैस्ताम्यति ग्लायतीति मालत्या धात्रीपुत्र्या लवङ्गिकया कथितमिति चूर्णिकावा-  
क्येनान्वयः । किं कृत्वा । भूयो भूयो वारवारं सविधया निकटस्थया नगरीसंवन्धिण्या रथ्यया  
राजमार्गेण पर्यटन्तं गच्छन्तं नवं युवानं माधवं रतिः काममिव साक्षाद् नतु चित्रादौ  
दृष्ट्वा दृष्ट्वा पुनःपुनरवलोक्य । तेन रागौत्कण्ठ्यलामः । किंभूता मालती । भवनस्य वास-  
गृहस्य संवन्धिनी या वलभी उपरितनमण्डपस्तदीये तुङ्गे उच्चै वातायने गवाक्षे तिष्ठतीति  
तथाभूता । न तु रथ्यासंलग्नगृहान्तरवलभीवातायनस्या तत्र स्थितं पश्यति । पश्यन्तीं  
मामयं पश्येदिति शङ्कया वातायने शरीरस्यानर्पणात् । ‘ललितललितैः’ इति पाठेऽतिमनो-  
रमैरित्यर्थः । अत्रानुकम्पायां कप्रत्ययविधानात्तद्व्यङ्ग्येन सौकुमार्येण दुःखासहिष्णुत्वा-  
भिव्यक्तिद्वारा विप्रलम्भोत्कर्षः” इत्युदाहरणचन्द्रिकासंक्षेपः.

१. ‘परिच्छेदेति । मालतीमाधव एव मकरन्दं प्रति माधवस्य स्वावस्थाकथनमेतत् ।  
मम कोऽपि विकारोऽन्तरन्तःकरणं जडयति स्तम्भयति । विषयाग्राहकं करोतीति यावत् ।  
तथा तापं विरहसंतापं च कुरुत इत्यन्वयः । कथंभूतः । परिच्छेद इयत्ता विरामो वा  
तमतीतोऽतिक्रान्तः । तद्वहित इत्यर्थः । तथा सकलानां शक्तलाक्षणिकव्यञ्जकानां वचनानां  
शब्दानामविषयः । शक्त्या लक्षणया व्यञ्जनयापि वा प्रतिपादयितुमशक्यत्वात् । पुनः-  
शब्दोऽत्र कालान्तरमात्रे, न त्वावृत्तौ । तस्या ओत्तरकालिकपदार्थाश्रितत्वात् । तथा च  
यो विकारोऽसिञ्जन्मनि पुनरन्यदानुभवपथमनुभवगोचरत्वं न गतवानित्यर्थः । ‘पुनरिति  
त्वर्थे । असिञ्जन्मनि त्वनुभवपथं न गतवानित्यर्थः’ इति केचित् । पुनः कीदृक् । विवे-  
कस्य गुणदोषविषयस्य प्रध्वंसात्ताशादुपचितेन प्रवृद्धेन महता मोहेन विपरीतज्ञानेन गहनो

निपातरूपदैकदेशस्य यथा—

‘कृतं च गर्वाभिमुखं मनस्त्वया किमन्यदेवं निहताश्च नो द्विषः ।  
तमांसि तिष्ठन्ति हि तावदंशुमान्न यावदायात्युदयाद्रिमौलिताम् ॥’

अत्र चद्वयेन मनोगर्वाभिमुखीकरणशुभनयोरैककालतारूपः समुच्चयो द्योत्यते । यद्यपि चेति भिन्नमेव पदम्, न त्वन्यस्यैकदेशस्तथापि केवलस्य तस्यासाधुत्वात्पदैकदेशत्वोपचारेणोदाहरणम् । अत एवोक्तं भोजराजेनोपमा-प्रकरणे—‘नहीवादेः सार्थकत्वेऽपि पृथक्पदतामनुशास्ति’ इति । एतेन तिङन्त-समभिव्याहृता उपसर्गा अपि व्याख्याताः ।

अथ बहूनां यथा—

‘रामोऽसौ भुवनेषु विक्रमगुणैः प्राप्तः प्रसिद्धिं परा-  
मसज्जाग्यविपर्ययाद्यदिपरं देवो न जानाति तम् ।

व्याप्त इत्यर्थः । अत्र प्रशब्देन सगूलोन्मूलनलक्षणः प्रकर्षस्तद्वारा वा मोक्षप्रकर्षो व्यज्यते । तेन रागातिशयस्तेन च विप्रलम्भातिशय इति श्रेयम् ।’ इत्युदाहरणचन्द्रिकासंक्षेपः ।

१. कृतं चेति । नृपं प्रति मन्त्रिण उक्तिः । हे राजन्, त्वया मनो गर्वस्याभिमुखं न तु गर्वितं कृतं च किमन्यत् । अपेक्षितमिति शेषः । एवं शस्त्रप्रयोगादिकं विना नोऽस्माकं द्विषः शत्रवो निहताश्च । न तु निहनिष्यन्ते । दृष्टान्तमाह—तमांसीति । अंशुमान्मूर्ध्नो यावदुदयाद्रिमौलितां शिरोलंकारतां नायाति तावदेव तमांसि तिष्ठन्ति । तस्मिंस्तु तथाभूते न तिष्ठन्तीति वैधर्म्येण दृष्टान्तः । अत्र चकाराभ्यां स्वसमभिव्याहृतक्रिययोस्तुल्यकाल-तारूपः समुच्चयस्तद्वारा वा वीरप्रकाशो ध्वन्यते ।’ इत्युदाहरणचन्द्रिकासंक्षेपः- २. ‘रामोऽसा-विति । राघवानन्दे रावणमुद्दिश्य कुम्भकर्णवचनम् । असौ खरदूषणादिहन्तृत्वेन प्रसिद्धो रामो भुवनेषु न तु यत्रकुत्रचित् विक्रमसंबन्धिभिः संधिविग्रहादिभिस्तत्प्रमुखैर्वा धैर्यादिभि-रुपैर्न तु दोषैः परामुत्कृष्टां प्रसिद्धिं प्राप्तः । यदिपरमित्यखण्डो निपातोऽवधारणार्थः । तं रामं देवो भवान्यदिपरं केवलमस्माकं सर्वेषां भाग्यस्य विपर्ययाद्भाग्यत्वेन परिणामात्र जानाति, न तु भाग्याभावात् । तस्मिन् हि सति सफलभावमात्रम्, न त्वसफलम् । दुर्भाग्यात्त्वसफलमिति विपर्ययपदद्योत्यम् । तं देवो जानात्येव । यदि न जानाति तदा परं केवलं भाग्यविपर्ययादिति वार्थः । ‘यदि पुनः’ इति पाठेऽयमेवार्थः । प्रसिद्धिहेतुभूतविक्र-मगुणोदाहरणमाह—बन्दीवेति । एष मरुद्वायुर्वन्दी वैतालिक इव सप्तभिः स्वरैः षड्जाथै-र्यस्य यशांसि गायतीत्युल्लेखागर्भम् । कीदृशैः । एकबाणाहतौ तन्निमित्तं श्रेणीभूतानां विशालानां विस्तृतानां तालवृक्षाणां विवरै रन्ध्रैरुद्गीर्णाः प्रकाशितास्तैस्तथाभूतैः । एकबाण-स्याहतिर्यत्र एवंभूता इति तालविशेषणम् ।’ इति केचित् । ‘एकबाणाहत’ इति सम्य-क्पाठः । रामेण सुग्रीवप्रत्ययाय विसंष्टुलाः सप्तताला एकबाणेन भिन्ना इत्याख्यानम् । अत्रासाविति सर्वनाम्नः भुवनेष्विति गुणेरिति वचनप्रातिपदिकवचनम् । अस्मादिति सर्वा-क्षेपिणो भाग्यविपर्ययादित्यन्यथा परिणाममुखेनाभिधानस्य च व्यञ्जकत्वं सहृदयवैद्यम् ।’ इत्युदाहरणचन्द्रिकासंक्षेपः-



बन्दीवैष यशांसि गायति मरुद्यस्यैकबाणाहति-

श्रेणीभूतविशालतालविवरोद्गीर्णैः स्वरैः सप्तभिः ॥'

अत्रासाविति सर्वनाम्नः । भुवनेष्विति न तु देशेष्विति । भुवनेष्वे(ष्व)ति भुवनरूपप्रातिपदिकस्य बहुवचनस्य च विक्रमगुणैरिति न तु गुणेन दोषैर्वेति प्रातिपदिकवचनयोर्व्यञ्जकत्वम् । किंचास्मद्भागेत्यत्र न त्वद्भागेति न वा मद्भागेति कृतम् । तेनास्मदित्यस्य बहुवचनसिद्धतया सर्वाक्षेपकत्वम् । तथा भाग्यविपर्ययादित्यन्यथा संपत्तिमुखेनोक्तम्, न त्वभाग्यादित्यभावमुखेन । अतस्तथाविधानेनाभाग्यविरहेऽपि भाग्यान्वेय तादृशत्वेन परिणतानीति व्यज्यते ।

‘तर्हणिमनि कलयति कलामनुमदनधनुर्ध्रुवोः पठत्यग्रे ।

अधिवसति सकलललनामौलिमियं चकितहरिणचलनयना ॥’

अत्र तर्हणिमनीति इमनिचस्तरणत्वपदेन, अनुमदनधनुरित्यव्ययीभावस्य धनुःसमीप इत्यनेन, मौलिमधिवसतीति कर्मभूताधारस्य मौलौ वसतीत्यनेन तुल्यत्वेऽपि वाचकत्वेऽस्ति कश्चित्स्वरूपस्य विशेषो यश्चमत्कारकारी स एव व्यञ्जकः । तत्र त्वशब्देन प्रकृत्यर्थस्य प्रौढत्वं व्यज्यते । इमनिचा तु तद्व्यतिरेको नवत्वम् । धनुषः समीप इत्यत्र धनुषोऽत्यन्तं गुणीभावः । अव्ययीभावे तु पूर्वपदार्थप्राधान्येऽप्युत्तरपदार्थस्य किंचिदेवाप्राधान्यम् । कर्मभूताधारस्थले तु व्याप्तिरवगम्यत इत्यवसेयम् । एवमन्येषामपि बोद्धव्यम् ।

वर्णरचनयोर्व्यञ्जकत्वं गुणस्वरूपनिरूपणे उदाहरिष्यते । प्रबन्धे तु नाटकादौ रसादिव्यञ्जकत्वं द्रष्टव्यम् ।

यत्तु—‘पूर्वं प्रबन्धशब्देन संघटितावान्तरवाक्यसमूहोऽभिहितः । इदानीं तु संघटितमहावाक्यमित्यपौनरुक्त्यम् ।’ इति कश्चिदाह । तदज्ञानात् । पूर्वं ह्यर्थशक्तिमूलमात्रस्य प्रबन्धविषयत्वम्, अत्र त्वसंलक्ष्यक्रमव्यङ्ग्यस्येति पौनरुक्त्याभावात् ।

यितुमाह—एतेनेति । वर्णरचनयोरिति । गुणस्वरूपानवगतौ • तद्व्यञ्जकनिरूपणासंभवादित्यस्य चार्थस्य वर्णरचनाव्यङ्ग्यस्याभावादत्र तदनिरूपणमिति भावः । इदमेवेमनिजादिपदैकदेशाद्वर्णानां भेदकमित्यपि वदन्ति । वस्तुतस्तत्त्वर्थविशेषेऽननुशि-

१. ‘तर्हणिमनीति । इयं चकितस्य भीतस्य हरिणस्येव चले चञ्चले नयने यस्यास्तथाभूता नायिका सकलानां ललनानां स्त्रीणां मौलिमधिवसति । मौलौ तिष्ठतीत्यर्थः । ‘उपान्वधाड्डस्य’ इत्याधारस्य कर्मसंज्ञा । कस्मिंस्सति । तर्हणिमनि तारुण्ये कलामुपचयं कलयत्याश्रयति सति । तथा ध्रुवोऽग्रे शिष्यभूते अनुमदनधनुर्धनधनुषो गुरुभूतस्य समीपे पठति सति । अर्थात्तत्कौशलं शिक्षति सति । केचित्तु—‘कलां चातुरीं कलयति प्रकाशयति सतीत्यर्थः । पठतीत्यत्रापि कलामित्यनुषङ्गः’ इत्याहुः । अत्रेमनिचा प्रकृत्यर्थस्य नवत्वं पूर्वपदार्थप्राधान्याव्ययीभावेन च धनुषोऽनुगुणतां प्रकाशयता ततोऽप्यधिकं जगद्रशीकारकौशलं भ्रूलताग्रस्य प्रत्याख्यते । मौलिमिति कर्मतया व्याप्तिस्त्वनद्वारा सौन्दर्यातिशय इति ज्ञेयम् ।’ इत्युदाहरणचन्द्रिकासंक्षेपः.

## भेदास्तदेकपञ्चाशत्

तथाहि—अविवक्षितवाच्यस्य द्वौ भेदौ । तौ च प्रत्येकं पदवाक्ययोरिति चत्वारः । विवक्षितान्यपरवाच्येषु मध्येऽलक्ष्यक्रमव्यङ्ग्यः पदवाक्यतदेकदेश-घटनावर्णप्रबन्धभेदेन षड्विधः । लक्ष्यक्रमेषु शब्दशक्तिमूलस्य द्वौ भेदौ । तौ च प्रत्येकं पदवाक्ययोरिति तस्य चत्वारो भेदाः । अर्थशक्तिमूलस्य द्वादश भेदाः । ते च प्रत्येकं पदवाक्यप्रबन्धेष्विति षट्त्रिंशदस्य भेदाः । उभयशक्ति-मूलस्तु वाक्य एवेति ।

तेषां चान्योन्ययोजनम् ॥ २० ॥

संकरेण त्रिरूपेण संसृष्ट्या चैकरूपया ।

वेदस्वाब्धिविचन्द्राः

संशयेनाङ्गाङ्गिभावेनैकव्यञ्जकानुप्रवेशेन चेति त्रिविधः संकरः । उक्तप्रकार-त्रयं विना संयोगः संसृष्टिः । एवमेकपञ्चाशतो भेदानामेकपञ्चाशता भेदैर्यो-जनमिति तावतां तावद्गुणनेन सहस्रद्वयमेकाधिका पटशती च । संयोजनं च संसृष्ट्यादिचतुःप्रकारैरिति तावतां चतुर्भिर्गुणने दशसहस्राणि चतुरधिकानि चत्वारि शतानि च संपद्यन्ते ।

न चातुग्राह्यानुग्राहकभावेन संकरस्थलेऽनुग्राहकस्याङ्गतया गुणीभाव इति न ध्वनिसंकरत्वमिति वाच्यम् । तत्र हि स्वतश्चमत्कारिण एव तस्य किञ्चित्परोप-कारतामात्रम् । न तु शेषशेषिभाव एवेति । नन्वस्वेकपञ्चाशद्वेदेष्वेकतराणां पञ्चाशता योजनम्, स्वस्य तु स्वेन कथं योजनेति चेत् । न । व्यक्तिभेदमादाय विजातीयवत्सजातीयेनापि संकरादिति सूत्रकर्तुराशयः ।

अत्रार्वाचीनाः—“गणनेयमयुक्ता । अग्रिमाग्रिमभेदस्य योजने एकैकभेद-ह्रासात् । तथा हि—अर्थान्तरसंक्रमितवाच्यस्यात्यन्ततिरस्कृतवाच्येन योजने यो भेदः स एवात्यन्ततिरस्कृतवाच्यस्यार्थान्तरसंक्रमितवाच्येन योजनाप्राप्तम् । एवमन्यत्रापि । तस्मात्

‘एको राशिर्द्विधा स्थाप्य एकमेकाधिकं कुरु ।

समार्धेनासमो गुण्य एतत्संकलितं लघु ॥’

ष्टत्वमेकं भेदकं वर्णरचनयोः । पदैकदेशादेरिति बोध्यम् । स्वतश्चमत्कारिण एवेति । यथा—‘राघवविरहज्वालासंतापितशैलसह्यशिखरेषु । शिशिरे सुखं शयानाः कपयः कुप्यन्ति पवनतनयाय ॥’ इति पण्डितराजपथे जानकीकुशल्या-वेदनेन राघवः शिशिरीकृत इति व्यङ्ग्यस्य चमत्कारिण एव सतो हनुमद्विषयक-

१. क-पुस्तके ‘तेषां चान्योन्ययोजनम्’ अस्मादनन्तरं ‘तेषामिति । भेदानामित्यर्थः । इत्यधिकमस्ति. २. ‘संकरेणेति संशयेन’ क.

इत्युक्तदिशा द्विपञ्चाशदर्थेन षड्विंशत्या एकपञ्चाशतं गुणयेत् । तथा च 'रसद-  
स्त्राग्निमेदिन्यः' इति त्रयोदशशतानि षड्विंशत्यधिकानि जायन्ते । योगश्चतुः-  
प्रकार इति तेषु चतुर्भिर्गुणितेषु 'वेदाभ्रदहनेषवः' इति पञ्चसहस्राणि चतुरधिकं  
शतत्रयं संकीर्णभेदा इत्येव ज्यायः" इति वदन्ति ।

अत्र ब्रूमः—अनुभवसिद्धौ तावत्पुण्ड्रकादीक्षुरसेष्विव ध्वनिष्वपि हृद्यत्वा-  
तिशयानुशयौ । तथा चार्थान्तरसंक्रमितवाच्यस्य यत्रातिशयस्तत्रात्यन्ततिरस्कृत-  
वाच्येन तद्योजनम् । यत्र तु तद्वैपरीत्यं तत्रात्यन्ततिरस्कृतवाच्यस्येति तरेण योजन-  
मिति व्यपदेशः । एवमन्यत्राप्यूह्यम् । एतदेव प्राधान्यमादाय गणना सौत्री ।  
नन्वेवं यत्रोभयोस्तुल्यमेव चारुत्वं तत्र भेदान्तरं स्यादिति मैवम् । अपकर्षा-  
भावस्यातिशयपदेन विवक्षितत्वात् तत्रोभयभेदसंकरस्वीकारात् । एतादृशे चा-  
स्थाने पदालम्बनमात्रमेव महत्पर्यारूपमिति सहृदयभावमास्थायालोचनीयमिति ।  
शुद्धभेदैः सह

शरेषुयुगखेन्दवः ॥ २१ ॥

तेषु दिङ्मात्रमुदाह्रियते—

‘छणपाहुणिआ देअर जाअए सुहअ किंपि दे भणिदा ।

रुअइ पडोहरवलहीघरम्मि अणुणिजउ वराई ॥’

अत्रानुनयतेर्वाच्योऽनुनयः किमुपभोगत्वलक्षणे लक्ष्ये संक्रमितः, आहोस्वि-  
द्विवक्षित एवोपभोगस्य व्यञ्जक इत्यविवक्षितवाच्यविवक्षितान्यपरवाच्ययोः  
संदेहः संकरः ।

‘स्त्रिंशद्यामलकान्तिलिप्तवियता वेल्लद्वलाका घना

वाताः शीकरिणः पयोदसुहृदामानन्दकेकाः कलाः ।

पिकुलकोपोपपादकत्वेऽपि न ध्वनित्वव्याहतिः । वाच्यसिद्ध्यङ्गत्वादेर्हि \*कचिदेव  
गुणीभूतव्यञ्जकत्वापादकत्वम्, यत्र न चमत्कारातिशयः । न तु तत्सद्भावेऽपीति  
भावः । वस्तुतो रसाद्यपेक्षया गुणीभावेऽपि वाच्यापेक्षया प्राधान्याच्च ध्वनित्वश-  
तिरित्यवधेयम् । छणेति । ‘क्षणप्राघुणिका देवर जायया सुभग किमपि ते भणिता ।  
रोदिति पश्चाद्भागवलभीगृहेऽनुनीयतां वराकी ॥’ क्षणे उत्सवे प्राघुणिका अतिथिः ।  
किमप्यवाच्यम् । अत्रेति । कोपस्याभावद्वाजरूपतयोच्यमानोऽनुनयो लक्षणयो-

१. ‘छणेति । देवरानुरक्तामुपनायिकामुत्सवागतां तत्पत्न्या कटूक्तामनुनेतुं देवरं प्रति  
कस्याश्विदुक्तिरियम् । पडोहरशब्दो गृहपश्चाद्भागे देशी । प्रतिवेशिवाचीत्येके । हे देवर  
सुभग, क्षणे उत्सवे प्राघुणिका अभ्यागता काचित्ते तव जायया पत्न्या किमप्यवाच्यं  
भणिता उक्ता सती गृहस्य पश्चाद्भागे यद्वलभीगृहमुपरितनगृहं तत्र रोदिति । अतएव  
वराकी दीनानुनीयतां समाधीयतामित्यर्थः ।’ इत्युदाहरणचन्द्रिकासंक्षेपः. २. ‘स्त्रिंशेति ।  
विरहिणो रामस्येयमुक्तिः । स्त्रिंशश्चक्षणा श्यामला च या कान्तिस्तया लिप्तं संपृक्तं वियदा-  
काशं यैः । तथा वेल्लन्त्यो विलासेन खेलन्त्यो बलाका वकपङ्क्तयो येषु तथाभूता घना मेघा

कामं सन्तु दृढं कठोरहृदयो रामोऽस्मि सर्वं सहे  
वैदेही तु कथं भविष्यति हहा हा देवि धीरा भव ॥'

अत्र मुख्यार्थवाधाह्निसपदं संपर्कं लक्ष्यदतिशयं व्यनक्ति । पयोदे चाचेतने सौहृदाभावात्सुहृत्पदमुपकारित्वं लक्ष्यत्तदतिशयं प्रतिपादयति । पयोदानां मयूरनिष्ठकेकाद्युपकारशीलत्वात् । रामपदं च सर्वसहत्वानुपयुक्तशक्यार्थतया सकलदुःखभाजनत्वं लक्ष्यस्सीतां विनापि जीविष्यामीति व्यञ्जयदेव विप्रलम्भं व्यनक्ति । तत्र लिप्तेति पयोदसुहृदामित्यनयोरत्यन्ततिरस्कृतवाच्ययोः संसृष्टिः । ताभ्यां सह राम इत्यर्थान्तरसंक्रमितवाच्यस्यानुग्राह्यानुग्राहकभावेन संकरः । तयोर्द्वीपकत्वात् । रामपदेन चैकव्यञ्जकानुप्रवेशेनार्थान्तरसंक्रमितवाच्यरसध्वन्योः संकरः । रामोऽस्मीत्यनेनैव लक्ष्णामूलस्य विप्रलम्भस्य च व्यञ्जनाद्विप्रलम्भे वाक्यव्यञ्ज्यस्य प्राधान्यात् । एवमन्यदप्युदाहार्यम् ।

इति महामहोपाध्यायश्रीगोविन्दकृते काव्यप्रदीपे ध्वनिप्रभेदविभागश्चतुर्थ उल्लासः ।

पभोगप्रतिपादकः । उपभोगगतसामञ्जस्यं व्यञ्जयम् । अथवा वाधाभावाद्वाच्य एवोपभोगव्यञ्जक इत्यर्थः । उभयथाप्युपभोग एव तात्पर्यपर्यवसानासंदेहस्यादोषत्वम् । लक्ष्णामूलस्येति । सीतां विनापि जीविष्यामीति व्यञ्जयस्येत्यर्थः ॥ इति श्रीमत्तत्सदुपाख्यरामचन्द्रभट्टसूरिवरसूनुवैद्यनाथभट्टकृतायां प्रदीपप्रभायां चतुर्थ उल्लासः ॥

एव घना निबिडाः कामं यथेष्टं सन्तु । तथा शीकरिणोऽम्बुकणशालिनो वाताः । शीकरिण इति नित्ययोगे । तेन मान्द्यलाभः । एवं पयोदो मेघः सुहृत्केकाद्युपकारजनको येषां ते तथाभूताः केकापदसंनिध्यान्मयूराः । तेषामानन्देन केका वाण्यः । अतएव कला अव्यक्तमधुराः । ज्ञानन्देन कण्ठजाल्यात्कामं सन्तु । सुहृदमतिशयितं कठोरहृदयोऽहं रामः सकलदुःखपात्रत्वेन प्रसिद्धोऽस्मि । अतएव सर्वमुक्तोदीपकातिशयजनितं क्लेशं सहे । वैदेही विदेहराजपुत्री तु सुकुमारतया दुःखाक्षमा कथं भविष्यति जीविष्यति । तस्या जीवनं न संभाव्यत इत्यर्थः । हहाहेति त्रयो निपाताः खेदातिशये । भावनोपनीतां सीतां संबोध्याह—देवीति । धीरा भव धैर्यं कुरु । अतएव देवीति संबोधनम् । देवत्वेन धैर्यस्योचितत्वात् । यत्तु—‘सीतामरणं संभाव्य पृथ्वी प्रत्याह—हे सर्वसहे वसुधे देवि, धीरा भव दुहितृशोकेन त्वं मा विदीर्णा भूरित्यर्थो मदीयः’ इत्युक्त्वा पूर्वोक्तार्थेऽज्ञानकृतत्वाभिधानं कस्यचित्तत्काव्यहृदयानभिज्ञतया जल्पितमिति सहृदयैरुपेक्ष्यम् । अत्र द्रवद्रव्यसंयोगस्य लेपस्य हितकारित्वस्य सुहृत्त्वस्य कान्तिमेघयोर्बाधादुक्ताथैलक्षणा । लेपसुहृत्त्वयोः सर्वथान्वयाननुप्रवेशादत्यन्ततिरस्कृतत्वम् । लक्ष्यातिशयौ व्यञ्जयौ । तयोस्त्रिरूपसंकराभावात्संसृष्टिः । रामपदेन च सर्वसहत्वानुपयुक्तार्थतया उक्तार्थसंक्रमितवाच्येन पीडासहस्रसंपातेऽपि प्राणधारणादात्मनि न्यक्कारो व्यज्यते । तत्र च घनकेकाचिरस्यासित्वयोल्लिखल्लेपदव्यञ्ज्ययोरनुग्राहकत्वं व्यक्तमेव । एवमेकेन रामपदेन दुःखभाजनत्वलक्षणया राज्यत्यागवचनासजटावलकलधारणस्त्रीवियोगादिपात्रतया तदतिशयव्यक्तिः । तद्वारा च सीतां विनापि जीविष्यामीति शोकावेगनिर्बेदाद्यभिव्यक्तिमुखेन विप्रलम्भपरिपोष इति लक्ष्णामूलान्तिशयध्वनिरसध्वन्योः संकर इति दिक् ॥ इत्युदाहरणचन्द्रिकासंक्षेपः ।

पञ्चम उल्लासः ।

एवं ध्वनौ भेदप्रभेदाभ्यां निर्णीते गुणीभूतव्यङ्ग्यस्य भेदानाह—

अगूढमपरस्याङ्गं वाच्यसिद्ध्यङ्गमस्फुटम् ।

संदिग्धतुल्यप्राधान्ये काक्काक्षिसमसुन्दरम् ॥ १ ॥

व्यङ्ग्यमेवं गुणीभूतव्यङ्ग्यस्याद्यौ भिदा मताः ।

वाच्यापेक्षया अचमत्कारकारित्वेन व्यङ्ग्यस्य गुणीभावः । तच्च स्वत एवा-  
सुन्दरत्वेन, अगूढत्वादिविशेषणसप्तकेन वेत्यर्थः । अगूढं चासहृदयैरपि वेद्यम् ।  
तादृशं वाच्यायमानतया न तथा चमत्करोति यथा कामिनीकुचकलशवदूढम् ।  
एवमन्येष्वपि भेदेष्वनुभव एव साक्षी । अपरस्याङ्गमपरस्य रसादेः स्वनैरपेक्ष्येण  
लब्धसिद्धेरुपकारकम् । वाच्यसिद्ध्यङ्गं वाच्यस्य सिद्धिरेव यदधीना तत् ।  
अस्फुटं सहृदयानामपि दुःखसंवेद्यम् । संदिग्धतुल्यप्राधान्य इति । संदिग्ध-  
प्राधान्यं तुल्यप्राधान्यं चेति द्वयमित्यर्थः । काक्काक्षिसं यथा काक्का विना  
वाक्यार्थ एव नात्मानं लभते तथा प्रकाश्यम् । काक्का हठेनोपस्थापितमिति  
वा । असुन्दरं स्वभावादेव वाच्यापेक्षया अचारु ।

तेष्वगूढं यथा—

‘यस्यासुहृत्कृततिरस्कृतितरेत्य तस-

सूचीवधव्यतिकरेण युनक्ति कर्णौ ।

अवसरसंगतिं दर्शयितुमाह—एवमिति । अगूढमिति । व्यङ्ग्यमेवंप्रकारम् ।  
तेन गुणीभूतव्यङ्ग्यस्य काव्यस्याद्यौ भिदा मता इत्यर्थः । अथवा व्यङ्ग्यमगूढत्वादिध-  
र्मेवत् । एवं सत्यद्यौ भिदा मता इत्यर्थः । अपराङ्गत्वादेर्नियमेन गुणीभावप्रयो-  
जकत्वव्यावृत्त्यर्थमाह—वाच्यापेक्षयेति । तथा च वाच्यादतिशयचमत्काराभावे  
सत्येव मध्यमत्वम् । न, तु तदसत्त्वे केवलापराङ्गत्वादिनेति भावः । वाच्यातिशा-  
यित्वाभावस्यापराङ्गप्रयुक्ततायामनुभवं प्रमाणयति—एवमिति । एवं च यत्र नानु-  
भवस्तत्र न मध्यमभेदान्तर्भाव इति सूचितम् । अपरस्येति । द्विविध इत्यनन्तरं

१. ‘चमत्कारकारि’ क. २. ‘बृहन्नलदशायां स्वाभ्युदयाय किमिति न चेष्टस  
इत्युक्तेऽङ्गनोक्तिरियम् । असुहृदा वैरिणा कृता तिरस्कृतिर्यस्य तथाभूतो नृपो यस्य मम  
एव । शरणमिति शेषः । तसया सूच्या यो व्यधो वेधस्तस्य व्यतिकरेण संबन्धेन कर्णौ  
युनक्ति संबन्धाति । शरणागतस्य तसलौहशलाकया कर्णवेधो देशाचार इति स्वयमेव शर-  
णागतत्वसूचनाय तथा करोतीत्यर्थः । स एष ऐश्वर्यभ्रष्टोऽहं काङ्क्षा गुणेन प्रकर्षेण यद्वधनं  
तस्य भाजनं पात्रमस्मि । तत्र नियुक्त इति यावत् । अतः संप्रत्यधुना न तु पूर्वं जीवन्न,  
भवामि । अश्लाघ्यजीवन इत्यर्थः । किमावहामि किं करोमि । अथवाऽसुहृत्कृततिरस्कृतिस्तद्वार्ता  
तससूचीवधव्यतिकरेण कर्णौ युनक्ति । कर्णयोस्तादृग्दुःखमुत्पादयतीत्यर्थः । अस्मीत्यहमर्थ  
वा । काङ्क्षीगुणग्रथनभाजनं स एषोऽहमित्याद्यन्वय इति ॥’ इत्युदाहरणचन्द्रिकासंक्षेपः-

काञ्चीगुणग्रन्थनभाजनमेघ सोऽस्मि

जीवन्न संप्रति भवामि किमावहामि ॥'

अत्र जीवन्नित्यभिमतकार्यशक्तत्वे संक्रमितवाच्यम् । तस्य च मरणमेव श्रेय इति व्यङ्ग्यमसहृदयैरपि वाच्यवत्प्रतीयते इति गुणीभूतम् ।

‘उन्निद्रं कोकनदरेणुपिशङ्गिताङ्गा

गायन्ति मञ्जु मधुपा गृहदीर्विकासु ।

एतच्चकास्ति च रवेर्नवबन्धुजीव-

पुष्पच्छदाभमुदयाचलचुम्बि बिम्बम् ॥'

अत्र चुम्बतेर्वक्रसंयोगो मुख्योऽर्थोऽचेतने बाधित इति संयोगमात्रं लक्ष्यतोऽस्यात्यन्ततिरस्कृतवाच्यत्वम् । व्यङ्ग्यश्चास्योपकालो वाच्यायमानतया गुणीभूतः । नन्वत्र लक्ष्यतावच्छेदकस्य संयोगत्वस्य वक्रसंयोगेऽपि सत्त्वात्कथमत्यन्ततिरस्कृतवाच्यत्वमिति चेत्, लक्ष्यतावच्छेदकस्य सत्त्वेऽपि वाच्यस्य संयोगविशेषस्यान्वयाप्रवेशात् ।

‘अत्रासीत्फणिपाशबन्धनविधिः शक्या भवद्देवरे

गाढं वक्षसि ताडिते हनुमता द्रोणाद्रिरत्राहतः ।

व्यङ्ग्योऽर्थ इति शेषः । प्रथमे अलक्ष्यक्रमरूपापराङ्गभेदे । रसादेर्वाच्याङ्गता त्वसंभवाद्भोदाहृतेत्याहुः । यत्र तु ‘तदिदमरणं यस्मिन्दशरश्वचनानुपालनव्यसनी । निवसन्बाहुसहायश्चकार रक्षःक्षयं रामः ॥’ इत्यादौ रामगतवीररसस्यारण्योत्कर्षकतया तदङ्गत्वं तत्रोदात्तालंकारो वक्ष्यते । महतां चोपलक्षणमिति महतां

१. ‘उन्निद्रेति । नायकेन सह सुतां रतिश्रमालसतयानाकलितप्रबोधसमयां सखीं प्रति तत्सूचनाय सख्या इयमुक्तिः । मधुपा भ्रमरा गृहसंबन्धिनीषु दीर्विकासु वापीषु मञ्जु मनोहरं यथा स्यात्तथा गायन्ति । एतद्रवेर्बिम्बं चकास्ति दीप्यते चेत्यन्वयः । तथा च सूर्योदयप्रतीक्षणमप्यनाशक्यमिति भावः । गृहेत्यनेनातिनिकटस्थतया सकलगृहजनवेद्यतयानौचिल्यप्रकाशनम् । कीदृशा मधुपाः । उन्निद्रं विकसितं कोकनदं रक्तोत्पलं तस्य रेणुना परागेण पिशङ्गितानि कृष्णरक्तयोमिश्रणात्पिङ्गलवर्णान्यङ्गानि येषां ते तथाभूताः । अङ्गपदोपादानात्सर्वाङ्गव्यापि तदणीलाभः । कीदृशं बिम्बम् । उदयस्य संबन्धनमचलं पर्वतं चुम्बति स्पृशतीति तथाभूतम् । अत एवेषदुदितत्वाव्रवस्य नूतनविकसितस्य बन्धुजीवाख्यपुष्पस्य च्छदं पत्रं तद्गदाभा यस्य तथाभूतम् । रक्तत्वात्सूक्ष्मत्वाच्चेति । अत्र चुम्बतेरत्यन्ततिरस्कृतवाच्यव्यङ्ग्यमुपकालरूपमगूढम् ।’ इत्युदाहरणचन्द्रिका. २. ‘अत्रेति । रावणं हत्वा विमानेनावध्यामागच्छतो रामस्य सीतां प्रतीयमुक्तिः । ‘एकस्या एव समरभुवस्तत्तत्कर्माधारतया प्रत्येकं नवनवायमानाद्भूतरसालम्बनत्वेन पुनः पुनरत्रैत्यस्योपादानम् । यद्वा ‘भिन्नान्येव स्थानान्यत्र पदैरुक्तानि’ इति दीपिकायाम् । फणिपाशो नागपाशस्तेन यद्वन्धनमर्थादावयोस्तस्य विधिरासीत् । विधेरलङ्घ्यत्वादनपकर्ष इति सूचनाय विधिग्रहणम् । शक्याद्युपविशेयेण भवत्या देवरे लक्ष्मणे वक्षसि गाढं दृढं ताडिते सति

दिव्यैरिन्द्रजिदत्र लक्ष्मणशरैर्लोकान्तरं प्रापितः

केनाप्यत्र मृगाक्षि राक्षसपतेः कृत्ता च कण्ठाटवी ॥'

अत्रानुनायकोपनायकप्रतिनायकेषु निर्दिष्टेषु चतुर्थवाक्येऽनुक्तोऽपि नायको राम एवार्थशक्त्या प्रतीयते । स च केनापीत्युपादानेन वाच्यायमानतया अगूढः कृतः । 'तस्याप्यत्र' इति पाठे गूढतया ध्वनिस्त्वमव्याहृतमेव । अत्र श्लोके प्रतिवाक्यमत्रेत्युपादाने प्रत्येकमेवाद्भुतत्वं व्यनक्ति ।

अपरस्परसादेर्वाच्यस्य वा प्रधानस्याङ्गमलक्ष्यक्रमः, अनुस्वानामलक्ष्यक्रमो वेति द्विविधः । तत्र प्रथमे रसस्याङ्गभावेन गुणीभूतत्वं यथा—

'अयं स रशनोत्कर्षी पीनस्तनविमर्दनः ।

नाभ्यूरुजवनस्पर्शी नीवीविस्त्रंसनः करः ॥'

अत्र भूरिश्रवसश्छिन्नं हस्तमासाद्य तद्वधूनां प्रलापे शृङ्गारः करुणस्याङ्गम् । निष्पन्नस्य रसस्यापराङ्गत्वाभावादसपदेनात्र स्थायिभावो द्रष्टव्यः ।

रसस्यैव भावाङ्गता यथा—

'कैलासालयभाललोचनरूपां निर्वर्तितालक्तक-

व्यक्तिः पादनखद्युतिर्गिरिभुवः सा वः सदा त्रायताम् ।

हनुमता द्रोणाद्रिर्विव्यौषधीयुक्त आहत आनीत इति तत्पराक्रमप्रकाशनम् । भव-  
देवर इति संबन्धप्रदर्शनमुपकारप्रकाशनार्थम् । इन्द्रजिद्रावणपुत्रः । दिव्यैर्दिवि भवैः ।  
तादृशैरित्यर्थः । लक्ष्मणशरैर्लोकान्तरं स्वर्गं प्रापितः । दिव्यानां तत्प्रापकत्वस्योचितत्वात् ।  
मृगाक्षीति सर्ववाक्यार्थान्वयि । केनापीत्यभिर्हेलायाम् । राक्षसपते रावणस्य कण्ठरूपाटव्य-  
रण्यं कृत्ता छिन्नेत्यर्थः । अत्रेन्द्रजित्वेनोपन्यासादनुत्कर्षलाभः । लक्ष्मणशरैरिति शराणां  
कर्तृत्वप्रदर्शनं लक्ष्मणस्यावहेलनसूचनार्थम् । अहंकारप्रकटनभयाद्धीरोदात्तनायकेन केनापी-  
त्युक्तम् । छिन्नस्य पुनःपुनरुद्गतस्य च्छेदनादटवीत्युक्तम् । अत्र केनापीत्यर्थशक्तिमूर्तं  
संलक्ष्यक्रमं रामरूपं व्यङ्ग्यमगूढम् ।' इत्युदाहरणचन्द्रिकासंक्षेपः.

१. 'अयमिति । रणभूमिपतितं भूरिश्रवसश्छिन्नं हस्तमादाय तद्वधूपलपोक्तिरियम् ।  
अयं दृश्यमानावस्यः पूर्वमनुभूतावस्यः कर इत्यन्वयः । पूर्ववस्थामेवाह—रशनेत्यादि ।  
रशनां काञ्चीमुत्कर्षलाकर्षतीति तथा । पीनयोः स्तनयोर्विमर्दनकारी । नाभिश्च ऊरू च जघनं  
चैतानि स्पृशतीति तच्छीलः । नीव्या वसनग्रन्थेर्विस्त्रंसनो मोचक इति । एवं चैवंविधशृङ्गा-  
रलीलापात्रभूतस्येदृशदुरवस्थाप्राप्तिरिति करुणपरिपोषः । तेन शृङ्गाररूपं व्यङ्ग्यमपराङ्गत्वा-  
द्गुणीभूतम् ।' इत्युदाहरणचन्द्रिकासंक्षेपः. २. 'कैलासेति । गिरिभुवः पार्वत्याः सा पाद-  
नखानां द्युतिः कान्तिर्वै शुष्मान्तदा त्रायतां रक्षत्विति संबन्धः । कीदृशी । कैलास आल्यः  
स्थानं यस्य तथाभूतस्य शिवस्य भालसंबन्धिलोचनस्य रुचारुणकान्त्या निर्वर्तिता निष्पादि-  
तालक्तकस्य लाक्षारसस्य व्यक्तिः प्रकटता यस्यां तथाभूता । मानिन्याः पादपतने सानि-  
ध्येन लाक्षारुणललाटेनेत्रप्रभासंपर्कात् । सा का । यथा द्युत्या सुदृढं यथा स्यात्तथा रूढा प्रवृद्धा  
कोकनदस्य रक्तोत्पलस्यानुकारेणानुकरणेन सरसातिशयिता नेत्रयोः कान्तिः कोपजनिता  
शोणा द्युतिः सद्यस्तत्क्षणं सम्यङ्निःशेषं यथास्यात्तथोत्सार्यते दूरीक्रियते । पादपलनगतस्यो

स्पर्धाबन्धसमिद्धयेव सुदृढं रुढा यथा नेत्रयोः

कान्तिः कोकनदानुकारसरसा सद्यः समुत्सार्यते ॥

अत्र वक्तुर्देवीविषयकरतिरूपभावे देवयोः शृङ्गारोऽङ्गम् ।

भावे भावस्याङ्गत्वं यथा—

‘अत्युच्चाः परितः स्फुरन्ति गिरयः स्फारास्तथाग्भोधय-

स्तानेतानपि विभ्रती किमपि न क्लान्तासि तुभ्यं नमः ।

आश्चर्येण मुहुर्मुहुः स्तुतिमिमां प्रस्तौमि यावद्भुव-

स्तावद्विभ्रदिमां स्मृतस्तव भुजो वाचस्ततो मुद्रिताः ॥’

अत्र भूविषयो रतिभावो राजविषयस्य रतिभावस्याङ्गम् ।

आभासस्याङ्गत्वं यथा—

‘वन्दीकृत्य नृप द्विषां मृगदृशस्ताः पश्यतां प्रेयसां

श्लिष्यन्ति प्रणमन्ति लान्ति परितश्चुम्बन्ति ते सैनिकाः ।

अस्माकं सुकृतैर्दृशोर्निपतितोऽस्यौचिल्यवारांनिधे

विध्वस्ता विपदोऽखिलास्तदिति तैः प्रत्यर्थिभिः स्तूयसे ॥’

त्सारणकर्तृत्वस्य तदनुभावरूपायां तादृशकुतावुपचारो वक्ष्यमाणोत्प्रेक्षार्थः । तदाह—  
स्पर्धायां विजिगीषायां बन्धेन सातत्येन समिद्धयातिदीप्तयेवेति । अत्र भाललोचनरुचिसंप-  
र्ककृतं दीप्तत्वं स्पर्धाबन्धहेतुत्वेनोत्प्रेक्षितं वेदितव्यम् । अत्र पादपतनाभिव्यक्तमहादेवरत्या-  
स्पदत्वेन पार्वतीविषयो भावः प्रकृष्यत इति तत्प्राधान्यम् । एवमन्यत्राप्यङ्गाभिभावः सुधी-  
भिरूहनीयः । इत्युदाहरणचन्द्रिकासंक्षेपः.

१. ‘अत्युच्चा इति । राजानं प्रति कवेरियमुक्तिः । परितः समन्ततः । स्फारा विस्तीर्णा  
इत्युभयान्वितम् । अग्भोधय इत्यनन्तरं स्फुरन्तीत्यनुपपन्नः । अपिभिन्नक्रमः । विभ्रत्यपि धार-  
यन्त्यपि किमपि किञ्चिदपि न क्लान्तासि श्रान्तासीति हे पृथ्वीति संवोधनपदाध्याहारेणा-  
न्वयः । एवंविधगिर्यादिधारणेऽप्यङ्कुमादाश्चर्येण यावद्भुवः पृथिव्या इति पूर्वार्थोक्तां स्तुतिं  
मुहुर्वारं वारं प्रस्तौमि प्रसंजयामि । करोमीति यावत् । तावदिमां भुवं विभ्रत्पालयन्नेव तव  
भुजो न तु भुजौ स्मृतः । ततो भुजसरणादाचो मुद्रिताः संकुचिता इत्यर्थः । अत्र भूविषय-  
करतिभावो राजविषयस्य तस्याङ्गम् इत्युदाहरणचन्द्रिकासंक्षेपः. २. ‘वन्दीति । हे नृप, ते  
तव सैनिका येषां द्विषां शत्रूणां मृगदृशः कातरनेत्रतया मृगनेत्रसमानदृष्टयः स्त्रियो वन्दी-  
कृत्य हठादाहृत्य पश्यतां प्रेयसां पश्यतः प्रियाननादृत्य ताः श्लिष्यन्त्यालिङ्गन्ति । हठादेष-  
जनितस्य क्रोधस्य शान्तये प्रणमन्ति । लान्ति गृह्णन्ति आरमसात्कुर्वन्तीत्यर्थः । ‘लालय-  
न्तीत्यर्थः’ इत्येके । परितः कामशास्त्रानुक्तस्थलेऽपि चुम्बन्ति मत्तत्वात्स्वरावेशाच्च । इत्थमनौ-  
चिल्यप्रवर्तयितापि त्वं तैः प्रत्यर्थिभिः शत्रुभिरिति स्तूयसे इत्यन्वयः । स्तुतिप्रकारमाह—  
अस्माकमित्यादि । हे औचिल्यवारांनिधे औचिल्यसमुद्र, अस्माकं सर्वेषां सुकृतैः पुण्यैर्दृशोः ।  
गोचरे इति शेषः । निपतितोऽसि । तत्तस्मात्त्वदर्शनादखिला विपदो विनष्टा ध्वस्ता इति ।  
अत्र पूर्वार्थे शृङ्गारोऽननुरक्तविषयत्वादाभासः । उत्तरार्थे शत्रुविषयत्वाद्गतिभावाभासः । तौ  
च कविगतराजविषयकरतिभावाङ्गम् ॥ इत्युदाहरणचन्द्रिकासंक्षेपः.



प्रमोदं वो दिश्यात्कपटवदुवेपापनयने  
त्वरशैथिल्याभ्यां युगपदभियुक्तः स्मरहरः ॥'

अत्र स्मरहरगतयोरावेगधैर्ययोः संधिः शिवविषयरतिभावस्याङ्गम् ।

भावशबलताया यथा—

‘पश्येत्कश्चिच्चल चपल रे का त्वराहं कुमारी  
हस्तालम्बं वितर हहहा व्युत्क्रमः कासि यासि ।  
इत्थं पृथ्वीपरिवृढ भवद्विद्विषोऽरण्यवृत्तेः  
कन्या कंचित्फलकिसलयान्याददानाभिधत्ते ॥’

अत्र पश्येत्कश्चिदिति शङ्का । चल चपल रे इत्यसूया । का त्वरेति धृतिः । अहं कुमारीति स्मृतिः । हस्तालम्बं वितरेति श्रमः । हहहेति दैन्यम् । व्युत्क्रम इति विबोधश्चैतन्यागमरूपः । कासि यासीत्यौत्सुक्यम् । एषां शबलता नृपविषयरतिभावेऽङ्गम् ।

एते च गुणीभूता रसादयो रसवदाद्यलंकारव्यपदेशं लभन्ते । ननु गुणीभूतो रसो रसवत्, भावस्तु प्रेयः, रसभावाभासावृजस्वि, भावशान्तिः समाहित इत्यस्येव पूर्वपामलंकारव्यवहारः, न पुनर्भावोदयादिषु । तत्कथमेतदुच्यत इति चेत् । यद्यन्यवचनं विना मद्वचसि नादरस्तर्हि कश्चित्प्रेक्षावानवश्यं ब्रूयात् । ‘रसादिना तुल्यन्यायत्वात्’ इति । ननुदाहृतेषु ध्वनिगुणीभूतव्यङ्ग्ययोर्भेदेषु ध्वनिभेदैर्गुणीभूतव्यङ्ग्यभेदैरलंकारभेदैर्वावश्यं संकरः संसृष्टिर्वा वर्तते । तत्कथं ध्वनिरिति क्वचित्, क्वचिद्गुणीभूतव्यङ्ग्य इति । तत्रापि क्वचिदलंकारध्वनिरिति,

व्यङ्ग्य इत्याशयः । कश्चित्प्रेक्षावानिति । तदुक्तं चालंकारसर्वस्वकृता—‘भावो-

सेषु । विलम्बकथास्विति यावत् । रसिकः प्रीतिमांश्चेत्यर्थः । अत्र त्वराशैथिल्याभ्यामवगतयोरावेगधैर्ययोः संधिः शिवविषयरतिभावाङ्गम्” इत्युदाहरणचन्द्रिकासंक्षेपः.

१. ‘नृपविषय’ क. २. ‘पश्येदिति । हे पृथ्व्याः परिवृढ प्रमो, अरण्ये वृत्तिर्वर्तनं यस्यैवंभूतस्य भवद्विद्विषः शत्रोः कन्या फलानि किसलयानि कोमलपल्लवांश्च भक्षणार्थमाद-  
दाना गृह्णती कंचिदाक्रान्तुकामं पुरुषं जातानुरागा इत्यमभिधत्त इत्यन्वयः । कथमभिधत्ते तत्राह—पश्येदित्यादि । कश्चिज्जनः पश्येदिति शङ्का । तद्धेतुश्च संगोपनीया पुरुषचेष्टाभिव्यङ्ग्या । रे चपल स्वच्छन्दाचरणाच्छल, चल अपसरेति काकुविशेषसाहित्याद्रागानुवि-  
द्वासूया । कत्र त्वरेति धृतिः सत्वरजिगमिषावारणाय । अहं कुमारी । असीति शेषः । तेन कुमार्या मम नैकं स्वातन्त्र्यमुत्तिमिति स्मरणम् । हस्तरूपमालम्बमवलम्बनं वितर देहीति श्रमस्तदुपमर्दकः । हहहेति मावजन्यं दैन्यम् । व्युत्क्रमो विपरीताचरणम् । जायत इति शेषः । सोऽयं विबोधः । असीति त्वमित्यर्थः । त्वं क यासि गच्छसीत्यौत्सुक्यम् । एषामुक्तीत्या पूर्वपूर्वोपमर्देनोत्तरोत्तरोदयरूपा शबलता । ‘तिलतण्डुलन्यायेन समप्राधान्येन चर्च-  
माणत्वात्’ इत्यन्ये । सा च राजपराक्रममूलकदया तदभिव्यक्तिद्वारा राजविषयां रतिमुदी-  
षयन्ती तदङ्गमिति बोध्यम् । इत्युदाहरणचन्द्रिकासंक्षेपः.

क्वचिद्रसादिध्वनिरित्यादि । एवं तद्गुणीभूतव्यङ्ग्य इत्यादिव्यपदेशानां नियम इति चेत्, प्राधान्यात् । यत्र हि यत्प्रधानं तत्र तेन व्यपदेशः । प्राधान्यं चातिशयितश्चमत्कारः । स च सहृदयहृदयैकवेद्य इति नासिद्धः ।

अथ वाच्याङ्गभावेन शब्दशक्तिमूलस्य लक्ष्यक्रमस्य गुणीभावो यथा—

‘जनस्थाने भ्रान्तं कनकमृगतृष्णान्वितधिया  
वचो वैदेहीति प्रतिपदमुदश्रु प्रलपितम् ।

कृतालङ्कारभर्तुर्वदनपरिपाटीषु घटना

मयाप्तं रामत्वं कुशलवसुता न त्वधिगता ॥’

अत्र पादत्रयद्योत्यापि रामेण सहोपमा मयाप्तं रामत्वमित्यनेन वाच्यतां नीता । तदङ्गं च शब्दशक्तिमूलानुरणनरूपो द्वितीयोऽर्थः ।

दयभावसंधिभावशबलताश्च पृथगलंकाराः’ इति । यत्र हीति । तथा च ‘अयं च रशन—’ इत्यादौ करुणजन्यचमत्कारातिशये स्मर्यमाणशृङ्गारस्य प्राधान्येन प्रयोजकत्वाद्विगुणीभूतव्यङ्ग्यमिति व्यवहार इति भावः । वाच्यतां नीतेति । रामत्वमित्यस्य मुख्यार्थबाधाद्रामसादृश्यमित्यर्थ एव पर्यवसानादिति भावः । कथं सादृश्यमित्यपेक्षायां चाश्लिष्टशब्दोपस्थितार्थद्वयस्यैकत्वाध्यवसायादिति । व्यङ्ग्यस्य द्वितीयार्थस्य तदङ्गत्वमित्याह—तदङ्गं चेति । प्रकाशे तु ‘वाच्यतां नीतः’ इत्येतावदेवोक्तम् । तदङ्गं तु व्यङ्ग्यं स्फुटत्वाच्चोपन्यस्तम् । अन्ये तु—‘वाच्यस्याङ्गतां नीतः’ इति प्रकाशपाठः । उपमानोपमेयभावश्च व्यङ्ग्य एव । रामत्वं प्राप्तमिति रामधर्मप्राप्तिमात्राभिधानात्तावता चोपमाया अप्रतीतिः । वाच्यश्च व्यतिरेकालंकारः । राम-

१. जनस्थान इति । कस्यचित्कवेरियमुक्तिः । मया रामत्वं रामरूपत्वमाप्तं प्राप्तम् । कुशलवसुता तु नाधिगता न प्राप्ता । कुशलं परिणामसुरसमुद्गेगनिरासे निपुणं वा वसु धनं यस्य तत्ता । कुशलवौ सुतौ यस्याः सा तथाभूता च । कथं रामत्वं प्राप्तमित्याकाङ्क्षायां माह—जनस्थान इत्यादि । कनकस्य मृगो मार्गणं प्रार्थना वा तत्र तृष्णयान्विता विवेकरहिता धीर्यस्य । कनके मृगतृष्णया निष्फलाशयान्विता वा धीर्यस्य तथाभूतेनैव । कनकमृगे पारीचे तृष्णयान्वितधिया । अन्वितया धियेति कर्मधारयो वा । जनानां स्थाने ग्रामनगरादौ भ्रान्तमेव । जनस्थाने दण्डकारण्ये भ्रान्तमिति श्लेषोपस्थितयोरभेदारोपाद्रामत्वोपपत्तिः । ‘विदन्मानसहंसं’ इत्यादिवत् । एवमप्येऽपि । वै निश्चितं देहीति वचो वचनं प्रतिपदं प्रतिस्थानमुद्गतमश्रु यत्र तथा प्रलपितम् । रामपक्षे—वैदेहीति वचः । वैदेही सीता । भर्तुर्भरणकर्तुर्भनिकस्य परिपाटीषु सेवारचनासु का घटना अलमत्यर्थं न कृता तददेति । अथवा काभर्तुः कुत्सितस्य भर्तुर्वदनपरिपाटीषु मिथ्याभाषणप्रकारेषु घटना उपपत्तिरलमत्यर्थं कृतेत्यर्थः । ‘वदनपरिपाटीषु मुखविवलनादिषु सत्सु तदुज्जयनार्थं घटना उपायः कृत इत्यर्थः’ इत्यन्ये । रामपक्षे तु लङ्कायां भर्तुं रावणस्य वदनानां मुखाणां परिपाठ्यां पङ्कविधूनां शराणां घटना संयोजना कृतेत्यर्थः । अत्र शब्दाशक्तिमूलानुरणनरूपस्य द्वितीयार्थव्यङ्ग्यस्य ।’ इत्युदाहरणचन्द्रिकासंक्षेपः ।

वाच्य एवार्थशक्तिमूलस्याङ्गभावो यथा—

‘आगत्य संप्रति वियोगविसंघुलाङ्गी-

मम्भोजिनीं क्वचिदपि क्षपितत्रियामः ।

एतां प्रसादयति पश्य शनैः प्रभाते

तन्वङ्गि पादपतनेन सहस्ररश्मिः ॥’

अत्रार्थशक्तिमूलो नायकनायिकावृत्तान्तो वाच्यरविकमलिनीवृत्तान्ताध्यारो-  
पेण तदङ्गतयैव स्थितः । समासोक्तौ ‘उपोढरागेण विलोलतारकं—’ इत्यादौ सर्वत्र  
प्रतीयमानार्थोपस्कृतवाच्यस्यैव प्राधान्यात् । अयं च पादपतनेनेति श्लिष्टशब्द-

सादृश्येऽपि तस्मादाधिक्यस्य कुशलवसुता न त्वधिगतेत्यनेनोक्तेः । न चानेन  
न्यूनत्वमेवेति शङ्काम् । दुःखित्वेनोपमायां तस्याधिक्यप्रयोजकत्वात् । सादृश्यस्व-  
रूपायाश्चोपमाया व्यतिरेकाङ्गत्वं स्पष्टमेव’ इत्याहुः । तत्र सम्यक् । रामत्वमित्यनेन  
शक्त्या रामधर्ममात्राप्रत्यायनात् । लक्षणया तु सादृश्यप्रतीतिरपि स्फुटैवेति न  
किञ्चिदेतत् । किंच वाच्यस्य व्यतिरेकालंकारस्य सादृश्यं विना सिद्धभावाद्वाच्य-  
सिद्ध्यङ्गमेवोपमारूपं व्यङ्ग्यं स्याच्चापराङ्गमिति ज्ञेयम् । आगत्येति । वियोगविसं-  
घुलाङ्गी क्षपितत्रियाम आगत्य प्रसादयतीति साधारणार्थसामर्थ्यव्यङ्ग्योऽप्रकृतो नाय-  
कनायिकयोर्वृत्तान्तः पादपतनेन प्रसादनरूपो व्यवहारे वाच्ये किरणपतनेन कमलि-  
नीविकासनरूपे वृत्तान्तेऽध्यारोपेण वाच्यवृत्तान्तोत्कर्षकतयैव स्थितो नतु प्रधान-  
तयेत्यर्थः । तत्र हेतुमाह—समासेति । ‘उपोढरागेण विलोलतारकं तथा गृहीतं  
शशिना निशामुखम् । यथा समस्तं तिमिरांशुकं तथा पुरोऽनुरागादलितं न लक्षि-  
तम् ॥’ इत्यादावित्यर्थः । वृत्तान्तद्वयप्राधान्ये हि वाक्यभेदः स्यादतो विशिष्टबोधे  
तात्पर्यम् । तत्र चमत्कारानुरोधात्प्रकृतत्वाच्च प्रकृतवाच्योपस्कारकतया अप्रकृत-  
वृत्तान्तस्यैव विशेषणत्वमुचितमिति भावः । अतएव समासेन संक्षेपेणोक्तिरित्यु-  
च्यते । प्राधान्येनेति । अर्थानामेव वियोगादीनां बहुत्वेनेत्यर्थः । अन्यथासि-

१. ‘आगत्येति । मानिनीं प्रति स्वापराधात्पत्वसूचनायान्यनायकनायिकावृत्तान्तमा-  
रोप्य दर्शयतो नायकस्योक्तिरियम् । हे तन्वङ्गि, सहस्ररश्मिः सूर्यः कञ्चिद्वीथान्तर एव  
क्वचिन्नायिकान्तरगृहे क्षपिता नीता त्रियामा रात्रियेन तथाभूतोऽपि प्रभात एव आगत्य  
संप्रत्यधुना कुपितां प्रति त्वरानौचित्याच्छनैरम्भोजिनीं कमलिनीमेव नायिकां पादानां  
किरणाणां पतनमधःसंयोग एव पादे चरणे पतनं प्रणामस्तेन प्रसादयति विकासयत्येवानु-  
नयत्येतत्पश्येत्यन्वयः । कीदृशीम् । वियोगः संबन्धाभाव एव वियोगो विरहस्तेन विसंघु-  
लाङ्गी संकुचितान्गीमेव विसंघुलाङ्गी संतापकाद्यादिना विषमाङ्गीमित्यर्थः । तथाच खण्डि-  
तापि पादप्रणामेन प्रसीदति न पुनर्भवतीति तात्पर्यम् । अत्र श्लिष्टपादादिपदाभावेऽपि सह-  
स्ररश्मिः क्वचिदपि क्षपितत्रियाम एत्यम्भोजिनीं विकासयतीत्येतावतापि नायकनायिकावृ-  
त्तान्तव्यक्तिसंभवादश्लिष्टपदबाहुल्याच्चाथैशक्तः प्राधान्यात्तन्मूलत्वव्यपदेश इति ज्ञेयम्’ इत्यु-  
दाहरणचन्द्रिकासंक्षेपः-

सद्भावेऽपि न शब्दशक्तिमूलत्वेन व्यपदेश्यः, किं त्वर्थशक्तिमूलत्वेन । प्राधान्येन व्यपदेश इति न्यायात् । तद्व्यतिरेकेणापि नायकनायिकावृत्तान्तव्यक्तिसंभवाच्च । न चोपमात्र व्यङ्ग्या । ‘उल्लास्य काल—’ इत्यादिवच्छेषाभावात् । न च वाच्यसिद्ध्यङ्गत्वम् । रविकमलिनीवृत्तान्तस्यैतन्नैरपेक्ष्येणैव सिद्धेरिति ।

वाच्यसिद्ध्यङ्गं द्विधा—एकवक्तृकपदवाच्याङ्गमन्यवक्तृकपदवाच्याङ्गं च ।

‘अमिमरतिमलसहृदयतां प्रलयं मूर्च्छां तमः शरीरसादम् ।

मरणं च जलदभुजगजं प्रसह्य कुरुते विषं वियोगिनीनाम् ॥

अत्र हालाहलरूपो विषशब्दार्थो व्यङ्ग्यः । जलेऽभिधानियमनात् । स च जलदभुजगेति रूपणस्य वाच्यस्य सिद्धिं करोति । अन्यथोपमासंदेहसंभवात् ।

द्वत्वादपि न पादपदप्राधान्यमित्याह—तद्व्यतिरेकेणापीति । श्लेषाभावादिति । तथा च नायिकाद्युपस्थापकपदाभावाद्भ्यज्यमानवृत्तान्तावच्छेदकत्वेनैव तत्प्रतीतेर्नोपमाध्वनिरिति भावः । न चाप्रकृतवृत्तान्तारोपस्य समासोक्त्यलंकारत्वात् ‘वस्तुरूपः’ इति प्रकाशानुपपत्तिरिति वाच्यम् । अप्रकृतवृत्तान्तारोपविषय-प्रकृतवृत्तान्तस्य समासोक्तिरूपतया तदेकदेशस्यालंकारत्वाभावात् । एकवक्तृकैति । व्यञ्जनपदसमानकर्तृकेत्यर्थः । अमिमिति प्रलय इन्द्रियचेष्टाविरहः । तमोऽन्वकाररूपदर्शनम् । रूपणस्य रूपकस्य । सिद्धिं निश्चयम् । अन्यथेति । हालाहलरूपव्यङ्ग्याभावे हि भुजगसदृशजलदजन्यत्वस्य जलेऽन्वयसंभवादुपमा समञ्जसैव । भुजगाभिन्नजलदजन्यत्वस्यापि संभव इति तयोः संदेहः स्यात् । हालाहले तु व्यङ्ग्यत्वे सति जलाभिन्नत्वेनाध्यवसिते भुजगाभिन्नजलदजन्यत्वस्यैव संभवः, न तु भुजगसदृशजलदजन्यत्वस्येति रूपकनिश्चय इति भावः । न च व्यङ्ग्यहालाहल-अभिन्नत्वेनावगते जले भुजगसदृशजलदजन्यत्वं संभवतीत्युपमाया अपि संभव इति वाच्यम् । अत्राद्यष्टविधकार्योत्पादकत्वसामञ्जस्याय हालाहलप्राधान्यस्यैवोचितत्वात् । यद्यपि प्रसिद्धार्थसंभवेन प्रकरणेनाप्रसिद्धेऽर्थेऽभिधा नियन्तुं शक्यते । तथा सति निहृतार्थत्वस्य दोषत्वानुपपत्तेः, तथाप्यप्रकृतोपस्थितिनान्वयबोधौपयिकी । तद्विषयस्योत्सर्गतस्तात्पर्याविषयत्वात् । अतः प्रकृतोपस्थित्यावश्यकत्वाद्भ्यञ्जनया

१. ‘अमिमिति । जलदो मेघ एव त्रासकत्वाद्भुजगः सर्पस्तज्जं विषं जलमेव हालाहलं कर्तुं वियोगिनीनां अग्न्यादि कुरुत इत्यन्वयः । अमिदिशां भ्रमणाभिव दर्शयन्कश्चिदान्तरो विकारश्चेतसोऽनास्था वा । अरतिर्विषयानभिलाषः । अलसं हृदयं यासां तत्ता । प्रलयो नष्टचेष्टता । मूर्च्छां बाह्याभ्यन्तरेन्द्रियवृत्तिनिरोधः । तमस्तमोगुणस्योद्रेकेगान्ध्वम् । मूर्च्छैव तम इति रूपकमिति कश्चित् । शरीरस्य सादोऽवसादः । पीडित्यर्थः । मरणं प्रसिद्धम् । मरणपदेन तत्पूर्वावस्थोच्यत इति केचित् । अत्राप्रकृतेन व्यङ्ग्यं हालाहलं जलदभुजगेतिरूपकस्य वाच्यसिद्धिकृत् । अन्यथा जलदस्य भुजगत्वायोगेन भुजग इव जलद इति पूर्वपदार्थ-प्रधानोपमितसमासाश्रयणेनोपमालंकारापत्तेः । व्यङ्ग्याभिन्नत्वेनाध्यवसिते तु जले भुजगत्योपपत्तेरुत्तरपदार्थप्रधानरूपकसिद्धिरिति विभावनीयम्’ इत्युदाहरणचन्द्रिकासंक्षेपः.

यथा वा मम—

‘तादृग्भूतरसप्रसादकतकक्षोदाम्बुधारायिता  
जीयासुः कविरत्न खान भवतस्तास्ता वचोभङ्गयः ।  
अर्थान्विग्रहिणः पुरातनतरान्सद्यो नवान्कुर्वती  
याभिः कल्पमहौषधीभिरगदंकारायते भारती ॥’

अत्र रसप्रसाद इत्यत्र जलप्रसादरूपोऽर्थो व्यङ्ग्यः । स च वाच्यायाः  
कतकक्षोदाम्बुधारोपमाया अङ्गम् ।

अन्यवक्तृकशब्दवाच्यस्य सिद्ध्यङ्गं यथा—

‘गच्छाम्यच्युत दर्शनेन भवतः किं तृप्तिरुपपद्यते  
किं त्वेवं विजनस्थयोर्हतजनः संभावयत्यन्यथा ।  
इत्यामन्त्रणभङ्गिसूचितवृथावस्थानखेदालसा-  
माश्लिष्यन्पुलकोत्कराञ्चितवपुर्गोपी हरिः पातु वः ॥’

अत्राच्युतेत्यनेन सोल्लुण्ठेन त्वं मद्भिषये च्यवस इति व्यर्थमेवावस्थानमिति ।  
यद्वाच्युतो धैर्यादस्खलितस्त्वमतो व्यर्थमवस्थानमिति । दर्शनेनेत्यादिना संभो-  
गेनैव तृप्तिरिति । किं त्वेवमित्यादिना द्वयोरकीर्तिर्जातैव तद्वृथैवात्मानं वञ्चयाव  
इति खेदश्च व्यज्यते । तच्च ‘इत्यामन्त्रणभङ्गिसूचितवृथावस्थानखेदालसां’  
इत्येतद्वाच्यस्य सिद्धिर्कृत् । तद्व्याक्तिं विभैतद्विशेषणपदार्थस्य शरीरालाभात् ।

पश्चादप्रकृतोपस्थितिरिति युक्तम् । दोषता तु निहतार्थत्वस्य प्रकृतोपस्थितिविलम्ब-  
कृतान्यत्र । प्रकृते तु विवक्षितरूपकानुगुणत्वात् दोषत्वमित्यूह्यम् । तादृग्भूतेति ।  
खानेति यवनप्रभोः कस्यचित्संबोधनम् । कविषु रत्नभूतेति तद्विशेषणम् । भवत-  
स्तास्ताः प्रसिद्धा वचसामुक्तीनां भङ्गयो रचनाप्रकारा जीयासुस्तर्कषेण वर्तन्ताम् ।  
किंविधाः । तादृग्भूतेऽनिर्वाच्ये रसस्य शृङ्गारादेः प्रसादे गुणविशेषे कार्ये कतकस्य  
निर्मलीसमाख्यौषधिविशेषस्य क्षोदशूर्णं तद्युक्ता याम्बुधारा तद्वदाचरणशीलाः ।  
ताः काः । याभिः कल्पोक्तमहौषधीरूपाभिर्भारती अगदंकारो वैद्य इवाचरति ।  
आचारमेवाह—पुरातनतरानतिजीर्णान्विग्रहः शरीरं तद्वतोऽर्थान्सद्यो नवान्कुर्वती-  
त्यन्वयः । सोल्लुण्ठेन सामिप्रायेण । एतद्विशेषणेति । इत्यामन्त्रणेत्यादिविशेष-

१. ‘गच्छामीति । गोपीमाश्लिष्यन्नालिङ्गन्हरिर्बो युष्मान्पातु रक्षत्विति संबन्धः ।  
कीदृशः । पुलकानां रोमाञ्चानामुत्करेण समूहेनाञ्जिता व्यासा तनुर्यस्य सः । कीदृशीं  
गोपीम् । इति पूर्वार्धोक्तं यदामन्त्रणं संबोधनमच्युतेत्येवंरूपं तस्य या भङ्गी रचना तथा स्ख-  
लितत्वव्यञ्जनद्वारा सूचितं यद्वृथावस्थानं स्थितिस्तेन यः खेदस्तेनालसाम् । अथ वामन्त्रण-  
भङ्गिभ्यां सूचितौ यौ वृथावस्थानखेदौ ताभ्यामलसामित्यर्थः । भङ्गिरुक्तिरचना दर्शनेन  
भवत इत्यादिरूपा । इतीति किम्, हे अच्युत नाम कृष्ण, अहं गच्छामि । कुत इत्यत  
आह—दर्शनेनेत्यादि । भवतो दर्शनेन किं तृप्तिरुपपद्यते, अपि तु नेत्यापाततोऽर्थः । तथा  
च निष्कलमवस्थानमिति भावः । अवस्थाने बाधकमप्याह—किंत्विति । एतच्च प्रत्युतेत्यर्थ-

अस्फुटं यथा—

‘अदृष्टे दर्शनोत्कण्ठा दृष्टे विच्छेदभीरुता ।  
नादृष्टेन न दृष्टेन भवता लभ्यते सुखम् ॥’

अत्रादृष्टो यथा न भवसि वियोगदुःखं च यथा नोत्पद्यते तथा कुर्या इति व्यङ्ग्यं सहृदयस्यापि न स्फुटमवभासते ।

संदिग्धप्राधान्यं यथा—

‘हरस्तु किञ्चित्परिवृत्तधैर्यश्चन्द्रोदयारम्भ इवाम्बुराशिः ।  
उमामुखे विम्बफलाधरोष्ठे व्यापारयामास विलोचनानि ॥’

अत्र चुम्बितुमैच्छदिति व्यङ्ग्यम् । युगपल्लोचनत्रयव्यापारं वाच्यम् । तयोश्च प्राधान्ये साधकबाधकमानाभावेन संदेहः । वाच्यस्याप्यलौकिकत्वेन चमत्कार-कारित्वादुत्कण्ठातिशयव्यञ्जकत्वाच्च ।

तुल्यप्राधान्यं यथा—

‘ब्राह्मणातिक्रमत्यागो भवतामेव भूतये ।  
जामदग्न्यस्तथा मित्रमन्यथा दुर्मनायते ॥’

कम् । एवं विजनस्थयोरेकान्तगतयोरावयोः सतोः प्रत्युत हतजनः कुत्सितो लोकोऽन्यथा संभावयति रत्यर्थं गताविति संभावयतीति वाच्योऽर्थः । व्यङ्ग्यस्तु—हे अच्युत विजनेऽस्मद्विधनायिकादर्शनेऽपि धैर्यच्युतिरहित, भवतो दर्शनेन किं वृत्तिरूपद्यते, अपि तु संभोगे-नैव । किं त्वेवमित्यादिनान्यथा संभावनमावश्यकम् । तद्वृत्तैवात्मानं वञ्चयाव इति वृथाव-स्थानसहितखेदः । तत्रोत्पद्यत इत्येतेन वृथावस्थानम् । किं त्वेवमित्यादिना खेद इति । संचेत्यामन्नणेत्युत्तरार्थस्य सिद्धिरुक् । इत्युदाहरणचन्द्रिकासंक्षेपः ।

१. ‘अदृष्ट इति । कस्याश्चित्प्रियं प्रत्युक्तिः । भवत्यदृष्टे सति दर्शनस्योत्कण्ठा । दृष्टे सति विच्छेदभीरुता । जायत इति शेषः । विच्छेदो वियोगस्तद्विषये भयशीलतेत्यर्थः । इत्थं चादृष्टेन दृष्टेन वा भवता कृत्वा सुखं न लभ्यते । मयेति शेषः । भवतेति हेतौ वृत्तीया । अत्रादर्शनं वियोगमर्थं चेत्युभयं परिहरणीयमिति व्यङ्ग्यमस्फुटम् ॥’ इत्युदाहरणचन्द्रिकासंक्षेपः ।

२. ‘हरस्त्विति । कुमारसंभवे पद्यमिदम् । चन्द्रोदयस्यारम्भ उत्पत्तिकालेऽम्बुराशिरिव किञ्चिदीषत्परिवृत्तं च्युतं धैर्यं यस्य तथाभूतो हरस्तु विम्बफलवदधरोष्ठो यत्र तथाविधे, विम्बफलमधरयतस्तौ विम्बफलाधरौ । तथाभूतावोष्ठौ यत्र तथाविधे वा उमायाः पार्वत्या मुखे विलोचनानि व्यापारयामास संचारयामासेत्यन्वयः । अत्रोदयाधिक्ये धैर्यच्युतेराधिक्या-दारम्भपर्यन्तानुभावानम् । विलोचनानीति बहुवचनेनोत्कण्ठातिशयो व्यज्यते । ओष्ठद्वयं मुखं चेति त्रिषु त्रयाणां संचारणलाभाय तदिति कश्चित् । अत्र चुम्बितुमैच्छदिति व्यङ्ग्यस्य वाच्यस्य च संदिग्धं प्राधान्यम् । युगपल्लोचनत्रयसंचारणस्योत्कण्ठातिशयपर्यवसानतया सौन्दर्यात् । इत्युदाहरणचन्द्रिकासंक्षेपः । ३. ‘ब्राह्मणेति । परशुरामदूतस्य रावणं प्रति वचनम् । ब्राह्मणानामतिक्रमोऽवमानस्तस्य त्यागो भवतामेव भूतये । भवतीति शेषः । न तु ब्राह्मणानाम् । जामदग्न्ये जीवति तेषामनिष्टस्यासंभवादिति भावः । भवतामिधि

अत्र जामदग्नयः क्षत्रियाणामिव रक्षसामपि क्षयं करिष्यतीति व्यङ्ग्यमिव वाच्यस्यैव प्रधानमेव । दुर्मनायत इति गम्भीरोक्त्या चमत्कारित्वात्, विग्रहवत्संधेरपि विवक्षितत्वाच्च ।

काकाक्षिसं यथा—

‘मशामिं कौरवशतं समरे न कोपा-  
दुःशासनस्य रुधिरं न पिबाम्युरस्तः ।  
संचूर्णयामि गदया न सुयोधनोरू  
संधिं करोतु भवतां नृपतिः पणेन ॥’

अत्र मशामीति व्यङ्ग्यम् । तच्च वाच्यस्य निषेधस्य सहभावेनैव व्यवस्थितम् । तादृशकाकुं विना वाच्यस्य बाधितत्वेनाप्रादुर्भावात् । हठेनैव तदाक्षेपाद्वेत्युक्तं प्राक् ।

असुन्दरं यथा—

‘वाणीरकुडङ्गुडुणिसउणिकोलाहलं सुणन्तीए ।  
घरकम्मवावडाए वहुए सीअन्ति अङ्गाइ ॥’

अत्र दत्तसंकेतः कश्चिदुत्तागहनं प्रविष्ट इति व्यङ्ग्यम् । तस्माद्वाच्यं चम-

गेल्यर्थः । वाणीरेति । ‘वानीरनिकुञ्जोद्वीनशकुनिकोलाहलं शृण्वन्त्याः । गृहक-

बहुवचनेन सकलसमाक्षेपः । अन्यथा ब्राह्मणातिक्रमस्यालाने तथा तादृशम् । जन्मप्रभृति सकलरहस्यवेदीत्यर्थः । मित्रं जामदग्नयो दुर्मनायते क्षुब्धान्तःकरणो भवतीत्यर्थः । सामीप्याभिप्रायेण वर्तमाननिर्देशः । तथा च तत्क्षोभे सकलराक्षसक्षयरूपोऽनर्थो दुर्वारः स्यादिति व्यङ्ग्यते । अत्र जामदग्नयः क्षत्रियाणामिव रक्षसां क्षयं करिष्यतीति व्यङ्ग्यं दुर्मनायत इति वाच्यं च गम्भीरोक्त्या तुल्यप्राधान्यम् । विग्रहवत्संधेरपि विवक्षितत्वात् इत्युदाहरणचन्द्रिकासंक्षेपः ।

१. ‘मशामीति । वेणीसंवरणे संधिश्रवणकुपितस्य भीमसेनस्येयमुक्तिः । अत्र प्रतिज्ञात-  
कुरुकुलक्षयस्य भीमस्य न मशामीत्युक्तिरिच्छेति नञा काकुः प्रतीयते । तथा च नञर्थान्तरं व्यङ्ग्यमानमुच्चारितनञर्थान्वितं प्रतीयत इत्यभावाभावरूपं मशाम्येवेत्यवधारणं गम्यते । एवमग्रेऽपि । उरस्तो हृदयात् । सुयोधनस्योरू इति द्वितीयादिवचनम् । भवतां न तु मम । प्रजानां वा । स्वबुद्ध्या राज्यत्यागात् । अत्र क्रोधातिशयेन मथनादिक्रियासु वर्तमानताभिमानः । भविष्यत्सामीप्ये वा वर्तमानवद्व्यपदेशः । दुःखेन योधनीयत्वाभावाभिप्रायेण दुर्योधनपदं विहाय सुयोधनपदप्रयोग इति द्रष्टव्यम् । अत्र नञ्काका हठेनाक्षिप्तत्वाद्यङ्गं गुणीभूतम् इत्युदाहरणचन्द्रिकासंक्षेपः । २. ‘वाणीरेति । गृहपार्थिवतिवेतसनिकुञ्जे दत्तसंकेताया निकुञ्जोद्वीनपक्षिकोलाहलतर्कितनायकप्रवेशाया गुरुजनपारतन्त्र्येण गृहकर्मणि रन्धनादौ व्यापृताया अवस्थावर्णनमिदम् । सीदन्तीति वर्तमाननिर्देशादवसादस्याविरामः सूच्यते । तथा श्रवणसमकालं तत्कार्यस्यावसादस्य कथनरूपातिशयोक्त्या उत्कण्ठातिशयो व्यङ्ग्यते । अत्राङ्गानि सीदन्तीति वाच्यादत्तसंकेतो लतागहनं प्रविष्ट इति व्यङ्ग्यमस्फुटम् । इत्युदाहरणचन्द्रिकासंक्षेपः ।

त्कारकारि । शब्दश्रवणसमकालमेव सर्वाङ्गवसादसंतन्यमानतारूपस्य तस्याति-  
सौन्दर्यादुत्कण्ठातिशयपर्यवसन्नत्वात् ।

## एषां भेदा यथायोगं वेदितव्याश्च पूर्ववत् ॥ २ ॥

पूर्ववच्चनेरिव । चकारो भिन्नक्रमः । पूर्ववच्चेत्यर्थः । यथायोगं यथासंभवम् ।  
तेनायमर्थः—न केवलमेत एव गुणीभूतव्यङ्ग्यस्य भेदाः किं त्वर्थान्तरसंक्रमित-  
वाच्यत्वादिभिर्यथा ध्वनेर्भेदास्तथा असंभविनो विहायास्यापि तैरुपाधिभिः शुद्ध-  
भेदाः । संकरसंसृष्टिभ्यां योजने च तेषामेषां च संकीर्णभेदा अपि बोद्धव्याः ।  
असंभविनश्च वस्तुमात्रेणालंकारव्यक्तिनिबन्धनाः । तदुक्तं ध्वनिकृता—

‘व्यज्यन्ते वस्तुमात्रेण यदालंक्रतयस्तदा ।

ध्रुवं ध्वन्यङ्गता तासां काव्यवृत्तेस्तदाश्रयात् ॥’ इति ।

अत्र ध्वन्यङ्गता व्यङ्ग्यतया । ध्रुवं ध्वन्यङ्गता ध्वनिनैव ता व्यज्यन्ते ।  
तद्व्यञ्जकस्य ध्वनित्वमेवेत्यर्थः । कुतः, काव्यवृत्तेस्तदाश्रयात्काव्यवृत्तेस्तदभि-  
संधानपूर्वकत्वात् । वस्तुमात्रापेक्षयालंकारस्य चारुतानियमादित्यर्थः । ननु  
यद्यलंकारापेक्षया वस्तुमात्रस्य नातिशयनियमस्तदा कथमलंकारेण वस्तुमात्र-  
व्यञ्जने ध्वनित्वमिति चेत्, उच्यते—स एवार्थो वाच्यः सन्न तथा चमत्करोति  
यथा व्यङ्ग्यतापन्न इत्यनुभवसिद्धम् । अतो वाच्यता अपकर्षहेतुः, व्यङ्ग्यता  
तूत्कर्पायेति स्थितम् । यत्र चालंकारेण वस्तुमात्रं व्यङ्ग्यं तत्रालंकारस्य वाच्य-  
त्वेन किञ्चिदपकर्पात् । वस्तुमात्रस्य च व्यङ्ग्यत्वेन किञ्चिदुत्कर्षाद्युच्यत एव  
ध्वनित्वम् । यत्र तु वस्तुनालंकारो व्यज्यते तत्र वस्त्वलंकारयोर्वाच्यत्वव्यङ्ग्य-  
त्वाभ्यामतिशयेनैवोत्कर्षापकर्षाविति कुतो गुणीभूतव्यङ्ग्यत्वावकाशः । इदं तु  
चिन्त्यम् । एवं चारुताभावनिबन्धनं गुणीभूतत्वं मा भूत् । अगूढत्वादिनि-  
बन्धने तु तस्मिन्को वारयितेति । यत्पुनरष्टानामेव भेदानां संकीर्णत्वमात्राति-  
देशकमिदं सूत्रमिति व्याख्यानं तदबोधात् । तथासति हि यथायोगमित्यनेन  
वस्तुव्यङ्ग्यालंकाररूपभेदपर्युदासवैयर्थ्यम् । संकरादीनां तथाप्यव्याहतेः ।

पूर्वं सजातीययोगो ध्वनेरुक्तः । इदानीं विजातीययोगमाह—

## सालंकारैर्ध्वनेस्तैश्च योगः संसृष्टिसंकरैः ।

सालंकारैरिति विभिन्नार्थैकरूपनानाशब्दैकशेषः । एकत्रालंकारपदस्य भाव-

मेव्यापृताया वध्वा सीदन्यङ्गानि ॥’ संतन्यमानतेति । अनुपरम इत्यर्थः ।  
वर्तमाननिर्देशात् ।

ननु वस्तुव्यङ्ग्यालंक्रुतीनां प्रधानभूतव्यङ्ग्यव्यञ्जकतया ध्वन्यङ्गत्वेऽपि तासां गुणी-  
भूतव्यङ्ग्यत्वस्य न क्षतिरत आह—व्यङ्ग्यतयेति । तथाप्यव्याहतेरिति ।  
पर्युदासाभावेऽपि संभवादित्यर्थः । वस्तुमात्रव्यङ्ग्यालंक्रुतेर्गुणीभूतव्यङ्ग्यान्तर्भावेऽप्यु-



प्रधानत्वात् । तथा च तैरेवालंकारैरलंकारसहितैश्च तैरित्यर्थः । तेन ध्वनिना गुणीभूतव्यङ्ग्येन वाच्यालंकारेण च ध्वनेर्योग इति पूर्वापराभ्यामुक्तं भवति । तदुक्तं ध्वनिकृता—

‘सगुणीभूतव्यङ्ग्यैः सालंकारैः सह प्रभेदैः स्वैः ।

संकरसंस्पृष्टिभ्यां पुनरप्युद्योतते बहुधा ॥’ इति ।

स ध्वनिः सालंकारैर्गुणीभूतव्यङ्ग्यैः स्वैः प्रभेदैः सह संकरसंस्पृष्टिभ्यां बहुधा पुनरप्युद्योतत इत्यन्वयः ।

**अन्योन्ययोगादेवं स्याद्भेदसंख्यातिभूयसी ॥ ३ ॥**

एवं ध्वन्यादिभेदैस्तत्प्रभेदैश्च योजनेऽतिप्रभूता संख्या भवतीत्यर्थः । एतैः प्रभेदैरुपनिबध्यमानः पुरातनोऽप्यर्थो नवीभवतीति सप्रयोजनं ध्वनिभेदोप-दर्शनम् ।

यदुक्तं ध्वनिकृता—

‘ध्वनेर्यः स गुणीभूतव्यङ्ग्यस्यात्मा निदर्शितः ।

एतेनानन्यमायति कवीनां प्रतिभागुणः ॥’ इति ।

तदेवमनन्तानां ध्वननव्यापारयोगिनां ध्वनीनां गुणीभूतव्यङ्ग्यानां च काव्य-भेदानामनुगतोपाधिना संकलने त्रयो भेदाः । व्यङ्ग्यस्य त्रिरूपत्वात् । तथा हि किञ्चिद्व्यङ्ग्यं वाच्यसहं किञ्चिच्च तदसहम् । वाच्यत्वसहत्वं त्वभिधया प्रति-पाद्यमानस्यापि चमत्कारकारित्वम् । तयोराद्यं वस्तुमात्रमलंकारश्च । अलंकारस्य प्रधान्येऽपि यथालंकारत्वं तथोक्तं प्राक् । रसादिलक्षणस्त्वर्थो न कदाचिदपि वाच्यत्वं सहते । स हि सामान्यतो रसभावादिपदैर्विशेषतः शृङ्गारनिर्वेदादि-पदैर्वाभिधीयमानश्चमत्कारकारी स्यात् । न त्वेवम् । अभिधानेऽपि विभावाद्य-प्रतीतौ चमत्काराभावात् । विभावादिप्रतीतौ त्वनभिधानेऽपि व्यक्तस्य चमत्का-रकारित्वादित्यन्वयव्यतिरेकाभ्यां विभावादिमुखेनैव प्रतीयमानस्तथेति निर्णी-यते । तेनासौ व्यङ्ग्य एव चमत्कारी । ननु विभावादिवाचकपदैर्लक्ष्य एवास्तु रसादिः । न हि विभावादिवाचिपदं विना तद्व्यतीतिरिति चेत्, न । मुख्यार्थ-

‘क्ताष्टभेदसंकरादेः संभवादिति भावः । पूर्वं चतुर्थोऽंशे । तैरेवेति । गुणीभूतव्य-ङ्ग्यैरेव । समासोत्तिसवदाद्यलंकाररूपैरुपमाद्यलंकारसहितैश्चेत्यर्थः । पूर्वापराभ्यां चतुर्थपञ्चमगतप्रन्थाभ्याम् । स्वैः प्रभेदैरर्थान्तरसंक्रमितवाच्यादिभिः । ध्वनेर्य इति । यो ध्वनेरात्मार्थान्तरसंक्रमितवाच्यादिप्रकारः स गुणीभूतव्यङ्ग्यस्यापि प्रद-र्शित इत्यर्थः । एतेन भेदप्रदर्शनेन । ध्वननव्यापारो व्यङ्ग्यना । तद्वत्त्वं च ध्वनेर्गु-णीभूतव्यङ्ग्यस्य चेत्युभयं ध्वनिपदेनोक्तम् । व्यङ्ग्यत्रैरुप्यस्योभयत्र सत्त्वात् । उक्तं प्रागिति । ब्राह्मणश्रमणन्यायेनेति चतुर्थं उक्तमित्यर्थः । रसादीत्यादिना अलक्ष्यक्रमः सर्वोऽपि संगृह्यते । वृत्तिगतस्य ‘स्वप्नेऽपि’ इत्यस्य व्याख्यानं कदाचि-

बाधादिविरहात् । ननु व्यञ्जनायाः शब्दविषाणायमानत्वात्कुतो व्यङ्ग्यत्रैरूप्य-  
कृतो भेद इति चेत्, उच्यते । लक्षणामूले वस्तुमात्रं व्यङ्ग्यं विना लक्षणैव न  
संभवतीति प्राक्प्रतिपादितम् । अभिधामूलेष्वपि शब्दशक्तिमूलो द्वितीयोऽर्थ-  
स्तेन सममुपमा वा व्यङ्ग्यैवेति निर्विवादम् । अभिधाया नियमनात् । अर्थ-  
शक्तिमूलेऽप्येवमङ्गीकर्तव्यम् । यतः पदेभ्यः प्रथमं पदार्थस्मृतिः । अथ पदार्थ-  
विशेषाणामन्वयविशेषरूपस्य वाक्यार्थस्य प्रत्ययः । ततो व्यङ्ग्यप्रतीतिरिति  
तृतीयकक्षायां कुतोऽभिधायाः प्रसरणम् । द्वितीयकक्षायामेव तदनपेक्षणात् ।  
यतोऽभिहितान्वयवादेऽशक्य एवान्वय आकाङ्क्षादिवशेन प्रतीयते । शब्दबुद्धि-  
कर्मणां विरम्य व्यापाराभाव इति च सर्वसिद्धम् । येऽप्यन्विताभिधानवा-  
दिनः “देवदत्त गामानय” इत्यादिप्रयोजकवृद्धवाक्यं श्रुत्वा तदनन्तरं प्रयो-  
ज्यवृद्धेन सास्त्रादिमन्तमर्थमानीयमानमालोक्य अयमेतद्विषयकैतत्क्रियागोचर-  
कार्यताज्ञानवांस्तद्विषयकचेष्टावत्त्वात्तद्विषयकप्रवृत्तिमत्त्वाद्वा मद्ब्रदिति प्रयोज्य-  
वृद्धस्य ज्ञानमनुमिमीते । ततः कारणं विना कार्यानुपपत्त्या अखण्डवाक्यस्या-  
न्वयव्यतिरेकाभ्यां तज्ज्ञानेन कार्यत्वकारणत्वरूपां शक्तिमवधारयति । अथ  
ज्ञेयसंबन्धं विना वाक्यस्य सा शक्तिरनुपपन्नेत्यर्थापत्त्या अखण्डवाक्यार्थेनाखण्ड-  
वाक्यस्य वाच्यवाचकभावरूपं संबन्धमवधारयति ।

यदुक्तम्—

‘शब्दवृद्धाभिधेयांश्च प्रत्यक्षेणान्न पश्यति ।

श्रोतुश्च प्रतिपन्नत्वमनुमानेन चेष्टया ॥’

दपीति । बाधादीति । आदिना रूढिप्रयोजनसंग्रहः । तेन यद्वीत्यादिवत्तात्पर्या-  
नुपपत्त्यापि न लक्षणसंभवः । विभावादिवाचिनां रसादिवाचकत्वप्रसिद्धभावेन  
रूढ्यभावात् । रसादीनामानन्दमयसंविद्धिश्रान्तिरूपतया प्रयोजनान्तरस्याप्यभा-  
वात् । अतो वृत्त्यन्तरमावश्यकमित्यर्थः । उपमा वेति । वस्तुमात्रचनानुपमाया  
असत्त्वात्कचिदुपमेति दर्शयितुं वाशब्दः । पदार्थविशेषाणां गवादिपदार्थगोत्वादिसा-  
मान्याक्षिप्तगवादिव्यक्तीनाम् । अन्वयविशेषरूपस्य गवाद्यन्वितकर्मत्वादिरूपस्य ।  
सर्वसिद्धमिति । अन्यथा वाक्यभेदस्य दोषत्वानापत्तेरिति भावः । येऽपीति ।  
प्राभाकर इत्यर्थः । एतच्च ‘इत्याहुः’ इत्युत्तरग्रन्थेनान्वितम् । अयमिति । प्रयो-  
ज्यवृद्ध इत्यर्थः । एतच्छब्देन गवादिरुच्यते । द्वितीयेन तेनानयनादिक्रिया । तथा  
च गोविषयकानयनक्रियागोचरकार्यताज्ञानवानित्यर्थः । क्रियाजनकप्रवृत्तेः सविष-  
यत्वात्तज्जन्यचेष्टया अपि याचितमण्डनन्यायेन सविषयत्वम् । प्राचीनतात्किंकमते  
इच्छादीनामेवेति ज्ञेयम् । तद्विषयकेति । गोविषयकचेष्टावत्त्वादित्यर्थः । एवं  
चेष्टया साक्षाद्ज्ञानानुमानमुक्तम् । कदाचिच्चेष्टयानुमितयां प्रवृत्त्या तदनुमानमित्याह—  
तद्विषयकेति । अत्र च यो यद्विषयकचेष्टवान् यद्विषयकप्रवृत्तिमान्वा स तद्विष-  
यकतत्क्रियागोचरकार्यताज्ञानवानिति सामान्यतो व्याप्तौ मद्ब्रदिति दृष्टान्तः । अत्रैव  
वृद्धसंमतिमाह—यदुक्तमिति । प्रत्यक्षपदं करणपरम् । तत्र श्रोत्रेण शब्दं पश्यति

‘अन्यथानुपपत्त्या तु बोधेच्छक्तिं द्रयात्मिकाम् ।

अर्थापत्त्यावबुध्येत संबन्धं त्रिप्रमाणकम् ॥’ इति ।

त्रिप्रमाणकमिति ज्ञाप्यपेक्षया त्रित्वं न तु व्यक्त्यपेक्षया । एवमखण्डयोः संबन्धमवधार्य विशेषतो व्युत्पाद्यते । कथम् । इत्थम्—अनन्तरं तेनैव प्रयो-  
जकेन ‘चैत्र, अश्वमानय’, ‘देवदत्त, गां नय’ इत्यादिवाक्येषु कस्यचिदन्यस्य  
पदस्यावापे कस्यचिदुद्धारे सति यस्य वाक्यभागस्यान्वयव्यतिरेकाभ्यां यस्य  
वाक्यार्थभागस्यान्वयव्यतिरेकावुपलभते तत्र तस्य शक्तिमवधारयति । तच्च  
शक्त्यवधारणमन्वित एव पदार्थे । प्रथममन्वय एव वाक्यस्य शक्तिग्रहात् ।  
पदार्थमात्रशक्त्यावुपजीव्यविरोधात् । व्यवहारेणान्वितज्ञानस्यैवोपस्थापनाच्च । न  
च वाक्यं विना क्वचिदाद्यव्युत्पत्तिः । व्यवहारेणैवाद्यव्युत्पत्तेः । व्यवहारस्य च  
प्रवृत्तिनिवृत्तिरूपस्य पदनात्रेण कर्तुमशक्यत्वात् । अतो वाक्यस्थितानामेव  
पदानामन्वितेष्वेव पदार्थेषु संकेतग्रहादन्विता एव पदशक्याः । त एव च  
वाक्यार्थमिति न वाक्यार्थबोधे शक्तेर्विरामः । न त्वभिहितानां पदार्थानाम-  
न्वयोऽशक्य एव प्रतीयते योग्यतादिवशादिति युक्तम् । ननु तथापि संसर्ग-  
विशेषोऽशक्य एव । पदार्थसामान्यान्वित एव शक्तिग्रहात् । अन्यथा ‘गामानय’  
इति पदं श्रुत्वा ‘अश्वमानय’ इत्यादिवाक्ये तदेवेदमानयपदमित्यादि प्रत्यभिज्ञा  
न स्यात् । पूर्वस्य गवान्वितानयनपदस्याश्वान्वितानयनेऽशक्तत्वेनार्थभेदेन भेदा-

साक्षात्करोतीत्यर्थः । तथा चक्षुषा वृद्धैरभिधेयान्गवानयनादींश्च साक्षात्करोतीत्यर्थः ।  
श्रोतुः प्रयोज्यवृद्धस्य प्रतिपन्नत्वं कार्यताज्ञानवत्त्वं चेष्टालिङ्गरूपेणानुमानेनावबुध्येते-  
त्यग्रेतनेनान्वयः । अन्यथानुपपत्त्या कारणं विना कार्यानुपपत्त्या द्रयात्मिकां  
कार्यकारणत्वरूपां शक्तिं बोधेज्जानीयादित्यर्थः । अर्थापत्त्या तदर्थसंबन्धं  
विना ‘वाक्यस्य तज्ज्ञानजनकत्वानुपपत्त्या संबन्धं वाच्यवाचकभावरूपमवबु-  
ध्येतेत्यर्थः । संबन्धाभावे हि तद्वाक्यादर्थान्तरस्यापि बोधः स्यादित्य-  
तिप्रसङ्ग इति भावः । त्रिप्रमाणकमिति । प्रत्यक्षानुमानार्थापत्तिरूपप्रमाण-  
त्रयमूलकमित्यर्थः । जातीति । प्रत्यक्षत्वाद्युपाधिविवक्षयेत्यर्थः । प्रत्यक्षद्वयमर्था-  
पत्तिद्वयमनुमानं चेति प्रमाणव्यक्तीनां पञ्चत्वादिति भावः । वाक्यभागस्येति ।  
गोपदादेरित्यर्थः । वाक्यार्थभागस्य गवावर्थस्य । उपजीव्येति । वाक्यादन्वित-  
ज्ञानकल्पनमुपजीव्यम् । तत्सिद्ध्यर्थं संबन्धकल्पनमुपजीवकम् । उपजीव्येन तद्वि-  
रोधो न युज्यते । तन्मूलत्वादित्यर्थः । नन्वलभ्यतयान्वयंशे न शक्तिकल्पना किं तु  
पदार्थस्वरूपांश एवेति न विरोध इत्यत आह—व्यवहारेणेति । उपस्थापनाद-  
नुमानात् । तथा च प्रवृत्त्यनुमितेऽन्वितज्ञानेऽन्वयव्यतिरेकाभ्यां वाक्यस्य शक्तिप्र-  
हातझागस्यापि तत्तदन्वयभाग एवावापोद्वापाभ्यां शक्तिग्रहः । अन्यलभ्यत्येव शाब्द-  
त्वानुपपत्तेरिति भावः । तदाह—नन्विति । सामान्यान्वित एवेति । कारकान्वि-

दिति चेत्, न । पदार्थत्वेन सामान्येन विशेषाणामन्वये शक्तिग्रहात् । अन्वि-  
तानां च विशेषरूपत्वात् ।” इत्याहुः । तेषामपि मते सामान्येनैव रूपेण विशेषः  
शक्यो न तु विशेषरूपेण । तथा च पदार्थान्तरसामान्यान्विते पदानां शक्तिः ।  
गवादिविशेषान्वितस्तु विशेषो वाच्य एव । तस्मादभिहितान्वयवादेऽनन्वित  
एव । अन्विताभिधाननये तु पदार्थसामान्यान्वितः स्वार्थः संकेतविषयः  
गवादिविशेषान्वितानयनादिरूपस्त्वसंकेतित एवेत्यवाच्य एव वाक्यार्थः ।

यदपि कैश्चिदुच्यते—‘शब्दश्रवणानन्तरं यावानर्थः प्रतीयते तत्र सर्वत्रापि  
शब्द एव निमित्तम् । यतो नैमित्तिकानुरोधेन निमित्तानि कल्प्यन्ते’ इति ।  
तदप्युक्तम् । शब्दस्य ह्यर्थे निमित्तत्वं कारकत्वं ज्ञापकत्वं वा । न प्रथमम् ।  
शब्दस्यार्थानुत्पादकत्वात् । चरमं पुनरनुमन्यते परं तु संकेतवत्त्वेन ज्ञातस्य ।  
अज्ञातस्य स्वरूपमात्रेण ज्ञातस्य वा ज्ञापकत्वेऽतिप्रसङ्गात् । न चान्वयविशेषे  
संकेतग्रहः । अस्तु विशेष एव संकेतग्रह इति चेत्, लोष्टान्वितानयनादेर्वि-  
शेषस्योपस्थापकान्तराभावेन शब्दादेवोपस्थितिर्वाच्या । तथा च तत्र संकेतग्रहे  
शब्दात्तदुपस्थितिः शब्दाच्च तदुपस्थितौ संकेतग्रह इत्यन्योन्याश्रयात् । तस्मा-  
न्नैमित्तिकानुरोधेन निमित्तानि कल्प्यन्त इत्यविचारिताभिधानम् ।

अथ “सोऽयमिषोरिव ‘दीर्घदीर्घतरो व्यापारः’ इति, ‘यत्परः शब्दः स  
शब्दार्थः’ इति च ‘निःशेष-’ इत्यादौ विधिरेव वाच्यः” इति भट्टमतोप-  
जीविनः । अस्यार्थः—यथा बलवता प्रेरित इषुरेकेनैव वेगाख्येन व्यापारेण  
वर्मच्छेदमुरोभेदं प्राणहरणं च रिपोर्विधत्ते तथैक एव शब्द एकेनैवाभिधाख्य-  
व्यापारेण पदार्थस्मृतिं वाक्यार्थानुभवं व्यङ्ग्यप्रतीतिं च विधत्ते । अतो व्यङ्ग्य-  
त्वाभिमतस्यार्थस्य वाच्यत्वमेव । किंच यत्र शब्दस्य तात्पर्यं स शब्दार्थ इति  
‘निःशेष-’ इत्यादौ तात्पर्यविषयतया विधिर्वाच्य एवेति । ते तात्पर्यवाचो-  
युक्तेस्तात्पर्यमजानन्तः पशवः । तद्वाक्यवर्तिपदोपस्थापित एव हि तात्पर्यमुच्यते  
न प्रतीतमात्रे । तथाहि भूतभव्यसमुच्चारणे भूतं भव्यायोपदिश्यत इति

तानयनशक्तमानयनपदं क्रियान्वितगोशक्तं गोपदमित्यर्थः । विशेषाणामिति ।  
यावानयनादीनां विशेषाणामेव हि सामान्यरूपेण शक्तिग्रहविषयत्वम् । तेन प्रत्य-  
भिज्ञाया विशेषबोधस्य च प्रवृत्त्यङ्गस्योपपत्तिरित्यर्थः । अवाच्य एवेति । किंतु  
समन्विताहृतपदानामाकाङ्क्षादिवशादेव प्रतीयत इति भावः । शब्दस्य निमित्तत्वे  
मानसाह—यत इति । कल्पनायां चोपस्थितत्वाच्छब्द एव निमित्तं कल्प्यत इति  
भावः । उपस्थापकान्तराभावेनेति । लोष्टान्वितानयनं कदाप्यगृहीतवतः  
पुरुषस्येत्यर्थः । तात्पर्यवाचोयुक्तेरिति । यत्पर इत्यादिवाक्यस्येत्यर्थः । किं  
तर्हि तद्वाक्यतात्पर्यं तदाह—तद्वाक्येति । तद्वाक्यवर्तिपदोपस्थापितेष्वनेकेष्वर्थेषु  
यत्परो विधिः स शब्दस्य विधिवाचकस्यार्थः । स्वार्थान्वितत्वेन प्रतिपाद्य इत्यर्थः ।  
एतदेवोपपादयति—तथाहीत्यादिना । सिद्धानां लोहितोष्णीषदध्यादिद्रव्याणां

सिद्धान्तः । अत्यर्थः—भूतं सिद्धं भव्यं साध्यं तयोः समभिव्याहारे भूतं सिद्धं भव्याय साध्यायोपदिश्यत इति । कारकपदार्थाः क्रियापदार्थेनान्वीयमानाः सिद्धा अपि प्रधानक्रियानुकूलया साध्वीभूतया स्वक्रियया योगात्साध्यायमानतामाप्नुवन्ति । स्वरूपेण सिद्धा अपि साध्यक्रियाविशिष्टतया साध्या इव भवन्ति । ततश्च यथा दहनेनादग्धमात्रं दह्यते न तु दग्धमपि तथा यावदेवाप्राप्तं तावदेव शब्देन विधीयते न तु प्राप्तमपि । यथा ऋत्विक्प्रचरणेऽन्यतः प्राप्ते 'लोहितोष्णीषा ऋत्विजः प्रचरन्ति' इत्यनेन लोहितोष्णीपत्वमात्रं विधीयते न तु ऋत्विक्प्रचरणं वा । उष्णीषस्यापि प्राप्तौ तु लौहित्यमात्रम् । हवनस्यान्यतः सिद्धौ च 'दध्ना जुहोति' इत्यनेन दध्नः करणत्वं न तु दधि हवनं वा । एवं 'रक्तं पटं वय' इत्यादौ रक्तत्वपटवयनानां मध्ये एकस्य द्वयोस्त्रयाणां वा असिद्धावेकविधिर्द्विविधस्त्रिविधः । ततश्च यावदेव विधेयं तावदेव तात्पर्यम् । विधेयं च शब्दोपात्तमेवेति सुष्ठुक्तं 'शब्दोपात्त एव तात्पर्यम्' इति । यदि च प्रतीतमात्रे तात्पर्यं तदा 'पूर्वा धावति' इत्यादौ पूर्वोदिसमानसंवितावेद्यतया प्रतीतेऽपराद्यर्थेऽपि कदाचित्तात्पर्यं स्यात् । ननु तद्वाक्यवर्तिपदोपस्थापित एव तात्पर्यमिति न व्याप्तिः । 'विपं भुङ्क्ष्व, मा चास्य गृहे भुङ्क्थाः' इत्यत्र विपं भुङ्क्ष्वेति वाक्यस्य मा चेत्यादिवाक्यार्थे तात्पर्यादिति । नैवम् । यत एतदेकमेव वाक्यम् । चकारस्यैकवाक्यतासूचकत्वात् । अन्यथा तद्वैयर्थ्यप्रसङ्गात् । न चाख्यातवाच्यक्रिययोः साक्षादन्वयः संभवति । 'गुणानां च पदार्थत्वादसंबन्धः समत्वात्स्यात्' इति न्यायात् । सुहृद्वाक्यं चैतत् । अतो भवितव्यमत्रान्वयेन । ततो विषभक्षणादप्येतद्गृहभोजनमनिष्टहेतुरतः सर्वथा नास्य गृहे भुङ्क्था इति वाक्यार्थः । तथा च तद्वाक्यस्य पदोपस्थापित एव

कर्तव्यतारूपविध्यन्वयसंभवाय कर्तव्यक्रियाङ्गत्वम् । तस्य व्यापारं विनोदासीनानां मसंभवाच्छिरोवेष्टेनावदानप्रहणादिक्रियायोगं चोक्तासाध्यक्रियायोगेन साध्यायमानत्वात्तेषां विध्यन्वये नियामकं तात्पर्यम् । तच्च 'अप्राप्ते शास्त्रमर्थवत्' इति न्यायादप्राप्ते पर्यवस्यतीति सदृष्टान्तमाह—ततश्चेति । ऋत्विजां प्रचरणं तत्तदनुष्ठानम् । अन्यत इति । श्येनयागे ज्योतिष्टोमातिदेशादित्यर्थः । हवनस्येति । 'अग्निहोत्रं जुहोति' इत्यनेन प्राप्तावित्यर्थः । न तु दधीति । केवलमित्यर्थः । दधिवत्तत्करणताया अप्यप्राप्तेः । प्रकाशेऽपि 'दध्यादेः करणत्वमात्रम्' इति मात्राया हवनव्यावृत्तिर्बोद्ध्या । वेद इव लोकेऽपि विधेरप्राप्तांश एव तात्पर्यमित्याह—एवमिति । गुणानां चेति । गुणानामङ्गानां परार्थत्वात्फलवत्प्रधानार्थत्वात्परस्परमसंबन्धः । कुतः । समत्वात् । गुणप्रधानभावेन सर्वत्रान्वयो भवति न तु गुणयोः प्रधानयोर्वा गुणत्वस्य प्रधानत्वस्य बोधयत्र समत्वादाकाङ्क्षाविरहादिति जैमिनिसूत्रार्थः । सुहृदिति । अतो विषमित्यादिवाक्ये स्वातन्त्र्येण स्वार्थपरत्वायोगान्मा चास्येति मुख्यवाक्यार्थे गुणत्वेन स्वार्थान्वयो वाच्यः । स चैवमित्याह—तत इति । मा चेति

तात्पर्यमिति सिद्धम् । तस्मात् 'यत्परः शब्दः' इत्यादि यदुक्तं तत्तात्पर्या-  
ज्ञानात् ।

यद्यपि 'सोऽयमिषोरिव-' इति तदप्ययुक्तम् । यतः शब्दश्रवणानन्तरं  
यावानर्थः प्रतीयते तावति सर्वत्र यदि शब्दस्याभिधैव स्यात्तदा 'चैत्र, पुत्रस्ते  
जातः, कुमारी ते गर्भिणी' इत्यादिवाक्यानन्तरं हर्षविषययोः प्रतीतेस्तयोरपि  
तद्वाक्यस्याभिधा स्यात् । अथ तच्छब्दप्रतिपाद्ये सर्वत्राभिधा हर्षादयस्तु न  
तत्प्रत्याख्या इत्युच्यते तर्हि लक्षणयोगेऽप्यभिधैव स्यादिति लक्षणोच्छेदः ।  
किमिति च 'श्रुतिलिङ्गाव्यप्रकरणस्थानसमाख्यानां समवाये परदौर्बल्यमर्थ-  
विप्रकर्षात्' इति सूत्रेण भगवाञ्जमिनिः श्रुत्यादिषु पूर्वबलीयस्त्वं प्रतिपादयां-  
बभूव । सर्वत्रैवाभिधाप्रसङ्गे उत्तरस्य दौर्बल्ये व्रीजाभावात् । सूत्रं तु प्रकृतार्थ-  
विच्छेदकत्वेऽपि बहुपकारकत्वादुरुहत्वाच्च व्याक्रियते—श्रुतिलिङ्गादयः पण्डित-  
विनियोजकाः । तत्र विरुद्धयोरेकत्रोपनिपाते समुच्चयो न संभवतीत्येकेनापरस्य  
बाधो वक्तव्यः । स च बलवता दुर्बलस्येति स्थिते दौर्बल्यप्रतिपादकं सूत्रं  
श्रुतिलिङ्गेत्यादि । अस्यार्थः—श्रुत्यादीनां समवाये एकत्रोपनिपाते तेषां मध्ये  
यदपेक्षया यत्परं तदपेक्षया तदुर्बलम् । कुतः, अर्थविप्रकर्षात्पूर्वापेक्षया विलम्बे-  
नार्थप्रत्यायकत्वात् । यथा चैतत्तथोदाहरणे स्फुटीकरिष्यते । तत्र निरपेक्षो रवः  
श्रुतिः । यथा—'व्रीहीनवहन्ति' इति । अत्र क्रियाफलभागित्वं कर्मत्वं बोध-  
यन्ती द्वितीया निरपेक्षैव व्रीहीणामवघादशेषित्वं प्रतिपादयति । अर्थविशेष-  
प्रकाशनसामर्थ्यं लिङ्गम् । यथा—'बर्हिर्देवसदनं दामि' इति । अत्र लवनार्थ-  
प्रकाशकतया बर्हिर्लवने विनियोगः । परस्परकाङ्क्षावशात्कचिदेकस्मिन्नर्थे पर्यव-  
सितानि पदानि वाक्यम् । यथा—'देवस्य त्वा सवितुः प्रसवेऽश्विनोर्बाहुभ्यां  
पूष्णो हस्ताभ्यामग्नये जुष्टं निर्वपामि' इत्यत्र लिङ्गेन निर्वापे विनियुज्यमानस्य  
समवेतार्थभागस्यैकवाक्यताबलेन 'देवस्य त्वा' इत्यादि भागस्यापि तत्र विनि-  
योगः । लब्धवाक्यभावानां पदानां कार्यान्तरापेक्षावशाद्वाक्यान्तराण्येव संबन्ध  
आकाङ्क्षापर्यवसन्नं प्रकरणम् । यथा—'समिधो यजति' इत्यादौ । अस्य हि

निषेधेन बलवदनिष्टहेतुत्वस्यावगतेरधिकत्वरूपबलवत्त्वस्यावधिसाकाङ्क्षत्वात्तत्त्वेन विष-  
भोजनस्यान्वय इत्यर्थः । न तत्प्रत्याख्या इति । न पुत्रस्त इत्यादिशब्दप्रत्याख्या  
इत्यर्थः । शब्देन ह्यर्थप्रतीतिद्वारा हर्षादयो जन्यन्ते न तु तत्प्रतीतिः । सा तु हर्षा-  
दिलिङ्गेनैत्रविकासदिभिरिति भावः । ननु गङ्गाद्यर्थप्रतिपादनद्वारा तीरादिप्रतिपा-  
दनस्याभिधयैव संभवाच्चास्मन्मते लक्षणा नामातिरिक्तवृत्तिरिति तदुच्छेदो न दूषण-  
मित्यतो दूषणान्तरमाह—किमिति चेति । सर्वत्रैवेति । श्रुतिस्थल इव  
लिङ्गादिस्थलेऽपि शब्दश्रवणानन्तरं प्रतीयमानानां सर्वेषामर्थानामभिधयैव प्रतीतौ  
लिङ्गादीनां दौर्बल्यहेत्वभावादित्यर्थः । एतच्चोदाहरणे स्पष्टीकरिष्यते । विनियोजका  
अज्ञाज्ञित्वरूपविनियोगबोधकाः । निरपेक्ष इति । स्वार्थबोधकशब्दान्तरानपेक्ष

दर्शपौर्णमासकथंभावाकाङ्क्षायां पाठवशाच्छेषत्वम् । स्थानं क्रमः । स चाने-  
कस्यान्नातस्य संनिधिविशेषाद्भानम् । यथा—‘द्विधरसि’ इत्यत्राग्नेयाग्नीपो-  
मीयोपांशुयागाः क्रमेण ब्राह्मणेषु पठिताः । मन्त्रभागेऽपि क्रमेणानुमन्त्रणत्रयं  
पठितम् । तत्राग्नेयाग्नीपोमयोर्लिङ्गेनैव द्वयोर्विनियोगसिद्धिः । ‘द्विधरसि’  
इत्यत्र तु न लिङ्गादि विनियोजकम् । किं तु यस्मिन्प्रदेशे ब्राह्मणे उपांशुयाग-  
विधानं तस्मिन्नेव प्रदेशे मन्त्रेऽप्यस्य पाठ इति क्रमादुपांशुयागानुमन्त्रणेऽस्य  
विनियोगः । समाख्या योगबलम् । यथा—हौत्रमौद्गात्रमित्यादि । तत्र हि  
होतुरिदं हौत्रमित्यादियोगबलेन हौत्रादिसमाख्यातानि कर्माणि होत्रादिभिर-  
नुष्ठेयानि । अथैषां विरोधोदाहरणानि—तत्र श्रुतिलिङ्गयोर्विरोधे लिङ्गस्य दुर्ब-  
लत्वं यथा—‘कदा चन स्तरीरसि नेन्द्र सश्वसि’ इत्यादिकाया ऋचो विनियो-  
जिका श्रुतिः ‘ऐन्द्र्या गार्हपत्यमुपतिष्ठते’ इति । अत्र चेन्द्रप्रकाशनसामर्थ्यरूपा-  
लिङ्गादिन्द्रोपस्थापने विनियोगः प्रतिभाति । अन्यप्रकाशस्यान्यत्र विनियोगा-  
योगात् श्रुत्या गार्हपत्योपस्थापने स प्रतीयते । गार्हपत्यमिति द्वितीया हि  
कर्माविभक्तिकतया कामपि क्रियामपेक्ष्य प्रकृत्यर्थस्य शेषित्वं बोधयति । क्रिया-  
जन्येष्टफलभागित्वस्य तदर्थत्वात् । एवमैन्द्रेति तृतीया प्रकृत्यर्थस्य शेषत्वम् ।  
क्रियां प्रति साधकतमत्वरूपकरणत्वस्य तदर्थत्वात् । तदत्र श्रुतिलिङ्गयोर्विरोधः ।  
न च वाच्यं निरपेक्षया द्वितीयया शेषित्वमात्रं प्रतीयते न त्वैन्द्रीमृचं प्रति ।  
तच्चाग्नेयीमृचं प्रत्यपि संभवतीति कुतो विरोधः । ऐन्द्रेति पदमपेक्ष्य विशेष-  
बोधनाद्विरोध इति चेत्, न तर्हि श्रुतेर्विरोधः किं तु वाक्यस्य । तच्च लिङ्गा-  
पेक्षया दुर्बलमेवेति । यतः शेषशेषिभावः सामान्यतः श्रुत्यैवावगम्यते । पदा-  
न्तरप्रक्षेपात् विशेषे व्यवस्थाप्यते विशेषसंबन्धमात्रस्य पदान्तरसंबन्धात्प्रतीतेः ।  
तस्माच्छ्रुत्या सामान्यतः प्रतिपाद्योऽसौ वाक्यलभ्यं विशेषमपेक्ष्य लिङ्गप्रतिपाद्येन  
विरुध्यते । तत्रायं पूर्वपक्षः—सामर्थ्यज्ञानमपेक्ष्य श्रुतिर्विनियोजिका । नह्य-  
समर्थं\*श्रुतिसहचरेणापि विनियोक्तुं शक्यते । यथा वह्निः प्रसेके । जलं वा  
दाहे । अतो लिङ्गस्य बलवत्त्वादिन्द्रस्योपस्थानेऽस्या विनियोगः । तदनुरोधितया

इत्यर्थः । स्थानं क्रम इति । स्थानक्रमशब्दावेकार्थतया प्रसिद्धावित्यर्थः ।  
संनिधिविशेषेति । कर्मान्तरव्यापृतेनोपलक्षितमित्यर्थः । तच्च द्विविधं समा-  
नदेशत्वं समीपदेशत्वं चेति । तत्रायमुदाहरति—यथेति । अन्यं तु विरोधो-  
दाहरणे वक्ष्यते । विशेषसंबन्धेति । शेषत्वशेषित्वयोर्निरूपकसंबन्धमात्रस्ये-  
त्यर्थः । अयं भावः—प्रधानभूतशेषशेषित्वबोधकतया श्रुतिस्तत्र प्रधानम् । वाक्यं  
तु तदपेक्षितविशेषसमर्पकं तदङ्गम् । प्रधानेन च व्यपदेशो न तु गुणभूतेनेति  
श्रुतिलिङ्गयोरेवायं विरोध इति । किं च लिङ्गे बलीयसि सति यस्य बाधस्तेन लिङ्गस्य  
विरोधो वाच्यः । न च लिङ्गस्य प्राबल्येऽत्र वाक्यबाधः । तस्य गार्हपत्यपदस्येन्द्र-  
लक्षकतया द्वितीयायाः सप्तम्यर्थलक्षकतयाप्युपपत्तेः । किंतु श्रुतिरेव यथाशक्तप-

द्वितीया सप्तम्यर्थतया व्याख्येया । गार्हपत्यसमीपेऽनया इन्द्र उपस्थातव्य इत्यर्थः पर्यवस्यति । सिद्धान्तस्तु—श्रुतिः स्वरूपसत्सामर्थ्यमपेक्षते न तु तद्वोध-मपि येन लिङ्गं बलवद्भवेत् । तस्य च पूर्वं सत एव ज्ञानं विनियोगान्यथानु-पपत्त्या पश्चादुपजायते । लिङ्गं तु विनियोजने श्रुतिमपेक्षते । नह्यनेनेन्द्र उपस्थातव्य इति लिङ्गात्स्वरसतः प्रतीयते । किं त्वीदृगिन्द्र इत्येतावन्मात्रम् । तथा च प्रकरणज्ञानसामर्थ्यादिन्द्रप्रकाशनसमर्थाया ऋचोऽन्यथानुपपत्त्या विनियोगः कल्पनीयः । तथा चार्थविप्रकर्षः । तथाहि—श्रुतार्थापत्तिसाधक-न्यायेन शब्दोपस्थापितेनैव शाब्दी आकाङ्क्षा पूर्यत इति लिङ्गेनानया इन्द्र उपस्थातव्य इति श्रुतिः कल्पनीया । ततस्तया विनियोगो भवेत् । ततो यावद्विङ्गं श्रुतिकल्पनायै प्रक्रान्तव्यापारं तावत्प्रत्यक्षया श्रुत्या गार्हपत्ये विनियोगः सिद्ध एवेति प्रकरणे निराकाङ्क्षे कथानुपपत्त्या श्रुतिः कल्पनीया । तस्माच्छ्रुते-र्बलवत्त्वात्तदनुगुणतया सामर्थ्यं नीयमाने इन्द्रपदं परमैश्वर्यवाचकतया गार्ह-पत्यतात्पर्यकमित्यवधार्यते । लिङ्गवाक्ययोर्यथा पुरोडाशस्य स्थानकरणस्थापन-स्वरूपयोः सदनसादनयोः प्रकरणे 'स्योनं ते सदनं करोमि धृतस्य धारया सुशेवं कल्पयामि तस्मिन्सीदामृते प्रतितिष्ठ ब्रीहीणां मेदः सुमनस्यमानः' इति मन्त्रः पठितः । तत्र कल्पयामीत्यन्तः पूर्वभागः सद्ने, शेषभागस्तु सादने प्रयोक्तव्य इति लिङ्गात्प्रतिभाति । अयं मन्त्र एकं वाक्यम् । यत्पदाक्षेपेण यत्कल्पयामि तस्मिन्सीदेत्येकार्थावच्छिन्नत्वाद्विभागे साकाङ्क्षत्वाच्च । ततश्चैक-वाक्यत्वात्समस्त एवोभयत्र विनियोक्तव्यः 'देवस्य त्वा—' इत्यादिवत् । इति वाक्यादवगम्यते । तदनयोर्विरोधः । अत्र पूर्वपक्षः—अस्यैकवाक्यत्वे निश्चिते पश्चात्तदुपपत्तयेऽभिधानसामर्थ्यं कल्पनीयम् । यत्कल्पितया श्रुत्या विनियोगो भवेत् । यथा 'देवस्य त्वा—' इत्यादिमन्त्रे 'अग्नये निर्वपामि' इति पदयोः समवेतार्थयोरेकवाक्यतया अतादृशां पदान्तराणां सामर्थ्यकल्पना । तथा चैक-वाक्यत्वनिर्वाहाय क्लृप्तं सामर्थ्यं न तद्व्याहन्तुमर्हति । किं तु विनियोजिकां श्रुतिं कल्पयत्समस्तमन्त्रविनियोजिकामेव कल्पयतीति वाक्यस्योपजीव्यत्वेन बलवत्त्वात्समस्तस्यैवोभयत्र विनियोग इति । सिद्धान्तस्तु—यद्येकवाक्यतामव-

दरूपा बाध्यत इति तथैव लिङ्गस्य विरोध इति । स्वरूपसदिति । अन्यथा प्रामाण्यानुपपत्तेरिति भावः । न त्विति । अयोग्यतानिश्चयाभावस्यैव शाब्दबो-धहेतुत्वादिति भावः । पश्चादिति । गौणसामर्थ्यस्य ज्ञानमुपजायत इत्यर्थः । विनियोजनेऽङ्गत्वबोधने । निराकाङ्क्षे श्रुतिकल्पनापेक्षारहिते । सर्वत्र शब्दस्याभिधेति मते तु मन्त्रश्रवणानन्तरमुक्तप्रनाञ्या तेनेन्द्र उपस्थातव्य इत्यर्थस्याप्यभिधयैवावगतेः श्रुत्यध्याहारानपेक्षेण विप्रकर्षाभावाद्दौर्बल्यं न स्यादित्यवधेयम् । उभयत्रेति । सद्ने सादने चेत्यर्थः । प्रधानानुरोधेनाङ्गावृत्तेर्न्याय्यत्वादिति भावः । समस्त इत्यंशे दृष्टान्तः 'देवस्य त्वेत्यादिवत्' इति । तत्र हि निर्वपामिपदैकवाक्यतया देवस्य त्वेत्यादीनां



गम्यैव सामर्थ्यमवधार्येत तदोपजीव्यत्वाद्वाक्यं बलवद्भवेत् । न त्वेवम् । प्रत्युतावधृतसामर्थ्यानां संनिहितपठितानां पदानां सामर्थ्यवशेन प्रयोजनैकतया चैकवाक्यत्वावधारणम् । यावन्ति पदानि प्रधानमेकमर्थं प्रतिपादयितुं समर्थानि विभागे साकाङ्क्षाणि भवन्ति तावन्त्येकं वाक्यं भवति । अनुष्ठेयश्चार्थो मन्त्रे प्रकाशमानः प्रधानम् । सदनसादने चात्र तथाभूते । तथा च सदनप्रकाशन-समर्थः पूर्वभागः सादनप्रकाशनसमर्थः शेषभाग इति प्रतीताभ्यां तत्सामर्थ्याभ्यां क्लृप्तेन श्रुतिद्वयेन द्रागेव तद्भागयोः प्रत्येकं विनियोगे सिद्धे तावतैव प्रकरणपाठोपपत्तौ समस्तमन्त्रस्यैकवाक्यताबुद्धिरुपपन्नाप्याभासीभवति । लिङ्गेन बाधात् । तथा क्लृप्तमपि सामर्थ्यं न श्रुत्यन्तरं कल्पयितुमर्हतीत्यर्थविप्रकर्षाद्वाक्यं दुर्बलम् । तस्माद्यत्रावान्तरवाक्यविरोधि लिङ्गं नास्ति तत्र समवेतार्थकेनैकेन पदेन द्वाभ्यां त्रिभिर्वा सहैकवाक्यता पदान्तराणामपि सामर्थ्यं विनियोजक-श्रुतिकल्पनानुकूलं कल्पयति । यथात्रैव 'स्योनं ते' इत्यादिभागानाम् । वाक्य-प्रकरणयोर्यथा दर्शपौर्णमासप्रकरणे 'इदं द्यावापृथिवी भद्रमभूत्' इत्यादिकः सूक्तवाक्यनिगदः पठितः । तत्र च 'इन्द्राग्नी इदं हविरजुपेतामवीवृधेतां महो-ज्यायोऽक्रातां अग्नीषोमाविदं हविरजुपेतामवीवृधेतां महोज्यायोऽक्राताम्' इत्यवान्तरवाक्यद्वयं श्रूयते । तत्र पौर्णमास्यामिन्द्राग्नी न देवते इति लिङ्गा-त्तत्पदमपनीयते । अमावास्यायां तु समवेतार्थत्वात्तत्प्रयुज्यते । तत्रैवं संदि-ह्यते—इन्द्राग्निपदैकवाक्यतापन्नानि अवीवृधेतामित्यादिपदानि तत्रापनेयान्यथवा प्रयोक्तव्यान्येवेति । तत्र प्रकरणाप्रयोगः प्रतिभाति । असमवेतार्थतया देवता-मात्रस्यापनयनात् । वाक्यात्तु तान्यपनेयानीति प्रतीयते । येन सह यदेक-वाक्यतापन्नं तेन सहैव तदपनयनौचित्यात् । तदनयोर्विरोधः । तत्र प्रकरण-मेवाङ्गसंबन्धप्रतिपादकम् । अतस्तस्य बलवत्त्वाच्छेषभागः प्रयोक्तव्य एवेति पूर्वपक्षे सिद्धान्तः । प्रकरणं विनियोज्यस्वरूपसामर्थ्यमनपेक्ष्य न विनियोजकम् । येनैवं भवेत् । किंतु तदपेक्षमेव । कथमन्यथा 'पूष्णोऽहं देवयज्यया प्रजया पशुभिश्च जनिपीय' इति पूषानुमन्त्रणमन्त्रं तद्देवताविरहिणोर्दर्शपौर्णमासयोर्न विनियुक्ते । 'तिष्ठ एवोपसदः साहस्य द्वादशाहीनस्य' इत्यत्र चैकाहविधेयसो-

विशेषणद्वारा विशिष्टनिर्वापप्रकाशकत्वाद्यथा समस्तमन्त्रस्य निर्वापाङ्गत्वं न तु निर्वा-पाभीत्येतावन्मात्रस्य तथात्रेत्यर्थः । दृष्टान्ते निर्वापरूपायैक्यादेकवाक्यत्वनिर्णयः । इह तु सदनसादनयोरनुष्ठेयार्थयोर्भेदादेकवाक्यत्वं बाधितम् । प्रत्येकलिङ्गवशाद्भि-न्नवाक्यत्वस्यैव निर्णयात् । अतो विभज्यैव विनियोगः पूर्वोत्तरार्थयोरिति सिद्धान्तः । पूर्वोत्तरार्थयोरेकवाक्यतावशेन सामर्थ्यस्य कल्पनीयत्वात् । तत्तद्भागस्य सदनान्य-र्थप्रकाशनसामर्थ्यस्य क्लृप्तत्वादिति विप्रकर्षादित्यूह्यम् । सूक्तवाकेति । सूक्तवाक-संज्ञको नितरामुच्चैर्गद्यते पठ्यते तादृशो मन्त्रसमूहः । प्रकरणादिति । इतिकर्त-व्यताकाङ्क्षारूपप्रकरणस्यामावास्यापूर्णमासीद्योः समत्वादित्यर्थः । पूषेति । पूषदै-

मयागस्वरूपे साहे ज्योतिष्टोमादौ द्वादशोपसत्तां न बोधयति । सा पुनर्बहु-  
दिवसविधेया सोमयागरूपाहीननामकतुविशेषं नीयते । ‘अहः खः क्रतौ’  
इत्यनुशासनात् । स्वरूपालोचनायां तु श्रुत्या लिङ्गेन वाक्येन वा झटिति  
प्रवृत्तिकेन यद्रूपमपनीयते यद्वा अन्यत्र नीयते तद्विहायावशिष्टेन प्रकरणाकाङ्क्ष  
पूर्यते । यत्र तु विरोधि श्रुत्यादिकं नास्ति तत्र प्रकरणं विनियोजकम् । यथा—  
‘समिधो यजति’ इत्यादिबोधितस्य समिधादेः । अत्र तु यथा लिङ्गेनेन्द्रादि-  
भागोऽपनीयते तथा वाक्येन तच्छेषभागोऽपीति क्व पश्चात्प्रवृत्तिकस्य प्रकरण-  
स्यावकाशः । न च तथात्वमस्यासिद्धम् । यतो वाक्ये पदानां संबन्धः  
प्रत्यक्षसिद्धः । प्रकरणे त्वाकाङ्क्षवशात्कल्पनीयः । तथा च वाक्ये प्रथममेवा-  
भिधानसामर्थ्यं कल्प्यते ततस्तेन श्रुतिस्तया विनियोग इति तृतीयः कालो  
विनियोगस्य । प्रकरणेन तु प्रथमं वाक्ययोः संबन्धः कल्प्यते ततः सामर्थ्यमथ  
श्रुतिरथ विनियोग इति चतुर्थः कालः । ततो वाक्यात्प्रथमं शेषभागस्यापनये  
सिद्धे कृतापि श्रुतिरकिंचित्करी । वाक्यविरोधादिति । प्रकरणस्थानयोर्यथा—  
राजसूयस्य प्रधाननानाकर्मत्मकस्य प्रकरणे प्रधानादभिषेचनीयादनन्तरं शौनः-  
शेफोपाख्यानमाभ्यातम् । तत्र किं समस्तराजसूये तदङ्गमाहोस्विदभिषेचनीय-

वत्यमनुमन्त्रणार्थं मन्त्रम् । यागमनु पश्चान्मन्त्रं प्रकाशनमिति तदर्थः । **उपसत्ता-  
मिति ।** उपसन्नामका इष्टिविशेषाः । साहस्र्याह्वा सहितस्यैकाहस्य ज्योतिष्टोमस्याह्वां  
तत्संबन्धियागानां समूहोऽहीनः । **विशेषमिति ।** सत्रसंज्ञकयागभिन्नमित्यर्थः ।  
सन्नाणां यागसमूहरूपत्वेऽप्यहीनसंज्ञत्वाभावात् । एकवचनमहीनत्वसामान्याभि-  
प्रायम् । द्विरात्रत्रिरात्रादीनां बहूनां तथात्वात् । श्रुत्येवहीनोदाहरणे तत्राहीनश्रुत्या  
द्वादशत्वं ज्योतिष्टोमादपनीय द्विरात्रादौ नीयते । पूषानुमन्त्रणं च पूषयागे लिङ्गेन  
नीयते । प्रकृते तु पूर्णमास्यां लिङ्गेनेन्द्राभिपदमपनीयते । वाक्येन च तदेकवाक्यतापन्नं  
‘इदं हविः’ इत्याद्यपीति बोध्यम् । समिदिति प्रथमप्रयाजनाम । **तथात्वमिति ।**  
पश्चात्प्रवृत्तिकत्वमित्यर्थः । **तथा चेति ।** वाक्य इत्यस्य विनियोजके सतीति शेषः ।  
प्रथममेव पदानां समस्मिव्याहारमकल्पयित्वैव । **अभिधानेति ।** इदं हविरित्यर्थ-  
विशिष्टेन्द्राभिदेवताभिधानसामर्थ्यमित्यर्थः । **श्रुतिरिति ।** इदं हविरित्यादिनेन्द्रा-  
भिदेवताप्रकाशनीयेत्येवंरूपेत्यर्थः । प्रकरणे तु विनियोजके सतीति पूर्ववत् ।  
वाक्ययोरिन्द्राभीपदसहोच्चरितेदं हविरित्यभीषोमाविदमित्यनयोः संबन्धो विशिष्टै-  
कार्थप्रतिपादकत्वरूपः । ततस्तत्रैव सामर्थ्यम् । तत इदं हविरित्यादिना दर्शपूर्ण-  
मासोपकारं दृष्ट्वा दृष्टरूपं यथासंभवं कुर्यादिति श्रुतिकल्पनं तथा च विनियोगबुद्धिरिति  
विप्रकर्ष इत्यर्थः । अत्रापि मन्त्राक्षराणां श्रवणमात्रेण प्रकरणादर्शपूर्णमासाङ्गत्वप्रतीतेर-  
भिधयैव सिद्धेर्वाक्यलिङ्गादिकल्पनाया अप्रसक्तेन दौर्बल्यं वाक्यात्प्रकरणस्य परमते  
भवेदिति ज्ञेयम् । एवमग्रेऽपि **नानाकर्ममिति ।** इष्टिपशुसोमयागात्मकस्येत्यर्थः । अभि-  
षेचनीयाख्यः सोमयागः । शुनःशेफो नाम ऋषिपुत्रः तस्योपाख्यानमाभ्यातं पठितं शौनः-  
शेफमाख्यापयतीति । शुनःशेफः किल हरिश्चन्द्रपुत्रेण पुरुषमेधार्थं पशुत्वेन क्रीतः ।

मात्र इति संदेहः । तत्र प्रकरणस्य बलवत्त्वात्सर्वाङ्गतावगम्यते । स्थानस्य तु बलवत्त्वेऽभिषेचनीयाङ्गता । तदनयोर्विरोधः । यद्यप्याकाङ्क्षासत्त्योरुभयोरपि तुल्यबलता ‘अयमेति पुत्रो राज्ञः’ इत्यादौ ‘गामानय’, ‘प्रासादं पश्य’ इत्यादावुभयविरहेणान्वयाबोधात् । तथापि विनिगमनाविरहादुभयोस्तुल्यबलत्वाच्च विकल्पेनाङ्गतास्त्विति पूर्वपक्षे सिद्धान्तः । आकाङ्क्षासंनिधी द्वे अपि विनियोगप्रयोजिके इत्युभयसंमतम् । राजसूये च कथं स्यादित्याकाङ्क्षा क्षत्रियस्य धृतिं यावदनुवर्तते । संनिधानं च प्राकरणिकत्वेन सर्वदा बुद्धिसंनिहितत्वादस्त्येव । अभिषेचनीये च सत्यपि संनिधाने आकाङ्क्षा उत्थाप्या । तथा च यदोत्थिताकाङ्क्षेन प्रकरणेनैकवाक्यत्वं कल्पनीयं तदा संनिधानादाकाङ्क्षोत्थापनम् । तथा चैकत्र सामर्थ्यकल्पनं श्रुत्युन्नयनं विनियोगः । अपरत्रैकवाक्यताकल्पनं सामर्थ्योन्नयनं श्रुतिकल्पनं विनियोगश्चेत्यर्थविप्रकर्षात्स्थानस्य दुर्बलत्वात्प्रकरणेन सर्वत्र राजसूये शौनःशेर्षापाख्यानस्य विनियोगो न तु विकल्प इति । स्थानसमाख्ययोर्थथा—दर्शपौर्णमासप्रकरणे पौरोडाशिकसमाख्याते काण्डे साम्नाख्यक्रमे ‘शुन्धध्वं दैव्याय कर्मणे’ इति मन्त्रः श्रूयते । स च प्रकरणादर्थार्थः । तथात्वं च तस्य समवेतार्थत्वेनौचित्यात्कस्यचिच्छुन्धने विनियोगाङ्गवेत् । शुन्ध-

स च वरुणाय स्वस्यालम्भे क्रियमाणे तं तुष्टाय । स चैनं ररक्षेत्युपाख्यानस्वरूपम् । ननु स्थानस्यासत्तिरूपस्याकाङ्क्षारूपप्रकरणाद्बलवत्त्वमसंभवि । द्वयोरप्यन्वयबोधहेतुत्वाविशेषात् । अतः कथं स्थानादभिषेचनीयमात्राङ्गत्वपूर्वपक्ष इत्याशङ्कते—**यद्यपीति** । अयमेतीत्यादौ पुत्रपदार्थेन जनितान्वयबोधत्वेनाकाङ्क्षविरहाच्च राज्ञः पुरुषान्वयबोधः । गामित्यस्य चासत्त्यभावाच्च पश्येत्त्यनेनान्वयबोध इत्यर्थः । समाधत्ते—**तथापीति** । अन्यतरस्वारस्यत्यागाङ्गीकारयोर्विनिगमकाभावात्सर्वाङ्गत्वे चाभिषेचनीयसंनिधिस्वारस्यभङ्गापत्तेरभिषेचनीयमात्राङ्गत्वे च प्रकरणस्वारस्यभङ्गापत्तेरुभयानुग्रहीय विकल्पेनाङ्गत्वं भवत्विति पूर्वपक्षाशय इत्यर्थः । **कथं स्यादिति** । राजसूयेन स्वाराज्यं कथं स्यादित्याकाङ्क्षेत्यर्थः । क्षत्रियस्य धृतिर्नाम सोमयागविशेषस्तत्पर्यन्तमित्यर्थः । पवित्राख्यसोमयागादारभ्येति बोध्यम् । **उत्थाप्येति** । अभिषेचनीयत्वेन स्वाराज्यसाधनत्वस्य शब्देनानुक्तेस्तेन रूपेणेतिकर्तव्यताकाङ्क्षा न सिद्धेत्यर्थः । **उत्थितेति** । राजसूयत्वेन रूपेणोत्थिता कृताङ्गाकाङ्क्षा यस्य तेन प्रकरणेन । तद्गतयागसमूहेनेत्यर्थः । एकत्र प्रकरणे । अपरत्र स्थानस्थले । अत्र पूर्वपक्षे पवित्राख्यसोमयागे समूहान्तर्गते यस्मिन्पक्षेऽङ्गत्वं तदा तद्विकृतावतिदेशतः प्राप्तिः । यदा तु केवलाभिषेचनीयाङ्गत्वं तदा पवित्राख्ययागानङ्गत्वात्तद्विकृतौ नातिदेशतः प्राप्तिरिति प्रयोजनं ज्ञेयम् । साक्षात्पश्यं दधिपयसी । तयोः क्रमे समीपस्थे । **पौरोडाशेति** । पुरोडाशसंबन्धीनि पौरोडाशीनि पात्राणीत्याहृत्य तत्पात्राणि प्रतिमन्त्रणाङ्गत्वं समाख्ययोक्तमित्यतिशयार्थमीदृशार्थकथनम् । वस्तुतः पुरोडाशमधिकृत्य प्रवृत्तं काण्डं पौरोडाशिकमित्येव व्युत्पत्तिः । अन्यथा पात्रासंबन्धिमन्त्राणां तत्समाख्या न स्यादित्यूह्यम् । अत एव सिद्धान्ते पुरोडाशमन्त्रविशेषयोः

नीयं चात्र द्वयमुपस्थितम् । साम्राज्यपात्रं पुरोडाशपात्रं च । तत्र समाख्या-  
वशात्पुरोडाशपात्रशुन्धने विनियोगः प्रतिभाति । स्थानवशात्तु साम्राज्यपात्रा-  
णाम् । तदनयोर्विरोधः । तत्र पूर्वपक्षः—पौरोडाशशब्देन पुरोडाशसंबद्धान्यु-  
च्यन्ते । तान्यधिकृत्य प्रवृत्तं काण्डं पौरोडाशिकमिति । अतः समाख्या श्रुतित  
एव साक्षाद्विनियोजिका । क्रमस्तु प्रकरणाद्युल्लयनद्वारा तथेति समाख्या बलव-  
तीति । सिद्धान्तस्तु—पौरोडाशिकपदं न पुरोडाशमन्त्रविशेषयोः संबन्धमाह किं  
तु पुरोडाशविशिष्टं काण्डम् । वैशिष्ट्यानुपपत्त्या तु संबन्धस्तत्र कल्प्यते ।  
सोऽपि न शेषशेषिभावः किं तु संबन्धमात्रम् । तद्वारेण तु मन्त्रभेदस्यापि  
तदनुमानम् । तथा च समाख्ययापि क्रमादिकमुन्नीय विनियोगो न तु श्रुत्यैव ।  
यत्नं च समाख्यया क्रमोऽनुमेयस्तेन प्रकरणं तेन वाक्यं तेन लिङ्गं तेन श्रुतिस्तया  
विनियोग इति समाख्यायां षष्ठः कालो विनियोगस्य । स्थाने तु क्रमः प्रत्यक्ष  
एवेति न कल्पनीयः । तथा च तेन प्रथमत एव प्रकरणमनुमेयं तेन च वाक्यं  
तेन लिङ्गं तेन श्रुतिस्तया विनियोग इति पञ्चमः कालः । तस्मादर्थविप्रकर्षात्स-  
माख्या स्थानतो दुर्बलेति न पुरोडाशपात्रशुन्धनेऽस्य विनियोगः । कथं तर्हि  
काण्डस्य पौरोडाशिकसंज्ञा । पुरोडाशसंबन्धिबहुमन्त्रघटितत्वादित्यवेहि । तदर्थं  
निर्गलितोऽर्थः—

‘एकद्वित्रिचतुष्पञ्चवस्त्वन्तरपकारितम् ।

श्रुत्यर्थं प्रति वैषम्यं लिङ्गादीनां प्रतीयते ॥

बाधिकैव श्रुतिर्नित्यं समाख्या बाध्यते सदा ।

मध्यमानां तु बाध्यत्वं बाधकत्वमपेक्षया ॥’

इत्यलमतिविस्तरेणेति प्रकृतमनुसरामः ॥

पूर्वोक्तं इषुदृष्टान्तो वैषम्यादनुपपन्नः । तथाहि तत्र वेगव्यापारश्च स्वरूपमत  
एव जनकतया दीर्घदीर्घतरत्वं संभवति । अभिधायास्तु ज्ञातया एवानुकूल-  
त्वाद्यङ्गयनिष्ठतया चाज्ञानादित्यन्विताभिधानवादेऽपि ‘निःशेष—’ इत्यादौ विधे-  
र्यङ्गत्वमेवेति स्थितम् । किं च यदि वस्तुगत्या पदार्थान्तरेण योऽन्वितः

संबन्धेऽभिधानमेव निरस्य पुरोडाशविशिष्टकाण्डस्याभिधेयत्वमाह—किं त्विति ।  
‘सर्वत्र यौगिकैः शब्दैर्द्रव्यमेवाभिधीयते । नहि संबन्धवाच्यत्वं संभवत्यगौरवात् ॥’  
इति वार्तिकोक्तेरिति भावः । संबन्धस्तत्रेति । अयमेवोपस्थापकतया स्थानपदार्थः ।  
मन्त्रभेदस्य शुन्धध्वमित्यादिमन्त्रविशेषस्य । वस्त्वन्तरपेति । श्रुत्यर्थं विनियोगं  
प्रत्येकादिसंख्या वस्तुव्यवधानप्रयुक्तं लिङ्गादीनां वैषम्यमर्थाच्छ्रुत्यादिभ्यः प्रतीयत इति  
योजना । अपेक्षयेति । पूर्वापेक्षया बाध्यत्वम् । यथा लिङ्गस्य श्रुत्यपेक्षया वाक्या-  
पेक्षया तु बाधकत्वमित्यर्थः । विधेरिति । तस्यान्तिकं न गतासीति वाच्यनि-  
षेधविपरीतस्य गतासीति विधिरूपस्यार्थेत्यर्थः । नन्वभिधाव्यापारस्य दीर्घादी-  
र्घतरत्वोक्त्यैवेतरसद्वकारिणापेक्षत्वावगमाच्छ्रुत्यादिपूर्वपूर्वसापेक्षतयैव लिङ्गादेर्बोधक-  
त्वाङ्गीकाराच्चोक्तसूत्रविरोधः । तात्पर्यविषयः शब्दाभिधेय इति च सामान्यतः

सोऽभिधयोपस्थाप्यत इत्यन्विताभिधानं तदावश्यं व्यञ्जना स्वीकार्या । अन्यथा 'रुचिं कुरु' इत्यादिशब्दस्य दुष्टत्वं न स्यात् । दुष्टिहेतोरसभ्यार्थोपस्थितेस्तत्राभावप्रसङ्गात् । तदर्थस्यान्यानन्वितत्वात् । किं च वाच्यवाचकभावातिरेकी व्यङ्ग्यव्यञ्जकभाव इत्यवश्यं काव्यज्ञदृष्ट्यापि स्वीकर्तव्यम् । अन्यथा कष्टत्वादयोऽस्तित्यदोषाः असाधुत्वादयो नित्यदोषा इति विभागो न स्यात् । वाच्यस्याविशेषेण कष्टत्वादीनामपि सर्वत्र दुष्टत्वस्यादुष्टत्वस्य वा प्रसङ्गात् । व्यञ्जनाभ्युपगमे तु व्यञ्जनीयस्य बहुविधत्वेन रौद्रादौ व्यङ्ग्येऽनुकूलत्वं शृङ्गारादौ तु दुष्टत्वमिति युज्यते विभागव्यवस्था । एवं पर्यायेषु मध्ये कस्यचिदेव कुत्रचित्काव्यानुगुणत्वमित्यपि व्यवस्था न स्यात् । इदं यत् चेत् । यथा—'द्वयं गतं संप्रति शोचनीयतां समागमप्रार्थनया कपालिनः ।' इत्यादौ न पिनाक्यादिपदमनुकूलम् । किं तु जुगुप्साव्यञ्जकतया कपालिपदमेव । ननु द्वयमप्येतदयुक्तम् । व्यङ्ग्यत्वेनाभिमतस्य वाच्यत्वस्वीकार एवानुकूलत्वप्रतिकूलत्वयोर्व्यवस्थोपपत्तेरिति चेत्, न । अभिधास्वीकारे संकेतग्रहं विना तदनुपस्थितिप्रसङ्गस्योक्तत्वात् । किं च काव्ये शास्त्रे वा वाच्यव्यङ्ग्ययोः प्रतिपत्तिहेतुव्यापारभेदनिबन्धनो भेदोऽवश्यं स्वीकर्तव्यः । वैधर्म्यदर्शनात् । वाच्यो ह्यर्थः सर्वैरेक एव प्रतीयत इति नियतः । व्यङ्ग्यस्तु वक्तृप्रकरणादिवशादनियतः । तथा हि 'गतोऽस्तमर्कः' इति वाक्ये राज्ञः सेनापतीन्प्रति शत्रूणां हठेनामर्दनावसर इति, दूतीनामभिसारिकाः प्रति अभिसरणमुपक्रम्यतामिति, सख्या वासकसज्जां प्रति प्राप्तप्रायस्ते प्रेषयामि, कर्मकरस्य सहकर्म कुर्वतः प्रति कर्मकरणाश्रितवर्तामह इति, भृत्यस्य धार्मिकं प्रति सांध्यो विधिरुपक्रम्यतामिति, आस्यस्य कार्यवशेन बहिर्गच्छतः प्रति दूरं मा गा इति, गृहिणो गोपालकं प्रति सुरभयो गृहं

संकेतग्रहान्न तदग्रहदोषः । अत एव निःशेषेत्यादौ तदन्तिक्रमेवेति विधौ तात्पर्यादभिधैव । प्राथमिकार्थस्तु न मुख्यतया तात्पर्यविषयः । किं तु विध्युपायतयैवेति न तन्मात्रेण वाक्यपर्यवसानमित्यतो दोषान्तरमाह—किं चेति । अन्यानन्वितत्वात्तत्वेनातत्पर्यविषयत्वात् । नन्वतात्पर्यविषयाननुभावकत्वेऽप्यसभ्यार्थस्मरणमात्रेण दुष्टत्वोपपत्तिरत आह—किं चेति । अयं भावः—व्यञ्जनाभ्युपगमे दोषाणां वाच्यार्थधीप्रतिबन्धकत्वेन वाच्यार्थपकर्षकत्वेन वा यथायथं दोषत्वं वाच्यम् । तथासति वाच्यार्थस्य सर्वत्रैकरूपत्वाच्छृङ्गार इव रौद्रेऽपि दुष्टत्वं स्यात् । अदोषत्वे शृङ्गारेऽपि तथात्वं स्यात् । रतिकोधादिव्यङ्ग्यभेदेन तु प्रतिकूलत्वानुकूलत्वाभ्यां व्यवस्थोपपत्तेरिति । ननु किंचेत्यादिनोक्तं दोषद्वयमयुक्तम् । व्यङ्ग्यत्वेनाभिमतस्योजोगुणादेर्मया वाच्यत्वस्यैवाभ्युपगमेन रौद्रादावदोषत्वस्य शृङ्गारादौ दोषत्वस्य चोपपत्तेः । एवं कपाल्यादिपदस्यापि व्यङ्ग्यत्वेन भवदभिमताया जुगुप्साया वाच्यत्वस्यैवाङ्गीकारानुकूलप्रतिकूलत्वानुपपत्तिरिति शङ्कते—नन्विति । सेनापती-

प्रवेद्यन्तामिति, दिवसेऽतिसंतप्तस्य बन्धुनप्रति संतापोऽधुना न भवतीति, आपणिकानां भृत्यान्प्रति विक्रेयवस्तूनि संह्रियन्तामिति, नायकागमनप्रस्तावे प्रोषितभर्तृकायास्तत्कथं प्रति नागतोऽद्य प्रेषयामिति, एकस्यैव वा वक्तुर्बहून्प्रति तत्तत्प्रकरणवशादेवमादिरनवधिगच्छोऽर्थः प्रकाशते । वाच्यस्तु सर्वान्प्रत्यविशिष्ट एव । ननु नैतद्वाच्यवैधर्म्यम् । नानार्थसैन्धवादिपदे नानार्थावगतिदर्शनादिति चेत्, न । एकवाक्यवर्तिनस्तस्याप्यर्थैक्यनियमात् । यदग्रे वक्ष्यति—‘लक्षणीयार्थस्य नानात्वेऽप्यनेकार्थपदाभिधेयवञ्जितत्वमेव’ इति । तथापि यत्र लवणाद्यधिकारिणः प्रति सकलस्वामिनः ‘सैन्धवमानय’ इति पदप्रयोगस्तत्रानियतत्वं दुर्वारमिति चेत्, न । तात्पर्याज्ञानात् । न ह्यत्र सर्वैर्वाच्यैः सर्ववैयङ्ग्यानां भेदः प्रतिपाद्यते । किं तु ‘गतोऽस्तमर्कः’ इत्यस्य वाच्यव्यङ्ग्ययोः । तथा च तद्वाच्यस्य नियतत्वम् । तदर्थपुरस्कारेणैव सर्वेषां व्यङ्ग्यस्यापि प्रतीतेः । तदयं नियतत्वानियतत्वरूपविरुद्धधर्मसंसर्गोऽभिहितः । एवं विलक्षणस्वरूपकालादिभेदोऽपि भेदको द्रष्टव्यः । वैधर्म्यसत्त्वेऽपि यद्यभेदः स्यात्तदा नीला-नीलादेरपि न क्वचिद्भेदः स्यात् । वैधर्म्यस्याविशेषात् । यदुक्तम्—‘अयमेव भेदो भेदहेतुर्वा यद्विरुद्धधर्माध्यासः कारणभेदश्च’ इति । सुप्रसिद्धश्च तत्र तत्र स्वरूपभेदे भेदः । तत्र ‘निःशेष-’ इत्यादौ,

‘मात्सर्यमुत्सार्य विचार्य कार्यमार्गाः समर्यादमुदाहरन्तु ।

सेव्या नितम्बाः किमु भूधराणामुत स्मरस्मरविलासिनीनाम् ॥’ इत्यादौ ।

नप्रतीत्यादि प्रत्यन्तेषु सर्वेषु वाक्ये इत्यस्यान्वयो द्रष्टव्यः । तत्कथं प्रति नायकागमनकथं प्रति । अयमेवेति । विरुद्धधर्मस्याध्यास आश्रयत्वं यदयमेव भेदो न ततोऽन्य इति प्राचीनानां केषांचिन्मतम् । यदिति सामान्ये नपुंसकम् । अयमेवेति विधेयाभिप्रायं पुंस्त्वम् । ‘सा वैश्वदेवी’ इतिवत् । तथा कारणभेदो भेदस्य विरुद्धधर्मरूपस्य हेतुः । स्वरूपभेदोऽपि निषेधत्वविधित्वादिरूपविरुद्धधर्मे सति भेदः सुप्रसिद्धः । सर्वेषां प्रतीतिविषय इत्यर्थः । स्वरूपभेद इति । विरुद्धे यद्वोध्यतावच्छेदकं रूपं तद्रूपो भेद इत्यर्थः । वक्तुरि प्रतिश्लोकवक्तुरि । आश्रयो निमित्तम् । पदेति । पदं च शब्दैकदेशभूतकाकादि च तदर्थः । शब्दार्थो वर्णाः संघ-

१. ‘प्रकरणादि’ ख. २. “हे आर्या विद्वांसः, भूधराणां पर्वतानां नितम्बा मध्यभागाः किमु सेव्या भजनीया उत स्मरेण कंदर्पेण सेराः सितयुक्ता या विलासिन्यः प्रमदास्तासां नितम्बाः कटिप्रदेशाः सेव्या इति संशये मात्सर्यमेकतरपक्षेणेतत्रासुयामुत्सार्य त्यक्त्वा मयि वा प्रश्नोत्तरपरिश्रमदानान्मात्सर्यमपहाय विचार्य न त्ववहिलनया समर्यादं मर्यादासहितं यथा स्यात्तथा । सप्रमाणमिति यावत् । कार्यं कर्तव्यमुदाहरन्तु । सयुक्तिकं कथयन्त्वित्यर्थः । किन्विति उतेति च संशयार्थकं सप्तम्यन्तम् (?) ‘इदं वदन्तु’ इति पाठे निर्धार्येत्यध्याहृत्येदं कोटिद्वयं निर्धार्य वदन्त्वित्यर्थः । उत्तरार्थमार्यात्तरत्वेन व्याचक्षणाणां त्वभिप्रायं न विद्मः । अत्र वाच्यः संशयः । व्यङ्ग्यस्तु शान्तशृङ्गार्यन्यतरगतनिश्चय इति स्वरूपवैलक्षण्यम्’ इत्युदाहरणचन्द्रिकासंक्षेपः.

‘कथंमवनिप दर्पो यन्निशातासिधारा-

दलनगलितमूर्ध्ना विद्विषां स्वीकृता श्रीः ।

ननु तव निहतारेरप्यसौ किं न नीता

त्रिदिवमपगताङ्गैर्वल्लभा कीर्तिरेभिः ॥’

इत्यादौ च स्वरूपभेदः । प्रथमे हि वाच्यो निषेधरूपो व्यङ्ग्यस्तु विधिरूपः । द्वितीये वाच्यः संशयरूपो व्यङ्ग्यस्तु शान्ते शृङ्गारिणि वा वक्तुरे तदुचितैक-कोटिनिश्चयः । तृतीये वाच्यो निन्दारूपः । प्रतीयमानस्तु स्तुतिरूपः । कालभे-दस्तु सर्वत्र । पूर्वं हि वाच्यः प्रतीयते पश्चात् व्यङ्ग्य इति वाच्यस्य शब्दमात्र-माश्रयः । प्रतीयमानस्य तु पदशब्दैकदेशीभूतकाकादितदर्थवर्णसंघटना इत्या-श्रयभेदः । वाच्यस्य व्याकरणकोषादिमात्रेणावगमः । प्रतीयमानस्य तु प्रतिभा-नैर्मल्येनाप्यधिकेनेति ज्ञापकभेदः । वाच्येन व्युत्पन्नमात्रस्य प्रतीतिमात्रम् । अन्येन तु विदग्धपदवाच्यस्य सहृदयस्य चमत्कृतिरिति कार्यभेदः । ‘गतोऽ-स्तमर्कः’ इत्यादौ दर्शितनयेन वाच्य एकः । प्रतीयमानस्तु नानेति संख्याभेदः ।

‘कैस्स व ण होइ रोसो दट्ठूण पिआएँ सव्वणं अहरम् ।

सभमर पडमग्वाइणि वारिअवामे सहसु एह्लिम् ॥’

तना रचना चेत्यर्थः । काकोर्ध्वन्यात्मकशब्दविकारत्वात्तदेकदेशत्वम् । एवं प्रत्य-यादिरप्येकदेशो बोध्यः । कस्सेति । ‘कस्य वा न भवति रोषो दृष्ट्वा प्रियायाः सत्रणमधरम् ॥ सभ्रमरपद्माघ्राणशीले वारितवामे सहस्वेदानीम् ॥’ सखी नायिका ।

१. ‘हे अवनिप अवनि पाति रक्षतीति तथाभूत राजन्, यद्विषां श्रीः शृङ्गाणां लक्ष्मीः स्वीकृता गृहीता तत्तस्माद्वेतोर्दर्पो गर्वः कथं युक्त इति शेषपूर्णेनान्वयः । ‘दर्पोऽयं’ इति पाठे स्वीकृतोऽयं दर्पः कथमिति संबन्धः । कथंभूतानां विद्विषाम्, निशातया तीक्ष्ण-यासिधारया यद्वलनं छेदनं तेन गलिताः पतिता मूर्धानो येषां तादृशानाम् । कथम-युक्तो दर्पस्तत्राह—नन्वित्यादि । नन्विति यत इत्यर्थः । यतो निहतारेर्मरितशत्रोरपि तव वल्लभा प्रियासौ प्रसिद्धा कीर्तिरेभिर्वैरिभिः किं त्रिदिवं स्वर्गं प्रति न नीता । अपि तु नीतैवेत्यर्थः । कीदृशैः, अपगताङ्गैः । हीनाङ्गैरित्यर्थः । तथा च जीवत्येव त्वयि त्वद्वल्ल-भाया हीनाङ्गैः शत्रुभिरपहरणाद्गर्वोऽनुचित इति निन्दामुखेन स्तुतौ पर्यवसानाभ्याजस्तु-तिरलंकारः । अत्र निन्दा वाच्या स्तुतिर्व्यङ्ग्येति स्वरूपभेदः’ इत्युदाहरणचन्द्रिकासंक्षेपः. २. ‘कस्सेति । परपुरुषखण्डिताधरतया कुपिते प्रोध्यागते पत्न्यौ सख्या निरपराधत्वबो-धनाय प्रतारणोक्तिरियम् । वारिता अधरदशनपर्यवसायिसभ्रमरपद्माघ्राणं निधुवनं च मा कृथा इति निवारितापि वामा निवारिताचरणात्प्रतिकूल । सहस्वेत्यनन्तरं पत्युर्गो-जनमिति शेषः । इदानीमविचारदशायामुपनायिकासंनिधौ च । तदा सर्वं सुखायासीद-धुना तु दुःखदमिति भावः । अत्र वाच्यार्थस्य संबोध्या सखी विषयः, व्यङ्ग्यार्थस्य तु तत्कान्तः । भ्रमरकृतोऽयं व्रणो न तूपपतिकृत इति तं प्रति बोधनात् । अतो विषयभेदः ।’ इत्युदाहरणचन्द्रिकासंक्षेपः.

इत्यादौ वाच्यार्थस्य संबोधा सखी विषयः । तत्र हि वाच्योऽर्थः श्रोतुव्य-  
वतिष्ठते । प्रतीयमानस्य तु भ्रमरेणास्या अधरः खण्डितो न तूपपत्तिनेति  
तत्कान्तः । ममैवं वैदग्ध्यमित्यस्य प्रतिवेशिनी । इदं मया समाहितं पुनरेवं  
त्वया न विधेयमित्यस्योपपत्तिः । एवं सपत्न्यादिविषयोऽपीति विषयस्य भेदः ।  
एवं स्वरूपादिभेदादवश्यमङ्गीकर्तव्यो वाच्यव्यङ्ग्ययोर्भेदः । किं च वाचकव्यञ्ज-  
कयोरपि वैधर्म्याद्भेदो वक्तव्यः । यतो वाचकस्य संकेतितार्थापेक्षा । संकेतित  
एव ह्यर्थेऽभिधा प्रवर्तते । न त्वेवं व्यञ्जकः । अन्यत्रापि व्यञ्जनया प्रत्यय-  
जननात् । यच्चोक्तम्—‘तात्पर्यविषये शब्दः प्रमाणं’ इति तदितोऽप्यनुपपन्नम् ।  
यतो व्यङ्ग्यस्य वाच्यताभ्युपगमेऽपि नानार्थन्यायेन तात्पर्यादेव नियमो वाच्यः ।  
अन्यथा सर्वत्र सर्वव्यङ्ग्यप्रतीतिप्रसङ्गात् । तथा च यत्र ‘वाणीरकुडङ्ग—’ इत्यादौ  
व्यङ्ग्यप्रतीतावपि वाच्य एव चारुत्वविश्रामस्तत्र तात्पर्याविषयो व्यङ्ग्योऽर्थः  
कथं प्रतीयेत । ‘यत्परः शब्दः’ इत्युक्तमते तु सुतराम् । एतेन ‘तात्पर्यमेव  
व्यङ्ग्यप्रतीतौ व्यापार’ इत्यपि निरस्तम् । तस्मात्तात्पर्यमभिधा वा न प्रतीय-  
मानेऽर्थे व्यापारः । नन्वस्तु लक्षणा । नहि वाच्यवल्लक्ष्योऽपि व्यवस्थितो  
विशेषव्यपदेशाहेतुर्वा । यतः ‘रामोऽस्मि सर्वं सहे’ इत्यत्र रामपदेन सर्वदुःख-  
भाजनत्वम् ।

‘प्रत्याख्यानरुचेः कृतं समुचितं क्रूरेण ते रक्षसा

सोढं तच्च तथा त्वया कुलजनो धत्ते यथोच्चैः शिरः ।

उपपत्तिर्जारः । इतीति । इत्यस्य प्रतीयमानस्येत्यर्थः । तत्कान्तस्तस्या नायिकायाः  
पतिः । सपत्न्यादिरिति । प्रियाया एवं दर्शने रोषो नाप्रियाया इति व्यङ्ग्यस्य  
विषय इत्यर्थः । स्वरूपादिभेदादिति । तत्प्रतीतेरित्यर्थः । ननु वाच्यवैधर्म्येण  
तद्भेदेऽपि सिद्धिः । नानात्वार्थान्तरसंक्रमितवाच्यात्यन्ततिरस्कृतवाच्यत्वशब्दार्था-  
न्वयव्यतिरेकानुविधायित्वप्रकरणादिसापेक्षत्वादिलक्ष्यसाधर्म्यस्य व्यङ्ग्येऽपि सत्त्वा-  
दिति शङ्कते—न त्विति । अन्यत्रापि व्यङ्ग्यत्वाभिमतोऽपि भाक्तेऽस्मि । तस्माद-  
भिधेयादन्यो भक्तिर्लक्षणा तथा मार्गणं प्रकाशनं यस्य स इत्यर्थः । प्रकरणादी-  
त्यादिपदेन वक्रादिवैशिष्ट्यपरिग्रहः । नियतत्वमेवेति । एकस्मिन्वाक्य इति

१. ‘प्रत्याख्यानरुचेरिति सीतां प्रति रामस्योक्तिः । हे प्रिये, इति भावनोपनीतां प्रति  
संबोधनम् । प्रत्याख्याने निराकरणे रुचिर्यस्याः । तत्पराया इत्यर्थः । ते तव क्रूरेण  
रक्षसा रावणेन समुचितं क्रूरयोग्यं कर्म कृतम् । तच्च त्वया तथा सोढं यथा कुलस्थो  
जनो मल्लक्षण उच्चैरुन्नतं शिरो धत्ते । श्लाघनीयत्वात् । अन्यथा लाल्छनेन नम्रीभावा-  
पत्तेः । रामेण तु मया प्रेम्ण उन्नितं योग्यं न कृतम् । किंभूतेन, प्रियं जीवितं यस्य तथा-  
भूतेन । पुनः किंभूतेन, संप्रत्यस्यां दशायां व्यर्थमिदं धनुर्बिभ्रता धारयता । प्रतीकारा-  
समर्थत्वात् । तथा तव व्यापदां विपत्तीनां साक्षिणा द्रष्टा । खेदातिशयेन तन्मयीभावा-  
दिति भावः ।’ इत्युदाहरणचन्द्रिकासंक्षेपः ।



व्यर्थं संप्रति विभ्रता धनुरिदं त्वद्यापदः साक्षिणा

रामेण प्रियजीवितेन तु कृतं प्रेम्णः प्रिये नोचितम् ॥'

इत्यत्र कातरत्वम् 'रामोऽसौ भुवनेषु विक्रमगुणैः—' इत्यत्र खरदूषणादिह-  
नृत्वं च लक्ष्यते । अतो रामपदस्य लक्ष्य एवानेको भवति । अर्थान्तरसंक्रमि-  
तवाच्यादिविशेषव्यपदेशहेतुश्च भवति । एवमन्यत्रापि स्यात् । तदुक्तम्—  
'भाक्तमार्गस्तदन्यः' इति । लक्षणीयविशेषावगमश्च प्रकरणादिसापेक्षेण शक्या-  
र्थेन स्यात् । अतो नास्त्यतिरिक्तः प्रतीयमानः । मैवम् । लक्षणीयस्य नाना-  
त्वेऽपि हि नानार्थसैन्धवादिपदाभिधेयत्वेव नियतत्वमेव । न खल्वनियत-  
संबन्धो मुख्येनार्थेन लक्षयितुं शक्यते । प्रतीयमानस्तु प्रकरणादिवशेन नियत-  
संबन्धोऽनियतसंबन्धः संबद्धसंबन्धश्चेति तत्स्वरूपं सोदाहरणमग्रे दर्शयिष्यते ।  
किं च 'अत्ता एत्थ णिमज्झइ—' इत्यादौ विवक्षितान्यपरवाच्ये कथं लक्षणा ।  
मुख्यार्थबाधाभावात् । ननु तत्रापि तात्पर्याधीनान्वयानुपपत्तिः । 'छन्निगो  
यान्ति' इत्यादाविवेति चेत्, न । लक्षणायां प्रयोजननियमात् । तस्य च  
व्यापारान्तरागम्यत्वात् । तदर्थं व्यञ्जनास्वीकारे किं प्रथमतोऽपि लक्षणया ।  
अथ निरुद्धलक्षणायासिवान्वयत्राप्यस्तु प्रयोजनानपेक्षेति चेत्, न । यथा हि  
संकेतग्रहसापेक्षाभिधा तथा मुख्यार्थबाधतद्योगरूढिप्रयोजनान्यतरस्य मुख्यार्थ-  
संकेतग्रहस्य च सापेक्षा लक्षणा । तत्कथं रूढेः प्रयोजनस्य वा भावे भवेत् ।  
यतः संकेतग्रहसापेक्षात् एवाभिधापुच्छभूता सेत्याहुः । किं च न लक्षणा-  
व्यञ्जनयोरभेदः । लक्षणामुपजीव्यातद्व्यापारात् । नापि लक्षणानुगतमेव ध्वन-  
नमिति ध्वनेस्तल्लक्षणमिति वाच्यम् । अभिधोपजीवनेनापि भावात् । न च  
लक्षणाभिधोभयानुसार्येव । वर्णमात्रानुसारेणापि हि दृश्यते रसादिव्यञ्जना । न  
च वर्णमात्रेऽभिधा लक्षणा वा । नापि शब्दानुसार्येव । विकसन्नर्तकीनेत्रभिर्भा-  
गालोकनादावपि प्रसिद्धेः । तस्मादभिधालक्षणातात्पर्यविलक्षणस्तुरीयो ध्वनन-  
व्यञ्जनद्योतनप्रकाशनादिपर्यायो व्यापारोऽनपह्नवनीय एव । तत्र 'अत्ता एत्थ

शेषः । व्यङ्ग्यस्य त्वेकत्रैव वाक्ये 'गतोऽस्तं' इत्यादावनियतत्वमुदाहृतम् । ननु लक्ष-  
णाप्यनियते कुतो न स्यादत आह—**न खल्विति** । सामीप्यादिनियतसंबन्धिन्येव  
लक्षणाश्रयणादिति भावः । **लक्षणामुपजीव्येति** । तथा निमित्तप्रयोजनयोरभे-  
दासंभव इति भावः । **नापीति** । लक्षणान्वयव्यतिरेकानुविधायित्वाङ्गजनस्य ध्वने-  
र्व्यङ्ग्यस्य यङ्गननं तल्लक्षणमेवाङ्गीकर्तुं युक्तमित्यर्थः । **न चेति** । तथा चान्यतरा-  
नुसारित्वनियमादन्यतरस्वरूपैव व्यञ्जना न तु व्यतिरिक्तैत्यर्थः । **वर्णेति** । 'मूर्ध्नि  
वर्णान्यगा—' इति वक्ष्यमाणवर्णानां माधुर्यगुणद्वारा रसभावव्यञ्जकत्वस्य वक्ष्यमाण-  
त्वादवश्यं शक्तिरलक्षणान्यतरभेदसिद्धावन्यत्रापि व्यञ्जनयैव बोधसंभव इत्यर्थः ।  
ननु वर्णानामप्येकाक्षरकोषादितो वाचकत्वमस्त्येवेत्यत आह—**नापि शब्देति** ।  
व्यङ्ग्यं नियतसंबन्धादित्रयात्मकमुदाहरिष्यत इत्युक्तं तदुदाहरति—**तत्रेति** । निय-

णिमज्जइ-’ इत्यादौ व्यङ्ग्योऽर्थो नियतसंबन्धः । ‘कस्स व ण होइ रोसो-’ इत्यादावनियतसंबन्धः । ‘नियतसंबन्धत्वं च वाच्यव्यङ्ग्यप्रतीत्योरेकविषयता-  
त्मकम् । प्रथमे तस्य भावः । पथिकरूपैकविषयकत्वात् । द्वितीये तु तदभावः ।  
सखीतत्कान्तादिविषयभेदात्’ इति केचित् । तन्न सम्यगाभाति । लक्ष्यस्य  
नियतसंबन्धत्वमेव, व्यङ्ग्यस्य तु तथात्वमन्यथात्वं चेति पूर्वप्रतिपादितस्य  
हीदमुदाहरणमिति लक्ष्यसाधारणं नियतसंबन्धत्वं वाच्यम् । न चोक्तं तथा  
भवति । अन्ये तु ‘प्रथमे सर्वेषामेव सत्यताप्रतीतिः, द्वितीये तु कान्तस्यैव  
सत्यतयान्येषां त्वसत्यतयेति नियतानियतसंबन्धत्वम्’ इत्याहुः । तदपि न  
मनोरमम् । यत एवं वाच्यप्रतीतेरेव सत्यत्वासत्यत्वप्रतीतिविषयत्वरूपं  
वैलक्षण्यमात्रमुच्यते । न तु व्यङ्ग्यप्रतीतेः । तस्मान्नियतसंबन्धत्वं तेन वाक्येन  
सह ज्ञाप्यत्वरूपसंबन्धनियम इति युक्तमुपश्यामः ।

संबद्धसंबन्धो यथा—

‘विवरीभरए लच्छी बहं दट्टूण णाहिकमलट्टम् ।

हरिणो दाहिणणअणं रसाउलाइत्ति ठक्केह ॥’

अत्र हरिपदेन दक्षिणनयनस्य सूर्यात्मकत्वे तन्निमीलनेन सूर्यास्तमयः । तेन  
पद्मसंकोचः । ततो ब्रह्मणः स्थगनम् । तस्मिन्सति गोपनीयस्याङ्गस्यादर्शनेन  
निर्यन्त्रणं निधुवनविलसितमिति संबद्धसंबन्धानि द्योत्यन्ते ।

वेदान्तिनस्तु—“क्रियाकारकादिपुरस्कारेण शब्दानां प्रवृत्तिर्धर्मधर्मिभावम-  
पुरस्कृत्य न संभवति । धर्मधर्मिभावश्च प्रपञ्चगोचरो वा स्याद्ब्रह्मगोचरो वा ।  
नाद्यः । प्रपञ्चस्य बाध्यत्वात् । नान्त्यः । ब्रह्मणो धर्मशून्यत्वात् । अतः पद-

तसंबन्धादिषु मध्ये । एकविषयतेति । एकसंबन्धित्वप्रकारकेच्छाविषयत्वमि-  
त्यर्थः । न चोक्तमिति । लक्ष्यप्रतीतिस्थले वाच्यस्य बाधादप्रतीतेरिति भावः ।  
तेन वाक्येनेति । तद्वाक्यजन्यज्ञाने विषयत्वनियम इत्यर्थः । अत्रेत्यादौ व्यङ्ग्यं  
नियमतस्तद्वोध्यम् । अन्यस्याप्रतीतेः । कस्स वेत्यादौ तु सर्वेषामेकव्यङ्ग्याप्रतीतेर्न  
तथा नियम इति भावः । विवरीएति । ‘विपरीतरते लक्ष्मीर्ब्रह्माणं दृष्ट्वा नामि-  
कमलस्थम् । हरेर्दक्षिणनयनं रसाकुला झटिति स्थगयति ॥’ निर्यन्त्रणं शङ्कारहितम् ।  
क्रियाकारकादीति । आदिना तद्विशेषणानां संग्रहः । पुरस्कारेण तद्वोधद्वारेण  
प्रवृत्तिर्विषयार्थबोधकता । धर्मेति । अपुरस्कृत्यानादत्य । कारकाणां क्रियाधर्मेत्वस्य  
विशेषणानां नेत्यादीनां च कारकविशेषणत्वस्यावश्यकत्वात् । बाध्यत्वादिति ।  
तथा च सत्यादिवाक्यं बाधितार्थकं स्यादिति भावः । धर्मशून्यत्वादिति ।

१. ‘विवरीएति । रसेन सुरतरसावेशेनाकुला सुरतान्वितितुमक्षमा । स्वगत्याच्छा-  
दयति । शेषं स्पष्टार्थम् । अत्र हरिपदेन दक्षिणनयनस्य सूर्यात्मकता तन्निमीलनेन च सूर्या-  
स्तमयत्वेन च पद्मसंकोचस्तेन ब्रह्मणः स्थगनं तस्मिन्सति गोप्याङ्गदर्शनशङ्काविरहेणाप्रति-  
रुद्धं निधुवनविलसितमिति संबद्धसंबन्धानि व्यज्यन्ते ।’ इत्युदाहरणचन्द्रिकासंक्षेपः.

पदार्थविभागमन्तरेणैव 'सत्यं विज्ञानं' इत्यादिवाक्यमखण्डमेवाखण्डब्रह्मवाचकम्" इत्यादिष्ठन्ते । अतस्तन्मतानुसारेण प्रतीयमानेऽपि वाक्यस्य शक्तिरेवेत्यपि न वाच्यम् । यतो व्यवहारमार्गे तैरपि पदपदार्थकल्पनावश्यमङ्गीकर्तव्या । व्यवहारे तेषां भट्टनयस्वीकारात् । यदि च पदार्थकल्पनाविद्यादशायामपि नाङ्गीक्रियते कुतस्तर्हि व्युत्पन्नाव्युत्पन्नविभागः, । वाक्यार्थ एव वाक्यस्य संकेतग्रहमाश्रित्येति चेत्, न । वाक्यार्थस्यापूर्वत्वेनान्नत्यात् । तत्र संकेतग्रहस्याशक्यत्वात् । अविद्यामार्गतिरस्कारे च कथमखण्डयोरपि वाच्यवाचकभावः । पारमार्थिकभेदाभावात् । तस्मात्तन्मतेऽपि विध्यादिव्यङ्ग्य एव ।

महिमभट्टास्तु—'न तावदसंबद्ध एव वाक्यात्प्रतीयते । सर्वस्मात्सर्वोपलब्धिप्रसङ्गात् । संबद्धाच्च व्यङ्ग्यव्यञ्जकभावो भवन्नानियताद्भवतीति प्रतिबद्धरूपादेव भवतीत्युपेयम् । प्रतिबद्धोऽप्यर्थो न स्वाधिकरणत्वेनाज्ञाते व्यङ्ग्यं प्रतिपादयति । सर्वत्र तत्प्रतीतिप्रसङ्गात् । एवं च व्यङ्ग्यव्यञ्जकभावोऽनुमेयानुमापकभाव एव पर्यवसन्नः । यतो व्यासत्वेन सकलपक्षनिष्ठत्वेन च सपक्षसत्त्वविपक्षासत्त्वपक्षसत्त्वलक्षणरूपत्रयवतो लिङ्गाल्लिङ्गिज्ञानमेवानुमानम् । तदेतदुक्तमनुमानं यत्तद्रूप इति तेनानुमानेनानुमित्या रूप्यते न त्वतिरिक्त्या व्यक्त्येति हि तस्यार्थः । एवमनुमानादेव व्यङ्ग्यप्रतीतिः ।

तथाहि—

‘भ्रमं धर्मिभ्यो वीसद्धो सो सुणओ अज्ज मारिओ तेण ।

गोलाणइकच्छकुडङ्गवासिणा दरिअसीहेण ॥’

अद्वितीयेन सत्यत्वादिधर्मशून्यत्वादित्यर्थः । इयं च तन्मते वाक्यमखण्डार्थवाचकमिति भ्रान्तस्य शङ्केति ज्ञेयम् । तैर्लक्षणाया एवाङ्गीकारात् । वस्तुवस्तु 'येऽप्याहुः' इत्यादिर्दृष्टिग्रन्थो वाक्यस्फोटाङ्गीकर्तृवैयाकरणमताभिप्राय एव समञ्जसः । यथाहुः— 'ब्राह्मणार्थो यथा नास्ति कश्चिद्ब्राह्मणकम्बले । देवदत्तादयो वाक्ये तथैव स्युरनर्थकाः ॥' इति । अविद्यापदेत्यस्य च प्रक्रियादशापन्नैरित्यर्थः । तदप्युक्तं तैरेव— 'असत्ये वस्मैनि स्थित्वा ततः सत्यं तमीहते' इति । असत्यतया च प्रक्रिया अविद्यापदेनोक्ता । तत्पदश्रवणाच्च वेदान्तिमतमुक्तमित्यभिमान इति ज्ञेयम् । व्यासत्वेनेत्यादि । व्याप्तेरव्यभिचारितया सामानाधिकरण्यरूपत्वाद्विपक्षावृत्तित्वसपक्षवृत्तित्वयोर्लभः । रूप्यतेऽनुमापकत्वेन व्यपदिश्यते । न तु व्यञ्जकतयेत्यर्थः । भमेति । 'भ्रम धार्मिकं विस्त्रब्धः स शुनकोऽद्य मारितस्तेन । गोदानदीकच्छनि-

१. 'व्यवहारः' ख. २. 'आनन्त्याच्च' क. ३. 'भमेति । कुसुमाद्यवचयार्थं धार्मिकपरिभ्रमणेन खण्डितसंकेतायास्तन्निराकरणायोक्तिरियम् । हे धार्मिक, विस्त्रब्धो निःशङ्कः संभ्रम । ग्राम इति शेषः । धार्मिकेति साक्षेपोक्तिः । परश्रेयोघातकस्य तत्त्वावोगात् । कुत इत्यत आह—स आ यद्वाद्वामे भ्रमणं त्यक्तमासीदद्य तेन गोदानघोः कच्छं जलप्रायो देशस्तत्संबन्धिनिकुञ्जवासिना दर्पयुक्तेन सिंहेन मारितः । तेनेति प्र-

संकेतनिकेतनीभूतं गोदावरीतीरनिकुञ्जं पुष्पावचयादिहेतोः कदाचित्संचरतो धार्मिकस्य तन्निवारणायविनयवत्या इयमुक्तिः । तत्र निकुञ्जवासिसिंहकृतया श्वनिवृत्त्या गृहे भ्रमणविधिर्वाच्यः । स एव निकुञ्जभ्रमणयोग्यतानुमित्यै प्रभवति । यद्यङ्गीरुभ्रमणं तत्तद्भयकारणनिवृत्त्युपलब्धिपूर्वकम् । निकुञ्जे च सिंहोपलब्धिरिति व्यापकविरुद्धोपलब्धौ पर्यवसनाद्भ्रमणस्य र्व्यापिका भय-कारणाभावोपलब्धिः प्रतीता । तद्विरुद्धं यद्भयकारणं तदुपलब्धेः । यथा नात्र तुषारः स्पर्शो वह्निः । अनुमानं च—ईदं गोदावरीनिकुञ्जं श्वभीरुभ्रमणयोग्यम् । सिंहवत्त्वादिति । अत्रोच्यते—श्वभीरोरवीरस्वभावस्य भ्रमणयोग्यत्वमत्र साध्यं वीरस्वभावस्य वा । विशेषौदासीन्येन तत्सामान्यस्यैव वा । आद्ये व्यभिचारः । प्रभोगुर्वोर्वा निदेशेन प्रियानुरागेण निधिलाभादिशङ्कया वा तादृशस्यापि तत्र भ्रमणदर्शनात् । अत एव नान्त्योऽपि । मध्यमे तु विरोधः । स्पर्शादिशङ्कया अपौरुषेयतया वा श्वतो बिभ्यतोऽपि मृगयादि कुतूहलेन सिंहवद्देशे वीरस्य भ्रमणात् । किं च पक्षे सिंहसद्भावो न मानान्तरेणावधारितः । किं तु पुंश्ली-वाक्यादवधारितः । न च तद्वचनं निश्चायकम् । अर्थेन समं संबन्धानियमात् । इत्यनिश्चयरूपा सिद्धिः । एवं 'निःशेषच्युत—' इत्यादौ चन्दनच्यवनादीन्युप-भोगव्यञ्जकतयोपात्तानि । न च तानि तद्व्याप्यानि । कारणान्तरतोऽपि संभ-वात् । अत एवात्र स्नानकार्यत्वेनोपात्तानि । अतो नैकान्तिकात्कथमनुमानं

कुञ्जवासिना दत्तसिंहेन ॥' व्यापकविरुद्धो व्यापकाभावः । प्रतीतेति । श्वनिवृत्ते-भ्रमणहेतुत्वोक्त्या अर्थात्करणभूताया भयहेतुश्वनिवृत्त्युपलब्धेः कार्यं भ्रमणं प्रति व्यापकत्वप्रतीतिरित्यर्थः । अत्र चोपलब्धिपदमुपलभ्यमानभयकारणाभावपरमनुपल-भ्यमानभयहेतुमतिव्यभिचारवारकं ज्ञेयम् । अत एवानुमाने सिंहवत्त्वादिति हेतुं वक्ष्यति—यथेति । तुषारस्पर्शव्यापको हि वह्निभेदस्तदभावे वह्नित्वे वह्नितद्भात्म्ये वा तुषारस्पर्शाभावानुमितिरित्यर्थः । अत्र च भ्रमणभयकारणाभावयोः सहचार-स्तद्गृहे निश्चित इति सपक्षसत्त्वम् । विपक्षासत्त्वं व्याप्तिग्रहादेव ज्ञातम् । व्यापका-भावस्य च भयहेतु सिंहवत्त्वस्योत्तरार्थेन निकुञ्जरूपपक्षधर्मत्वं गृहीतमित्यूह्यम् । व्यभिचार इति । यद्यङ्गीरुभ्रमणं तत्तदुपलभ्यमानभयकारणाभावपूर्वकमिति व्याप्तिरेवासिद्धेति भावः । अत एव व्यभिचारादेव । विरोध इति । यत्र सिंह-स्तत्र सर्वत्र श्वभीरोरपि वीरस्य भ्रमणयोग्यतासत्त्वात्साध्यहेतुसामानाधिकरण्यस्यै-वाभावादित्यर्थः । ननु यद्यप्युपलभ्यमानभीरुभयकारणवत्तत्तद्भीरुभ्रमणयोग्यमित्युक्तौ नोक्तदोष इति चेत्तत्राह—किं चेति । पक्षे निकुञ्जे । अर्थेनेति । भ्रान्तादिवच-

सिद्धार्थकेन मिथ्या मया नोच्यत इति ध्वन्यते । अत्र निकुञ्जे सिंहसत्त्वात्तथाभ्रमणनिवृत्ति-व्यज्यते इत्युदाहरणचन्द्रिकासंक्षेपः ।

१. 'तदत्र' ख. २. 'यङ्गीरु' ख. ३. 'तद्भय' ख. ४. 'व्यापक' ख. ५. 'तुषारस्पर्शो वह्निः' ग. ६. 'एवं' ख. ७. 'सामान्यमेव' ख. ८. 'अनुमितिः' ख.

स्यात् । ननु व्यक्तिरपि कथं तैरिति चेत् । अधमपदसाहित्यादिति ब्रूमः । अस्मा-  
कमपि तत्साहित्येनानैकान्तिकताव्यतिरेक इति चेत् । भवेदप्येवं यद्यधमत्वं  
प्रमाणादवधारितं भवेत् । नत्वेवमस्ति । व्यक्तिरपि कथं तादृशाङ्गवेदिति चेत् ।  
विद्युर्ख । व्यञ्जनायां न व्याप्तेर्नापि पक्षधर्मताया निर्धारणमङ्गम् । किं तु  
संभावितादप्येवंविधादेवंविधोऽर्थः प्रतीयत इति मूकीभव ।

इति महामहोपाध्यायश्रीगोविन्दकृते काव्यप्रदीपे ध्वनिगुणीभूतव्यङ्ग्यसंकीर्ण-  
निर्णयो नाम पञ्चम उल्लासः ॥

षष्ठ उल्लासः ।

एवं गुणीभूतव्यङ्ग्यभेदे निर्णीते चित्रभेदं दर्शयितुमवसरः । तत्र यद्यपि  
शब्दचित्रार्थचित्ररूपभेदद्वयं प्रथमोल्लास एव दर्शितं तत्प्रभेदाश्चालंकारप्रभेदद-  
र्शनेनैव प्रदर्शिता भविष्यन्तीति न किञ्चिदस्ति तत्र प्रदर्शनीयम् । तथापि  
प्रदर्शितभेदद्वयमेव तावदनुपपन्नम् । शब्दार्थालंकारयोरन्योन्यनैरपेक्षेणानुपल-  
म्भात् । उपलम्भेऽपि बोध्यसद्भावे तृतीयभेदप्रसङ्गादिति तदुपपादयति—

शब्दार्थचित्रं यत्पूर्वं काव्यद्वयमुदाहृतम् ।

गुणप्रधानतस्तत्र स्थितिश्चित्रार्थशब्दयोः ॥ १ ॥

शब्दार्थालंकारयोरैकमात्रावस्थानपुरस्कारेण न विभागः । किं तु प्राधान्य-  
पुरस्कारेण । तथा च न काचिदनुपपत्तिरिति भावः । ननु तथापि विभागोऽनु-  
पपन्न एव । यतः केचिच्छब्दालंकारमात्रं केचिच्चार्थालंकारमात्रमुचीचकिरे ।  
तत्कस्य मतमाश्रित्य विभाग इति चेत्, सन्त्येव केचिदुभयाङ्गीकारिणः । तथा  
चोक्तम्—

‘रूपकादिरलंकारस्तस्यान्यैर्बहुधोदितः ।

न कान्तमपि निर्भूषं विभाति वनिताननम् ॥

रूपकादिमलंकारं बाह्यमाचक्षते परे ।

सुपां तिङां च व्युत्पत्तिं वाचां वाञ्छन्त्यलंकृतिम् ॥

तस्यार्थे व्यभिचारदर्शनादित्यर्थः । अस्माकमप्रीति । अधमपदार्थालोचनेन हि  
चन्दनच्यवनादेः संभोगाङ्गजातीयत्वावगमान्न व्यभिचार इति भावः ॥ इति श्रीमत्त-  
त्सदुपाख्यरामचन्द्रभट्टसूरिवरसूनुवैद्यनाथभट्टकृतायां प्रदीपप्रभायां पञ्चम उल्लासः ॥

नैरपेक्ष्येणेति । परस्परसंकीर्णत्वेनेत्यर्थः । ‘स्वच्छन्द-’ इत्यादौ नद्यन्तरादा-  
धिक्यरूपव्यतिरेकस्य, ‘विनिर्गत-’ इत्यादौ च ससंभ्रमेन्द्रन्दुतेत्यनुप्रासस्यापि सत्त्वा-  
दिति भावः । ननु ‘तारतारतैरैतैरुत्तरोत्तरतो रुतैः । रतार्ता तित्तिरी रौति तीरे  
तीरे तरौ तरौ ॥’ इत्यत्र केवलानुप्रासस्य, ‘मध्येव्योम-’ इति स्वयमुदाहृते पद्ये

तदेतदाहुः सौशब्दं नार्थव्युत्पत्तिरीदृशी ।

शब्दाभिधेयालंकारभेदादिष्टं द्वयं नु नः ॥' इति ।

अस्यार्थः—अर्थस्यैव विभावारूपत्वेन रसव्यञ्जकत्वात्तन्निष्ठो रूपकादिरे-  
वालंकारः कैश्चिदुक्तः । केचित्तु 'काव्यस्यालंकारो वाच्यः । काव्यं च कविकर्म  
शब्द एवेति तदाश्रिता सुसिद्धां विशिष्टोत्पत्तिरलंकारः । 'रूपकादिस्त्वर्थाश्रितो-  
ऽलंकारो बाह्यः । अलंकारप्रयोगस्तु तत्र गौण एव' इति वाञ्छन्ति । व्युत्पत्ति-  
रेव कथं नार्थालंकार इत्यत आह—तदेतदाहुरित्यादि । शब्दाभिधेयेति ।  
शब्दवदर्थस्यापि कविसंरम्भज्ञाप्यत्वमर्थस्येव शब्दस्यापि रसप्रतीत्युपयोगित्वमत  
उभयाश्रितोऽप्युभयरूपोऽलंकार इति ।

तत्र शब्दचित्रं यथा—

‘प्रथममरुणच्छायास्तावत्ततः कनकद्युति- •

स्तदनु विरहोत्ताम्यत्तन्वीकपोलतलप्रभः ।

उदयति ततो ध्वान्तध्वंसक्षमः क्षणदामुखे

सरसविसिनीकन्दच्छेदच्छविर्मृगलाञ्छनः ॥’

अत्रार्थालंकार उपमा गुणीभूता । शब्दालंकारस्त्वनुप्रासः प्रधानम् । आस-  
मासि कवेस्तत्रैव संरम्भात् । प्राधान्यस्य कविबिबक्षामात्रनिबन्धनत्वात् ।

अर्थचित्रं यथा—

‘ते दृष्टिमात्रपतिता अपि कस्य नात्र

क्षोभाय पक्षमलङ्कशमलकाः खलाश्च ।

नीचाः सदैव सविलासमलीकलप्रा

ये कालतां कुटिलतामिव न त्यजन्ति ॥’

केवलार्थालंकारस्य रूपकस्य चोपलम्भोऽस्तीत्याशङ्काह—उपलम्भेऽपि वेति । उभ-  
येति । वक्ष्यमाणोदाहरणे उपमानुप्रासयोः सत्त्वे तृतीयभेदस्य शब्दार्थोभयचित्रस्य

१. ‘वा’ २. ‘प्रथममिति । मालतीमाधवे चन्द्रोदयवर्णनमिदम् । मृगलाञ्छन-  
श्चन्द्रः क्षणदामुखे रजनीप्रारम्भे प्रथमं तावदरुणच्छायोऽरुणकान्तिः । तावदिलवधारणे ।  
अरुणच्छाय एवेत्यर्थः । ततस्तदनन्तरं कनकप्रभः पीतः । तदनु पश्चाद्विरहेणोत्ताम्यन्ती  
या तन्वी तस्याः कपोलतलस्येव द्युतिर्यस्य सः पाण्डुरवर्णः । ततः सरसायाः स्निग्धाया वि-  
सिन्याः कन्दो मृणालं तस्य च्छेदवच्छविः कान्तिर्यस्य । अतिधवलत्वात्तथाभूतः । अत एव  
ध्वान्तस्यान्धकारस्य ध्वंसे क्षमः समर्थः । अत एव विपक्षजयादुदयतीति । अत्र स्वभावो-  
क्त्युपमयोः सत्त्वेऽपि तकाराद्यनुप्रासप्राधान्याच्छब्दचित्रता । इत्युदाहरणचन्द्रिकासंक्षेपः-  
३. त इति । ते प्रसिद्धाः पक्षमले पक्षमबहुले दृशौ यासां तथाभूतानां कामिनीना-  
मलकाः केशास्तथा खला दृष्टजनाश्च दृष्टिमात्रे पतिता दृष्टिगोचरा अपि न पुनर्मनस्य  
भावितस्वरूपा व्यवहारगोचरा वा अत्र लोके कस्य क्षोभाय धैर्यनाशाय सुस्थत्वाभावाय  
च न । भवन्तीति शेषः । अपि तु सर्वस्य क्षोभाय भवन्ति । ते के, ये कुटिलतामिव

अत्र शब्दालंकारोऽनुप्रासः स गुणीभूतः । अर्थालंकारस्तु समुच्चयः प्रधानम् । आरम्भादा समाप्तिं तन्निर्वाहणात् । यथा चात्र किञ्चिद्व्यङ्ग्यसत्त्वेऽप्यधमकाव्यत्वं तथोक्तं प्रथमोल्लास एव । एषां भेदाश्चालंकारभेदाद्भवन्तीत्यलंकारनिर्णयेनैव ते निर्णेष्यन्त इति ।

इति महामहोपाध्यायश्रीगोविन्दकृते काव्यप्रदीपे चित्रकाव्यनिर्णयो

नाम षष्ठ उल्लासः ॥

सप्तम उल्लासः ।

एवंधर्मिणि काव्ये सप्रभेदे निरूपिते प्राप्तावसरतया दोषाभावादीनि लक्षण-  
स्थानि विशेषणानि विवेचनीयानि । तेषु च दोषाभावः प्रधानम् । सति दोषे  
गुणादेरप्यकिञ्चित्करत्वात् । यदाह—‘स्याद्वपुः सुन्दरमपि श्वित्रेणैकेण दुर्भगम्’  
इति । सति तु दोषाभावे गुणादिकं विनापि किञ्चिदाह्लादसंभवात् । ‘अपदोष-  
तैव विगुणस्य गुणः’ इति न्यायात् । अतः प्रथमं तस्मिन्निरूपणीयेऽभावस्य  
स्वरूपतो निरूपणानर्हतया प्रतियोगिनिरूपणाधीननिरूपणीयत्वाद्देयापरिचये  
तद्धानासंभवाच्च दोषा निरूपणीयाः । न च सामान्येऽविज्ञाते विशेषे जिज्ञासेति  
तत्सामान्यलक्षणमाह—

प्रसङ्गादित्यर्थः । चित्रार्थेति । चित्रौ च तावर्थशब्दौ च तयोरित्यर्थः । समु-  
च्चयः प्रधानमिति । ‘तत्सिद्धिहेतावेकस्मिन्यत्रान्यत्तत्करं भवेत्’ इति वक्ष्यमाण  
इत्यर्थः । क्षोभरूपैककार्येऽलकखलयोः समुच्चयोक्तः श्लेषोपमयोस्तदङ्गत्वात्तस्यैव  
प्राधान्यम् । नन्वत्र शृङ्गाररसाभिव्यक्तेः कथमव्यङ्ग्यचित्रभेदोदाहरणत्वमित्याश-  
ङ्क्याह—यथा चेति । ‘चित्रस्यैवोद्भूततया चमत्कारित्वेन कवितात्पर्यविषयत्वा-  
द्रूपरूपव्यङ्ग्यस्य चातथात्वाच्चित्रव्यवहारः’ इत्युक्तमित्यर्थः । एवं चोभयचित्रेऽपि  
प्रत्येकभेदसंकरमात्रं न त्वतिरिक्तप्रभेदत्वमित्यूह्यम् ॥ इति श्रीमत्तत्सदुपाख्यरामचन्द्र-  
भट्टसूरिवरसुनुवैद्यनाथभट्टकृतायां प्रदीपप्रभायां षष्ठ उल्लासः ॥

प्रधानमिति । आवश्यक इत्यर्थः । श्वित्रं कुष्ठम् । ननु दोषत्वस्यापकर्षकत्वरू-  
पस्य प्रसिद्धत्वात्तद्वच्छिन्नाभावत्वेन निरूपणं स्यादेवेत्यत आह—हेयेति । तथा  
च विशेषतः प्रतीतिं विना काव्ये तद्धानं न संभवंतीति दोषविशेषनिरूपणमावश्यक-  
मित्यर्थः । तत्सामान्येति । काव्यदोषसामान्येत्यर्थः । ‘हतिरपकर्षः’ इति प्रका-

कालतां न त्यजन्ति । यथा कुटिलतां न त्यजन्ति तथा कालतामित्यर्थः । कुटिलता कुञ्चि-  
तत्वं वक्रता च । कालता श्यामता यमरूपता च । कीदृशाः, नीचा हस्ताः क्षुद्राश्च ।  
कृत्रिमविनयाया नीचाङ्गतां प्राप्ता वा । सदैव सर्वदैव विलासेन विभ्रमेण सहितं यथा  
स्यात्तथा अलीके ललाटे लम्बाः । खलपक्षे—बिलं रन्ध्रम् । बवधोरभेदात् । तत्रासन-  
मासः प्रहारस्तत्सहितं यथा स्यात्तथा अलीके मिथ्यावचने लम्बाः । सक्ता इत्यर्थः ।  
अत्रार्थश्लेषसमुच्चयोः प्राधान्यादर्थचित्रता । इत्युदाहरणचन्द्रिकासंक्षेपः.

मुख्यार्थहतिदोषो रसश्च मुख्यस्तदाश्रयाद्वाच्यः ।

उभयोपयोगिनः स्युः शब्दाद्यास्तेन तेष्वपि सः ॥ १ ॥

मुख्यार्थस्य हतिर्यस्यादिति व्यधिकरणत्वेऽपि गमकत्वाद्वहुव्रीहिः । करण-  
साधनो हतिशब्द इत्येके । मुख्यत्वमर्थस्य न शक्यत्वलक्षणम् । येनार्थासंगतिः  
स्यात् । किंत्वन्यदित्याह—रसश्चेति । रस्यत इति व्युत्पत्त्या रसशब्देन भावाद्वि-  
रप्युपसंगृह्यते । नन्वेवं नीरसेषु न कश्चिद्दोषः स्याद्विधौत्याभावादित्यत आह—  
तदाश्रयादिति । आश्रयणमाश्रयः । तथा च तेन रसेनाश्रयणादुपकारित्वेनापेक्ष-  
णाद्वाच्योऽपि मुख्य इत्यर्थः । न चैवम् । मुख्यशब्दार्थस्य नानात्वेनानुगमः ।  
काव्ये प्राधान्येनोद्देशाप्रतीतिविषयत्वेनानुगमात् । तदेवं रसवति सर्व एव  
दोषाः, नीरसे त्वविलम्बितचमत्कारिवाक्यार्थप्रतीतिविधातका एव हेया इति  
मन्तव्यम् । नन्वेवं तयोरेव दोषाधारत्वमुचितं, न तु शब्दादीनामित्यत  
आह—उभयोपयोगिन इत्यादि । अत्र शब्दपदं प्रतिपादनात्मकशब्दानाव्यापार-  
वतोः पदवाक्ययोर्वर्तते । ते नाद्यपदापदाद्वर्णरचने संगृहीते इति प्रकाशका-  
स्वरसः । न च तत्र बीजाभावः । अन्यथा वर्णस्यापि शब्दपदेनैव प्राप्तौ  
शब्दाद्या इति बहुवचनासंगतेः । स्यादेतत् । हतिर्विनाशः । न च दोषेण रसो  
नाश्यते । तस्मादलक्षणमेतत् । मैवम् । हतिशब्दस्यापकर्षवाचित्वात् । नन्वेवं  
रसानुत्पत्तिप्रयोजकेष्वव्याप्तिः । अथानुत्पत्तिरेव हतिशब्दार्थः । तर्हि यत्र रस  
उत्पद्यत एव परं त्वपकृत्यते तत्राव्याप्तिः । तदेतल्लक्षणमतिदरिद्रदंपत्योः कृश-  
तरनिशावगुण्ठनीयसनमिवैकेनापकृत्यमाणमपरं परिहरति । किं चार्थरूपस्य  
मुख्यार्थस्यानुत्पत्तिरपकर्षो वा न दोषाधीन इति ।

अत्र ब्रूमः—उद्देश्यप्रतीतिविधातलक्षणोऽपकर्षो हतिशब्दार्थः । उद्देश्या च  
प्रतीती रसवत्यविलम्बितानपकृष्टरसविषया च । नीरसे त्वविलम्बिता चमत्का-  
रिणी चार्थविषया । तथा च तादृशप्रतीतिविधातकत्वं सर्वेषामविशिष्टम् । यतो

शीयव्याख्यानानुरोधादाह—मुख्यार्थस्येत्यादि । करणेति । हन्यतेऽपकृत्यतेऽ-  
नेनेत्येवमित्यर्थः । एवं च मुख्यार्थापकर्षकत्वं दोषत्वमिति मतद्वयेऽपि लक्षणम् ।  
प्रकाशविरोधोऽस्वरस एके इत्यनेन ध्वनितः । अर्थासंगतिर्लक्षणासंगतिः । रसादि-  
दोषेष्वव्याप्तिः (मिं दर्शयति) । विघ्नान्येति । विघात्यस्यापकर्षणीयस्य रसस्याभावा-  
दित्यर्थः । काव्य इति । काव्ये प्राधान्येन चमत्कारित्वेनोद्देश्याभिप्रेता या प्रती-  
तिस्तद्विषयत्वमित्यर्थः । तयो रसवाच्ययोः । शब्दपदमिति । शब्दयते शाब्दबोध-  
विषयीक्रियतेऽर्थोऽनेनेति व्युत्पत्त्येति भावः । न च तत्रेति । शब्दस्योक्तव्युत्पत्त्या  
पदवाक्यपरत्वे । उद्देश्यप्रतीतीति । उद्देश्या या प्रतीतिस्तस्या विधातोऽनुत्पत्ति-  
रपकर्षो नाम तत्प्रयोजकत्वं दोषत्वमित्यर्थः । एवं सति सर्वत्र लक्षणसमन्वय  
इत्याह—उद्देश्या चेत्यादिना । अविलम्बितचमत्कारिप्रतीतेरुद्देश्यत्वाद्विशेष्यभूत-



दुष्टेषु क्वचिद्रसस्याप्रतीतिरेव, क्वचित्प्रतीयमानस्याप्यपकर्षः क्वचित्तु विलम्बः । एवं नीरसे क्वचिदर्थस्य मुख्यभूतस्याप्रतीतिरेव, क्वचिद्विलम्बेन प्रतीतिः, क्वचिदचमत्कारितेत्यनुभवसिद्धम् । इत्युद्देश्यप्रतीत्यनुत्पादो व्यक्त एव । तद्विधातकता च कस्यचित्साक्षात् । यथा रसदोषाणाम् । कस्यचित्परम्परया । यथा शब्दार्थदोषाणाम् । तेष्वपि कस्यचिदर्थोपस्थितेरभावात् । यथा-समर्थत्वादेः । कस्यचिद्विलम्बात् । यथा निहतार्थत्वादेः । कस्यचिद्वाक्यार्थबोधभावात् । यथा च्युतसंस्कृत्यादेः । कस्यचित्त्र विलम्बात् । यथा क्लिष्टत्वादेः । कस्यचित्सहृदयवैमुख्यव्यग्रताद्यापादनेन । यथा निरर्थकत्वादेः । कस्यचिद्विरोध्युपस्थापनेन विपरीतोपस्थापनेन वा । यथा विरसविरुद्धमतिकृत्वादेरित्याद्युहनीयम् । विधातकत्वं च कस्यचिज्ज्ञातस्य । यथा व्याहृतत्वादेः । कस्यचित्तु स्वरूपसत एव । यथा निहतार्थत्वादेः । स चायं द्विविधः—नित्योऽनित्यश्च । तत्रानुकरणादेन्येन प्रकारेण समाधातुमशक्यो नित्यः । यथा च्युतसंस्कृत्यादेः । अन्यादृशस्त्वनित्यः । यथाऽप्रयुक्तादिः । अथ विशेषलक्षणानि वक्तव्यानि । तत्र द्विविधोऽप्ययं त्रिविधः । शब्ददोषोऽर्थदोषो रसदोषश्चेति । तत्र शब्दार्थरसानां यथापूर्वमुपस्थितिः प्राथमिकीति तत्क्रमेणैव दोषभेदा निरूपणीया इति शब्ददोषाणां प्राथम्यम् । शब्दस्तु त्रिधा—पदं तदेकदेशो वाक्यं च । एवं च तदाश्रितः शब्ददोषोऽपि त्रिविधः । तत्र पदानां वाक्यघटकत्वेन प्राथम्यात्प्रथमं तद्दोषनिरूपणमिति परमार्थः । तत्रेदं निरूप्यते । एवं पदैकदेशस्य पदापेक्षयापि प्राथम्यात्तद्दोषनिरूपणस्यैव प्राथम्यमर्हति । अत्र भास्करः—‘सत्यमुच्यते । परं पददोषेष्वेव यथासंभवं केचित्पदैकदेशदोषाः’ इति समादधे तन्नातिमनोरमम् । अस्त्वेवम् । तथापि पदैकदेशदोषत्वेन प्रथमाभिधानापादने किमुत्तरमिति । वयं त्वाल्लोचयामः—उपदेशे तावत्प्राथम्यादिविचारणा । अतिदेशस्तूपदेशानन्तरमेव । न च पदैकदेशे दोषोपदेशः । अतिदेशेनैव तल्लाभे लाघवात् । न च पदैकदेशे ‘एवास्तूपदेशः, पदे त्वतिदेश इति वाच्यम् । पदैकदेशावृत्तीनामपि केषांचित्पदवृत्तित्वेन तदर्थं पदेषूपदेशस्यावश्यकत्वादिति ।

प्रतीत्यनुत्पत्त्या वा विशेषणानुत्पत्त्या विशिष्टप्रतीत्यनुत्पत्तिः सर्वत्र दुष्टेष्वस्तित्यर्थः । **रसदोषाणामिति** । स्वशब्दवाच्यत्वादीनामित्यर्थः । कस्यचिदिति सामान्याभिप्रायमेकवचनम् । **वाक्यार्थेति** । नाथत इत्यादावसाधुत्वज्ञानस्य शाब्दबोधप्रतिबन्धकत्वम् । याचनरूपार्थोपस्थितिस्तु धातुतो भवत्येवेत्याशयेनेदम् । अथ वा पदार्थानुपस्थितिप्रयुक्त एव वाक्यार्थबोध इति द्रष्टव्यम् । **विरसेति** । अमतपरार्थत्वमित्यर्थः । **यथापूर्वमिति** । पूर्वमनतिक्रम्येत्यर्थः । **एवमिति** । सतीति शेषः । न च पदैकदेशत्वस्य पदघटितत्वात्पदस्यैव प्राथम्यमिति शङ्कनीयम् । प्रकृतिप्रत्ययत्वादिना निरूपणस्य पदानपेक्षत्वादिति भावः । अर्हतीत्यस्य प्राथम्यमेव कर्तुं । **नातीति** । अतिदेशानुकूलत्वान्मनोरममपि तस्यावश्यकत्वव्यस्यावचनाज्ञा-

पददोषविशेषलक्षणमाह—

दुष्टं पदं श्रुतिकदु च्युतसंस्कृत्यप्रयुक्तमसमर्थम् ।  
निहतार्थमनुचितार्थं निरर्थकमवाचकं त्रिधाश्लीलम् ॥ २ ॥  
संदिग्धमप्रतीतं ग्राम्यं नेयार्थमथ भवेत्क्लृष्टम् ।  
अविमृष्टविधेयांशं विरुद्धमतिकृत्समासगतमेव ॥ ३ ॥

दुष्टं पदमिति प्रत्येकमभिसंबध्यते । ननु श्रुतिकदुप्रभृतिशब्दानां लक्षण-  
परत्वे विभागपरत्वाभावालक्ष्यानुपस्थितौ कथं लक्षणवाक्यत्वनिर्वाह इति ।  
उच्यते—रूढियोगाभ्यामुभयार्थोपस्थितौ लक्ष्यलक्षणयोरुभयोरपि प्रत्ययः ।  
यथा—‘प्राणरसनचक्षुस्वक्त्रोत्राणीन्द्रियाणि भूतेभ्यः’ इतीन्द्रियलक्षणसूत्रे  
गौतमीये । अथैषां लक्षणवाक्यत्वे त्रिधाश्लीलमित्यत्र त्रिधेति निरर्थकम् । तस्य  
विभागमात्रार्थत्वेन लक्षणेऽनुपयोगादिति चेत् । न । अश्लीलशब्दस्य व्रीडादि-  
व्यञ्जकत्रितयसाधारणैकावयवशक्तिविरहेण नानार्थतया लक्षणत्रयार्थत्वमित्यस्य  
तदर्थत्वात् । तत्र श्रुतिकदुत्वं यद्यपि श्रुत्युद्देशकत्वं तच्च पुरुषभेदेनानियतं तथापि  
तज्जनकतावच्छेदकरूपवत्त्वं विवक्षितम् । तच्च परुषवर्णत्वम् । तच्च दुर्वचत्वम् ।  
उदाहरणम्—

‘अनङ्गमङ्गलगृहापाङ्गभङ्गितरङ्गितैः ।

तन्वङ्ग्यालिङ्गितः कण्ठे कार्तार्थं लभते कदा ॥’

अत्र कार्तार्थमिति पदं परुषवर्णप्रायम् । किं पुनरस्य दूषकतावीजम् । उद्दे-  
गजनकत्वमिति चेत् । न । रौद्रादावपि दोषत्वप्रसङ्गात् । माधुर्यव्यञ्जकरचना-  
मध्यगुम्फितमेव तदुद्देजयतीति चेत्तल्कि तादृशत्वेन ज्ञातं तत्तथा, उत स्वरूप-

तिसमीचीनमिति भावः । कथमिति । लक्षणवाक्यस्य लक्ष्यलक्षणसंबन्धबोधक-  
त्वादिति भावः । रूढीति । तथा च रूढ्यर्थो लक्ष्यः योगार्थो लक्षणमित्यर्थः । अत्र  
दृष्टान्तमाह—यथेति । जिप्रतीति प्राणमित्यादिरुपयोगार्थो लक्षणं बीध्यः । तद-  
र्थत्वात्तत्प्रतिपाद्यत्वात् । परुषत्वं निर्वक्ति—तच्चेति । तादृशत्वेन माधुर्यव्यञ्जक-

१. ‘अनङ्गैति । अत्र लोचनैरित्यध्याहार्यम् । तृतीया चोपलक्षणे । तथा च तैरुपल-  
क्षितया तन्वङ्ग्यालिङ्गितः स नायकः कदा कार्तार्थं कृतार्थतां लभते प्राप्स्यतीत्यन्वयः ।  
कदाशब्दयोगे लट् । कीदृशैर्लोचनैः । अनङ्गस्य मङ्गलगृहं चासावपाङ्गश्च तस्य भङ्गिभिः  
प्रकारविशेषैस्तरङ्गितानि संजाततरङ्गाणि तैस्तथाभूतैः । यद्वा तरङ्गितैरिति णिजन्ताद्भावे  
क्तः । तेनापाङ्गभङ्गीनां तरङ्गयुक्तीकरणैर्लक्षितयेति तन्वङ्ग्येत्यस्य विशेषणम् । अथवा  
आचारकिबन्ताद्भावे क्तः । तेनापाङ्गभङ्गीनां तरङ्गवदाचरणैरुत्तरोत्तरविच्छेदरूपैर्लक्षितये-  
त्यर्थः । करणे वा तृतीया । तन्वङ्ग्यालिङ्गितः संस्तरङ्गितैः कार्तार्थं कदा लभत इति  
तन्वङ्ग्या तरङ्गितैर्द्वारं (?) भूतैरालिङ्गित इति वार्थ इति । अत्र कार्तार्थमिति कठोरवर्णव-  
दित्वाच्छ्रुतिकदु । इत्युदाहरणचन्द्रिकासंक्षेपः ।

सदेव । नाद्यः । रसविशेषव्यञ्जकत्वाज्ञानेऽपि प्राथमिकतादशपदश्रवणेनोद्देशा-  
भावप्रसङ्गात् । न चेष्टापत्तिः । अनुभवविरोधात् । अन्ये तु सत्यादयः प्रमा-  
णम् । नह्यविदितविशेषानपि तत्रैव तदुद्देश्ययति नान्यत्रेति प्रमाणमस्ति । किं  
चैवं वैयाकरणादौ वक्तुरि किंनिबन्धनो दोषत्वाभावः स्यात् ।

अत्रोच्यते—स्वायत्ते शब्दप्रयोगे कर्णोपतापकशब्दप्रयोगेण श्रोतुस्तेनो रसा-  
पकर्षायेति स एव तद्वीजम् । अत एव प्रतिकूलवर्णादस्य भेदः । तस्य कर्णोप-  
तापाहेतुत्वात् । अत एव चानुकरणे वैयाकरणादौ वक्तुरि श्रोतरि वा रौद्रादौ  
रसे व्यङ्ग्ये नीरसे च काव्येऽस्य दोषत्वाद्भावः । आद्ये तस्यैवानुकरणीयतया  
स्वायत्त्यभावाद्धितीये च तत्त्वभावावगमेनोद्देशाभावात् । तृतीये च श्रोतुस्तेना-  
नुद्देशात् । चतुर्थे तदनुगुणत्वेनोद्देशाहेतुत्वात् । पञ्चमे सुव्यर्थहृतेरभावात् ।  
एवमर्थौचित्यप्रकरणादिवशेनाप्यनुद्देशकतया दोषत्वाभाव उपपद्यते ।

च्युतसंस्कृति च्युता स्वलिता संस्कृतिः संस्करणं व्याकरणलक्षणानुगमो  
यत्र । यद्भाषासंस्कारकव्याकरणलक्षणविरुद्धं यत्तत्तद्भाषायां च्युतसंस्कृतीयर्थः ।  
देश्यं तु न लक्षणविरुद्धं किं तु तदविषयः । संज्ञाशब्दानां बहुलवचनेन संस्कृ-  
तत्वात् तत्रातिव्याप्तिः । यथा—

‘एतन्मन्दविपक्वतिन्दुकफलश्यामोदरापाण्डुर-

प्रान्तं हन्त पुलिन्दसुन्दरकरस्पशक्षमं लक्ष्यते ।

रचनामध्यगुम्फितत्वेन । अन्य इति । वस्तुगत्या माधुर्यव्यञ्जकरचनामध्यगुम्फितं  
न तु तत्त्वेन ज्ञानमिति पक्ष इत्यर्थः । सत्यादय इति । ‘सत्येन शापयेद्विप्रं’  
इत्यादि स्मृत्युक्ताः शपथा इत्यर्थः । नान्यत्रेति । न रौद्रादिरस इत्यर्थः । ननु  
माधुर्यव्यञ्जकरचनामध्यगतत्वेन ज्ञातमेवोद्देशकमित्येवानुभव इत्यतो दोषान्तर-  
माह—किं चैवमिति । दोषत्वाभाव इति । वक्तायौचित्यवशादित्यग्रे वक्ष्य-  
माण इत्यर्थः । यद्भाषेति । संस्कृतभाषाव्याकरणवत्सौरसेन्यादिप्राकृतभाषाव्याक-

१. ‘एतदिति । पल्लीपतिपुत्र्याः कुचयुगं दिदृक्षोः कस्यचिद्विदग्धस्योक्तिरियम् । हे पल्ली-  
पतिपुत्रि, पल्ली वीथी क्षुद्रग्रामो वा । तत्स्वामिनः पुत्रि, एतदृश्यमानमर्थात्तव कुचयुगं  
पुलिन्दानां शबराणां मध्ये सुन्दरस्तस्य करस्पशं क्षमं योग्यं यतो लक्ष्यते तत्तस्मात्कुञ्ज-  
राणां करिणां कुलं समूहस्त्वां पत्रैरावृतमाच्छन्नं मां कृथा इत्यनुनायते याचते इत्य-  
न्वयः । याचनाहेतुगर्भं कुञ्जरकुलविशेषणमाह—कुम्भेत्यादि । कुम्भयोरभयस्याभयार्थना  
तया दीनम् । तथा च कुचयोः पत्रानावृतत्वे तदासक्तचेतसः शबरस्य मृगयावैमुख्याद-  
भयलाभ इति भावः । तदासक्तमनसः प्रहारपाटवं न स्यादिति वा । कीदृशं कुचयुगम् ।  
मन्दमीषत्पक्वं तेन कठिनं पाण्डुरं च यत्तिन्दुकफलं तद्वच्छयामसुदरो मध्यभागे यस्य तं  
तथाभूतं च तदापाण्डुर ईषत्पाण्डुरः प्रान्तो यस्य तथाभूतम् । हन्तेति हर्षे लक्ष्यत इत्य-  
नेनान्वयि । सत्त्वाभयदानयोग्यत्वात्पल्लीपतिपुत्रीत्यनेन भीतव्राणौचित्यं ध्वन्यते । अत्र  
नाथत इति व्याकरणविरुद्धं च्युतसंस्कृति । ‘आशिषि नाथः’ इति नाथतेराशिष्येवात्मने-  
पदविधानादत्र च याचनार्थत्वात् ।’ इत्युदाहरणचन्द्रिकासंक्षेपः.

तत्पल्लीपतिपुत्रि कुञ्जरकुलं कुम्भाभयाभ्यर्थना-  
दीनं त्वामनुनाथते कुचयुगं पद्मावृतं मा कृथाः ॥'

अत्र नाथत इति याचत इत्यर्थे च्युतसंस्कृतिः । सामान्यतः 'तिप्-' आदि-  
सूत्रेण प्राप्तस्यात्मनेपदस्य नियामकेन 'आशिषि नाथः' इति सूत्रेणानाशिषि  
तन्निषेधात् । तस्मात् 'नाथति स्तनयुगं' इति पठनीयम् । ननु नाथत इति  
स्वरूपं संस्कृतमेव । तथा चार्थविशेषेण तथेति वक्तव्यम् । एवं चार्थदोषत्वं  
प्राप्तमिति । मैवम् । यत्र शब्दपरिवर्तनेऽपि यो दोषोऽनुवर्तते तस्यार्थदोषत्वम् ।  
यस्तु तथासति निवर्तते तस्य शब्ददोषत्वमिति विभागात् । अत्रार्थप्रतीतिद्वै-  
षकताबीजमिति नित्यदोषत्वम् । अनुकरणे त्वर्थपरत्वाभावादोषत्वाभावः ।

अप्रयुक्तं तथानुशासनसिद्धमपि कविभिर्न प्रयुक्तम् । यथा—

‘यथायं दारुणाचारः सर्वदैव विभाव्यते ।

तथा मन्ये दैवतोऽस्य पिशाचो राक्षसोऽथवा ॥’

अत्र 'दैवतानि पुंस्ति वा' इत्यनेनास्मातोऽपि पुंलिङ्गो दैवतशब्दः कविभिर्न  
क्वापि प्रयुक्तः । नन्वत्र किं दूषकताबीजम् । न तावच्छक्तिविरहः । तत्सत्त्वात् ।  
शक्तिस्मृतिविरह इत्यपि नास्ति । शब्दानुशासनेन तद्गृहे स्मृतौ प्रतिबन्धकाभा-  
वादिति चेत्, पदार्थोपस्थितिविलम्बस्तद्बीजम् । अत एव श्लेषयमकादावदोष-  
त्वम् । उद्गटालंकारसंपत्त्या प्रतीत्यविलम्बस्य तत्रानुद्देश्यत्वात् । वस्तुतस्तु ताद-  
शकविसमयविलङ्घनप्रयोजनानुसंधानव्यग्रतया मुख्यार्थविच्छित्तिदूषकताबीजम् ।  
अत एवानुकरणे दोषत्वाभावः । यमकादावप्यदोषत्वम् । अन्यत्राप्रयुज्यमान-  
स्यापि तदर्थं कविभिः प्रयोगस्य दर्शनेन व्यग्रताभावादिति ।

असमर्थमित्यव्ययार्थं नञ् । तेन यत्तदर्थं परिपठितमपि प्रकृतस्थले विवक्षि-  
तार्थसामर्थ्यरहितमित्यर्थः । समर्थस्यैवासामर्थ्यं विरुद्धमिति चेत् । न । उपसं-  
दानोपजीवित्वात्सामर्थ्यस्य । यथा हनधातोः पद्धतिजघनजङ्घादिषु पदादिपदो-  
पसंदानेन मार्गाद्यर्थोपसंदानेन वा गतौ सामर्थ्यम्, न पुनरविशिष्टस्य । यथा—

रणस्यापि सत्त्वादित्यर्थः । देश्यं तत्तद्देशभाषारूपम् । संज्ञाशब्दाऽऽत्थादयः । लडहा-  
दयश्च प्राकृताः । 'उणादयो बहुलम्' इतिवत् 'लडहादयो बहुलम्' इति प्राकृतसू-  
त्रात् । अर्थाप्रतीतिर्वाक्यार्थाप्रतीतिः पदार्थाप्रतीतिर्वा । उभयानङ्गीकारे तु सहद-  
यवैमुख्यं बोध्यम् । पदार्थोपस्थित्यविलम्बेऽपि दोषत्वानुभवादाह—वस्तुत-

१. 'यथेति । अयं यथा यादृशो दारुणाचारः क्रूराचरणः । सर्वदैव न कदाचिद्विभाव्यते  
दृश्यते तथा तदनुरूपोऽस्य दैवत उपास्यः पिशाचोऽथवा राक्षस इति मन्ये इत्यन्वयः ।  
'यथा यतस्तथा तत इत्यर्थः' इति केचित् । 'दैवतानि पुंस्ति वेत्यास्मातेऽपि दैवतशब्दः (पुंलिङ्गे)  
कविभिरप्रयुक्तत्वं दोषः ।' इत्युदाहरणचन्द्रिकासंक्षेपः.

‘तीर्थान्तरेषु स्नानेन समुपार्जितसत्कृतिः ।

सुरस्रोतस्विनीमेष हन्ति संप्रति सादरम् ॥’

अस्यार्थानुपस्थितिर्दूषकताबीजमिति नित्यता ।

निहतार्थं निहतः प्रसिद्धेनार्थेनाप्रसिद्धतया व्यवहितो विवक्षितोऽर्थो यस्य तत् । गूढेऽप्यर्थे कचिद्व्ययोगान्नाप्रयुक्तसंकरः । उदाहरणम्—

‘यावकरसाद्रपादप्रहारशोणितकचेन दयितेन ।

मुग्धा साध्वसतरला विलोक्य परिचुम्बिता सहसा ॥’

अत्र शोणितपदम् । अस्य रुधिरे प्रसिद्धिः । अप्रसिद्धिस्तूज्वलीकृतस्वरूपे विवक्षितार्थे । दूषकताबीजं प्रसिद्धस्यैव द्रागुपस्थित्या विवक्षितस्य विलम्बोपस्थितिः । अतो यमकादावदोषत्वम् । तत्रोपस्थितिविलम्बस्यापि सहृदयसंमत्त्वेनाविलम्बानुद्देश्यत्वात् ।

अनुचितार्थमनुचितो विवक्षितार्थतिरस्कारकोऽर्थो यस्य तत् । यथा—

‘तपस्विभिर्यां सुचिरेण लभ्यते प्रयत्नतः सन्निभिरिष्यते च या ।

प्रयान्ति तामाशु गतिं यशस्विनो रणाश्वमेधे पशुतामुपागताः ॥’

स्त्विति । मार्गाद्यर्थेति । मार्गाद्यर्थोपस्थितिसहकारेणेत्यर्थः । कचिदिति । श्लेषयमकादिव्यतिरिक्तस्थलेऽपि कचिदित्यर्थः । अप्रयुक्तस्य तु श्लेषयमकादिनिर्वाहार्थं एव प्रयोग इति ततो भेदः । उज्ज्वलीकृतत्वेति । आरक्तीकृतत्वेत्यर्थः । शोणं करोतीति प्यन्तात्कप्रत्ययेऽयमर्थो विलम्बितः । रुद्ध्या रुधिरस्यैव द्रागुपस्थितेः । विवक्षितेति । विवक्षितार्थस्य शौर्यादिस्तिरस्कारो बुद्धिप्रतिबन्धस्तज्जनको जनकज्ञानविषयोऽर्थो यस्येत्यर्थः । प्रतिबन्धकत्वं च कातरत्वादेः शौर्यविरोधिना

२. तीर्थेति । सत्कृतिः पुण्यं तद्वशात्सुराणां स्रोतस्विनी नदी गङ्गा तां प्रति हन्ति । गच्छतीत्यर्थः । शेषं स्पष्टम् । अत्र ‘हन हिंसागत्योः’ इत्यनुशासनेऽपि केवलस्य हन्तेरिति बोधनेऽसमर्थत्वम् । पद्धतिरित्यादिषु पदादिपदोपसंदानसापेक्षत्वात् । इत्युदाहरणचन्द्रिकासंक्षेपः २. ‘सक्रियः’ ख-ग-पुस्तकयोः । ३. ‘यावकेति । यावकस्यालुक्तकस्य रसेनाद्रौ यः पादस्तेन यः प्रहारस्तेन शोणिता आरक्तीकृताः कचाः केशा यस्य तथाभूतेन दयितेन प्रियेण रुधिरभ्रमात्साध्वसेन भयेन तरला व्याकुला अत एव मुग्धा विलोक्येयं साध्वसाकुलेत्यालोच्य सहसा अप्रसाधैव परिचुम्बितेत्यर्थः । सहसा शीघ्रमिति वा । विलम्बे भ्रमापगमसंभावेनात् । अत्र शोणितशब्दस्य रुधिरत्वविशिष्टे प्रसिद्धिबाहुल्यादारक्तीकरणरूपेऽर्थे निहतार्थत्वम् ।’ इत्युदाहरणचन्द्रिकासंक्षेपः ४. ‘तपस्विभिरिति । या गतिस्तपस्विभिः सुचिरेण चिरकालेन लभ्यते या च प्रयत्नतः प्रयत्नेन सन्निभिरनेकादिनसाध्यसन्नारख्ययशकारिभिरिष्यते कालान्तरभाविता पुनस्तदैव लभ्यते तां गतिं रणः सङ्ग्राम एवाश्वमेधस्तत्र पशुतां वध्यतामुपागता अत एव यशस्विन आशु शीघ्रं प्रयान्तीत्यन्वयः । अत्र पशुतामित्यनुचितार्थम् । कातरत्वाभिव्यक्त्या वर्णनीयस्य शौर्यस्य तिरस्कारात् ।’ इत्युदाहरणचन्द्रिकासंक्षेपः-

तद्वैपरीत्यप्रदर्शकं जन्तुपदमदातरि प्रयुक्तम् । तत्र च जायत इति योगमपेक्ष्य  
तस्य शक्तवेऽपि न विवक्षितया अदानृतया प्रकारेण सेत्यवाचकम् । अनपेक्षि-  
तयोगं तथा—

‘हा धिक्सा किल तामसी शशिमुखी दृष्टा मया यत्र सा  
तद्विश्लेषरुजान्धकारितमिदं दग्धं दिनं कल्पितम् ।  
किं कुर्मः कुशले सदैव विधुरो धाता न चेत्तत्कथं  
तादृग्यामवतीमयो भवति मे नो जीवलोकोऽधुना ॥’

अत्र दिनपदं प्रकाशमयमित्यर्थे विवक्षितम् । तामसीत्यनेन लब्धस्य तमोम-  
यत्वस्य वैपरीत्याभिधानायापादानात् । तत्र च धर्मिणि योगमनपेक्ष्यैव रूढ्या  
दिनत्वेन शक्तम्, न पुनः प्रकाशमयत्वेनेत्यवाचकम् । द्वितीयं यथा—

‘जलं जलधरे क्षारमयं वर्षति वारिदः ।  
इदं बृंहितमश्वानां ककुशानेष हेषते ॥’

अत्र जलधरशब्दस्य जलधारकत्वे प्रकारे सामर्थ्येऽपि न समुद्रे धर्मिणि  
सामर्थ्यम् । यद्यपि योगशक्तिस्तत्राप्यस्त्येव तथापि रूढ्या प्रतिबन्धादनस्ति-  
कल्पैव ।

तृतीयं तूपसर्गसंसर्गादर्थान्तरगतमन्यथा च । तयोराद्यं यथा—

‘जैङ्गाकाण्डोरुनालो नखकिरणलसत्केसरालीकरालः  
प्रत्यग्रालक्तकाभाप्रसरकिसलयो मञ्जुमञ्जीरभृङ्गः ।

१. ‘हा धिगिति । रात्रौ स्वप्ने उर्वशीं दृष्टवतः पुरुरवस उक्तिरियम् । यत्र रात्रौ सा  
उर्वशीरूपा शशिमुखी मया दृष्टा सा किल तामसी तमस्विनी कल्पितेति लिङ्गविपरिणामेन  
संबध्यते । धात्रेति विभक्तिविपरिणामेन । किलेत्यरुचावलीके वा । शशिसत्त्वे तमस्वि-  
त्वानौचित्यात् । अत एव हेति खेदे । धिगिति निन्दायाम् । तथा तस्या विच्छेदो विरहस्त-  
द्रूपया रुजा•व्याधिनान्धकारितं संजातान्धकारमिदमनुभूयमानं कालरूपं वस्तु दग्धं दुः-  
खदायित्वेन निन्द्यम् । दिनं प्रकाशमयं कल्पितम् । हा धिगित्यत्रापि योज्यम् । इत्ये  
धाता विधिः कुशलेऽभीष्टे सदैव सर्वदैव विधुरः प्रतिकूलः । किं कुर्मः । विधेरवर्जनीय-  
त्वादिति भावः । न चेद्विधुरस्तत्तदाधुना मे मम जीवलोको जीवनाखिलकालस्तादृग्याम-  
वतीमयः पूर्वोक्तप्रियादर्शनयुक्तरात्रिस्वरूपः कथं नो न भवतीत्यर्थः । कल्पितेत्यत्र मये-  
त्यस्य कर्तृत्वेनान्वयप्रदर्शनं तु केषांन्यद्विचारितरमणीयमेव । ‘किल संभाव्यवार्तयोः ।  
हेत्वरुच्योरलीके च’ इति हैमः । अत्र दिनपदं विवक्षितप्रकाशमयत्वविशिष्टावाच-  
कम् । इत्युदाहरणचन्द्रिकासंक्षेपः । २. एतदुदाहरणमुदाहरणचन्द्रिकायां न व्याख्यातम् ।  
३. ‘जङ्घेति । भर्तुः शिवस्य नृत्तानुकारे ताललयाश्रितनर्तनानुकरणदशायां भवान्या  
अभिनव इदं प्रथमतया नृत्यप्रवृत्तौ दण्डपादः प्रसङ्गोर्ध्वोद्धृतोऽत एव दण्डाकारः पादो  
जयतीति संबन्धः । ‘नृत्यं पदार्थोभिनयो नृत्तं ताललयाश्रयम्’ इति संगीतरत्नाकरः ।  
‘प्रसङ्गोर्ध्वोद्धृतः पादो दण्डपादोऽभिधीयते’ इति च । कीदृशः । निजा भवानीसंबन्धिनी  
तनुरेव स्वच्छा लावण्यस्य वापी तत्संभूतं यदम्भोजं तस्य शोभां विदधत् । विशेषतो

भर्तुर्नृत्तानुकारे जयति निजतनुस्वच्छलावण्यवापी-

संभूताम्भोजशोभां विदधदभिनवो दण्डपादो भवान्याः ॥'

अत्र विदधातिधारणे प्रयुक्तः । न च धारणे धारणत्वे वा समर्थः । स्वसंसर्गेण करणे नियमितशक्तित्वात् ।

अन्यस्तु वाक्यनिष्ठावाचकतायां 'प्राञ्जराङ्-' इत्यादावुदाहरिष्यते । तदेवं निर्दूषणे प्रकाशे यत् 'असमर्थे धर्मधर्मिणोर्द्वयोरपि शक्तिविरहः । अवाचके तु धर्ममात्रे सः । विदधदित्युदाहरणं त्ववाचकप्रकरणमध्ये समर्थस्यैव' इति प्रलपितं तद्वाक्यावाचकत्वोदाहरणानवलोकननिबन्धनं संदर्भविरुद्धं चेत्यनादेयम् । दूषकताबीजं तु विवक्षितार्थानुपस्थितिरिति नित्य एवायम् ।

त्रिधाश्लीलमिति । अश्रीरस्यास्तीत्यर्थे सिध्मादित्वाल्लप्रत्ययः । कपिलकादि-त्वाद्ग्रेफस्य लत्वम् । तथा च कान्त्यभाववदिति पर्यवसन्नम् । कान्त्यभावश्चाति-प्रसक्त इति व्रीडाजुगुप्सामङ्गलव्यक्तिहेतुकस्तद्विशेषो वक्तव्यः । न चैतन्नयेऽन-तिप्रसक्तमनुगतं रूपमस्तीति व्रीडादिहेतुकाकान्तितमत्सु नानार्थोऽयमश्लीलशब्द इत्यर्थः । तच्च प्रत्येकं त्रिविधम् । क्वचिद्विवक्षितस्यैवार्थस्य व्रीडाद्यालम्बनत्वात् । क्वचिद्विवक्षितस्य निर्वाहिणस्तथात्वात् । क्वचित्तादृशार्थस्यानिर्वाहिणोऽपि स्मृति-मात्रहेतुत्वात् । एषु क्वचित्किंचिदुदाह्रियते । तत्र व्रीडाव्यक्तावर्थान्तरस्य तथाभावो यथा—

‘साधनं सुमहद्यस्य यन्नान्यस्य विलोक्यते ।

तस्य धीशालिनः कोऽन्यः सहेतारालितां भ्रुवम् ॥’

दीति पदैकदेशोदाहरणविषयम् । स्वसंसर्गेणेति । वीत्युपसर्गसंबन्धेनेत्यर्थः । करणे विधाने । निर्वाहिणः प्रकृतार्थान्वयिनः । तत्रेति । अर्थान्तरस्येत्यनन्तरं नि-

विभ्रदित्यर्थः । एतदेव जङ्घेत्यादिना विशेषणचतुष्टयेन समर्थयति—जङ्घाकाण्डमेवोर मह-  
नालं यत्र । जङ्घाकाण्डं चोरुश्च तयोः समाहारो जङ्घाकाण्डोरु तदेव नालं यत्रेति वार्थः ।  
एवं नखकिरण एव लसन्ति केसराणि तेषामाल्या पङ्क्त्या करालो दन्तुरः । प्रत्यग्रसार्द्र-  
स्यालक्तकस्य भानां कान्तीनां प्रसरा एव किललयानि नवपत्राणि यस्य तथाभूतः । किल-  
यपदस्य पञ्चपत्रेऽपि गौण्या प्रयोगः । मञ्जु मनोज्ञं मञ्जीरं नूपुरमेव मृद्वो यत्र सः । एवं  
च सत्युपमानधर्मस्याम्भोजशोभाया दण्डपादे समारोपः समर्थितो भवति 'ज्योत्स्नाभस-'  
इत्यादिरूपकैरिव रात्रौ कापालिकी समारोपः । तत्र प्रधानीभूतस्यारोपस्योपमानारोपरूपत्वा-  
द्वृषकत्वम् । इह तु तदभावान्निदर्शनारूपत्वमित्येतावान्परं विशेषः । न चोपमानाप्रसिध्या  
उपमायाः कल्पनासंभवात्कथमेषा निदर्शनेति वाच्यम् । वस्तुतोऽप्रसिद्धावपि कविसमयबलेन  
बहुश उपमानदर्शनात् । अत्र निजपदं विवक्षितां पार्वतीतनुं न बोधयति । निजादिपदानां  
स्ववाक्यमुख्यविशेषगामित्वस्य व्युत्पत्तिसिद्धत्वात् ।' इत्युदाहरणचन्द्रिकासंक्षेपः ।

१. 'विसंसर्गेण' ग. २. 'साधनमिति । यस्य राज्ञः सुमहत्साधनं सैन्यं विलोक्यते

अत्र सैन्यार्थस्य साधनशब्दस्य पुंव्यञ्जनमर्थान्तरम् ।

जुगुप्साव्यक्तौ तथाभूतार्थस्मृतिमात्रहेतुत्वं यथा—

‘लीलातामरसाहतोऽन्यवनिनितानिःशङ्कदृष्टाधरः

कश्चित्केसरदूषितेक्षण इव व्यामील्य नेत्रे स्थितः ।

मुग्धा कुञ्जलिताननेन ददती वायुं स्थिता तस्य सा

भ्रान्त्या धूर्ततयाथवानतिमृते तेनानिशं चुम्बिता ॥’

अत्र वायुशब्दोऽपानवायुं सारयति । न तु तदर्थतया वाक्यमुपपद्यते ।

अमङ्गलव्यक्तौ विवक्षितस्यैवार्थस्य तथात्वं यथा—

‘मृदुपवनविभिन्नो मल्लियाया विनाशा-

द्भनरुचिरकलापो निःसपत्नोऽद्य जातः ।

रतिविलुलितबन्धे केशपाशे सुकेश्याः

सति कुसुमसनाथे कं हरेदेष बह्वी ॥’

अत्र विनाशशब्दस्य विवक्षित एवार्थोऽमङ्गलः ।

एवं त्रिषु भिन्नभिन्नप्रकारोदाहरणेन प्रत्येकं त्रिप्रकारत्वमूहनीयम् । न्याय-  
साम्यात् । दूषकताबीजं त्वनुभवसिद्धरसापकर्षकतादृशार्थोपस्थितिः । नीरसे तु

वाहिण इति शेषः । तथाभावो हेतुत्वम् । तथाभूतार्थेति । जुगुप्सालम्बनेत्यर्थः ।

यदन्यस्य न विलोक्यते । असाधारणमित्यर्थः । तस्य धीशालिनो नीतिज्ञत्यारालितां कोपेन कुटिलीकृतां भुवं कोऽन्यः सहेतेत्यर्थः । अत्र साधनशब्दः पुंव्यञ्जनरूपार्थान्तरोपस्थापक-  
तया व्रीडादायी । इत्युदाहरणचन्द्रिकासंक्षेपः ।

१. ‘लीलेति । अन्यस्य वनितया न त्वन्यया वनितया । तदैव (यै) व कोधातिशयान्निःशङ्कं दृष्टोऽधरो यस्य तथाभूतः । कश्चिल्लीलार्थेन तामरसेन कमलेनार्थात्स्ववनितया आहतः सन्केसरैस्तल्लभपरागैर्दूषिते आकुले ईक्षणे यस्य तथाभूत इव च्छलेन नेत्रे व्यामील्य स्थितः । ततस्तदीयधूर्तत्वानभिज्ञतया कुञ्जलितेन तदाकारीकृतनाननेन तस्य नायकस्य । ‘तत्र’ इति पाठे नेत्रयोः । वायुं फूत्कारं ददती स्थिता सा मुग्धा तेन नायकेन नतिमृते प्रणामं विनैवानिशं चिरं चुम्बिता । तत्र हेतुः—भ्रान्त्या धूर्ततयाथवेति । अस्याः कोपोऽपगत इति भ्रान्तिः । कोपानपगमेऽपि सापराधत्वदशायामपि निराबाधं चुम्बेयमिति धूर्तता । अत्र वायुशब्दोऽपानवायुसारकतया जुगुप्सादायी । इत्युदाहरणचन्द्रिका-  
संक्षेपः । २. ‘मृदिति । विक्रमोर्वशीये उर्वशीविरहिणः पुरुरवस उक्तिरियम् । मृदुना मन्देन पवनेन विभिन्नो विकसितः । धनो निबिडश्चासौ रुचिरश्चासौ कलापो मयूरपिच्छं मतिप्रयाया उर्वश्या विनाशाददर्शनादद्य निःसपत्नः सद्गुरुरहितो जात इत्यन्वयः । सुकेश्याः शोभनकेश्या उर्वश्याः केशपाशे सत्येष बह्वी मयूरः कं हरेदनुरञ्जयेत् । न कमपीत्यर्थः । विस्तृतकलापसाम्याय विशिनष्टि—रतौ विलुलितः शिथिलो बन्धो यस्य तथाभूतः । तथा कुसुमैः सनाथेयुक्ते । तेन चन्द्रकसाम्यम् । ‘बह्वैः’ इति त्वपपाठः । ‘पिच्छबह्वैः नपुंसके’ इत्यनुशासनात् । इत्युदाहरणचन्द्रिकासंक्षेपः । ३. ‘विगलित’ ख-ग. ४. ‘बह्वैः’ ख-ग.



चमत्कारापकर्षकत्वं तस्याः । अथवा तादृशार्थोपस्थित्या श्रोतुवैमुख्यं तद्वीजम् ।  
अतः शमकथायां दोषत्वाभावः । तादृशोपस्थितेः शमपोषकत्वात् । भगव्यम-  
ङ्गलादिसूचने कामशास्त्रस्थितौ च न दोषत्वम् । वैमुख्याभावात् । शिवलिङ्ग-  
मणिनीब्रह्माण्डादिशब्देषु तु 'संवीतगुणलक्षितेष्वसम्भार्यानुपस्थितेः ।

संदिग्धं विवक्षितविवक्षितोभयार्थोपस्थापनानुकूलस्वरूपद्वयसंदेहविषयः ।  
यथा—

‘आलिङ्गितस्तत्रभवान्संपराये जयश्रिया ।

आशीःपरम्परां बन्धां कर्णे कृत्वा कृपां कुरु ॥

अत्र बन्धामिति पदं बन्दीशब्दे सप्तम्यन्तं बन्धाशब्दे द्वितीयान्तं वेति  
संदेहः । प्रथमे दृढगृहीतमहिलायां कृपां कुर्विति, द्वितीये नमस्यामाशीःपरम्प-  
रामित्यर्थोपपत्तौ साधकबाधकप्रमाणाभावात् । दूषकताबीजमुद्देश्यनिश्चयाभावः ।  
अतो यत्र संदेह एवोद्देश्यस्तत्र यत्र च वाच्यादिमहिम्ना प्रकरणादिवशेन वा  
निश्चयस्तत्र चादोषत्वम् ।

अप्रतीतमिति नञोऽवधारणार्थतया शब्दानुशासनातिरिक्तशास्त्रमात्रप्रसिद्धमित्यर्थः ।  
अत एवाप्रयुक्ताङ्गदः । तस्यान्यत्रापि प्रसिद्धेः । उदाहरणम्—

‘सम्यग्ज्ञानमहाज्योतिर्गलिताशयताजुषः ।

विधीयमानमप्येतन्न भवेत्कर्त्तव्यं बन्धनम् ॥’

अत्राशयशब्दो मिथ्याज्ञानजन्यवासनार्थः । स चैवं योगशास्त्र एव प्रसिद्धः ।  
एवं शास्त्रान्तरप्रसिद्धमप्युद्धम् । दूषकताबीजं तच्छास्त्रानभिज्ञस्यार्यानुपस्थितिः ।  
अत एव यत्र तच्छास्त्राभिज्ञ एव प्रतिपाद्यः स्वयमेव वा परामर्शस्तत्र न दोष-  
त्वम् । प्रत्युत व्युत्पत्तिसूचकतया गुणत्वम् ।

मात्रपदेन प्रकृतार्थान्वयित्वव्यवच्छेदः । संवीतेति । शिवपदार्थेन संवीतमांच्छा-  
दितमिवेत्यर्थः । केवलस्यैव लिङ्गपदस्याश्लीलत्वं न तु शिवपदसंबद्धस्येत्यनुभवात् ।  
भगिनीपदे तु रुद्ध्याश्लीलार्थो गुप्तः । ब्रह्माण्डपदे त्वण्डपदेन गौण्याः लक्षितस्य  
जगतः प्रतीतेर्नाश्लीलतेति ज्ञेयम् । ‘समुचीत’ इति त्वपपाठः । सरस्वतीकण्ठाभरणे  
‘संवीत’ इत्येव पाठस्य दर्शनात् । स्वरूपद्वयेति । कवितात्पर्यविषयत्वेन सप्तम्य-

१. ‘समुचीत’ ख. २. ‘आलिङ्गित’ इति । संपराये युद्धे जयश्रियालिङ्गितस्तत्रभवान्पूज्य-  
स्त्वमाशीःपरम्परामाशीर्वादपरम्परामार्थजितशत्रुप्रयुक्तां कर्णे कृत्वा आकर्ण्य कृपां कुर्विति  
संबन्धः । तत्र संपराय इति वा । अत्र बवयोरभेदाद्वन्द्वनीयामित्यर्थकबन्धाशब्दस्य द्वितीयान्तं  
रूपं किं वा गृहीतमहिलायामिति कृपाविषयसमर्पकबन्दीशब्दस्य सप्तम्यन्तमिति संदेहः ।  
इत्युदाहरणचन्द्रिकासंक्षेपः. ३. ‘सम्यगिति । सम्यग्ज्ञानं तत्त्वज्ञानं तदेव महाज्योतिस्तेन  
दलितो नाशित आशयो मिथ्याज्ञानवासना यस्य । तत्ताजुषो नरस्य विधीयमानं क्रियमाणम-  
प्येतत्कर्म्म विहितनिषिद्धरूपं बन्धनं बन्धजनकं न भवेदित्यर्थः । अत्राशयशब्दो मिथ्याज्ञानवा-  
सनायां योगशास्त्रमात्रे प्रयुक्त इत्यप्रतीतत्वम् । इत्युदाहरणचन्द्रिकासंक्षेपः.

ग्राम्यं ग्रामे केवले लोके प्रसिद्धं न तु शास्त्रेऽपि । अत एवाप्रयुक्ताद्भेदः इत्येके । अपरे तु 'देश्यमनेन संगृह्यते । कटिशब्दादयस्तु नोदाहर्तव्याः । किं तु गल्लभल्लादयः' इत्याहुः । तदुभयमप्यसत् । कटिशब्दस्य शास्त्रेऽपि प्रसिद्धस्य व्युत्पन्नस्य चोदाहरणत्वेन दर्शितत्वात् । तस्मात्समस्तलोकप्रसिद्धम् । तस्मिन्देशे सर्वलोकैर्यदाख्यया यद्भस्तु व्यवहियते तदित्यर्थः । तेन देश्यमपि संगृहीतम् । अत एवाग्रे खादनपानगल्लादय उदाहरणीयाः । कमलमहिषीदध्यादयश्च प्रत्यु-  
दाहर्तव्याः । उदाहरणम्—

‘शकाविभावरीकान्तसंक्रान्तद्युति ते मुखम् ।

तपनीयशिलाशोभा कटिश्च हरते मनः ॥’

अत्र कटिशब्दः । लोकानभिज्ञं प्रति तदर्थानुपस्थितिर्दूषकताबीजमिति ऋजवः । वस्तुतस्तु नामारोपनागरौ विहाय ग्राम्यशब्दप्रयोगाद्भक्तुरवैदग्ध्योन्न-  
यनेन श्रोतुर्वैमुख्यं तदित्यालोच्यते । अत एव विदूषकादावधमेवक्तरी न दोष-  
त्वम् । तस्य तथैवौचित्येन वैरस्याभावात् । कटिशब्दे तु ग्राम्यताप्रयोजकं नाश्लीलत्वमिति न तत्संकरः ।

नेयार्थं नेयोऽर्थो यस्य तत् । नेयत्वं च—

‘निरूढा लक्षणाः काश्चित्सामर्थ्यादभिधानवत् ।

क्रियन्ते चाधुना काश्चित्काश्चिन्नेव त्वशक्तितः ॥’

इत्यनेन रूढिप्रयोजनाभ्यां विना या लक्षणा निषिद्धा तद्विषयत्वम् । यथा—

‘शरत्कालसमुल्लासिपूर्णिमाशर्वरीप्रियम् ।

करोति ते मुखं तन्नि चपेटापातनातिथिम् ॥’

अत्र चपेटादिपदं निर्जितत्वे लक्षणया प्रयुक्तम् । न च तत्रास्य रूढिर्न वा

न्तद्वितीयान्तत्वादिरूपद्वयप्रकारको यः संदेहस्तद्विषय इत्यर्थः । समस्तेत्यस्य विवरणं तस्मिन्देश इत्यादि । नागरो विदग्धमात्रप्रसिद्धः । तत्सदृशस्ततः किञ्चिदूत उपना-  
गरः । ग्राम्यताप्रयोजकमिति । ग्रीडाद्यालम्बनत्वरूपमश्लीलत्वं न ग्राम्यता-  
प्रयोजकम् । अपि तु विदग्धाविदग्धसाधारणप्रयुक्तत्वमेवेति न सांकर्यशङ्केत्यर्थः ।  
तेन क्वचिदुपधेयसंकरेऽप्युपाधेरसंकराच्च दोष इति भावः । चपेटादीति । तत्रैकं

१. ‘राकेति । राका पूर्णचन्द्रा पूर्णिमा तत्संबन्धी यो विभावरीकान्तश्चन्द्रस्तस्य संक्रान्ता द्युतिर्वैज तथाभूतं तव मुखं, तपनीयस्य सुवर्णस्य शिलायाः शोभा यत्र सा कटि-  
र्नितम्बश्च मनो हरत इत्यन्वयः । अत्र कटिशब्दो ग्राम्यः । पामरसाधारण्येन प्रयुज्यमा-  
नत्वात् । इत्युदाहरणचन्द्रिकासंक्षेपः. २. ‘शरदिति । हे तन्नि, ते तव मुखं कर्तुं समुल्लासी  
यः पूर्णिमासंबन्धी शर्वरीप्रियश्चन्द्रस्तं चपेटापातनस्य करतलप्रहारस्यातिथिं पात्रं करोती-  
त्यन्वयः । अत्र मुख्यार्थवाच्यचपेटाशब्देन निर्जितत्वं लक्ष्यते । तथा निर्जितत्वस्य यदापातनं  
संबन्धस्तत्पात्रं करोतीत्यर्थः पर्यवस्यति । रूढिप्रयोजनान्यतरविरहेणानिषिद्धलक्षणिकत्वरूपं  
नेयार्थम्’ इत्युदाहरणचन्द्रिकासंक्षेपः.

प्रयोजनम् । मुख्यशब्दार्थातिरेकिणोऽर्थस्याप्रतीतेः । दूषकतावीजं च वृत्त्यभावे-  
नार्थानुपस्थितिरिति नित्योऽयं दोषः ।

अथ भवेत्क्लिष्टमित्यादि क्लिष्टादिकं दुष्टं पदं समासगतमेवेत्यभिसंबन्धः ।  
तदयमर्थः—क्लिष्टत्वादोषत्रयं पदान्तरसाहित्येनैव संभवति । तथा च यदि  
तयोः पदयोः समासस्तदैव समासेनैकपद्यात्पददोषता । असमासे वाक्यदोषत्व-  
मेव । इतरेषां तु समासेऽसमासे च पददोषत्वम् । द्वितीयपदनैरेपेक्ष्येणैव  
दुष्टत्वादिति ।

तत्र क्लिष्टमर्थप्रतीतौ क्लेशवत् । यतो विवक्षितस्यान्वितविशेषस्य प्रतिपत्ति-  
विलम्बिता तदित्यर्थः । निहतार्थादौ तु पदार्थोपस्थितिरेव विलम्बितेति ततो  
भेदः । विलम्बश्चाप्रत्यासत्तेर्वा, सामान्यशक्तात्प्रकरणाद्यभावे विवक्षितविशेषस्य  
द्रागनुपस्थितेर्वा । आद्ये वाक्यमात्रदोषत्वम् 'धम्मिल्लस्य'— इत्यादौ । अन्ये  
तु पददोषत्वमपि । तद्यथा—

‘अत्रिलोचनसंभूतज्योतिरुद्गमभासिभिः ।

सदृशं शोभतेऽत्यर्थं भूपाल तव चेष्टितम् ॥’

अत्रात्रिलोचनसंभूतेत्यादौ सामान्यतोऽन्वयबोधाविलम्बेऽप्यत्रिलोचनसंभूते-  
त्यादिना चन्द्रादेर्न द्रागुपस्थितिः । अन्यस्यापि तथाभावान्नियामकस्याभावाच्च ।  
अतः कुमुदैरित्यस्य व्यवधानेनोपस्थितिः<sup>१</sup> इदमेव च ‘अत्रिदृष्टेः समुद्भूतस्यो-  
द्द्योतेनावभासिभिः’ इति पाठे द्वितीयप्रभेदे वाक्यदोषोदाहरणं द्रष्टव्यम् ।  
दूषकतावीजं प्रतीतिविलम्बः । प्रहेलिकादौ तु तस्येष्टत्वादोषत्वम् । मत्तो-  
क्यादौ तु गुणत्वमपि तदौचित्यात् ।

‘अविमृष्टविधेयांशम्’ अविमृष्टः प्राधान्येनानिर्दिष्टो विधेयांशो यत्र तत् ।  
प्राधान्यं च विधिप्रतीतियोग्यता । सा चानुपसर्जनीभूतत्वे सत्युद्देश्यान-  
न्तर्यम् । अतो ‘न्यक्कारो ह्ययमेव—’ इत्यादौ ‘क्षणमप्यमुक्त—’ इत्यादौ वा

लक्षकमितरत्तात्पर्यग्राहकमिति भावः । मुख्यशब्दार्थेति । निर्जितमिति मुख्यश-  
ब्देन प्रतिपाद्यो योऽर्थस्तद्व्यतिरिक्तस्येत्यर्थः । मुख्यशब्दप्रयोगादलभ्यं हि शैत्यपाव-  
नत्वं प्रयोजनं, न चेह तथा प्रतीयमानमस्ति । वृत्त्यभावेनेति । उक्तहेतुकलक्ष-  
णाया एव वृत्तित्वव्युत्पत्तेरिति भावः । अर्थप्रतीतौ वाक्यार्थप्रतीतौ । पदार्थोप-  
स्थितिरेवेति । शक्यतावच्छेदकरूपेण प्रकृतपदार्थोपस्थितिरेवेत्यर्थः । इह तु  
शक्यतावच्छेदकस्य प्रकृताप्रकृतसाधारण्यात्तेन रूपेणोपस्थितावप्यन्वितविशेषानुप-  
स्थितिमात्रमित्यर्थः । अन्यस्यापीति । चक्षुर्ज्योतिषोऽपीत्यर्थः । आदिना चन्द्रोद्ग-

१. ‘अत्रीति । हे भूपाल, तव चेष्टितं चरित्रमत्रेमुनिविशेषस्य लोचनात्संभूतं यज्ज्योति-  
श्चन्द्ररूपं तस्योद्गमेनोदयेन भासनशीलैरर्थात्कुमुदैः सदृशमत्यर्थमतिशयेन शोभत इत्यर्थः ।  
अत्र पूर्वार्धेन कुमुदरूपाद्येनोद्गमे क्लेशात्क्लिष्टत्वम्’ इत्युदाहरणचन्द्रिकासंक्षेपः .

नाट्यासिः । प्रथमे उक्तरूपप्राधान्याभावेन द्वितीये विधेयस्य प्रसज्यप्रतिषेध-  
स्यानिर्देशेन विशिष्टविरहसत्त्वात् । उदाहरणम्—

‘मूर्ध्नामुद्धृतकृत्ताविरलगलगलद्रक्तसंसक्तधारा  
धौतेशाङ्गिप्रसादोपनतजयजगज्जातमिथ्यामहिम्नाम् ।  
कैलासोल्लासनेच्छाव्यतिकरपिशुनोत्सर्पिर्दोषादुराणां  
दोष्णां चैषां किमेतत्फलमिह नगरीरक्षणे यत्प्रयासः ॥’

अत्र नगरीरक्षण एव यत्प्रयासस्तन्मूर्ध्ना महिमा मिथ्येति मिथ्यात्वं विधे-  
यम् । अप्राप्तत्वात् । अत एव च नानुवाद्यम् । प्राप्तत्वे तु मिथ्यामहिम्नामफल-  
त्वमेवोचितम् । अतः किमेतत्फलमित्यादिना नाभिसंबन्धः स्यात् । तच्च बहुव्री-  
ह्यावन्यपदार्थे गुणीभूतम् । विशेषणप्राधान्ये समासाननुशासनात् । किं चोद्देश्यं  
विधेयं च यदि पृथक्पदाभ्यामुपतिष्ठते तदा प्राप्तमुद्दिश्याप्राप्तं विधीयते । न च  
समासे पृथक्पदादुपस्थितिः । अपृथगुपस्थितौ च न तथा व्युत्पत्तिरिति । एवं  
समासान्तरेऽप्यविमृष्टत्वं द्रष्टव्यम् । तत्र कर्मधारये यथा—

‘स्रस्तां नितम्बादवरोपयन्तीं पुनः पुनः केसरदामकाञ्चीम् ।  
न्यासीकृतां स्थानविदां स्मरेण द्वितीयमौर्वीमिव कामुकस्य ॥’

मभासित्वेन कुमुदस्यापि न द्रागुपस्थितिः । चन्द्रविकास्यकुसुमान्तरसाधारण्यादि-  
त्युक्तम् । तच्चेति मिथ्यात्वं चेत्यर्थः । विशेषणेति । एकार्थीभावभङ्गप्रसङ्गा-  
दित्यर्थः । वैरूप्यादप्येकस्मिन्समस्तपदे उद्देश्यविधेयभावो न संभवतीत्याह—किं  
चेति । प्राप्तत्वेनावगतं ह्युद्देश्यम् । अप्राप्तत्वेनावगतं च विधेयम् । न चैकस्मात्पदा-

१. ‘मूर्ध्नामिति । रामसेनया लङ्कायां वेष्टितायां रावणस्योक्तिः । मम मूर्ध्नां दोष्णां  
हस्तानां चेहासिन्वानरापादानके नगरीरक्षणे यत्प्रयास एतदेव फलं किमित्यन्वयः । किमि-  
त्यनेनोक्तमनौचित्यं समर्थयितुं मूर्ध्नां दोष्णां च क्रमेण विशेषणद्वयमाह—उद्धृतकृत्ता-  
दिना । उद्धृतमुद्धतं यत्कृतं कर्तनं तेनाविरला सान्द्रा गलाद्रलन्ती या रक्तस्य संसक्ता  
अविच्छिन्ना धारा तथा धौतौ प्रक्षालितौ यावीशाङ्गी शिवचरणौ तत्प्रसादेनोपनतो लब्धो  
यो जयस्तेन जगति जातो मिथ्याभूतो महिमा येषामिति मूर्ध्वविशेषणम् । कैलासस्योल्ला-  
सने उद्धरणे या इच्छा तस्या व्यतिकरस्य संबन्धस्य पिशुनः सूचकश्चासुप्तसर्पि उक्तदो-  
षो दर्शितोदुराणां समर्थानामिति दोष्णां विशेषणम् । कैलासेन विमानगतिनिरोधे जाते  
तमुद्धर्तुमान्दोलितवान् रावण इति पुराणम् । तथा चैवविधानामेतत्फलमनुचितमित्यतो  
महिमा मिथ्येति मिथ्यात्वस्य विधेयत्वं विवक्षितम् । अत एव समासे गुणीभावेन तदनि-  
र्वाहादविमृष्टविधेयांशत्वदोषः । इत्युदाहरणचन्द्रिकासंक्षेपः. २. ‘स्रस्तामिति । कुमार-  
संभवे कामस्य हर्षप्रत्यभियोगे सहायभूतां पार्वतीं ‘अदृश्यत स्थावरराजकन्या’ इति कुल-  
कादिनोपक्रम्यैतत्पद्यम् । कथंभूता स्थावरराजकन्या । नितम्बात्स्रस्तां विगलितां केसरो वक्र-  
स्तांसंबन्धिपुष्पमालारूपां काञ्चीं पुनःपुनर्वारंवारमवरोपयन्तीं नितम्बे निवेशयन्ती । कामिव ।  
स्मरेण न्यासीकृतां निक्षेपीकृतां कामुकसंबन्धिनीं द्वितीयमौर्वीमिव । अत्रैव किमिति न्यस्ता

अत्र द्वितीयत्वं मौर्व्यामुद्देश्य विधेयम् । तच्च समासे गुणीभूतम् । 'मौर्वी द्वितीयां' इति पाठे तु निराबाधा प्रतीतिः । नन्वत्र काङ्क्षा द्वितीयमौर्वीत्वं विशिष्टमेवोद्देश्यमतो नोक्तदोषावकाश इति चेत् । न । तथापि हि विशेषणा-  
शस्य द्वितीयत्वस्य प्राधान्यम् । द्वितीयसद्भावे एकस्य न्यासीकरणौचित्यात् ।  
मौर्वीत्वं तु तस्याप्रयोजकम् । अन्यस्यापि सद्वितीयस्य तदौचित्यादिति वस्तु-  
विशेषपरिचायकतामात्रम् । तस्माद्विशिष्टविधावपि विशेषणमत्र प्राधान्येन वक्त-  
व्यम् । अत एव 'आ कडारादेका संज्ञा' इत्यत्रैकत्वस्याप्राधान्यप्रसङ्गभयेन  
समासो नाकारिती व्याख्यातारः । अन्यथा तत्राप्येकत्र संज्ञिन्युद्देश्ये एकत्व-  
विशिष्टसंज्ञाविधाने दोषो न स्यात् ।

बहुव्रीहावेव तद्वितार्थगुणीभूतेऽन्यपदार्थे गुणीभावो यथा—

'वपुर्विरूपाक्षमलक्ष्यजन्मता दिगम्बरत्वेन निवेदितं वसु ।

वरेषु यद्बालमृगाक्षि मृग्यते तदस्ति किं व्यस्तमपि त्रिलोचने ॥'

अत्र वरेषु मार्गणीयानां धर्माणां वैकल्यदर्शनप्रस्तावाज्जन्मलक्ष्यत्वं विधि-  
त्सितम् । तच्च समासे न्यग्भूतम् । 'अलक्षिता जनिः' इति पाठे तु पौर्वापर्य-  
विपर्ययसत्त्वेऽपि समासनिबन्धनमप्राधान्यं निवर्तते ।

नन्वसमासे यथा—

'आनन्दसिन्धुरतिचापलशालिचित्त-

संदाननैकसदनं क्षणमप्यमुक्ता ।

दनेकरूपेणोपस्थितिरित्यर्थः । अयमेव चैकप्रसरताभङ्ग इत्युच्यते । यथा—'वषट्कर्तुः  
प्रथमभक्षः' इत्यत्र प्राप्तभक्षानुवादेन प्राथम्यविधौ । तत्राप्येकार्थभावभङ्गप्रसङ्गेन

नान्यत्रेत्यत आह—स्थानविदेति । आश्रयसाद्गुण्येन गुणप्रकर्ष इत्येतदेव स्थानं समर्पणयोग्य-  
मिति जानतेत्यर्थः । अत्र न्यासीकरणौचित्येन पर्यवसानगत्या द्वितीयस्यैवोत्प्रेक्षणीयत्वात्तस्य  
च समासे गुणीभावादविधेयत्वदोषः ।' इत्युदाहरणचन्द्रिकासंक्षेपः.

१. 'वपुरिति । तत्रैव बहुवेषधारिणः शिवस्य पार्वतीं प्रति वचनम् । भो बाल-  
मृगाक्षि, वरेषु यद्रूपकुलधनादि समस्तं मृग्यतेऽन्विष्यते त्रिलोचने हरे तद्व्यस्तमेकै-  
कमपि किमस्ति । अपि तु नेत्यर्थः । बालमृगाक्षीतिसंबोधनेनैवंविधसौन्दर्य-  
शालिन्यास्तव विरूपवरप्रार्थनमनुचितमिति व्यज्यते । एकैकस्याप्यभावं दर्शयति—  
वपुरित्यादिना । विरूपाणि विषमाणि सोमसूर्याग्निरूपत्वाङ्गीषणानि वाक्षीणि यस्य तथा-  
भूतं वपुः । अलक्ष्यमन्त्रेयं जन्म यस्य तस्य भावस्तत्ता । अस्तीति शेषः । दिगम्ब-  
रत्वेन नञतया वसु धनं निवेदितम् । कथितमित्यर्थः । अत्र जन्मनि विधित्सितम-  
लक्ष्यत्वं समासे गुणीभूतम् ।' इत्युदाहरणचन्द्रिकासंक्षेपः. २. 'आनन्देति । विरक्तं  
नायकं प्रति नायिकासखीनामियमुक्तिः । यस्मात्सखी भवता सर्वदैव क्षणमप्यमुक्ता न  
त्यक्ता तस्या उदन्तो वार्ता तच्चिन्तापि तव संप्रत्यधुना तान्ति ग्लानिं तनोति ।  
वैराग्यात् । अतोऽसान्निधिक् । एवंविधसखीदुःखदर्शित्वादतिशोच्या वयमित्यर्थः । किंभूता

या सर्वदैव भवता तदुदन्तचिन्ता  
तान्ति तनोति तव संप्रति धिग्धिगस्मान् ॥'

अत्रावान्तरवाक्येऽमुक्त्यनेन ।

‘नैवजलधरः संनद्धोऽयं न हसनिशाचरः

सुरधनुरिदं दूराकृष्टं न तस्य शरासनम् ।

अयमपि पटुर्धारासारो न बाणपरम्परा

कनकनिकषस्त्रिधा विद्युत्प्रिया न ममोर्वशी ॥'

इत्यत्रेव प्रसज्यप्रतिषेध एव विधेयो न तु—

‘जुगोपात्मानमन्नस्तो भेजे धर्ममनातुरः ।

अगृधुराददे सोऽर्थानसक्तः सुखमन्वभूत् ॥'

इत्यत्रात्रस्तत्वाद्यनुवादेनात्मगोपनादिवदमुक्तानुवादेनान्यत्किंचिद्विधेयमस्ति ।  
न च समासे नञः प्रसज्यप्रतिषेधोऽर्थः किंतु पर्युदास एव । तदुक्तम्—

‘विधेर्यत्र प्रधानत्वं प्रतिषेधेऽप्रधानता ।

पर्युदासः स विज्ञेयो यत्रोत्तरपदेन नञ् ॥' इति ।

कथं तर्हि ‘अश्राद्धभोजी’ इत्यादौ प्रसज्यप्रतिषेधलाभः । पर्युदासेनाक्षेपात् ।  
ननु पर्युदासार्थोऽमुक्तत्वमेव विधीयतां फलाविशेषादिति चेत् । भवेदप्येवं यदि  
तथा सति क्षणमपीत्यनेन संबन्धः स्यात् । स हि मुक्तत्वेनैव प्रतियोगिना

समासानुपपत्तेरुक्तवैरूप्यस्य च प्रसङ्गादिति । विधेर्यत्रेति । यत्र विधेः कर्तव्य-  
तायाः प्राधान्यं प्रतिषेधे निवर्तनारूपेऽप्रधानता अविवक्षा स पर्युदासः । यथा-  
‘नेक्षेतोऽद्यन्तं ( आदित्यं )’ इत्यादावनीक्षणसंकल्पकर्तव्यताप्राधान्यादीक्षणप्रतिषेधस्य  
चाविवक्षणात् । एतत्क भवतीत्यपेक्षायामाह—यत्रेति । उत्तरपदेनेति स्वोत्तरना-  
मधात्वन्वयतरपदार्थेन । संबध्यत इति शेषः । आक्षेपादिति । श्राद्धं न भोक्ष्य

सखी । आनन्दस्य सिन्धुः समुद्रः । अतिचापलशालिनश्चित्तस्य सदाननं बन्धनं तस्यैकं  
सदनं स्थानम् । तत्रैव चित्तस्य विश्रान्तिरिति । अत्रामुक्तेति पर्युदासप्रतीतिर्न तु विधे-  
यस्य मुक्ता नेति प्रसज्यप्रतिषेधस्येत्यविमृष्टविधेयांशत्वदोषः । इत्युदाहरणचन्द्रिकासंक्षेपः.

१. ‘प्रसज्यप्रतिषेधमुदाहृत्य दर्शयति—नवेति । विक्रमोर्वशीये विरहिणः पुरुरवस  
इयमुक्तिः । अयं नवो जलधरः संनद्धः कवची हन्तुमुद्यतो वा हसनिशाचरो न । भव-  
तीति शेषः । एवमग्रेऽपि विशेषदर्शनेन पूर्वसंजातभ्रमविषयनिषेधो नञो गम्यमानभव-  
नक्रियान्वयाद्ब्रह्मव्यः । इदं सुरधनुरिन्द्रधनुर्दूराकृष्टं तस्य राक्षसस्य शरासनं न । ‘नाम’  
इति पाठे वितर्के नामेति । अयमपि पटुस्तीव्रो धारासारो धारावर्षः बाणपरम्परा न ।  
कनकस्य निकषः कणश्रेखा तद्वत्स्त्रिधा दीप्तिमती बिभृत् । मम प्रियोर्वशी न भवतीत्यर्थः ।  
केचित्तु नञ्वाकांक्षा तत्तदारोपपर्यवसितानेव वाक्यार्थानाहुः’ इत्युदाहरणचन्द्रिकासंक्षेपः.

२. ‘जुगोपेति । अगृधुरलुब्धः । असक्तोऽनासक्तः । शेषं स्पष्टम् । अत्रात्रस्तत्वाद्यनुवा-  
देनात्मगोपनादेर्विधेयत्वात्पर्युदासेऽपि नाविमृष्टविधेयांशत्वदोषः । इत्युदाहरणचन्द्रिकासंक्षेपः.

विवक्षितः । न च पर्युदासे तथा संभवः । नन्वेवमपि नाविमृष्टविधेयांशता । विधेयस्यानुपस्थितेः । किं तु धारणे विदधदितिवद्वाचकत्वमेव स्यात् । समासेऽर्थान्तरनिरुद्धत्वादिति चेत् । न । प्राधान्येनानिर्देशस्य तथाप्यक्षतेः । अत एव 'प्राधान्येनानिर्दिष्टो विधेयांशो यत्र' इत्याह वृत्तिकृत् न त्वप्राधान्येन निर्दिष्ट इति । तर्हि विदधदित्यस्याप्यत्रैवान्तर्भाव इति चेत् । न । तदर्थस्यानिर्दिष्टस्याप्यविधेयत्वात् । अमुक्तेस्तस्याविमृष्टविधेयांशस्यावाचकप्रवेश इति चेत् । न । उभयोरसंकीर्णस्थलसंभवे कचित्संकरेऽप्यदोषात् । दूषकताबीजं च विवक्षितार्थाप्रत्ययः । तस्मान्नित्यदोषोऽयम् ।

विरुद्धमतिकृत्पदान्तरसंनिधानेन प्रकृतप्रतीतिन्यक्कारकप्रतीतिजनकम् । तच्चेदमनेकधा प्रवर्तते । क्वचित्समासान्तरविग्रहेण । यथा—

‘सुधाकरकराकारविशारदविचेष्टितः ।’

अकार्यमित्रमेकोऽसौ तस्य किं वर्णयामहे ॥’

अत्राकार्यं कार्यमन्तरेण मित्रमिति विवक्षितम् । अकार्यं मित्रमिति तु प्रतीयते । क्वचिन्नामपदयोः समासे विरुद्धार्थनिरुद्धपदघटनया । यथा—

‘चिरकालपरिप्राप्तिलोचनानन्ददायिनः ।

कान्ता कान्तस्य सहसा विदधाति गलग्रहम् ॥’

अत्र कण्ठग्रहार्थतया विवक्षितो गलग्रहशब्दो रोगविशेषे निरुद्धः । क्वचिद्विवक्षितविशेषपरत्वे पदवैयर्थ्याप्रसङ्गेनाविवक्षितविशेषपरत्वग्रहात् । यथा—

‘न त्रैस्तं यदिनाम भूतकरुणासंतानशान्तात्मन-

स्तेन व्यारुजता धनुर्भगवतो देवाद्भवानीपतेः ।

इति संकल्पस्य व्रतवाचिणिनिप्रत्ययानुरोधेन लक्ष्यमाणत्वात्तस्य च श्राद्धभोजनवर्णनं विनानुपपत्तेरिति भावः । नन्वेवमपीति । अभवन्मतयोगप्रसङ्ग एव तत्संकर्य स्वयमेव निराकरिष्यति । पदान्तरेति । अनेनाश्लीलानुचितार्थनिहतायुदासः ।

१. ‘सुधेति । सुधाकरश्चन्द्रस्तस्य कराः किरणास्तदाकारं निर्मलतया तत्सदृशं विशारदं प्रगल्भं च विचेष्टितं यस्य सः । असावेकोऽकार्यमित्रं यः कार्यं उपाधौ मित्रं कार्यमित्रम् । पश्चान्नसमासेन कार्यनिरपेक्षं मित्रमित्यर्थः । तस्य किं वर्णयामहे । अर्थाद्गुणान् । ‘विद्वत्सुप्रगल्भौ विशारदौ’ इत्यमरः । अत्राकार्यं मित्रमिति विरुद्धमतिकृत् । इत्युदाहरणचन्द्रिकासंक्षेपः. २. ‘चिरेति । कान्ता चिरकालाद्या परिप्राप्तिः समागमस्तेन लोचनयोरानन्ददायिनः कान्तस्य गलग्रहं गलग्रहं ग्रहो ग्रहणमालिङ्गनं विदधातीत्यर्थः । अत्र गलग्रहशब्दो रूढ्या रोगविशेषोपस्थापकतया निरुद्धमतिकृत् । इत्युदाहरणचन्द्रिकासंक्षेपः. ३. ‘नेति । दाशरथिमुद्दिश्य परशुरामोक्तिः । धनुर्व्यारुजता भजता तेन प्रकृतेन दाशरथिना यदि नाम भगवतो भवानीपतेर्देवान्न त्रस्तं भीतं तत्पुत्रस्तु स्कन्दोऽथवा स्कन्द इव प्रियोऽहं शिष्यः कथं विस्मृत इत्यन्वयः । यदिनामशब्दोऽलण्डः संभावनायाम् । यदतत्संभाव्यमित्यर्थः । कोपात्तेनेति विक्षिप्य नामाग्रहणम् । भवानी-

तत्पुत्रस्तु मदान्धतारकवधाद्विश्वस्य दत्तोत्सवः

स्कन्दः स्कन्द इव प्रियोऽहमथवा शिष्यः कथं विस्मृतः ॥'

अत्र भवस्य पत्नीत्यर्थं भवानीति सिद्धम् । तथा च भवपत्नीपतौ प्रतीयमाने भवातिरिक्तः स द्राक्प्रतीयते । नहि भव एवाभिधेये भवपत्नीपतिरिति प्रयोगो योग्यः सचेतसाम् ।

क्वचित्समासैक्येऽपि समस्यमानपदयोर्द्वैततया । यथा—

‘गोरं पि यद्वाहनतां प्राप्तवतः सोऽपि गिरिसुतासिंहः ।

सविधे निरहंकारः पायाद्भः सोऽम्बिकारमणः ॥’

अत्राम्बिकारमणपदयोगौरीप्रीतिकरत्ववन्मातृस्वामित्वमप्यर्थः । दूषकताबीजं विवक्षितार्थतिरस्कारकार्थोपस्थितिः । अतो यत्र विरुद्धोर्थो विवक्षित एव तत्रादोषत्वम् ।

क्लिष्टादिदोषविशेषेषु समासगतत्वनियमविधानाच्छ्रुतिकटुप्रभृतिष्वनियमोऽभ्यनुज्ञातः । तत्रासमासगतमुदाहृतमेव । समासगतेषु श्रुतिकटु यथा—

‘सा दूरे च सुधासान्द्रतरङ्गितविलोचना ।

बर्हिनिर्ह्रादनाह्नीऽयं कालश्च समुपागतः ॥’

समासादैकपद्यम् । एवं च्युतसंस्कृत्यादयो द्रष्टव्याः ।

उक्तान्पददोषान्पदैकदेशे वाक्ये चातिदिशति—

**अपास्य च्युतसंस्कारमसमर्थं निरर्थकम् ।**

**वाक्येऽपि दोषाः सन्त्येते पदस्यांशेऽपि केचन ॥ ४ ॥**

पतेरत्रासे हेतुगर्भं विशेषणम्—भूतेत्यापि । भूतेषु यः करुणासंतानः कृपासमूहस्तेन शान्त आत्मा यस्य तथाभूतात् । मदान्धो यस्तारकासुरस्तस्य वधाद्विश्वस्य देवगणस्य दत्त उत्सवो येनेत्युत्कर्षगर्भं विशेषणम् । स्कन्द इव प्रिय इत्यनेन धनुर्भङ्गोपेक्षासंभावनाविरहसूचनम् । अहमित्यनेन क्षत्रियकुलान्तकत्वसंक्रमितवाच्येन धनुर्भङ्गकर्तुः साहसकारित्वातिशयो व्यज्यते । अत्र भवानीपतेरिति विरुद्धमतिकृत् । भवपत्नीपतिरित्यर्थकादस्मात्पत्यन्तरप्रतीतेः ।' इत्युदाहरणचन्द्रिकासंक्षेपः.

१. ‘गोरपीति । सोऽम्बिकाया रमणो महेशो वो युष्मान्पायादित्यन्वयः । स कः, यद्वाहनतां प्राप्तवतो गोरुषस्यापि सविधे निकटे सोऽप्यतिक्रूरतया प्रसिद्धोऽपि गिरिसुतायाः पार्वत्याः सिंहो निरहंकारः सौम्यः । भवतीति शेषः । अत्राम्बिकाया मातू रमण इति विरुद्धं प्रतीयते ।' इत्युदाहरणचन्द्रिकासंक्षेपः. २ ‘सेति । विरहिणो रामस्येयमुक्तिः । सुधायाः सान्द्रास्तरङ्गाः सुधासान्द्रतरङ्गाः संजाता ययोस्ते सुधासान्द्रतरङ्गिते तथाविधे विलोचने यस्याः सा सीता दूरे । स्थितेति शेषः । अयं, बर्हिणां मथूराणां यन्निर्ह्रादनमव्यक्तशब्दस्तदहंस्तद्योग्यः कालो घनसमय एव कालोऽन्तकश्च समुपागत इत्यन्वयः । अत्र समासगतं श्रुतिकटुत्वम् । एवमितरेषामपि समासगतत्वं बोध्यम् ।' इत्युदाहरणचन्द्रिकासंक्षेपः.



च्युतसंस्कारेत्यादिर्भावप्राधानो निर्देशः । एते श्रुतिकट्टादिपदप्रवृत्तिनिमित्त-  
भूताः । श्रुतिकट्टत्वादय इत्यर्थः । अत्र यत्र पदान्तरसाहित्येन पदानां दुष्टत्वं  
स वाक्यदोषः । न चासाध्वसमर्थनिरर्थकानां दुष्टत्वे पदान्तरसाहित्यापेक्षेति  
तन्नितयोपासनमिति संप्रदायः । तदसत् । 'सोऽध्यैष्ट—' इत्यादिश्रुतिकट्टो-  
र्दुष्टत्वे पदान्तरसाहित्यस्यानपेक्षणीयतया तदुदाहरणविरोधात् । न च तत्रापि  
तथैवेति वाच्यम् । पुरुषवर्णारब्धत्वस्य स्वत एव सत्त्वात् । तथात्वेऽपि वा 'स  
पातु वो दुश्चयवनः' इत्याद्यप्रयुक्ताद्युदाहरणाव्याप्तिः । न हि तत्रापि दुष्टत्वे पदा-  
न्तरापेक्षेति वक्तुमपि शक्यते । किं चावाचकमप्यसमर्थसमानशीलं किमिति  
नापास्तमिति सर्वव्याख्यानेषु विनिगमकं वक्तव्यमिति ।

अत्र ब्रूमः—विवक्षितधर्मिप्रत्यायकशब्दवृत्तित्वे सति । नानापदवृत्तित्वमे-  
वात्र वाक्यवृत्तित्वमभिप्रेतम् । 'न्यक्कारो ह्ययमेव—' इत्यत्रापि नाव्याप्तिः ।  
उद्देश्यविधेयाभिधायकयोर्द्वयोरपि दुष्टत्वात् । अत एवाविमृष्टविधेयांशमित्यन्त्रा-  
शपदोपादानम् । 'योऽसौ सुभगे तवागतः' इत्युदाहरणे प्रकाशे स्फुटमेतत् ।  
एवं च युक्तं च्युतसंस्कृत्यादिव्युदसनम् । न चासमर्थसहोदरस्यावाचकस्यापि  
व्युदासो युक्तः । तेनापि केनचिद्विवक्षितधर्मिज्ञापनात् । यथोदाहृतेन जन्तु-  
पदेन । व्युदस्तेषु पुनर्न कोऽपि प्रमेदो विवक्षितधर्मिप्रतिपादक इति ।

तत्र श्रुतिकट्टवाक्यगतं यथा—

'सोऽध्यैष्ट वेदांश्चिदशानयष्ट पितृनताप्सीत्सममंस्त बन्धून् ।

व्यजेष्ट षड्वर्गमरंस्त नीतौ समूलघातं न्यवधीदरींश्च ॥'

व्यक्तम् ।

न च तत्रापीति । सोऽध्यैष्टेत्यादावपि वाक्यस्य श्रुतिकट्टत्वं पदमात्रगतात्स्माद-  
न्यदतः सापेक्षमेवेत्याशङ्क्याह—तथापीति । नहीति । अप्रयुक्तत्वस्य 'पदमा-  
त्रधर्मवदिति भावः । ननु वाक्येऽप्यप्रयुक्तत्वादस्त्येवेति वादिनं प्रत्याह—  
किंचेति । सर्वव्याख्यानेषु दर्शितप्रकारेषु । विवक्षितेति । अत्र विवक्षितधर्मि-  
प्रत्यायकनानापदवृत्तित्वोक्तौ वाक्यनिष्ठावाचकत्वे 'प्राञ्जत्रोड्—' इत्यादावसंभवः ।  
सर्वेषां पदानां विवक्षितधर्मिप्रत्यायकत्वाभावात् । अतः पृथक्सत्यन्तम् । तादृश-  
किञ्चिच्छब्दगतत्वाच्च न दोषः । 'च्युतसंस्कृत्यादित्रयं तु न तथेति तदपासनम् ।

१. 'च्युतसंस्कृत्यसमर्थनिरर्थकानपासोक्तदोषान्वाक्यगतत्वेनोदाहरति—सोऽध्यैष्टेति ।  
भट्टिकाव्यगतमिदं पद्यम् । स राजा दशरथो वेदानध्यैष्टाभीतवान् । त्रिदशान्देवानयष्टा-  
पूजयत् । पितृनताप्सीदत्तर्पयत् । 'अपारीत्' इति पाठेऽप्ययमेवार्थः । 'पूतर्पणे' इति  
थात्वनुसारात् । बन्धून्सममंस्त संमानितवान् । षड्वर्गं कामक्रोधलोभमोहमदमात्सर्याणां  
षण्णां वर्गं समुदायं व्यजेष्ट विजितवान् । नीतावरंस्त रेमे । अरीन्समूलघातं न्यवधीच्च ।  
समूलं हतवानित्यर्थः । अत्रानेकपदगतत्वेन श्रुतिकट्टत्वस्य वाक्यदोषत्वम् । एवमन्येषामपि ।  
इत्युदाहरणचन्द्रिकासंक्षेपः ।

अप्रयुक्तं यथा—

‘स रातु वो दुश्श्ववनो भावुकानां परम्पराम् ।  
अनेडमूकताद्यैश्च द्यतु दोषैरसंमतान् ॥’

अत्र दुश्श्ववनशब्द इन्द्रे, अनेडमूकशब्दश्चैडमूकेऽप्रयुक्तः ।

निहतार्थं यथा—

‘सायकसहायबाहोर्मकरध्वजनियमितक्षमाधिपतेः ।  
अब्जरुचिभास्वरस्ते भातितरामवनिप श्लोकः ॥’

अत्र सायकशब्दः खड्गे, मकरध्वजशब्दः समुद्रे, क्षमाशब्दो भूमौ, अब्ज-  
शब्दश्चन्द्रे, श्लोकशब्दो यशसि च प्रयुक्तः । न चैतेषामेतेषु प्रसिद्धिभूयस्त्वम् ।  
अतः प्रसिद्धैः शरमदनक्षान्तिपद्मपद्मैर्निहतार्थाः ।

अनुचितार्थं यथा—

‘कुविन्दस्त्वं तावत्पटयसि गुणग्राममभितो  
यशो गायन्त्येते दिशि दिशि च नम्रास्तव विभो ।  
शरज्योत्स्नाकान्तस्फुटविकटसर्वाङ्गसुभगा  
तथापि त्वत्कीर्तिर्भ्रमति विगताच्छादनमिह ॥’

अत्र कुविन्द इति तन्तुवायं, पटयसीति पटं करोषीति, गुणेति तन्तुं नम्रेति  
वस्त्रहीनं, यश इत्यकारप्रश्लेषादयशः, विगताच्छादनमित्यवसनमित्यर्थानुपश्लो-  
क्यमानापकर्षद्योतकतथानुचितान्प्रकाशयन्ति ।

१. ‘स रात्विति । स प्रसिद्धो दुश्श्ववन इन्द्रो वो युष्माकं भावुकानां मङ्गलानां  
परम्परां रातु ददातु । च परमसंमताब्जश्चननेडमूकताद्यैर्मूकधिरताद्यैर्दोषैः करणभूतै-  
र्द्यतु खण्डयतु । नाशयत्वित्यर्थः । ‘अनेडमूक उद्दिष्टः शटे वाक्श्रुतिवर्जिते’ इति  
भेदिनी । अत्र दुश्श्ववनानेडमूकशब्दावप्रयुक्तौ ।’ इत्युदाहरणचन्द्रिकासंक्षेपः. २. ‘साय-  
केति । हे अवनिप राजन्, ते तव श्लोको यशोऽब्जस्य चन्द्रस्य रुचिवद्भास्वरो  
भातितरां शोभतेतरामित्यन्वयः । कीदृशस्य, सायकः खड्गः सहायो यस्य तथाविधो  
बाहुयस्य तथाविधस्य । मकरध्वजेन समुद्रेण नियमिता परिच्छिन्ना या क्षमा भूमिस्तस्या  
अधिपतेः । सर्वभौमस्येत्यर्थः । अत्र सायकमकरध्वजक्षमाब्जश्लोकशब्दनां शरमदनक्षा-  
न्तिपद्मपद्मेषु प्रसिद्धिबाहुल्यात्प्रकृतार्थतिरोधानम् । ‘सायकः शरखड्गयोः’ इति विश्वः ।  
‘इत्युदाहरणचन्द्रिका संक्षेपः. ३. कुविन्द इति । राजानं प्रति कवेरुक्तिः । हे विभो, त्वं  
तावत्कुविन्दः । कुं पृथ्वीं विन्दति लभते इति कुविन्दः । लब्धपृथ्वीक इत्यर्थः । अभितः  
समन्ताद्गुणानां शौर्यादीनां ग्रामं समूहं पटयसि पट्टकरोषि । ख्यापयसीति यावत् । अतः  
यवैते नम्रा बन्दिनो दिशि दिशि तव यशो गायन्ति । तथाप्येवंविधे वैभवे सत्यपि त्वत्कीर्ति-  
स्त्री इह लोके विगताच्छादनमावरणं यत्र तथा भ्रमतीति व्याजस्तुतिः । कुरूपत्वा-  
दुपेक्षामाशङ्क्य परिहरति—शरदिति । शरज्योत्स्नावद्गौराणि स्फुटानि दृश्यानि विक-  
टानि सुन्दराणि यानि सर्वाङ्गाणि तैः सुभगा । सुन्दरीत्यर्थः । अत्र कुविन्दस्तन्तुवा-  
यस्त्वं गुणग्रामं तन्तुसमूहमभितः सव्यापसव्यतुरीचालनेन पटयसि पटं करोषि । अतः

अवाचकं यथा—

‘प्राञ्ज्राद्विष्णुधामाप्यविषमाश्वः करोत्ययम् ।

निद्रां सहस्रपर्णानां पलायनपरायणाम् ॥’

अत्रे आजत इत्यभ्राड् जलदः । प्रकृष्टोऽभ्राड् यत्र तद्विष्णुधामेत्यस्य विशेषणम् । अत्र प्राञ्ज्राडिति प्रकृष्टजलदे, विष्णुधामेति विष्णुपदे, विषमाश्व इति सप्ताश्वे, निद्रेति संकोचे सहस्रपर्णेति सहस्रदले प्रकृष्टजलदत्वादिना प्रका-  
रेणावाचकानि कानिचिच्चात्र धर्मिणि शक्तान्येवेति यथोक्तवाक्यदोषत्वम् ।

अश्लीलेषु व्रीडादायि यथा—

‘भूपतेरुपसर्पन्ती कम्पना वामलोचना ।

तत्तत्प्रहरणोत्साहवती मोहनमादधे ॥’ .

अत्रोपसर्पन्तीति सुरतारम्भं, प्रहरणेति ताडनविशेषं, मोहनमिति निधुवनं  
चार्थान्तरप्रतिपादयद्व्रीडादायि ।

जुगुप्सादायि यथा—

‘तेऽन्यैर्वान्तं समश्नन्ति परोत्सर्गं च भुञ्जते ।

इतरार्थग्रहे येषां कवीनां स्यात्प्रवर्तनम् ॥’

अत्र वान्तोत्सर्गशब्दौ छर्दितपुरीषार्थतया, प्रवर्तनमिति पुंरीषत्यागार्थान्तर-  
तया जुगुप्सां प्रयच्छन्ति ।

एडमूको वाक्श्रुतिहीनः । शक्तान्येवेति । विष्णुस्थानत्वरूपयोगे नाकाशवाचकं

एव त्वत्तो लब्धवक्षा एते नञ्ना वखहीना दिशि दिशि तव यशो गायन्ति तथाप्येवं  
वखसमृद्धावपि त्वत्कीर्तिरूपा स्त्री विगताच्छादनं वखरहितं भ्रमतीत्यर्थान्तरं स्तूयमानस्य  
राज्ञोऽपकर्षगमकं प्रतीयत इत्यनुचितार्थत्वम् ।’ इत्युदाहरणचन्द्रिकासंक्षेपः.

१. ‘प्राञ्ज्रेति । अयं विषमाश्वो विषमसंख्या अश्वः यस्य सः सप्ताश्वः । सूर्यः इति यावत् ।  
विष्णुधाम विष्णुपदमाकाशमाप्य प्राप्य सहस्रं पर्णानि पत्राणि येषां तेषां कमलानां निद्रां  
संकोचं पलायनतत्परां करोति । पद्मानि विकासयतीत्यर्थः । कीदृशं विष्णुधाम, अत्र

आजत इत्यभ्राड् जलदः प्रकृष्टोऽभ्राड् यत्र तथाभूतम् ।’ इत्युदाहरणचन्द्रिकासंक्षेपः.

२. ‘भूपतेरिति । कम्पना सेना उपसर्पन्त्यागच्छन्ती वामं शुकुटीविषमं लोचनं  
यस्यास्तादृशी । तत्तत्प्रहरणैः शस्त्रैरुत्साहवती च मोहनं व्याकुलीभावमर्थाच्छत्रूणामादधे  
चकार । अत्र रमणायोपगच्छन्ती कम्पयुता सुन्दरलोचना तत्तत्प्रहरणैः कामशास्त्रो-

दितजघनादिताडनैरुत्साहवती मोहनं सुरतमादधावित्यर्थान्तरं व्रीडाजनकं प्रतीयते ।’

इत्युदाहरणचन्द्रिकासंक्षेपः. ३. ‘तेऽन्यैरिति । येषां कवीनामितरार्थग्रहे इतरनिबद्धार्थग्रहे  
प्रवर्तनं प्रवृत्तिः स्यात्तेऽन्यैर्वान्तं छर्दितं समश्नन्ति भक्षयन्ति परोषोत्सर्गं पुरीषं च  
भुञ्जते इत्यन्वयः । अत्र प्रवर्तनशब्दः पुरीषोत्सर्गरूपमर्थान्तरं जुगुप्सितं व्यञ्जयति ।’

इत्युदाहरणचन्द्रिकासंक्षेपः.

अमङ्गलार्थं यथा—

‘पितृवसतिमहं ब्रजामि तां सह परिवारगणेन यत्र मे ।  
भवति सपदि पावकान्वये हृदयमशेषितशोकशल्यकम् ॥’

अत्र पितुर्गृहं पावने वंश इति च विवक्षिते पितृवसतिपावकान्वयशब्दौ  
श्मशानवह्निसंबन्धरूपामङ्गलार्थान्तरौ ।

संदिग्धं यथा—

‘सुरालयोह्लासपरः प्राप्तपर्याप्तकम्पनः ।  
मार्गणप्रवणो भास्वद्भूतिरेष विलोक्यताम् ॥’

अत्र सुरालयेति देवगृहमदिरामन्दिरयोः प्राप्तपर्याप्तकम्पन इति प्राप्तसैन्य-  
त्वप्राप्तकम्पत्वयोरुपस्थापकम् । एवमग्रेऽपि ।

अप्रतीतं यथा—

‘तस्याधिमात्रोपायस्य तीव्रसंवेगताजुषः ।  
इडभूमिः प्रियप्राप्तौ यत्नः स फलितः सखे ॥’

१. ‘पितृवसतिमिति । शोकपीडितायाः कस्याश्चिदियमुक्तिः । अहं परिवारजनेन सह तां पितृवसतिं गृहं ब्रजामि गच्छामि । यत्र पितृवसतौ पावकान्वये पवित्रे वंशे पावकानां पावित्र्यकारकाणां पित्रादीनामन्वये संबन्धे संतीति वा । हृदयं न शेषितं शोकरूपं शल्यकं कुत्सितं शल्यं यस्य तथाभूतं सपदि तत्कालं भवतीत्यन्वयः । पितृवसतिपावकान्वयशब्दौ श्मशानवह्निसंबन्धरूपामङ्गलार्थगमकौ ।’ इत्युदाहरणचन्द्रिका-संक्षेपः.

२. ‘सुरेति । सुरालयो देवगृहं मदिरामन्दिरं वा । तत्रोह्लासो हर्षस्तत्परः । प्राप्ता पर्याप्ता पूर्णा कम्पना सेना येन । प्राप्तं पर्याप्तं बहु कम्पनं वा येन सः । मार्गणा बाणाः । मार्गणं याचनं वा । तत्र प्रवणो रतः । भास्वन्ती उज्ज्वला भूतिः समृद्धिर्मेस वा यस्य एवंभूत एष राजा जनो वा विलोक्यतामिति संदेहः ।’ इत्युदाहरणचन्द्रिकासंक्षेपः. ३. ‘तस्येति । कस्यचित्सखायं प्रति मित्रवृत्तान्तोक्तिरियम् । हे सखे, तस्यास्मिन्नत्रस्य स नायिकाविशेषसंगमविषयको यत्नः प्रियस्य तन्नायिकासंगमस्य प्राप्तौ सत्यां फलितः । किंभूतस्य । अधिका मात्रा प्रमाणं यस्य तथाविध उपायो दूतीसं-प्रेषणादिर्यस्य तथाभूतस्य । तथा तीव्रः संवेगस्त्वरं यस्य स तथा तत्ताजुषः । कीदृशो यत्नः । इडभूमिर्दृढा स्थिरा प्रतिबन्धकानपनेया भूमिविषयः संगमरूपो यस्य स इति प्रकृतोऽर्थः । इतरस्तु—हे सखे, तस्य पुरुषस्य स चित्तैकाग्रतास्थितिविषयको यत्नः प्रियस्यात्मसाक्षात्कारस्य प्राप्तौ सत्यां फलितो मोक्षरूपफलभाग्जातः । फलप्राप्तौ हेतुगर्भं विशेषणद्वयमाह—अधिमात्रेति । अधिमात्रं प्राग्भवीयसंस्कारादृष्टवशादुत्कट उपायः श्रद्धादिर्यस्य सः । तथा तीव्रः परमः संवेगो वैराग्यं यस्य स तथा तत्ताजुषः । तदुक्तं पातञ्जलभाष्यव्याख्यायां वाचस्पतिमिश्रैः—‘उपायाः श्रद्धादयो मृदुमध्याधिमात्राः प्राग्भवीयसंस्कारादृष्टवशाद्येषां ते तथोक्ताः । संवेगो वैराग्यम् । तस्यापि मृदुमध्यती-व्रता प्राग्भवीयवासनादृष्टवशादेव’ इति । श्रद्धादयश्च ‘श्रद्धावीर्यस्मृतिसमाधिप्रज्ञापूर्वक इतरेषाम्’ इति सूत्रोक्ता वेदितव्याः । एवं च मृदुमध्याधिमात्रोपायानां त्रयाणां प्रत्येकं

अधिमार्त्रो दृढज्ञानवानुपायो यमादिर्यस्य । तीव्रः परमः संवेगो वैराग्यं यस्य  
तत्तायुक्तस्य । दृढभूमिर्दृढसंस्कारः । मृदूपायो मध्योपायोऽधिमार्त्रोपायश्चेति  
त्रिविधा अपि योगिनः प्रत्येकं मृदुसंवेगो मध्यसंवेगस्तीव्रसंवेगश्चेति त्रिविधः ।  
अत्राधिमार्त्रादयः शब्दा योगशास्त्रमात्रप्रसिद्धाः ।

ग्राम्यं यथा—

‘ताम्बूलभृतगल्लोऽयं भल्लं जल्पति मानुषः ।

करोति खादनं पानं सदैव तु यथा तथा ॥’

अत्र गल्लभल्लमानुषखादनपानशब्दा ग्राम्याः ।

नेयार्थं यथा—

‘वैश्वैदूर्यचरणैः क्षतसत्त्वरजःपरा ।

निष्कम्पा रचिता नेत्रयुद्धं वेदय सांप्रतम् ॥’

अत्र वस्त्रवैदूर्यशब्देनाम्बरमणोर्विवक्षितत्वाद्वस्त्रशब्देन गगनं विवक्षितम् ।  
न चास्य तत्र शक्तिरिति वाचकत्वलक्षणेन शक्यसंबन्धेनाम्बरपदं लक्षयति ।  
तस्माच्च गगनप्रतीतिः । यद्वा स्ववाचकवाच्यत्वलक्षणशक्यसंबन्धेन गगनमेव  
लक्षयतीति लक्षितलक्षणा लक्षणा वेति वस्तुगतिः । एवं वैदूर्येत्यस्य मणौ चर-

विष्णुधामेति तथा प्रात्रभ्राडिल्यपियोगेन । तथा विषमाश्व इति चेत्यर्थः । लक्षित-

मृदुमध्यतीव्रसंवेगैस्त्रिभिर्भेदैर्नैव योगिमेदा भवन्तीति । एवं च ‘तीव्रसंवेगानामासत्रे’  
इति सूत्रात्फलाप्रसिद्धौ क्तेति भावः । कीदृग्यलः । दृढभूमिः दीर्घकालादनैरन्तर्गत्सत्का-  
रवत्तया दृढा व्युत्थानसंस्कारैरनभिभूता भूमिविषयश्चित्ताप्रतास्थितिरूपो यस्य सः ।  
व्युत्थानं च चित्तस्य समाधिः शून्यतयावस्थानमिति । अत्र च ‘भद्रात्मनः’ इत्यादिवत्प्र-  
कृतनायकस्य योगिनिरूपितोपमा व्यज्यते । तत्राधिमार्त्रादिशब्दा योगशास्त्रमात्रप्र-  
सिद्धाः । अत्राधिमार्त्रादिशब्दानां योगशास्त्रमात्रप्रसिद्धत्वेनाप्रतीतत्वं दोषः ।’ इत्युदा-  
हरणचन्द्रिकासंक्षेपः.

१. ‘ताम्बूलेति । ताम्बूलेन भृतः पूर्णो गल्लः कपोलो यस्य सोऽयं मानुषः सदैव  
यथा खादनं भक्षणं पानं च करोति तथा तु तथैव भल्लं समीचीनं जल्पति । वदती-  
त्यर्थः । नैसर्गिकत्वं चात्र साधर्म्यम् । अत्र गल्लादिशब्दा ग्राम्याः ।’ इत्युदाहरणच-  
न्द्रिकासंक्षेपः. २. ‘वलेति । सर्षी विबोधयन्त्याः कस्याश्चिदुक्तिः । हे सर्षि, वस्त्रम्बरमा-  
काशं तस्य वैदूर्यमणिः सूर्यस्तस्य चरणैः पादैः किरणैर्निष्कम्पा निश्चला भूमिः क्षतं नि-  
रस्तं सत्त्वरजोभ्यां परं तमो यस्यास्तथाभूता कृता । सांप्रतमधुना नेत्रयुद्धं द्रष्टुं वेदय  
बोधय । उद्घाटयेत्यर्थः । अत्र वस्त्रादिशब्दानां स्ववाचकाम्बरादिपदवाच्यत्वरूपशक्य-  
संबन्धेनाकाशादिषु लक्षणारूढिप्रयोजनान्यतराभावात्त्रिषिद्धेति । जथवा स्वशक्यवाचकत्व-  
संबन्धेनाम्बरादिपदं लक्ष्यते । तेन च गगनप्रतीतिः । द्विरेफपदलक्षितेन अमरपदेनेव  
अमरस्य ।’ इत्युदाहरणचन्द्रिकासंक्षेपः.

णेत्यस्य पादे सत्वरजःपरेत्यस्य तमसि निष्कम्पेत्यस्य चाचलायां भूमौ युद्धमित्यस्य  
द्वन्द्वे वेदयेत्यस्य बोधने लक्षणैव । न च तद्वीजं रूढिः प्रयोजनं वेति नेयार्थत्वम् ॥

क्लिष्टं यथा—

‘धम्मिल्लस्य न कस्य प्रेक्ष्य निकामं कुरङ्गशावाक्ष्याः ।

रज्यत्वपूर्वबन्धव्युत्पत्तेर्मानसं शोभाम् ॥’

अत्र कुरङ्गशावाक्ष्या धम्मिल्लस्य शोभां प्रेक्ष्य कस्य मानसं न रज्यतीति संबन्धे  
प्रतीतिव्यवधानम् ।

अविमृष्टविधेयांशं यथा—

‘न्यक्कारो ह्ययमेव मे यदरयस्तत्राप्यसौ तापसः

सोऽप्यत्रैव निहन्ति राक्षसकुलं जीवत्यहो रावणः ।

१. ‘धम्मिल्लस्येति । कुरङ्गशावाक्ष्या धम्मिल्लस्य केशपादास्य शोभां प्रेक्ष्य अपूर्वा  
अद्भुता या बन्धे व्युत्पत्तिः कौशलं बन्धस्य व्युत्पत्ती रचना वा तस्या हेतोः  
कस्य मानसं न रज्यति हृष्यतीत्यन्वयः । अपूर्वा बन्धव्युत्पत्तिर्यस्येति धम्मिल्ल-  
विशेषणं वा । अपूर्वबन्धेऽर्थाद्धम्मिल्लस्य व्युत्पत्तिर्निपुणता यस्या इति नायिकावि-  
शेषणं वा । अत्रानासन्नतया क्लिष्टत्वम् ।’ इत्युदाहरणचन्द्रिकासंक्षेपः. २. ‘न्यक्कार  
इति । रामेण राक्षसक्षये क्रियमाणे धुब्धान्तःकरणस्य रावणस्य स्वाधिक्षेपोक्ति-  
रियम् । अरयो यत् । सन्तीति शेषः । अयमेव मे न्यक्कारो निन्दा । अन्येषां परामवा-  
दिर्मम पुनर्वशीकृतजगन्नयस्यारिसत्त्वमेव न्यक्कार इत्यर्थः । बहुवचनेनैतावत्कालमेकोऽपि  
रिपुर्नासीत्संप्रतमकस्माद्बहवो जाता इति न्यक्कारातिशयो ध्वन्यते । तत्रापि तेष्वरिपु  
मध्येऽसौ रामस्तापसः । मुख्य इति शेषः । तापसत्वेन निर्वीर्यत्वं शस्त्रानभिज्ञत्वं च सू-  
च्यते । तथा च तपस्विसहस्रभक्षकस्य समैकस्तपस्वी रिपुरित्यत्यन्तमेव न्यक्कार इति  
भावः । सोऽपि तापसोऽप्यत्रैव मत्समीप एव राक्षसकुलं निहन्ति न तु बालवृद्धस्त्रीष्वेक-  
मपि त्यजतीति न्यक्कारातिशयः । अहो आश्चर्यम् । एवं सत्यपि रावणो जीवति । अथवा  
अहो इति खेदे । रावणो जीवति काका न जीवतीत्यर्थः । शकजितं धिग्बिह् । वी-  
प्सया निन्दातिशयः । प्रबोधितवतेति गिजन्ताद्भावे क्तः । ततो मतुप् । प्रबोधनकर्तृभूते-  
नेत्यर्थः । एवंविधेन कुम्भकर्णेन किम् । प्रयोजनमिति शेषः । एवं स्वर्ग एव ग्रामटिका  
क्षुद्रग्रामस्तद्विलुप्यनेन वृथोच्छ्रनैर्वृथा पुष्टैरेभिर्भुजैर्विशतिसंख्यैः किं प्रयोजनम् । न किमपी-  
त्यर्थः । भुजैरिति बहुवचनेन बहुभिरपि भुजैर्दिभुजं शत्रुं प्रति प्रतीकाराक्षमतया न्य-  
क्कारो व्यज्यते । अत्र च किंप्रदेन भुजवैयर्थ्यं वृथापदेन च तदुच्छ्रनत्ववैयर्थ्यमुक्तमिति  
न पौनरुक्त्यम् । वृथात्वस्य पूर्वमसिद्धत्वादनुवादासंगतिः वृथोच्छ्रनतया वैफल्यस्योचित्यतया  
तत्त्वात्तदभिधानसंगतिश्च वृत्तिकृतैव दर्शितेति । अत्रायंपदन्यक्कारपदयोर्वेदश्रवणविधेयार्थकत्वेन  
विवक्षितयोः पौर्वापर्यविपर्ययो दोषः । ‘यच्छब्दयोगः प्राथम्यं’ इत्याद्युद्देश्यलक्षणम् । तथा  
‘अनुवाचमनुक्तवै’ नाभिधेयमुदीरयेत्’ इत्यादिवृद्धवचनेन तयोः पौर्वापर्यस्य नियमितत्वात् ॥’  
इत्युदाहरणचन्द्रिकासंक्षेपः.

धिग्धिक्कृजितं प्रबोधितवता किं कुम्भकर्णेन वा  
स्वर्गग्रामटिकाविलुण्ठनवृथोच्छूनैः किमेभिर्मुजैः ॥'

अत्र प्राप्तमरिसत्त्वमयमित्यनुद्याप्राप्तं न्यङ्कारत्वं विधीयते । अतोऽयमेव न्यङ्कार इति वाच्यम् । 'अनुवाद्यमनुक्तैव नाभिधेयमुदीरयेत्' इति वृद्धवचनात् । अन्यथा तु वैपरीत्येन विलम्बेन वा तथाभावः प्रतीयेत । अयं न्यङ्कार इत्युभयोः पदयोर्दुष्टत्वाद्वाक्यदोषत्वम् । अतएव समासगतमेव दुष्टं पदमित्युक्तम् । अपि चात्र वृथोच्छूनैरित्यसंगतम् । उच्छूनत्वमात्रस्यैवानुवादौचित्यात् । न तु वृथात्वविशेषितस्य । किमेभिरित्यनेन वृथात्वस्यैव विधेयत्वात् । अर्थभेदोपगमेऽपि किमेभिरिति वैफल्यभिधानविरोधात् वृथोच्छूनस्य तदौचित्यात् । ननु न्यङ्कारोऽयमित्यत्र वैपरीत्येन विधेयत्वप्रत्ययादर्थदोष एवायं स्यादिति चेत्, न खल्वत्र विवक्षितोऽर्थो दुष्टः । किं तु क्रमविशेषादविवक्षितार्थप्रत्यय एवेति शब्दविशेष एवापराध्यति । शब्दान्तरेण तत्प्रतीतेरवैकल्यात् । यथा विरुद्धमतिकृति ।

न केवलं विधेयस्योपसर्जनत्वव्युत्क्रमत्वाभ्यामेवायं वाक्यदोषः । किं तु विधेयानुपस्थित्यापि । यथा—

'अपाङ्गसंसर्गितरङ्गितं दृशोर्भ्रुवोररालान्तविलासवेल्लितम् ।  
विसारिरोमाञ्चनकञ्चुकं तनोस्तनोति योऽसौ सुभगे तवागतः ॥'

लक्षणेति । लक्षितेनाम्बरपदेन गगनबोधनादित्यर्थः । अर्थभेदोपगमेऽपीति । उच्छूनतायाः क्षुद्रस्वर्गलुण्ठनं न फलमिति वैयर्थ्यमन्यत्, भुजवैफल्यं तु स्वपराजयदर्शनादन्यदिति भेदाङ्गीकारेऽपीत्यर्थः । एवं चाप्रयुक्तानुवादत्वरूपोऽर्थदोषोऽपि

१. 'अपाङ्गेति । नायकागमनोत्सवं निवेदयन्त्याः सख्या इयमुक्तिः । तवेत्यस्य षष्ठ्यन्तत्रयेऽप्यन्वयः । हे सुभगे, यो नायकस्तव दृशोरपाङ्गसंसर्गि नेत्रान्तसैषदं तरङ्गितं चालनं तथा भ्रुवोरराले कुटिलेऽन्ते विलासेन वेल्लितं नर्तनं एवं च तनोर्विसारि सर्वाङ्गव्यापि रोमाञ्चनमेव कञ्चुकं च तनोति । यस्मिन्दृष्टे तवैवं भवतीत्यर्थः । असौ नायक आगत इत्यन्वयः । अत्र यस्तनोत्यसांवागत इति यच्छब्दार्थानुवादेन तदर्थपरामर्शकतया असावित्यस्य विधेयसमर्पकत्वमभिप्रेतं न संभवति । यच्छब्दसंनिध्येन प्रयुज्यमानस्यादत्तादेर्यच्छब्दार्थगतप्रसिद्धिबोधकतयानुवाद्यकोटिप्रविष्टार्थकत्वात् । एवं च यच्छब्दः स्वार्थपरामर्शकतच्छब्दश्चाद्यभावात्साकाङ्क्ष एवावतिष्ठते । तदाहुः—'यत्तदोक्तित्वमभिसंबन्धः' इति । स चायमुपात्तयोः स्पष्ट एव । अनुपादानं तु त्रिप्रकारम्—यच्छब्दस्यैव तच्छब्दस्यैवोभयोर्वैति । तत्र यच्छब्दानुपादानेऽपि प्रक्रान्तप्रसिद्धानुभूतार्थकेन तच्छब्देन यच्छब्दाक्षेपात्संबन्धः । क्वचिच्चानुपात्तस्य तच्छब्दस्य यच्छब्देनोत्तरवाक्यगतेनाक्षेपात् । क्वचिदर्थसामर्थ्यादुभयोरप्यनुपात्तयोराक्षेपादिति । तदेतत्तत्र तत्रोदाहरणे स्फुटीकरिष्यते । इत्युदाहरणचन्द्रिकासंक्षेपः

अत्र योऽसाविति पदद्वयमुद्देश्यविधेयार्थकतया विवक्षितम् । उद्देश्यवाचिनो यच्छब्दस्य स्वार्थपरामर्शकतच्छब्दापेक्षितत्वात् । न चैतत्तत्प्रतिपादकम् । यच्छब्दस्यानिधेयनादसादीनां प्रसिद्धपरामर्शकत्वात् । ननु केवलयोरपि यत्तदोः प्रयोगदर्शनात्सापेक्षत्वमेवानयोरसिद्धम् । उच्यते—अनयोः परस्परापेक्षार्थकत्वं नित्यतमेव । एतदेवोच्यते ‘यत्तदोर्नित्यसंबन्धः’ इति । स चाभिसंबन्धः शाब्दार्थो वा । तत्र द्वयोरुपादाने शाब्दः । यथा ‘स दुर्मतिः श्रेयसि यस्य नादरः’ इति । एकस्य द्वयोरपि वानुपादाने त्वार्थः । अनुपात्तस्यापि सामर्थ्यादेवाक्षेपात् ।

तत्र तच्छब्देन यच्छब्दाक्षेपः प्रक्रान्तप्रसिद्धानुभूतार्थकेन । यथा—

‘कातर्यं केवला नीतिः शौर्यं श्वापदचेष्टितम् ।

अतः सिद्धिं समेताभ्यामुभाभ्यामन्वियेष सः ॥

अत्र स इति प्रक्रान्तं राजानमाह ।

‘द्वयं गतं संप्रति शोचनीयतां समागमप्रार्थनया कपालिनः ।

कला च सा कान्तिमती कलावतस्त्वमस्य लोकस्य च नेत्रकौमुदी ॥’

अत्र सेति प्रसिद्धा ।

‘उत्कम्पिनी भयपरिस्खलितांशुकान्ता

ते लोचने प्रतिदिशं विधुरे क्षिपन्ती ।

दर्शितः । अत्रेति । उद्देश्यविधेयबोधानुकूलतयाभिप्रेतमित्यर्थः । अनुवाद्यधर्मवत्तया यच्छब्दोपस्थितं तच्छब्देन परामृश्यमिह विधेयं बोध्यते । तच्छब्दस्य च तच्छब्दार्थकेत्यर्थः । यथा—‘यो रक्तवासास्तमानय’ इत्यादाविति भावः । यच्छब्दस्यानिधेयेनेति । यच्छब्दानन्तरत्वेनेत्यर्थः । तथा च यः प्रसिद्ध इत्युद्देश्यस्यैव

१. ‘कातर्यमिति । रघुवंशे राज्ञोऽतिथेर्वर्णनम् । कातर्यं कातरता । केवला शौर्यहीना । केवलेति लिङ्गविपरिणामेन शौर्यमित्यनेनापि संबध्यते । सिद्धिमर्थात्कार्यस्य । उभाभ्यां नीतिशौर्याभ्यामन्वियेषान्विष्टवान् । स प्रक्रान्तो राजा । ‘चापलचेष्टितम्’ इति पाठे चापलं चपलता तत्प्रयुक्तं चेष्टितमित्यर्थः । अत्र प्रक्रान्तार्थकेन तच्छब्देन यच्छब्दाक्षेपादन्वयबोधः ।’ इत्युदाहरणचन्द्रिकासंक्षेपः. २. ‘द्वयमिति । कुमारसंभवे बटुवेषेण पार्वतीं छलयतो महादेवस्योक्तिरियम् । कपालिनः कपालधारिणः शिवस्य समागमप्रार्थनया हेतुभूतया संप्रति तवैवं विश्वे सति द्वयं शोचनीयतां गतं प्राप्तम् । पूर्वं त्वेकैव चन्द्रकला शोच्यासीदित्यर्थः । कलावतश्चन्द्रस्य सा प्रसिद्धा कला अस्य लोकस्य नेत्रकौमुदी आह्लादकतया नेत्रयोश्चन्द्रिकारूपा त्वं चेत्यन्वयः । अत्र गतमिति भूतनिर्देशेनावश्यमाव्यत्वं सूच्यते । कपालिनो नेत्रकौमुदीत्येताभ्यां च शोचनीयत्वस्य युक्तता ध्वन्यते । अत्र प्रसिद्धार्थकेन तच्छब्देन यच्छब्दाक्षेपादन्वयबोधः ।’ इत्युदाहरणचन्द्रिकासंक्षेपः. ३. उत्कम्पिनीति । रत्नावल्यां वासवदत्तां (सागरिकां) दग्धां संभाव्य तामनुध्याय शोचतो वत्सराजस्योक्तिरियम् । हे प्रिये, क्रूरेण दहनेन दारुणतया त्वं सहसैवाकस्माद्गथा



क्रूरेण दारुणतया सहसैव दग्धा  
धूमाञ्जितेन दहनेन न वीक्षितासि ॥'

अत्र ते इत्यनुभूते । त्रिविध्येत्येषु यच्छब्दोपादानं नावश्यापेक्षणीयम् । तदभावेऽप्याक्षेपादेव यः पूर्वोक्तगुणवान्, या प्रसिद्धा, ये अनुभूते इति च प्रत्ययाविधातात् । यच्छब्दस्तुत्तरवाक्यगत एव सर्वत्र तच्छब्दाक्षेपसमर्थः । यथा—

‘साधु चन्द्रमसि पुष्करैः कृतं मीलितं यदभिरामताधिके ।

उद्यता जयिनि कामिनीमुखे तेन साहसमनुष्ठितं पुनः ॥’

यथा च मम—

‘मातभारति वत्सवत्सलतया किं नाम नाचर्यते

मित्राणि स्थिरताविवेकविनयाः कार्यं सुहृत्प्रार्थितम् ।

इत्यालोच्य विमुच्य मामिह मनागन्तर्हितं स्वीयतां

यावत्त्वादृशविप्रयोगसुलभा लक्ष्मीमेया लभ्यते ॥’

पूर्ववाक्यगतस्तु तदाक्षेपासमर्थतया तदुपादानमेवापेक्षते । यथान्नोदाहरणे पूर्वार्धपादयोर्व्यत्यासे ।

ननु पूर्ववाक्यगतोऽप्ययं तदाक्षेपसमर्थः । यथा ‘तच्चक्षुर्यदि हारितं कुचलयैः’ इत्यादाविति चेत् । सत्यम् । समर्थो न तु सर्वत्र । किं तु यदीत्येतावद्गुणस्त-

समर्पकत्वाच्च विधेयसमर्पकतेत्यर्थः । मातरिति । हे मातभारति, वत्से शिशौ या वत्सलता स्नेहवत्त्वं तथा किं नाम नाचर्यते किं त्वकार्यमपि कियत् इत्यालोच्य विचार्य, तथा भो मित्राणि सुहृदः स्थिरताविवेकविनयाः, सुहृदा प्रार्थितं कर्तव्यमित्यालोच्य इह राजसभायां मां विमुच्य मनागन्तर्हितं यथा तथा स्वीयताम् । कियत्पर्यन्तं तत्राह—यावत्त्वादृशानां विप्रयोगेण विरहेण सुलभा श्रीमेया लभ्यते । तावदित्यर्थाद्भ्रम्यते । अतस्तदनुपादानेऽपि न दोष इति भावः । नन्विति । अयं यच्छब्दः । तदाक्षेपेति । तत्रैव पद्ये ‘तदा का सुधा’ इति तच्छब्दाक्षेपसमर्थः

न वीक्षितासि । सौन्दर्यातिशयशालिन्यास्तव दर्शने सति क्रूरेणापि दहनेन दग्धुमशक्यत्वादिति भावः । अदर्शनहेतुमाह—धूमेति । धूमेनाञ्जितो युक्तस्तेन । ‘धूमान्वितेन’ इति पाठः स्पष्टार्थ एव । किंभूता त्वम् । उत्कम्पिनी उत्कटकम्पवती । भयेन परिस्खलितोऽंशुकांतो वसनप्रान्तो यस्याः सा तथाभूता । प्रतिविधुरे कातरे ते अनुभूते लोचने क्षिपन्ती । अत्रानुभूतार्थकेन तच्छब्देन यच्छब्दाक्षेपः । इत्युदाहरणचन्द्रिकासंक्षेपः.

१. ‘साध्विति । पुष्करैः पद्मैः साधु कृतं यदभिरामतया सौन्दर्येणाधिके चन्द्रमसि सति मीलितं मुकुलितम् । पुनरिति त्वर्ये । तेन चन्द्रेण तु साहसं धाष्टर्यमनुष्ठितम् । कृतमित्यर्थः । किंभूतेन । जयित्युत्कर्षशालिनि कामिनीमुखे सत्युद्यतोदयं प्राप्तवता । अत्रोत्तरवाक्यगतेन यच्छब्देन पूर्ववाक्ये तत्साधु कृतमिति तच्छब्दाक्षेपः ।’ इत्युदाहरणचन्द्रिकासंक्षेपः.

त्पर्यायः । उत्तरवाक्यगतस्तु सकलरूपस्तथेति विशेषः । यद्वा यदीत्यव्ययं न तु यच्छब्दः । तच्च भिन्नस्वभावमेव । एवं चेच्छब्दोऽपि ।

द्वयोरप्यनुपादानेऽप्यर्थो यत्तदोः संबन्धः । यथा—

‘ये<sup>२</sup> नाम केचिदिह नः प्रथयन्त्यवज्ञां  
जानन्ति ते किमपि तान्प्रति नैष यत्नः ।  
उत्पत्स्यतेऽस्ति मम कोऽपि समानधर्मा  
कालो ह्ययं निरवधिर्विपुला च पृथ्वी ॥’

अत्र य उत्पत्स्यतेऽस्ति वा मम समानधर्मा तं प्रति यत्न इति स्फुटमेवाव-  
गम्यते । यथाश्रुते हि न पूर्वार्धेन कथमप्यन्वयः ।

यत्तु ‘प्रक्रान्ताद्यर्थकस्य तच्छब्दस्य यच्छब्दापेक्षैव न’ इति व्याख्यानं तद्व्य-  
क्तिविशेषकाद्यनालोचननिबन्धनं प्रकाशकृदनुभितं च । यदयं यच्छब्दोपादानं  
नापेक्षते’ इत्याह । न तु ‘यच्छब्दं नापेक्षते’ इत्यादि । तस्माद्यथाव्याख्यातमे-  
वादरणीयम् । एवं च ‘योऽसौ सुभगे’ इत्यत्र तच्छब्दस्यानुपादानादाक्षेपासंभ-  
वाच्च यच्छब्दः साकाङ्क्षः ।

ननु स्यादेवैतत् । यदि तच्छब्दार्थकोऽयमदःशब्दो न स्यादिति चेत्, तत्कि-  
मदसस्तच्छब्दपर्यायता । तथा सति

‘असौ मरुच्चुम्बितचारुकेसरः प्रसन्नताराधिपमण्डलाग्रणीः ।

वियुक्तरामातुरदृष्टिरीक्षितो वसन्तकालो हनुमानिवागतः ॥’

पूर्ववाक्यगतोऽपीत्यर्थः । द्वयोरपीति तु प्रसङ्गादुदाहृतं न तु प्रकृतोपयोगितयेति  
ज्ञेयम् । तस्मादिति । ‘शाब्दी साकाङ्क्षा शब्देनैव पूर्यते’ इति न्यायादपेक्षास्येव ।  
परंतु क्वचिन्मूलपदत्वरूपो दोषो नास्ति । यत्र प्रक्रान्तार्थाकादिषु शीघ्रमध्याहारेण  
प्रतीतिरित्येतावन्मात्रमेव सम्यगिति भावः । आक्षेपासंभवाच्चेति । यच्छब्दस्य

१. चेदिति शब्दोऽपि क. २. ‘य इति । भवभूतेरियमुक्तिः । न इति ‘असदो  
द्वयोश्च’ इत्येकत्वे बहुवचनम् । तेन ममेत्येकवचनाविरोधः । नामेति क्रोधे कुत्सने वा ।  
‘नामप्राकाशप्रसंभाव्यक्रोधोपगमकुत्सने’ इत्यमरोक्तेः । ये नाम केचिज्जना इह लोके  
समावज्ञामवधीरणं प्रथयन्ति कुर्वन्ति ते किमपि जानन्ति । अपि तु न किमपीति काका  
अर्थः । अतस्तान्प्रलेष यत्नो मालतीमाधवाख्यप्रकरणारम्भरूपो न । भवतीति शेषः ।  
अत्र ग्रन्थस्य परार्थत्वाद्विशेषनिषेधस्य शेषाभ्यनुज्ञानफलकत्वात्कं प्रतीति जिज्ञासायामु-  
त्तरार्थम् । कालोऽयं निरवधिरनन्त इति हेतोः कोऽप्येको मम समानधर्मा य उत्प-  
त्स्यते पृथ्वी विपुला विस्तृतेति हेतोश्चास्ति वा तं प्रति यत्न इति यत्तच्छब्दयोर्वाशब्दस्य  
चाध्याहारेण योजनीयम् । इयता कालेनानुत्पन्नस्य कथमुत्पत्स्यमानत्वं विद्यमानत्वे वा  
कथमदृश्यत्वमित्याशङ्काद्वयं क्रमेण हेतुद्वयेन परिहृतम् । अत्र यत्तदोरभावेऽप्यर्थसाम-  
र्थ्यादुभयाध्याहारेणान्वयः । इत्युदाहरणचन्द्रिकासंक्षेपः. ३. ‘असाविति । असौ’ इत्य-  
मानचिह्नो वसन्तकालो लङ्कातो हनुमानिवागतः । कीदृशः । मरुता वायुना चुम्बिताः

इत्यत्रादशब्दस्तच्छब्दार्थमेवाभिदध्यान्न त्विदमर्थम् । अथात्र वैयात्यादि-  
ष्टापत्तिमालम्बसे तर्हि—

‘करवालकरालदोःसहायो युधि योऽसौ विजयार्जुनैकमलः ।

यदि भूपतिना स तत्र कार्यं विनियुज्येत ततः कृतं कृतं स्यात् ॥’

इत्यत्र स इत्येतत्पुनरुक्तं स्यात् । अदशब्देन तदार्थाभिधानात् ।

नन्वर्थान्तरमस्य न निषेधामः किं त्वनुजानीमस्तदर्थकत्वम् । कथमन्यथा—

‘योऽविकल्पमिदमर्थमण्डलं पश्यतीश निखिलं भवद्गुणः ।

आत्मपक्षपरिपूरिते जगत्स्य नित्यसुखिनः कुतो भयम् ॥’

इत्यत्रेदंशब्दस्यापि तच्छब्दार्थकता । इदमदसोः सुमानशीलत्वादिति चेत्,  
सत्यमात्थ । परंतु यच्छब्दाव्यवहितानन्तरवर्ती समानाधिकरणस्तच्छब्दोऽपि  
प्रसिद्धिमात्रे निरुद्धः किं पुनरिदमादिः । यथा—

पूर्वावाक्यगतत्वादिति भावः । तच्छब्दार्थमेवेति । एवं च यच्छब्दप्रयोगापत्ति-

संस्पृष्टाः केसरा वकुला नागकेसरा वा यस्मिन्तः । हनूमत्पक्षे मरुता पवनाधिष्ठादे-  
वतारूपेण पित्रा चुम्बिताः केसराः सटा यस्य । प्रसन्नं यत्ताराधिपस्य चन्द्रस्य मण्डलं  
तदग्रणीरग्रेसरो यस्य, प्रसन्नताराधिप एव मण्डलाग्रणीर्यस्येति वा । तथाभूतो वसन्तः, पक्षे  
ताराभिधायाः स्त्रियोऽधिपः सुग्रीवस्तस्य मण्डलं राष्ट्रं सैन्यं वा तत्राग्रणीमुख्यः । वियु-  
क्ताभी रामाभी रमणीभिरातुरया कातरया दृष्ट्या वीक्षितो वसन्तः । विरहोदीपकत्वात्,  
पक्षे वियुक्तेन रामेणातुरयोत्सुक्या दृष्ट्या वीक्षित इत्यर्थः । अत्रासावित्युक्त्वा  
प्रतीतेर्नादस्तदर्थकत्वम् इत्युदाहरणचन्द्रिकासंक्षेपः ।

१. ‘प्रतीतौ विवदमानं प्रति बाधकमाह—करवालेति । योऽसौ प्रसिद्धः कृष्णः स  
भूपतिना दुर्योधनेन यदि तत्र कार्यं सेनापत्ये विनियुज्येत ततस्तदा कृतं पाण्डवराज्यत्या-  
गादि कृतं सफलं स्यादित्यर्थः । कीदृशः । करवालेन खड्गेन करालो भीषणो दोर्बाङ्गुरेव  
सहायो यस्य तथाभूतः । तथा युधि सङ्ग्रामे विजयार्जुनयोः पार्थकार्तवीर्यभरोको मलः  
प्रतीकारसमर्थः । विजयनामा योऽर्जुनः पार्थ इति वा । ‘विजयार्जुनैकमलः’ इति पाठे  
विशिष्टस्य जयस्यार्जने संपादने एकमलः प्राधान्येन समर्थ इत्यर्थः । अत्रासावित्युक्त्वा  
पुनः स इति तच्छब्दनिर्देशात्तच्छब्दार्थकत्वं तस्य नास्तीति गम्यते । इत्युदाहरण-  
चन्द्रिकासंक्षेपः. २. ‘य इति । परमेश्वरं प्रति भक्तस्योक्तिरियम् । हे ईश, इदं निखिलमर्थ-  
मण्डलं प्रपञ्चज्ञातं यः पुरुषोऽविकल्पं विकल्पः संशयस्तद्रहितं यथा स्यात्तथा भवद्गुणैर्भव-  
त्स्वरूपं पश्यति । बाधायां सामानाधिकरण्यम् । परमार्थतोऽसत्त्वेन तद्बोधेन भवन्तमेव  
पश्यतीत्यर्थः । यथाश्रुते जडस्य प्रपञ्चस्य परब्रह्मस्वरूपत्वाभावादसंगतेः । अस्यात्मैक्य-  
दर्शिनो नित्यसुखिनः प्रकाशमाननित्यानन्दस्यात्मपक्षेणात्मरूपेण जगति प्रपञ्चे परिपूरिते  
व्याप्ते आच्छादिते । बाधित इति यावत् । कुतः कस्माद्भयम् । न कुतोऽपीत्यर्थः । ‘द्विती-  
याद्वै भयं भवति’ इति श्रुतेः । अत्र यच्छब्दव्यवहितोपात्तत्वादिदंशब्दस्तदर्थपरामर्शकः ।  
इत्युदाहरणचन्द्रिकासंक्षेपः.

‘यत्तदूर्जितमत्युग्रं क्षात्रं तेजोऽस्य भूपतेः ।

दीव्यताक्षैस्तदानेन नूनं तदपि हारितम् ॥’

इत्यादौ । तस्मात् ‘योऽविकल्प-’ इत्यत्रेव व्यवधानेनादःप्रयोगो युक्तः, न स्वव्यवधानेन ।

कथं तर्हि—‘न केवलं यो महतोऽपभाषते शृणोति तस्मादपि यः स पाप-  
भाक्’ इत्यत्र तच्छब्दो न प्रसिद्ध्यर्थे इति चेत्, य इत्यत्र विच्छेदेन व्यव-  
धानात् योऽसावित्यत्र तु संधिना यच्छब्दैकनिविष्टैकदेशत्वेनाविच्छेदात् । ननु  
भवेदेवं यदि यत्तदोर्नित्योऽभिसंबन्धः स्यात् । स एव तु नास्ति । कथमन्यथा  
‘यद्यत्पापं प्रतिजहि जगद्धात्र नम्रस्य तन्मे’ इत्यत्रैकयत्परास्पृष्टस्यैकेन तदा परा-  
मर्शेऽपि द्वितीययच्छब्दाच्चिराक्काङ्क्षा प्रतीतिः । द्वितीयतत्पदाभावात् । न च  
तत्राक्षेपोऽपि यदः पूर्ववार्क्यगतत्वादिति । मैवम् । न खल्वेकेनैव रूपेण यत्तद्व्यां  
परामर्शनिधम इति ब्रूमः । किं त्वेकस्य ताभ्यां परामर्श इति । तथा चात्रापि  
पापात्मकं वस्तु येन केनचिद्विशेषद्वयेन यत्पदाभ्यां परामृष्टं तत्पदेन तु पापत्वे-  
नैकेनेति को विरोधः । वस्तुतस्तु यद्यदिति न पदद्वयम् । किं तु ‘नित्यवीप्सयोः’  
इति सूत्रेण वीप्सायां यदो द्वित्वापन्नोऽयमादेशः । तथा चादेशिनैकेन यत्पदेन  
तत्पदेन च द्वाभ्यामप्येकेनैव रूपेण पापपरामर्शः । आदेशस्तु साकल्येन संब-  
न्धपरताग्राहक इति यत्पदीयेनैव तेन त्रुपपत्तौ न तत्पदेऽपि । यत्र तु तत्पदे-  
ऽपि वीप्सा तत्र न यत्पदेऽप्यादेशः किं तूभाभ्यां रूपद्वयेन सर्वोपस्था-  
नमिति सारम् ।

रेति भावः । परंत्विति । ‘यत्तया मेलनं’ इत्यादिवारणाय समानाधिकरण इति ।  
एवं लिङ्गवचनभेदेऽप्यनेनैव वारणम् । विशेषद्वयेनेति । कामकृतत्वाकामकृत-  
त्वादिरूपेणेत्यर्थः । अत्रायं पर्यवसितोऽर्थः—यच्छब्दोपस्थितार्थवृत्तिकिंचिच्छवि-  
धेयतानिरूपितोद्देश्यतासंबन्धेनान्वयबोधे यच्छब्दव्यवहितोच्चरिततच्छब्दजन्योप-  
स्थितिर्हेतुः । एवं तच्छब्दार्थनिष्ठविषयतयान्वयबोधे यत्पदजन्योपस्थितिर्हेतुः । तत्र  
द्वयोरुपादानं मुख्यम् । अनुपादानं तु यत्रैकेनापराक्षेपस्तत्र प्रतीत्यविलम्बाच्च  
दोषाय । यथा प्रक्रान्ताद्यर्थकतच्छब्दप्रयोगे यच्छब्दस्य । उत्तरवाक्यगतयच्छब्द-  
प्रयोगे च तच्छब्दस्य । अन्यत्र त्वन्यतरानुपादाने न्यूनपदत्वं दोषः । आक्षेपासा-  
मर्थ्येन प्रतीतिविलम्बादिति । यत्र तु ‘यद्यत्पापं’ इत्यादौ यत्पदद्वयं तत्पदं चैकं

१. ‘यत्तदिति । वेणीसंहारे- भीमस्योक्तिः । अस्य भूपतेर्युधिष्ठिरस्य तत्प्रसिद्धं यद्-  
र्जितमुद्भूतमत्युग्रं क्षात्रं तेजः प्रतापरूपम् । आसीदिति शेषः । तदा धृतप्रसङ्गेऽक्षैः  
पाशकैर्दीव्यता क्रीडतानेन राज्ञा नूनं तदपि तेजो हारितम् । अर्थाच्छब्दुभिर्गृहीत-  
मित्यर्थः । राज्यं हारितमेव तदैव नूनं तेजोऽपीत्यपिशब्दार्थः । अत्र यच्छब्दानन्तर-  
वर्ती तच्छब्दोऽपि प्रसिद्धिपरामर्शकः । किं पुनरिदमादिरिति योऽसावित्यत्रोक्तदोषो वज्रले-  
पायित इति सिद्धम् ।’ इत्युदाहरणचन्द्रिकासंक्षेपः.

असमासवत्समासेऽप्यनेकपदगतत्वेनास्य वाक्यदोषत्वम् । यथा—

‘किं’ लोभेन विलङ्घितः स भरतो येनैतदेवं कृतं  
मात्रा स्त्रीलघुतां गता किमथवा मातैव मे मध्यमा ।  
मिथ्यैतन्मम चिन्तितं द्वितयमप्यार्यानुजोऽसौ गुरु-  
र्माता तातकलत्रमित्यनुचितं मन्ये विधात्रा कृतम् ॥’

अत्र कलत्रे तातसंबन्धस्यानुजे चार्यसंबन्धस्योत्कर्षाधायकत्वेन विधित्सितयोः  
समासाद्गुणीभावः । वाक्यदोषत्वं तु यथा तदुक्तम् । सोऽयं षष्ठीतत्पुरुषस-  
मासः । एवं समासान्तरेऽपि ।

विरुद्धमतिक्रयथा—

‘श्रितक्षमा रक्तभुवः शिवालङ्घितमूर्तयः ।  
विग्रहक्षपणेनाद्य शेरते ते गतासुखाः ॥’

तत्र यत्पदद्वयोक्तं धर्मद्वयावच्छिन्नमेकरूपेण तच्छब्देन परामृश्यते । अथवा ‘वीप्सायां  
द्विर्भावः’ इत्येकेनैवादेशिना साकल्येनोपस्थितं तत्पदेन परामृश्यते वीप्सा तु तात्पर्य-  
ग्राहिकेति न तत्पदेऽप्यपेक्ष्यते । यत्र तु तत्पदेऽप्यावृत्तिस्तत्र नादेशः । उभयत्र  
तद्वैफल्यम् । अतो रूपभेदेनाभ्यामुपस्थितिरेति । आदेशपक्षे व्यापकत्वप्रतीतिः  
पक्षान्तरे तु नेति विशेष इति । तदुक्तमिति । नानापदवृत्तित्वादिति पूर्वमुक्त-

१. ‘किं लोभेनेति । रामस्य वनवासे हेतुं चिन्तयतो लक्ष्मणस्योक्तिरियम् । स विन-  
यार्जवादिमत्त्वेन प्रसिद्धो भरतो लोभेन विलङ्घित आक्रान्तः किम् । येन भरतेनैतद्वनवा-  
सादिकमेवं कपटेन मात्रा करणभूतया । मातृद्वारेति यावत् । कृतम् । संपादितमित्यर्थः ।  
येन पुत्रलोभरूपेण हेतुना मात्रा कर्तृभूतया एतदेवं वरप्रार्थनाच्छलेन कृतमिति वा । ‘अनौ-  
चित्यकारित्वेन कोपान्नामाग्रहणम् । अथवा मे मध्यमा माता कैकेय्येव स्त्रीणां निसर्ग-  
सिद्धां लघुतां क्षुद्रतां गता प्राप्ता किमिति वितर्कः । एवकारेण भरतस्य व्यवच्छेदः ।  
पुनर्विभृश्याह—मिथ्यैतदिति । एतन्मम चिन्ताविषयीभूतं द्वितयमपि भरतस्य लुब्धत्वं  
मातुः क्षुद्रत्वं च मिथ्या । कुत इत्यत आह—आर्येति । इतिशब्दो हेतौ । असौ  
गुरुभरतः । विमर्शेन कोपापगमान्मान्यत्वेन नामाग्रहणम् । आर्यस्य श्रेष्ठस्य रामस्यानुज  
इति हेतोरार्थं माता तातस्य दशरथस्य कलत्रं भार्येति हेतोर्द्वितीयं चेत्यर्थः । तर्हि  
कैनैतत्कृतं तत्राह—अनुचितमिति । विधात्रानुचितं कृतमिति मन्ये इति संबन्धः ।  
अत्रानुचितकारणे हेतुत्वेन विधित्सितस्यानुजे आर्यसंबन्धस्य कलत्रे तातसंबन्धस्य गुणी-  
भावादविमृष्टविधेयांशता दोषः । इत्युदाहरणचन्द्रिकासंक्षेपः.. २. ‘श्रितेति । सामोपायलब्ध-  
सिद्धीनां राज्ञां वर्णनमिदम् । अद्य ते राजानो विग्रहस्य युद्धस्य क्षपणेन त्यागेन  
गतममुखं दुःखं येषां तथाविधाः शेरते । निश्चिन्ततया निद्रां कुर्वन्तीत्यर्थः । क्रीडशाः ।  
श्रिता आश्रिता क्षमा क्षान्तिर्यैस्तथाभूताः । रक्तानुरक्ता भूर्लक्षण्या तद्गतनिखिलजना  
येषु तादृशाः । शिबेन कल्याणेनालङ्घिता मूर्तयो येषां तथाभूता इति । अत्र श्रिता क्षमा  
भूमिर्यैस्तथा रक्तस्य रुधिरस्य भुवः स्थानानि शिवाभिः क्रोद्धीभिरालङ्घितमूर्तयो विग्रहस्य

अत्र क्षान्तिमन्तोऽनुरक्तभुवः कल्याणालिङ्गिता युद्धक्षपणेन दुःखाभाववन्तः शेरत इति विवक्षिते भूमिपतिता रुधिरस्थानानि शिवाभिरालिङ्गिताः शरीर-क्षपणेन गतप्राणेन्द्रियाः शेरत इति विरुद्धं प्रतीयते । अमतपरार्थं विरुद्धोऽप्यर्थो विवक्षित इति ततो भेदः । न च प्रकाशितविरुद्धसंकरः । तत्रार्थस्यात्र तु शब्दस्य व्यञ्जकतया विशेषात् ।

पदैकदेशे यथासंभवमुदाहरणानि तत्र श्रुतिकटु यथा—

‘अलमिति चपलत्वात्स्वप्नमायोपमत्वा-

त्परिणतिविरसत्वात्संगमेनाङ्गनायाः ।

इति यदि शतकृत्वस्तत्त्वमालोचयाम-

स्तदपि न हरिणाक्षीं विस्मरत्यन्तरात्मा ॥’

एकत्रपदे वर्णद्वयकष्टत्वे पददोषत्वम् । पदस्यैव कटुत्वप्रतीतिः । एकस्यैव तथात्वे पदैकदेशदोषत्वम् । न चैवं ‘सोऽध्येष्ट-’ इत्यादौ प्रत्येकं पददोषाभावात्कथं वाक्यदोषतेति वाच्यम् । नहि नानापददुष्टत्वे वाक्यदोषता किं तु नानापदवृत्तितामात्रेण । सा च पदावच्छेदेन तदैकदेशावच्छेदेन वेति को विशेषः । त्वादित्यस्य कटुत्वासंमतौ,

‘तद्गच्छ सिद्ध्य कुरु देवकार्यमर्थोऽयमर्थान्तरलभ्य एव ।

अपेक्षते प्रत्ययमङ्गलब्धै व्रीजाङ्कुरः प्रागुदयादिवाम्भः ॥’

अत्र सिद्ध्यै लब्धै इत्युदाहार्यम् ।

निहतार्थं यथा—

‘यैश्चाप्सरोविभ्रममण्डनानां संपादयित्रीं शिखरैर्बिभर्ति ।

शरीरस्य क्षपणेन नाशेन गता असवः खानीन्द्रियाणि च येषां तथाभूताः शेरते निद्रान्तीति विरुद्धमतीतिः ।’ इत्युदाहरणचन्द्रिकासंक्षेपः.

२. ‘अलमिति । कस्यांचित्कामिन्यामनुरक्तस्य कस्यचित्कामुकस्ययमुक्तिः । चपलत्वादिहेतवोऽङ्गनासंगमनिष्ठतया यो वनीयाः । तथा चातिचपलत्वादस्थिरत्वात्स्वप्नः स्वप्नसृष्टिः मन्त्रादिनासदर्थप्रकाशनं माया तत्सदृशत्वात् । परिणतिविरसत्वाद्विरहादिदुःखानुबन्धित्वाच्चाङ्गनायाः संगमेनालं प्रयोजनाभाव इति तत्त्वं परमार्थं शतकृत्वोऽनेकवारं यदि यद्यप्यालोचयामस्तदपि तथाप्यन्तरात्मा हरिणाक्षीं न विस्मरतीत्यन्वयः । अत्र त्वादित्यैकदेशं श्रुतिकटुः ।’ इत्युदाहरणचन्द्रिकासंक्षेपः. २. तद्गच्छेति । कुमारसंभवे कामं प्रतीन्द्रोक्तिः । हे काम, तत्तस्मात्सिद्ध्यै कार्यसिद्ध्यर्थं गच्छ । कार्यं किं तत्राह— देवानां सर्वेषां न ममैव कार्यं स्कन्दोत्पत्तिरूपं कुरु । शिवयोः संगमैकलभ्येऽसिन्नर्थे किं मयेति शङ्कायामाह—अर्थोऽयमिति । अर्थान्तरेणोमामहेश्वरसंगमेन लभ्य एव लभ्योऽप्ययं स्कन्दोत्पत्तिरूपोऽर्थोऽङ्गस्य स्वरूपस्य लब्धै लाभाय प्रत्ययं शिवस्य पार्वतीवशतासंपादनेन कारणमर्थत्वामपेक्षते । अत्रोमामहेश्वरसंगमस्य वक्रमयोग्यत्वादर्थान्तरत्वेनोक्तिः । कः किमिव । बीजाङ्कुर उदयात्प्रागम्भो जलमिव । अङ्गेति कामसंबोधनमिति केचित् । ‘प्रत्ययमुत्तमं त्वां’ इति क्वचित्पाठः । अत्र चतुर्थ्यन्तपदद्वयैकदेशः कटुः ।’ इत्युदाहरणचन्द्रिकासंक्षेपः. ३. ‘यश्चेति । तत्रैव हिमालयवर्णनम् । यश्च

बलाहकच्छेदविभक्तरागामकालसंध्यामिव धातुमत्ताम् ॥'

अत्र मत्ताशब्दः । स हि क्षीबायां सुप्रसिद्धः ।

निरर्थकं यथा—

‘आदावञ्जनपुञ्जलिसवपुषां श्वासानिलोल्लासित-

प्रोत्सर्पद्विरहानलेन च ततः संतापितानां दशाम् ।

संप्रत्येव निपेकमश्रुपयसा देवस्य चेतोभुवो

भल्लीनामिव पानकर्म कुरुते कामं कुरङ्गेक्षणा ॥’

अत्र दशमिति बहुवचनमविवक्षितार्थमेव वृत्तपूरणायोपात्तम् । एकस्याः कुरङ्गेक्षणाया इवबहुत्वाभावात् । ‘अलसवलित-’ इत्यादिवद्व्यापारभेदाद्बहुत्वमिति चेत् । न । तत्रेक्षणैरिति वदन्न तदनुपादानात् । न च भावसाधनतया इच्छब्द एव व्यापारे वर्तते । विशेषणानन्वयप्रसङ्गात् । एवं कुरुत इत्यात्मनेपदमपि निरर्थकम् । प्रधानक्रियाफलसंबन्धस्य कर्तर्यविवक्षणात् । ननु ‘आशिषि नाथः’ इति वत्कर्त्रभिप्रेतक्रियाफलत्वाभावे आत्मनेपदमसाध्वेव न तु निरर्थकम् । नाथत इत्यपि वा निरर्थकमेव । अविशेषात् । एवं द्वयोरर्थयोर्बहुवचनमसाध्वेवेति । उच्यते—‘आशिषि नाथः’ इत्यनेनाशिष्यात्मनेपदं नियमयतानाशिषि तदभावो बोध्यते । तस्माद्यञ्चने तस्य युक्तमसाधुत्वम् । ‘स्वरितजितः कर्त्रभिप्राये क्रियाफले’ इत्यनेन तु कर्त्रभिप्रेतक्रियाफलविवक्षायां तन्नि-

मित्यर्थः । प्रधानक्रियाफलेति । पानक्रियाफलं हि जगज्जयरूपं तत्संबन्धो मन्मथगतत्वेन विवक्षितो न कुरङ्गेक्षणागतत्वेनेत्यर्थः । अवयवाभिप्रायेण प्रत्ययां-

हिमालयः शिखरैः करणभूतैर्धातुमत्तां गैरिकादिधातुमतो भावस्तत्ता तां विभतीत्यन्वयः । कीदृशीम् । अस्मरसां विभ्रमार्थं विलासार्थं मण्डनान्यलंकरणानि तिलकपत्रिकादीनि तेषां संपादयित्रीम् । तथा बलाहकानां मेवानां छेदेषु खण्डेषु विभक्तो रागो यस्यास्तथाभूताम् । अकालसंध्यामिवेत्युत्प्रेक्षा । तदकालेऽपि तद्वद्भासनात् । अत्र मत्तेत्येकदेशः क्षीबायै सुप्रसिद्ध इति निहतार्थता । इत्युदाहरणचन्द्रिकासंक्षेपः ।

१. ‘आदाविति । रुदत्या विरहातुरायाः कस्याश्चिद्वर्णनमिदम् । कुरङ्गेक्षणा काममतिशयेनाश्रुपयसा संप्रत्येव दृशां निपेकं कुरुत इत्यन्वयः । उत्प्रेक्षते । चेतोभुवो देवस्य मदनस्य भल्लीनां बाणविशेषरूपाणां पानकर्मैवेति । इवशब्दस्यार्थवशाद्भिन्नक्रमत्वम् । धारातिक्ष्ण्यायास्त्वं पङ्केन लिम्बाशौ संताप्य पयसा क्षालनं पानकर्मस्वरूपम् । तत्र लेपतापयोः संपादनाय दृशां विशेषणमाह—आदावित्यादि । आदौ प्रथममञ्जनपुञ्जेन लिप्तं वपुः स्वरूपं यासां तथाभूतानाम् । भल्लीनामप्यङ्गारचूर्णाञ्जनेन लेपात्तथाभूतत्वम् । ततोऽनन्तरं श्वासानिलेनोल्लासितः संयुक्षितोऽत एव प्रोत्सर्पन्सार्वाङ्गव्यापी यो विरहानलस्तेन संतापितानां चेति भिन्नक्रमश्चकारः । भल्लीनां तु भस्माश्वासानिलोल्लासितेन प्रोत्सर्पता विरहसदृशेनानलेन संतापितत्वमवसेयम् । अत्र दृशमिति बहुवचनमनर्थकम् । त्युदाहरणचन्द्रिकासंक्षेपः ।

यमयता पराभिसंबन्धविवक्षायां तन्निषेधः प्रतिपाद्यत इति तत्रैवासाधुत्वम् । न तु कर्त्रभिप्रेतत्वाभावमात्रे । अत एव 'कर्त्रभिप्राय इति किम् । पराभिप्रेत-क्रियाफले मा भूत्' इत्यवोचत् । न तु कर्त्रभिप्रेतक्रियाफलत्वाभाव इति । न चात्र पराभिप्रेतक्रियाफलत्वं द्योत्यम् । किं तु कर्त्रभिप्रेतक्रियाफलत्वाद्योतनमात्रमिति नासाधुत्वम् । एवं 'बहुषु बहुवचनम्' इत्येतत्सूत्रं बहुवचनं नियमय-द्व्येक्योरुपस्थितयोस्तन्निषेधति । न तु बहुत्वविवक्षामात्रे । दशमित्यत्र च न द्वित्वैकत्वे विवक्षिते येनासाधुत्वं स्यात् । किं तु बहुत्वाविवक्षामात्रमित्यनर्थ-तैवेति युक्तमुत्पश्यामः । एतेन 'अवयवाभिप्रायेण निरर्थकत्वं समुदायाभिप्रायेण त्वसाधुत्वमेव' इति चण्डीदासमतमनादेयम् ।

अवाचकं यथा—

‘चापाचार्यस्त्रिपुरविजयी कार्तिकेयो विजेयः

शस्त्रव्यस्तः सदनमुदधिभूरियं हन्तकारः ।

अस्येवैतत्किमु कृतवता रेणुकाकण्ठबाधां

बद्धस्पर्धस्तव परशुना लज्जते चन्द्रहासः ॥’

अत्र विजेय इति यत्प्रत्ययः कप्रत्ययार्थे प्रयुक्तस्तत्रावाचकः ।

अश्लीलेषु व्रीडादायि यथा—

‘अतिपेलवमतिपरिमितवर्णं लघुतरमुदाहरति शठः ।

परमार्थतः स हृदयं वहति पुनः कालकूटघटितमिव ॥’

अत्र पेलेति पेलवशब्दैकदेशो गुह्याङ्गस्मारकतया व्रीडादायी ।

शाभिप्रायेण समुदायः पदम् । अनादेयमिति । असाधुत्वस्योक्तरीत्या प्रसक्त्य-भावादिति भावः । न च नाथत इत्यत्रापि पदैकदेशदोषत्वापत्तिरिति वाच्यम् ।

१. ‘चापेति । रावणदूतस्य परशुरामं प्रतीयमुक्तिः । हे राम, तव ‘चापाचार्यो धनुर्वेदाध्ययिकस्त्रिपुरविजयी महादेवः । तथा कार्तिकेयः स्कन्दो विजेयो विजितः । शस्त्रेण व्यस्त उत्सारित उदधिः सदनं गृहम् । पृथिव्यां दत्तायां परशुरामस्य निवासाय शस्त्रतापिवेन समुद्रेण भूर्दत्तेति पुराणप्रसिद्धिः । इयं भूः पृथ्वी हन्तकारो आसपोदशक-रूपोऽतिथये देवो बलिः । तद्वत्कश्यपाय दत्तेत्यर्थः । एतत्सर्वं प्रशस्तिहेतुरस्येव । न कस्याप्यत्र संदेहः । किमु किं तु रेणुकाया स्वमातुः कण्ठबाधां कण्ठच्छेदनं कृतवता तव परशुना बद्धस्पर्धश्चन्द्रहासनामा रावणस्य खड्गो लज्जत इति भङ्गा एवविधनि-न्यकर्मकारिणा त्वया सह \* स्पर्धितुं रावणो लज्जत इत्युक्तं भवति । अत्र विजेय इति यत्प्रत्ययः कप्रत्ययार्थेऽतीतत्वेऽवाचकः ।’ इत्युदाहरणचन्द्रिकासंक्षेपः. २. अतिपेलवमिति । शठोऽतिपेलवं कोमलमतिपरिमिता अल्पा वर्णा यत्र तथाविधं लघुतरमतिमन्दमुदाहरति वदति । पुनरिति त्वर्थः । परमार्थतस्तु स शठः कालकूटेन विषेण घटितमिव हृदयं वहति । तथा च कुत्रिमतया तद्वाक्यमश्रद्धेयमिति तं प्रत्यासत्योपदेशोऽयम् । अत्र पेलेत्येकदेशो छांभाषायां वृषणरूपगुह्याङ्गबोधकतया व्रीडादायी ।’ इत्युदाहरणचन्द्रिकासंक्षेपः.



जुगुप्सादायि यथा—

‘यः पूयते सुरसरिन्मुखतीर्थसार्थ-

स्नानेन शास्त्रपरिशीलनकीलनेन ।

सौजन्यमान्यजनिरुजितमूर्जितानां

सोऽयं दृशोः पतति कस्यचिदेव पुंसः ॥’

अत्र पूयेति पूयव्यञ्जकतया जुगुप्सादायि ।

अमङ्गल्यं यथा—

‘विनयेप्रणयैककेतनं सततं योऽभवदङ्ग तादृशः ।

कथमेष स तद्वदीक्ष्यत तदभिप्रेतपदं समागतः ॥’

अत्र प्रेतेति भागोऽमङ्गल्यसारकः ।

संदिग्धं यथा—

‘कैस्मिन्कर्मणि सामर्थ्यमस्य नोत्तपतेतराम् ।

अयं साधुचरस्तस्मादङ्गलिर्बन्ध्यतामिह ॥’

अत्र चरभागो ‘भूतपूर्वं चरद्’ इति चरदप्रत्ययो वा ‘चरेष्टः’ इति दान्तश्च-  
रधातुर्वेति संदेहात्पूर्वं साधुरिति वा साधुषु चरतीति वार्थ इति संदेहः ।

नेयार्थं यथा—

किमुच्यतेऽस्य भूपालमौलिमालामहामणेः ।

सुदुर्लभं वचोबाणैस्तेजो यस्य विभाव्यते ॥’

आशीरूपप्रकृत्यार्थासंभवप्रयुक्ततया प्रत्ययासाधुत्वस्य पददोषत्वस्य तत्राभ्युपग-

१. ‘य इति । कस्यचिन्महापुरुषस्य प्रशंसनमिदम् । सोऽयं पूर्वोक्तगुणवान्मह्यपुरुषः  
कस्यचिदेव पुण्यशालिनः पुंसो दृशोः पतति । गोचरीभवतीत्यर्थः । स कः । यः सुरस-  
रिद्रङ्गा तन्मुखानि तत्प्रधानानि तत्प्रभृतीनि वा तीर्थानि तेषां सार्थं समूहे स्नानेन तथा  
शास्त्रस्य वेदान्तादेः परिशीलनेनाभ्यासेन यत्कीलनं संस्कारदाढ्यं तेन पूयते पवित्रो  
भवति । कीदृशः । सौजन्यमान्ययोर्जनिरुत्पत्तिस्थानम् । तयोर्जनिरुत्पत्तिर्यस्यादिति वा ।  
‘सौजन्यमान्य’ इति पाठे सौजन्यमान्या जनिरुत्पत्तिर्यस्येत्यर्थः । ऊर्जितानां बलवता-  
मूर्जितं बलम् । ऊर्जितानां बलानामपि बलमिति वा । अत्र पूयेत्येकदेशो विकृतरुधि-  
रूपपूयव्यञ्जकतया जुगुप्सादायी । इत्युदाहरणचन्द्रिकासंक्षेपः. २. ‘विनयेति । हे अङ्ग,  
यः सततं विनयप्रणययोरेकं केतनं स्थानं तादृशस्तत्तद्गुणवत्त्वेन प्रसिद्धोऽभवत् । सोऽद्य  
तस्याभिप्रेतमलिषितं पदमर्थावृत्तिं समागतः प्राप्तः सन् तद्वत्पूर्ववत्कथमीक्ष्यतां दृश्य-  
ताम् । नीचपदप्राप्त्या गुणलोपादिति भावः । तदेतत्संख्यार्थं प्रति कस्यचित्पूर्वप्रवृत्तमे-  
त्रीकस्य पुरुषस्य वृत्तान्तकथनम् । अत्र प्रेतेत्येकदेशोऽमङ्गल्यार्थः । इत्युदाहरणचन्द्रिका-  
संक्षेपः. ३. ‘कस्मिन्निति । अस्य पुरुषस्य । उत्तपते दीप्यते । इत्युदाहरणचन्द्रिकासंक्षेपः.  
४. ‘किमिति । भूपालमौलीनां माला तत्त्वेनाध्यवसिता पङ्क्तिस्तत्र महामणेर्यस्ये-  
नीयमणेरस्य राज्ञः किमुच्यते किं वर्ण्यते । न किमपि वर्णयितुं शक्यम् । यस्य तेजो

अत्र वचोबाणशब्दो गीर्वाणे विवक्षितः । न च तत्र समर्थः । गीर्वाणशब्द-  
योरेव समस्तयोस्तदर्थरूढिर्न तु तत्पर्यायान्तराणाम् । अत एव गीःशरादि-  
शब्दोऽपि तत्रासमर्थः । पर्यायपरिवृत्त्यसहत्वात् । तस्माद्वचःशब्देन गीःशब्दो  
लक्ष्यते न च तत्र रूढिः प्रयोजनं वेति नेयार्थता । एवं जलध्यादिशब्देऽपि  
पदपरिवर्तनं द्रष्टव्यम् । परं तु तत्रोत्तरपदमेव परिवृत्त्यसहम् । वडवानलादौ तु  
पूर्वपदमेवेति तदन्यपरिवर्तनेऽप्यदोषः । नन्वसमर्थत्वं विवक्षितार्थप्रतीतिसा-  
मर्थ्यविरह एवोच्यताम् । स च प्रसिद्धभावात्समयाद्यभावाद्देत्यप्रयुक्तावाचक-  
निहतार्थादयोऽप्यसमर्थमेदा एव भवितुमर्हन्तीति किमिति पृथङ्निर्दिष्टा इति  
चेत्तथ्यमास्थ । परं त्वन्यैरलंकारकारैर्भेदेन दर्शिता इति तथा निर्दिष्टाः । किं  
च वैजात्याभावेऽपि शिष्यबुद्धिवैशद्याय प्रभेदा वक्तव्या एवेत्यतोऽपि विभ-  
ज्योक्ता इति ।

अथ वाक्यमात्रदोषलक्षणमाह—

प्रतिकूलवर्णमुपहतलुप्तविसर्ग विसंधि हतवृत्तम् ।

न्यूनाधिककथितपदं पतत्प्रकर्षं समाप्तपुनरात्तम् ॥ ५ ॥

अर्थान्तरैकवाचकमभवनमतयोगमनभिहितवाच्यम् ।

अपदस्थपदसमासं संकीर्णं गर्भितं प्रसिद्धिहतम् ॥ ६ ॥

भग्नप्रक्रममक्रममतपरार्थ- च वाक्यमेव तथा ।

अत्रापि रूढियोगाभ्यामर्थद्वयोपस्थितौ लक्षणवाक्यत्वोपस्थितिः । वाक्यमेव  
तथा प्रतिकूलवर्णत्वादिकं वाक्य एव दोषो न तु पदादिष्वपीत्यर्थः ।

तत्र प्रतिकूलवर्णं विवक्षितरसादेः प्रतिकूला अननुगुणा वर्णा यत्र तत् ।  
अनुगुणत्वं वर्णानां गुणविवेचनावसरे वक्ष्यते । शृङ्गारे यथा—

‘अकुण्ठोत्कण्ठया पूर्णमाकण्ठं कलकण्ठि माम् ।

कम्बुकण्ठ्याः क्षणं कण्ठे कुरु कण्ठार्तिमुद्धर ॥’

मात् । अत्र तु प्रकृत्यर्थाबाधेन तद्वैलक्षण्यादिति । वाक्यमेवेति । यद्यप्येक-

वचोबाणगीर्वाणैर्द्वैः सुदुर्लभं विभाव्यते । ज्ञायत इत्यर्थः । अत्र वचःशब्देन स्वशक्यनिरू-  
पितवाचकत्वसंबन्धेन गीःशब्द एव लक्ष्यते । गीर्वाणशब्दयोरेव मिलितयोर्द्वेषु रूढत्वात् ।  
न च शब्दलक्षणायां रूढिः प्रयोजनं वेति नेयार्थत्वम् ।<sup>१</sup> इत्युदाहरणचन्द्रिकासंक्षेपः.

१. ‘लक्ष्यलक्षण’ क. २. ‘अकुण्ठेति । नायिकासंगमोत्सुक्य कस्यचिदियमुक्तिः ।  
हे कलकण्ठि । कलो मधुस्वरस्तद्युक्तः कण्ठो यस्यास्तथाविधे इति दूतीसंबोधनम् ।  
विरहातुरतया कोकिलाया वा । मां कम्बुकण्ठ्याः । शङ्खसदृशश्रीवाया नायिकायाः कण्ठे-  
क्षणं कुरु । तदालिङ्गनशालिनं कुर्वित्यर्थः । कण्ठस्याति तदालिङ्गनौत्सुक्यरूपा मुद्धरापहर ।  
कीदृशं माम् । आकण्ठं कण्ठपर्यन्तमकुण्ठाप्रतिहता । उत्तरोत्तरवर्धमानेति यावत् । तथाविधा  
या उत्कण्ठा तया पूर्णम् । व्याप्तमित्यर्थः । अत्र शृङ्गारे ‘अटवगां’ इत्यादिना प्रतिषेधद्वाराः  
प्रतिकूल इति प्रतिकूलवर्णत्वं दोषः ।<sup>१</sup> इत्युदाहरणचन्द्रिकासंक्षेपः.

अत्र टवर्गः शृङ्गारप्रतिकूलः 'अटवर्गः—' इत्यादिना निषेधात् ।

रौद्रे यथा—

‘देशः सोऽयमरातिशोणितजलैर्यस्मिन्हृदाः पूरिताः

क्षन्नादेव तथाविधः परिभवस्तातस्य केशग्रहात् ।

तान्येवाहितहेतिघस्मरगुरूप्यस्त्राणि भास्वन्ति मे

यद्रामेण कृतं तदेव कुरुते द्रोणात्मजः क्रोधनः ॥’

अत्र मृदवो वर्णाः प्रतिकूलाः । ओजस्विति रसे त्रिकटवर्णत्वस्य दीर्घसमास-  
त्वस्य चानुगुणत्वात् । यथा—

‘प्रागप्राप्तनिशुम्भशांभवधनुर्द्वेधाविधाविर्भव-

त्क्रोधप्रेरितभीमभार्गवभुजस्तम्भापविद्धः क्षणात् ।

उज्ज्वालः परशुर्भवत्वशिथिलस्त्वत्कण्ठपीठातिथि-

येनानेन जगत्सु खण्डपरशुर्देवो हरः ख्याप्यते ॥’

इत्यत्र । यत्र तु न क्रोधश्चतुर्थपादे तत्र शिथिल एव प्रयोगः । अपरुषस्यापि  
रौद्रादिविरोधितयास्य न श्रुतिकटुभेदत्वम् । न च श्रुतिकटोरेव तद्विशेषत्वम् ।

स्मिन्नपि पदे टकारादिसत्त्वे प्रतिकूलवर्णत्वं प्रसज्यते तथापि वाक्यगतत्वेनैव रसा-

१. ‘देश इति । वेणीसंहारेऽश्वत्थाम्नः कर्णं प्रतीयमुक्तिः । यस्मिन्नरातीनां शृङ्गाणां शोणि-  
तरूपैर्जलैः पञ्च हृदाः पूरिताः । अर्थात्परशुरामेण । सोऽयं कुरुक्षेत्ररूपो देशः । तातस्य द्रो-  
णस्य केशग्रहादेतोः क्षन्नात्क्षत्रियादेव धृष्टदुम्नात्तथाविधः कार्यवीर्यार्द्धनाज्जमदशेरिव परिभवः  
अहितानां शृङ्गाणां या हेतयः शस्त्राणि तेषां घस्मराणि भक्षकाणि अतएव गुरुणि श्रेष्ठानि  
मे मम भास्वन्ति भास्वराणि अस्त्राणि ब्रह्मास्त्रादीनि तान्येव यानि मत्तातेन परशुरामात्प्रा-  
प्तानि । अतः क्रोधनो द्रोणात्मजो मल्लक्षणो जनो यद्रामेण परशुरामेण कृतं पितृवैरनिर्या-  
तनं तदेव कुरुते इत्यन्वयः । अत्र रौद्रे मृदवो वर्णाः प्रतिकूलाः ।’ इत्युदाहरणचन्द्रिकासंक्षेपः.  
२. ‘प्रागिति । कृतपिनाकधनुर्भङ्गं रामं प्रति भार्गवोक्तिः । स परशुः क्षणैस्त्वत्कण्ठपी-  
ठातिथिर्भवत्विति संबन्धः । स कः । येनानेन जगत्सु देवो हरः । खण्डपरशुरिति ख्याप्यते  
प्रसिद्धः क्रियते । हरेण स्वपरशोरेकः खण्डः परशुरामाय दत्त इति प्रसिद्धिः । यद्रा  
खण्डयतीति खण्डस्तथाभूतः परशुर्यस्यैवं ख्याप्यते । रिपुखण्डनेन तन्नामत्वेन प्रसिद्धः  
क्रियत इत्यर्थः । तेन यद्धनुस्त्वया खण्डितं तत्परशुना त्वमपि खण्डनीय इति ध्वन्यते ।  
कीदृशः परशुः । प्राक्पूर्वमप्राप्तो निशुम्भो नमनं भङ्गो वा येन तथाभूतस्य शांभवस्य  
भनुषो या द्वेधाविधा द्वैधीकरणं तेनाविर्भवन्त्यः क्रोधस्तेन प्रेरितो यो भीमो भयानको  
भार्गवस्य मम भुज एव स्तम्भस्तेनापविद्धः क्षिप्तः । अत एवाशिथिलो वेगवत्तरः । तथा  
उद्धता ज्वाला दीप्तिर्यस्य तथाभूतः । अत्रागच्छतः परशोरनिवारणीयत्वद्योतनायातिथि-  
त्वोक्तिः । तस्य च पीठारोहणोन्वित्यात्पीठत्वारोप इति बोध्यम् । अत्र चतुर्थपादे  
गुरुस्मरणेन भावोद्रेकात्तदौन्वित्येन मसृणवर्णविन्यासः । पादत्रये तु रौद्रप्राधान्यात्तदुन्वितो  
विकटवर्णविन्यास इति ।’ इत्युदाहरणचन्द्रिकासंक्षेपः.

तस्य सकृत्प्रयोगोऽप्यात्मलाभात् । अस्य तु वाक्यव्यापित्वेन । अत एवास्य न पददोषत्वम् । एकत्र तादृशवर्णप्रयोगस्य रसाविरोधित्वात् । दोषत्वबीजनस्य रसविरोधित्वमेव । अत एव नित्यदोषोऽयम् । नीरसादावात्मलाभाभावात् । श्रुतिकटोस्तु नीरसादावात्मलाभादनित्यत्वमिति महान्भेदः । इदं तु चिन्त्यम्—रौद्रादिरसे श्लोकार्धपर्यन्तं समासेनैकपदे मृदुवर्णप्रायेऽस्य न कथं पददोषत्वमिति । अथान्यसाहित्येन दोषत्वं वाक्यदोषत्वं निरपेक्षदोषत्वं तु पददोषत्वमिति चेत्, न । एवं हि क्लिष्टादावपि पददोषत्वं न स्यात् । किं बहुना यादृशविवक्षया क्लिष्टत्वं पददोषत्वेनोक्तं तथेदमपि तथेति न्यूनः पददोषत्वविभागः ।

उपहतलुप्तविसर्गम् । उपहतविसर्गं लुप्तविसर्गं चेति द्वयमित्यर्थः । उपहता ओत्वं प्राप्ता लुप्ता वा विसर्गा यत्रेति बहुवचनान्तो विग्रहः । एकविसर्गस्य तथात्वेऽवैरस्यात् । उपघातश्चोत्वप्राप्तिः । उपघातान्तरस्य दोषान्तरत्वे प्रवेशात् । तेनैव नैरन्तर्येणैव प्राप्तबहुविसर्गत्वं तथा लुप्तविसर्गत्वं च लक्षणे । द्वयोरेकमुदाहरणम्—

‘धीरो विनीतो निपुणो वराकारो नृपोऽत्र सः ।

यस्य भृत्या बलोत्सिक्ता भक्ता बुद्धिप्रभान्विताः ॥’

दूषकतावीजं बन्धपारुष्येण सहृदयोद्वेगः । अत एवायं नित्यः । अत्रापीदं चिन्त्यम्—‘भूयो महीयोऽतियशोविभूषितः’ इत्यादौ कथं न पददोषत्वमस्येति ।

विसंधि विरूपः संधिः संनिकर्षो यत्र । वैरूप्यं च त्रिधा—विश्लेषोऽश्ली-  
लत्वं कष्टत्वं च । विश्लेषस्तु प्राप्तस्य श्लेषस्य संहिताकार्यस्याभावः । स च ‘अन्यत्र तु विभाषया’ इति वचनादैच्छिक आनुशासनिकश्च । तत्रान्त्यः प्रगृह्या-  
द्धित्वात्, ‘पूर्वत्रासिद्धम्’ इत्यादिना विसर्गादिलोपासिद्धेर्वा । तेष्वद्यः सकृदपि  
वर्तमानो दोषाय । इच्छानिबन्धनत्वेनाशक्तिमूलकतया प्रथमत एव सहृदयो-  
द्वेजकत्वात् । अन्त्यौ त्वसकृत् । आनुशासनिकत्वेनाशक्त्यनुज्ञायकतया बन्ध-  
पारुष्येणैव हि तस्य दोषत्वम् । तच्चासकृत्प्रयोग एव । त्रैरूप्यवतामनुगमश्चान्य-

लुकूल्यप्रातिकूल्ययोरनुमतसिद्धत्वाद्वाक्यदोषत्वमेवेति तात्पर्यम् । द्वयमित्यर्थ  
इति । यद्यप्युपहितलुप्तान्यतरविसर्गत्वमेकं लक्षणं संभवति तथापि गौरवाद्वैरस्यस्य  
भेदेनानुभवाच्च दोषद्वयमित्युक्तम् । बहुवचनान्त इति । वृत्तौ त्वेकवचनं जाल-  
मिप्रायमिति भावः । उपघातान्तरस्य स्वरूपभ्रंशस्य । दोषान्तरेति । लुप्तत्वारू-  
पाद्यदोषेत्यर्थः । अन्यत्र त्विति । ‘संधिरेकपदे नित्यो नित्यो घातूपसर्गयोः ।

१ ‘तत्तेन’ क. २. ‘धीर इति’ । अत्र स इति सावधारणम् । तेनात्र जगति स एव  
नृपो धीरत्वादिगुणयुक्त इत्यन्वयः । वरः श्रेष्ठ आकारो यस्य सः । यस्य भृत्याः सेवका  
बलेनोत्सिक्ता इप्ताः । बुद्ध्या प्रभया तेजसा चान्विता युक्ता इत्यर्थः । अत्र पूर्वार्धे रो-  
त्वप्राप्तिरूपादिसर्गोपघातादुत्तरार्धे च तलोपाद्बन्धशैथिल्यम् । इत्युदाहरणचन्द्रिकासंक्षेपः.  
३. ‘तत्रैरूप्य’ क.

तमत्वेन । अश्लीलवन्नार्थत्वमेव वा । एवं त्रिप्रकारके विश्लेषे आद्यप्रकारद्वयं  
यथा—

‘राजन्विभान्ति भवतश्चरितानि तानि  
इन्दोर्द्युतिं दधति यानि रसातलेऽन्तः ।  
धीदोर्बले अतितते उचितानुवृत्ती  
आतन्वती विजयसंपदमेत्य भातः ॥’

अन्त्यो यथा—

‘तैत उदित उदारहारहारिद्युतिरुच्चैरुदयाचलादिवेन्दुः ।  
निजवंश उदारकान्तकान्तिर्बत मुक्तामणिवच्चकास्त्यनर्घः ॥’

दूषकतावीजमस्योक्तम् । अश्लीलत्वं यथा—

‘वेगादुड्डीय गगने चलण्डामरचेष्टितः ।  
अयमुत्तपते पत्री ततोऽत्रैव रुचिं कुरु ॥’

अत्र ‘चिङ्कु’ इत्यश्लीलम् ।

नित्यः समासे द्रष्टव्यो ह्यन्यत्र तु विभाषया ॥’ इति वचनम् । अन्यत्र वाक्ये ॥  
असकृदित्यत्र दोषायेत्यनुषज्यते । तत उदित इत्यादौ लुप्तविसर्गत्वं नाशङ्कनीयम् ॥

१. ‘राजन्निति । हे राजन्, भवतस्तानि चरितानि विभान्ति शोभन्ते । यानि रसातले  
पातलेऽन्नगंभीरप्रदेशे इन्दोर्द्युतिं दधति धारयन्ति । इन्दुवत्प्रकाशमानानि सन्तीत्यर्थः ॥  
धीर्नीत्यनुसारिणी बुद्धिः । दोर्बलं बाहुबलं ते उभे विजयस्य संपदं संपत्तिमेत्य प्राप्य भातः  
शोभेते । किंभूते । अतितते अतिविरुद्धे । उचितयोरवसरयोरनुवृत्ती अनुसरणे आतन्वती  
कुर्वाणे । यथोचिततावसरानुसारेण प्रवर्तमाने इत्यर्थः । ‘उचितानुवृत्तिम्’ इति कचित्पाठः ॥  
अत्र पूर्वार्धेऽनित्यतया ऐच्छिकः संध्यभावः सकृदपि दोषः । उत्तरार्धे तु ‘ईदृदेद्विवचनं  
प्रगृह्यम्’ इत्यानुशासनिकप्रगृह्यसंज्ञाप्रयुक्तवादसकृदेव ।’ इत्युदाहरणचन्द्रिकासंक्षेपः. २.  
‘तत इति । पतिवरां प्रति सख्या इयमुक्तिः । ततः पूर्वोक्तात्पितुरयमुदित’ उत्पन्नः ।  
कस्मात्क इव । उच्चैरित्युच्चादुदयाचलादिन्दुरिव । कीदृशः । ‘उदारेण महता हारेण हारिणीं  
मनोहारिणीं द्युतिर्यस्य सः । इन्दुस्तूदारहारवद्धारिद्युतिः । एवंविधोऽयं निजवंशे मुक्तामणि-  
वच्चकास्ति दीप्यते । मुक्तामणेरपि वंशे समुत्पत्तेः । कीदृशः । उदात्ता उत्कटा कान्त्या  
रमणीया कान्तिर्यस्य तथाभूतः । तथानर्घः श्रेष्ठोऽमूल्यश्चेति । अत्र यलोपासिद्धत्वप्रयुक्तः  
संध्यभावः ।’ इत्युदाहरणचन्द्रिकासंक्षेपः. ३. ‘वेगादिति । नायकाधिष्ठितं संकेतस्थानं बोध-  
यन्त्या दूया इयमुक्तिः । हे सखि, अयं पत्री पक्षी वेगादुड्डीय गगने चलुत्तपते उत्तप्तो  
भवति । तत्तत्समादत्रैव प्रवेशे रुचिं प्रीतिम् । अवस्थितिमिति यावत् । कुर्वित्यन्वयः । कीदृशः ॥  
डामरमुद्भूतं चेष्टितं यस्य सः । ‘डामरं डमरुवार्धं तद्वच्चेष्टितं यस्येत्यर्थः’ इत्यन्ये । अत्र  
चलण्डामरेति रुचिं कुर्वति च संनिकर्षरूपसंध्युपस्थापिताभ्यां लण्डाचिङ्कुशब्दाभ्यां पुंव्यञ्जन-  
योन्त्यङ्कुरयोः प्रतीतिरित्यश्लीलः संधिः । लाटदेशभाषायां चिङ्कुशब्देन योन्त्यग्राभिधानादिति ।  
इत्युदाहरणचन्द्रिकासंक्षेपः.

कष्टत्वं यथा—

‘उर्व्यसावत्र तर्वाली मर्वन्ते चार्चवस्थितिः ।

नात्रजुः क्षमते गन्तुं शिरो नमय तन्मनाक् ॥’

अत्र दूषकतावीजं पददोषप्रस्तावे उक्तमिति । अत्रापीदं चिन्त्यम्—समासे-  
नैकपदेऽश्लीलकष्टेच्छानिवन्धनविश्लेषाणामश्लीलकष्टासाधुमध्यप्रवेशे लोपासिद्धि-  
निबन्धनविश्लेषस्य पदेऽपि सङ्गावात्कथमस्य न पददोषत्वम् । यथा—‘भूय  
उच्चैर्मह उदात्तयश उदारः’ इति । वयं तु तर्कयामः—सकलप्रमेदमिच्छा एते  
दोषा दूषणान्तरासंकीर्णा वाक्य एवेति वाक्यमेव तथेति नियमार्थः । अतएव  
न पददोषविभागन्यूनतापि तादृशस्यैव पदवृत्तेस्तत्र विभागादिति ।

हतवृत्तम् । हतं वृत्तं यत्र तत् । हतत्वं चाश्रव्यत्वं गुरुकार्याक्षमपादान्य-  
लघुवर्णत्वं प्रकृतरसानुगुणत्वं वा । अन्यतमत्वेनैषामनुगमः । अश्रव्यत्वं च  
लक्षणाननुगमाद्यतिभङ्गात्स्थानविशेषे गणविशेषयोगाच्च । यद्वा हतत्वमश्रव्य-  
त्वमेव । तच्च गुर्वादिनियमरूपलक्षणाननुगमाद्यतिभङ्गात्स्थानविशेषे गणविशेष-  
योगात् । शिखरिण्यादावन्यस्य लघोगुरुकार्याक्षमत्वात्प्रकृतरसाननुगुणत्वाच्च ।  
तत्राद्यं यथा—

‘यस्मिन्पञ्च पञ्चजना आकाशश्च प्रतिष्ठितः ।

तमेव धीरो विज्ञाय प्रज्ञां कुर्वीत ब्राह्मणः ॥’

तत्प्रयुक्तसंध्यभावस्यैव वैरस्याधायकत्वेन दोषत्वात् । असाधुमध्यप्रवेशे-  
ऽपीति । ततश्च तेषां पददोषत्वे इष्टापत्तिरित्यर्थः । दूषणान्तरेति । पदे तु  
लोपासिद्धिनिबन्धनविश्लेषस्यासंकीर्णत्वेऽप्यश्लीलकष्टेच्छानिवन्धनानामश्लीलादिसंकर-  
स्योक्तत्वाच्च सकलप्रमेदानामसंकीर्णता । एवं प्रतिकूलवर्णत्वमपि शृङ्गारे समस्त-  
पदगतं श्रुतिकटुत्वेनापदस्थसमासत्वेन च संकीर्णम् । तथोपहतलुप्तविसर्गत्वमप्रयु-  
क्तसंकीर्णमिति भावः । तादृशस्यैव दोषान्तरासंकीर्णसकलमेदस्यैव । लक्षणान-  
नुगमादिति । वृत्तौ लक्षणानुसरणेऽपीत्यपिना तदननुसरणस्यापि ग्रहणमित्या-  
शयः । अन्यथा छन्दोभङ्गेऽप्यदुष्टकाव्यत्वापत्तेः । अश्रव्यत्वस्य सर्वत्रानुभवाद्वाघवा-  
त्तत्त्वमेव दोषः । अन्यत्तु तत्प्रयोजकमित्याह—यद्वेति । यस्मिन्पञ्चेति ।  
श्रुतिवाक्यमिदम् । अत्र पञ्चजनशब्देन रूढ्यां प्राणचक्षुःश्रोत्राक्षमनांस्युच्यन्ते ।  
‘प्राणस्य प्राणमुत चक्षुषश्चक्षुः श्रोत्रस्य श्रोत्रमन्नस्यान्नं मनसो ये मनो विदुः ।’ इति  
वाक्यशेषात् । पञ्चजनाः कतीत्यपेक्षायां पञ्चेति विशेषणम् । तथा च यस्मिन्परमे-

१. ‘उर्वीति । अध्वगं प्रति कस्यचिदुपदेशोक्तिरियम् । अत्र मरुदेशस्यान्ते समीपे  
चारवस्थितिर्यस्यास्तथाभूता उर्वी महती तर्वाली तरुपङ्क्तिः । अस्तीति शेषः । अत्र  
ऋजु यथा स्यात्तथा गन्तुं न युज्यते । तत्तस्मान्मनागीषच्छिरो नमय नीचैः कुर्वि-  
त्यन्वयः । ‘क्षमते’ इति पाठे जन इत्यध्याहार्यम् । अत्र संघेः श्रुतिकटुत्वम् ।’ इत्युदाहरण-  
चन्द्रिकासंक्षेपः. २. एतदुदाहरणं काव्यप्रकाशे नास्तीत्युदाहरणचन्द्रिकायां न व्याख्यातम्.

अत्र श्लोके पञ्चमस्य गुरुत्वाच्छन्दोभङ्गः ।

यतिभङ्गो वर्णवृत्ते यथा—

‘अमृतममृतं कः संदेहो मधून्यपि नान्यथा

मधुरमधिकं चूतस्यापि प्रसन्नरसं फलम् ।

सकृदपि पुनर्मध्यस्थः सन्नरसान्तरविजनो

वदतु यदिहान्यत्स्वादु स्यात्प्रियादशनच्छदात् ॥’

अत्र हरिणीच्छन्दसि षष्ठे दशमे च यतिरुचिता । चतुर्थे तु पादे तद्भङ्ग इत्यश्रव्यता ।

मात्रावृत्ते स्थानविशेषे गणविशेषयोगो यथा—

‘जं परिहरउं तीरइ मणअं पि ण सुन्दरत्तणग्गुणेण ।

अह णवरं जस्स दोसो पडिपक्खेहिं वि पडिवण्णो ॥’

अत्रार्यायां द्वितीयतृतीयौ सगणभगणौ । तौ च तथाविधौ छन्दःशास्त्रेण दुःश्रवत्वेन प्रतिपादितौ ।

श्वरे प्राणादयः पञ्च पञ्चजनाख्या आकाशश्च प्रतिष्ठितस्तमेव धीरो ब्राह्मणो विज्ञाय निश्चित्य भ्राज्ञां तत्त्वबुद्ध्यभ्यासं कुर्वीतेत्यर्थः । छन्दोभङ्ग इति । ‘श्लोके षष्ठं गुरु ज्ञेयं सर्वत्र लघु पञ्चमम्’ इति वचनादिति भावः । चतुर्थे त्विति । वदतु यदिहेति षष्ठे हकारे यतिभङ्ग इत्यर्थः । यतिरुपरमः । ‘वदतु मधुरं यत्स्यादन्यत्प्रिया रदन(दशन)च्छदात्’ इति तु युक्तम् । जं इति । ‘यत्परिहर्तुं तीर्यते मनागपि न सौन्दर्यगुणेन । अथ केवलं यस्य दोषः प्रतिपक्षैरपि प्रतिपन्नः ॥’ [इति च्छाया] ।

१. ‘अमृतमिति । अत्र द्वितीयममृतपदं स्वादुतरत्वरूपार्थान्तरसंक्रमितवाच्यम् । स्वादुतर-त्वायोगव्यवच्छेदो व्यङ्ग्यः । तथा चासृतममृतं स्वादुतरमत्र कः संदेहः । मधून्यप्यन्यथा न अमधूनि न । मधून्येवेत्यर्थः । मधुराण्येवेति यावत् । चूतस्यान्नस्यापि प्रसन्नरसं स्वच्छरसं फलमधिकमधुरम् । कः संदेह इत्यनुषज्यते । पुनरिति परंत्वित्यर्थकम् । परंतु रसानामन्तरं तारतम्यं वेत्तीति तथाभूतो रसानामान्तरं मर्म वेत्तीति तथाभूतो वा जनो मध्यस्थः पक्षपातरहितः सन्निह जगति प्रियाया दशनच्छदादधरात् । तदपेक्षेत्यर्थः । स्वादु मधुरं यदन्यत्स्यात्तत्सकृदेकवारमपि वदतु । तथा च जगति न तादृशं विद्यत इति भावः । अत्र हरिणीच्छन्दसि षष्ठवर्णे प्रतिपादे यतिरुचिता । चतुर्थपादगते षष्ठे हेतिवर्णे परपदसंधानेन यतिभङ्गादश्रव्यत्वम् ।’ इत्युदाहरणचन्द्रिकासंक्षेपः. २. ‘जं परीति । मानवतीं प्रति दूत्याः समाधानोक्तिरियम् । तथाविधमेतत्कामचेष्टितं यत्सौन्दर्यगुणेन रमणीयतारूपेण गुणेन मनागीषदपि परिहर्तुं न तीर्यते न शक्यते । अथ च यस्य दोषः पूर्वोक्तापरिहार्यत्वरूपः प्रतिपक्षैरपि ब्रह्मचार्यादिभिः केवलं प्रतिपन्नोऽङ्गीकृतो न तु परिहृतः । त्वत्कान्तस्य तु कैव कथेति तस्य दैवादैन्यवनितासंगमेऽपि कोपातिशयो न विधेय इति भावः । अत्रार्यायां द्वितीयस्य ‘हरिउं’ इत्यन्तर्गुरोः सगणस्य ‘तीरइ’ इति तृतीयस्यादिगुरोर्मगणस्य चाश्रव्यत्वं छन्दःशास्त्रसिद्धम् ।’ इत्युदाहरणचन्द्रिकासंक्षेपः.

सादान्तलघोगुरुकार्याक्षमत्वं यथा—

‘विकसितसहकारतारहारिपरिमलपुञ्जितगुञ्जितद्विरेफः ।

नवकिसलयचारुचामरश्रीर्हरति मुनेरपि मानसं वसन्तः ॥’

अत्र ‘वा पादान्ते’ इति पादान्तस्य गुरुत्वाच्छन्दोभङ्गाभावेऽपि प्रथमपादान्तवर्तिनो रिकारस्य लघोगुरुकार्यकरणाक्षमत्वम् । इन्द्रवज्रादिषु तु तत्कार्य-  
क्षमत्वाददोषः । तस्मात् ‘हारिप्रमुदितसौरभ—’ इति पठनीयम् । न केवलं  
प्रथमतुतीयपादयोरेवायं दोषः । किं त्वन्ययोरपि । तत्र चतुर्थे यथा—

‘अन्यास्ता गुणरत्नरोहणभुवो धन्या मृदन्त्यैव सा

संभाराः किल तेऽन्य एव विधिना यैरेष सृष्टो युवा ।

श्रीमत्कान्तिजुषां द्विषां करतलादस्त्रीणां नितम्बस्थला-

दृष्टे यत्र पतन्ति मूढमनसामस्त्राणि वस्त्राणि च ॥’

अत्र ‘वस्त्राण्यपि’ इति पाठे गुरोरेव संयोगपरतया स्वरवृद्धौ लघुरपि गुरु-  
कार्यकारी संपद्यते । एवं द्वितीयपादेऽप्यूह्यम् । एषु चाश्रव्यता सहदयोद्वेजिनी  
दुष्टताबीजम् । अतो नित्यदोषोऽयम् ।

प्रकृतरसानुगुणत्वं यथा—

‘हौं नृप हा बुध हा कविवन्धो विप्रसहस्रसमाश्रय देव ।

मुग्ध विदग्ध सभान्तररत्न कांसि गतः क वयं च तवैते ॥’

**सगणेति ।** वर्णत्रयात्मक एकैको गणः । तत्र ‘हरिउं’ इति द्वितीयो गणः

१. ‘विकसितेति । वसन्तो मुनेरपि मानसं हरतीत्यन्वयः । कीदृशः । विकसितानां सह-  
कारणामात्रवृक्षाणां तार उद्भूतो हारी मनोहरश्च यः परिमलस्तेन गुञ्जिता गुञ्जितयुक्ताः  
गुञ्जितः पुञ्जीभूताश्च द्विरेफा भ्रमरा यत्र तथाभूतः । अथवा तथाविधः परिमलो यत्र  
स चासौ गुञ्जितपुञ्जितद्विरेफश्चेति विग्रहः । मुनिमनोहारकत्वसमर्थनाय वसन्तगतप्रकर्षा-  
द्यायकतया विवक्षितस्य तथाविधपरिमलस्य शब्दतो वसनान्वयसंभवे अर्थतस्तत्संब-  
न्धानुधावनशानुचितत्वात् । पुनः कीदृक् । नवकिसलयानि नवपल्लवा एव चारुणि  
मनोहराणि चामराणि तैः श्रीः शोभा यस्य सः । अत्राद्यपादान्तस्य रिकारस्य  
गुरुत्वानुदासनेऽपि तत्कार्याक्षमतयाश्रव्यत्वम् ।’ इत्युदाहरणचन्द्रिकासंक्षेपः । २. ‘अन्या  
इति । कस्यचिद्वाज्ञो वर्णनमिदम् । स एष युवा विधिना यैः पदार्थैः सृष्ट  
स्त्यपदितस्तास्तदन्तर्गतगुणरूपाणां रत्नानां संबन्धिन्यो रोहणस्य रत्नोत्पत्तिस्थानभूतप-  
दैवविशेषस्य भुवो भूमयोऽन्याः । विलक्षणा इत्यर्थः । एवमग्रेऽपि । मृदुपादानभूतपार्थि-  
वभागरूपा । संभारा उपकरणप्रति । स कः । यत्र यस्मिन्दृष्टे सति द्विषां करतलादस्त्राणि  
पतन्ति स्त्रीणां नितम्बस्थलादस्त्राणि च पतन्तीति योज्यम् । श्रीमदित्यादि मूढेत्यादि  
च द्विषां स्त्रीणां च विशेषणम् । मोहश्च द्विषां भयप्रयुक्तः स्त्रीणां कामावेशादित्यूहनीयम् ।  
अत्र श्लोकान्तस्य गुरुकार्याक्षमत्वम्’ इत्युदाहरणचन्द्रिकासंक्षेपः । ३. ‘हा नृपेति । राक्षि  
भूते तदीयानां विलापोऽयम् । मुग्ध सुन्दर, सभान्तरे सभामध्ये रत्नभूत, त्वं क  
गतोऽसि । तव संबन्धिन एते ईदृगवस्था वयं च क । वनखण्डे गताः स इति शेषः ।



इदं दोषकवृत्तं शोकाननुगुणम् । तद्विरोधिहास्यव्यञ्जकत्वात् । अस्य च  
प्रतिकूलवर्णनं दुष्टतावीजम् । नीरसे च नास्यात्मलाभ इति नित्यदोषता ।

न्यूनाधिकेत्यादि । न्यूनपदमधिकपदं कथितपदं चेत्यर्थः । तत्र न्यूनपदं  
न्यूनं पदं वाचकशब्दो यत्र तत् । द्योतकन्यूनतायां त्वनभिहितवाच्यत्वमिति  
विशेषः । उदाहरणम्—

‘तथाभूतां दृष्ट्वा नृपसदसि पाञ्चालतनयां  
वने व्याधैः सार्धं सुचिरमुपितं वल्कलधरैः ।  
विराटस्यावासे स्थितमनुचितारम्भनिभृतं  
गुरुः खेदं खिन्ने मयि भजति नाद्यापि कुरुषु ॥’

अत्र पादत्रयमध्येऽस्माभिरिति, खिन्ने इत्यस्य पूर्वमित्थमिति च पदं नास्ति ।  
आवश्यके च ते । अन्यथा कर्तुरलाभादेकवाक्यत्वासंभवाच्च तदर्थस्य विवक्षि-  
तत्वात् । अर्थश्चैतादृश एव विवक्षित इति शब्दस्यैवायमपराधः । यत्र त्वर्थ एव न  
तावदूरं विवक्ष्यते तत्रार्थ एव दुष्ट इति साकाङ्क्षत्वं दोषान्तरमिति द्रष्टव्यम् ।  
विवक्षिताप्रतिपत्तिश्च दूषकतावीजम् । अतो झटित्याक्षेपतस्तल्लाभेऽदोषत्वम् ।

अधिकपदं यथा—

‘स्फटिकाकृतिनिर्मलः प्रकामं प्रतिसंक्रान्तनिशातशास्त्रतत्त्वः ।  
अविरुद्धसमन्वितोक्तियुक्तः प्रतिमल्लभस्तमयोदयः स कोऽपि ॥’

‘सोऽन्तगुरुः’ इति वचनात्सगणः । ‘तीरङ्’ इति च तृतीयो भगणः । ‘भ आदिगुरुः’  
इत्युक्तेः । पादत्रयमध्य इति । दृष्ट्वेत्यत्रोषितमित्यत्र स्थितमित्यत्र च कर्तुरपे-  
क्षणात् । इत्थमित्यभावे चैकवाक्यत्वासंभवात् तत्सत्त्वे तु तथाभूतनृपतनयादर्श-  
नादितः खिन्न इत्येकवाक्यतासंभव इत्यर्थः । झटितीति । ‘मा मा मानद—’

प्रत्येकं हापदेन नृपत्वादेः प्रत्येकं प्राधान्येन शोकोद्दीपकत्वं व्यज्यते । इदं दोषकवृत्तं  
हास्यव्यञ्जकतया शोकाननुगुणम् । इत्युदाहरणचन्द्रिकासंक्षेपः.

१. ‘तथाभूतामिति । तृतीयोल्लासे व्याख्यातमेतत् । अत्र वल्कलधरैरित्यस्य विशेष-  
व्यसाकाङ्क्षत्वात् स्थितमित्यस्य च कैरिति कर्तृसाकाङ्क्षत्वादस्माभिरित्यपेक्षितम् । तथा  
खेदमित्यनन्तरमित्थमित्यपि । अन्यथा खेदपदस्य पूर्वोक्तार्थहेतुकत्वालाभेन हेतुसाकाङ्क्षत्वा-  
पत्तेर्मात्सर्यानौचित्यापरिपोषाच्च न्यूनपदत्वम् । न च दृष्ट्वा खिन्ने इत्यन्वयादित्थमिति  
व्यर्थमिति वाच्यम् । दृष्ट्वेत्यस्य गुरुणैवान्वयात् । अन्यथानौचित्यासंगतेरिति दिक् ।’ इत्यु-  
दाहरणचन्द्रिकासंक्षेपः. २. ‘स्फटिकेति । कस्यचिद्विदुषो वर्णनमिदम् । स प्रकृतो विद्वान्-  
कोऽपि । लोकोत्तर इत्यर्थः । कीदृक् । स्फटिकाकृतिवन्निर्मलः स्वच्छान्तःकरणः । अत  
एव प्रकाममत्यर्थं प्रतिसंक्रान्तं निशातं तीक्ष्णम् । तीक्ष्णमतिवेद्यमिति यावत् । शास्त्रतत्त्वं  
शास्त्रस्यावाधितार्थं यत्र तथाभूतः । एवमविरुद्धा समन्विता संगता उक्तियुक्तिरुक्तियोजना  
यस्य सः । पुनः कीदृशः । प्रतिमल्लानां प्रतिवादिनामस्तमवस्य लक्षणया पराभवस्योदयः  
प्रादुर्भावो यस्मात्तथाविधः । कदापि केनाप्यपरिभूतानामपि पराभवकर्तृत्वार्थः । अत्राकृति-  
पदमधिकम् ।’ इत्युदाहरणचन्द्रिकासंक्षेपः. ३. ‘समर्थितोक्ति’ क.

अत्र स्फटिकमेव निर्मलतायामुपमानं विवक्षितम् । उपात्तेऽप्याकृतिपदे यथाकथंचित्तेनैवोपमितिपर्यवसानादित्याकृतिपदमधिकम् । न तु व्यर्थत्वाद्-पुष्टार्थेन संकर इति वक्ष्यते । न केवलं समास एव पदाधिक्यं किं त्वसमा-सेऽपि । यथा—

‘इदमनुचितमक्रमश्च पुंसां यदिह जरास्वपि मान्मथो विकारः ।  
यदपि च न कृतं नितम्बिनीनां स्तनपतनावधि जीवितं रतं वा ॥’

अत्र कृतमधिकम् । पूर्वार्धवत्तेन विनैव प्रतीतिपर्यवसानात् । कृतं प्रत्युत प्रक्रमभङ्गमावहति । पूर्वार्धेऽकरणात् । तथा च ‘यदपि च न कुरङ्गलोचनानां’ इति पठनीयम् । निष्प्रयोजनशब्दश्रवणेन श्रोतुर्वैमुख्यं दूषकताबीजम् । अतो हर्षादावभिव्यङ्ग्ये न दोषत्वम् ।

कथितपदं यथा—

‘अधिकरतलतल्पं कल्पितम्बापलीला-  
परिमिलननिमीलत्पाण्डिमा गण्डपाली ।  
सुतनु कथय कस्य व्यञ्जयत्यञ्जसैव  
सरनरपतिलीलायौवराज्याभिषेकम् ॥

अत्र लीलापदं वारद्वयमुपात्तम् । दूषकताबीजं च कवेरशक्त्युद्यमेन श्रो-

इत्यादावायासयेत्यादिक्रियायाः शीघ्रं प्रतीत्या दोषलाभावो वक्ष्यत इति शेषः । यथाकथंचिदाकृतिपदस्य स्वरूपपरतया । न त्विति । इदं हि व्यर्थम् । तदर्थस्या-वयवसंयोगविशेषस्याविवक्षितत्वात् । अपुष्टार्थं तु न तथा । विततत्वावयवस्य विवक्षितत्वेऽप्यर्थलभ्यत्वेनानुपादेयत्वादिति वक्ष्यत इत्यर्थः । कृतमिति । कृतमि-

१. इदमिति । इह जगति पुंसां जरास्वपि वृद्धावस्थास्वपि यन्मान्मथः कामसंबन्धी विकार इदमनुचितं वैरस्याधायकत्वादयुक्तम् । तथायमक्रमोऽप्रशस्ता परिपाटी । कुसंप्रदाय इत्यर्थः । बाल्ययौवनजरासु विद्याविषयोपभोगधर्मा इति शास्त्रोक्तसंप्रदायस्यैवावस्थानु-रूपतया समीचीनत्वात् । यदपि च नितम्बिनीनां स्त्रीणां जीवितं रतं वा स्तनपतनमवधि-रुत्तरावधिर्यस्य तथाभूतं न कृतम् । अर्धाद्विधात्रा । तदप्यनुचितम् । पूर्वोक्तादेव हेतोः । अत एव कुसंप्रदायश्चेति योज्यम् । अत्र कृतमित्यधिकम् । इत्युदाहरणचन्द्रिकासंक्षेपः ।  
२. ‘अधिकरतले कपोलमाधाय चिन्तयन्तीं नायिकां प्रति सख्या इयमुक्तिः । हे सुतनु, करतलरूपे तल्पे इत्यधिकरतलतल्पम् । सप्तम्यर्थेऽव्ययीभावः । कल्पिता स्वापलीला यया तथाभूता परिमिलनेन करतलवर्षणेन रक्तिमोदयान्निमीलंस्तिरोभवन्पाण्डिमा यस्यास्तादृशी तव गण्डपाली गण्डस्थली कर्त्री कस्य यूनः सरनृपतेलीलायां वशीकरणरूपायां यौवराज्या-भिषेकमजसा तत्त्वतो व्यञ्जयति सूचयतीति कथयेत्यन्वयः । यः सरेण स्वतः कर्तुमशक्यं तवैवंविधं स्वापादि करोति स ध्रुवं वृद्धेन सरेण यौवराज्येऽभिषिक्त इति भावः । अनेन कंदर्पादप्यधिकं वशीकारकत्वं व्यज्यते । अत्र लीलेत्यस्य द्विःप्रयोगात्कथितपदत्वम् । इत्युदाहरणचन्द्रिकासंक्षेपः ।

तुर्वैमुख्यम् । अतो लाटानुप्रासादावदोषत्वम् । अशक्यनुज्ञयात् । इदं तु चिन्त्यम्—समासे प्रत्येकस्मिन्नपि पदे व्यवधानाल्लाटानुप्रासविरहेऽप्यस्य संभवात्कथं न पददोषत्वमिति ।

पतत्प्रकर्षम् अलंकारकृतस्य बन्धकृतस्य वा प्रकर्षस्य यत्रोत्तरं पातो निकर्षः ।

यथा—

‘कः कः कुत्र न घुर्गुरायितघुरीघोरो घुरेत्सुकरः

कं कं कः कमलाकरं विकमलं कर्तुं करी नोद्यतः ।

के के कानि वनान्यरण्यमहिषा नोन्मूलयेयुर्यतः

सिंहीस्त्रेहविलासबद्धवसतिः पञ्चाननो वर्तते ॥’

सुकराद्यभिधानेऽपि विकटबन्धकृतोऽनुप्रासकृतश्च प्रकर्षः सिंहाभिधाने पतितः । दूषकताबीजं चाशक्यनुज्ञयनेन श्रोतुर्वैरस्यम् । रसानुगुणतया तत्पातेऽपि न दोषः ।

समासपुनरात्तम् । समासं सत्पुनरात्तम् । वाक्ये समासे पुनस्तदन्वयिशब्दोपादानं यत्रेत्यर्थः । यत्तु समासे वाक्येऽविशेषविधायि विशेषणान्तरोपादानवत्त्वं तल्लक्षणम्’ इति, तन्न । ‘प्रागप्राप्त—’ इत्यादौ वाक्यान्तरारम्भे विशेषणान्तरानुपादाने तल्लक्षणविरहेण तन्नानित्यदोषत्वव्युत्पादनविरोधात् । उदाहरणम्—

ल्यधिकमित्यर्थः । कृतं पठितम् । तत्पातेऽपीति । प्रकर्षपातेऽपीत्यर्थः । यथा— ‘प्रागप्राप्त—’ इत्यादौ ‘येनानेन—’ इत्यादि चतुर्थपादे । समासं सदिति । तथा च कर्मधारयसमासः । जजितान्वयबोधं सत्पुनरुपात्तम् । शब्दान्तरस्य स्वेन सहैकवाक्यत्वाय पुनरावृत्तमित्यर्थः । अस्य विशेषं दर्शयति—वाक्य इत्यादिना । तदन्वयिशब्दस्तदन्वयिबोधकशब्दः । कैश्चिदर्शितं विषयं दूषयितुमुपन्यस्यति—यच्चिवति । अविशेषेति । प्रकृतोपयुक्तविशेषाबोधकेत्यर्थः । तेन ‘अद्यापि स्तनवेपथुं जनयति श्वासः प्रमाणाधिकः’ इत्यत्र प्रमाणेत्यादि विशेषणान्तरोक्तौ न

१. ‘कः केति । कस्कादित्वात् कस्क इति युक्तम् । पञ्चाननः सिंहो यतो यस्मार्त्तिसिंहाः स्त्रेहेन यो विलासः कण्डूयनादिस्तेन बद्धा स्थिरीकृता वसतिः स्थितिर्धनं तथाभूतो वर्तते । अतः कः कः सुकरः कुत्र न घुरेद्भूमिं शब्दं कुर्यात् । अपि तूत्तममध्यमाधमरूपः सर्व एव सर्वत्र । ‘घुर भीमार्तशब्दयोः’ इति दीपिका । ‘घुरेत्पर्यट्टेत्’ इति महेशः । कीदृक् । घुर्गुरायिता तादृशशब्दवती या घुरी नासिका । तथा घोरो भीषणः । ‘घुरी घोरं सुकरमुखाग्रम्’ इत्यन्ये । ‘घुरी वाद्यविशेषस्तद्वद्घोरः’ इत्यपरे । एवं कः करी हस्ती कमलानामाकरमुत्पत्तिस्थानं विगतकमलं कर्तुं नोद्यतः । अपि तु सर्वः सर्वमपि । के केऽरण्यमहिषाः कानि वनानि नोन्मूलयेयुः । अपि तु सर्वाणि । स्वाश्रयोन्मूलनेन मदौत्कट्यं सूच्यते । एवं च राजनि व्यसनशीले क्षुद्रा अपि भौमिका निर्मर्यादा भवन्तीति प्रस्तुतध्वननादप्रस्तुतप्रशंसालंकारः । अत्र वाच्यस्य सुकरादेरुत्तरोत्तरमुत्कृष्टतया तथैव समुचितस्य बन्धप्रकर्षस्य भङ्गः । उत्तरोत्तरं तदपकर्षस्य स्फुटत्वात् ।’ इत्युदाहरणचन्द्रिकासंक्षेपः ।

‘कैंकारः स्वरकार्मुकस्य सुरतक्रीडापिकीनां रवो  
झंकारो रतिमञ्जरीमधुलिहां लीलाचकोरीध्वनिः ।

तन्व्याः कञ्जुलिकापसारणभुजाक्षेपस्खलत्कङ्कण-

क्राणः प्रेम तनोतु वो नववयोलास्याय वेणुस्वनः ॥’

अत्र ‘तनोतु वः’ इति समासमेव वाक्यं ‘नववय-’ इत्यादिविशेषणे-  
नोपात्तम् । निराकाङ्क्षत्वं च दूषकताबीजम् । अतश्चानित्यदोषोऽयम् । वाक्यान्त-  
रारम्भे तदभावात् ।

अर्धान्तरैकवाचकम् । द्वितीयार्धगतमप्रधानहेत्वाद्यर्थकमेकं वाचकं यत्र  
तत् । यथा—

‘मंसृणचरणपातं गम्यतां भूः सदर्भा

विरचय सिचयान्तं मूर्ध्नि धर्मः कठोरः ।

तदिति जनकपुत्री लोचनैरश्रुपूर्णैः

पथि पथिकवधूभिः शिक्षिता वीक्षिता च ॥’

अत्र भूः सदर्भा तन्मसृणचरणपातं गम्यतामिति वाक्यम् । तत्र च तदि-  
त्यर्धान्तरगतम् । अत्र निराकाङ्क्षता दुष्टिबीजम् । श्रुतमात्रस्यैव भूसदभैत्व-

दोष इत्यर्थः । प्रागप्राप्त-इत्यादौ हि येनेत्यादिना न परशोर्विशेषणान्तरमुच्यते किं  
तु परशोरेव प्रकृतपरामर्शियत्पदार्थविशेषणतेत्युक्तलक्षणासंभव इत्यर्थः । अथवा  
सामानाधिकरण्यपदार्थरूपविशेषणान्तरोपादानं नास्तीति तात्पर्यम् । तदभावा-  
दिति । यच्छब्दादिना निराकाङ्क्षताभावादित्यर्थः । अत एवात्रापि ‘यो नववयो-

१. ‘कैंकार इति । स्वगृहं प्रस्थितान्पथिकान्प्रति कस्यचित्कवेरियमुक्तिः । तन्व्याः  
कञ्जुलिकाया अपसारणेऽर्थाद्भवद्भिः क्रियमाणे सति यो भुजयोराक्षेपो धूननं तेन स्खलतां  
कङ्कणानां क्राणः शब्दो वो युष्माकं प्रेम प्रीतिं तनोत्विति संबन्धः । कीदृश इत्यपेक्षया  
कैंकार इत्यादीनि पञ्च रूपकाणि । कैंकार इति धनुर्ध्वनेरनुकरणम् । सुरतक्रीडार्थं पिक्यस्ता  
एव वा पिक्यः कोकिलाः । रतिरेव विलासादिफ्रुलोत्पत्तिस्थानत्वान्मञ्जरी तत्संबन्धिनानां  
मधुलिहां झंकारः । रतिमञ्जरीमधुलिहां लम्पटतया तत्त्वेनाध्यवसितानां कामुकानां झंकारो  
हर्षोद्भवचुम्बनादिशब्दः । लीलार्थं वा चकोरी लीलैव वा चकोरीति पूर्ववत् । नववयस्ता-  
रुण्यं तस्य लास्याय तत्तद्विलासारूपमनुत्ताय वेणुस्वनो वंशीध्वनिः । अत्र समासमेव  
वाक्यं नवेत्यादिविशेषणेन स्वान्वयाय पुनरुपात्तम् । इत्युदाहरणचन्द्रिकासंक्षेपः. २. ‘मंसृणेति ।  
जनकपुत्री सीता पथि मार्गे पथिकानां वधूभिरश्रुपूर्णैर्लोचनैर्वीक्षिता इति पूर्वोक्तप्रकारेण  
शिक्षिता चेत्यन्वयः । इति किम् । हे बाले, यतो भूः सदर्भा दर्भाङ्कुरसहिता । तस्मान्मसृणो  
मन्दक्षरणपातो यत्र तथा गम्यताम् । एवम् यतो धर्मः कठोरस्तीक्ष्णस्तस्मान्मूर्ध्नि  
सिचयस्य वस्त्रयान्तं प्रान्तं विरचयेति । अत्र पूर्वार्थान्वयिनस्तदित्यस्यार्थान्तरगतत्वात्प्रतीति-  
विलम्बः । इत्युदाहरणचन्द्रिकासंक्षेपः.

स्याक्षेपादिना हेतुत्वप्रतीतेः । यस्य तु कर्त्रादेर्न तथा प्रतिपत्तिस्तस्याधार्मन्तरोपादानेऽप्यात्मलाभ एव नास्ति । तल्लाभेऽपि वा न दोषत्वमिति ।

अभवन्मतयोगम् । अभवन्नभिमतो योगो यत्र । न चाविमृष्टविधेयमध्येऽस्यान्तर्भावः । उपजीव्यत्वेन भेदान् । इति केचित् । वस्तुतस्तु तत्र पदार्थयो-  
रुपस्थितयोरन्वयो भवत्येव । परं त्वनभिमतानां प्राधान्यादिना रूपेण । अत्र तु संबन्ध एव तयोर्न प्रतीयत इति महान्भेदः । नन्वेवमभवन्मतयोगमित्यत्र योगे मतत्वविशेषणानर्थक्यमिति चेत्, न । एकवाक्यस्थपदोपस्थापितत्वादिरूपस्य योगस्यापि सत्त्वात् । मतत्वं चान्वयबोधविषयत्वमित्यप्रसङ्गः । एतच्च क्वचिद्विभक्तिभेदात् । यथा—

‘येषां तास्त्रिदशेभदानसरितः पीताः प्रतापोष्मभि-

र्लीलापानभुवश्च चन्दनतरुच्छायासु यैः कल्पिताः ।

येषां हुंकृतयः कृतामरपतिक्षोभाः क्षपाचारिणां

किं तैस्त्वत्परितोषकारि विहितं किञ्चित्प्रवादोचितम् ॥’

अत्र यैरित्यस्य विशेष्यतया क्षपाचारिशब्दार्थो विवक्षितः । न च तेन ततस्तथायोगः प्रतीयते । विभक्तिभेदात् । अथ यैर्लीलापानभुवः कल्पिता

लास्याय’ इत्युक्तौ न दोष इति ज्ञेयम् । कर्त्रादेरिति । यथा—‘तव तुल्यः प्रभो नास्ति भुवनत्रितयोदरे । राजा न[य]दयाशीलः—’ इत्यादावित्यर्थः । आत्मलाभ एवेति । अप्रधानेत्युक्तदोषस्वरूपस्यैवाभावादिति भावः । तल्लाभेऽपीति । यथाश्रुत इत्यर्थः । निराकाङ्क्षत्वस्य दूषकतावीजस्याभावादित्यर्थः । योगोऽन्वयबोधः । उपजीव्यत्वेनेति । अविमृष्टविधेयांशत्वस्य मतयोगभावप्रयोजकत्वेनेत्यर्थः । पदार्थयोरिति । परस्परान्वयित्वेन विवक्षितयोरित्यर्थः । तथा च तत्रान्वयविशेषाभावः । इह तु तत्सामान्याभाव इति भावः । नन्विति । अन्वयसामान्याभावविवक्षायां विवक्षितार्थकमतत्वविशेषणमन्वये व्यर्थम् । प्रत्युताविमृष्टविधेयांशसंकीर्णतापादकमेव स्यादिति भावः । नात्र विवक्षितार्थकतया मतशब्दप्रयोगः । किं तु शाब्दबोधविषयत्वार्थकतयेति समाधत्ते—नेति । तथान्वयो-

१. ‘येषामिति । हनुमता लङ्कायां दग्धायां वीरराक्षसानधिक्षिपतः कस्यचिद्रावणं प्रतीयमुक्तिः । हे प्रभो, येषां क्षपाचारिणां निशाचराणां प्रतापोष्मभिः कर्तृभूतैस्ताः प्रसिद्धास्त्रिदशानां देवानामिभस्यैरावतस्य दानसरितो मदजलनद्यः पीताः । शोषिता इत्यर्थः । तथा यैर्नन्दनस्येन्द्रक्रीडावनस्य तरूणां छायासु लीलया यत्पानमर्थान्मद्यस्य तस्य भुवो भूमयः कल्पिता रचिताः । येषां हुंकृतयो हुंकाराः कृतोऽमरपतेन्द्रस्य क्षोभो याभिस्तथाभूताः । आसन्निति शेषः । तैः क्षपाचारिभिस्तव परितोषकारि प्रवादोचितं समायां कथनयोग्यं प्रवादस्य स्वख्यातरुचितं वा किञ्चित्किञ्चिद्विहितम् । अपि तु न किञ्चिदित्यन्वयः । अत्र यैरित्यस्य क्षपाचारिपदार्थेनाभिमतोऽन्वयो न भवति । भिन्नविभक्ति-  
कत्वात् ।’ इत्युदाहरणचन्द्रिकासंक्षेपः ।

येषां प्रतापोष्मभिरित्यादिप्रकारेण यच्छब्दाभिधेययोरेव तथान्वयोऽस्तु किं विशेष्यान्तरविवक्षयेति चेत्, न । अनुवाद्यानां हि विधेयेनैव साक्षादन्वयः न तु तदनन्तराभ्यनुवाद्यान्तरेण । गुणत्वस्योभयत्र तुल्यतया विशेष्यत्वविनिगमनाया अशक्यत्वात् । तदेतदुक्तम्—‘गुणानां च परार्थत्वादसंबन्धः समत्वात्स्यात्’ इति । अत एव ‘अरुणयैकहायन्या पिङ्गाक्ष्या गवा सोमं क्रीणाति ।’ इत्यारुण्यादीनां पिङ्गाक्ष्यादिभिर्नान्वयो नापि गवा । तस्या अपि क्रयसाधनत्वेन गुणत्वात् । किं तु क्रयेणैव । कथं तर्हि धर्म्यन्तरस्थैरारुण्यादिभिः क्रय इति चेन्न । आरुण्यादीनां गवान्तानामार्थसमाजात् । तर्हि तद्वदेवात्राप्यार्थ एव समाजोऽस्त्विति चेत्, भवेदेवम् । यदि तद्वत्समानविभक्तित्वं भवेत् । कथं तर्हि भवत्यभिमतो योग इति चेत्, ‘क्षपाचारिभिः’ इति पाठे कथम् । सकलयत्पदनिर्दिष्टानां तत्पदेन परामर्शे तेषां सर्वेषां क्षपाचारित्वावगतेः । क्वचिद्व्यूनतादिनिबन्धनो यथा—

‘त्वमेवंसौन्दर्यां स च रुचिरतायाः परिचितः

कलानां सीमानं परमिह युवामेव भजथः ।

अपि द्रुन्दं दिष्ट्या तदिति सुभगे संवदति वा-

मतः शेषं यस्याजितमिह तदानीं गुणितया ॥’

ऽभेदसंसर्गेण विशेषणविशेष्यभावेनान्वयः । ‘यः शुक्लवासास्तमानय’ इत्यादिषु यत्तच्छब्दजन्यतादृशबोधस्य समानविभक्तिकत्वाभावेऽपि दर्शनादिति भावः । अनुवाद्यानां हीति । यत्पदनिर्देश्यानां हीत्यर्थः । विधेयेन विधेयत्वेन स्वार्थबोधकतच्छब्दार्थेनैव । गुणत्वस्येति । यच्छब्देन यादृशधर्मविसृष्टिं निर्दिष्टं तत्तत्पदविधेये गुणभूतम् । यथा—‘यः शुक्लवासास्तमानय’ इत्यादौ शुक्लवसनादेर्विधेयानयनाङ्गत्वेन गुणत्वमित्यर्थः । यथाश्रुतेऽनुवाद्यस्य विधेयं प्रति प्रधानत्वाद्गुणत्वोक्तेरसंगतः । धर्म्यन्तरस्थैरपीति । ‘वाससा क्रीणाति’ इति वचनात्क्रयसाधनवस्तुपरिच्छेदकतयाप्यारुण्यादि क्रियाङ्गं स्यादित्यर्थः । आर्थसमाजादिति । परस्पराकाङ्क्षयार्थतः परस्परनिर्धमादित्यर्थः । ननु क्षपाचारिभिरित्युक्तावपि येषामित्यादिष्वन्तान्वयानुपपत्तिरित्याशयेन पृच्छति—कथमिति । भिन्नविभक्तिकेनापि तत्पदेन सक-

१. ‘त्वमेवमिति । नायिकां प्रति दूत्या इत्युक्तिः । हे सुभगे, त्वमेवं दृश्यमानोत्कर्षं सौन्दर्यं यस्यास्तथाभूता । स च । प्रकृतनायकोऽपीत्यर्थः । चकारस्याप्यर्थत्वात् । रुचिरतायाः सुन्दरतायाः । परिचितः संबन्धी । इह संसारे कलानां चातुरीणां परां सीमानं काष्ठां युवामेव भजथ आश्रयथः । ‘सीमान्तं’ इति पाठेऽपि स्फुट एवार्थः । तत्तत्सादित्येवंविधं वा युवयोर्द्रुन्दं मिथुनं दिष्ट्या भाग्येन संवदत्यपि परस्परयोग्यमपि भवति । अतः पूर्वोक्ताच्छेषमवशिष्टं समागमरूपं यदि स्यात्तदानीमिह द्रुन्दे विद्यमानया गुणितया जितं स्यादित्यनुपपन्नान्वयः । तदैव गुणिताया उत्कर्षोऽन्यथा वैफल्यादपकर्ष इति भावः । अत्र यदीत्याभावाद्यदित्यस्य च तदर्थबोधकत्वादभिमतान्वयालाभः ।’ इत्यादाहरणचन्द्रिकासंक्षेपः.

अत्र शेषसंपत्तेर्गुणिता जयप्रयोजकत्वान्वयो विवक्षितः । स च द्विधा संभवति—यदित्यस्य चेदित्यर्थकतया, तद्यदि पदार्थयोर्विवक्षया वा । तयोर्थेदि प्रथमे तात्पर्यं तदावाचकता । द्वितीये तु न्यूनपदत्वमिति । न च न्यूनपदस्याप्यत्रैवान्तर्भावः । क्वचिन्न्यूनपदेऽप्यध्याहारादिना मतयोगसंभवे विलम्बादेरदुष्टत्वसंभवात् । क्वचिदाकाङ्क्षाविरहाद्यथा—

‘सङ्ग्रामाङ्गणमागतेन भवता चापे समारोपिते

देवाकर्णय येन येन सहसा यद्यत्समासादितम् ।

कोदण्डेन शराः शरैरिशिरस्तेनापि भूमण्डलं

तेन त्वं भवता च कीर्तिरतुला कीर्त्या च लोकत्रयम् ॥’

अत्र पूर्वार्धार्थेनोत्तरार्धस्य योगो विवक्षितः, न च कथंचित्संपद्यते । तथाहि—अर्थानां वाक्यार्थयोगः क्रियात्वेन वा कारकत्वेन वा संबन्धित्वेन वा एषां विशेषणतया वा हेतुत्वलक्षणत्वादिना वा तदादिना पूर्ववाक्यार्थमनूद्य वाक्यान्तरावष्टम्भाद्वैकवाक्यतया वा भवेत् । तत्र कोदण्डादेः प्रथमतृतीयपञ्चमषष्ठाः पक्षास्तद्विशेषणता चासंभाविता एव । कारकत्वमपि कर्मकर्तृभावाभ्यामन्यत्र घटते । तत्राकर्णनक्रियायां पदार्थमात्रस्य कर्मत्वे विवक्षिते ‘कोदण्डं शरान्’ इत्यादि स्यात् । अथ परस्परान्विता मिलिताः पदार्थाः कर्म, न प्रत्येकम् । अतो न प्रत्येकवाचकात्कोदण्डादिशब्दाद्वितीयेति चेत्, तर्हि शुद्धप्रातिपदिकार्थमात्रार्थकत्वात्कोदण्डः शरा

लयच्छब्दार्थपरामर्शो क्षपाचार्यभेदलाभ इत्याह—सकलेति । तद्यदीति । शेषं यत्तद्यदि स्यादित्यर्थः । अध्याहारादिनेति । आदिपदेन लक्षणापरिग्रहः । तथा च स्वरूपायोग्यविषये प्रकृतदोष इति विषयभेद इति भावः । उत्तरार्धस्य तदर्थस्य । कर्मत्व इति । कर्मविशेषणत्वादित्यर्थः । येनेत्युत्तरवाक्यगतयच्छब्दाक्षिप्तेन हि तच्छब्देन कर्म समर्प्यते तत्राभेदेन कोदण्डादेरन्वये समानविभक्तिरकत्वस्यापेक्षितत्वात्प्रत्येकं द्वितीया स्यादित्यर्थः । अथेति । परस्परं कर्तृकर्मभावान्वितान्विताः समुदिताः कोदण्डादयस्तच्छब्दोपात्तकर्मविशेषणमिति न प्रत्येकं द्वितीयापत्तिरित्यर्थः । तर्हीति । कर्तृकर्मभावान्वये हि तद्बोधकविभक्तिप्रसङ्गः

१. ‘सङ्ग्रामेति । खण्डप्रशस्तौ पद्यमिदम् । सङ्ग्राम एवाङ्गणं निर्भयसंचारात् । आगतेन भवता चापे समारोपिते भौर्व्यामारोपिते सति । देवैति संबोधनम् । येन येन सहसा झटिति यद्यत्समासादितं प्राप्तं तदाकर्णयेति संबन्धः । केन किं समासादितमित्याकाङ्क्षायामुत्तरार्थम् । तत्र च समासादितमित्यस्य वचनादिविपरिणामेन समासादिताः समासादितं समासादितः समासादितेत्येवमनुषङ्गो बोध्यः । भूमण्डलेन च राज्ञः समासादानं स्वस्वामितयेत्यवगन्तव्यम् । अत्र कोदण्डादीनां कर्तृकर्मभावान्वयऽभिमतो न संभवति । विभिन्नलिङ्गवचनतया । कोदण्डेन शराः समासादितमित्यन्वयायोगात् । आकर्णनक्रियाकर्मत्वेनान्वये कोदण्डं शरानित्याद्यापत्तेरभवन्मतयोगत्वं दोषः ।’ इत्युदाहरणचन्द्रिकासंक्षेपः—

इत्यादि प्रथमा स्यात् । 'माहिषं दधि सशर्करं पयः' इत्यादिवत् । अथ समासादनक्रियायां कोदण्डादीनां कर्तृतया शरादीनां तु कर्मभावान्वय इति चेत्, न शराः समासादितमित्यनन्वयात् । किं च येन यत्समासादितं कोदण्डेन शराः समासादितास्तदाकर्णयेति पर्यवसाने कर्त्रोः कर्मणोश्च भेदः प्रतीयेत न चाकाङ्क्षानिवृत्तिः स्यात् । अथ यच्छब्दस्य बुद्धिस्थवाचकतया कोदण्डादिपदार्थ एव यच्छब्दार्थः । तथा च यच्छब्दार्थस्य क्रियान्वये कोदण्डादीनामन्वयो जात एवेति चेत्, न । एवं हि कोदण्डादीनां पुनरुपादानं व्यर्थमेव स्यात् । तस्मादस्ति कश्चित्प्रकारकृतस्तदर्थयोर्भेद इति तदवच्छिन्नतया योगः कथंचिदुपपादनीयः । एतेनाक्षिसत्तच्छब्दार्थत्वमपि निरस्तम् । अथ कर्तृकर्मणोर्विशेषणानि कोदण्डादीनीति चेत्, न । कोदण्डेन येन शरा यत्समासादितं तदाकर्णयेति वाक्यार्थपर्यवसाने पुनर्विशेषानुक्तावाकाङ्क्षाया अनिवृत्तिप्रसङ्गात्, शरा यदित्याद्यन्वयबाहुल्यप्रसङ्गाच्च । अत एव 'कोदण्डादिशरादिकर्तृकर्मणी । तद्विशेषणं तु यच्छब्दार्थ इत्यपि व्युदस्तम् । अथ येन

स्यात् । तदभावे तु प्रत्येकं साधुत्वार्था प्रथमा स्यादित्यर्थः । अत्र दृष्टान्तमाह—**माहिषमिति** । 'माहिषं दधि सशर्करं पयः कालिदासकविता नवं वयः । एणमांसमबला च कोमला स्वर्गशेषमुपभुञ्जते जनाः ॥' इत्यत्र हि माहिषपदध्यादिसमुदायस्याभेदेन स्वर्गशेषपदार्थे कर्मणि समन्वयः । वृत्तौ वाक्यार्थपदं पदार्थसमुदायपरम् । यथाश्रुते प्रथमाया आपादनासंभवात् । 'परस्परान्विता' इति पाठस्तु प्रामादिक एव । वाक्यार्थकर्मताया अनुपदमेव शङ्क्यमानत्वाच्चेति बोध्यम् । **अथेति** । एवं च कोदण्डादेः प्रत्येकं समुदितस्य वा नाकर्णनक्रियान्वयो येन प्रत्येकं द्वितीया प्रथमा वा स्यात् । किं तु समासादनक्रियायामुपात्तविभक्तिमिरेव वाक्यार्थानां चाकर्णनक्रियायां कर्मत्वेनान्वय इत्यर्थः । समासादितमिति लिङ्गवचनविपरिणामेनान्वयमाशङ्क्याह—**किं चेति** । कर्त्रोः येनेति कोदण्डेनेति पदोपात्तयोः कर्मणोः । यद्यदिति शरा इत्यादिपदोपात्तयोः । **भेद इति** । येन कोदण्डेनेत्येवमभेदान्वयाबोधादित्यर्थः । इष्टापत्तिमाशङ्क्याह—**न चेति** । येन यदित्यस्य विशेषानुक्तेरिति भावः । येन येनेत्यनेनैव बुद्धिस्थकोदण्डादिबोधकेनाकर्णनक्रियाकर्मत्वेन कोदण्डादेरन्वयान्न तेषामनन्वय इति शङ्कते—**अथेति** । अस्मिन्पक्षे उत्तरार्धवैयर्थ्यम् । यच्छब्दार्थतात्पर्यग्राहकत्वे तु तदेवोपादेयं न येनेत्यादीत्याह—**एवं हीति** । प्रकारकृतो बुद्धिस्थकोदण्डत्वादिकारभेदकृतः । तदर्थयोर्यच्छब्दकोदण्डादिशब्दार्थयोः । **आक्षिप्तेति** । उत्तरवाक्यस्थयच्छब्दाक्षिप्तेत्यर्थः । **अथेति** । कर्तृकर्मणोर्यच्छब्दोपात्तयोः । **विशेषणानीति** । कोदण्डेन येनेत्येवं पूर्वार्धैकवाक्यतापन्नानीत्यर्थः । अत एवोक्तदोषात् । येन कोदण्डेनेति कोदण्डादिविशेषणत्वं यत्पदार्थस्येति पक्षेऽपि साकाङ्क्षत्वम् । शरा यदित्याद्यसामञ्जस्यं च तुल्यमित्यर्थः । **अथेति** । अत्र प्रश्नवशेन कोदण्डादेर्यत्पदार्थभेदलाभ उत्तरवाक्यस्यासंबद्धार्यकत्वपरिहारश्च भवतीति भावः । असौ प्रश्नः । उत्तरेण प्रश्नो



यदिति सामान्यतोऽवगमात्केन किमिति विशेषप्रश्ने कोदण्डेन शरा इत्याद्युत्तररूपाणि वाक्यान्तराणीति चेत्, न । तादृशप्रश्नाश्रवणात् । अथासावुच्चीयते एवमुत्तरालंकारोऽपि लभ्यत इति चेत्, न । येन यदासादितं तदाकर्णयेति प्रतिज्ञाय प्रश्नं विनापि कोदण्डादिनिर्देशसंभवेन तदुच्यमानासिद्धेः । ननु चासादितमित्यस्य क्रियापदस्य वचनादिविपरिणामेनानुपपन्ने कोदण्डेन शराः समासादिता इत्यादिवाक्यान्तरारम्भे को दोष इति चेत्, वाक्यभेदः । पूर्वोपरार्थयोरनन्वयतादवस्थात् । लोके तादृशवाक्यभेदेऽपि दोषाभावात्तथा प्रयोग इति ।

व्यङ्ग्यस्यापि विवक्षितयोगाभावेऽस्यावतारो यथा—

‘चापाचार्यस्त्रिपुरविजयी कार्तिकेयो विजेयः

शस्त्रव्यस्तः सदनमुदधिर्भूरियं हन्तकारः ।

अस्त्येवैतत्किमु कृतवता रेणुकाकण्ठबाधां

बद्धस्पर्धस्तव परशुना लज्जते चन्द्रहासः ॥

अत्र रेणुकाकण्ठबाधाजन्यनिन्दया भार्गवस्य योगो विवक्षितः तन्निन्दा-प्रकरणात् । परशोः स्वक्रियापाटवेनानिन्दीयत्वाच्च न च तथा प्रतीयते । कृतवतेति तृतीयया परशुनैव संबन्धावगमात् । ‘कृतवतः’ इति पाठे तु भार्गवे निन्दायोगः प्रतीयते, यदि तु परशुनिन्दानन्तरं विदग्धोक्त्या भार्गवेऽपि निन्दावगमस्तदा कृतवत्वस्यानेन योगाद्वाच्यायोगोदाहरणमेवैतत् । तथाहि स्वर्धा-योग्यत्वोपपत्तये परशुस्वामिनो महादेवशिष्यत्वादीनि विशेषणान्युपात्तानि तथा तदयोग्यत्वोपपादनाय तस्यैव कश्चिद्धर्मो वक्तुमुचित इति भार्गवेण कृतव-

चयने उत्तरालंकारो वक्ष्यत इत्ययं पक्षो युक्त इत्यर्थः । दूषयति—नेति । सामान्यतोऽभिहितस्यार्थस्य पर्यवसानाय प्रश्नं विनाप्युत्तरवाक्योपपत्तेः प्रश्नोच्यनासंभवात् । यत्र प्रश्नोच्यनं विना वाक्यान्तरानुपपत्तिस्तत्रैव तदुच्यमानेनालंकारत्वोपगमात् । यथा—‘वाणिअअ हत्थिदन्ता कुतो अम्हाणं’ इत्याद्युदाहरणे । तर्हि निर्दुष्ट एवायं पक्षः । आसादितमित्यस्य लिङ्गवचनविपरिणामेनान्वयौपपत्तेरिति शङ्कते—नन्विति । वैरस्याप्रसक्त्या लोके दुष्टत्वाभावेऽपि काव्ये तत्प्रसक्त्या दोषत्वमवर्जनीयमित्याह—लोक इति । संबन्धावगमादिति । निन्दाप्रयोजकरेणुकाकण्ठबाधाकारित्वसंबन्धावगमादित्यर्थः । विदग्धेति । अन्यनिन्दाव्याजे-चान्यनिन्दोक्तिरूपेणेत्यर्थः । अनेन भार्गवेण । ननु कृतवत्वस्य भार्गवान्वयविक्षायां किं मानमत आह—तथा हीति । परशोर्हि स्पर्धनीयत्वं स्वामिद्वार-कमिति तत्प्रयोजकविशेषणानि भार्गव एव यथोक्तानि । तथा तद्व्यतिरेकप्रयो-

१. ‘चापाचार्य इति प्रागेव व्याख्यातम् । अत्र रेणुकाकण्ठच्छेदकारित्वस्य भार्गवेण योगोऽभिमतः । तन्निन्दाप्रस्तावात् । न चासौ संभवति । कृतवतेति तृतीयान्तस्य परशुनान्वयादिति स एव दोषः ।’ इत्युदाहरणचन्द्रिकासंक्षेपः.

त्वस्यान्वयो विवक्षितो न प्रतीयत इति दुष्टत्वम् । एवं च चण्डीदासादि-  
व्याख्यानमनादेयम् ।

कचित्समासाच्छन्नतया मतयोगाभावः । यथा—

‘चत्वारो वयमृत्विजः स भगवान्कर्मोपदेष्टा हरिः  
सङ्ग्रामाध्वरदीक्षितो नरपतिः पत्नी गृहीतव्रता ।  
कौरव्याः पशवः प्रियापरिभवक्लेशोपशान्तिः फलं  
राजन्योपनिमज्जणाय रसति स्फीतं हतो दुन्दुभिः ॥’

अत्र सङ्ग्रामाध्वरस्य ऋत्विगादिषु सर्वत्रान्वयो विवक्षितो न तु प्रतीयते ।  
समासच्छन्नात् ।

कचिद्भुत्पत्तिविरोधात् । यथा—

‘जङ्घाकाण्डोरुनालो नखकिरणलसत्केसरालीकरालः  
प्रत्यग्राहककाभाप्रसरकिसलयो मञ्जुमञ्जीरभृङ्गः ।  
भर्तुर्गुत्तानुकारे जयति निजतनुस्वच्छलावण्यवापी-  
संभूताम्भोजशोभां विदधद्भिनवो दण्डपादो भवान्याः ॥’

अत्र तनुपदार्थस्य पार्वत्या योगोऽभिमतो दण्डपादेन प्रतीयते । वाक्ये  
यत्प्रधानं तत्रैव निजादिपदव्युत्पत्तेः । दूषकतावीजमिष्टप्रतीतिविरह इति  
नित्यदोषोऽयम् ।

अनभिहितवाच्यमित्यावश्यके ण्यः । तेनानभिहितं वाचकपदातिरिक्तमव-  
श्यवाच्यं यत्र तदित्यर्थः । वाचकपदानभिधाने न्यूनपदत्वव्यवस्थापनात् ।  
यत्तु “न्यूनपदेऽप्रतीतिमात्रमत्र तु विरुद्धा प्रतीतिरित्यनयोर्भेदः । ‘अप्राकृत-’

जकमपि तत्रैव वक्तुमर्हम् । अतो विवक्षिताप्रतीतिरिति भावः । एवं चेत्यनन्तरं  
सतीति शेषः । वाक्ये यत्प्रधानमिति । प्रधानक्रियाकर्त्रन्वितस्वार्थबोधकत्व-  
व्युत्पत्तेरित्यर्थः । आदिपदेन स्वात्मादिपदपरिग्रहः । अनभिहितमनुक्तम् । वाच-

१. ‘चत्वार इति । वेणीसंहारे दुन्दुभिध्वानमाकर्ण्य रणयज्ञः प्रवर्तत इत्युक्त्वा भीम-  
स्योक्तिरियम् । चत्वारो युधिष्ठिरव्यतिरिक्ता वयं आतर ऋत्विजः । अर्थात्सङ्ग्रामाध्वरे ।  
प्रथमग्रेऽपि योज्यम् । स सर्वज्ञत्वेन प्रसिद्धो भगवान्हरिः श्रीकृष्णः कर्मणामुपदेष्टोपदेशकः  
सदस्यापरनामधेयः । सङ्ग्रामाध्वरे दीक्षितो गृहीतनियमो नरपतिर्युधिष्ठिरः । पत्नी द्रौपदी  
गृहीतं व्रतं दुर्योधनवधपर्यन्तं वेणीसंयमरूपं यया तथाभूता । सपत्नीकस्यैव यज्ञाचरणौ-  
चिल्यात् । कौरव्या दुर्योधनाद्याः स्नातं आतरः पशवः । तत्तुल्यतया वध्यत्वात् । प्रियाया  
द्रौपद्याः परिभवः सभायां केशाम्बराकर्षणादिरूपस्तज्जनितस्य क्लेशस्योपशान्तिरेव फलम् ।  
राजन्यानां क्षत्रियाणामुपनिमज्जणायहानाय हतो दुन्दुभिः स्फीतं खिगं यथा स्यात्तथा-  
रसति । शब्दायत इत्यर्थः । ताडने खिगशब्दोदयाज्जयसूचनम् । ‘यशोदुन्दुभिः’ इति  
पाठे यश एव दुन्दुभिरेति रूपकम् । स्फीतमिति यशोविशेषणं वा । अत्र ऋत्विगादीनामध्व-  
रसंभवस्याभिमतस्यासंभवः स्पष्टः ।’ इत्युदाहरणचन्द्रिकासंक्षेपः ।

इति वक्ष्यमाणोदाहरणे च मत्संबन्धित्वेन वीरशिशुप्राप्तिरेव विरुद्धा प्रतीतिः”  
इति कस्यचिद्वाख्यानं तदनुभवविरुद्धम् । तथानुभवस्याप्रतीतिः । इदं चान्य-  
थावाच्यस्यान्यथाभिधानाद्वा, अवाचकस्य द्योतकादेरनभिधानाद्वा । आद्यं यथा—

‘अप्राकृतस्य चरितातिशयैश्च दृष्टै-  
रत्याहतस्य मम नाम तथापि नास्तीति ।  
कोऽप्येष वीरशिशुकाकृतिरप्रमेय-  
सौन्दर्यसारसमुदायमयः पदार्थः ॥’

अत्राहमपहतोऽस्मीति प्रकारेणापहतत्वस्य विधिर्वाच्यः । तेन वाक्यद्वय-  
संपत्तौ तथापीत्युपपद्यते । द्वितीयवाक्यगतत्वेनैव तस्य प्रतीतिः । नन्वयम-  
विमृष्टविधेयांश एवेति चेत्, न । नहि विधेयाविमर्शमात्रमत्र दूषणम् । किं तु  
तथापीत्यस्यासंगतिरपि । तदनुरोधेनैव ह्यपहतत्वस्य विधेयत्वाभ्युपगमो न तु  
तत्प्राधान्यात् । एतेन ‘अवान्तरवाक्येन विधेयाविमर्शः’ इति समाधानम-  
नादेयम् । बीजाभावात् । ‘क्षणमप्यमुक्त—’ इत्यवान्तरवाक्य एव तदुदा-  
हरणाच्च । अस्तु वात्रोदाहरणे विधेयाविमर्शस्तथापि द्वितीयभेदे तदसंकरमात्रेणैव  
दोषभेदव्यवस्थितः । यथा—

‘एषोऽहमद्रितनयामुखपञ्चजन्मा  
प्राप्तः सुरासुरमनोरथदूरवर्ती ।

कपदातिरिक्तमर्थाद्योतकम् । अर्थादेर्वाचकत्वमते तु स्वातन्त्र्येणाप्रयोज्यम् । वाच-  
कपदातिरिक्तत्वेनेन विवक्षितमिति ज्ञेयम् । तथानुभवस्य तत्संबन्धितया वीरशि-  
शुकानुभवस्य । द्वितीयवाक्येति । तस्य द्वितीयवाक्यगतत्वेनैव वाक्यार्थप्र-  
तीतेरित्यन्वयः । नन्वास्थाप्रसङ्गकतयापहतत्वस्य प्राधान्यमावश्यकमतो विधेयाविम-

१. ‘अप्राकृतस्येति । रामेण धनुर्भङ्गे कृते जनकस्योक्तिरियम् । दृष्टैश्चेति भिन्नक्रमच-  
कारेण श्रुतत्वसमुच्चयः । अप्राकृतस्य यत्किञ्चित्कौतुकानाकर्षणीयस्यात्युद्धतैर्दृष्टैः श्रुतैश्च  
चरितातिशयैरर्थादन्येषां हृतस्य वशीकृतस्य मम तथापि तेषु नास्तीति । अनादर इत्यर्थः ।  
एष पुरोवर्ती रामो वीरशिशुकाकृतिर्वीरबालकाकृतिरप्रमेयस्यापरिमितस्य माहात्म्यस्य  
साराणां यः समुदायस्तन्मयः कोऽप्यनिर्वाच्यः पदार्थः । वर्तत इति शेषः । अत्र तथापी-  
त्यस्य यद्यपीत्येतत्साकाङ्क्षतया यद्यप्यपहत इति वाच्यं न च तथोक्तमित्यनभिहितवाच्यत्वं  
दोषः ।’ इत्युदाहरणचन्द्रिकासंक्षेपः । २. ‘एषोऽहमिति । उषाहरणे स्वप्ने उषानिरुद्धयो-  
र्वास्तवं संगमं निगूढं संपाद्यागतस्य कामस्येयमुक्तिः । एषोऽहं कामोऽसुरराजस्य बाणस्य  
सुतामुषाख्यां स्वप्नेऽनिरुद्धेन प्रध्वंस्यतेन या घटना समागमस्तेनाधिगतं प्राप्तमभिरूपं  
योग्यं लक्ष्म्याः सौन्दर्यश्रियः फलं यया तथाभूतां विधाय संपाद्य प्राप्त आगत इत्यन्वयः ।  
कीदृशः । अद्रितनयाया मुखपञ्चाजन्म यस्य तथाभूतः । दाहानन्तरं हरेण वरे दत्ते  
गौरीवदनात्कामोत्पत्तिरिति पुराणप्रसिद्धिः । पुनः कीदृक् । सुरासुरमनोरथानां दूरवर्ती ।

स्वमेऽनिरुद्धघटनाधिगतानुरूप-

लक्ष्मीफलामसुरराजसुतां विधाय ॥'

अत्र सुरासुराणामपि मनोरथस्य दूरवर्तीत्यप्यर्थोऽवश्यवाच्यः । अन्यथान्यमनोरथविषयत्वं प्रतीयते । असमासेऽप्येष दोषो यथा—

‘प्रणयभङ्गपराङ्मुखचेतसस्त्वयि निबद्धरतेः प्रियवादिनः ।

कमपराधलवं मम पश्यसि त्यजसि मानिनि दासजनं यतः ॥’

अत्र लवमपीत्यप्यर्थोऽवश्यवाच्यः । अन्यथा लवनिषेधे स्थूलप्रतीतिप्रसङ्गात् । दूषकतावीजं प्रथमेऽनभिमताप्रतीतिः अन्यथोस्तु विरुद्धप्रतीतिरिति नित्यदोषोऽयम् ।

अपदस्येति । अस्थानस्थपदमस्थानस्थसमासं चेति द्वयमित्यर्थः । अस्थानस्थत्वं चायोग्यस्थानस्थत्वम् । तयोराद्यं यथा—

‘प्रियेणै संग्रथ्य विपक्षसंनिधावुपाहितां वक्षसि पीवरस्तने ।

स्रजं न काचिद्विजहौ जलाविलां वसन्ति हि प्रेम्णि गुणा न वस्तुनि ॥’

शोऽस्त्येवेत्यत आह—अस्तु वेति । द्वितीयमेदे द्योतकानुक्तिरूपे । अप्यर्थ इति । अतश्चापिरवश्यवाच्य इति भावः । एवमग्रेऽपि । अन्वयप्रतियोगिसंनिधि-

सुरासुरैर्मनसाप्यचिन्त्यगतिरित्यर्थः । अन्यथेन्द्रियान्तरगम्यत्वसंभावनापत्तेः । अत्राप्यर्थोऽवश्यवाच्योऽनभिहितः । इत्युदाहरणचन्द्रिकासंक्षेपः.

१. ‘प्रणयेति । विक्रमोर्वशीये उर्वशी प्रति पुरुरवस उक्तिरियम् । हे मानिनि, मामकमपराधस्य लवं लेशं पश्यसि । यतो यस्मादपराधलेशादासभूतं जनं मलक्षणं त्यजसीत्यन्वयः । कीदृशस्य मम । त्वयि निबद्धरतेः स्थिरानुरागस्य । तथा प्रियवादिनः । एवं प्रणयभङ्गे पराङ्मुखं तद्गीर चेतो यस्य तथाभूतस्य । एवं विशेषणत्रयस्यापराधलेशाभावोऽप्यस्याभिप्रार्थ्यगर्भत्वात्परिकरालंकारः । अत्रापि लवमपीत्यवश्यं वाच्यम् । अन्यथा लवनिषेधेऽपि स्थूलसंभावनापत्तेः । इत्युदाहरणचन्द्रिकासंक्षेपः. काव्यप्रकाशपुस्तकेऽस्मिन्लोकपूर्वार्धे प्रथमद्वितीयपादयोर्व्यत्ययः. उदाहरणचन्द्रिकायामपि ‘त्वयीति’ इत्येव प्रतीकं गृहीतमस्ति.

२. ‘प्रियेणेति । किरताडैनीये जलक्रीडावर्णने पद्यमिदम् । काञ्चिन्नायिका प्रियेण कान्तेन विपक्षसंनिधौ सपत्नीसमक्षं संग्रथ्य सम्यग्रथित्वा पीवरौ पीनौ स्तनौ यत्र तथाविधे वक्षस्तुपाहितां निहितां जलेनाविलां म्लानामपि स्रजं मालां न विजहौ न परित्यक्तवतीत्यन्वयः । कुत इत्याकाङ्क्षायामाह—वसन्ति हीत्यादि । हि यस्मात्प्रेम्णि गुणा वसन्ति न वस्तुनि । प्रेमसत्त्वं एव वस्तुन उपादेयत्ववित्ताकर्षकत्वयोर्दर्शनात्तदभावे चादर्शनादन्वयव्यतिरेकाभ्यां प्रेमैवोपादेयं चित्ताकर्षकं च भवतीति तदेव गुणवदित्यर्थः । तथा च सपत्नीसमक्षं निर्माय प्रेमपूर्वकं कान्तेन हृदि निहितायाः स्रजो जलाविलतया सौरभाभावेऽपि प्रेमास्पदतत्पारित्याज्यत्वं युक्तमिति भावः । अत्र नकारोऽस्थानस्थः । न काञ्चित्, अपि तु सर्वार्थ इति विरुद्धप्रतीतिप्रसङ्गात् । इत्युदाहरणचन्द्रिकासंक्षेपः.

अत्र न काचिदिति न योग्यं नञः स्थानम् । प्रतियोगिसंनिधिर्हि तथेति न युक्तम् । तद्व्यवधानेऽपि 'न खलु न खलु बाणः संनिपात्योऽयमस्मिन्' इत्यादौ निरवद्यप्रयोगदर्शनात् । परं तु न काचिद्विजहौ अपि तु सर्वा एव विजहुरिति विरुद्धप्रतीतिप्रसङ्गादयोग्यं स्थानमेतत् । विरुद्धप्रतीतिजननादिव विवक्षितोपयोग्यस्य पदस्योपयोगासंभवादपि स्थानस्यायोग्यत्वम् । यथा—

‘लङ्गः केलिकचग्रहश्च जटालम्बेन निद्रान्तरे

मुद्राङ्कः शितिकंधरेन्दुशकलेनान्तःकपोलस्थलम् ।

पार्वत्या नखलक्ष्मशङ्कितसखीनर्मसितव्रीडया

प्रोन्मृष्टः करपङ्कजेन कुटिला ताम्रच्छविः पातु वः ॥’

अत्र कुटिलाताम्रच्छवित्वं नखलक्ष्मशङ्कावीजमिति तत्पूर्वमेव प्रयुज्यमानमुप-  
युज्यते न तु पश्चादिति स्पष्टं दुष्टिवीजम् । नित्यश्चायम् ।

अस्थानस्थसमासं यथा—

‘अद्यापि स्तनशैलदुर्गविषमे सीमन्तिनीनां हृदि

स्थातुं वाञ्छति मान एष धिगिति क्रोधादिवालोहितः ।

१. ‘लङ्ग इति । शितिकंधरस्य महादेवस्येन्दुशकलेन चन्द्रखण्डेन निद्रान्तरे स्वापमध्येऽन्तः-  
कपोलस्थलं कपोलस्थलमध्ये लङ्गो मुद्राङ्कस्तदाकारविहं वो युष्मान्पातु रक्षस्विति संबन्धः ।  
कपोलस्थलं तु महादेवस्येति केचित् । पार्वत्या इत्यन्ये । शितिकंधरपदोपादानस्वार-  
स्यात्तु चरमपक्ष एव युक्तः प्रतिभाति । कीदृशेनेन्दुशकलेन । केल्या क्रोडया यः  
कचग्रहस्तेन कथा शिथिला या जटा तस्यां लम्बो लम्बनं यस्य तथाभूतेन । एवं च कपो-  
लसंबन्धोपपत्तिः । कीदृशो मुद्राङ्कः । पार्वत्या नखलक्ष्मणि नखचिह्ने शङ्किता संजातशङ्का  
या सखी तस्या नर्मसितेन लीलासितेन या व्रीडा लज्जा तया हेतुभूतया करपङ्कजेन  
प्रोन्मृष्टो माजितः । तथाविधसितेन व्रीडा यस्या इति पार्वत्या विशेषणमित्यन्ये ।  
पुनः कीदृक् । कुटिलश्चासावाताम्रच्छविरीषदारक्तकान्तिः । इदमेव च नखलक्ष्मशङ्कावीज-  
मिति । ततः पूर्वमेवैतत्पदस्थानं युक्तम् ।’ इत्युदाहरणचन्द्रिकासंक्षेपः । २. ‘अद्यापीति ।  
असौ इदममानः शशी तत्क्षणे उत्कुलदिकसद्यत्कैरवं कुमुदं तस्य कोषः कुञ्जल एव  
कोषः खड्गपिधानं तस्मान्निःसरतार्मलीनां श्रेणी पङ्क्तिरेव कृपाणः खड्गस्तं कर्षती-  
त्यन्वयः । कुत इत्याकाङ्क्षायां हेतुमुत्प्रेक्षते—अद्यापीत्यादि । एष मानः सीमन्ति-  
नीनां हृदि अद्यापि मत्सन्निध्येऽपि स्थातुं वाञ्छति । धिङ्निन्धमिदमिति क्रोधादिवैत्यर्थः ।  
अतएवालोहित आरक्तः । कोपेन रक्तिमोदयात् । हृदि तिष्ठासायां हेतुगर्भं तद्विशेषण-  
माह—स्तनेति । स्तनावेव शैलौ तद्वृषेण दुर्गेण विषमेऽनाक्रमणीये । शशी कीदृक् ।  
प्रोद्यन्तो दूरतरं प्रसारिताः कराः किरणा एव करा हस्ता येन तथाभूतः । खड्गाकर्षणेऽपि  
हस्तस्य तथात्वात् । ‘प्रोद्यन्’ इति पाठे भिन्नमेव शशिविशेषणम् । ‘तत्क्षणात्’ इति पाठे  
तत्क्षणात्कर्षतीत्यन्वयः । अवस्थाने दीर्घसमासः । पूर्वार्ध एव कुट्टोक्तौ तदौचित्यात् ।  
इत्युदाहरणचन्द्रिकासंक्षेपः ।

उद्यद्दतरप्रसारितकरः कर्पत्यसौ तत्क्षणे-

फुल्लकैरवकोषनिःसरदलिश्रेणीकृपाणीं शशी ॥'

अत्र पूर्वार्धं कुदस्य शशिन उक्तिरिति तत्समासस्य योग्यं स्थानं न पुनः कवेरुक्तिरुत्तरार्धमित्युक्त्या समासता । न च प्रतिकूलवर्णत्वान्तर्भावः । समासस्यावर्णरूपत्वात् । नापि पतत्प्रकर्षता । प्रथमवृत्तस्य प्रकर्षस्याग्रे त्यागे हि तत्संभवः । अत्र तु तद्वैपरीत्यम् । किं चोभयत्रोचितस्यैव प्रकर्षस्याभावे तत्संभवः । अत्र त्वेकतरत्रैव समासौचित्यमिति । दूषकताबीजं सहृदयवै-  
मुख्यम् ।

संकीर्णं वाक्यान्तरपदेन मिश्रम् । यथा—

'किमिति न पश्यसि कोपं पादनतं बहुगुणं गृहाणेमम् ।

ननु मुञ्च हृदयनाथं कण्ठे मनसस्तमोरूपम् ॥'

अत्र पादनतं हृदयनाथं किमिति न पश्यसि, इमं कण्ठे गृहाण कोपं मुञ्चेति वाक्यत्रयेऽन्योन्यवाक्यस्थपदमादायानभिमतं प्रतीयते । इदमेव च दुष्टिबीजं प्रतीतिविलम्बो वा । एकवाक्ये क्लृप्तत्वमिति ततो भेदः ।

गर्भितं जातगर्भम् । अन्तःस्थितवाक्यान्तरं वाक्यमित्यर्थः । तैस्तु वाक्यं कवि-  
स्वभावत एवैकम् । कचित्तु वाक्यैकवाक्यतयैकीभूतम् । तत्राद्यं यथा—

'पैरापकारनिरतैर्दुर्जनैः सह संगतिः ।

वदामि भवतस्तत्त्वं न विधेया कदाचन ॥'

अत्र वदामि भवतस्तत्त्वमिति वाक्यान्तरं प्रथमवाक्ये स्थितम् । द्वितीयं यथा—

'लंघं रागावृताङ्गया सुचिरमिह ययैवासियष्ट्यारिकण्ठे

मातङ्गानामपीहोपरि परपुरुषैर्या च दृष्टा पतन्ती ।

तत्सक्तोऽयं न किञ्चिद्गणयति विदितं तेऽस्तु तेनास्मि दत्ता

श्रुत्येभ्यः श्रीनियोगाद्गदितुमिव गतेत्यम्बुधिं यस्य कीर्तिः ॥'

१. 'किमितीति । मानिनी प्रति सख्या इयमुक्तिः । अत्र पादगतं पादप्रणतं बहुगुणं हृदयनाथं किमिति न पश्यसि । इमं कण्ठे गृहाणि । मनसस्तमोरूपं कोपं मुञ्चेति वाक्यत्रयं परस्परपदसंकीर्णम् ।' इत्युदाहरणचन्द्रिकासंक्षेपः. २. 'तत्र' ख. ३. 'समा-  
सतः क. ४. 'परेति । स्पष्टम् । अत्र संगतिर्न विधेयेति वाक्यं वदामीत्यादि-  
वाक्यान्तरेण गर्भितम् । एवं च संगतेः सदसत्त्वसंशयः अन्यपादे कर्म साका-  
ङ्क्षत्वं चेति दूषकताबीजमिति केचित् ।' इत्युदाहरणचन्द्रिकासंक्षेपः. ५. 'लम्भमिति ।  
अत्रासियष्टिरसतीत्वेन श्री राजपत्नीत्वेन कीर्तिंश्च दूतीत्वेनाध्यवसिता बोध्या । यस्य  
राज्ञः कीर्तिरम्बुधिं प्रति गतेत्यन्वयः । फलमुत्प्रेक्षते—श्रियो नियोगादाङ्गया इति  
तत्संदेशं गदितुं वक्तुमिवेति । संदेशस्वरूपं लम्भमित्यादि श्रुत्येभ्य इत्यन्तम् । तदर्थस्तु—हे  
अम्बुधे, रागो रुधिरलौहित्यमेव रागोऽनुरागस्तेनावृतं व्यासमङ्गं यस्यास्तथाभूतया ययै-

अत्र तत्सक्तोऽयं न किञ्चिद्गणयति तेन भृत्येभ्यो दत्तास्तीति वाक्यैकवा-  
क्यमध्ये विदितं तेऽस्त्विति वाक्यान्तरं स्थितम्, प्रत्युत लक्ष्मीस्ततोऽपसरतीति  
विरुद्धमतिकारित्वात्प्रकाशितविरुद्धम् । प्रतीतिविच्छेदोऽत्र दुष्टिवीजम् । अतो  
न यत्र प्रतीतिर्विच्छिद्यते तत्र नायं दोषः ।

प्रसिद्धिहृतमिति ।

‘मञ्जीरादिषु रणितप्रायं पक्षिषु च कृजितप्रभृति ।  
स्तनितमणितादि सुरते मेघादिषु गर्जितप्रमुखम् ॥’

इति । प्रसिद्धिमतिक्रान्तम् । यथा—

‘महाप्रलयमारुतक्षुभितपुष्करावर्तक-  
प्रचण्डघनगर्जितप्रतिरुतानुकारी मुहुः ।  
रवः श्रवणभैरवः स्थगितरोदसीकंदरः  
कुतोऽद्य समरोदधेरयमभूतपूर्वः पुरः ॥’

रवो मण्डूकादिशब्दे कविप्रसिद्धो न तूक्तविशेषणे सिंहनादे । न चावाच-

योग्यत्वं तदभावश्चायोग्यत्वमिति मतं दूषयति—प्रतियोगीति । विरुद्धमति-  
कारित्वादिति । एतत्परित्यागे ममापराध इति बुद्धिर्न कार्येत्येतदर्थं मयैतज्ज्ञा-  
पितमिति पर्यवसानात् । विदितमित्यनुक्तौ हि जामातृशिक्षाप्रकारश्चिन्तनीय इत्ये-

वासियष्टया खड्गयष्ट्येह सङ्ग्रामेऽरीणां कण्ठे सुदृढं यथा स्यात्तथा लक्षम् । या चासि-  
यष्टिरिह सङ्ग्रामे मातङ्गा गजा एव मातङ्गाश्चण्डालास्तेषामुपरि पतन्ती परेषां शत्रूणां  
पुरुषैरेव प्रकृष्टपुरुषैर्दृष्टा । तेन प्रकृष्टसाक्षिसत्त्वान्मिथ्यात्वशङ्कानिरासः । तस्यां खड्गयष्ट्यां  
सक्तः संबद्ध एव तस्यां सक्तोऽनुरक्तोऽयं मम भर्ता राजा न किञ्चिच्छक्त्युक्तं गणयति  
विचारयति । यथाश्रुते तु किञ्चित्पाङ्गुण्यादिकं न गणयतीत्यर्थः । तेन युक्तायुक्तगणना-  
भावेन हेतुमाह भृत्येभ्यो दत्तास्तीदं ते मत्पितुर्विदितमस्त्विति । तेन रात्रेति कर्तारि  
तृतीयेति केचित् । खड्गपक्षेऽङ्गं रेखाविशेष इति दीपिकायाम् । एवमनया भङ्गा शौर्यदा-  
तृत्वयशसामुत्कर्षो वर्णितः । अत्र भृत्येभ्य इत्यन्तर्वाक्यैकवाक्यमध्ये विदितमित्यादिवाक्यान्तरं  
प्रविष्टमिति विशेषः । इत्युदाहरणचन्द्रिकासंक्षेपः ।

१. ‘महाप्रलयेति । वेणीसंवरणे रणकोलाहलमाकर्णयतोऽश्वत्थाम्न इयमुक्तिः । अद्यार्थं  
समरोदधेः सङ्ग्रामरूपाब्धेः संबन्धी तत्सकाशाद्वा पूर्वमभूतोऽभूतपूर्वो रवः सिंहनादो  
मुहुर्गारंवारं कुतः कस्मादितोरस्तीति प्रश्नः । कीदृशः । महता प्रलयमारुतेन क्षुभितानां  
पुष्करावर्तकानां मेघविशेषाणां प्रचण्डमुग्रं घनं निविडं च यद्गर्जितं तस्य प्रतिरवस्य  
प्रतिध्वनेरनुकारी सङ्ग्रहः । तथा श्रवणभौमैरवो भीषणः । एवं स्थगिता आच्छादिता ।  
व्याप्तेति यावत् । रोदसी आवापृथिव्योरन्तरालमेव कंदरा गुहा येन तथाभूतः । अत्र  
रवशब्दस्य मण्डूकादिशब्द एव कविप्रसिद्धिर्नैवेवंविधे वीराणां गर्जित इति तदतिक्रमः ।  
इत्युदाहरणचन्द्रिकासंक्षेपः ।

कसंकरः । तुल्येनैव रूपेणोभयत्र शक्तिसत्त्वेऽप्येकत्रैव कविप्रयोगनियमात् ।  
अत एवायं वाक्यदोषः । विशेषणविशेष्यसंविधानेन विशेषपरत्वादिति ।

भग्नप्रक्रममिति । भग्नः प्रक्रमः प्रस्तावौचित्यं यत्र तत् । तच्चानेकधा  
व्यवस्थितम् ।

तत्र प्रकृतेः क्रमभङ्गो यथा—

‘नाथे निशाया नियतेर्नियोगादस्मंगते हन्त निशापि याता ।

कुलाङ्गनानां हि दशानुरूपं नातः परं भद्रतरं समस्ति ॥’

अत्रास्मंगत इति गमेः प्रकृतेः प्रस्तावे यातेति यातेः प्रकृतिक्रमभङ्गः ।  
भिन्नाभ्यामुपस्थापितं भिन्नवद्भातीति कुलाङ्गनानां स्वामिसदृशावस्थाप्रतीतिर्न  
संभवति । तस्मात् ‘गतां निशापि’ इति युक्तः पाठः । ननु ‘नैकं पदं द्विः  
प्रयोज्यं प्रायेण’ इति वामनसूत्रम् । अत्रापि कथितपदं दुष्टमनुपदमेवोक्तम् ।  
तथा च पुनर्गमेः प्रयोगो दुष्टः स्यादिति चेत्, न । उद्देश्यप्रतिनिर्देश्यातिरिक्तं  
ह्येकं पदं द्विःप्रयोगनिषेधविषयः । तादृशे तु विषये प्रत्युत तस्यैव पदस्य  
सर्वेनाग्नौ वा प्रयोगं विना दोषः । यथा—

तदर्थः संदेश इत्येव स्यादिति भावः । अत एवेति । वक्ष्यमाणहेतोरेव ।  
तमेवाह—विशेषणेति । संनिधानं समभिव्याहारः । औचित्यमिति । यथाश्रुते  
कथितपदस्य प्रक्रमभङ्गदोषवारकतया गुणत्वमेव सर्वत्र स्यात् । औचित्यस्य तु  
क्वचिदेव सत्त्वादप्यत्र कथितपदत्वस्य दोषवत्त्वमुपपन्नमिच्छाशयः । प्रक्रमपदस्य  
पूर्वोपक्रान्तपरत्वे ‘महीभृतः पुत्रवतः’ इत्यादौ पुत्रपदे प्रक्रमभङ्गो न स्यादतः  
प्रस्तावः प्रक्रमपदार्थतथोक्त इति ज्ञेयम् । यातेरिति । पाठादिति शेषः ।  
भिन्नाभ्यामिति । संज्ञाभेदेऽर्थभेदप्रत्ययस्यौत्सर्गिकत्वादिति भावः । उद्दे-  
श्येति । उद्देश्योक्तस्यैव पुनः कथनं प्रतिनिर्देशः । तच्च क्वचिदुद्देश्यतथोक्तस्य  
विधेयतया, क्वचिद्विधेयतथोक्तस्योद्देश्यतया । तत्र नाथ इत्यत्र चन्द्रास्तगमने निमित्ते  
निशाया अपि तद्विधीयते । उदेतीत्यादौ विधेयतथोक्तस्य ताम्रत्वस्य ताम्र एवास्त्र-  
मेतीत्युद्देश्यतया निर्देशः । इदं चोपलक्षणम् । लाटानुप्रासेऽर्थान्तरसंक्रमितवाच्ये चादु-  
ष्टत्वस्य वक्ष्यमाणत्वात् । ‘ते हिमालयं-’ इत्यादावस्मै इत्युद्देश्यस्य तच्छब्देन प्रति-

१. ‘नाथ इति । निशाया नाथे चन्द्रे नियतेर्देवस्य नियोगादस्मंगते सति निशापि  
तदधूरस्तं याता । हन्तेति हर्षे । स च दशानुरूपत्वात् । इदमेवार्थान्तरन्यासेन समर्थ-  
यति—कुलाङ्गनानामिति । हि यस्मात्कुलाङ्गनानां दशानुरूपं पतिविनाशदशायोग्यमतो-  
नुगमनात्परमन्यद्भद्रतरं शोभनतरं न समस्ति । नास्तीत्यर्थः । अत्र गते इति गमधातोः  
प्रक्रमादग्रेऽपि तत्प्रयोग एवोचितो न तु यातेति याधातोरिति प्रकृतेः प्रक्रमभङ्गः ।  
इत्युदाहरणचन्द्रिकासंक्षेपः.



‘उदेति सविता तान्नस्तान्न एवास्तमेति च ।  
संपत्तौ च विपत्तौ च महतामेकरूपता ॥’

अत्र ‘रक्त एवास्तमेति च’ यदि क्रियेत तदा पदान्तरप्रतिपाद्यमानः स  
एवार्थो भिन्न इव प्रतीयमानः प्रतीतिं व्यवदधीत । प्रत्ययस्य यथा—

‘यशोऽधिगन्तुं सुखलिप्सया वा मनुष्यसंख्यामतिवर्तितुं वा ।  
निरुत्सुकानामभियोगभाजां समुत्सुकेवाङ्गमुपैति लक्ष्मीः ॥’

अत्र तुमुनः क्रमे सनोऽभिधानमेकरूपताप्रतीतिं स्थगयति । ‘सुखमीहिं  
वा’ इति युक्तः पाठः । सर्वनाम्नो यथा—

‘ते<sup>३</sup> हिमालयमामन्त्र्य पुनः प्रेक्ष्य च शूलिनम् ।  
सिद्धं चास्मै निवेद्यार्थं तद्विसृष्टाः खमुद्ययुः ॥’

अत्रास्मै इतीदमा प्रकमात्तद्विसृष्टा इत्यत्राप्यनेन विसृष्टा इत्येव वाच्यम् ।  
न च तदिदमोरार्थभेदः । इदमः प्रस्तुतप्रत्यक्षपरामर्शकत्वात् । अन्यथा तयोः  
पर्यायतापत्तेः । पर्यायस्य यथा—

‘महीभृतः पुत्रवतोऽपि दृष्टिस्तस्मिन्नपत्ये न जगाम तृप्तिम् ।  
अनन्तपुष्पस्य मधोर्हि चूते द्विरेफमाला सविशेषसङ्गा ॥’

निर्देशो ज्ञेयः । एकरूपतेति । यशःप्रभृतिफलार्थिनां निरुत्सुकत्वादिविशिष्टानां

१. उदेतीति । निगदव्याख्यातम् । एवं चोद्दिष्टप्रतिनिर्देशरूपतया कथितपदत्वा-  
ख्यदोषानवताराद्यथाप्रकान्तमेव तान्नपदं प्रयुज्यते तथा दर्शितोदाहरणेऽपि प्रकान्तमेव  
प्रयोजुमुचितमिति सिद्धम् ।<sup>१</sup> इत्युदाहरणचन्द्रिकासंक्षेपः. २. ‘यश इति । किराताजु-  
नीये द्रौपद्या इयमुक्तिः । यशोऽधिगन्तुमिलादीनामभियोगभाजामित्यनेनान्वयः ।  
अधिगन्तुं लब्धुम् । मनुष्येषु संख्यां गणनामतिवर्तितुमतिक्रम्य वर्तितुम् । मनुष्यदुर्ल-  
भमुत्कर्षं प्राप्नुमिति यावत् । निरुत्सुकानामौत्सुक्यरहितानाम् । अभियोगभाजामुद्यो-  
गवताम् । अङ्गमुत्सङ्गम् । अत्र सन्प्रत्ययप्रयोगाच्चुमुन्प्रत्ययप्रक्रमभङ्गः ।<sup>२</sup> इत्युदाहरण-  
चन्द्रिकासंक्षेपः. ३. ‘त इति । कुमारसंभवे पद्यमिदम् । ते मरीच्यादयो मुनयो हिमाल-  
यमामन्त्र्य पृष्ट्वा पुनः शूलिनं महादेवं प्रेक्ष्यास्मै शूलिने सिद्धमर्थं गौरीविवाहवटनारूपं  
प्रयोजनं निवेद्य कथयित्वा तेन शूलिना विसृष्टा आज्ञप्ताः खमाकाशमुद्ययुरपेतुरित्यर्थः ।  
अत्रेदमः प्रक्रमभङ्गः ।<sup>३</sup> इत्युदाहरणचन्द्रिकासंक्षेपः. ४. ‘महीभृत इति । इदमपि तत्रत्यमेव  
पद्यम् । पुत्रवतोऽपि महीभृतो हिमाचलस्य दृष्टिस्तस्मिन्गौरीरूपेऽपत्ये तृप्तिं दिदृक्षापूर्तं न  
जगाम । न प्रापेत्यर्थः । अत्र दृष्टान्तमाह—अनन्तेत्यादि । हि यतः अनन्तपुष्पस्य मधो-  
र्वसन्तस्य संबन्धिनी द्विरेफाणां भ्रमराणां माला पङ्क्तिश्चूते आत्रे सविशेषः सातिशय-  
सङ्ग आसक्तिर्यस्यास्तथाभूता । भवतीति शेषः । अत्र द्विरेफमाला सादृश्यातिश-  
याद्वसन्तदृष्टित्वेनाध्यवसिता बोध्या । अत्र पुष्पसामान्यसत्तायां तद्विशेषादरदृष्टान्तेन  
दार्ष्टान्तिकेऽप्यपत्यसामान्यसत्ताभिधानार्थमप्यवत इत्येव वक्तुमुचितं न तु विशेषतः  
पुत्रवतः इति । दृष्टान्तवैषम्यापत्तेः । अतः प्रक्रमभङ्गः । पर्यायत्वं त्वेकधर्मिवाचकतया

अत्रापत्येषु बहुषु सस्त्वपि तस्मिन्नपत्ये स्नेहातिशयविवक्षणादपत्यशब्दे प्रयो-  
क्तये पुत्रशब्दप्रयोगात्पर्यायप्रक्रमभङ्गः । केचित्तु 'असति पुत्रे सुतायां स्नेहो  
युक्तस्तस्य तु सत्यपि पुत्रे तस्यां सोऽभूदिति विवक्षणाच्चात्र दोषप्रतीतिः' इति  
समादधरे । तदयुक्तम् । अनन्तपुष्पस्य चूते इति दृष्टान्तवैषम्यप्रसङ्गात् ।  
तत्र च सामान्यविशेषभावेनोपादानादार्शान्तिके तथैवौचित्यात् । तस्मात्  
'अपत्यवतोऽपि' इति युक्तः पाठः । न चात्रापि बहुत्वालाभाद्दृष्टान्तवैषम्यम् ।  
अपत्यान्यस्य सन्तीति बह्वर्थ एव मतुपो विधानात् । एतेन "साधुरेव 'पुत्रवतः'  
इति पाठः इत्यतः केचिदित्यनेन सांप्रदायिका इत्यर्थकेन वृत्तिकृतोऽत्रानुमतिरेव"  
इति चण्डीदासमतमनादेयम् । अथापत्यपुत्रशब्दयोः कथं पर्यायता । तत्र  
केचित्, 'अपत्यपर्यायोऽपि पुत्रशब्दः । अन्यथा पुत्रीत्यत्र स्त्रीप्रत्ययस्य कुत्रा-  
न्वयः' इत्याहुः । तन्न युक्तम् । तथा सति दोषस्यैवाप्रसङ्गात् । अपत्यार्थक-  
त्वाविशेषात् । तस्मात्पर्यायत्वमेकार्थप्रतिपादकत्वमात्रम् । न त्वेकप्रकारकप्र-  
तीतिजनकत्वमपीति । अत एव लघुतामुपक्रम्यागरीयानित्युक्तावपि पर्याय-  
क्रमभङ्ग उच्यते । यथा—

‘विपदोऽभिभवन्त्यविक्रमं रह्यत्यापदुपेतमायतिः ।

नियता लघुता निरायतेरगरीयाञ्च पदं नृप श्रियः ॥’ इति ।

अत्रैव विपदापदोरुपसर्गप्रक्रमभङ्गो द्रष्टव्यः । 'तदभिभवः कुरुते निरायतिम् ।  
लघुतां भजते निरायतिर्लघुताभागपदं नृपश्रियाम्' इति पाठो युक्तः । यदि न  
च्छन्दोभङ्गः ।

नियतलक्ष्मीप्राप्तेरेकरूपतया विवक्षितत्वादिति भावः । तथा सतीति । पुत्रशब्दस्या-  
पत्यसामान्यार्थत्वे सतीत्यर्थः । अयं भावः—अत्र हि दृष्टान्तानुरोधेन सामान्य-  
विशेषभावेनापत्यप्रतीतिर्विवक्षिता । सा च शब्दभेदेऽप्युपपद्यते न दोषप्रसक्तिः ।  
उद्देश्यप्रतिनिर्देश्यस्थल एवैकरूपताप्रतीत्यनुरोधेन शब्दभेदे दोषोपगमात् । इह च  
तदभावादिति । अत एव उक्तपर्यायरूपत्वोपगमादेव । विपदित्यादौ कारणमालायां  
पूर्वविहितविपदादेरुत्तरत्रानुवायत्वादुद्देश्यप्रतिनिर्देश्यभाव इति शब्दभेदे पूर्वस्योत्तरत्र  
हेतुत्वप्रतीतिः स्थगनं न दोष इति ज्ञेयम् । वृत्तौ युक्तमित्युक्तम् । छन्दोभङ्गप्रसङ्गात् ।  
अतः शेषं पूरयति—यदि नेति । कर्मकारकवाचकस्येत्यनन्तरं प्रस्तावौचित्यभङ्ग

गौणं न तु मुख्यमिति बोध्यम् । एतेन 'पुत्रे सत्यपि कन्यायामधिकप्रीतिरिति विवक्षणाच्च  
दोषः' इति समाधानं निरस्तम् । इति कृतं पल्लवितेन ।' इत्युदाहरणचन्द्रिकासंक्षेपः.

१. 'विपद इति । किराजुनीये द्रौपद्या इयमुक्तिः । अविक्रमं पराक्रमरहितम् ।  
आपदा उपेतं युक्तं जनमायतिरुत्तरकालशुद्धी रहयति त्यजति । निरायतेरायतिरहितस्य  
जनस्य लघुता नीचता नियता । अगरीयान्गौरवहीनो जनः श्रियो लक्ष्म्याः पदमाश्रयो  
न । भवतीति शेषः । नृपेति युधिष्ठिरसंबोधनम् । अत्रापदित्युपसर्गप्रक्रमभङ्गः अगरीया-  
निति पर्यायस्य चेति ।' इत्युदाहरणचन्द्रिकासंक्षेपः.

‘काचिक्कीर्णा रजोभिर्दिवमनुविदधौ मन्दवक्त्रेन्दुलक्ष्मी-

रश्रीकाः काश्चिदन्तर्दिश इव दधिरे दाहमुद्ग्रान्तसत्त्वाः ।

अमुर्वात्या इवान्याः प्रतिपदमपरा भूमिवत्कम्पमानाः

प्रस्थाने पार्थिवानामशिवमिति पुरोभावि नार्यः शशंसुः ॥’

अत्र काचिदित्युपक्रम्य काश्चिदिति वचनप्रक्रमभङ्गः । तस्मात् ‘काश्चिक्कीर्णा रजोभिर्दिवमनुविदधुर्मन्दवक्त्रेन्दुशोभा निश्रीकाः’ इति पठनीयम् । ‘कम्पमाना’ इति च ‘कम्पमापुः’ इति पठनीयम् । शतृशानचोर्गुणीभूतक्रियान्तराभिधायकत्वनियमात् । न चात्र क्रियान्तरं प्रधानमस्ति ।

‘गाहन्तां महिषा निपानसंलिलं शृङ्गैर्मुहुस्ताडितं’

छायाबद्धकदम्बकं मृगकुलं रोमन्थमभ्यस्यताम् ।

१. ‘काचिदिति । पार्थिवानां राज्ञां प्रस्थाने यात्रायां पुरोऽग्रे भावि उत्पत्त्यमानमशिवममङ्गलं नार्यः स्त्रिय इत्यनेन प्रकारेण शशंसुः सूचितवत्यः । कथमित्याकाङ्क्षायामाह— काचिदित्यादि । काचिन्नारी रजोभिः कीर्णा व्याप्ता रजस्वला सती दिवमन्तरिक्षमनुविदधावनुचकार । तस्या अपि रजोभी रेणुभिर्व्याप्तत्वात् । पतिवियोगदुःखेन भूमिपतनाद्रेणुभिः कीर्णैत्यर्थः’ इति केचित् । कीदृशी । मन्दा वक्त्रेन्दोर्मुखचन्द्रस्य लक्ष्मीः शोभा यस्यास्तथाभूता, धौरपि मन्दवक्त्रसदृशचन्द्रशोभा बोध्या । काश्चिन्नायौऽश्रीकाः शोभाहीना दिश इवान्तार्दाहं दधिरे । दिग्दाहस्याप्यमङ्गलसूचकत्वात् । कीदृश्यः । उद्ग्रान्तं सत्त्वं चित्तं यासां तथाभूताः । दिक्पक्षे उद्ग्रान्तानि सत्त्वानि प्राणिनो यासु तथाभूता इत्यर्थः । तथान्या नार्यः प्रतिपदं वाला इव अमुर्भ्रमणं चक्रुः । एवमपरा नार्यो भूमिवत्कम्पमाना अशिवं शशंसुरिति संबन्धः । वालाभ्रमणभूकम्पयोरशुभसूचकत्वं प्रसिद्धम् । अत्र काचिदित्येकवचनप्रक्रमादये तद्भङ्गः । एवं कम्पमाना इत्याख्यातप्रक्रमभङ्गोऽप्यूहः । इत्युदाहरणचन्द्रिकासंक्षेपः. २. ‘गाहन्तामिति । शाकुन्तले आश्रमे शकुन्तलादर्शनाच्चिद्वृत्तमृगयाभिलाषस्य राज्ञो दुष्यन्तस्य सेनापतिं प्रतीयमुक्तिः । तत्रोपक्रमे ‘अथ तावत्’ इति श्लोकशेषः सर्ववाक्यान्वयी बोध्यः । महिषाः शृङ्गैर्मुहुर्वारंवारं ताडितमुत्फालितं निपानसंलिलं कूपसमीपजलाशयसंबन्धिजलं गाहन्तामालोडयन्तु । त्रासापगमेन प्रकृतिस्वाच्छन्धात् । सेयं महिषजातिरुक्ता । एवमग्रिमयोरेपि जातिकथनमुन्नेयम् । छायायां बद्धं कदम्बकं समूहो येन तन्मृगकुलं रोमन्थमुद्गलितकवलचर्वणमभ्यस्यतु । त्रासात्पलायनपरतयाप्योन्यवार्तानभिज्ञं विस्मृतरोमन्थं चाधुना तदपगमे सति संभूय रोमन्थाभ्यासं करोत्वित्यर्थः । कदम्बानां बहुत्वात्कुलस्यान्यपदार्थत्वोपपत्तिः । एवं वराहपतिभिः । सूकरश्रेष्ठैर्विश्रब्धं विश्वासयुक्तं यथा स्यात्तथा पल्लवेऽरूपसरसि मुस्तायाः प्रसिद्धौषधिविशेषस्य क्षतिरुत्खननं क्रियताम् । तदेदं नानाविधदानवसेनाविनाशकमसद्वनुश्च स्निग्धिलो ज्यावन्यो यस्य तथाभूतं सद्दिश्रामं लभताम् । यद्वास्मदिति पञ्चमीबहुवचनान्तं पृथक्पदम् । अस्मत्सकाशाद्विरतं भवत्वित्यर्थः । अत्र गाहन्तामिति कर्तृतिङः प्रक्रमात्क्रियतामित्यत्र तद्भङ्गः ।’ इत्युदाहरणचन्द्रिकासंक्षेपः.

विश्रब्धः क्रियतां वराहपतिभिर्मुस्ताक्षतिः पल्वले  
विश्रामं लभतामिदं च शिथिलज्याबन्धमस्मद्गुः ।'

अत्र गाहन्तामिति कर्तृकारकवाचकतिङः प्रक्रमे क्रियतामिति कर्मकारकवाच-  
कस्य । 'विश्रस्ता रचयन्तु सूकरवराः' इत्यदुष्टम् ।

‘अकलिततपस्तेजोवीर्यप्रशिम्नि तपोनिधा-  
ववितथमदाध्माते रोषान्मुनावभिगच्छति ।

अभिनवधनुर्विद्यादर्पक्षमाय च कर्मणे  
स्फुरति रभसात्पाणिः पादोपसंग्रहणाय च ॥'

अत्र तेजोवीर्यरोषौ क्रमेणोपक्रम्य तदुभयोचितयोः पादोपसंग्रहधनुर्ग्रहणयोः  
पौर्वापर्यं योग्यम् । 'यथासंख्यमनुदेशः समानाम्' इति न्यायात् । इति तदन्य-  
थाकरणे क्रमप्रक्रमभङ्गः । एवमन्यदप्युद्धम् । अत्र सर्वत्रैकरूपप्रसृतायाः प्रतीतेः  
स्थगनमुपघातो वा दूषकतावीजम् । यदुक्तम्—

‘प्रक्रमस्यान्यथात्वेन प्रतीतौ प्रस्खलद्गतौ ।

ह्लादः स्फुरन्ननास्वादी यत्र ग्लानत्वमश्रुते ॥

दोषः प्रक्रमभेदाख्यः शब्दानौचित्यभूश्च सः ।' इति ।

अतएव नित्यदोषोऽयम् ।

अक्रममविद्यमानः क्रमो यत्र तत् । पदानन्तरं यत्पदोपादानमुचितं ततोऽन्यत्र  
तदुपादानं यत्रेत्यर्थः । यथा—

‘द्वैयं गतं संप्रति शोचनीयतां समागमप्रार्थनया कपालिनः ।

कला च सा कान्तिमती कलावतस्त्वमस्य लोकस्य च नेत्रकौमुदी ॥'

इति शेषः । अत्र सर्वत्रेति । तथा ह्युद्देश्यप्रतिनिर्देश्यस्थले तावदेकरूपताप्रतीति-  
र्विवक्षितैव । यशोऽधिगन्तुमित्यादावपि यशःप्रभृतेः फलत्वेनैकरूप्यमिष्टम् ।  
महीभूत इत्यत्राप्यपत्यत्वेनैक्यं दृष्टान्तवशादिष्टम् । काचित्कीर्णेत्यत्राप्यशुभसूचकत्वे-

२. 'अकलितेति । धनुर्भङ्गकुपिते भार्गवेऽभ्यागते श्रीरामचन्द्रस्योक्तिरियम् । मुनौ  
भार्गवे रोषादभिगच्छत्यभ्यागते सति पाणिरर्थान्ममाचिनवाया नूतनाया धनुर्विद्याया दर्पस्य  
क्षमाय योग्याय शुद्धरूपाय कर्मणे च रभसाद्वेगात्स्फुरति । नमस्यतया पादयोरुपसंग्रहणाय  
च स्फुरतीत्यन्वयः । चद्वयेन तुल्यकालत्वाभिव्यक्तिः । कथंभूते मुनौ । अकलितोऽपरि-  
तप्तपस्तेजसो वीर्यस्य प्रभावस्य अयिमा महिमा यस्यैवंभूते । यशोनिधौ प्रतिष्ठिते । तेनै-  
तज्जयादुत्कर्षाधिक्यम् । अवितयेन यथार्थेन मदेन दर्पेणाध्माते । प्रदीप्त इत्यर्थः । अत्र  
तपसः प्रथमोद्दिष्टत्वेन तदुचितस्य पादोपसंग्रहणस्यापि प्राथम्यमुचितम् । 'क्रमश्च देशसा-  
मान्यात्' इति पाञ्चमिकन्यायादिति प्रक्रमभङ्गः ।' इत्युदाहरणचन्द्रिकासंक्षेपः. २. 'द्वयमिति ।  
पूर्वं व्याख्यातम् । अत्र त्वंपदार्थस्यैव शोच्यतायां समुच्चयविवक्षणात्वं चेति पाठक्रमो  
युक्तः । तदभावात्त्वकमत्वम् ।' इत्युदाहरणचन्द्रिकासंक्षेपः.

अत्र लोकस्य चेति चकारस्त्वंशब्दानन्तरं युक्तः । त्वंशब्दार्थस्यैव शोच्यतायां समुच्चयस्य द्योतनीयत्वात् । लोकपदार्थे समुच्चयाभावात् । अथापदस्थपदादस्य को भेदः । तत्र प्रतीत्यन्तरमत्र सैव प्रतीतिः । किं तु विलम्बितेति केचित् । तत्र । 'कुटिला ताम्रच्छविः—' इत्युदाहृतेऽपदस्थपदे प्रतीत्यन्तराभावात् । वयं तु ग्रूमः—अव्यवधानेनैव यत्राभिमतप्रतीतिजननसामर्थ्यं तदेतस्य विषयः । अन्यः पुनरितरस्य । चादीनां चाव्यवहितपदार्थेष्वेव समुच्चयादिद्योतकतः । यदुक्तं महिम्नभट्टेन—

‘अत एव व्यवहितैर्बुधा नेच्छन्ति चादिभिः ।

संबन्धं ते हि स्वां शक्तिमुपदध्युरनन्तरे ॥’ इति ।

न च नञोऽप्यव्यवहितस्यैव तथात्वम् । अतः ‘स्वजं न काचिद्विजहौ’ इत्यादिकमप्यक्रमभेदः स्यादिति वाच्यम् । ‘न खलु न खलु बाणः संलिपात्सोऽयमस्मिन्’ इत्यादौ व्यवधानेऽपि प्रतीतिविशेषाभावात् । न चायं चादिपदेष्वेव दोषः । किं त्वित्यमादिष्वपि । यथा—

‘शक्तिर्निखिंशजयेयं तव भुजयुगले नाथ दोषाकरश्रो-

वक्त्रे पार्श्वे तथैषा प्रतिवसति महाकुट्टनी खड्गयष्टिः ।

आज्ञेयं सर्वगा ते प्रसरति पुरतः किं मया वृद्धया ते

प्रोच्येवेत्थं प्रकोपात्सितकरसितया यस्य कीर्त्या प्रयातम् ॥’

नैकरूपत्वम् । तथा गाहन्तामित्यत्रापि तत्तत्क्रियाकर्तृत्वमेकरूपेणैव मृगयानिवृत्ति-प्रयुक्तत्वेन वाच्यम् । एवमकलितेति पद्येऽपि यथासंख्यन्यायेन पूर्वोक्तक्रमैकरूप्य-मित्यूह्यम् । तत्र गता यातेत्यादौ तुमुनादौ तादृशप्रतीतेः स्थगनं विलम्बितत्वम् । पुत्रवतोऽपीत्यादौ तूपघातोऽत्यन्ताभाव इति यथानुभवं द्रष्टव्यम् । स्वां शक्ति-मिति । स्वार्थाभिधानसामर्थ्यरूपाम् । अनन्तरेऽव्यवहितपदार्थे उपदध्युर्व्यवस्था-

१. ‘शक्तिरिति । यस्य राज्ञः सितकरश्चन्द्रस्तद्वत्सितया श्वेतया कीर्त्या प्रकोपादित्थं प्रोच्येवोक्तत्वेन प्रयुक्तं प्रकर्षेण यातम् । दूरं गतमित्यर्थः । अत्र कीर्तेः पत्नीत्वेनाध्यवसानं बोध्यम् । एवं शक्त्यादीनामप्यसन्नायिकात्वेन । कीदृगुक्तत्वेनाकाङ्क्षायामाह—शक्तिरित्यादि । हे नाथ, इयं प्रत्यक्षा, निखिंशः खड्ग एव निखिंशः क्रूरस्तज्जन्मा शक्तिः सानर्थ्यमेव नायिका तव भुजयुगले प्रतिवसतीत्यग्रेतनेनान्वयः । असत्त्वं च क्रूरजायाः क्रूर-स्वभावत्वात् । त्रिशतः पूरणखिंशः स निर्गते यस्मात्समुदायात्स निखिंशः पुरुषसमुदायस्तज्जन्या ऊनत्रिशत्पुरुषसमुदायजा । वेश्यापुत्रीति यावदित्यर्थः ।’ इति महेशः । तथा तव वक्त्रे दोषाकरस्य चन्द्रस्य श्रीरेव दोषनिधानभूता श्रीर्नायिका प्रतिवसति । तथा तव पार्श्वे एषा प्रत्यक्षा महाकुट्टनी महाच्छेदिकाव्यभिचारस्य महादूती खड्गयष्टिरेव नायिका प्रतिवसति । तथा सर्वगा सर्वत्राप्रतिहतैव सर्वपुरुषगामिनी । वेश्येति यावत् । इयं ते आज्ञारूपा नायिका पुरतो विलसति । वृद्धया समृद्धयैव जरत्या मया ते तव किं प्रयोजनमितीत्यमुक्तत्वेति द्योत्यम् । अत्रापि त्वं प्रोच्येति क्रम उच्यते ।’ इत्युदाहरणचन्द्रिकासंक्षेप-

अत्रेत्थं प्रोच्यैवेति वाच्यम् । इत्थंशब्दस्याव्यवहितपरामर्शकत्वात् । पादत्रयस्य च परामर्शनीयत्वात् । एवं 'लग्नं रागावृताङ्ग्या-' इत्यादावपि इति श्रीनियो-  
गादिति वाच्यम् । इतेरपि तत्तुल्यत्वात् । दूषकताबीजं चोद्देश्यप्रतीतिविरह  
इति नित्योऽयम् ।

अमतपरार्थममतः परार्थो द्वितीयोऽर्थो यस्य तत् । अमतत्वं च,  
'ज्ञेयौ शृङ्गारबीभत्सौ तथा वीरभयानकौ ।  
रौद्राद्भुतौ तथा हास्यकरुणौ वैरिणौ मिथः ॥'

इत्याद्युक्तदिशा प्रकृतरसविरुद्धरसव्यञ्जकत्वम् । यथा—

'राममन्मथशरेण ताडिता दुःसहेन हृदये निशाचरी ।  
गन्धवदुधिरचन्दनोक्षिता जीवितेशवसतिं जगाम सा ॥'

अत्र प्रकृतस्य बीभत्सस्य विरोधी शृङ्गारः । तस्य व्यञ्जको द्वितीयोऽर्थः ।  
तादृशार्थोपस्थित्या रसापकर्षकतास्य दोषत्वबीजम् । अतो नित्योऽयं दोषः ।  
नीरसे स्वात्मलाभस्यैवाभावात् ।

अर्थदोषलक्षणान्याह—

अर्थोऽपुष्टः कष्टो व्याहतपुनरुक्तदुष्क्रमग्राम्याः ॥ ७ ॥  
संदिग्धो निर्हेतुः प्रसिद्धिविद्याविरुद्धश्च ।  
अनवीकृतः सनियमानियमविशेषाविशेषपरिवृत्तः ॥ ८ ॥  
साकाङ्क्षोऽपदयुक्तः सहचरभिन्नः प्रकाशितविरुद्धः ।  
विध्यनुवादायुक्तस्त्यक्तपुनःस्वीकृतोऽश्लीलः ॥ ९ ॥

पददोषलक्षणसूत्रस्थं दुष्टमिति पदं लिङ्गविपरिणामेन संबध्यते ।

तत्रापुष्टः पुष्टाद्भिन्नः । पुष्टत्वं च विवक्षितार्थबाधप्रयोजकानुपादानत्वम् ।  
तद्विरहश्च द्विधा—अप्रयोजकत्वात्प्रयोजकत्वेऽप्यन्यलभ्यत्वाच्च । यमेनम्—

पयेयुः । तदन्वितस्वार्थबोधका इत्यर्थः । पुष्टत्वं चेति । यस्यार्थस्यानुपादाने  
शब्देनाप्रतिपादने विवक्षितार्थस्य बाधोऽसिद्धिस्तत्त्वं पुष्टत्वमित्यर्थः । अन्यल-

१. 'रामेति । रघुवशे श्रीरामहतायास्ताडकाया वर्णनमिदम् । मन्मथ इव रामो राममन्मथः  
स एव रमयतीति रामो मन्मथस्तस्य दुःसहेन शरेण हृदये ताडिता सा निशाचरी राक्षसी  
ताडकैव निशाभिसारिका जीवितेशो यम एव जीवितेशः प्राणेश्वर उपचारेण नायकस्तस्य  
वसतिं जगामेत्यन्वयः । कीदृशी । गन्धवदुधिररूपं चन्दनमेव गन्धवद्रक्तचन्दनं तेनोक्षिता  
सिक्ता । गन्धवत्त्वं च पूतनाधूमस्येव रुधिरस्यापि पापक्षयादित्याहुः । अत्र रूप्यमाणाना-  
मप्रकृतार्थानां प्रकृतबीभत्सरसविरोधिः शृङ्गारव्यञ्जकत्वादमतपरार्थत्वं दोष इति । दूषकता-  
बीजं तु शृङ्गाररसव्यञ्जकैर्हृदि बीभत्सः प्रत्यायनीयः स्यात्तदा कथं तस्य परिपुष्टिरिति  
ध्येयम् ॥' इत्युदाहरणचन्द्रिकासंक्षेपः.

‘व्यर्थमाहुर्गतार्थं यद्यच्च स्यान्निष्प्रयोजनम्’ इत्यनेन भोजराजो व्यर्थमाह । अत एव प्रकाशकारोऽपि ‘अत्रातिविततत्वादयोऽनुपादानेऽपि प्रतीयमानमर्थं न बाधन्ते’ इत्येवाह । नत्वप्रयोजका एवेति । उदाहरणम्—

‘अतिविततगगनसरणिप्रसरणपरिमुक्तविश्रमानन्दः ।

मरुदुल्लासितसौरभकमलाकरहासकृद्विजयति ॥’

अत्रातिवितते निरवलम्बे व्योम्यविश्रामं गमनादितराप्रकाश्यकमलप्रकाशनाच्च रवेरुत्कर्षो विवक्षितः । अत्रातिविततत्वं गगनस्यार्थादेवावगम्यते अग्रेरिवौष्ण्यम् । सरणित्वं मरुदुल्लासितसौरभत्वं चाप्रयोजकमेवेत्युपुष्टा एतेऽर्थाः । नन्वेतेऽर्था अपुष्टा इति सिद्धं परं त्वतिविततेति पुनरुक्तः । गगनपदादेव तदुपस्थितेः । मरुदुल्लासितसौरभेति विरुद्धम् । विकासात्पूर्वं सौरभाभावेन तद्विशिष्टस्य सूर्येणाप्रकाश्यत्वादिति नायं पृथगिति चेत्, न । गगनपदं न विततत्वे शक्तम् । अथ लभ्यत्वे च न पुनरुक्तता । यदुक्तं भोजराजेन—‘काव्येतिहासादावर्थवृत्त्या लब्धस्य साक्षाद्गणनमपौनरुक्त्याय’ इति । नापि विरुद्धम् । सौरभस्योपलक्षणत्वात् । यद्वा चित्रहेतुपुरस्कारेण पूर्वभावाभिधानात् । अथाधिकपदादस्य को भेदः । अप्रयोजके प्रयोजनाभावकृतोऽपि भेदो न संभवति । अत्र कश्चित्—‘तत्र पदार्थान्वयसमकालं दुष्टत्वप्रतिभास इह तु तदनन्तरमिति विशेषः’ इति । तच्चातिसमीचीनम् । तथा नियमे प्रमाणाभावात् । एतावता च विशेषेण शब्द-दोषत्वमेकस्यापरस्यार्थदोषत्वमिति विभागानुपपत्तेश्च । विरुद्धमतिक्रमपरार्थादौ शब्ददोषेऽन्वयप्रत्ययोत्तरमेव दुष्टत्वप्रतिभासात् । वयं तु पश्यामः—यत्र विवक्षित एवार्थोऽन्यथाभिधानेऽपि दुष्यति सोऽर्थदोषः । अन्यस्तु रसदोषभिन्नः शब्ददोष इति विवेकः । तथाच यत्राविवक्षितोऽप्यर्थः कथंचिदन्विततयाभिधीयते तत्राधिकपदत्वम् । तत्पदेन विनापि तन्निर्वाहात् । यत्र तु सोऽर्थो विवक्षित एव परं त्वप्रयोजकत्वान्यलभ्यत्वाभ्यां शब्देन नोपात्तुमर्हत्तत्रापुष्टत्वम् । ‘स्फटिकाकृतिः’ इत्यत्र नाकृतिपदार्थ उपमानत्वेन विवक्षितः । तस्य नैर्मल्याभावात् । ‘यदपि च न कृतं नितम्बिनीनां’ इत्यत्रापि च रतस्य स्तनपतनावधित्वव्यतिरेक

भ्यत्वादिति । शब्देनानुक्तावप्यर्थगम्यत्वादित्यर्थः । अतएव उक्तापुष्टत्वनिर्वचनादेव । चित्रेति । चित्रं हेतुकार्ययोः पौर्वापर्यविपर्ययरूपातिशयोक्तिः । तद्वैत्वमि-  
प्रायेण कार्यस्य पूर्वाभावाभिधानादित्यर्थः । अप्रयोजके प्रयोजनशून्ये । प्रयोजनव-  
त्यनन्यलभ्ये हि न प्रयोजनाभावः । अधिकपदे तु स इत्यस्तु भेदः । न त्वप्रयोजके ।

१. ‘वृत्तिकृत्’ क. २. ‘अतिविततेति । रविजयति । कीदृक् । अतिविततं विस्तृतं यद्गगनं तद्गगार्वा सरणौ मार्गे प्रसरणेन गमनागमनेन परिमुक्तस्त्यक्तो विश्रमानन्दो विश्रान्तिमुखं येन तथाभूतः । तथा मरुता उल्लासितं प्रकाशितं सौरभं यस्य तादृशस्य कमलानामाकरस्य हासकृत् । विकासकारीत्यर्थः । अत्रातिविततत्वसरणित्वमरुदुल्लासितसौरभत्वानामर्थानामनु-  
पादानेऽपि प्रकृतार्थाव्यतिरेकपुष्टार्थत्वम् ॥’ इत्युदाहरणचन्द्रिकासंक्षेपः.

सुवानुचितत्वेन विवक्षितो न तु तत्कृतिव्यतिरेकः । पूर्वार्धे तथैव क्रमात् । किं तु च्छन्दोनुरोधादिना द्वयमपि कथंचिदन्वितत्वेनोपात्तमित्यधिकपदत्वम् । 'अतिवितत—' इत्यादौ त्वतिविततत्वादिकं वक्तुर्विवक्षितमेव । परं त्वर्थलभ्यत्वादिना नोपादानार्हमित्यपुष्टम् । व्यक्तं च पूर्वस्य शब्ददोषत्वमुत्तरस्य चार्थदोषत्वमिति । दूषकतावीजं चाशक्त्युन्नयनेन श्रोतुवैमुख्यम् । अतएव यमकादावदोषता । तत्रालंकारान्तरारम्भेणाशक्त्यनुन्नयनात् । कर्णावतंसादिपदे च विशेषकद्योतकतया तदुपादानं नाशक्त्युन्नायकमित्यदुष्टत्वम् । अतएव विशेषणदानार्थं विशेष्यप्रयो-  
गेऽपि दोषाभावः ।

कष्टः प्रतीतिक्लेशवान् । दुरुह इत्यर्थः । यथा—

‘सदा मध्ये यासामियममृतनिःस्पन्दसरसा

सरस्वत्युद्गामा वहति बहुमार्गा परिमलम् ।

प्रसादं ता एता घनपरिचयाः केन महतां

महाकाव्यव्योम्नि स्फुरितमधुरा यान्तु रुचयः ॥’

अत्र यासां कविरुचीनां मध्ये सुकुमारविविचित्रमध्यात्मकमार्गत्रयवती भारती चमत्कारं वहति ता गम्भीरकाव्ये घनपरिचिताः कथमितरकाव्यवत्प्रसन्ना भवन्तु । तथा यासामादित्यप्रभाणां मध्ये त्रिपथगा नदी संबन्धं वहति ता मेघपरिचिताः कथं प्रसन्ना भवन्तीत्यर्थो विवक्षितः । स च शब्दान्तरैरपि क्लेशेनैव प्रतीयत इत्यर्थ एवायं दुष्टा । क्लिष्टत्वादिकं तु शब्ददोषः । घटनानन्त-  
रेणार्थस्य सुखेनैव प्रतीतेः । सम्यक्प्रतीतिविरहश्च दूषकतावीजम् । अतो न्नित्योऽयं दोषः ।

प्रयोजनाभावस्योभयत्र साम्यादिति भावः । व्यक्तं चेति । अविवक्षितार्थकत्वं

२. ‘सदेति । स्वकाव्यस्य गम्भीरचमत्कृतार्थशालितयातिस्फुटार्थकत्वाभावेऽपि दोषाभावं समर्थयितुं ऋस्यचित्कवेरियमुक्तिः । ता एता घनपरिचया अत्यन्ताभ्यस्ता अर्थाद्गम्भीरकाव्ये महतां कवीनां रुचयो विवक्षाः क्षुद्रकाव्य इव महाकाव्यव्योम्नि व्योमसदृशे महाकाव्ये केन प्रकारेण प्रसादं यान्तु गच्छन्तु । सुव्यक्ता भवन्तिवत्यर्थः । कथंभूता रुचयः । स्फुरितो विषयीकृतो मधुरः शृङ्गारादिरसो याभिस्तथाभूताः । तेन नीरसत्वपरिहारः । ताः का इत्यपेक्षायामाह—सदेत्यादि । यासां कविरुचीनां मध्ये यद्गोचरीभूता अमृतनिःस्पन्दवत्सरसा उद्गामा उद्भटगुणा बहुमार्गा वैदम्यादिरीतित्रयवती इयं कवित्वरूपा सरस्वती परिमलं चमत्कारं वहतीति प्रकृतोऽर्थः । अन्यस्तु यासां रुचीनामादित्यप्रभाणां मध्ये बहुमार्गा त्रिपथगेयं गङ्गारूपा सरस्वती नदी परिमलं संबन्धं वहति । ता एता मेघपरिचिता स्फुरितमधुररसाः । स्फुरितो दृष्टो मधुरो रम्यपदार्थो याभिस्तथाभूता वा महतां द्वादशादित्यानां रुचयः प्रभाः केन प्रकारेण प्रसादं स्वच्छकान्तित्वं यान्तिवति । विशेषणद्वयमुक्तार्थम् । अमृतस्य जलस्य निःस्पन्देन प्रवाहेण सरसा हृष्यति वार्थः । नदीसामान्यवचनोऽपि सरस्वती-  
शब्दः । अयं चार्थो दुरुहत्वात्कष्टः ॥’ इत्युदाहरणचन्द्रिकासंक्षेपः ।



व्याहतः,

‘उत्कर्षो वापकर्षो वा प्राग्यस्यैव निगद्यते ।  
तस्यैवाथ तदन्यश्चेद्वाहतोऽर्थस्तदा भवेत् ॥’

इत्युपलक्षितविरुद्धत्ववान् । यथा—

‘जयति जयिनस्ते ते भावा नवेन्दुकलादयः  
प्रकृतिमधुराः सन्त्येवान्ये मनो मदयन्ति ये ।  
मम तु यदिद्यं याता लोके विलोचनचन्द्रिका  
नयनविषयं जन्मन्येकः स एव महोत्सवः ॥’

अत्र पूर्वार्धे साधारणचन्द्रिकाचन्द्रकलाः स्वं प्रत्यसारतया प्रतिपादिताः ।  
तेनैवोत्तरार्धे चन्द्रिकात्वमुत्कर्षायारोप्यत इति व्याघातः । दूषकतावीजं च  
वाक्यार्थाप्रतीतिः । अयं नित्यो दोषः ।

पुनरुक्तः शब्देन प्रतिपन्नत्वे सति पुनस्तेनैव प्रतिपादितः । अर्थेन प्रतिपन्नस्य  
प्रतिपादनेऽपुष्टत्वमुक्तम् । यत्तु प्रयोजनं विनेति विशेषणं तदयुक्तम् । एवं सत्य-  
स्यानित्यदोषत्वं न स्यात् । प्रयोजनस्थले पुनरुक्तस्यैवाभावप्रसङ्गात् । स चायं  
द्विधा—पदार्थवाक्यार्थभेदात् । तयोराद्यो यथा—

अरेरे अर्जुनार्जुन, सात्यके सात्यके, न युक्त ईदृशो मत्तातस्य सुतशोक-  
आन्त्या न्यस्तशस्त्रस्य दिवमुपगच्छतः केशकर्षणरूपः परिभवं । अपि च,

‘कृतमनुमतं दृष्टं वा यैरिदं गुरुपातकं  
मनुजपशुभिर्निर्मयादैर्भवद्भिरुदायुधैः ।  
नरकरिपुणा सार्धं तेषां सभीमकिरीटिना-  
मयमहमसृग्मेदोमांसैः करोमि दिशां बलिम् ॥’

अत्रार्जुनार्जुनेति संबोध्य यैर्भवद्भिरित्यनेन परामृश्य तेषामित्यनेन परामर्श-  
दर्जनस्यापि प्राप्तेः सभीमकिरीटिनामिति किरीटिपदार्थः पुनरुक्तः । न च  
प्राधान्यप्रतिपत्तये पुनरुपादानमित्यदोषता । संबोधनेनैव तल्लाभात् ।

२. ‘जगतीति । मालतीमाधवे माधवस्येयमुक्तिः । येऽन्ये नवेन्दुकलादलो भावाः प-  
दार्था जगति मनो मदयन्ति हर्षयन्ति । अर्थादन्येषाम् । ते ते सन्त्येव । एवकारेण स्वस्य  
महोत्सवहेतवो न भवन्तीत्यनादरः प्रकाश्यते । कीदृशाः । जयिनः उत्कर्षशालिनः ।  
तथा प्रकृत्यैव मधुरा रमणीयाः । तव तर्हि किं महोत्सवहेतुस्तत्राह—मम त्विति । मम  
तु जन्मनि स एवैको महोत्सवो यदिद्यं मालती विलोचनयोश्चन्द्रिकारूपा लोके नयन-  
विषयं याता । नयनगोचरतां प्राप्तेत्यर्थः । अत्र । पूर्वमसारतयोक्तायाश्चन्द्रिकाया माल-  
त्यामारोपो व्याहतः ।’ इत्युदाहरणचन्द्रिकासंक्षेपः. २. ‘कृतमिति । व्याख्यातमेतत् । अत्रा-  
र्जुनार्जुनेति प्राक्संबोधनाद्यैर्भवद्भिरित्युक्त्वा तेषामिति परामर्शदर्जनस्यापि प्राप्तेः किरी-  
टिपदार्थः पुनरुक्तः । अत्र केचित्कुद्धोक्तित्वेन परिहारमाहुः ।’ इत्युदाहरणचन्द्रिकासंक्षेपः.

वाक्यार्थस्य पुनरुक्तत्वं यथा—

‘अखञ्जालावलीढप्रतिबलजलधेरन्तरौर्वायमाणे

सेनानाथे स्थितेऽस्मिन्मम पितरि गुरौ सर्वधन्वीश्वराणाम् ।

कर्णालं संभ्रमेण व्रज कृप समरं मुञ्च हार्दिक्य शङ्कां

ताते चापद्वितीये वहति रणधुरं को भयस्यावकाशः ॥’

अत्रालं संभ्रमेण, को भयस्यावकाश इत्यभिप्रायौ । न च वक्तुं रौद्ररसावि-  
ष्टत्वं समाधानमाशङ्कनीयम् । वीरस्यायुक्तकारित्वावर्णनात् । दूषकताबीजं च  
निष्प्रयोजनाभिधानेन श्रोतुवैमुख्यम् । अत एव प्रयोजनसत्त्वेनादोषत्वादलि-  
त्योऽयं दोषः । केचित्तु—“अर्थप्राप्तस्यापि वचने पुनरुक्तता । तदुदाहरणम्—  
‘अखञ्जाला-’ इति । अप्रयोजकाभिधानमात्रस्थले ‘त्वपुष्टार्थत्वम्’ इत्याहुः ।

दुष्क्रमो दुष्टक्रमः । दुष्टत्वं च क्रमस्य लोकशास्त्रविरुद्धत्वम् । तत्राद्यं यथा—

‘भूपालरत्न निदैन्यप्रदानप्रथितोत्सव ।

विश्राणय तुरङ्गं मे मातङ्गं वा मदालसम् ॥’

अत्र तुरङ्गमभ्युष्टं प्रति मातङ्गं देहि तुरङ्गं वेति लौकिकक्रमः । गुरुदाना-  
शक्तौ लघुदानौचित्यात् । वक्तुश्च यथास्थित एव क्रमो विवक्षित इत्यर्थदोष  
एवायम् । द्वितीयं तु—

‘कैराविकुण खडरं गामउलो मज्जिऊण जेमिअ अ ।

णक्खत्तं तिहिवारे जोइसिअं पुच्छिउं चलिदो ॥’

हि शब्ददोष इति व्यक्तमेव । विवक्षितार्थकत्वे तु न पदं दुष्टं किं त्वर्थ एवाप्रयोज-  
कत्वान्यलभ्यत्वाभ्यां तथैत्यपि व्यक्तमिति भावः । अत्रालमिति । तात इत्यादे-  
स्त्वर्थलभ्यस्य कथनाच्च पौनरुक्त्यमित्याशयः । ‘चतुर्थपादार्थः’ इति वृत्तिग्रन्थो  
मतान्तराभिप्रायेणेति ध्वनयितुमाह—केचित्त्विति । अखञ्जालेत्यादिनार्थप्राप्तस्य

१. ‘अखेति । वेणीसंवरणेऽथत्थाम्न इयमुक्तिः । अखञ्जालाभिरवलीढं व्याप्तं प्रतिबलं  
शत्रुसैन्यमेव जलधिस्तस्यान्तर्मध्ये और्वायमाणे बडवानलतुल्ये । सर्वधन्वीश्वराणां सक-  
लधनुर्धरश्रेष्ठानां गुरावस्मिन्प्रसिद्धशौर्यं मम पितरि द्रोणे सेनानाथे सेनापतौ स्थिते सति  
हे कर्ण, संभ्रमेण भयेनालम् । हे कृप, समरं व्रज गच्छ । हे हार्दिक्य कृतवर्मन्, शङ्कां  
त्रासं मुञ्च । चापमेव द्वितीयं यस्य चापैकसहाये ताते द्रोणे रणधुरं वहति सति भयस्य  
कोऽवकाशः । अवसर इत्यर्थः ।’ अत्र चतुर्थपादार्थः पुनरुक्तः ।’ इत्युदाहरणचन्द्रिकासंक्षेपः.
२. ‘भूपालेति । कस्यचिदर्थिन उक्तिः । हे भूपालेषु रत्नभूत श्रेष्ठ, निर्गतं दैन्यं  
यस्मात् । अर्थार्थिनाम् । तथाविधे प्रकृष्टदाने प्रथितः ख्यात उत्सवो यस्य तथाभूत राजन्,  
मे तुरङ्गमश्वं विश्राणय देहि । मदालसं मातङ्गं वा विश्राणयेत्यनुषङ्गः । ‘रत्नं स्वजातिश्रे-  
ष्ठेऽपि’ इत्यमरः । अत्र तुरङ्गं मातङ्गं वेति क्रमो लोकविरुद्धः ।’ इत्युदाहरणचन्द्रिकासंक्षेपः.
३. ‘कैराविकुणेति । अयं क्रमो धर्मशास्त्रविरुद्धः ।’ इत्युदाहरणचन्द्रिकासंक्षेपः.

नक्षत्रादिज्ञानपूर्वकं क्षौरस्य शास्त्रेण विधानात्तद्विरुद्धमिदम् । दूषकतावीजं च विरोधेनाप्रतीतिः सहदयोद्वेगो वेति । नित्य एवायम् ।

ग्राम्यो ग्रामसंभवः । अविदग्धोक्तिप्रतिपादितो रिरंसादिश्च । तदुक्तम्—

‘स ग्राम्योऽर्थो रिरंसादिः पामरैर्यत्र कथ्यते ।

वैदग्ध्यवक्रिमबलं हित्वैव वनितादिषु ॥’ इति ।

यथा—

‘स्वपिति यावदयं निकटे जनः स्वपिमी तावदहं किमपैति ते ।

तदपसंहर कूर्परमायतं त्वरितमूरुमुदञ्चय कुञ्चितम् ॥’

अत्र निकटे तावदहं स्वपिमीत्यविदग्धस्य रिरंसोक्तिः । एवमन्यत् । दूषकता चाश्लीलवत् । किं चैतादृशोक्तिकवलितो विभावादिरूपोऽर्थो न रसाय पर्याप्यते भृष्टमिव बीजमङ्कुरायति ।

संदिग्धः संदेहविषयः । तत्प्रयोजकरूपवानिति यावत् । यथा—

‘मौत्सर्यमुत्सार्य विचार्य कार्यमर्याः समर्यादमुदाहरन्तु ।

सेव्या नितम्बाः किमु भूधराणामुत स्मरस्मेरविलासिनीनाम् ॥’

अत्र भूधरनितम्बानां कामिनीनितम्बानां वा सेव्यत्वं व्यञ्जनया प्रैतिपादयितं द्वितीयेन संदिश्यते । प्रकरणाद्यभावात् । यत्तु ‘वक्तृविशेषसंदेहः’ इति व्याख्यानं सर्वमान्यानां तदुत्तानताविलसितम् । वक्तुः पदवाक्यार्थत्वाभावेन तत्संदेहस्यार्थदोषत्वाभावात् । अतएव वृत्तिकृता वक्तृविशेषनिश्चयः संदेहाभावप्रयोजकत्वेनोक्तः । तन्निश्चये एकतरनितम्बस्य सेव्यत्वनिर्णयेनासंदेहात् । वन्द्यामीत्यादौ द्वितीयासप्तम्यन्तत्वाभ्यां पद एव संदेहोऽत्र तु पदानामसंदिग्धत्वे सत्येव स इति पदसंदिग्धत्वाद्भेदः । दूषकतावीजं चोद्देश्यनिश्चयविरहः । यत्र तु संदेह एवोद्देश्यस्तत्रादोषत्वमेवेति ।

निर्हेतुर्निष्क्रान्तो हेतुर्यस्मात् । यथा—

‘गृहीतं येनासीः परिभवभयान्नोचितमपि

प्रभावाद्यस्याभूच्च खलु तव कश्चिन्न विषयः ।

तात इत्यादेर्वचनेऽपि पुनरुक्तमेव । यत्र त्वप्रयोजन एवार्थोऽभिधीयते तत्रैवापुष्टत्वम् । न तु सप्रयोजनस्यार्थप्राप्तस्याभिधान इत्यर्थः । अत्र च प्रकाशविरोध एवास्त्विवीजम् । काराविऊणेति । ‘कारयित्वा क्षौरं ग्रामवृद्धो मङ्क्त्वा मुक्त्वा च ।

१. ‘स्वपितीति । नवोढां प्रति रन्तुमिच्छोः कस्यचिदुक्तिरिषम् । अयं जनः सखीरूपो निकटे स्थितो यावत्स्वपिति तावदहं स्वपिमी । लक्षणया रमामीत्यर्थः । ते किमपैति हीयते । तस्मात्कूर्परं जानुमपि सांप्रतमुन्वितं यथा स्यात्तथा अपसंहर संकोचय । तथा कुञ्चितं संकुञ्चितमूरुं त्वरितं शीघ्रमुदञ्चय प्रसारयेति । ‘अयि’ इति पाठे संबोधनम् । अयमर्थो ग्राम्यः ।’ इत्युदाहरणचन्द्रिकासंक्षेपः । २. व्याख्यातमिदं पञ्चमोच्छासे । ३. ‘प्रतिपिपादयिषितं’ ग. ४. ‘गृहीतमिति । द्रोणे हते शोकाविष्टस्याश्वत्थान्नः शस्त्रं संबोध्यैयमुक्तिः । हे शस्त्र, येन मम पित्रा

परित्यक्तं तेन त्वमसि सुतशोकाच्च तु भया-

द्विमोक्ष्ये शस्त्र त्वामहमपि यतः स्वस्ति भवते ॥'

अत्र शस्त्रत्यागे हेतुर्नोपात्तः । ननु तं विनाप्रतीतेः पर्यवसानं न वा । आद्ये दोषाभावोऽन्ये साकाङ्क्षसंकर इति । अत्र कश्चित्—‘उपात्तस्य परेणान्वये साकाङ्क्षत्वमनुपादाने निर्हेतुत्वमिति विशेषः’ इति । तन्न । साकाङ्क्षोदाहरणे उपेक्षितुमित्याकाङ्क्षतीत्यनेनानुपात्तसाकाङ्क्षताया एव वृत्तौ प्रदर्शनात् । तस्माद्धेतुतद्भिन्नसापेक्षतया द्वयोर्भेद इत्येव उच्यते । यद्वात्राप्रतीतिमात्रं तत्र तु विरुद्धा प्रतीतिः । स्त्रीरत्न एवामर्षप्रतीतेरिति विशेषः । दुष्टिवीजं चोद्देश्यप्रतीतिविरहः । अत एव प्रसिद्धावनुपादानेऽपि न दोषः ।

प्रसिद्धिविरुद्धो लोकस्य कवेर्वा यत्रार्थे न प्रसिद्धिः । यथा—

‘इदं ते केनोक्तं कथय कमलातङ्कवदने

यदेतस्मिन्हेम्नः कटकमिति धत्से खलु धियम् ।

इदं तद्दुःसाधाक्रमणपरमाख्यं स्मृतिभुवा

तव प्रीत्या चक्रं करकमलमूले विनिहितम् ॥’

अत्र कामस्य चक्रं लोके कविमार्गे वा न प्रसिद्धमिति प्रसिद्धिविरुद्धः । यत्र तु लोकस्य कवेश्च प्रसिद्धोर्विशेषस्तत्र कविप्रसिद्धेर्बलवत्त्वम् । तथाच लोकविरुद्धेऽपि कवीनां यथा यत्र समयस्तत्र न दोषः । यथा—

नक्षत्रं तिथिवारौ ज्यौतिषिकं प्रष्टुं चलितः ॥’ [ इति च्छाया ] । रिरंसोक्तौ रमणेच्छाकथनम् । स्वपिमीलस्योपगमनार्थत्वात् । उपात्तस्येति । अयमर्थः—‘स्त्रीरत्नं चेत्यादौ स्त्रीरत्नेऽमर्षस्यायोगात्परस्येतत्साकाङ्क्षता स्त्रीरत्नस्य । तच्चोपात्तमप्युत्कर्षचेत्यनेनान्वितत्वाच्च स्त्रीरत्नेनान्वययोग्यमिति तत्र साकाङ्क्षत्वदोषः । अनुपात्तेन हेतुना साकाङ्क्षत्वे निर्हेतुत्वमिति । प्रसिद्धाविति । ‘चन्द्रं गता पद्मगुणान् भुङ्क्ते’ इत्यादौ

नोचितमपि ब्राह्मणजात्यनुचितमपि त्वं द्रुपदरूपशत्रोः परिभवभयाद्दहीतमासीः । यस्य प्रभावात्तव कश्चिन्न विषयो नाभूत् । अपि तु सर्वोऽपीन्द्रादिस्त्वत्पातविषयोऽभूत् । तेन मत्पित्रा सुतस्य मम मिथ्यामरणश्रवणजाच्छोकात्त्वं परित्यक्तमसि । न तु भयात्यक्तम् । अहमपि त्वां विमोक्ष्ये यतः अतो भवते स्वस्तीत्यर्थः । यतो यत्र भवते स्वस्ति तत्र विमोक्ष्ये इति वा । अत्र स्वस्य शस्त्रत्यागे हेतुर्नोपात्त इति निर्हेतुत्वम् ।’ इत्युदाहरणचन्द्रिकासंक्षेपः.

१. ‘इदं त इति । कमलानामातङ्को भयं यस्मात्तादृशं वदनं यस्यास्तथाभूते हे सुन्दरि । अनेन वदनस्य चन्द्रत्वं सूचितम् । एतस्मिन्करस्थिते हेम्नः कटकं कङ्कणमिति यद्विषयं धत्से भारयसि इदं ते केन भ्रान्तप्रतारकेणोक्तं कथयेति संबन्धः । तर्हि किमेतदित्याकाङ्क्षायामाह—इदमिति । इदं तत्प्रसिद्धं दुःसाधानां जितेन्द्रियाणामाक्रमणं वशीकारो यस्मात्तथाभूतं परमाख्यं चक्रं स्मृतिभुवा कामेन प्रीत्या तव करकमलमूले हस्ते विनिहितम् । अत्र चक्रस्य कामासुध-वमप्रसिद्धम् ।’ इत्युदाहरणचन्द्रिकासंक्षेपः.

‘सुसितवसनालंकारायां कदाचन कौमुदी-  
महसि सुदृशि स्वैरं यान्त्यां गतोऽस्तमभूद्विधुः ।  
तदनु भवतः कीर्तिः केनाप्यगीयत येन सा  
पतिगृहमगान्मुक्ताशङ्का क नासि शुभप्रदः ॥’

अत्र कीर्तेर्मूर्तत्वं ज्योत्स्नावत्प्रकाशता च लोकविरुद्धे अपि कविसमयसिद्धे  
इत्यदोषः । एवमकीर्त्यादेर्मालिन्यादौ द्रष्टव्यम् । यत्तु—

‘उपपरिसरं गोदावर्याः परित्यजताध्वगाः  
सरणिमपरो मार्गस्तावद्भवद्भिरवेक्ष्यताम् ।  
इह हि विहितो रक्ताशोकः कयापि हताशया  
चरणनलिनन्यासोदञ्चन्नवाङ्कुरकञ्चुकः ॥’

इति कविसमयसिद्धोदाहरणं तदयुक्तम् । चरणन्यासेनाशोकाङ्कुरस्य कवीनाम-  
प्यसंमतेः । पुष्पोद्गम एव तेषां समयात् । दूषकताबीजं च विरोधादर्थप्रतीति-  
रिति । उत्पातादिना तत्प्रतीतावदोषः ।

विद्याविरुद्धः शास्त्रेण विरोधवान् । स चायं शास्त्रभेदाद्भिद्यते । तत्र धर्मशा-  
स्त्रविरुद्धो यथा—

‘सैदा स्नात्वा निशीथिन्यां सकलं वासरं बुधः ।  
नानाविधानि शास्त्राणि व्याचष्टे च शृणोति च ॥’

१. ‘सुसितेति । राजानं प्रति कवेरुक्तिः । हे राजन्, सुदृशि शोभननयनायां कस्यांचन  
नायिकायां कदाचन कस्मिंश्चिदवसरे कौमुदीमहसि चन्द्रिकोदयोते स्वैरं शङ्कराहित्येन  
स्वच्छन्दं यान्त्याम् । ज्योत्स्नाभिसारं कुर्वन्त्यामित्यर्थः । अतएव सुसिता अतिश्वेता वसना-  
लंकारा वस्त्रसहिता अलंकारा यस्यास्तथाभूतायां सत्यां विधुश्चन्द्रोऽस्तंगतोऽभूत् । तदनु  
तदनन्तरं केनापि भवतः कीर्तिरगीयत गीता । येन कीर्तिगानेन तज्ज्योत्स्नाप्रकाशा-  
त्साभिसारिका मुक्ता आशङ्का श्वेताभरणैकदृश्यत्वभयं यथा तथाभूता सती, पतिगृहम-  
गात् । अतस्त्वं क कस्मिन्देशेऽवसरे वा शुभप्रदो नासि न भवसि । अपि तु सर्वत्रैत्यर्थः ।  
अत्र कीर्तेर्ज्योत्स्नावत्प्रकाशनं कविसंप्रदायप्रसिद्धमित्यदोषः ।’ इत्युदाहरणचन्द्रिकासंक्षेपः.  
२. ‘उपेति । अशोककलिकादर्शनमूर्च्छितस्य गृहमागच्छतः पथिकस्य तेनैव पथा जिग-  
मिषू नन्यान्प्रतीयमुक्तिः । भो अध्वगाः, गोदावर्या उपपरिसरं पर्यन्तभूतमीपे सरणिं मार्गं  
परित्यजत । भवद्भिस्तावदपरो मार्गोऽवेक्ष्यतां दृश्यताम् । तावदिति यावदशोकोऽङ्कुरितः ।  
कुत इत्यत्राह—हि यस्मादिह सरणौ कयापि हताशया वनितया रक्ताशोकश्चरणनलिनस्य  
चरणकमलस्य न्यासेनाघातेनोदञ्चन्त उदञ्चन्तो नवाङ्कुरा एव कञ्चुकं सर्वाङ्गव्यापितया  
यस्य तथाभूतो विहितः कृतः । हताशयेत्याशाविघातकतया रोषोक्तिः । अत्र पादाघातेना-  
शोकस्य पुष्पोद्गम एव कविसमयो न त्वङ्कुरोद्गम इति नैतत्कविप्रसिद्धेरुदाहरणम् ।’ इत्युदा-  
हरणचन्द्रिकासंक्षेपः. ३. ‘सदेति । निगदव्याख्यातम् । अत्र निमित्तं विना रात्रौ खानं  
धर्मशास्त्रविरुद्धम् ।’ इत्युदाहरणचन्द्रिकासंक्षेपः.

ग्रहोपरागादिकं विना रात्रौ स्नानं धर्मशास्त्रेण प्रतिषिद्धमिति तद्विरुद्धोऽय-  
मर्थः । अर्थशास्त्रविरुद्धो यथा—

‘अनन्यसदृशं बाह्योर्बलं यस्य विलोक्यते ।  
पाङ्गुण्यानुसृतिस्तस्य सत्त्वं स्यान्निष्प्रयोजना ॥’

अत्र महाबलस्यापि संध्यादिषड्गुणानुसरणमर्थशास्त्रेण विहितमिति तद्विरोधः ।  
कामशास्त्रविरुद्धो यथा—

‘विधाय दूरे केयूरमनङ्गाङ्गदमङ्गना ।  
बभार कान्तेन कृतां करजोल्लेखमालिकाम् ॥’

अत्र केयूरपदे नखक्षतं कामशास्त्रे विरुद्धम् । बाहुमूलावयवविशेषे तस्य  
विधानात् । अर्थतः शेषेषु प्रतिषेधात् । योगशास्त्रविरुद्धो यथा—

‘अष्टाङ्गयोगपरिशीलनकीलनेन  
दुःसाधसिद्धिसविधं विदधद्विदूरे ।  
आसादयन्नभिमतामधुना विवेक-  
ख्यातिं समाधिधनमौलिमणिर्विमुक्तः ॥’

अत्र मुक्तिसमीपस्थमसंप्रज्ञातयोगमनपेक्षैव मोक्षो योगशास्त्रे विरुद्धः ।  
विवेकख्यातिः प्रकृतिपुरुषयोर्भिन्नत्वज्ञानरूपा । ततो वितर्कविचाराद्यनुसारिरूपः  
संप्रज्ञातयोगः । पश्चात्पुरुषमात्रावलम्बनरूपोऽसंप्रज्ञातयोगः । ततो मुक्तिः ।  
न तु विवेकख्यातिमात्रत एवेति हि योगशास्त्रम् । एवं तुरगादिशास्त्रविरोधोऽ-  
प्यूहनीयः । अभिमतप्रतीतिविरहो दूषकतावीजम् ।

१. ‘अनन्येति । यस्य बाह्योर्भुजयोरनन्यसदृशमनुपमं बलं समीक्ष्यते तस्य सा प्रसिद्धा  
पाङ्गुण्यानुसृतिः संविप्रहयानासनद्वैधसंश्रयाख्यपङ्गुणानुसरणं निष्प्रयोजनेति सत्यमित्य-  
न्वयः । पाङ्गुण्यमिति स्वार्थे ध्वञ् । अयमर्थो नीतिशास्त्रविरुद्धः ।’ इत्युदाहरणचन्द्रिकासंक्षेपः.  
२. ‘विधायेति । अङ्गना केयूर प्रसिद्धमङ्गदं दूरे विधाय अनङ्गाङ्गदरूपां कान्तेन कृतां  
करजानां नखानामुल्लेखानां क्षतानां मालिकां पङ्क्तिं बभार धृतवतीत्यन्वयः । अनङ्गाङ्गदमि-  
त्यनङ्गायाङ्गप्रदमेवानङ्गसंबन्धि बाहुभूषणमिति श्लेषेणार्थः । ‘अनङ्गाङ्गणम्’ इति वा पाठः ।  
तत्रापि केयूरविशेषणत्वमिति केचित् । अत्र केयूरस्थाने नखक्षतं कामशास्त्रविरुद्धम् । ‘नख-  
क्षतस्य स्थानानि कक्षौ वक्षस्तथा गलः । पार्श्वौ जघनमूरू च स्तनगण्डललाटिकाः ॥’ इति  
वात्स्यायनोक्तस्थानभिन्नत्वात् ।’ इत्युदाहरणचन्द्रिकासंक्षेपः. ३. अष्टाङ्गेति । यमनियमासन-  
प्राणायामप्रत्याहारध्यानधारणासमाधिरूपाण्यष्टावङ्गानि यस्य तथाभूतस्य योगस्य परिशी-  
लनेन यत्कीलनं स्थिराकरणं तेन दुःसाधाया दुष्प्रापायाः सिद्धेर्मुक्तिरूपायाः सविधं निक-  
टस्थं पुरुषमात्रविश्रान्तमनोवृत्तिरूपमसंप्रज्ञातयोगं दूरे विदधत् तमनपेक्षैवाभिमतं कार्य-  
समर्था विवेकख्यातिः प्रकृतिपुरुषयोर्भेदज्ञानरूपमासादयन्प्राप्नुवन्समाधिधनानां योगिनां  
मौलिमणिः श्रेष्ठः कश्चिदधुना ‘विमुक्तः’ इत्यन्वयः । दुःसाधसिद्धयोऽणिमाद्याः । तत्सान्निध्यं  
वर्जयन्नित्यर्थ इति केचित् । अत्र विवेकख्यात्यनन्तरं संप्रज्ञातासंप्रज्ञातयोगावनपेक्ष्य मुक्ति-  
कथनं योगशास्त्रविरुद्धम् । वितर्कविचाराद्यनुसारी संप्रज्ञातयोगः ।’ इत्युदाहरणचन्द्रिकासंक्षेपः.

अनवीकृतो भङ्ग्यन्तरेण यन्नवत्वं तन्न प्रापितः । एकभङ्गिनिर्दिष्टानेकार्थं  
इत्यर्थः । यथा—

‘प्राप्ताः श्रियः सकलकामदुष्ठास्ततः किं  
दत्तं पदं शिरसि विद्विषतां ततः किम् ।  
संमानिताः प्रणयिनो विभवैस्ततः किं  
कल्पं स्थितं तनुभृतां तनुभिस्ततः किम् ॥’

अत्र सर्वेष्वर्थेषु ‘ततः किम्’ इत्येकैव भङ्गिः । अथैष कथितपद एवान्तर्भ-  
विष्यतीति चेन्न । पर्यायान्तरप्रयोगे भङ्गेरेकरूपतायामसांकर्यात् । अथ नवीकृतं  
कीदृक् ।

‘यदि दहल्यनलोऽत्र किमद्भुतं यदि च गौरवमद्रिषु किं ततः ।  
लवणमम्बु सदैव महोदधेः प्रकृतिरेव सतामविषादिता ॥’

इतीदृक् । अत्र हि सतामविषादिता स्वाभाविकीति नाश्चर्याय । यथानलादेर्दाहक-  
त्वादीति विवक्षितम् । तत्र च ततः किमित्यादिना किमद्भुतमित्यादि नवीकृतम् ।  
पारुष्येणाशक्तिप्रकाशनेन वा सहृदयोद्वेजकत्वं दूषकताबीजमिति नित्योऽयम् ।

सनियमादिभिश्चतुर्भिः परिवृत्तपदान्वयात्सनियमपरिवृत्तादिचतुष्टयं लभ्यते ।  
परिवृत्तिश्च सनियमानियमयोर्विशेषाविशेषयोश्च । अविशेषः सामान्यम् । तत्र  
सनियमपरिवृत्तः । सनियमत्वेन वक्तुमुचितोऽनियमत्वेनोक्तः । न च न्यूनपद-  
त्वेऽनभिहितवाच्यत्वे वानुप्रवेशः । तादृशेऽर्थे विवक्षिते तयोरवकाशात् । अवि-

निशि पद्मसंकोचादिहेतुप्रसिद्धावित्यर्थः । भङ्गेरेकरूपतायामिति । यथा वक्ष्य-  
माणे ‘यदि दहल्यनलोऽत्र किमद्भुतम्’ इत्यत्र ‘यदि च गौरवमद्रिषु किं चित्रम्’  
इति पर्यायभेदेऽपि भङ्गेरेकरूपत्वादित्यनवीकृतत्वमेवेति ज्ञेयम् । अत एवेति ।  
अविवक्षितत्वादित्यर्थः । विवक्षितस्य हि शब्देनाप्रतिपादने शब्ददोषत्वमिति भावः ।

१. ‘प्राप्ता इति । शान्तस्य भर्तृहरेरियमुक्तिः । सकलकामदुष्ठाः सकलकामदायिन्यः  
श्रियः संपदः प्राप्तास्ततस्तेन किं कः पुरुषार्थः । मुक्तिं विना कृतकृत्यताया अभावादिति  
भावः । एवमग्रेऽपि । विद्विषतां शत्रूणां शिरसि पदं दत्तम् । तेषामाक्रमणं कृतमिति यावत् ।  
प्रणयिनो मित्राद्याः । विभवैः समृद्धिभिः । तनुभृतां शरीरिणां तनुभिः शरीरैः कल्पं व्याप्य  
स्थितं जीवितं ततोऽपि किमित्यर्थः । अत्र ततः किं ततः किमिति पुनरुक्त्या अनवीकृतत्वम् ।  
इत्युदाहरणचन्द्रिकासंक्षेपः. २. ‘यदीति । सतामविषादिता प्रकृतिरेव नाश्चर्यकरी ।  
अत्रोपमानभूतं वाक्यार्थत्रयमुपन्यस्यति—यदीत्यादिना । एवं च यथानलो वह्निर्वेदि दहति  
अत्रार्थे किमद्भुतमाश्चर्यम् । न किमपीत्यर्थः । यदि चाद्रिषु पर्वतेषु गौरवम् । अस्तीति शेषः ।  
ततः किम् । तदपि नाद्भुतमित्यर्थः । महोदधेरम्बु सदैव लवणं क्षारमतस्तदपि नाद्भुतम् ।  
तथा सतामविषादिता प्रकृतिरेवेत्यर्थपर्यवसानं बोध्यम् । अत्रैक एवाश्चर्याभावो भङ्गिभेदेनोक्त  
इति । नवीकृतत्वसत्त्वान्न दोषः ।’ इत्युदाहरणचन्द्रिकासंक्षेपः.

वक्षिते त्वेतत्प्रसरति । अत एवायमर्थदोषः । विवक्षितमात्रस्य पदान्तरेणाप्यु-  
पस्थितौ तस्य तादवस्थ्यात् । एवमितरेष्वप्युह्यम् । यत्तु—‘अर्थत्वेन विशेषणं  
समाधानम्’ इति, तन्न । न्यूनपदादिषु त्रिषु त्रयाणां संकरप्रसङ्गात् । चण्डी-  
दासस्तु—‘शब्दोच्चारणानन्तरमेव यस्य प्रतिभासः स शब्ददोषः, यस्य त्वर्थ-  
प्रत्ययानन्तरं सोऽर्थदोषः । अस्य त्वर्थप्रत्ययानन्तरमेवेत्यसावर्थदोषः, अत  
एवानभिहितवाच्याद्विद्यते’ इत्याह । तच्चायुक्तम् । बहुषु स्थानेषु व्यभिचारात् ।  
शब्दार्थविभागस्यासंगतत्वात् । उदाहरणम्—

‘यत्रानुलिखिताख्यमेव निखिलं निर्माणमेतद्विधे-  
रुत्कर्षप्रतियोगिकल्पनमपि न्यक्कारकोटिः परा ।  
याताः प्राणभृतां मनोरथगतीरुल्लङ्घ्य यत्संपद-  
स्तस्याभासमणीकृताश्मसु मणेरश्मत्वमेवोचितम् ॥’

विवक्षितमात्रस्येति । यावानर्थो विवक्षितस्तावन्मात्रस्यानियमरूपस्य पदान्तरेण  
नियमवाचिमात्रादिपदभिन्नेनाभासमणीकृताश्मस्त्रिल्यादिनोपस्थितौ तस्य परिवृत्तत्वरू-  
पायर्थदोषस्य तादवस्थ्यादित्यर्थः । न्यूनपदादिष्विति । न्यूनपदाधिकपदानभिहि-  
तवाच्येषु त्रिष्वित्यर्थः । त्रयाणां सनियमपरिवृत्तानियमपरिवृत्तविशेषपरिवृत्तानाम् ।  
तत्र हि प्रथमस्य न्यूनपदेन संकरः । द्वितीयस्याधिकपदेन । तृतीयस्यानभिहितवाच्ये-  
नेति । तथा हि सनियमपरिवृत्ते नियमवाचिपदानुपादानान्यूनपदत्वम् । अनियमपरि-  
वृत्ते नियमवाचकस्याधिकस्योपादानादधिकपदत्वम् । विशेषपरिवृत्ते त्ववश्यवाच्यस्या-  
नुक्तेरनभिहितवाच्यस्य सविशेषस्यानुक्तेरनभिहितवाच्यत्वमिति । न चाविशेषपरिवृत्ते-  
ऽप्येतदिति शङ्क्यम् । तत्रानपेक्षितस्य विशेषस्य कथनेऽप्यपेक्षितानुक्त्वभावात् । अयं  
त्विति । सनियमपरिवृत्त इत्यर्थः । अनभिहितवाच्यस्तु कमपराधलवमित्यादौ  
शब्दश्रवणानन्तरमेव प्रतिभासत इति ततो भेद इत्यर्थः । बहुष्विति । अपदस्थ-

१. ‘यत्रेति । तस्य मणेश्चिन्तामणेरभासेनेषत्कान्तिमात्रेणामणय एव मणित्वेन कल्पिता  
येऽश्मानः पाषाणास्तेषु मध्येऽश्मत्वं पाषाणत्वमेवोचितं न तु मणित्वम् । चिन्तामणेरभासेन  
साधारणभंगिगणनायां गणनमनुजितमित्यर्थः । यस्य कस्येत्यपेक्षायामाह—यत्र चिन्तामणौ  
सति एतत्सकलं विधेर्निर्माणं सृष्टिः न उल्लिखिता निर्दिष्टा आख्या नाम यस्य तथाभूतम् ।  
भवतीति शेषः । प्रयोजनाभावेन नामाग्रहणात् । ‘अनुलिखितार्थ’ इति पाठे अनुलिखितोऽनि-  
र्दिष्टोऽर्थः प्रयोजनं यस्य तत् । अप्रयोजकमित्यर्थः । अथवा यत्र यद्विषयकं विधेर्निर्माणम-  
निर्वचनीयप्रयोजनमित्यर्थः । तथा यत्र मणानुत्कर्षस्य प्रतियोगिनोऽवधेः कस्यचित्कल्पनमपि  
परा न्यक्कारस्यावज्ञायाः कोटिः । सर्वोत्कृष्टतया यत्किञ्चिन्निरूपितोत्कर्षकथनस्यापकर्षहेतुत्वात् ।  
‘उत्कर्षप्रतियोगिनः प्रतिसंबन्धिनः । सद्रुशस्येत्यर्थः । कल्पनं कथनं परा न्यक्कारकोटिः ।  
निरूपमत्त्वज्ञाने’ इति केचित् । तथा यस्य मणेः संपदः प्राणभृतां प्राणिनां मनोरथगतीरुल्लं-  
घ्यातिक्त्रम् याताः । मनोरथस्याप्यगोचरा इत्यर्थः । अत्रान्योक्तावाभासमात्रेणेति वाच्यम् ।  
अन्यथा निन्दनीयानां मणीनां गुणान्तरव्यवच्छेदाप्रतीतेः ।’ इत्युदाहरणचन्द्रिकासंक्षेपः.



अत्रान्यापदेशे आभासमात्रेण मणीकृतैष्विति वाच्यम् । गुणान्तरव्यावर्त-  
नेन निन्दातिशयप्रतीतेः । अनियमे तु न निन्दनीयानां गुणान्तरव्यवच्छेदप्र-  
त्ययः । तस्मात् 'छायामात्रमणीकृताश्मसु मणेस्तस्याश्मत्तैवोचिता' इति पठ-  
नीयम् । अव्युत्पत्त्युत्पन्नानेव वैमुख्याधायकत्वमेव दुष्टिबीजम् । निन्ददोषोऽयम् ।

अनियमपरिवृत्तो यथा—

‘वक्राम्भोजं सरस्वत्यधिवसति सदा शोण एवाधरस्ते

बाहुः काकुत्स्थवीर्यंस्मृतिकरणपटुर्दक्षिणस्ते समुद्रः ।

वाहिन्यः पार्श्वमेताः क्षणमपि भवतो नैव मुञ्चन्त्यभीक्ष्णं

स्वच्छेऽन्तर्मानसेऽस्मिन्कथमवनिपते तेऽम्बुपानाभिलाषः ॥’

अत्र शोण एवेति नियमो न वाच्यः । वैयर्थ्यात् । प्रत्युतान्यजलाशयामा-  
त्मकप्रतीतौ पिपासानौचित्यातिशयाप्रतीतेः । अधिकपदभेदो दूषकताबीजं च  
पूर्ववत् । विशेषपरिवृत्तो यथा—

‘इयामां श्यामलिमानमानयत भोः सान्द्रैर्मषीकूर्चकै-

र्मत्रं तन्नमथ प्रयुज्य हरतः श्वेतोत्पलानां श्रियम् ।

पदसमासामतपरार्थादिवक्ष्यदोषस्यार्थप्रत्ययं विना प्रतिभासाभावेन शब्ददोषत्वस्यो-  
क्तनियमव्यभिचारादित्यर्थः । पूर्ववदिति । अनधिकार्थविवक्षायामधिकपदत्वं  
दोषः । तदविवक्षायामयमर्थदोष इत्यर्थः । एवकारस्य द्योतकत्वाच्चाधिकपदत्वमि-

१. ‘वक्राम्भोजमिति । मृगयायां पिपासुं राजानं प्रति कवेरियमुक्तिः । हे अवनि-  
पते, ते तवान्तः स्वच्छे सत्त्वगुणप्रधान एव स्वच्छे निर्मले मानसेऽन्तःकरण एव मानसे  
सरसि सत्यभीक्ष्णं पुनःपुनरम्बुपानस्याभिलाषः कथम् । भवतीति शेषः । जलाधार-  
तया तव पिपासानुचितेति भावः । अनौचित्यातिशयं प्रतिपादयितुमाह—वक्रेलादि । ते  
इत्यग्रेतन्मिहापि संबध्यते । तव वक्राम्भोजं सरस्वती भारत्येव नदीविशेषः सदाधिवसति ।  
ते तवाधरः शोणो रक्त एव शोणो नद एव । ते दक्षिणो दक्षिणदिगवस्थ एव वामेतरौ बाहु-  
मुद्रया राजन्निहभूतया सहित एव समुद्रो जलधिः । कीदृशः । काकुत्स्थस्य रामस्य वीर्यं  
स्मृतेः करणे पटुः समर्थः । तद्बाहुसादृश्यात् । एवं समुद्रोऽपि बन्धनात्तथाभूतः । एता  
वाहिन्यः सेना एव नवो भवतः पार्श्वेक्षणमपि नैव मुञ्चन्ति । अत्र शोण एवेत्यवधारणमनु-  
चितम् । अन्यजलाशयव्यावृत्तेः पिपासानौचित्यातिशयप्रतिकूलत्वात् । इत्युदाहरणचन्द्रिका-  
संक्षेपः । २. ‘इयामामिति । विद्वशात्मभञ्जिकायां मृगाङ्गावलीविद्योगातुरस्य राज्ञो विद्याधर-  
महदेवस्येयमुक्तिः । भो इत्याकाशे संबोधनम् । भो जनाः, सान्द्रैर्मैर्मषीणां कूर्चकैस्तू-  
लिकाभिः । चूर्णैरिति महेशः । इयामां रात्रिं चन्द्रिकाधवलां श्यामलिमानं श्यामलता-  
मानयत प्रापयतेत्यर्थः । अथेति विकल्पे । मन्त्रमथवा तन्नं वैद्यकादिशास्त्रं प्रयुज्य ।  
तदुक्तौषधप्रयोगं कृत्वेत्यर्थः । तन्नमौषधमित्यन्ये । श्वेतानामुत्पलानां श्रियं शोभां हरत  
नाशयत । ‘रूचं’ इति पाठे दीप्तिम् । चन्द्रं च शिलापट्टके कृत्वा निधाय क्षणात्क्षणं  
श्रूयैत । येनैवंविधकरणेनाहं तस्या मृगाङ्गावल्या वक्रमुद्रया वदनरूपचिह्नेनाङ्किता दृश्य

चन्द्रं चूर्णयत क्षणाच्च कणशः कृत्वा शिलापट्टके  
येन द्रष्टुमहं क्षमे दशदिशस्तद्वक्रमुद्राङ्किताः ॥'

अत्र ज्योत्स्नीमिति रात्रिविशेषो वाच्यः । अपरविशेषस्य स्वत एव इयाम-  
त्वात्तत्राकाङ्क्षाविरहात् । इदमेवात्र दूषकताबीजम् । अन्यत्र विरोधादिकमपि  
दुष्टिबीजं द्रष्टव्यम् । विशेषनियामकप्रकरणादिसत्त्वे त्वदोषत्वम् । सामान्यप-  
रिवृत्तो यथा—

‘कल्लोलवेल्लितदृषत्परुषप्रहारै  
रत्नान्यमूनि मकरालय मावमंस्थाः ।  
किं कौस्तुभेन विहितो भवतो न नाम  
याज्जाप्रसारितकरः पुरुषोत्तमोऽपि ॥’

अत्र कौस्तुभेनेति विशेषतो रत्नवचनं नोचितम् । कौस्तुभमात्रस्योपकार-  
कत्वेनान्यावमानने निषेधयोगात् । ‘एकेन किं न भवतो विहितः स नाम’  
इति पाठे तु भेदानवगमाद्विवक्षितनिर्वाहः । तदनिर्वाहादिकं च दूषकताबीजमिति  
नित्य एवायम् ।

साकाङ्क्षः सहाकाङ्क्षया वर्तते । इतरपदार्थान्वयाय विशेषणसाकाङ्क्ष इत्यर्थः ।  
मिहेतुभेदस्तु तदवसर एवोक्तः । उदाहरणम्—

‘अर्थित्वे प्रकटीकृतेऽपि न फलप्राप्तिः प्रभो प्रत्युत  
द्रुह्यन्दाशरथिर्विरुद्धचरितो युक्तस्तथा कन्यया ।

त्यप्याहुः । अन्यत्रेति । ‘संतानं कीर्तिमातनुते’ इत्यादावसत्संताने कीर्तिजनकवि-

दिशो द्रष्टुं क्षमे समर्थो भवामि । भावनोपनीतं तन्मुखं दशमु दिक्षु पश्यतश्चन्द्रिकादि-  
सिरुद्धीपकतया संतापकैः क्रियमाणं प्रतिबन्धमुक्तरीत्या तदपनयनेनापहरतेत्यर्थः । अत्र  
ज्योत्स्नीरूपरात्रिविशेषस्य विवक्षितत्वाद्विशेषत एव ज्योत्स्नीमित्यभिधातुमुचितम् । अन्यथा  
विशेषस्य प्रतीतो विलम्बापत्तेः ।’ इत्युदाहरणचन्द्रिकासंक्षेपः.

१. ‘कल्लोलैति । हे मकराणामालय समुद्र, कल्लोलैस्तरङ्गैर्वेल्लितानां चालितानां दृषदां पाषा-  
णानां परुषैः कठोरैः प्रहारैरमूनि स्वाश्रितानि रत्नानि मावमंस्थाः मावज्ञासीः । कुत इत्यपेक्षा-  
यामाह—किमिति । भवतः कौस्तुभाख्येन रत्नेन पुरुषोत्तमः श्रीकृष्णोऽपि याज्जार्थं प्रसारितः  
करो येन तथाभूतः किं नाम न विहितः । अपि तु विहित एवेत्यर्थः । तथा चैकेन रत्नेनैवंवि-  
धोत्कर्षेणभादन्येषामपि रत्नानामवमाननं नोचितमित्यर्थो विवक्षितः । स च कौस्तुभेनेति  
विशेषतोऽभिधाने न निर्वहति । कौस्तुभस्योपकारकत्वेऽप्यन्यरत्नासामान्यावमानननिषे-  
धयोगात् । कौस्तुभस्य रत्नसामान्यान्तर्गतत्वेनाप्रतीतेः । ‘एकेन किं न’ इति पाठे तु  
तथाप्रतीतेर्न दोषः ।’ इत्युदाहरणचन्द्रिकासंक्षेपः. २. ‘अर्थित्वे इति । सीताप्राप्तौ निराशस्य  
रावणद्वयस्य शौष्कलस्येयमुक्तिः । अर्थित्वे मत्प्रेषणाद्याचकत्वे प्रकटीकृतेऽपि प्रभो रावणस्य  
फलप्राप्तिः सीतालभो नास्ति । प्रत्युत विपरीतं द्रुह्यन् सुकेतुताडकादिवधेन द्रोहकारी  
विरुद्धं, चरितं यथादिरक्षणरूपं यस्य तथाभूतो दाशरथिस्तथा प्रार्थ्यमानतया कन्यया

उत्कर्षं च परस्य भानयशसोर्विघासनं चात्मनः

स्त्रीरत्नं च जगत्पतिर्दशमुखो देवः कथं मृष्यते ॥'

अत्र स्त्रीरत्नमित्यस्यार्थं उपेक्षितुमित्यस्यार्थमाकाङ्क्षति । अन्यथा कथं मृष्यत इत्यनेनामर्थार्थकेनान्वयाप्रसङ्गः । नहि स्त्रीरत्न एवामर्थः किं तु तदुपेक्षायाम् । न च परस्येतदन्तर्भाव्य तदन्तयोऽस्त्विति वाच्यम् । तस्य जलितान्वयबोधत्वेन निराकाङ्क्षत्वात् । न चाभवन्मतयोगसंकरः । वक्तृविवक्षितयोगस्यात्र सत्त्वात् । परं तु विवक्षित एवार्थः साकाङ्क्षतया दुष्टः । अत एव न न्यूनपदत्वान्तर्भावः । दूषकताबीजं चाभिधानापर्यवसानम् । अतो नित्य एवायम् । कश्चित्तु—'स्त्रीरत्नस्य कथं मृष्यत इत्यनेनाकाङ्क्षा । तदन्वयश्च परस्येत्यन्तर्भाव्य संभवति । तच्च जलितान्वयबोधत्वेन निराकाङ्क्षमिति दूषणार्थः । अन्वयप्रयोजकरूपवत्त्वेनोपस्थितत्वे सत्यपर्यवसितार्थान्वयत्वं च लक्षणमतोऽभवन्मतयोगाद्भेदः । तत्रान्वयप्रयोजकरूपेणानुपस्थितेः । 'समाप्तपुनरात्ते विशेषणस्यापर्यवसानमिह तु विशेष्यस्येति ततो भेदः' इत्याह । तद्वृत्तिविरोधादिग्रस्तम् ।

अपदयुक्तः अपदेऽस्थाने युक्तः । यत्र तद्योगे प्रकृतविरुद्धप्रतीतिः । उदाहरणम्—

‘आज्ञा शक्रशिखामणिप्रणयिनी शास्त्राणि चक्षुर्नवं

भक्तिभूतापतौ पिनाकिति पदं लङ्केति दिव्या पुरी ।

उत्पत्तिर्दुहिणान्वये च तदहो नेद्वयो लभ्यते

स्याच्चेदेष न रावणः क नु पुनः सर्वत्र सर्वे गुणाः ॥'

रोध इत्यर्थः । वृत्तिविरोधादीति । उपेक्षितुमित्याकाङ्क्षतीति वृत्तिग्रन्थादुपेक्षितुमित्यनेनानुपात्तेनैव साकाङ्क्षतायाः प्रतीतेस्तद्विरोध इत्यर्थः । साकाङ्क्ष इत्यक्षरानार्ज-

सीतया युक्तः संयुक्तः । दाशरथिरिति पितृसंबन्धोत्कीर्तनेन स्वतःख्यालभावादपकर्षसूचनम् । स्वप्रार्थितं स्वयं न लब्धं किं तु शत्रुणेति वैपरीत्यम् । परस्य शत्रोरुत्कर्षमात्मनश्च भानयशसोर्विघासनं अंशं स्त्रीरत्नं च सीताख्यं जगतां पतिर्दशमुखो देवः कथं मृष्यते क्षमते । न कथंन्विदपीत्यर्थः । अत्र स्त्रीरत्नेऽमर्षायोगेन स्त्रीरत्नमुपेक्षितुमित्यर्थसाकाङ्क्षम् । इत्युदाहरणचन्द्रिकासंक्षेपः ।

१. 'आज्ञेति । वीरचरिते । सन्त्येव बहवो गुणास्तथापि बलवानेको दोषस्तानपवदतीत्युपक्रम्य रावणदूतं प्रति जनकपुरोहितस्य शतानन्दस्येयमुक्तिः । यस्य रावणस्याज्ञा शक्रस्येन्द्रस्य शिखामणेः प्रणयिनी प्रिया । शिरोधार्येति यावत् । प्रणयित्वेन रूपणादपत्न्योरविच्छेदसूचनम् । शास्त्राण्येव नवं चक्षुः । शास्त्रदृष्टैवाचरणात् । बहुवचनैकवचनान्यां सर्वशास्त्रविषयकज्ञानसूचनम् । नवत्वेनात्रान्तत्वं सूच्यते । भूतपतौ सकलप्राणिनामीश्वरे पिनाकिति हरे भक्तिः । लङ्केति प्रसिद्धा दिव्या पुरी पदं निवासस्थानम् । दुहिणस्य ब्रह्मणोऽन्वये कुले चोत्पत्तिर्जन्म । तत्तस्मादहो आश्चर्यमीदृगुक्तगुणगणयुक्तो वरो न लभ्यते । दुर्लभ इत्यर्थः । एष रावणः रावयति पीडाजननेनाक्रन्दयति लोकानिति

अत्र जगदाकन्दनदायित्वादिना रावणस्य त्याज्यत्वं विवक्षितम् । तथा च स्याच्चेदेष न रावण इत्यत्र क नु पुनरित्यादि योजितं समाधाने पर्यवस्यतीति दुष्टम् । उत्पत्तिर्दुहिणान्वये चेत्तत्र यदि योज्यते तदा विवक्षितासिद्धिरेवेत्यपदस्थपदवदस्य दोषत्वम् । न च प्रकाशितविरुद्धान्तर्भावः । स्थानविशेषयोगमनयेद्य तस्य प्रवृत्तेः । दुष्टिबीजं च विरुद्धप्रतीतिः । अतो नित्य एवायम् । केचित्तु—अपदमुक्त इति पठित्वा व्याचक्षते—“अपदमुक्तः पदे स्थाने योऽमुक्तः । ‘आज्ञा शक्र—’ इत्यादौ च स्याच्चेदेष न रावण इत्येतावता विच्छेदे कापि कान्तिरनुभवसिद्धा । ‘जीवत्यहो रावणः’ इतिवत् । सोऽयमर्थोऽत्र चेन्न त्यज्यते क नु पुनरित्यादिना विस्तार्यते तदा मध्यप्रवेशेनायमर्थोऽलक्षितप्रायश्चमत्कारं नावहतीत्यनुभवसिद्धम्” इति ।

सहचरभिन्नः समभिव्याहृतविजातीयः । वैजात्यं चोत्कृष्टत्वापकृष्टत्वाभ्याम् ।  
उदाहरणम्—

‘श्रुतेन बुद्धिर्व्यसनेन मूर्खता मदेन नारी सलिलेन निम्नगा ।  
निशा शशाङ्केन धृतिः समाधिना नयेन चालंक्रियते नरेन्द्रता ॥’

अत्र श्रुतबुद्ध्यादिभ्यः उत्कृष्टेभ्यः समभिव्याहृतेभ्यो व्यसनेनमूर्खतयोर्विजातीयत्वमुभयोरुपादेयत्वमनुपादेयत्वं वा प्रतीयत इति दूषकतावीजम् । नित्यश्चायम् ।

प्रकाशितविरुद्धः । प्रकाशितो विवक्षितार्थस्य विरुद्धोऽर्थो येन वाक्यार्थेन सः । सहचरभिन्ने पदार्थस्यैव तथात्वमिति ततो भेदः । उदाहरणम्—

वमार्थः । विवक्षितासिद्धिरेवेति । तदाहि उत्पत्तिर्दुहिणान्वये चेत्यन्ताः सर्वे गुणा न सर्वत्र । यद्यसौ रावणस्तद्वान्भवेदस्ति चासौ तादृशोऽन्यस्तु नेदृश इत्यर्थपर्यवसाने विवक्षितस्य रावणत्याज्यस्यासिद्धिरेव न त्वापाततोऽपि सिद्धिरित्यर्थः ।

तथाभूतश्चेन्न स्यात्तत्तदा क नु पुनः सर्वत्र जने सर्वे पूर्वोक्ता गुणाः । न कापि । किं तु रावण एव सर्वगुणशालितयोत्कृष्टः स्यात् । जगदाकन्दनदायित्वेन तु बलवता दोषेणायमनुपादेय इति भावः । अत्र स्याच्चेदेष न रावण इत्यत्रैव काव्यार्थसमाप्तिरन्विता । क नु पुनरित्यादिविस्तारणे तु मध्यप्रवेशेन स्याच्चेदेष न रावण इत्यर्थोऽलक्षितप्रायतया न चमत्कारविश्रान्तिस्थानतां लभत इत्यनुभवैकसाक्षिकमिति । इत्युदाहरणचन्द्रिकासंक्षेपः.

२. ‘श्रुतेनेति । श्रुतेन शास्त्रश्रवणेन बुद्धिरलंक्रियत इत्याद्यन्वयः । व्यसनेन व्यूतादिना । निम्नगा नदी । धृतिर्धैर्यम् । समाधिना योगेन धर्मेचिन्तया वा । नयेन नीत्या । शेषं स्पष्टार्थम् । अत्र श्रुतादिषूत्कृष्टतया सहचरेषु निकृष्टतया तद्विन्नयोर्व्यसनेनमूर्खतयोरुपादानमनुव्रितम् । प्रायपाठः(?) न्यायेन तयोरव्युपादेयत्वप्रतीतिप्रसङ्गादिति । इत्युदाहरणचन्द्रिकासंक्षेपः.

‘लङ्गं रागावृताङ्ग्या सुदृढमिह यथैवासि यष्ट्यारिकण्ठे  
मातङ्गानामपीहोपरि परपुरुषैर्या च दृष्टा पतन्ती ।  
तत्सक्तोऽयं न किञ्चिद्गणयति विदितं तेऽस्तु तेनास्मि दत्ता  
भृत्येभ्यः श्रीनियोगाद्गदितुमिव गतेत्यम्बुधिं यस्य कीर्तिः ॥’

अत्र विदितं तेऽस्त्विति वाक्यस्यार्थो लक्ष्मीस्ततोऽपसरतीति विरुद्धं प्रकाश-  
यति । इदमेव दूषकताबीजमिति नित्यदोषोऽयम् ।

विध्ययुक्तः । अयुक्तविधिरित्यर्थः । अयुक्तत्वं च विधेरविधेयस्यैव विधेयत्वेन  
वा अयुक्तक्रमतया वा । तत्राद्यो यथा—

‘प्रयत्नपरिबोधितस्तुतिभिरद्य शेषे निशा-  
मकेशवमपाण्डवं भुवनमद्य निःसोमकम् ।  
इयं परिसमाप्यते रणकथाद्य दोःशालिना-  
मपैति रिपुकाननातिगुरुरद्य भारो भुवः ॥’

अत्र पाण्डवभयेनाद्यावधि तव निद्रा नाभूदेव । अद्य तु मया शमितेषु तेषु  
निःशङ्कतया निद्राणस्त्वं प्रयत्नेन बोध्यस इति तात्पर्यम् । तथा च शयितस्त्वं  
प्रयत्नेन बोध्यस इति विधिर्युक्तो न तु शेष इति शयनस्य अविमृष्टविधेयांशे तु  
युक्तस्यैव विधिः । परं त्वविमर्शमात्रम् । अत्र त्वप्रयुक्तस्यैव विधिरिति भेदः ।  
विवक्षितानिर्वाहोऽत्र दुष्टबीजम् । द्वितीयो यथा—

विरुद्धं प्रकाशयतीति । राजस्तुतिविरोधिनमित्यर्थः । तथा चेति । शयितः  
प्रयत्नेन बोध्यत इति प्रयत्नबोधनं हि शयनातिशयव्यञ्जकतया प्राधान्येन बोधनी-  
यमिति तस्यैव विधेयत्वं युक्तं शयनविशिष्टस्य तस्य वा न तु शयनमात्रस्य ।

१. लङ्गमिति । व्याख्यातपूर्वः । अत्र विदितं तेऽस्त्वित्यनेन लक्ष्मीस्ततोऽपसरतीति  
विरुद्धार्थप्रकाशः । इत्युदाहरणचन्द्रिकासंक्षेपः. २. ‘प्रयत्नेति । वेणीसंवरणे द्रोणवधकुपितस्य  
शत्रुप्रति प्रतिकर्तुमिच्छोरश्वत्थामो दुर्योधनं प्रत्याश्वासनोक्तिरियम् । हे राजन्, अद्य त्वं  
निशां व्याप्य शेषे विद्रास्यसीति • संबन्धः । वर्तमानसामीप्ये वर्तमानत्वेन निर्देशः ।  
कीदृशः । स्तुतिभिः प्रयत्नेन परिबोधितः । तथा निद्रास्यसि यथैवं प्रतिबोधनीय इत्यर्थः ।  
अद्य भुवनमकेशवं श्रीकृष्णरहितमपाण्डवं पाण्डवैश्च रहितं निर्गताः सोमकाः पाञ्चाला  
यस्मात्प्राभूतं च । यतः करोमीति शेषः । अद्य दोःशालिनां बाहुशालिनां क्षत्रियाणामियं  
रणकथा सङ्ग्रामवार्ता परिसमाप्यते । दूरतस्तु सङ्ग्रामः । अद्य भुवः पृथिव्या भारोऽपैत्वप-  
गच्छतु । कीदृशः । रिपुरुपेण काननेन वनेनातिगुरुरीयानित्यर्थः । कालान्तरकर्तव्यसंभा-  
वनायाः सर्वथैव निरासाय प्रतिपादमधेत्युक्तिः । अत्र तथा निद्रास्यसि यथैवं परिबोध्यसे  
इति प्रतिबोधन एव विधेयत्वविश्रान्तियुक्ता न शेषे इति शयने इत्ययुक्तविधित्वम् ।  
इत्युदाहरणचन्द्रिकासंक्षेपः.

‘वाताहारतया जगद्विषधरैराश्वास्य निःशेषितं  
ते ग्रस्ताः पुनरभ्रतोयकणिकातीव्रव्रतैर्बाहिभिः ।  
तेऽपि कूरचमूरुचर्मवसनैर्नीताः क्षयं लुब्धकै-  
र्दम्भस्य स्फुरितं विदन्नपि जनो जालमो गुणानीहते ॥’

मृगचर्मवसनं मेघतोयकणिकापानं वायुभक्षणं चेत्युत्तरोत्तरं तीव्रमिति तत्क्रमेण  
विधियुक्तः । लोकप्रसिद्धक्रमलङ्घने श्रोतुरुद्वेगोऽत्र दुष्टिवीजमिति नित्योऽयम् ।

अनुवादायुक्तः अयुक्तोऽनुवादः । अयुक्तत्वं चात्र विध्यननुगुणत्वम् । यथा—

‘अरे रामाहस्ताभरण भसलश्रेणिशरण  
सरक्रीडाव्रीडाशमन विरहिप्राणदमन ।  
सरोहंसोत्तंस प्रचलदल नीलोत्पल सखे  
सखेदोऽहं मोहं श्लथय कथय केन्दुवदना ॥’

अत्र विरहिप्राणदमनेत्यनुवादः । कथय केन्दुवदनेति विधिविरुद्धः । तदेव  
च दूषकताबीजमिति नित्यदोषोऽयम् ।

बोधितः शेष इति विरोधाच्चेति भावः । लोकप्रसिद्धेति । लोकप्रसिद्धस्योत्तरो-  
त्तरतीव्रक्रमस्य त्यागमात्रम् । न त्वत्र लौकिकक्रमेण विरोधः ‘तुरंगं मातङ्गं वा—’  
इतिवदस्तीति दुष्क्रमाद्वेदो ध्वनितः । ताटङ्गत्वादिजातिपुरस्कारेणेत्यर्थः । आदिना

२. ‘वातेति । विषधरैः सर्वैर्वाताहारतया जगदाश्वास्य एतेऽतिधर्मिष्ठास्तपस्विन इति  
विश्वासयुक्तं कृत्वा निःशेषितं भक्षितम् । ते पुनर्विषधरा अभ्रसंवन्धितोयकणिकैव तीव्रं  
व्रतं येषां तथाभूतैः । मेघजलविन्दुमात्राहारैरित्यर्थः । बहिर्भिर्मयूरैर्ग्रस्ताः । तेऽपि मयूराः  
कूरं कठिनस्पर्शं चमूरोश्चित्रमृगस्य चर्मैव वसनं येषां तथाविधैर्लुब्धकैर्व्याधैः क्षयं नीताः ।  
इत्येवं दम्भस्य शास्त्रेण धर्माचरणस्य स्फुरितं चेष्टितं विदन्नपि वाताशनादिव्रतं सर्पावै-  
जंगदादिभक्षणाय कृतमिति जानन्नपि जालमो मूर्खो जनो गुणानीहते । दाम्भिकेष्विति  
शेषः । ईहते संभावयतीत्यर्थः । ‘जालमोऽसमीक्ष्यकारी स्यात्’ इत्यमरः । अत्र दम्भचे-  
ष्टाया विधेयत्वेन विवक्षितत्वाज्जगन्निःशेषयितुं वाताहारः कृतस्तान्त्रसितुमभ्रकणिकाव्रतं  
कृतं तान्क्षयं नेतुं चर्मवसनं कृतमित्येवं व्युत्क्रमेणाभिधातुं युक्तम् ।’ इत्युदाहरणच-  
न्द्रिकासंक्षेपः. २. ‘अरे इति । विरहिणः पुरुरवस इयमुक्तिः । अरे हे सखे नीलोत्पल,  
अहं सखेदः खेदसहितोऽस्मि अत इन्दुवदना उर्वशी केति कथय मोहं श्लथय श्लथिलं  
कुर्विति संबन्धः । क्रीडाश ।’ रामाणां हस्ताभरणालंकारभूत । अनेन परिचयाद्वा-  
ताभिज्ञत्वं ध्वन्यते । भसलानां भ्रमराणां श्रेण्याः शरणं गृहभूत । सरक्रीडायां वा  
व्रीडा तच्छमन उदीपनतया तदपनायक । विरहिप्राणानां दमन संत्रासक । सरोहंसस्य  
सरःश्लेष्टस्योत्तंस भूषण । प्रचलानि मन्दमारुतेन चञ्चलानि दलानि यस्य तथाभूतेत्यर्थः ।  
‘निलोमे मृपतौ हंसः’ इति विश्वः । अत्र विरहिणः स्वस्य मोहश्लथनविधौ विरहिप्राणदमनेत्य-  
नुवादो विरुद्धत्वादयुक्तः ।’ इत्युदाहरणचन्द्रिकासंक्षेपः.

त्यक्तपुनःस्वीकृतः पूर्वं त्यक्तोऽनन्तरं पुनः स्वीकृत उपात्तः । तस्मिन्नेव वाक्यार्थे विशेषणान्तररोपादाने समासपुनरात्तम् । अत्र त्वन्य एव वाक्यार्थ इति ततो भेदः ।

उदाहरणम्—‘लघं रागावृताङ्गा—’ इति ।

अत्र विदितं तेऽस्तिवत्युपसंहृतो राजदोषस्तेनास्मि दत्ता भृत्येभ्य इत्येतावता पुनरुपात्तः । स चाप्रयोजकः । उपसंहृतेनैव निर्वाहात् । श्रीनियो-गादिकं त्वदुष्टमेव । अन्यथा वाक्यैकवाक्यतोच्छेदापत्तेः । दूषकतावीजं त्वप्र-योजकत्वं सहृदयवैरस्याधानं वा । लोकेऽपि हि त्यक्तस्य भक्ष्यादेः पुनरुपादानं वैरस्यमावहति । नित्यश्चायम् ।

अश्लीलो व्रीडादिसमर्पकोऽर्थः । यथा—

‘उच्चतस्य परं हन्तुं स्वधस्य विवरैषिणः ।

यथाशु जायते पातो न तथा पुनरुन्नतिः ॥’

शब्दान्तरेणाप्युपादीयमानोऽयमर्थः पुंव्यञ्जनादिसाधारण्येन प्रतीतेर्ब्रीडादायी ।

ननुदाहरणेषूक्तेषु किमुदाहृता एव दोषाः । तथा सत्यन्यलक्षणानां तेषु दर्श-नादतिव्याप्तिः । अथ तत्र दोषान्तराण्यपि तर्हि किमिति न प्रकाशितानीति चेत्, अप्रकृतत्वादिति ।

अथैषां यथायथमदोषत्वे प्रतिपादयितव्यैऽर्थदोषाणां संनिधानात्प्रथममर्थदो-षस्यैव तत्प्रतिपादयति—

**कर्णावतंसादिपदे कर्णादिध्वनिनिर्मितिः ।**

**संनिधानादिबोधार्थं**

अवतंसादिपदैर्जात्यादिपुरस्कारेण कर्णाभरणादीन्धेवोच्यन्त इत्यर्थे प्राप्ते कर्ण-पदादीनां यद्यप्यपुष्टार्थत्वं पुनरुक्तत्वं वा युज्यते तथापि क्वचित्कर्णेऽवतंस इत्यादि व्युत्पत्त्या क्वचिच्छ्रवणादिना च कर्णस्थित्यादिरूपस्याधिकस्य विवक्षिता-र्थस्य प्रतिपत्तेरदोषत्वम् । यथा—

‘अस्याः कर्णावतंसेन जितं सर्वं विभूषणम् ।

तथैव शोभतेऽत्यर्थमस्याः श्रवणकुण्डलम् ॥’

अत्रावतंसस्य कर्णस्थित्यवस्था कर्णपदोपादानेनावगम्यते । तद्वगत्या किं

१. ‘हन्तुमेव प्रवृत्तस्य’ इत्युदाहरणचन्द्रिकाधृतः पाठः । ‘हन्तुमिति । हननं हिंसा सुरतोन्नतिप्रहारश्च । स्वधत्वमनम्रता दृढत्वं च । विवरं परदूषणं स्त्रीणां वराङ्गं च । पातोऽपकर्षो धातुपातजनितसंकोचश्च । उन्नतिरुत्कर्षो धातुप्रत्यागमादृढता च । अत्र स्पष्टमश्लीलत्वम् ।’ इत्युदाहरणचन्द्रिकासंक्षेपः. २. ‘अस्या इति । स्पष्टम् । अत्रावतंसादिपदे-नैव कर्णाभरणोक्तावपि कर्णपदस्य कर्णस्थितिव्यञ्जकतया न पुनरुक्तत्वादोषः ।’ इत्युदाहरणचन्द्रिकासंक्षेपः.

‘सौन्दर्यसंपत्तारुण्यं यस्यास्ते ते च विभ्रमाः ।

षट्पदान्पुष्पमालेव कं नाकर्षति सा सखे ॥’

मालाशब्दो यद्यपि पुष्पस्यैव त्वजि शक्तस्तथापि न पुष्पपदमपुष्टार्थम् । लक्ष-  
णयोत्कृष्टत्वप्रतिपादकत्वात् । अयमेव करिबुंहितन्यायः । ननु मालाशब्दस्य  
पुष्पस्रज्जात्रशक्तत्वमित्यसम्यक् । रत्नमालेत्यादिप्रयोगदर्शनादिति चेत्, न ।  
निरुपपदस्य तस्य तथात्वात् ।

स्थितेष्वेतत्समर्थनम् ॥ १० ॥

महाकविप्रयुक्तेष्वेवं समाधानम् । न तु स्वेच्छया कर्णावतंसादिपदवज्जघन-  
काङ्क्षादि करिकलभवदुद्भूतभादि वा प्रयोक्तव्यम् । वामनस्तु—“अपुष्टस्यापि  
तत्रोपादानमुचितं यत्र तद्विशिष्यते । अन्यथा कुतस्तद्विशेषणान्वयः स्यात् ।  
यथा—‘जगाद विशदां वाचं मधुराक्षरशालिनीम्’ इत्यादौ । अत्र हि वाचमि-  
त्यनुपादाने मधुरत्वादितद्विशेषणयोगः क प्रत्येतव्यः” इत्याह । तन्न युक्तमुदा-  
हृतम् । विशदं जगादेत्यादिक्रियाविशेषणत्वेनैव समीहितसिद्धेः । तस्माद्यत्र न  
क्रियाविशेषणत्वं योग्यं तदुदाहरणीयम् । यथा—

‘चरणत्रपरित्राणरहिताभ्यामपि स्फुटम् ।

पादाभ्यां दूरमध्वानं व्रजन्नपि न खिद्यते ॥’ इति ।

अत्र हि चरणत्रेत्यादि पदविशेषणं न क्रियाविशेषणार्हमिति प्रकाशकम् ।  
तदपि न युक्तमुदाहृतमिति वयम् । कर्तृविशेषणत्वेनैवोपपत्तेः । तस्मान्मदीयं  
पद्यमुदाहरणीयम् । यथा—

‘निर्वातपद्मोदरसोदराभ्यां विलोचनाभ्यामवलोकयन्ती ।

न केवलं यूनि मनोभवेऽपि व्यनक्ति कंचित्तपसः प्रभावम् ॥’

अत्र निर्वातपद्मोदरसोदराक्षीत्येवं कर्तृविशेषणत्वेनोपपत्तिरिति चेत्सत्यम् ।

कर्णाभरणत्वोपाधिना वेत्यर्थः । तत्राद्यपक्षे कर्णाभरणत्वमर्थप्राप्तमन्त्ये तु पुनरुक्त-  
तेत्यर्थः । निर्वातेति । वातसंबन्धरहितं यत्पद्मं तस्योदरं मध्यं तत्सदृशाभ्याम् ।  
निमेषरहिताभ्यामिति यावत् । मनोभवेऽपीति । एवंविधकामिनीरूपनिजकार्य-

१. ‘सौन्दर्येति । हे सखे, सा वनिता कान्युरुषान्नाकर्षति न वशीकरोति । कान्केव ।  
षट्पदान्पुष्पमालेव । सा का । यस्याः सौन्दर्यसंपत्तारुण्यं च । अस्तीति शेषः । ते तेऽनु-  
भूता नानाविधा विभ्रमा विलासाः सन्तीत्यर्थः । अत्र निरुपपदान्मालाशब्दादेव पुष्पस्रजप्रतीतेः  
पुष्पपदमुत्कृष्टपुष्पत्वे संक्रमितवाच्यम् । यमेव करिबुंहितादिष्वपि बोध्यम् ।’ इत्युदाहरणच-  
न्द्रिकासंक्षेपः. २. ‘चरणत्रेति । चरणत्रमुपानत् । तत्कृतपरित्राणरहिताभ्यामित्यर्थः ।  
अत्र चरणत्रेति विशेषणबोधनाय पादाभ्यामित्यस्योपादानान्नापुष्टार्थत्वम् ।’ इत्युदाहरण-  
चन्द्रिकासंक्षेपः. ३. अयं श्लोकस्तुदाहरणचन्द्रिकायां न व्याख्यातः.



परं त्वक्षिपदोपादानमपेक्ष्येव । किं च सोदरत्वमात्रं नान्यविशेषणीभविमुहंति  
यथा मधुरत्वचरणत्रपरित्राणरहितत्वे ।

### ख्यातेऽर्थे निर्हेतोरदुष्टता

यथा—

‘चन्द्रं गता पद्मगुणान्न भुङ्क्ते पद्माश्रिता चान्द्रमसीमभिख्याम् ।

उमामुखं तु प्रतिपद्य लोला द्विसंश्रयां प्रीतिमवाप लक्ष्मीः ॥’

रात्रौ चन्द्रगतायाः पद्मगुणानुपभोगे पद्मसंकोचो हेतुः । दिवा च पद्माश्रिता-  
याश्चन्द्रगुणानुपभोगे चन्द्रस्य निष्प्रभत्वं कारणम् । ते चातिप्रसिद्धेरेवावगम्येते  
इति न तदुपादानापेक्षेत्यदोषः ।

अथ पदादिदोषाणामप्यदोषत्वं क्वचिदित्याह—

### अनुकरणे तु सर्वेषाम् ।

प्रतिपादितदूषकताबीजाभावात् तत्र वैरस्याभावस्यानुभविकत्वेन तदतिरि-  
कस्थल एव दोषत्वव्यवस्थितेर्वा । यथा—

‘मृगचक्षुषमद्राक्षमित्यादि कथंयत्ययम् ।

पश्यैष च गवित्याह सुत्रामाणं यजेति च ॥’

अत्राद्राक्षंगोसुत्रामपदानि श्रुतिकटुच्युतसंस्कृत्यप्रयुक्तास्ति । अनुकरणे चैषाम-  
दोषत्वबीजं प्रतिपादितम् । तद्वदन्यत्राप्युच्यम् ।

वक्तृप्रतिपाद्यव्यङ्ग्यवाच्यप्रकरणादिमहिम्ना दोषस्यापि क्वचिद्दोषत्वाभावमात्रं  
क्वचित्तु भाक्तो गुणव्यवहारोऽपीत्याह—

### वक्राद्यौचित्यवशादोषोऽपि गुणः क्वचित्क्वचिन्नोभौ ॥११॥

नोभौ न गुणो न दोषश्च । तत्र स्ववैयाकरणत्वं प्रतिपिपादयिषौ वक्तुरि

साधनसंपत्तेरिति भावः । बीजं प्रतिपादितमिति । प्रथमे स्वायत्तत्वाभावः,  
द्वितीयेऽर्थाविवक्षा, तृतीये कविसमयलङ्घनस्यानुकारिण्यप्रसङ्गेरित्येतद्दोषप्रतिपादनाव-  
सरे प्रतिपादितम् । इहापि वैरस्याभावरूपमप्युक्तमित्यर्थः । प्रतिपाद्यपदेनार्थो

१. ‘चन्द्रमिति । कुमारसंभवे पद्यमिदम् । लक्ष्मीश्चन्द्रगता सती पद्मगुणान्सौरभ्यादीन्  
भुङ्क्ते । तत्संप्रका न भवतीत्यर्थः । रात्रौ पद्मस्य संकुचितत्वात् । पद्माश्रिता दिवा विकसत्कमला  
श्रिता सती चान्द्रमसीमभिख्यां शोभां न भुङ्क्ते इत्यनुषङ्गः । अत्र चन्द्रस्य निष्प्रभत्वं हेतुः ।  
उमामुखं तु प्रतिपद्य प्राप्य अत एव लोला चपलाक्षी लक्ष्मीर्द्विसंश्रयां चन्द्रपद्मोभयाश्रिता  
प्रीतिमवाप । तस्योभयगतगुणाश्रयत्वादिति भावः । अत्र हेतोः प्रसिद्धत्वाच्च पूर्वोर्ध्वं निर्हेतुत्व-  
दोषः । इत्युदाहरणचन्द्रिकासंक्षेपः. २. ‘मृगेति । मृगचक्षुषं मृगेनेत्राम् । गवीत्यपशब्दानु-  
करणम् । सूत्रामाणमिन्द्रम् । अत्र परोक्तानुकरणाच्छ्रुतिकटुच्युतसंस्कृत्यप्रयुक्तत्वात् नामदोषता ।’  
इत्युदाहरणचन्द्रिकासंक्षेपः.

कष्टत्वं गुणः । प्रतिपाद्यस्य ततोऽतिशयेन प्रतीतेः । दोषत्वाभावश्चोपपादित एव । यथा—

‘दीधीङ् वेवीङ्समः कश्चिद्गुणवृद्धोरभाजनम् ।

किंप्रत्ययनिभः कश्चिद्यत्र संनिहिते न ते ॥

वैयाकरणादौ प्रतिपाद्ये च तस्य गुणत्वम् । तद्भावनभाषितस्य तच्छब्दवणेन ग्रीत्युपचयात् । यथा—

‘यदा त्वामहमद्राक्षं पदविद्याविशारदम् ।

उपाध्यायं तदास्मार्पं समस्प्राक्षं च संमदम् ॥’

ओजस्विनि रौद्रादिरसे व्यङ्ग्ये च तस्य गुणत्वम् । कठिणनशब्दस्य तद्व्यञ्जकत्वात् । तत्र वीभत्से यथा—

‘अत्रप्रोतवृहत्कपालनलककूरकणत्कङ्कण-

प्रायप्रेङ्क्षितभूरिभूषणरवैराघोषयन्त्यम्बरम् ।

पीतच्छर्दितरक्तकर्दमघनप्राग्भारघोरोल्लस-

व्यालोलस्तनभारभैरववपुर्दपोद्धतं धावति ॥’

बोधनीयजनश्चोच्यते । प्रतिपाद्यस्य वैयाकरणत्वस्य । उपपादित एवेति । श्रोतु-  
रनुद्वेगादिति तदवसरे उक्त इत्यर्थः । दीधीङिति । एतद्भातुद्वयसमः कश्चित्तव शत्रु-  
रिति राजानं प्रत्युक्तिः । साम्यमाह—गुणेति । ‘दीधीवेवीटाम्’ इति निषेधात् ।

१. ‘दीधीङिति । कश्चिन्मन्दभाग्यो दीधीङ् वेवीङ् इति धातुद्वयसदृशः । गुणो धैर्यादिः वृद्धिः सवृद्धिस्तयोर्गुणवृद्धोरभाजनमाश्रयः । धातुपक्षे गुणः ‘अदेङ्गुणः’ इति परिभाषितः । वृद्धिः ‘वृद्धिरादैच्’ इति परिभाषिता । तयोरभाजनम् । ‘दीधीवेवीटाम्’ इति सूत्रेण निषेधात् । तथा कश्चित्किंप्रत्ययेन निभस्तुल्यः । यत्र यस्मिन्दैवहतके पुरुषे किंप्रत्यये च संनिहिते सति ते गुणवृद्धी न भवतः । ‘ङिति च’ इति निषेधात् । अत्र वक्तुर्वैयाकरणत्वात्कष्टत्वं गुणः ।’ इत्युदाहरणचन्द्रिकासंक्षेपः. २. ‘यदिति । पद-  
विद्यायां व्याकरणशास्त्रे विशारदं निपुणं त्वामहं यदाद्राक्षं दृष्टवांस्तदा स्वस्योपाध्यायं  
गुरुमस्मार्पं सादृश्यात्स्मृतवान् । संमदं हर्षं च सम्यगस्प्राक्षं स्पृष्टवान् । प्राप्तवानित्यर्थः ।  
अत्र वैयाकरणस्य संबोधयत्वाद्गुणत्वम् ।’ इत्युदाहरणचन्द्रिकासंक्षेपः. ३. ‘अत्रेति । अत्र प्रकृता  
ताडका दर्पेणोद्धतं यथा स्यात्तथा भावतीत्यन्वयः । कीदृशी । अत्रैः प्रोतानि ग्रथितानि  
ब्रूहन्ति महान्ति यानि कपालानि शिरोस्थीनि नलकानि जङ्घास्थीनि च तान्येव कूरं यथा  
स्यात्तथा कणान्ति कङ्कणानि तत्प्रायाणि तद्बहुलानि प्रेङ्क्षितानि चञ्चलानि यानि भूषणानि  
त्रैवेयाङ्गदादीनि तेषां रवैः शब्दैरम्बरमाकाशमाघोषयन्ती प्रतिध्वनिव्याप्तं कुर्वती । तथा पूर्वं  
पीतं पुनश्छर्दितं वान्तं रक्तमेव कर्दमः पङ्कस्तेन घनो व्याप्तो यः प्राग्भार उत्तरकायस्तत्र  
घोरं यथा स्यात्तथोल्लसन्तौ नृत्त्यन्तौ व्यालोलौ चपलौ यौ स्तनौ तयोर्भारेण भैरवं भीषणं  
वपुर्गस्यास्तथाभूता । ‘प्राधार’ इति पाठे प्राधारो निरन्तरक्षरणम् । सेक इति कश्चित् । तेन  
घोराविति स्तनविशेषणम् । अत्र वीभत्सरसस्य व्यङ्ग्यत्वात्कष्टत्वं गुणः ।’ इत्युदाहरणचन्द्रिका-  
संक्षेपः.

ओजस्विनि सिंहदौ वाच्येऽपि तस्य गुणत्वम् । यतो मसृणशब्दप्रयोगेनोर्जि-  
होऽप्यर्थो मृदुब्रज्जासते । ऊर्जितशब्दप्रयोगे त्वोर्जित्येन । उदाहरणम्—

‘मातङ्गाः किमु वलितैः किमफलैराडम्बरैर्जम्बुकाः  
सारङ्गा महिषा मदं व्रजथ किं शून्येषु शूरा न के ।  
कोपाटोपसमुद्भटोत्कटसटाकोटेरिभारेः पुरः  
सिन्धुध्वानिनि हुंकृते स्फुरति यत्तद्गर्जितं गर्जितम् ॥’

अत्र सिंहो वाच्यः । प्रकरणविशेषे च गुणत्वम् । वक्तुर्वैयाकरत्वाद्यभावेऽपि  
कोपादिप्रस्तावे च तदनुगुणत्वात् । तथा—

‘रक्ताशोक कृशोदरी क नु गता त्यक्त्वानुरक्तं जनं  
नो दृष्टेति मुधैव चालयसि किं वातावधूतं शिरः ।  
उत्कण्ठाघटमानषट्पदघटासंघट्टदष्टच्छद-  
स्तत्पादाहतिमन्तरेण भवतः पुष्पोद्गमोऽयं कुतः ॥’

अत्र मिथ्याशिरोवधूननेन कोपप्रकरणे । न चास्य व्यङ्ग्य एव प्रवेशः ।  
कोपस्य व्यङ्ग्यत्वादिति वाच्यम् । वृक्ताद्यतिरिक्तस्थानीयस्य व्यङ्ग्यस्य व्यङ्ग्यप-  
दोपादानाद्दोषत्वोदर्यायात् दोषत्वाभावश्चैतेषु गुणत्वप्राप्तेः स्फुट एव । कचि-  
धुनर्न दोषत्वं न वा गुणत्वं यत्र न रसो न वा प्रतिपाद्याद्यौचित्यम् । अथ

१. ‘मातङ्गा इति । हे मातङ्गा गजाः, वलितैर्दृंहितैः किमु । प्रयोजनमिति शेषः । हे  
जम्बुकाः शृगालाः, अफलैराडम्बरैः किम् । हे सारङ्गा मृगास्तथा महिषाः, मदं गर्भं किं  
क्लिमर्थं व्रजथ । शून्येषु बलवद्रहितेषु स्थानेषु के न शूराः । अपि तु सर्वेऽपीत्यर्थः । तथा च  
शूरत्वस्यापनार्थमपि नैतदुचितमिति भावः । किं तर्हि सार्थकं तत्राह—कोपेत्यादि । कोप-  
स्याटोपेन परिपाट्या समुद्भया उत्कटा उच्छ्रिता सटाकोटिः केसराग्रं यस्य तथाभूतस्यभारेः  
सिंहस्य पुरोऽग्रे सिंहोरिव ध्वानिनि ध्वानशालिनि हुंकृते स्फुरति सति यद्गर्जितं तद्गर्जितम् ।  
सार्थकमित्यर्थः । द्वितीयगर्जितपदस्य सार्थकत्वविशिष्टलाक्षणीकत्वात् । सफलगर्जितत्वरूपा-  
र्थान्तरसंक्रमितवाच्यत्वं तु न युक्तम् । गर्जितान्तरस्याफलत्वेन पूर्वमनुक्तत्वादिति । अत्र  
सिंहस्वरूपाव्यौचित्यात्तदभिधाने कष्टत्वं गुणः ।’ इत्युदाहरणचन्द्रिकासंक्षेपः । २. रक्तेति ।  
विरहिणः पुरुरवसः किलेयमुक्तिः । हे रक्तवर्णाशोक, श्लेषादनुरक्तानामशोको यस्मा-  
त्तथाभूत, अनुरक्तं जनं मद्वत् त्यक्त्वा कृशोदरी क नु गतेत्यन्वयः । वातचालितं तद-  
ग्रशाखां दृष्ट्वा पुनराह—नो दृष्टेतीति । इतीत्यनन्तरं सूचयितुमिति शेषः । वातेनावधूतं  
कम्पितं शिरो मुधैव वृथैव । मिथ्येति यावत् । किं कुतश्चालयसि । पवनावधूतस्यैव  
शिरसः क्रोधाद्वातव्याधिकम्पितत्वेनोक्तिः । मिथ्यात्वं समर्थयति—उत्कण्ठेत्यादिना । तस्या  
कृशोदर्याः पादाहतिं पादाघातमन्तरेण विना भवतोऽयं दृश्यमानः पुष्पोद्गमः कुतः कस्मा-  
द्धेतोः । स्यादिति शेषः । कीदृशः पुष्पोद्गमः । उत्कण्ठया घटमानानां मिलितानां षट्पदानां  
या यया समूहस्तस्य संघट्टेन निबिडसंवन्धेन दद्याः खण्डिताश्छदाः पत्राणि यस्य तथाभूत  
इत्यर्थः । अत्र मिथ्याशिरोवधूननेन कोपप्रकरणे कष्टत्वं गुणः ।’ इत्युदाहरणचन्द्रिकासंक्षेपः ।

नीरसे यदि वियात्याभावादस्यादोषत्वं तदान्येषामपि स्यात्, तथा च नीरसदोषो-  
दाहरणं विरुध्येतेति चेत्, न । तस्योपलक्षणत्वादोषपरिचयमात्रार्थत्वाद्वा ।  
यथा—

‘शीर्णघ्राणाङ्गिपाणीन्त्रणिभिरपवनैर्वर्धराव्यक्तघोषा-

न्दीर्घाघ्रातानघौघैः पुनरपि घटयत्येक उल्लाघयन्यः ।

धर्मांशोस्तस्य वोऽन्तर्द्विगुणघनघृणानिघ्ननिर्विघ्नवृत्ते-

र्त्ताधर्माः सिद्धसंघैर्विदधतु घृणयः शीघ्रमंहोविधातम् ॥’

नीरसत्वं चात्रानुप्रासमात्रमभ्युपगम्य रसे तात्पर्याभावात् । नचानुप्रासास्पदैकत-  
यैव गुणत्वम् । ‘सोऽध्यैष्ट वेदान्—’ इत्यादावपि तदापत्तेरिति । न च परुषवर्ण-  
त्वमनुप्रासे प्रयोजकम् । येन तद्व्यक्ततया अदोषत्वं स्यात् ।

अप्रयुक्तनिहतार्थौ श्लेषयमकादावदुष्टाविति प्रतिपादितं प्राक् । यदि च प्रयो-  
जनानुसंधानव्यग्रता दुष्टिबीजं तथाप्यत्र न दोषता । तदलंकारत्वस्य प्रयोजनस्य  
प्रतीतेर्व्यग्रताभावात् । यथा—

‘येनै ध्वस्तमनोभवेन बलिजित्कायः पुरास्त्रीकृतो

यो गङ्गां च दधेऽन्धकक्षयकरो यो बर्हिपन्नप्रियः ।

यत्र किंप्रत्यये संनिहितै ते गुणवृद्धी न स्तः । ‘कृति च’ इति निषेधादिति । शेषं स्पष्टम् ।  
समस्प्राक्षं संस्पृष्टवान् । संमदं हर्षम् । अथ नीरसेति । वियात्यं रसाभाव-  
दित्यर्थः । अन्येषामप्यश्लीलादिदोषाणां रसापकर्षकत्वाच्चीरसेऽदोषत्वं स्यात् । एवं च  
नीरसं दोषोदाहरणमयुक्तम् । यथाश्लीले ‘साधनं सुमहद्यस्य—’ इति, तथा ‘सोऽध्यैष्ट—’  
इत्यादिश्रुतिकद्वदाहरणमपि नीरसत्वादयुक्तमिति शङ्कार्थः । न तस्येति । नीरसो-

१. ‘शीर्णेति । मयूरकवेः सूर्यस्तुतिरियम् । तस्य धर्मांशोः सूर्यस्य घृणयो रश्मयो वो-  
युष्माकमंहतां पापानां विधातं नाशं शीघ्रं विदधतु कुर्वन्वित्यन्वयः । स कः । यो विशी-  
र्णनासाचरणहस्तान् व्रणयुतैरपवनैरङ्गैरुपलक्षितान् । अतएव धर्वरवच्चलज्जलध्वनिबद्धव्यक्तो-  
घोषः शब्दो येषां तथाभूतान् । यतोऽघौघैः पापसमूहैर्दीर्घकालं व्याप्याघ्रातानाक्रान्ताजना-  
नुल्लाघयन्तीरोगान्कुर्वन्घटयति अर्थाद् घ्राणादिभिरङ्गैः संवध्नाति । कीदृशस्य धर्मांशोः । अन्त-  
र्हृदये द्विगुणा बहुला घना निविडा या घृणा कृपा तन्निघ्ना तदायत्ता निर्विघ्ना विघ्ननाशिका  
वृत्तिर्व्यवसायो यस्यैवभूतस्य । घृणयः कीदृशाः । सिद्धानां संघैः समूहैर्दत्तोऽर्धो येभ्यस्त-  
थाभूताः । ‘घृणिभिरपवनैः’ इति पाठे जुगुप्साविषयैरित्यर्थः । ‘धर्वरस्तु चलद्धारिध्वाने’  
इति विश्वः । ‘उल्लाघो निर्गतो गदात्’ इत्यमरः । अत्रानुप्रासैकपरतया नीरसत्वात्कष्टत्वं न  
गुणो न वा दोषः ।’ इत्युदाहरणचन्द्रिकासंक्षेपः.

२. ‘येनेति । सर्वदः सर्वप्रदो माधवः श्रीकृष्णस्त्वां पायादित्यन्वयः । स कः । अम्भ-  
वेनासंसारिणा येनानः शकटं ध्वस्तं पादेन पर्यस्तम् । बलिं दैत्यं जयतीति बलिजित् स्वस्य  
कायः पुरामृतमथनावसरे स्त्रीकृतः कैटभीरूपतां प्रापितः । यश्चोद्धृतस्य भुजंगस्य कालि-  
यस्य हन्ता । रवे शब्दब्रह्मणि लयो यस्य सः । अराणां बलयं मण्डलं यत्र तदरवल्यं

यस्याहुः शशिमच्छिरोहर इति स्तुत्यं च नामामराः  
सोऽव्यादिष्टभुजंगहारवलयस्त्वां सर्वदोमाधवः ॥'

अत्र माधवपक्षे राहौ शशिमत्पदमप्रयुक्तम् । क्षयपदं गृहे निहतार्थम् । न  
च श्लेषरूपालंकारप्रयोजकतया गुणत्वमपि शङ्कनीयम् । तत्त्वस्य तत्राप्रयोजक-  
त्वात् । एवमन्येषु प्रतीतिविलम्बवत्सु द्रष्टव्यम् ।

अश्लीलत्वं क्विदुष्टगुणः । यथा सुरतारम्भगोष्ठां 'ब्रथैः पदैः पिशुनयेच्च रहस्य-  
वस्तु' इति कामशास्त्रस्थितौ दोषत्वाभावे व्युत्पत्तिप्रकटनात् । यथा—

‘करिहस्तेन संबाधे प्रविश्यान्तर्विलोडिते ।

उपसर्पन्ध्वजः पुंसः साधनान्तर्विराजते ॥’

अत्र संबाधादिपदानि । शमकथास्वप्यश्लीलं गुणः । तत्पोषकत्वात् । यथा—

‘उत्तानोच्छूनमण्डूकपाटितोदरसन्निभे ।

क्लेदिनि स्त्रीव्रणे सक्तिरकृमेः कस्य जायते ॥’

दाहरणस्येत्यर्थः । मात्रपदेन तत्काव्यस्य दुष्टत्वव्यवच्छेदः । इष्टापत्तिमाशङ्क्य निरा-  
करोति—न चेति । तत्त्वस्याप्रयुक्तत्वादेः । तत्रालंकारे । संयुक्ते तर्जन्यनामिके

चक्रं उद्धृतभुजंगं हतवत्तदस्येति वा । ‘अरं शीघ्रे च चक्राङ्गे’ इति विश्वः । अगं गोवर्धन-  
गिरिं गां पृथ्वीं च वराहरूपेण यो धृतवान् । यस्यामराः शशिनं मञ्जतीति शशिमद्राहु-  
स्तच्छिरोहर इति स्तुत्यं स्तवनीयं नामाहुः । अन्धकानां यादवानां क्षयस्य द्वारकास्थिति-  
वासस्य कर्तव्यार्थः । शिवपक्षे तु—सर्वदा स स्वयमुमाया धवः शिवस्त्वां पायात् । स  
कः । ध्वस्तो मनोभवः कामो येनैवंभूतेन येन बलिजितो विष्णोः कायः पुरा त्रिपुरदाहका-  
लेऽस्त्रीकृतो बाणतां प्रापितः । उद्धृतभुजंगैर्हारवलयानि यस्य सः । यो गङ्गां शिरस्यधा-  
रयत् । यस्य शिरः शशिमच्चन्द्रयुक्तमाहुः । अमरा हर इति स्तुत्यं नाम चाहुः । अन्ध-  
कासुरस्य क्षयकरो नाशक इति । ‘यो बर्हिपत्रप्रियः’ इति पाठे बर्हिपत्रं मयूरपिच्छं तत्प्रियः  
श्रीकृष्णः । शिवस्तु बर्हिं पत्रं बाह्वं यस्य स्कन्दस्य तत्प्रिय इत्यर्थः । एवं ‘इष्टभुजंगहा’  
इति पाठे इष्टो भुजंगहा गरुडो यस्य स श्रीकृष्णः । शिवपक्षे तु सुगममेव । अत्र कृष्णपक्षे  
शशिमत्पदस्य राधावप्रयुक्तत्वं क्षयपदस्य च गृहे निहतार्थत्वं न दोषः । ‘श्लेषनिर्वाहकत्वा-  
दिति ।’ इत्युदाहरणचन्द्रिकासंक्षेपः.

१. ‘करिहस्तेनेति । साधनस्य सेनाया अन्तर्मध्ये प्रविश्योपसर्पन्गच्छन्पुंसो ध्वजः  
केतुविराजत इत्यन्वयः । अन्तः कीदृशे । संबाधे नराश्चादिभिः संकटे । करिणां हस्तेन  
शुण्डया विलोडिते विस्फारित इत्यर्थः । अत्र साधनस्य स्त्रीवराङ्गस्यान्तर्मध्ये प्रविश्योपसर्पन्ग-  
तागतं कुर्वन्पुंसो ध्वजो लिङ्गं विराजते । कीदृशेऽन्तः । संबाधे संकुञ्चिते । कथं तर्हि प्रवेश-  
स्तत्राह—करिहस्तेन ‘तर्जन्यनामिके श्लिष्टे मध्यमा पृष्ठतस्तयोः । करिहस्त इति प्रोक्तः कामशा-  
स्त्रविशारदैः ॥’ इति परिभाषितेन विलोडिते विस्फारिते । इति गुप्तोऽश्लीलार्थः । ‘ब्रथैः  
पदैः पिशुनयेच्च रहस्यवस्तु’ इति कामशास्त्रेण सुरतारम्भोपयुक्तवार्तायामनुमतत्वादुष्टगुणः ।  
इत्युदाहरणचन्द्रिकासंक्षेपः. २. ‘उत्तानेति । उत्तान उच्छूनो जातशोफश्च यो मण्डू-

सूचनीयविशेषे यथा—

‘निर्वाणवैरदहनाः प्रशमादरीणां नन्दन्तु पाण्डुतनयाः सह माधवेन ।  
रक्तप्रसाधितभुवः क्षतविग्रहाश्च स्वस्था भवन्तु कुरुराजसुताः सन्तुत्याः ॥’

अत्र प्रशमादिति स्वस्था इति मरणार्थकत्वादक्षीले अपि भाव्यमङ्गल-  
सूचनादुणः ।

संदिग्धमपि वाच्यमहिम्ना नियतार्थप्रतीतिकारित्वाद्याजस्तुतिपर्यवसायितया  
गुणः । यथा—

‘पृथुकार्तस्वरपात्रं भूपितनिःशेषपरिजनं देव ।  
विलसत्करेणुगहनं संप्रति सममावयोः सदनम् ॥’

अत्र पृथुकार्तस्वरादिशब्दाः पृथुकानामार्तस्वरः पृथु बहुलं कार्तस्वरं चेति  
संदिग्धाः ।

अप्रतीतोऽपि यत्र प्रतिपाद्यप्रतिपादकयोर्द्वयोरपि तज्ज्ञता तत्र गुणः । अर्थाप्र-  
तीतिरूपबीजाभावेनादोषतायां व्युत्पत्तिप्रकटत्वात् । यथा—

‘आत्मारामा विहितरतयो निर्विकल्पे समाधौ  
ज्ञानोद्रेकाद्विघटिततमोग्रन्थग्रः सत्त्वनिष्ठाः ।

कस्तस्य पादितं विदारितं यदुदरं तत्संनिभे तत्तुल्ये छेदिनि छिन्ने स्त्रीत्रणे योनिरूपे कस्य कृमि-  
मित्रस्य सक्तिरासक्तिर्जायते । तदासक्तः कृमिरेवेत्यर्थः । अत्र शान्तकथायां जुगुप्साक्षीर्ल  
गुणः ।’ इत्युदाहरणचन्द्रिकासंक्षेपः.

१. ‘निर्वाणेति । वेणीसंवरणे सूत्रधारोक्तिरियम् । अरीणां प्रशमात्कलहोपशमान्निर्वाणः  
शान्तो वैरमेव दहनोऽभियेषां तादृशाः पाण्डुतनयाः पाण्डवा माधवेन कृष्णेन सह  
नन्दन्तु । तथा कुरुराजस्य धृतराष्ट्रस्य सुता दुर्योधनादयः सन्तुत्याः स्वस्था निश्चिन्ता  
भवन्तु । कीदृशाः कुरुराजसुताः । रक्ता अनुरक्ता प्रकर्षेण साधिता भूयैस्तादृशाः । क्षतो  
निवर्तितो विग्रहः कलहो वैस्तथाभूताः । अत्र प्रशमान्नाशात्, रुधिरशोभितभूमयः खण्डि-  
तशरीराः स्वर्गस्थाः, इत्यमङ्गलाक्षीर्ल भाव्यसूचकतया गुणः ।’ इत्युदाहरणचन्द्रिकासंक्षेपः.  
२. ‘पृथ्विति । राजानं प्रति कवेरुक्तिः । भो देव, संप्रत्यधुना आवयोः सदनं गृहं  
सममित्यन्वयः । त्वतो धनलाभानन्तरं न सममिति संप्रति पदाभिप्रायः । साम्यमेव श्लेष-  
णाह—पृथ्व्यादिना । पृथूनि महान्ति कार्तस्वरस्य सुवर्णस्य पात्राणि यत्र तद्राजगृहम् ।  
कविगृहं तु पृथुकानां बालानामार्तस्वरस्य पात्रं स्थानम् । भूषिता अलंकृता निःशेषाः परि-  
जना यत्रेति राज्ञः । कवेस्तु भुवि उषितो भूषापी निःशेषः परिजानो यत्र तादृशम् । तथा  
विलसन्तीभिः करेणुभिर्हस्तिनीभिर्व्याप्तं राज्ञः । कवेस्तु विले विवरे सीदन्ति ते विलसदः ।  
विलसद् एव विलसत्का मूषकास्तेषां रेणुभिर्गहनं व्याप्तम् । ववयोरभेदात् । यद्वा विलसत्  
कं जलं रेणुश्च ताभ्यां व्याप्तम् । अत्रोक्तविशेषणानां योग्यतया तत्तत्पक्षानुवृत्त्यर्थे निर्णय-  
व्याजस्तुतिनिर्वाहकतया संदिग्धं गुणः । इत्युदाहरणचन्द्रिकासंक्षेपः. ३. ‘आमेति । वेणी-  
संवरणे श्रीकृष्णबन्धनोद्यतं दुर्योधनं श्रुत्वा किं दुर्योधनो वासुदेवरूपं न जानातीति पृच्छन्तं

यं ध्यायन्ते कमपि तमसां ज्योतिषां वा परस्ता-  
त्तं मोहान्धः कथमयममुं वेत्ति देवं पुराणम् ॥'

इयं भीमसेनस्य सहदेवं प्रत्युक्तिः । अत्र निर्विकल्पादिशब्दा आत्ममात्रावल-  
म्बनत्वादावर्थं योगशास्त्रमात्रप्रसिद्धाः । स्वयं परामर्शोऽप्येवमेव गुणत्वम् । यथा—

‘षडधिकदशनाडीचक्रमध्यस्थितात्मा  
हृदि विनिहितरूपः सिद्धिदस्तद्विदां यः ।  
अविचलितमनोभिः साधकैर्भूयमाणः  
स जयति परिणद्धः शक्तिभिः शक्तिनाथः ॥’

अधमप्रकृतीनां चेद्विद्विदूषकाणां हास्यरसप्रधानानां तथैवौचित्याद्दोषत्वा-  
भावे हास्यपर्यवसायित्वाद्वाग्यो गुणः । यथा—

‘फुल्लकुरं कलमकूरणिहं वहन्ति  
जे सिन्धुवारविडवा मह वल्लहा दे ।

कुरिहस्तशब्दार्थः । अदोषतायां सत्यामित्यर्थः । फुल्लकुरमिति । ‘पुष्पोत्करं कल-  
मौदननिभं वहन्ति ये सिन्धुवारविटपा मम वल्लभास्ते । ये गालितस्य महिषीदघ्नः  
सदृशास्ते किं च मुग्धविचकिलप्रसूनपुञ्जाः ॥’ विचकिलं मल्लिका । ‘तदा जायन्ते

सहदेवं प्रति भीमोक्तिः । मोहेनाज्ञानेनान्धो वस्तुतत्त्वप्रतिपत्तिरहितोऽयं दुर्योधनस्तममुं  
श्रीकृष्णं पुराणमनादिं देवं परामात्मानं कथं वेत्ति जानातीत्यन्वयः । तं कम् । यं श्रीकृष्ण-  
सहस्रन्यारमन्ते प्रत्याह्वनेन्द्रियाः सन्तस्तदेकताना भवन्ति, आत्मैव वा आरामः क्रीडास्थानं  
येषां तथाभूता योगिनः निर्विकल्पो भेदावभासशून्ये समाधौ विहिता रतिरासक्तिर्यैस्तादृशा  
ज्ञानोत्सेकादात्मसाक्षात्कारादार्ढ्याद्विषडितो नाक्षितस्तमसोऽज्ञानस्य ग्रन्थिर्यैस्तथाभूताः सत्त्व-  
शुणैकविश्रान्ताः सन्तो यं वीक्षन्ते पश्यन्ति । एवंविधानामेव वेद्यत्वेन हेतुगर्भं यत्पदार्थस्य  
विश्लेषणम्—तमसां ज्योतिषां वा परस्ताद्वर्तमानमिति । रजस्तमोभिर्भूतैरलभ्यमित्यर्थः । अत्र  
वक्तृश्रोत्रोर्वैज्ञतया अप्रतीतत्वं गुणः ।’ इत्युदाहरणचन्द्रिकासंक्षेपः.

१. ‘षडधिकेति । मालतीमाधवे कपालकुण्डलायाः स्वयं परामर्शोऽयम् । स शक्तिभिर्ज्ञा-  
नेच्छाकृतिभिर्बाह्यादिभिर्वा परिणद्धो नित्ययुक्तोऽत एव तासां नाथ ईश्वरो जयतीत्यन्वयः । स  
कः । यः षडधिकानां दशनाडीनामिडादिषोडशनाडीनां यच्चक्रं मणिपूगख्यं तन्मध्ये स्थित  
आत्मा स्वरूपं ज्योतीरूपं यस्य स तादृशः हृदि विनिहितरूपो हृदये चिन्त्यमानरूपस्तद्विदां  
तथा ध्यायतां सिद्धीरणिमाया ददातीति तथाभूतः । पुनः कीदृक् । अविचलितमनोभिः  
स्थिरान्तःकरणैः साधकैर्भूयमाणोऽन्विष्यमाण इत्यर्थः । अत्र वस्तुतस्तज्ज्ञाद्गुणत्वम् ।’ इत्युदा-  
हरणचन्द्रिकासंक्षेपः. २. ‘फुल्लेति । विद्वत्शालभञ्जिकायां विदूषकोक्तिरियम् । कुरशब्दो भक्ते  
देशी । कलमाः शालयस्तदोदनतुल्यं पुष्पोत्करं ये वहन्ति ते सिन्धुवारवृक्षस्य विटपाः शाखा  
मम वल्लभाः प्रियाः । शाल्योदनसदृशत्वं प्रियत्वबीजम् । तथा ये गालितस्य वस्त्रनिर्जली-  
कृतस्य महिषीदघ्नः सदृशाः । किं वेति समुच्चये । तेऽपि विचकिलप्रसूनस्य मल्लिकापुष्पस्य  
पुञ्जा मम वल्लभा इत्यनुपमः । अत्र विदूषकोक्तौ ग्राम्यो गुणः ।’ इत्युदाहरणचन्द्रिकासंक्षेपः.

जे गालिदस्स महिसीदहिणो सरिच्छा  
दे किं च सुद्धविअइल्लपसूणपुञ्जा ॥'

अत्र कलममहिपीदधिशब्दाः ।

न्यूनपदमपि क्वचिदुणो यत्र न्यूनतयैवाभिमतविशेषसिद्धिः । यथा—

‘गाढालिङ्गनवामनीकृतकुचप्रोद्धतरोमोद्गमा  
सान्द्रस्नेहरसातिरेकविगलच्छ्रीमन्निभम्बाम्बरा ।  
मा मा मानद मातिनामलमिति क्षामाक्षरोल्लापिनी  
सुप्ता किं नु मृता नु किं मनसि मे लीना विलीना नु किम् ॥’

अत्र मामेत्यत्रायासय, मातीत्यत्र पीडयेति न्यूनम् । न च दोषः । प्रतीतेः  
स्फुटत्वात् । प्रत्युत गुणः । रसातिरेकव्यञ्जकत्वात् । क्वचित्तु न दोषो नापि  
गुणः । यथा—

‘तिष्ठेत्कोपवशात्प्रभावपिहिता दीर्घं न सा कुप्यति  
स्वर्गायोत्पतिता भवेन्मयि पुनः स्नेहार्द्रमस्या मनः ।  
तां हर्तुं विबुधद्विषोऽपि न च मे शक्ताः पुरोवर्तिनीं  
सा चात्यन्तमगोचरं नयनयोर्जातेति कोऽयं विधिः ॥’

अत्र पिहितेत्यनन्तरं नैतद्युज्यत इत्येतैन्यूनम् । एवं द्वितीयपादेऽपि । न सा

१. ‘गाढेति । अमरककत्रैरिदं पद्यम् । सखायं प्रति कस्यचिदुक्तिः । गाढालिङ्गनेन  
खर्वीकृतकुचा चासौ प्रोद्धतरोमोद्गमा । तथा सान्द्रो वनो यः स्नेहरसोऽनुरागस्य रसस्त-  
स्यातिरेकेणाधिक्येन विगलच्छ्रीमतो नितम्बस्याम्बरं वसनं यस्यास्तथाभूता । हे मानदा-  
यक मामा । पीडयेति शेषः । मा इति माम् । आयासयेति शेषः अलं पूर्यतामित्यक्षरो-  
ल्लापिनी । क्षामा कृशाङ्गी । क्षामेयक्षरविशेषणं वा । एवंभूता प्रिया निश्चलतातिशयात्सुप्ता  
किं नु । श्वासादिकृतचेष्टाया अपि विरहमभिप्रेत्याह—मृता नु किमिति । भिन्नत्वेनानवभा-  
समभिप्रेत्याह—मे मम मनसि लीना जतुकाष्ठन्यायेन संबद्धा किं न्वित्यनुषङ्गः । तथाभू-  
ताया अपि पृथक्कर्तुं शक्यत्वादाह—विलीना नीरक्षीरादिवदैक्यमापन्ना नु किमिति । अत्र  
पीडयेत्यादिक्रियापदः न्यूनता रसातिरेकव्यञ्जकतया गुणः । इत्युदाहरणचन्द्रिकासंक्षेपः । २. ति-  
ष्ठेदिति । विक्रमोर्वशीये पुरुरवस इयमुक्तिः । सा उर्वशी कोपवशात्प्रभावेणान्तर्धानविधया  
पिहितान्तर्हिता अत्रैव तिष्ठेदिति वितर्कः । एतदुत्तरं नैतद्युक्तं यत इति पूरणीयम् । यस्मात्सा  
उर्वशी दीर्घं चिरकालं न कुप्यति । स्वर्गाय स्वर्गं गन्तुम् । ‘तुमर्थाच्च भाववचनात्’ इति  
चतुर्थी । उत्पतिता उड्डीना भवेत् । अस्या मनः पुनर्मयि स्नेहोर्दारं सरसम् । तेनैतदपि नेति  
शेषः । भवेदित्यनन्तरं नैतद्यत इति शेषपूरणे पुनःशब्दार्थान्वयप्रसङ्गात् । मे मम पुरोवर्तिनीं  
च तां प्रियां हर्तुं विबुधद्विषोऽपि न शक्ताः किमुतान्ये । सा चात्यन्तं नयनयोर्गो-  
चरं भावप्राधान्यादगोचरत्वं याता प्राप्तेति कोऽयं विधिः प्रकारोद्भूतं वा । वतैत इति  
शेषः । अत्र दीर्घमित्याद्युत्तरवाक्यार्थावगमेनैव पूर्वस्य बाध्यत्वावगतान्न्यूनत्वं न दोषः ।  
इत्युदाहरणचन्द्रिकासंक्षेपः ।



चात्रगुणत्वम् । विशेषबुद्धेरनुपादनात् । नापि दोषत्वम् । तद्व्यतिरेकेणापि दीर्घं न सा कुप्यतीत्यादिप्रतीत्या तिष्ठेत्कोपवशादित्यादिप्रतीतीनां बाध्यत्वावगमात् ।

अधिकपदं कचिद्गुणः । यत्र विशेषप्रतिपत्तिः । यथा—

‘यद्ब्रजनाहितमतिर्बहु चादुर्गर्भं  
कार्योन्मुखः खलजनः कृतकं ब्रवीति ।  
तत्साधवो न न विदन्ति विदन्ति किं तु  
कर्तुं वृथा प्रणयमस्य न पारयन्ति ॥’

अत्र द्वितीयं विदन्तीति पदमन्ययोगव्यवच्छेदं प्रतिपादयन्नाधिकपदत्वेऽपि दुष्टम् । यदुक्तम्—

‘विस्मये च विषादे च दैन्येऽवधारणे तथा ।  
प्रसादने तथा हर्षे वाक्यमेके द्विरुच्यते ॥’ इति ॥

एवं हर्षशोकादियुक्ते वक्तारि गुणत्वम् । त्वरादिव्यवस्था हर्षाद्यभिव्यञ्जकत्वात् । यथा—

‘वैद वद जितः स शत्रुर्न हतो जल्पस्तु तव तवासीति ।  
चित्रं चित्रमरोदीद्धाहेति परं मृते पुत्रे ॥’

अत्र पादचतुष्टये क्रमेण हर्षभीतिविस्मयविषादयुक्ता वक्तारः । एवं पुनरुक्तेऽपि द्रष्टव्यम् ।

कथित[पद]स्यापि लाटानुप्रासे तन्निर्वाहकतथार्थान्तरसंक्रमितवाच्ये विशेष-  
व्यञ्जनाद्विहितस्य यत्रानुवाद्यत्वं तत्र च तादृशाभिमतनिर्वाहकतया गुणत्वम् ।  
क्रमेणोदाहरणानि—

‘सितकरकररुचिरविभा विभाकराकार धरणिधर कीर्तिः ।  
पौरुषकमला कमला सापि तवैवास्ति नान्यस्य ॥’

१. ‘यद्ब्रजनेति । ब्रजनायां प्रतारणायामाहिता स्थापिता मतिर्धनं सः । कार्ये उन्मुखस्तत्परः खलजनो बहुचादुर्गर्भं प्रियवचनमिश्रे यत्कृतकं मिथ्याभूतं ब्रवीति तत्साधवो न विदन्ति न जानन्तीति न किंतु विदन्ति । कथं तर्हि ज्ञात्वाद्युपकुर्वन्तीत्यत आह—अस्य खलस्य प्रणयं चादुर्भाषणादिरूपं वृथा कर्तुं न पारयन्ति न शक्नुवन्तीत्यर्थः । अत्र द्वितीयस्य विदन्तीत्यस्य नन्द्ययोगेनोक्तार्थकत्वेऽपि साधव एव जानन्तीत्यन्ययोगव्यवच्छेदपरत्वादुपगमत्वम् ।’ इत्युदाहरणचन्द्रिकासंक्षेपः. २. ‘दैन्ये चैवावधारणे’ क. ३. ‘वदेति । रणादागतं चारं प्रति स्वामिनः प्रश्नः । न’ हत इत्याद्युत्तरम् । तवासीति जल्पन्नित्यन्वयः । पुत्रे मृते सति चित्रं चित्रं हादित्यरोदीदिति संबन्धः । अत्र क्रमेण हर्षभीतिविस्मयविषादव्यञ्जकत्वादधिकपदत्वं गुणः ।’ इत्युदाहरणचन्द्रिकासंक्षेपः. ४. सितेति । हे विभाकराकार सूर्यतुल्य, हे धरणिधर पृथ्वीपालक राजन्, सितकरस्य श्वेतकिरणस्य चन्द्रस्य कराः किरणास्तद्बहु-  
न्विरा विभा काम्निर्गम्यः सा कीर्तिः तथा पौरुषकमला पराक्रमलक्ष्मीलक्ष्मीश्च तवैवास्ति नान्यस्य । अस्तीति शेषः ।’ इत्युदाहरणचन्द्रिकासंक्षेपः.

अत्र लाटानुप्रासः ।

‘ताला जाअन्ति गुणा जाला ते सहिअपुहि’ घेषन्ति ।

रङ्किरणाणुगहिआई होन्ति कमलाई कमलाई ॥’

अत्र द्वितीयं कमलपदं सौरभादिमदर्थकतयार्थान्तरसंक्रमितवाच्यम् ।  
तथात्वे च कथितपदत्वमेव प्रयोजकम् ।

‘जितेन्द्रियत्वं विनयस्य कारणं गुणप्रकर्षो विनयादवाप्यते ।

गुणाधिके पुंसि जनोऽनुरज्यते जनानुरागप्रभवा हि संपदः ॥’

अत्र कारणमालायां पूर्वोपात्तपदेनैव विनयादिकमुपादेयं पदान्तरेणानु-  
द्यमानं तद्विन्नतमेव प्रतिभाति । तथा च तादृशालंकारसंपादकतया गुणत्वं  
दोषत्वाभावश्च ततो बीजाभावाच्च ।

पदप्रकर्षमपि क्वचिदुणः । यथा—‘प्रागप्राप्त-’ इत्यादौ । अत्र चतुर्थे पादे  
क्रोधाभावान्मसृणमेव पदं युक्तमिति दोषत्वाभावः । गुणत्वं तु विनयप्रका-  
शकतया ।

समासपुनरात्तं क्वचिन्न गुणो न दोषः । यथा—‘प्रागप्राप्त-’ इत्यादौ ।  
अत्र ‘येनानेन-’ इत्यादौ न विशेषणदानमात्रार्थं किंतु वाक्यान्तरमेवावधेयम् ।  
अतो बीजाभावान्न दोषो न च गुणः । विशेषशुद्धेरकरणात् ।

अपदस्थसमासमपि क्वचिदुणः । यथा—‘रक्ताशोक-’ इत्यादि । अत्रापदस्थ-  
समासमेव कथमिति चिन्त्यम् । द्वितीयार्धस्यापि तत्स्थानत्वात् तस्यापि  
रुष्टवक्तृत्वात् अन्यथा गुणत्वासंभवात् । भास्करस्तु—‘शृङ्गारे समासस्थानौ-  
चिल्यादस्थानस्थत्वम्’ इत्याह ।

गर्भितमपि क्वचिदुणः दृढप्रत्ययादिहेतुत्वात् । न च दोषः प्रतीतेरव्यव-  
धानात् ।

‘भस्मि (मि) अवहत्थिअरेहो णिरङ्कुसो अह विवेअरहिओ वि ।

सिविणे वि तुमम्मि पुणो पत्तिहि भत्ति ण पुह्सिमि ॥’

गुणा यदा ते सहृदयैर्गृह्यन्ते । रविकिरणानुगृहीतानि भवन्ति कमलानि कमलानि ॥  
[ इति च्छाया । ] दोषत्वाभावश्च तत इति गुणत्वादित्यर्थः । बीजं वैरस्य । तदभा-  
वाच्चेत्यर्थः । भास्करमतेऽस्वरसस्तु कुद्धोक्तेरपि समासस्थानत्वादस्थानस्थसमासत्वा-  
नुपपत्तितादवस्थमिति । नो दृष्टेति कोपोपक्रमस्थानत्यागेनान्यत्र करणात्तथात्वम् ।  
उन्मत्तस्य स्थानौचिल्याविवेकात् । उन्मादस्य क्रोधपरिपोषकतया च गुणत्वमिस्यु-

१. ‘न्याख्यातं पूर्वमेतत् । अत्र द्वितीयकमलपदस्यान्तरसंक्रमितवाच्यत्वेन व्यञ्जनो-  
पयुक्तत्वादुणत्वम् ।’ इत्युदाहरणचन्द्रिकासंक्षेपः. २. ‘जितेन्द्रियत्वमिति । गुणैरधिके उत्कृष्टे ।  
अत्रापि कारणमालानिर्वाहकतया गुणत्वम् । पदान्तरेणानुवादे भेदप्रतिभासात् ।’ इत्यु-  
दाहरणचन्द्रिकासंक्षेपः. ३. ‘भस्मीति’ । ‘हुम्मि’ इति पाठे भवामीति । ‘तन्ति पुच्छसिमि’

अत्र प्रतीहीति दृढप्रत्ययोत्पादकम् । एवमन्यदपि लक्ष्यं दृष्टोहनीयम् ।  
अत्र साक्षाद्रसविरोधिनो दोषानाह—

व्यभिचारिरसस्यायिभावानां शब्दवाच्यता ।  
कष्टकल्पनया व्यक्तिरनुभावविभावयोः ॥ १२ ॥  
प्रतिकूलविभावादिग्रहो दीप्तिः पुनः पुनः ।  
अकाण्डे प्रथनच्छेदावङ्गस्याप्यतिविस्तृतिः ॥ १३ ॥  
अङ्गिनोऽननुसंधानं प्रकृतीनां विपर्ययः ।  
अनङ्गस्याभिधानं च रसे दोषाः स्युरीदृशाः ॥ १४ ॥

शब्दवाच्यता सामान्यतो विशेषतो वा स्वशब्देनोपादानम् । सा व्यभि-  
चारिणां यथा—

‘सत्रीडा दयितानने सकरुणा मातङ्गचर्माम्बरे  
सत्रासा भुजगे सविस्मयरसा चन्द्रेऽमृतस्यन्दिनि ।  
सेष्या जङ्घसुतावलोकनविधौ दीना कपालोदरे  
पार्वत्या नवसंगमप्रणयिनी दृष्टिः शिवायास्तु वः ॥’

अत्र त्रीडादयो व्यभिचारिभावाः स्वशब्देनोपात्ताः ; न च स्वशब्देनोपा-  
त्तेषु व्यभिचार्यादिष्वास्वादसंभवोऽनुभूयते, किं त्वनुभावादिमुखेनैव व्यक्तेषु ।  
तस्मादास्वादानुत्पत्तिर्दोषत्वबीजमिति संप्रदायः । तत्रेदमालोचनीयम्—  
एतावता शब्दवाच्यताया दोषत्वमेव तावदुल्लभम् । दूरे पार्थक्येन । दूरतरे

क्तम् । ‘भ्रमाम्यहं हस्तिरेखो (भ्रमाम्यपहस्तिररेखो) निरङ्कुशोऽथ विवेकरहितोऽपि ।  
स्वप्नेऽपि लयि पुनः प्रतीहि भक्तिं न प्रस्मरामि (प्रस्मरिष्यामि) ॥’ [ इति च्छाया । ]

इति पाठे चिन्तां प्रमोक्ष्यामीति । कामं प्रति यौवनस्येयगुक्तिरिति केचित् । मलयानिला-  
दिसहचरसंपत्तौ कामं प्रतीयं तरुणोक्तिरित्यन्ये । गुरुं प्रति शिष्योक्तिरित्यपरे । अपह-  
स्तिता त्यक्ता रेखा मर्यादा येन सः । निरङ्कुशोऽनुरोधशून्यः । त्वयि पुनर्भक्तिं चिन्तां  
वा स्वप्नेऽपि न प्रस्मरिष्यामि विसरिष्यामि । त्वं प्रतीहि विश्वसिहि । अत्र त्वं प्रतीहीति  
वाक्यगर्भितत्वं दृढप्रत्ययार्थतया गुणः ।<sup>१</sup> इत्युदाहरणचन्द्रिकासंक्षेपः.

१. ‘सत्रीडेति । नवे आद्ये संगमे प्रणयशालिनी पार्वत्या दृष्टिर्वै युष्माकं शिवाय  
कल्याणायास्तु । कीदृशी । दयितानने सत्रीडा प्रथमदर्शनाल्लजावती । मातङ्गचर्मरूपेऽम्बरे  
वस्त्रे सकरुणा । मातङ्गवधस्मृत्या शोकोदयात् । भुजगे सर्पे त्राससहिता । अमृतस्यन्दिनि  
चन्द्रे विस्मयरससहिता । अन्तरिक्षगामितया दुर्लभस्य ललाटे दर्शनात् । जङ्घसुता गङ्गा  
तत्कर्मके तत्कर्तृके वावलोकनविधौ सतीति सतिसप्तमी । तेन तस्या ईर्ष्यालम्बनत्वलाभः ।  
कपालस्योदरे गर्भे दीना । मणिस्थाने तद्दर्शनात् । अत्र त्रीडादिव्यभिचारिणां वाच्यत्वं  
दोषः ।<sup>१</sup> इत्युदाहरणचन्द्रिकासंक्षेपः.

साक्षात् । तथाह्यनुभावादीनामुपस्थिताविष्यं रसप्रतिबन्धिकाभिमतता तदनु-  
पस्थितौ वा । अन्ते कारणाभावादेवास्वादाभावो न तु वाच्यत्वकृतः । सत्येव  
कारणचक्रे कार्यानुत्पादस्य प्रतिबन्धकताव्यवस्थापकत्वात् । तथा च न्यूनपद-  
त्वमनभिहितवाच्यता वा दोषः । न त्वियम् । आद्येऽनुभावादित एव रसव्य-  
क्तिरिति किं तच्छब्देनेति वैयर्थ्यमात्रं दोषः । वयं त्वालोचयामः—अनुभावा-  
दीनामुपस्थितावेव भावादीनां शब्दवाच्यतया स्वादोपघातः प्रतीयत इति  
तस्याः पृथग्दोषत्वम् । अत एवौत्सुक्यादीनां शब्दवाच्यता न दोषः । तत्रास्वा-  
दविघाताप्रतीतेः । न च वाच्यमेवानुभावोपादानेऽपि किमिति नोदाहृतमिति  
तदुपादानस्थले भावादिशब्दानां वैयर्थ्यमपीत्यसंकराभिप्रायेण तथोदाहरणात् ।  
उदाहृतेऽस्त्वनुभावाक्षेपकतया वैयर्थ्याभावात् । न चैवमुक्तोदाहरणविरोधस्त-  
त्रानुभावाद्यनुपादानादिति वाच्यम् । 'दैवादहमत्र तथा—' इत्यादाविवाक्षेपेण  
तेषां प्रतीतेः । न हि व्रीडादिशब्दैः प्रतिपादिता व्रीडादय आस्वाद्यतामिव  
स्वानुभावाद्याक्षेपकतामप्यास्वादयितुमक्षमा बीजाभावात् । एवमग्निमोदाहर-  
णेऽप्युल्लेखमिति । एवं च स्थिते

‘व्यानम्रा दयितानने मुकुलिता मातङ्गचर्मांम्बरे

सोत्कम्पा भुजगे निमेषरहिता चन्द्रेऽमृतस्यन्दिनि ।

मीलकूः सुरसिन्धुदर्शनविधौ म्लाना कपालोदरे’

इति पादत्रये पाठो युक्तः । एवं भावादिशब्देनाप्युपादाने द्रष्टव्यम् । रसस्य  
सामान्यतो रसशब्देन यथा—

‘तामनङ्गजयमङ्गलश्रियं किंचिदुच्चभुजमूललोकिताम् ।

नेत्रयोः कृतवतोऽस्य गोचरे कोऽप्यजायत रसो निरन्तरः ॥’

विशेषतः शृङ्गारपदेन यथा—

‘आलोक्य कोमलकपोलतलाभिषिक्त-

व्यक्तानुरागसुभगामभिराममूर्तिम् ।

विस्मरामीत्यर्थः । तथाहीत्यादि । अनुभावा हि स्थायिव्यभिचारिसाधारण्येन सर्वे  
गृह्यन्ते । आदिना स्थायिनां विभावद्वयस्य चोपादानम् । एवं च सोत्पत्तिप्रातिबन्धकत्वं  
शब्दवाच्यताया अनुपपन्नमिति सदोषः, किंतु शब्दवैयर्थ्यमात्रमित्यर्थः । वयं  
त्विति । तथा च न रसानुत्पत्तिप्रयोजकत्वम् किं तु तच्चमत्कारिविघातकत्वं  
शब्दवाच्यताया इति नोक्तदोष इत्यर्थः । एवं उक्तप्रकारेण दोषत्वे । अनुभावा-  
द्यनुपादानादिति । तथा च सामर्थ्यभावादेव रसानुत्पत्तौ तदपकर्षकतया दोषो-  
द्भावनं विरुद्धमित्यर्थः । स्वानुभावादीति । स्वस्येति षष्ठ्याः साक्षात्परम्परासाधा-

१. तामिति । तां नायिकां नेत्रयोगोचरे कृतवतोऽस्य कोऽप्यनिर्वाच्यो निरन्तरो घनो  
रसोऽजायतेति संबन्धः । कीदृशीम् । अनङ्गस्य जये मङ्गलसंपत्तिरूपाम् । किंचिदुच्चैर्भु-  
जमूले कुचसंघौ लोकितां दृष्टामित्यर्थः । अत्र रसस्य वाच्यतादोषः । इत्युदाहरणचन्द्रि-  
कासंक्षेपः । २. ‘आलोक्येति । एष युवा कोमले कपोलतलेऽभिषिक्तः अत एव पुलकादिचिह्नै-

पश्यैष बालपमतिवृत्त्य विवर्तमानः  
शृङ्गारसीमनि तरङ्गितमावनोति ॥'

स्थायिनो विशेषत उत्साहपदेन यथा—

‘संप्रहारे प्रहरणैः प्रहाराणां परस्परम् ।

झणत्कारैः श्रुतिगतैस्त्साहस्तस्य कोऽप्यभूत् ॥’

अत्रैव ‘स्थायिभावोऽस्य कोऽप्यभूत्’ इति चतुर्थपादपाठे सामान्यतः शब्द-  
वाच्यतोदाहरणं द्रष्टव्यम् ।

कष्टकल्पनया पृथक्श्लोकाद्यनुसंधेयप्रकरणादिपर्यालोचनया विलम्बेन व्यक्तिः,  
न तु ‘देवादहमत्र तथा—’ इत्यादाविव झटित्याक्षेपमहिम्ना सा । अनुभावस्य  
यथा—

‘कर्पूरधूलिधवलद्युतिपूरधौत-

दिञ्जण्डले शिशिररोचिषि तस्य यूनः ।

लीलाशिरौशुकनिवेशविशेषकृत्सि-

व्यक्तस्तनोन्नतिरभून्नयनावनौ सा ॥’

अत्र चन्द्रादय उद्दीपनालम्बनविभावाः शृङ्गारयोग्या अनुभावाप्रतीत्या  
आस्वादापर्यवसायिनः स्थिताः । यद्यप्यंशुकनिवेशोऽनुभावत्वयोग्यस्तथापि तस्य  
स्तनव्यक्तिप्रयोजकत्वेनोपात्तेर्नानुभावत्वपर्यवसानमिति ‘प्राञ्चः । वस्तुतस्तु  
पुंनिष्ठ एव शृङ्गारोऽत्र प्रतिपिपादयिषितः । ‘असून्नयनावनौ सा’ इत्यनेन  
तस्यैवालम्बनत्वप्रतिपादनात् । न च पुंसि कश्चिदनुभाव उपात्तः न च विभा-  
वैरप्याक्षेपाहं इति कष्टेन कल्पनीयः । विभावस्य यथा—

‘परिहरति रतिं मतिं लुनीते स्खलतितरां परिवर्तते च भूयः ।

इति बत विषमा दशास्य देहं परिभवति प्रसभं किमत्र कुर्मः ॥’

वर्थको योऽनुरागस्तेन सुभगां शोभनाम् । अभिरामा मूर्तिर्यस्यास्तादृशीं नायिकामालोक्य  
शृङ्गारस्य सीमनि तरङ्गितमनवच्छिन्नखेलनमावनोति त्वं पश्येल्यन्वयः । तथा खेलने हेतु-  
गर्भं विशेषणमाह—बाल्यमतिवृत्त्यातिक्रम्य विवर्तमानः । पुलकटाक्षादिभिश्चेष्टमान इत्यर्थः ।  
अत्र विशेषतः शृङ्गारपदवाच्यत्वम् ।’ इत्युदाहरणचन्द्रिकासंक्षेपः.

१. ‘संप्रहार इति । संप्रहारे युद्धे प्रहरणैरायुधैः परस्परं ये प्रहारास्तेषां छणत्कारैस्ता-  
दृशशब्दैः कर्णागतैस्तस्य प्रकृतवीरस्य कोऽप्यनिर्वचनीय उत्साहोऽभूदित्यन्वयः । अत्रोत्सा-  
हस्य स्थायिभावस्य वाच्यता ।’ इत्युदाहरणचन्द्रिकासंक्षेपः. २. ‘कर्पूरेति । तस्य यूनः सा ना-  
यिका नयनावनौ नेत्रप्रसारणभूमौ । नेत्रगोचर इति यावत् । अभूदित्यन्वयः । कीदृशी ।  
लीलाया शिरःसंबन्धिनोऽशुकस्य यो निवेशविशेषस्तस्य क्लृप्त्या करणेन व्यक्ता स्तनयोरुन्न-  
तिर्यस्याः सा । कस्मिन्सति । कर्पूरधूलिधवललेन द्युतिपूरेण धौतं प्रक्षालितं दिशां मण्डलं  
येन तथाभूते शिशिररोचिषि चन्द्रे सति । तेनोद्दीपनप्रकर्षः । अत्र पुंनिष्ठशृङ्गारानुभावः  
‘कष्टगम्यः ।’ इत्युदाहरणचन्द्रिकासंक्षेपः. ३. ‘परिहरतीति । बत खेदे । विषमा दशा  
विरहावस्था अस्य देहं प्रसभं हठात् इत्येवंप्रकारेण परिभवति । अत्र किं कुर्मः इत्यन्वयः ।

अत्र कामिनीरूपः शृङ्गारविभावोऽभिमतो न पुनरुपात्तः । न च रतिपरि-  
हारादिभिरनुभावैराक्षेप्तमपि शक्यते । तेषां करुणादावपि संभवादिति कष्टेन  
कल्पनीयः ।

प्रतिकूलविभावादिग्रहः । प्रकृतरसादेः प्रतिकूलो यो रसादिस्तद्विभावानु-  
भावव्यभिचारिणां ग्रहः । तत्र तादृशविभावव्यभिचारिणोर्ग्रहो यथा—

‘प्रसादे वर्तस्व प्रकटय मुदं संत्यज रूपं  
प्रिये शुष्यन्त्यङ्गान्यमृतमिव ते सिञ्चतु वचः ।  
विधानं सौख्यानां क्षणमभिमुखं स्थापय मुखं  
न मुग्धे प्रत्येतुं प्रभवति गतः कालहरिणः ॥’

अत्र प्रकृते शृङ्गारे प्रतिकूलस्य शान्तस्य प्रकाश्यमानानित्यतारूपो विभावः  
धृतप्रकाशितो निर्वेदरूपो व्यभिचारी च स्फुटमेव गृह्यते । तादृशानुभावग्रहो  
यथा—

‘णीहुँअरमणमिम लोअणवहम्मि पडिण् गुरूण मज्झमिम ।  
सअलपरिहारहिअभा वणगमणं चेअ महइ वहु ॥’

अत्र व्याजादिकं विना वनगमनं सकलपरिहारश्च शान्तानुभावः । न च  
व्याजः प्रतिपादित इति शृङ्गारस्य प्रकृतस्य विच्छिन्तिः । इन्धनाद्यानयनव्याजेन  
संभोगार्थं वनगमनं यद्बुध्यते तदा न शान्तानुभावग्रहः ।

पुनःपुनर्दासिरङ्गरसादिविषया दोषः । अङ्गिनस्तु सा महाभारतादौ  
शान्तादेरिव न वैरस्यमावहति । उदाहरणं कुमारसंभवे—‘अथ मोहपरा-

रप्येन खानुभावा रत्याद्यनुभावाश्च गृह्यन्ते । ‘निभृतरमणे लोचनपथे पतिते गुरूणां

परिभवप्रकारमाह—परिहरतीत्यादि । रतिर्विषयामिलाषः । मतिरर्थनिर्धारणम् । लुनीते  
छिनत्ति । परिवर्तनं पार्श्वपरिवृत्तिः । अत्र विभावः कष्टगम्यः । शोकेऽप्येवंभावात् ।  
इत्युदाहरणचन्द्रिकासंक्षेपः.

१. ‘प्रसाद इति । मानवतीं मालतीं प्रति माधवस्येयमुक्तिः । हे प्रिये, प्रसादे वर्तस्व ।  
प्रसन्ना भवेत्यर्थः । मुदं हर्षं प्रकटय । रूपं कोपं त्यज । अमृतमिव ते वचः शुष्यन्ति शुष्य-  
माणान्यर्थान्ममाङ्गानि सिञ्चतु । सौख्यानां निधानमाकरं मुखं क्षणमभिमुखं स्थापय । मुग्धे  
विवेकरहिते, गतः कालरूपो हरिणः प्रत्येतुं परावर्तितुं न प्रभवति । न शक्नोतीत्यर्थः ।  
हरिणत्वारोपेण चपलत्वं ध्वन्यते । तच्च शृङ्गारप्रतिकूलस्य शान्तस्य विभाव इति दोषः ।  
इत्युदाहरणचन्द्रिकासंक्षेपः २ ‘निभृतरमणे गुप्तकामुकैः गुरूणां मध्ये लोचनमार्गे पतिते  
सति सकलस्य गृहकार्यस्य परिहारे त्यागे हृदयं यस्यास्तथाभूता वधूस्तेन सह वनगमनमे-  
वेच्छतीत्यर्थः । अत्र निर्व्याजवनगमनसकलपरिहारयोः शान्तानुभावत्वेन प्रतिभासः । इन्ध-  
नानयनादिव्याजोपनिबन्धे तु न दोषः’ । इत्युदाहरणचन्द्रिकासंक्षेपः.

१. चन्द्रकान्ना समुद्धृतोऽयं श्लोकः सुभाषितावल्यादिषु. मालतीमाधवे तु नास्त्येव.

यणा—'इत्यादिना दीप्तिमानीतोऽपि करुणः 'अथ सा पुनरेव—' इत्यादिना पुनः-  
पुनर्दीप्तिं नीतः । उपभुक्तो हि पुनरुपभुज्यमानः परिम्लानस्तबकवद्वैरस्याय  
कल्पते ।

अकाण्डेऽनवसरे प्रथमम् । यथा वेणीसंहारे द्वितीयेऽङ्केऽनेकवीरसंक्षये  
प्रवृत्ते भानुमत्या सह दुर्योधनस्य शृङ्गारवर्णनम् ।

छन्दो यथा वीरचरिते राघवभार्गवयोरविच्छिन्नप्रसरतया प्रवृत्ते वीररसे  
'कङ्कणमोक्षणाय यामि' इति राघवस्योक्तौ । अकाण्डे हि तथा वचनं व्याजेन  
निर्गमं प्रतिपादयद्वीरत्वाभावे पर्यवस्यति ।

अङ्गस्यातिविस्तृतिरप्रधानस्यातिविस्तरेण वर्णनम् । यथा हयग्रीववधे हय-  
ग्रीवस्य । यद्यपि प्रतिनायकवर्णनं नायकस्यैवोत्कर्षे पर्यवस्यति तथाप्यतिशयितं  
प्रधानतिरोधायकतया दौषपदवीमवतरति ।

अङ्गिनः प्रधानस्याननुसंधानम् । यथा रत्नावल्यां चतुर्थेऽङ्के बाभ्रव्यागमने  
सागरिकाया विस्मृतिः ।

प्रकृतीनां विपर्ययो यत्प्रकृतौ यद्वर्णनमनुचितं तत्र तद्वर्णनम् । प्रकृतयस्ताव-  
दिद्व्या अदिव्या दिव्यादिव्याश्च । अत्र दिव्यत्वममलैकरूपत्वमतो न पातालीया-  
द्यसंग्रहः । उदाहरणं श्रीमन्महेधरादिः । अदिव्यत्वं मलैकरूपता । यथा  
माधवादेः । दिव्यादिव्यत्वरूपता । यथा श्रीकृष्णादेः । त्रिविधा अप्येते चतुर्धा  
भवन्ति—धीरोदात्तधीरोद्धतधीरललितधीरशान्तभेदात् । क्रमेण वीररौद्रशृङ्गा-  
रशान्तप्रधानत्वमेषां लक्षणाणि । श्रीरामभार्गवश्रीकृष्णजीमूतवाहना उदाहर-  
णानि । एते च प्रत्येकमुत्तमाधममध्यमभेदाः । अनुकूलादिभेदास्त्वस्थिराः ।  
अनुकूलादिर्हि कदाचिद्विक्षणादिः संपद्यते इति प्रकृतिभेदेन गणनीयाः । इति  
भिन्नासु प्रकृतिषु रतिहासशोकाद्भुतान्यदिव्योत्तमप्रकृतिवदिव्येष्वपि वर्णनी-  
यानि । किं तु रतिः संभोगशृङ्गाररूपा उत्तमदिव्यविषया न वर्णनीया । तद्वर्णनं  
पित्रोः संभोगवर्णनमिवात्यन्तमनुचितम् ।

‘क्रोधं प्रभो संहर संहरेति यावद्भिरः खे मरुतां चरन्ति ।

तावत्स वह्निर्भवनेत्रजन्मा भस्मावशेषं मदनं चकार ॥’

इत्याद्युक्तवद्भुक्त्वादिवर्जितः सद्यः फलदः क्रोधो नाकपातालगमनसमुद्रो-  
च्छ्वनादावुत्साहश्च दिव्येष्वेव वर्णनीयः । अदिव्येषु तु यावदेव महत्कर्म  
लोकप्रसिद्धमुचितं वा तावदेवोपनिबन्धनीयम् । अधिकं हि निबन्धमानम-  
सत्यप्रतिभासनया रामादिवत्प्रवर्तितव्यमित्याद्युपदेशे न पर्यवस्येत् । दिव्यादिव्येषु

मध्ये । सकलपरिहारहृदया वनगमनमेवेच्छति वधूः ॥’ [ इति च्छाया । ] बाभ्रव्य  
इति कश्चुकिनाम । संभोगशृङ्गाररूपेति । संभोगश्चुम्बनालिङ्गनादिः । न त्वन्यो-

पुनरुभयोरप्युचितं वर्णनीयम् । एवमुक्तस्यौचित्यस्य दिव्यादीनामिवोत्तमादी-  
नामप्यन्यथावर्णनं प्रकृतिविपर्ययः । आमन्त्रणौचित्यलङ्घनेऽप्येवम् । तद्यथा—  
तत्रभवन्भगवन्नित्युत्तमेनैव प्रयोक्तव्यं नाधमेन । उत्तमेनापि मुनिप्रभृतादेव न  
तु राजादौ । भट्टारकेति न राजादावुत्तमेन किं तु देवादावेव । अन्यथा प्रकृति-  
विपर्ययापत्तेः । एवं यत्र देशे काले वयसि जातौ वा यद्वेषव्यवहारादिसमुचितं  
तदेव तत्रोपनिबद्धव्यम् । अन्यथानिबन्धने तु प्रकृतिविपर्ययः । यथा स्वर्गाङ्ग-  
नासु मानुषीवेषादिः । रसातलादौ मेघादिरिति ।

अनङ्गस्याभिधानं रसानुपकारकस्य वर्णनम् । यथा कर्पूरमञ्जर्यां नायिकया  
स्वात्मना च यद्वसन्तवर्णनं तदनादृत्य बन्धिवर्णनस्य राज्ञा प्रशंसनम् ।

ईदृशा इत्यनेनैतदुक्तं यदेवंविधा अन्येऽप्यनौचित्यहेतवो भवन्ति । यथा  
नायिकापादप्रहारादिना नायककोपादिवर्णनमित्यादि । अनौचित्यं तु रसविच्छे-  
दहेतुः । यदुक्तं ध्वनिकृता—

‘अनौचित्यादृते नान्यद्रसभङ्गस्य कारणम् ।

औचित्योपनिबन्धस्तु रसस्योपनिपत्तरा ॥’ इति ।

इदानीमेषां केषांचित्कचिददोषत्वमपीत्याह—

**न दोषः स्वपदेनोक्तावपि संचारिणः क्वचित् ।**

संचारिणो न तु रसस्थायिनोरपि । कचिदिति यत्रेतरविलक्षणो नानुभावः ।  
यथा—

‘औत्सुक्येन कृतत्वरं सहभुवा व्यावर्तमाना द्विया

तैस्तैर्बन्धुवधूजनस्य वचनैर्नीताभिमुख्यं पुनः ।

दृष्ट्वाग्ने वरमात्तसाध्वसरसा गौरी नवे संगमे

संरोहत्पुलका हरेण हसताश्छिष्टा शिवायास्तु वः ॥’

अत्रौत्सुक्यशब्दवत्सहसा प्रसरणादिरूपोऽनुभावो नौत्सुक्यमसंदिग्धं प्रति-  
पादयितुमीष्टे । अथादिसाधारणत्वात् । अत एव

न्यावलोकनादिकमपि । अनौचित्यानुसारात् भावाख्या तु वर्णनीयेति भावः । भट्टा-  
रकेति । परमेश्वरेत्यस्यापीतिशब्देन ग्रहणम् । एतद्राजादावुत्तमेन न वाच्यं किं

१. ‘औत्सुक्येनेति । नवे संगमे हसता हरेणाश्छिष्टा अत एव संरोहत्पुलका उद्गतरो-  
माश्चा गौरी वः शिवायास्तु । कीदृशी । दयितसमीपगमने औत्सुक्येन कृतत्वरं । सह-  
भुवा सहोत्पन्नया । स्वाभाविकयेति यावत् । द्विया लज्जया व्यावर्तमाना परावर्तमाना ।  
पुनस्तैस्तैस्तत्कालोचितैर्बन्धुवधूजनस्य वचनैराभिमुख्यं संमुखत्वं नीता प्रापिता । तथाग्ने  
वरं दृष्ट्वा आतो गृहीतः साध्वसरसो भयरसो यया तथाभूतेत्यर्थः । अत्रौत्सुक्यस्य संचारिणो  
वाच्यता न दोषः । असाधारणानुभावाभावेन तद्व्यङ्ग्यत्वासंभवात् । अत एव ‘दूरादुत्सुकं’  
इत्यत्राप्यौत्सुक्यमेव शब्देनोपात्तमिति दिक्षु ।’ इत्युदाहरणचन्द्रिकासंक्षेपः ।



‘दूरादुत्सुकमागते विवलितं संभाषिणि स्फारितं  
संश्लिष्यत्यरुणं गृहीतवसने कोपाञ्चितभूलतम् ।  
मानिन्याश्चरणानतिव्यतिकरे बाष्पाम्बुपूर्वक्षणे  
चक्षुर्जातमहो प्रपञ्चचतुरं जातागसि प्रेयसि ॥’

इत्यत्र व्रीडादीनि विवलितत्वादिभिरनुभावैरुपनिबध्नन्नेव रसिकशिरोमणिर-  
मरुकविरोत्सुक्यं स्वशब्देनैवोपात्तवान् । दोषत्वाभावबीजमुक्तं प्राक् । इदं  
त्ववधेयम्—त्वरादीनां भयादिसाधारण्येऽप्यौत्सुक्यादिना स्वकारणेन विशिष्य-  
माणास्ता एवासाधारण्यमासाद्यौत्सुक्यादिव्यञ्जयन्तीत्यास्वादोदयः । न तु  
शब्दादेव तत्प्रतिपत्त्या । व्यभिचार्यादीनां वाच्यत्वासहत्वव्युत्पादनात् । अत  
एवात्र न वैयर्थ्यमपि । विशेषणत्वेनोपयोगात् । ‘दूरादुत्सुकं’ इत्यादौ तु  
शब्दमहिम्ना विशिष्टस्यैवानुभावस्य कल्पनमिति ततोऽभिव्यक्तिरिति । एवं च  
व्यवस्थिते शब्देन तदुपस्थितिं विना न तदनुभावस्यासाधारण्यम्, न च तेन  
विनाभिव्यक्तिः, न चाभिव्यक्तिं विनास्वादसंभवः, न च तेन विना भावमध्य-  
प्रवेशः, न च तमन्तरेण तथा कीर्तनं युक्तमिति भावस्योत्कीर्तनमप्येतादृशस्य  
व्यभिचारिणि शब्दावाच्यताया दोषत्वाभावं साधयतीति युक्तमुत्पश्यामः ।

संचार्यादेर्विरुद्धस्य बाध्यस्योक्तिर्गुणावहा ॥ १५ ॥

प्रकृतविरुद्धं व्यभिचार्यादि बाध्यत्वेनोच्यते तदा दूरे दोषत्वम् । प्रत्युत  
प्रकृतरसपरिपोषकतया गुणत्वम् । तत्र व्यभिचारिणो यथा—‘क्वाकार्यं  
शशलक्ष्मणः क च कुलं—’ इत्यादौ । अत्र चतुर्षु पादेषु पूर्वभागप्रतिपाद्यानां  
शमाङ्गानां वितर्कमतिशङ्काश्रयतीनामुत्तरभागप्रतिपाद्याभिरभिलाषाङ्गभूताभिरौ-  
त्सुक्यस्मृतिदैन्यचिन्ताभिस्तिरस्कारपुरःसरं चिन्तायामेव पर्यवसानमिति भाव-  
शबलतापरिपोषकत्वाद्गुणत्वम् ।

‘पाण्डुक्षामं वदनं हृदयं सरसं तवालसं च वपुः ।

आवेदयति नितान्तं क्षेत्रियरोगं सखि हृदन्तः ॥’

त्वधमेन । उत्तमेन तु देवादौ वाच्यं न तु मुनिप्रभृताविति ज्ञेयम् । अन्यथा वृत्ति-  
विरोधात् । असाधारणस्यौत्सुक्यगमकस्यानुभावस्याभावे शब्देन तदुपादानमस्या-  
स्वादजनकमिति अमं निवारयितुमाह—इदं त्विति । एवं सति व्यभिचारिण्यौत्सु-  
क्यादेः संकीर्तनमेवार्थाच्छब्दावाच्यताया दोषत्वाभावं गमयतीत्याह—एवं चेति ।  
व्यवस्थिते इत्यनन्तरं आस्वादजनकत्वे इति शेषः । तथा कीर्तनं व्यभिचारिमध्य-

१. पूर्वं व्याख्यातम्. २. ‘पाण्डुक्षाममिति । हे सखि, तव पाण्डुक्षामं वदनं सरसमन्नरस-  
सहितं स्निग्धं च हृदयं अलसमालस्ययुक्तं वपुश्च हृदन्तः हृदयमध्ये नितान्तमल्यर्थं क्षेत्रियरोग-  
मावेदयतीत्यन्वयः । क्षेत्रियो देहान्तरचिकित्सोऽसाध्यो रोगः । ‘क्षेत्रियच परक्षेत्रे चिकित्सः’  
इति निपातनात् । सर्वशरीरव्यापिपीडाजनक इत्यन्ये । ‘क्षेत्रियं क्षेत्रजवृत्ते परदाररतेऽपि च ।  
अन्यदेहचिकित्साहार्सासाध्यरोगे च जायते ॥’ इति विश्वः ॥’ इत्युदाहरणचन्द्रिकासंक्षेपः.

इत्यत्र पाण्डुत्वादीनां रोगानुभावतया विरुद्धत्वेऽपि विप्रलम्भशृङ्गारे समा-  
रोपादङ्गभावप्राप्त्या दोषत्वाभाव इति ध्वनिकारः । तदयुक्तम् । तेषामुभयसा-  
धारण्याद्विरोधस्यैवासिद्धेः । विभावस्य यथा—

‘सत्यं मनोरमा रामाः सत्यं रम्या विभूतयः ।

किं तु मत्ताङ्गनापाङ्गभङ्गलोलं हि जीवितम् ॥’

अत्र पूर्वार्धे शृङ्गारस्य परार्धे शान्तस्य विभावः । अनयोर्विरोधेऽपि पूर्वार्धस्य  
बाध्यत्वेनैवोक्तवान्न दोषत्वम् । प्रत्युत शान्तपरिपोषादुणत्वम् । एवं ह्यत्र  
प्रतीयते—सर्वा रामादयः सत्येव जीविते तत्सौकर्यार्थमुपादेयाः जीवितं  
चातिभङ्गुरमिति किं कृतं तेषामुपादेयत्वम् । अतो रम्यत्वेऽपि निष्फला एता  
इति । नन्वेवं पूर्वार्धप्रतिपाद्यस्य बाध्यत्वेऽपि मत्ताङ्गनापाङ्गभङ्गलोलनेन विरोधो न  
परिहृतः । न च तत्र न शृङ्गारप्रतीतिरिति वक्तुं शक्यम् । तदुपादानवैयर्थ्य-  
प्रसङ्गादिति चेत्, न । तत्र रसाप्रतीतेः । तच्चञ्जकानुभावाद्यप्रत्ययात् । कथं तर्हि  
तदुपादानमिति चेत्, शान्तपरिपोषकार्थमेवेति ब्रूमः । स एव कथमिति चेत्,  
जीवितस्यातिभङ्गुरत्वप्रतीतेः । सापि कुत इति चेत्, जीवितादप्यधिकमपाङ्गस्या-  
स्थैर्यं सकलजनप्रसिद्धम् । अतस्तथाविधभङ्गुरस्यापाङ्गस्योपमानत्वेनोपादानात् ।  
तदेतदुक्तं जीवितादप्यधिकमपाङ्गस्यास्थिरत्वमिति प्रसिद्धं भङ्गुरोपमानतथोपात्तं  
शान्तमेव पुष्पातीति ।

केचित्तु प्रसिद्धभङ्गुरस्य साधर्म्येण जीवितोपमानतथोपात्तमिति तद्व्याचक्षते ।  
ध्वनिकारस्तु—भवत्येवान्न शृङ्गारप्रतीतिः परंतु तथा गुडजिह्विकान्यायेनोन्मुखीकृ-  
त्यविनेयाः शान्तरसे निवेश्यन्त इत्युदोपता । यद्वा काव्यशोभानिमित्तमेव तदुपा-  
दानादोषाभावः । नहि विना शृङ्गारेण काव्यशोभेति समादधे । तच्चातिमनो-  
रमम् । शृङ्गारप्रतीत्युपगमेऽपि शृङ्गारशान्तयोर्नैरन्तर्याभावेन प्रथमसमाधेर-  
संभवात् । द्वितीयसमाधिरपि तदा स्याद्यदि रसान्तरयोगेन चारुत्वं नानुभूयेत ।  
भवत्येवम् । किं च रसमात्रेण चारुत्वमित्यपि न शक्यते वक्तुं प्रागेव शृङ्गारमात्रे-  
णेति । यतश्चित्रकाव्येऽलंकारादेव चारुत्वप्रत्ययः । तस्मादत्र शान्तरसादनुप्रास-  
मात्रेणैवाचारुत्वसंभवान्नोत्तरोऽपि समाधिरिति ।

गतत्वेन कीर्तनम् । प्रसिद्धं भङ्गुरेति । प्रसिद्धमतो भङ्गुरोपमानतया भङ्गुरं च  
तदुपमानं च तत्तथोपात्तं बोधितमपाङ्गरूपमुपमानमित्यर्थः । केचित्त्विति ।  
इति प्रसिद्धं अतः प्रसिद्धभङ्गुरत्वसाधर्म्येणापाङ्गरूपं भङ्गुरस्य जीवितस्योपमानत-  
थोपात्तमिति योजना । ‘प्रसिद्धभङ्गुर’ इति पाठे प्रसिद्धा भङ्गुरोपमानता तत्तथे-  
त्यर्थः । आहूतापीति बहुशः परिभाषितापीत्यन्वयः । आश्लेष आलिङ्गनमिति सान्निध्यं

१. ‘सत्यमिति । मत्ताङ्गनाया अपाङ्गभङ्गः कदाश्चस्तद्वलोलमस्थिरम् । तथा च  
रामादीनां रमणीयत्वेऽपि जीवितस्य भङ्गुरतया तत्सापेक्षानामनुपादेयत्वमेवेति शृङ्गार-  
बाधेन शान्ते पर्यवसानमिति न विरोधः ।’ इत्युदाहरणचन्द्रिकासंक्षेपः.

अविरोधोपायान्तरमाह—

आश्रयैक्ये विरुद्धो यः स कार्यो भिन्नसंश्रयः ।

रसान्तरेणान्तरितो नैरन्तर्ये तु यो रसः ॥ १६ ॥

यो रस इत्यत्र विरुद्ध इत्यनुपपद्यते । रसानां विरोधो द्वेधा—समानाधिकरणतया नैरन्तर्येण चेति । तत्र वीरभयानकयोरैकाधिकरण्येन विरोध इति प्रतिपक्षगतत्वेन भयानको वर्णनीयः । तथा सति दूरे तस्य दोषत्वं प्रत्युत वीरपरिपोषः । यथा मम—

‘आहूतापि पदं ददाति न पुरो न प्रार्थितापीक्षते

साकूतं परिभाषितापि बहुशः किंचिन्न चाभाषते ।

आश्लिष्टापि न, संमुखानि रचयत्यङ्गानि मूढाशया

कोपोद्रेकवशंवदेव तरुणी श्रेणी यदीयद्विषाम् ॥’

न चात्र शृङ्गारभयानकयोरपि विरोधः । वक्ष्यमाणक्रमेण द्वयोरप्यन्याङ्ग-स्वाद्याधिकरणत्वाच्च । यद्यप्याश्रयभेदेनैव एकाश्रयावपि वीरभयानकौ कचिदनुभूयते तथापि न तथा वर्ण्येते इति भिन्नाश्रयतयैव निवेशनीयौ । एवमन्येषामप्युद्धम् । यस्य तु येन रसेन नैरन्तर्येण विरोधः सोऽविरोधिना रसान्तरेणान्तरितो निबद्धव्यः । यथा नगानन्दे जीमूतवाहनस्य ‘अहो गीतमहो वादित्रम्’ इत्यनेनाद्भुतमन्तर्निवेश्य मलयवतीं प्रति शृङ्गारो निबद्धः । न केवलं अबन्ध एव रसान्तरव्यवधिना विरोधनिवृत्तिः किं त्वेकस्मिन्नपि वाक्ये । यथा—

‘भूरेणुदिग्धान्नवपारिजातमालारजोरञ्जितबाहुमध्याः ।

गाढं शिवाभिः परिरभ्यमाणानसुराङ्गनाश्लिष्टभुजान्तरालाः ॥’

च । अङ्गानि मुखादीनि हस्त्यादीनि सेनाङ्गानि च । मूढः किंकर्तव्यताविमूढ आशयोऽन्तःकरणं यस्याः सा । एकत्र भयादन्यत्र कोपात् । वक्ष्यमाणेति । ‘अङ्गिन्यङ्गत्वमाप्तौ यौ’ इत्यादिनेत्यर्थः । व्यधिकरणत्वाच्चेति । शृङ्गारस्य राजगत्त्वाङ्ग्यस्य सेनागतत्वादिति भावः । एकाश्रयावपीति । ब्राह्मणेन सह युद्धप्रस-

१. ‘भूरेणुदिग्धानिति । युद्धे पतिता वीरा देवत्वलाभेन विमानपर्यङ्कतले निषण्णाः सन्तस्तादानीं ललनानामप्सरसामञ्जुलीभिर्निर्दिश्यमानान्प्रदर्शयमानान्स्वदेहान् रणपतिता-न्कुतूहलविष्टतयाश्चर्याविष्टतया अपश्यन्निर्वन्वयस्तृतीयश्लोकेन । कौतुकेहेतुगर्भाणि क्रमेण कर्मकर्तृविशेषणान्याह—भूरेण्वित्यादि । भूसंबन्धिरेणुना व्याप्तान् । नवानां पारिजातमालानां रजोभिः परागैर्वासितानि सुरभीकृतानि बाह्योर्म्यधान्यन्तरालानि येषां ते । शिवाभिः क्रोशीभिर्गाढमालिङ्ग्यमानान्स्वदेहान् । सुराङ्गनाभिरप्सरोगिरिश्लिष्टं भुजयो-रन्तरालं वक्षो येषां ते । सशोणितैः सरथिरैः क्रव्यभुजां मांसादानां खपानां स्फुरद्भिः पक्षैरुपवीज्यमानान्स्वदेहान् । चन्दनवारिसेकैः सुगन्धिभिः कल्पलताप्रसृतैर्दुर्कूलैः पट्टवल्लैः संवीक्षिता वीराः । अत्र पतितस्वदेहसुराङ्गनालम्बनयोर्वीरभूतस्य शृङ्गारयोर्मध्ये वीरस्य निवेशान्न विरोधः ।’ इत्युदाहरणचन्द्रिकासंक्षेपः.

सशोणितैः क्रव्यभुजां स्फुरद्भिः पक्षैः खगानामुपवीज्यमानान् ।

संवीजिताश्चन्दनवारिसेकैः सुगन्धिभिः कल्पलताहुकूलैः ॥

विमानपर्यङ्कतले निषण्णाः कुतूहलाविष्टतया तदानीम् ।

निर्दिश्यमानांलुलनाङ्गुलीभिर्वीराः स्वदेहान्पतितानपश्यन् ॥'

अत्र विशिष्टस्य वीरस्य कर्तुः सर्ववाक्यान्वयित्वेन विमानाधिरोहणादिना मध्य उत्साहप्रतीतेर्बीभत्सशृङ्गारयोरविरोधः । यद्यप्यत्र वीर एव प्रधानम् अन्यौ च तद्व्यभिचारिणाविति न विरोधस्तथाप्येवमप्यविरोधः संभवतीत्युदाहृतम् ।

अविरोधे हेत्वन्तरमाह—

सूर्यमाणो विरुद्धोऽपि साम्येनाप्यविवक्षितः ।

अङ्गिन्यङ्गत्वमाप्तौ यौ तौ न दुष्टौ परस्परम् ॥ १७ ॥

तत्र सूर्यमाणत्वेनाविरोधो यथा—

‘अयं स रसनोत्कर्षी पीनस्तनविमर्दनः ।

नाभ्यूरुजघनस्पर्शी नीवीविस्त्रंसनः करः ॥’

समरभुवि निपतितं भूरिश्रवसो हस्तमालोक्य तद्वधूनामिदं वचनम् । तथा च शृङ्गाराङ्गमपि पूर्वावस्थासूर्यमाणतयोद्दीपनविभावत्वेन करुणपरिपोषिकेत्य-  
दोषः । साम्यविवक्षया यथा—

‘दन्तक्षतानि करजैश्च विपाटितानि

प्रोङ्गिन्नसान्द्रपुलके भवतः शरीरे ।

दत्तानि रक्तमनसा मृगराजवध्वा

जातस्पृहैर्मुनिभिरप्यवलोकितानि ॥’

पाटनं खण्डनम् । प्रसवजनितातिबुभुक्षावशेन निजापत्यमेव भोक्तुमारभ-  
माणायै सिंहवध्वे परमदयालुं जिनं तद्रक्षार्थं स्वशरीरदायकं प्रतीयमुक्तिः ।

ज्ञादावित्यर्थः । अत्र विशिष्टस्येति । वीरशब्दमात्राद्वीररसाप्रतीताङ्गपि विमा-  
नेति कुतूहलेति च विशेषणयोगात्तत्प्रतीतिरिति भावः । तदाह—विमानेति ।  
अन्यौ बीभत्सशृङ्गारौ । तथा चाङ्गिन्यङ्गत्वान्न विरोध इत्यर्थः । चाटुके राजस्तुतौ ।

१. ‘व्याख्यातं प्राक् । अत्र सूर्यमाणशृङ्गारस्य करुणोदीपकतया तदङ्गत्वान्न विरोधः ।  
इत्युदाहरणचन्द्रिकासंक्षेपः. २. ‘दन्तेति । अपत्यं प्रसूय तदेव भोक्तुमुद्यतायै सिंहौ तदपत्यद-  
यया स्वाङ्गमर्पितवन्तं जिनं प्रति कस्यचिदुक्तिरियम् । हे जिनं, भवतः शरीरे रक्ते रुधिरं मनो  
यस्यास्तथाभूतयैवानुरक्तमनसा मृगराजस्य सिंहस्य वध्वैव मृगजातीयराजवध्वा दन्तक्षतानि  
करजैर्नखैर्विपाटितानि विदारितानि च दत्तान्यर्पितानि जातस्पृहैर्वैयमप्येवंविधा भूयासेति  
जाताभिलाषैर्मुनिभिरप्यवलोकितानीत्यन्वयः । कीदृशे शरीरे । परित्राणहर्षात्प्रोङ्गिन्ना उद्धताः  
सान्द्राः पुलका रोमाश्चा यत्र पर्वभूते । पक्षे अनुरागात्तथाभूते । अत्र दयावीरस्यानुभावविशेषे  
शृङ्गार उपमानभावेनाङ्गम् ।’ इत्युदाहरणचन्द्रिकासंक्षेपः.

अत्र दयावीरस्यानुभावविशेषे शृङ्गार उपमानभावेनाङ्गम् । न चात्र दयापि विस्मयोपकारकत्वेनाङ्गम् । बौद्धानां स्वाभाविकदयाशीलत्वेन विस्मयाजन-  
कत्वात् ।

एकत्राङ्गिनि विरुद्धयोरङ्गत्वं द्विधा—तुल्यकक्षतयाङ्गाङ्गिभावेन वा साक्षा-  
त्परस्याङ्गभावमासाद्य वा । तत्राद्येनाविरोधो यथा—

‘क्रामन्त्यः क्षतकोमलाङ्गुलिगलद्रक्तैः सदर्भाः स्थलीः

पादैः पातितयावकैरिव गलद्वाष्पाम्बुधौताननाः ।

भीत्या भर्तृकरावलम्बितकरास्त्वद्वैरिनार्योऽधुना

दावाग्निं परितो भ्रमन्ति पुनरप्युद्यद्दिवाहा इव ॥’

अत्र चाटुके या राजविषया रतिसूत्र करुणशृङ्गारावुभावपि साक्षादङ्गमिति तन्निर्वाहणैकव्याकुलयोस्तयोरिव राजकार्योद्यतयोरिव भटयोः सहजतो विरो-  
धोऽपि न दोषाय । यथा—

‘एहि गच्छ पतोत्तिष्ठ वद मौनं समाचर ।

एदमाशाग्रहप्रस्तैः क्रीडन्ति धनिनोऽर्थिभिः ॥’

इत्यत्र प्रधाने क्रीडायामङ्गभावेन भावाभावयोरपि न विरोधः । एहीति क्रीडन्ति गच्छेति क्रीडन्तीति प्रकारेणोभयोरपि प्रकारत्वेन तत्राङ्गत्वात् । तस्माद्विधेययोरिव विरोधो दोषाय न त्वनूद्यमानयोरपीति परमार्थः । प्रकृतो-  
दाहरणे च ‘पुनरप्युद्यद्दिवाहा इव’ इत्युत्प्रेक्षा । तेन गच्छेतिवत्प्रतापे द्वयोरपि साक्षादेवाङ्गत्वम् । तादृशोऽयं प्रभावो येनासां पुनर्विवाह उत्प्रेक्ष्यत इति प्रतीतिपर्यवसानात् ।

तयोः करुणशृङ्गारयोः । शाब्दन्यायेनाप्यविरोधमुदाहरति—एहीति । विधेययोरे-  
वेति प्राधान्येन प्रतिपाद्यमानयोः अनूद्यमानयोरङ्गतया प्रतिपाद्ययोः । अत्रेदमवधे-

१. ‘क्रामन्त्य इति । राजानं प्रति कवेरुक्तिः । हे राजन्, अधुना त्वद्वैरिनार्यो भीत्या भयेन भर्तृकरेष्ववलम्बिताः करा याभिस्तादृश्यो भूत्वा दावाग्निं परितः समन्ततो भ्रमन्ति । पलायनेऽप्यभ्युत्पत्तेः । उत्प्रेक्षते—पुनरप्युद्यन् जायमानो विवाहो यासां ता इवेति । तत्रापि भर्तृकरं गृहीत्वाग्नेः परितो भ्रमणात् । कीदृश्यः । दर्भाङ्कुरैः क्षताभ्यः कोमलाङ्गुलिभ्यो गलद्रक्तं येषां तैः पादैः सदर्भाः स्थलीरण्यप्रदेशान् क्रामन्त्यो लङ्घयन्त्यः । पातितो यावको लाक्षारसो येषु तथाभूतैरिवैत्युत्प्रेक्षा विवाहोत्प्रेक्षासमर्थनाय । एवं सदर्भा इत्यपि । तथा गलता बाष्पाम्बुनाशुजलेन धीतं क्षालितमाननं यासां ताः । विवाहेऽपि भ्रूमाद-  
शुनिर्गमः । अत्र प्रधानभूते राजविषयरतिभावे द्वावपि शृङ्गारकरुणावङ्गमिति न विरोधः ।  
इत्युदाहरणचन्द्रिकासंक्षेपः. २. ‘एहीति एहीत्यादि प्रकारेणाशारूपग्रहयस्तैरर्थिभिर्यौचकैर्वनिनः क्रीडन्तीत्यर्थः । अत्र एहीति क्रीडन्तीति रीत्या सर्वेषां प्रधानभूतक्रीडान्वयादागमनगमनाद्यैर्न विरोधः ।’ इत्युदाहरणचन्द्रिकासंक्षेपः.

अङ्गाङ्गिभावेन पराङ्गतया अविरोधो यथा—

‘क्षिप्तो हस्तावलग्नः प्रसभमभिहतोऽप्याददानोऽशुकान्तं

गृह्णन्केशेष्वपास्तश्चरणनिपतितो नेक्षितः संभ्रमेण ।

आलिङ्गन्योऽवधूतस्त्रिपुरयुवतिभिः सास्त्रनेत्रोत्पलाभिः

कामीवार्द्रांपराधः स दहतु दुरितं शांभवो वः शरान्निः ॥’

अत्र त्रिपुररिपुप्रभावातिशयस्य करुणोऽङ्गं तस्य तु शृङ्गारः । नन्वेवं करुणस्य प्राधान्ये तत्रैव विश्रान्तेरुभयोरङ्गत्वासंभवे कथमुदाहरणत्वमिति न वाच्यम् । शृङ्गारापेक्षया हि तस्य प्राधान्येऽपि न तत्रैव विश्रान्तिरिति तस्यापि प्रभावं प्रत्यङ्गतैव । यतो यथा पूर्वं कामुकः करालम्बादिकमकार्षीत्तथा संप्रति शराभिरित्युपमानतया शृङ्गारपरिपोषितेन करुणेन प्रभावातिशय एव प्रकर्ष-  
मानीयते । न चाङ्गाङ्गस्य कथमङ्गत्वमिति वाच्यम् । तदुपकृतस्याङ्गस्योपकारवि-  
शेषाधायकतया तस्याप्युपकारत्वात् । यदुक्तम्—

‘गुणः कृतात्मसंस्कारः प्रधानं प्रतिपद्यते ।

प्रधानस्योपकारे हि तथा भूयस्ति वर्तते ॥’ इति ।

ननु प्राक्प्रतिपादितरूपवेद्यान्तरसंपर्कशून्यरसस्य न रसान्तरेण विरोधो नाप्यङ्गाङ्गिभाव इत्यसंबद्धमेवेतत्सर्वमिति चेत्, न । रसशब्देनात्र प्रकरणे स्थायिभावस्याभिधानात् रस्यत इति व्युत्पत्तेः ॥

इति महामहोपाध्यायश्रीगोविन्दकृते काव्यप्रदीपे दोषदर्शनो नाम सप्तम उल्लासः ॥

यम्—रसानां विरोध आश्रयैक्येन तथालम्बनैक्येन क्वचिन्नैरन्तर्येणेति त्रेधा । तत्रालम्बनैक्येन वीरशृङ्गारयोर्हास्यरौद्रवीभत्सैः संभोगस्यालम्बनाश्रयैक्याभ्याम् । एवं वीरकरुणरौद्रैर्विप्रलम्भस्य ताभ्याम् । वीरभयानकयोनैरन्तर्यविभावैक्याभ्यां तथा शृङ्गारशान्तयोस्ताभ्यां विरोध इति । एवं वीरस्याद्भुतरौद्राभ्यां सर्वथैवावि-  
रोधः । शृङ्गारस्याद्भुतेन भयानकस्य च बीभत्सेन तथैव । शृङ्गारवीरयोस्त्वालम्ब-  
नैक्ये विरोधात्तद्भेदादविरोध इति । इति श्रीमत्तत्सदुपाख्यरामचन्द्रभट्टसूरिवरसूनुवै-  
द्यनाथभट्टकृतायां प्रदीपप्रभायां सप्तम उल्लासः ॥

१. ‘क्षिप्त इति । अमरककवेरिदं पद्यम् । स त्रिपुरदाहकालीनः शुंभुसंबन्धी शरा-  
क्षिर्बाणाक्षिर्वो युष्माकं दुरितं पापं दहत्वित्यन्वयः । स कः । य आर्द्रांपराधोऽन्यवहितांपराधः  
कामीव हस्तयोरवलग्नः सन् सास्त्रे अश्रुसहिते नेत्रोत्पले यासां तामिस्त्रिपुरयुवतिभिः क्षिप्तः  
प्रक्षिप्तः । तथा प्रसभं बलादंशुकान्तं वस्त्रप्रान्तमाददानो गृह्णन्निहतस्ताडितः । तथा  
केशेषु गृह्णन्पास्तः । कामिनापि जुम्बनाय केशग्रहात् । चरणयोनिपतितः संभ्रमेण  
भयेनादरेण च नेक्षितः । तथा आलिङ्गनवधूतः । क्षिप्त इत्यर्थः । अत्र यथा पूर्वं कामुकः  
करालम्बनादिकमकार्षीत्तथा संप्रति शराभिरित्युपमानतया शृङ्गारपरिपोषितेन करुणेन  
भगवतः शंभोः प्रभावातिशय एव प्रकर्षमानीयत इत्यनवयवम् ।’ इत्युदाहरणचन्द्रिकासंक्षेपः,

अष्टम उल्लासः ।

एवं दोषे निरूपिते गुणालंकारौ प्राप्तावसरौ तयोर्गुणस्यान्तरङ्गतया प्राथम्यम् । विप्रतिपद्यन्ते तु केचिद्गुणालंकारयोर्भेदे । किं च सामान्यतो लक्षिते विशेषलक्षणमुचितमिति कारिकाद्वयेन तयोः स्वरूपदर्शनमुखेन लक्षणं दर्शयन्नेव भेदकमाह—

ये रसस्याङ्गिनो धर्माः शौर्यादय इवात्मनः ।

उत्कर्षहेतवस्ते स्युरचलस्थितयो गुणाः ॥ १ ॥

अङ्गिनः शरीरेष्वात्मवत्काव्ये प्राधान्येन स्थितस्य रसस्य धर्माः साक्षात्तदाश्रिता इत्यर्थः । अचलस्थितय इत्यपृथक्स्थितयः । अव्यभिचारिस्थितय इति यावत् । अव्यभिचारश्च रसेन तदुपकारेण वा । तेन रसं विना ये नावतिष्ठन्ते अवतिष्ठमानाश्चावश्यं रसमुपकुर्वन्तीत्यर्थः । अत एवानयोर्व्यतिरेकमलंकारे वक्ष्यति । एवं च रसस्योत्कर्षहेतुत्वे सति रसधर्मत्वं, तथात्वे सति रसाव्यभिचारिस्थितिर्त्वं, अयोगव्यवच्छेदेन रसोपकारकत्वं चेति लक्षणत्रयं गुणानां द्रष्टव्यम् । अलंकारमात्रभेदकत्वं तु सत्यन्तभागविमुक्तमिदमेव ग्राह्यम् । अन्यथा विशेषणवैयर्थ्यात् । चण्डीदासस्तु—‘रसधर्ममात्रं लक्षणं, उत्कर्षहेतुत्वं गुणशब्दप्रवृत्तिबीजम्’ इत्याह । तदयुक्तम् । शृङ्गारत्वादौ धर्मेऽतिव्याप्तेः । ननु रसधर्मत्वमेवामसिद्धम् । कथमन्यथा नीरसेऽपि सुकुमारादिवर्णशालिनि मधुरादिव्यवहारः, रसवत्यपि ईदृग्वर्णाभाववत्यमधुरादिव्यवहार इति । उच्यते—शौर्यादयस्तावदात्मन एव धर्मा इत्यविवादम् । इदयते तु कचिदशूरेऽप्याकारमहत्त्वादियोगिनि शूरव्यवहारः, शूरेऽप्याकारलाघवादियोगिन्यशूरत्वव्यवहारश्च । तत्कस्य हेतोः । अथ कचिदशूरव्यवहारविषये वितताकृतिदर्शनादाकार एवास्य शूर इत्यौपचारिकव्यवहाराच्चाभियुक्तानामाकार एवैतादृशः शूरपदवाच्य इति विपर्ययाददूरदर्शिनस्तथा व्यवहरन्ति । तत्त्वज्ञास्तु कचिदुपचारात् इति वक्तव्यम् । हन्तैवं मधुरादिरसयोगिनि सुकुमारादिवर्णयुक्ते मधुरादिव्यवहाराद्वर्ण एवायं मधुरादिरित्यौपचारिकव्यपदेशाच्चाभियुक्तानां वर्ण एवैतादृशो माधुर्यभागिति विपर्ययाद् रसपर्यन्तावगाहिबुद्धिविधुरा व्यवहरन्ति । तत्त्वालोचिनस्तु कचिदुपचारादिति

अन्तरङ्गतयेति । रसधर्मतयेत्यर्थः । विप्रतिपद्यन्त इति । रसोत्कर्षकत्वाविशेषादित्यर्थः । तर्हि भेदप्रतिपादनाय रसधर्मत्वमेव वाच्यं न तु रसोत्कर्षकत्वमपि । तस्यालंकारसाधारण्यात्, अत आह—किं चेति । स्वरूपदर्शनमुखेन भेदकमाहेत्यन्वयः । लक्षणस्योक्तन्यायेनावश्यकत्वात्तदर्थं रसोत्कर्षकत्वमवश्यं वाच्यम् । अन्यथा शृङ्गारत्वादावतिव्याप्तेः । अतो लक्षणेन रसधर्मस्वरूपत्वावगतौ भेदस्यापि सिद्धिरिति भावः । अचलेत्यस्योक्तार्थद्वयपरत्वे गमकमाह—अत एवेति । अनयोरिति रसतदुपकाराविनाभावयोः । नन्वेवं सति रसोत्कर्षकत्वे सति । रसधर्मत्वमित्येतावतैव लक्षणसिद्धावचलेत्यादि व्यर्थमित्याशङ्क्याह—एवं चेति ।

तुल्यमेतत् । ननु शौर्यादेरात्मवृत्तित्ववन्मधुरत्वादीनां रसवृत्तित्वव्यवस्थितावेवं स्यात् । सैव त्वसिद्धा विनिगमकाभावादिति चेत्, मैवम् । भवत्येव विनिगमकाभावो यदि त्वया वर्णमात्राश्रया गुणाः स्वीकर्तुं शक्यन्ते । न त्वेवम् । अविशेषेण रचनायामपि तदभ्युपगमात् । तथा च रसमात्रवृत्तित्वे लाघवम् । वर्णरचनोभयवृत्तित्वे तु गौरवम् । यतश्चैवमत एव माधुर्यादयो रसधर्माः समुचितैर्वर्णादिभिर्यज्यन्त इत्येव सम्यक् । व्यञ्जकत्वं चैषां यथा तथोदाहरिष्यत इति प्रसङ्गशङ्का ।

उपकुर्वन्ति तं सन्तं येऽङ्गद्वारेण जातुचित् ।

हरादिवदलंकारास्तेऽनुप्रासोपमादयः ॥ २ ॥

अङ्गिनो रसस्याङ्गभूतौ शब्दार्थौ तद्वारेण तदतिशयाधानमुखेन ये धर्मा रसमुपकुर्वन्ति तेऽलंकाराः । तत्र शब्दद्वारेणानुप्रासादयः अर्थद्वारेणोपमादयः । यथा कण्ठाद्यङ्गोत्कर्षद्वारेण शरीरिणोऽप्युपकारका हारादयः । सन्तमिति यत्र रसस्य संभवस्तत्र तमुपकुर्वन्ति । यत्र तस्यासंभवस्तत्रोक्तिवैचित्र्यमात्रपर्यवसिता इति भावः । जातुचिन्नतु नियमेन । तथा च सन्तमपि रसं क्वचिन्नोपकुर्वन्तीत्यर्थः । एतावता रसावृत्तित्वं चलस्थितित्वं च दर्शितम् । तथा च रसोपकारकत्वे सति तदवृत्तित्वं, तथात्वे सति रसव्यभिचारित्वं, अनियमेन रसोपकारकत्वं चेति सामान्यलक्षणत्रयमलंकाराणाम् । गुणमात्रभेदकं तु सत्यन्तभागरहितं तद्वेदितव्यम् । अन्यथा व्यर्थविशेषणत्वात् । तत्र शब्दद्वारेण रसोपकारकत्वं यथा—

‘अपसारय घनसारं कुरु हारं दूर एव किं कमलैः ।

अलमलमालि मृणालैरिति वदति दिवानिशं बाला ॥’

अत्र रेफानुप्रासः शब्दमलंकुर्वन्शृङ्गारमुपकरोति । रेफस्य शृङ्गारव्यञ्जकत्वात् ।

तथा च लक्षणभेदाच्च वैयर्थ्यमिति भावः । विनिगमकेति । चित्तद्रुतिरूपकार्यस्य वर्णगतमाधुर्येणाप्युपपत्तेर्मधुरो वर्ण इति व्यवहाराच्चेति भावः । गौरवमिति । इदमुपलक्षणम् । वर्णगतमाधुर्यस्य द्रुतिहेतुत्वे नीरसेऽपि तदनुभवापत्तिः । अतो रसस्यापि तद्वेतुत्वं कल्पनीयमिति गौरवम् । मन्मते तु रसगतमेव माधुर्यवर्णनव्यभिच्यक्तं (?) द्रुतिहेतुरिति लाघवम् । किं च द्रुतितारतम्यस्य करुणादिषु दर्शनान्माधुर्यस्यापि तद्वेतुत्वाच्चयम् । न च वर्णगते तस्मिन्निद्रक्तुं शक्यमिति रसधर्मतैवैषामुचितेत्यपि ज्ञेयम् । यतश्चैवमित्यनन्तरमत इति शेषः । एतावतेति । सन्तमित्यनेन रसाभावेऽपि संभवकथनादायं जातुचिदित्यनेनान्यं दर्शितमित्यर्थः । इहापि पूर्वोक्तरीत्या लक्षणत्रयपरतामाह—तथा चेति । अङ्गद्वारेणेत्यनेन रसावृत्तित्वलाभः ।

१. ‘अपसारयेति । हे आलि, घनसारं कर्पूरमपसारय दूरीकुरु । हारं दूर एव कुरु । अलमलमिति वीप्सया उद्वेगातिशयः सूच्यते ।’ इत्युदाहरणचन्द्रिकासंक्षेपः.



अर्थद्वारेण यथा—

‘मनोरागस्तीव्रं विषमिव विसर्पत्यविरतं

प्रमाथी निर्धूमो ज्वलति विधुतः पावक इव ।

हिनस्ति प्रत्यङ्गं ज्वर इव गरीयानित इतो

न मां त्रातुं तातः प्रभवति न चाम्बा न भवती ॥’

अत्र विषमिवेत्यादिरुपमा । सा चार्थमलंकुर्वाणा रसमुत्कर्षयति । विषमिवेत्युपमावशेन विसर्पणादेरतिशयप्राप्त्या विप्रलम्भोत्कर्षात् ।

रसं विनाप्यलंकारसंभवो यथा—‘स्वच्छन्दोच्छलदच्छकच्छ—’ इत्यादौ चित्रभेदे ।

सत्यपि रसे तदनुपकारकत्वं शब्दालंकारस्य यथा—

‘चित्ते चिद्वृद्धिं ण दृष्टदि सा गुणेषु

सज्जासु लोद्वदि विसद्वदि दिम्बुहेसु ।

बोलम्मि वद्वदि पवद्वदि कव्वबन्धे

झाणे न दृष्टदि खणं तरुणी तरद्वी ॥’

रसोपकारकत्वं शब्दार्थान्यतरोपस्कारद्वारेण विवक्षितम् । अङ्गद्वारेणेत्युक्तेः । तेन चन्द्रोदयादाबुद्धीपकेनातिप्रसङ्ग इति ज्ञेयम् । मनोराग इति । इत इतो मनोरागविसर्पणादेः सकाशात् भवतीति लवङ्गिकाख्या सखी निर्दिष्टा । चित्त इति । ‘चित्ते विषद्वते न वृध्यति सा गुणेषु शय्यायां लुठति विसर्पति दिब्बुखेषु । वचने वर्तते प्रवर्तते काव्यबन्धे ध्याने न उप्पति क्षणं तरुणी तरद्वी ॥’ कान्ताविरहातुरस्येयमुक्तिः । विषद्वते दृढसंबद्धा भवति । गुणविषये न उप्पति ( वृध्यति ) न हीयते । ‘खुद्वदि’ इति पाठस्तु कथितपदत्वाप्रसङ्गात्सम्यगेव । अर्थस्त्वयमेव

१. मनोराग इति । लवङ्गिकां प्रति मालया इयमुक्तिः । माधवविषयो मनसो रागोऽविरतं निरन्तरं विषमिव तीव्रं यथा स्यादेवं विसर्पति विविधप्रकारेण सर्वाङ्गीणः संचरति । अत एव प्रमाथी क्षोभकारी निर्धूमो विधुतः संधुक्षितः पावक इव ज्वलति । नूतश्च गरीयानुत्कर्षकाष्टां गतो ज्वर इव प्रत्यङ्गं हिनस्ति पीडयतीति विभिन्नधर्मा मालोपमा । अतो हेतोरितो मनोरागान्मां त्रातुं तातादिकं न प्रभवति न शक्नोतीत्यर्थः । ‘निर्धूमं’ इति पाठे विधुत इति क्रियाया विशेषणम् । इत्युदाहरणचन्द्रिकासंक्षेपः. २. ‘चित्ते चमत्करोति— ध्यानेन वृध्यति क्षणं तरुणी प्रगल्भा ॥’ इति, संस्कृतम् । ‘नखोल्लुत्तं चर्मं चिद्वृद्धेति प्रसिद्धम् । तद्वदाचरतीत्यर्थ इत्यन्ये । गाढं लज्जेल्यपरे । गुणेषु न वृध्यति पर्यवसानं न प्राप्नोतीत्यर्थः । न हीयत इति केचित् । शय्यासु लुठनं दिक्षु विसर्पणं च भावनया स्वस्वोद्गमात् । ‘विसद्वदि’ इति पाठे विसर्पति प्रकाशत इत्यर्थः । वचने वर्तते सैव वचनविषयीभवति । काव्यबन्धेऽपि सैव विषयीभवति । तथा ध्याने न वृध्यति । सदा तद्विषयीभवतीत्यर्थः । वचने वर्तते उपदेशं गृह्णाति । उपदिष्टे च काव्यबन्धे प्रवर्तते’ इति महेशः । इत्युदाहरणचन्द्रिकासंक्षेपः.

अत्रानुप्रासेन शब्दमात्रमलंक्रियते न तु सन्नपि शृङ्गारः । टवर्गस्य तत्प्रति-  
कूलत्वात् । अत्र च प्रतिकूलवर्णत्वं न दोषः । प्राकृतस्यौजोगुणप्रधानत्वादस्य  
च तदभिव्यञ्जकत्वादिति कश्चित् । वस्तुतस्तु सत्यपि प्रतिकूलवर्णत्वे रसस्य  
नानुपपत्तिरेव अनुभवविरोधात् किं त्वपकर्षमात्रम् । न चापकृष्टेऽपि विद्यमाने  
तस्मिंश्चवर्गानुप्रासस्योपकारकतेति सारम् ।

सत्यपि रसे तदनुपकारकत्वमर्थालंकारस्य यथा—

‘मित्रे क्वापि गते सरोरुहवने बद्धानने ताम्यति  
ऋन्दत्सु अमरेषु वीक्ष्य दयितासन्नं पुरः सारसम् ।  
चक्राह्वेन वियोगिना विसलता नास्वादिता नोज्झिता  
कण्ठे केवलमर्गलेव निहिता जीवस्य निर्गच्छतः ॥’

अत्रोपमार्थालंकारः । न चासौ प्रकृतस्य शृङ्गारस्योपकारिका । विप्रलम्भे  
हि जीवनिर्गमोऽपि वर्ण्यते तदुत्कर्षाधायकत्वादिति तन्निरोधहेतूपादानमनुचि-  
तम् प्रत्युत स्नेहाभावे पर्यवस्यति । तदेतदुक्तम् ‘अत्र विसलता जीवं निरो-  
द्धमशक्तेति प्रकृतानुगुणा उपमा’ इति । अशक्तत्वं चानुचितत्वमिति प्राञ्चः ।  
वस्तुतस्तु तदन्यथा व्याख्येयम् । विसलता जीवं रोद्धमशक्त्युपमा प्रकृतान-  
नुगुणा प्रकृते विषयेऽनुगुणरहिता उपमाया अनुगुणं यत्सादृश्यं तच्छून्या ।  
तस्मादत्रोपमा नालंकारः किं तूत्प्रेक्षा । न च तस्यामपि तद्दोषतादवस्थयम् ।  
संभावितेनानपि सादृश्येन तत्प्रवृत्तेः । न तूपमावद्वस्तुसतैव जीवरोधकत्वरूप-

तत्रापि । वचने वर्तते । तामेव वच्मीत्यर्थः । तथा काव्यमपि तद्विषयमेव करोमी-  
त्यर्थः । ध्याने न विद्यते चेति (?) । अत्र चेति । प्रतिकूलवर्णत्वस्य दोषत्वे हि  
रसाभावस्तेन सन्तमपि रसं नोपकुर्वन्तीत्यस्योदाहरणत्वमसंगतमित्याशयः । अत्रास्वर-  
समाह—वस्तुतस्त्विति । प्रतिकूलवर्णत्वे तस्य दोषत्वे । अनुगुणं यत्सादृ-  
श्यमिति । जीवनिरोधकरूपमित्यर्थः । तेन ऋजुत्वगलद्वारपिधानादिसादृश्यसं-  
भवेऽपि नासंगतिः । वस्तुसतैवेति । यद्यपि नायं नियमः । कीर्तौ चन्द्रिको-  
पमायां श्वेतत्वस्यावास्तवत्वात् । तथापि कविसंप्रदायसिद्धत्वमेव वस्तुसत्त्वमिहा-  
भिप्रेतं बोध्यम् । जीवनिरोधकत्वं तु विसलतायां न तथेति नानुपपत्तिः । ननूत्प्रेक्षा-  
मिवशब्देन संभावनयोच्यते न तु सादृश्यमपि । एवं च शब्दानुपात्तस्य सादृश्यस्य

१. मित्र इति । संध्याकालीनचक्रवाकचेष्टावर्णनमिदम् । मित्रे सूर्ये सुहृदि च क्वापि  
अगम्यवार्ताके देशे गते सति । सरोरुहवने बद्धानने मुद्रिते अवचने च ताम्यति ग्लायति  
शोकात्ताप्यमाने च । अमरेषु ऋन्दत्सु तारस्वरं शब्दायमानेषु रुदत्सु च । दयिताया  
आसन्नं युक्तं सारसपक्षिणं पुरोऽग्रे वीक्ष्य वियोगिना चक्रवाकेण नास्वादिता नोज्झिता  
त्यक्ता । केवलं निर्गच्छतो जीवस्यार्गलेव वक्त्रे निहितेत्यन्वयः । अत्र वियुक्तदर्शनवत्सं-  
युक्तदर्शनस्यापि विरहोद्दीपकत्वाद्भयप्रदर्शनम् । अत्र विप्रलम्भे जीवनिरोधोत्प्रेक्षा अनुप-  
कारिका । इत्युदाहरणचन्द्रिकासंक्षेपः.

सादृश्यमपि विषये ह्युत्प्रेक्षणीयकोटावेवान्तर्भूतं यथोच्यते रोधकमिव निहित-  
मिति । तर्हि कथमिदं प्रकृतोदाहरणमिति चेत् उत्प्रेक्षातो रसातिशयाप्रतीतेः  
अत्युत तादृशोत्प्रेक्षाया उपमोक्तन्यायेनापकर्षपर्यवसानादिति । एष एव गुणा-  
लंकारविभागो विचारसहो मान्यः । तदेवं गुणालंकारयोर्भेदे व्यवस्थिते यत्के-  
श्चिदुक्तम्—‘लौकिकयोर्गुणालंकारयोः शौर्यादिहाराद्योः समवेतत्वसंयोगि-  
त्वाभ्यां भेदः संभवति । अलौकिकयोर्माधुर्याद्यनुप्रासोपमाद्योरुभयोरपि समवेत-  
त्वादनुपपन्नो भेदः । तस्मात्तयोर्भेदाभिधानं गङ्गुलिकाप्रवाहन्यायेन । तथाहि—  
गङ्गुलिका मेघी काचिदेका केनचिद्धेतुना पुरो गच्छति इतरास्तु विनैव निमित्त-  
विचारं तामनुगच्छन्ति तथा केनाप्यालंकारिकेण गुणालंकारौ केनचिदभिप्रा-  
येण भिन्नतयोक्तौ इतरे तु हेतुविचारं विनैव तदनुसारेण तद्भेदं वदन्तीति  
तदसम्भवेदित्यम् । यदप्युक्तं वामनेन—‘काव्यशोभा काव्यव्यवहारनिमित्तं  
कश्चिदतिशयः । तद्धेतवी गुणास्तदतिशयहेतवस्त्वलंकारा इति तयोर्भेदः’  
इति । तदप्युक्तम् । यतः शोभाहेतवो गुणा इत्युक्तं तत्र किं समग्रैर्गुणैः  
काव्यशोभोत्पत्तिरुत येनकेनापि । आद्ये पाञ्चालीगौडीया च रीतिः कथं काव्य-  
स्यात्मा । माधुर्याद्यभावेन समस्तगुणाभावाच्छोभानुत्पत्तेः । अन्ये ‘अद्रावन्न  
प्रज्वलत्यग्निरुच्चैः प्राज्यः प्रोद्यन्नलसत्येव धूमः ।’ इत्यादावोजःप्रसादगुणसत्त्वा-  
त्काव्यव्यवहारप्रसङ्गः । नहि मन्मत इव त्वन्मतेऽपि तद्व्यवहारेऽलंकारापेक्षा ।  
तेन गुणमात्रेणैव काव्यव्यवहारस्वीकारात् । यदपि शोभातिशयहेतवोऽलंकार  
इति तदप्युक्तम् ।

‘स्वर्गप्राप्तिरनेनैव देहेन वरवर्णिनी ।

अस्या रदच्छदरसो न्यक्करोतितरां सुधाम् ॥’

इत्यत्र पूर्वार्धे विशेषोक्तिः । ‘एकगुणहानिकल्पनया शेषगुणदाढ्यकल्पना  
‘विशेषोक्तिः’ इति वामनलक्षणात् । उत्तरार्धे व्यतिरेकः । ‘उपमेयस्य गुणातिरे-  
कत्वं व्यतिरेकः’ इति लक्षणात् । एतौ च गुणमनपेक्षयैव काव्यव्यवहारहेतुशो-  
भाजनकौ । एवमन्यत्राप्युक्तम् । नन्वत्रापि प्रसादादेवैतमानत्वात्कथं गुणानपे-

कथं संभावना । अर्गलाया एव तु तद्वाचकपदानन्तरोच्चरितेनेवशब्देन संभावनोचि-  
तेत्याशङ्क्यामाह—उत्प्रेक्षणीयकोटावेवेति । अयमाशयः—अर्गलापदमत्र  
निरोधके लक्षणिकम् । अन्यथा जीवस्यार्गल्यन्वयायोगात् । तथा च जीवस्य  
निरोधिकेवैल्यर्थप्रतीतेः । सादृश्यस्य विशेषणतया संभावनान्वयोपपत्तिरिति तदाह—  
यथोच्यत इत्यादीति । एष एव रसधर्मत्वरसाव्यभिचारित्वतदभावरूप एव ।  
नान्य इति । संबन्धभेदरूपो नेत्यर्थः । समवेतत्वादिति । माधुर्यादिरिवो-

१. ‘स्वर्गेति । वरवर्णिनी उत्तमाङ्गनैव अनेनैव मानुषेणैव देहेन स्वर्गप्राप्तिर्न तु दिव्यदेहेन  
स्थानविशेषप्राप्तिः । अस्यास्ततोऽप्युत्कृष्टत्वात् । तदाह—अस्या रदच्छदस्याधरस्य रसः सुधां  
न्यक्करोतितरामतिशयेन तिरस्करोतीति ।’ इत्युदाहरणचन्द्रिकासंक्षेपः.

क्षत्वमलंकारयोः । किं च निर्गुणत्वे कथं त्वन्नयेऽपि काव्यव्यवहारः । सगुणत्व-  
विशेषणाभावादिति चेत्, अस्त्येवान्न गुणः तथा ज्ञानं च । परंतु किंचिदुणव-  
त्त्वस्य शोभाहेतुत्वेऽतिप्रसङ्गात् समस्तगुणवत्त्वं तथा वक्तव्यम् । न चात्र तत्सा-  
मर्थ्यम् । तथा च गुणजन्यां शोभामनपेक्ष्यैवालंकाराभ्यां शोभासंपत्तिरिति  
तात्पर्यम् ।

इदानीं गुणानामलंकारभेदे सिद्धे दशविधत्वव्युदासाय तच्चेदमाह—

माधुर्यौजःप्रसादाख्यास्त्रयस्ते न पुनर्दश ।

विभागक्रमेणैषां लक्षणमाह—

आह्लादकत्वं माधुर्यं शृङ्गारे द्रुतिकारणम् ॥ ३ ॥

आह्लादकत्वं यद्यानन्दहेतुत्वं तर्हि न शृङ्गारस्यापि तस्यैव सुखात्मत्वेनात-  
जनकत्वात् । आनन्दस्वरूपत्वं चेत्तर्हि सर्वेषामेव रसानामित्यत आह—  
द्रुतिकारणमिति । द्रुतिश्चेतसो गलितत्वमेव द्वेषादिजन्यकाठिन्याभावः । तथा  
च यद्वशेन श्रोतुर्निर्मनस्कतेव संपद्यते तदाह्लादकत्वस्वरूपं माधुर्यमित्यर्थः ।  
यदुक्तम्—

‘गलितत्वमिवाह्ला(स्वा)दपदव्या हृदये ददत् ।

माधुर्यं नाम शृङ्गारे प्ररोहं गाहते गुणः ॥’ इति ।

कासावित्यत आह—शृङ्गार इति । शृङ्गारपदं संभोगपरम् । विप्रलम्भेऽति-  
शयस्य वक्तव्यत्वात् । भास्करस्तु श्राव्यत्वं माधुर्यस्य लक्षणमाह स्य । तदयु-  
क्तम् । ओजःप्रसादयोरपि तत्सत्त्वेनातिव्याप्तेः शब्दसिद्धत्वाच्च ।

तत्किं संभोग एव माधुर्यं नेत्याह—

करुणे विप्रलम्भे तच्छान्ते चातिशयान्वितम् ।

संभोगात्करुणे तस्याद्विप्रलम्भे ततोऽपि शान्तेऽतिशयितं माधुर्यम् । हास्या-  
देरप्यपगमेनातिद्रुतिहेतुत्वात् । इयांस्तु विशेषः—संभोगविप्रलम्भयोस्तन्निः-  
सपत्नम् । शान्ते तु जुगुप्साद्यन्वयादोजोलेशानुविद्धमिति ।

दीप्त्यात्मविस्तृतेर्हेतुरोजो वीररसस्थिति ॥ ४ ॥ •

दीप्तिस्वरूपा या मनसो विस्तृतिर्ज्वलितत्वमिव । तथा च यद्वशाज्ज्वलितमिव  
मनो जायते तदोज इत्यर्थः । केदमित्यत आह—वीररसस्थिति ।

अस्याधिकरणान्तरमाह—

वीमत्सरौद्ररसयोस्तस्याधिक्यं क्रमेण तु ।

पमावलंकारस्य सादृश्यादिरूपस्य समवेतत्वादित्यर्थः । यदुक्तमिति । आस्वाद-  
पदव्या आस्वादद्वारा । निःसपत्नमिति । स्वकार्यद्रुतिविरोधिदीप्तिजनकत्व-  
प्रतिपक्षभूतं यदोजस्तद्रहितमित्यर्थः । जुगुप्सेति । तस्या वीमत्सस्यायित्वाद्दीमत्से  
चौजसो वक्ष्यमाणत्वात्तल्लेशसंकीर्णमित्यर्थः । एवं वीमत्से माधुर्यल्लेशसंकीर्णत्वमोजसः-

वीराद्वीभस्से ततोऽपि रौद्रे चित्तदीप्तेः कार्यायाः सातिशयनयाः कारणमोजः क्रमेणोत्कर्षवत् । तदेतद्वीररौद्रयोर्निष्प्रतिपक्षं बीभस्से तु माधुर्यलवानुबिद्धमिति विशेषः । प्राधान्येन माधुर्यौजसोरेकैकविधानमत्र प्रकान्तमतो हास्याद्भुतभयान-  
केषु न किञ्चिद्विहितम् । तेषु भयगुणप्राधान्यात् ।

शुष्केन्धनाग्निवत्स्वच्छजलवत्सहसैव यः ॥ ५ ॥

व्याप्नोत्यन्यत्प्रसादोऽसौ सर्वत्र विहितस्थितिः ।

ओजसि शुष्केन्धनाग्निवन्माधुर्ये स्वच्छशर्करावस्त्रादिजलवद्यो गुणोऽन्यद्व्याप्यं चित्तं झटिलेव रसेन व्याप्नोति स प्रसादः । करणस्यापि स्वातन्त्र्यविवक्षया य इति निर्देशः । सर्वेषु रसेष्वधेयतया सर्वासु रचनासु व्यङ्ग्यतया स्थित इति तन्नेणाह—सर्वत्र विहितस्थितिरिति ।

कथं तर्हि तत्त्ववेदिनामपि शब्दार्थयोर्मधुरादिव्यवहार इत्यत आह—

गुणवृत्त्या पुनस्तेषां वृत्तिः शब्दार्थयोर्मता ॥ ६ ॥

गुणवृत्तिरूपचारः । आकारे शौर्यस्येव व्यञ्जके सुकुमारवर्णादौ तदुपचार इत्यर्थः । तेषां गुणानाम् ।

ननूकलक्षणाः श्लेषादयोऽपि दश दुरपह्णवास्तत्कुतश्च एव न पुनर्मदुक्ता अपि दशेत्यत आह—

केचिदन्तर्भवन्त्येषु दोषत्यागात्परे श्रिताः ।

अन्ये भजन्ति दोषत्वं कुत्रचिन्न ततो दश ॥ ७ ॥

एषु मदुक्तलक्षणेषु माधुर्यादिषु इदं चोपलक्षणम् । अलंकारध्वन्योरप्यन्तर्भावस्य दर्शयिष्यमाणत्वात् । उक्तान्तर्भावादिहेतुत्रयोपादानमप्युपलक्षणम् । वैचित्र्यमात्रपर्यवसानस्यापि दर्शयिष्यमाणत्वात् । दोषत्यागादिति । दोषाभावस्वरूपत्वात्तद्व्यापकतया वा । दोषत्वं कुत्रचिदिति । दोषस्वभावस्य गुणस्वभावत्वानौचित्यात् स्वभावभङ्गप्रसङ्गात् । तथाहि—श्लेषस्तन्मते बहूना-

सहृदयानुभवसिद्धं ज्ञेयम् । एवं सति कथमेकैककथनमत आह—प्राधान्येनेति । अत्र प्रमाणमाह—अत इति । करणस्यापीति । येन गुणेन रसश्चित्तं व्याप्नोतीति वाच्ये करणभूतस्यापि गुणस्य य इति कर्तृत्वेन निर्देशः । स्वातन्त्र्यविवक्षयेत्यर्थः । एवं च माधुर्यादीनां त्रयाणां क्रमेण द्रुतिदीप्तिविकासारूपास्तिस्रश्चित्तवृत्तयः कार्या इति कथितम् । गुणानां रसमात्रधर्मेत्वात्सर्वासु रचनासु चेति वृत्तिग्रन्थसंगतिमाशङ्क्याह—अयं चेति । व्यङ्ग्यतयेति व्यञ्जकत्वसंबन्धपरम् । शब्दार्थयोरिति रचनाया अप्युपलक्षणम् । ननूकेति । उक्तं वामनादिभिर्लक्षणं येषां ते तथोक्ताः । तानि च वक्ष्यन्ते । तेषां च संग्रहश्लोकः—‘श्लेषः प्रसादः समता माधुर्यं सुकुमारता । अर्थव्यक्तिरदारत्वमोजःकान्तिसमाधयः ॥’ तद्व्यापकतयेति । स दोषाभावो व्यापको यस्य तत्त्वादित्यर्थः । तथा च दोषाभा-

सपि पदानामेकवद्भासनम् । समाधिस्वारोहावरोहयोः क्रमः । स चोत्कर्षापकर्षयोर्वैरस्यानाधायको विन्यासः । उदारत्वं विकटाक्षरत्वम् । तच्च नृत्यङ्गिरिव पदैर्या घटना तत्त्वम् । प्रसाद ओजोमिश्रितं शैथिल्यम् । सर्वशैथिल्यस्य दोषत्वात् । तदेतच्चतुष्टयमोजस्यन्तर्भूतम् । यद्यपि दीप्तिजनकत्वरूपे रसनिष्ठ ओजसि नैषामन्तर्भावसंभवस्तथापि तत्स्वीकारेण स्वीक्रियते । तच्चञ्जके गाढबन्धलक्षणे तदन्तर्भाव इत्यर्थः । एवमग्रेऽपि । पृथक्पदरूपं तु माधुर्यं भङ्ग्या साक्षादेवोपात्तम् । यथोक्तमाधुर्यव्यञ्जकत्वेनासमासस्य विधानात् ।

वस्यावश्यकत्वमुक्तम् । 'तज्ज्ञापकतया' इति पाठेऽप्ययमेवार्थः पर्यवस्यति । एकवद्भासनमिति । तत्प्रयोजकः संहितयैकजातीयवर्णरचनाविशेषो गाढत्वापरपर्याय इत्यर्थः । यथा—'उभौ यदि व्योम्नि पृथक्' इति माघे तृतीयसर्गे । आरोहावरोहयोर्गाढबन्धव्यञ्जकशैथिल्ययोः । अनयोरेवोत्कर्षापकर्षपदार्थत्वम् । क्रमपदार्थमाह—**वैरस्येति** । अर्थोद्भूततायामवरोहे वैरस्यात्तत्परिहारेण विन्यास इत्यर्थः । आरोहानन्तरमवरोहे समाधिः । व्युत्क्रमे प्रसाद इत्यन्ये । समाधिर्यथा—'चञ्चद्भुजम्रमित' इति वेण्ण्यम् । अत्र हि संचूर्णितेत्यन्तमारोहः । सुयोधनान्तं चावरोहः । पुनस्तवेत्यन्तं पूर्वं ततोऽन्य इति । **नृत्यङ्गिरिवेति** । 'स्वचरणविनिविष्टैर्नूपुरैर्नर्तकीनां' इत्यादौ । **ओजोमिश्रितमिति** । शैथिल्यं प्रधानमोजोगुणभूतं तेन तस्याल्पत्वम् । समाधौ तु तदाधिक्यं शैथिल्यस्य न्यूनत्वमित्यनयोर्भेदः । 'चञ्चद्भुज' इत्यादौ तथादर्शनात् । मतान्तरं प्रागुक्तम् । प्रसादो यथा—'यो यः शङ्खं विभर्ति' इत्यादौ वेण्ण्यम् । अत्र हि शैथिल्यस्य प्राधान्यमाधिक्यात् । गाढत्वं च शैथिल्यदोषपरिहारार्थमल्पं गुणभूतम् । तदाह—**सर्वशैथिल्यस्येति** । **तदेतदिति** । गाढबन्धतया वीप्तिहेतुत्वात् । 'गुम्फ उद्भूत ओजसि' इति वक्ष्यमाणत्वादिति भावः । **दीप्तिजनकत्वरूप इति** । वीप्तिजनकत्वेन रूप्यते निरूप्यत इति तथाभूत इत्यर्थः । **पृथगिति** । पदार्थसमासाभावरूपमित्यर्थः । यथा—'स्थिताः क्षणं पक्ष्मसु ताडिताधराः' इति कुमारसंभवे भङ्ग्या माधुर्यव्यञ्जकासमासकथनरूपया । अर्थव्यक्तिर्यथा—'वागर्थ्याविव' इति । मार्गो रीतिः । सौकुमार्यं यथा—'अपसारय घनसारं' इति । कान्तिर्यथा—'निरानन्दः कौन्दे मधुनि विधुरो बालवकुले न साले सालम्बो लवमपि लवङ्गे न रमते । प्रियंगौ नासङ्गं रचयति न चूते विचरति स्मरं लक्ष्मीलीलाकमलमधुपानं मधुकरः ॥' इति । उक्तानां श्लेषादिगुणानां लक्षणश्लोका वामनवृत्तौ—'पदन्यासस्य गाढत्वं वदन्योजः कवीश्वराः । श्लघत्वमोजसा मिश्रं प्रसादं च प्रचक्षते ॥ यत्रैकपदवद्भावः पदानां भूयसामपि । अनालक्षितसंघीनां स श्लेषः परमो गुणः ॥ प्रतिपादं प्रतिश्लोकमेकमार्गपरिग्रहः । दुर्बन्धो दुर्विभावश्च समवेति मतो गुणः ॥ आरोहन्यवरोहन्ति क्रमेण यतयो हि यत् । समाधिर्नाम स गुणस्तेन पूता सरस्वती ॥ बन्धे पृथक्पदत्वं च माधुर्यं कथितं द्वैः । बन्धस्याजरठत्वं च सौकुमार्यमुदाहृतम् ॥ विकटत्वं च बन्धस्य कथयन्ति ह्युदाहरात् ॥ यथाद्वयगतिर्वाचः पुरस्तादिव वस्तुनः ॥ यथार्थव्यक्तिहेतुत्वात्सोऽर्थव्यक्तिः स्मृतौ

अर्थव्यक्तिस्तु इदित्यर्थसमर्पकतया । सा च प्रसादपदेनोपात्ता । यथोक्त-  
प्रसादस्य तद्वद्भयत्वात् । समता त्वारब्धवैदर्भ्यादिमार्गापरित्यागः । सा च  
कृत्विदोष एव । यथा—‘मातङ्गाः किमु वलितैः—’ इत्यादौ प्रारब्धस्य मसृ-  
जवर्णत्वस्य सिंहाभिधानेऽप्यत्यागो दोषाय । तत्परित्यागस्तु प्रत्युत गुण इत्यु-  
क्तम् । न च दोषत्वभावस्य गुणत्वम् । अस्वभावप्रसङ्गात् । सुकुमारत्वं त्वनि-  
श्रुताक्षरप्रायत्वम् । तच्च कष्टत्वरूपदोषाभावपर्यवसन्नम् । कान्तिस्तृज्वलता ।  
उज्ज्वलत्वं तु ग्राम्यपदाघटितत्वमिति । सापि ग्राम्यत्वरूपदोषाभावपर्यवसन्नैव ।  
एवं दश शब्दगुणा न पृथग्वक्तव्याः । अर्थगुणा अप्येवम् । तथाहि—अर्थ-  
स्यौजः प्रौढिः, सा च

‘पदार्थे वाक्यरचनं वाक्यार्थे च पदाभिधा ।

प्रौढिर्व्याससमासौ च साभिप्रायत्वमस्य च ॥’

इति प्रतिपादितपञ्चप्रभेदा । तेष्वद्यभेदचतुष्टयमुक्तिवैचित्र्यमात्रं न गुणः ।  
तैर्विनापि काव्यव्यवहारान्माधुर्यादिनिरपेक्षेण च तेन तद्व्यवहाराप्रवर्तनात् ।  
अन्यस्तस्तेदोऽप्युद्गार्यत्वरूपदोषाभावपर्यवसन्नः । एवं प्रसादोऽर्थनैर्मल्यम् । प्रयो-  
जकमात्रार्थपरिग्रह इति यावत् । सोऽप्यधिकपदरूपदोषपरित्यागादेवाव्यय-  
सिद्धसंनिधिः । माधुर्यं तूक्तिवैचित्र्यं नवीकृतत्वरूपम् । तच्चानवीकृतत्वरूप-  
दोषाभावरूपम् । सौकुमार्यं पुनरपारूपम् । परूपेऽप्यर्थेऽपरूपशब्दाभिधानमिति

शुणः । औज्ज्वल्यं कान्तिरित्याहुर्गुणं गुणविशारदाः ॥’ इति । अर्थेति । अर्थगुणा  
अपि दशोक्तेष्वन्तर्भावादिना न पृथगित्यर्थः । तेषां च श्लेष इत्यादीन्येव नामानि ।  
लक्षणानि तु भिन्नानि । तान्येव दर्शयन्पार्थक्यं निरस्यति—तथाहीति । अर्थग-  
त्तमोजः प्रौढिः प्रौढत्वम् । सा चेत्यस्य पञ्चविधेत्यनेनान्वयः । प्रौढिरिति सर्वत्र  
संबध्यते । तत्र पदार्थे वाक्यरचनं यथा—‘अथ नयनसमुत्थं ज्योतिरत्रेदिव—’ इति  
चन्द्रपदार्थे । वाक्यार्थे पदाभिधानं यथा—‘यत्र दुःखेन संभिन्नं—’ इत्यादि वाक्यार्थे  
स्वर्गपदम् । ‘कान्तार्थिनी तु या याति संकेतं साभिसारिका’ इत्यभिसारिकापदं च ।  
व्यासो विस्तारः । यथा—‘अयं नानाकारो भवति सुखदुःखव्यतिकरः सुखं वा  
दुःखं वा न भवति भवत्येव च ततः । पुनस्तस्मादूर्ध्वं भवति सुखदुःखं किमपि  
तत्पुनस्तस्मादूर्ध्वं भवति न च दुःखं न च सुखम् ॥’ अत्रादृष्टवैचित्र्यात्सुखदुःखयो-  
र्वैचित्र्यमिति वाक्यार्थस्य विस्तारणम् । समासः संक्षेपः । यथा—‘ते हिमालय-  
स्मामन्त्र्य—’ इति कुमारसंभवे । अस्य अर्थस्य । साभिप्रायत्वं प्रकृतार्थोपयुक्तत्वम् ।  
यथा—‘महौजसो मानधनाः—’ इत्यादौ ‘प्रियाणि वाञ्छन्त्यसुभिः समीहितुम्’  
इत्यर्थस्योपपादकानि महौजस्त्वादीनीति । तैर्विनापीति । पदार्थे वाक्यरचनादि-  
भिश्चतुर्भिर्विनापीत्यर्थः । तथा च काव्यव्यवहारहेतवो गुणा इति त्वन्मतेनैव तेषां  
गुणत्वं न भवतीत्यर्थः । अन्वयव्यभिचारमत्याह—माधुर्यादीति । तेन आद्यभे-  
दचतुष्टयेन । दृष्ट्वैकेत्यमरुक्तश्लोकः । अत्र द्वयोरपि प्रियतमत्वेनान्यतरक्रीडायामनौ-  
चित्यं ज्ञेयम् । अन्यामतिक्रम्य मां चुम्बतीति प्रेमोल्लासः । अन्यां प्रति गोपना-

यावत् । तच्चाभाङ्गल्यरूपाश्लीलपरित्यागेनैव सिध्यति । उदारता त्वर्थस्याग्रा-  
म्यत्वम् । तच्च ग्राम्यत्वरूपदोषाभाव एवेति । अर्थव्यक्तिस्तु वस्तुस्वभावस्य  
स्फुटता । सा च स्वभावोक्त्यन्तर्भूता । कान्तिस्तु दीप्तरसत्वम् । सा च रस-  
ध्वनौ रसवदलंकारे गुणीभूतव्यङ्ग्ये वान्तर्भूता । श्लेषस्तु क्रमकौटिल्यानुत्ब-  
णत्वोपपत्तिरूपवदना । अस्यार्थः—क्रमकौटिल्यमतिक्रमस्तस्यानुत्बणत्वमति-  
स्फुटता तत्रोपपत्तिर्युक्तिस्तस्या योग इति । यथा—‘दृष्टैकासन-’ इत्यादि ।  
अत्र पिहितनयनामतिक्रम्यान्यानुत्बनादतिक्रमः । तस्यास्फुटत्वमनया तदज्ञा-  
नात् । तत्रोपपत्तिरेवमनया तु न ज्ञातव्यमिति । केचित्तु क्रमकौटिल्यं क्रम-  
स्यातिक्रमः स चात्र व्यक्त एव एकदैवोभयानुरञ्जनात् । स एष श्लेष उक्ति-  
वैचित्र्यमात्रं न गुणः । अनन्यसाधारणरसोपकारित्वातिशयविरहात् । समता  
तु वैपम्याभावोऽर्थस्य । स च क्रमाभेदरूप इति क्रमभेदरूपदोषाभाव एव ।  
दोषत्वं तु तद्व्यतिरेकस्य कथमिति चेत्, यतो न खल्वनुन्मत्तोऽन्यप्रस्तावेऽन्य-  
दभिधत्त इति । समाधिः पुनरर्थदर्शनम् । न चासौ गुणः । काव्यशरीरत्वात् ।  
स्वयं दृष्टस्यान्यच्छायासिद्धस्यार्थस्य यदि न दर्शनं कथं तर्हि काव्यशरीरनि-  
ष्पत्तिः । असाधारणशोभाधायकं हि गुणं ब्रुवन्ति, न च काव्यशरीरनिर्वर्त-  
कमिति ।

उक्तयुक्तीर्बुद्धिस्थीकृत्याह—

तेन नार्थगुणा वाच्याः

परैरङ्गीकृता अर्थगुणास्ते चोक्तयुक्त्या न पृथग्वक्तुमर्हाः ।

प्रोक्ताः शब्दगुणास्तु ये ।

कर्णाः समासो रचनास्तेषां व्यञ्जकतामिताः ॥ ८ ॥

ये तु त्रय उपचारेणान्यैः शब्दगुणाः प्रोक्ता वस्तुतो रसगुणा एव वर्णादय-  
स्तेषां व्यञ्जकत्वं गताः ।

के कस्य व्यञ्जका इत्याकाङ्क्षायामाह—

मूर्ध्नि वर्गान्त्यगाः स्पर्शा अटवर्गा रणौ लघू ।

अवृत्तिर्मध्यवृत्तिर्वा माधुर्ये घटना तथा ॥ ९ ॥ \*

माधुर्ये व्यङ्ग्ये टवर्गवर्जिताः कादिमान्ता रेफणकारौ चेति वर्णाः । तत्र  
कादयो मूर्ध्नि स्वस्ववर्गान्त्यवर्णगताः । यथा कुञ्ज इत्यादि । रेफणकारौ तु ह्रस्व-  
स्वरान्तरितौ । वृत्तिः समासस्तस्य चाभाव एव मध्यमता वा इति समासः ।  
घटना तथेति । सौकुमार्यवती पदान्तरयोगेन रचना चेति वर्णसौकुमार्यवती

यान्तरिति । अत्रेति । पिहितनयनायाश्चुम्बनौचिलादित्यर्थः । क्रमस्यातिक्रमो  
युगपदुभयानुरञ्जनम् । अत्रोभयानुरञ्जनं मा विज्ञातं भवत्विति न तात्पर्यम् । किंत्व-  
नौचित्यं मा विज्ञायीत्येवेति पूर्वव्याख्यानादखरसः । क्रमाभेदेति । प्रक्रमाभेदरूप  
इत्यर्थः । क्रमभेदेति । प्रक्रमभेदरूपेत्यर्थः । यथा—‘हरिः पिता हरिर्माता-’



रचना वर्णसौकुमार्यादेव लब्धेति पदान्तरयोगे सौकुमार्यलाभाय वदना तथेत्यु-  
क्तमिति । उदाहरणम्—

‘अनङ्गरङ्गप्रतिमं तदङ्गं भङ्गीभिरङ्गीकृतमानताङ्गयाः ।

कुर्वन्ति यूनां सहसा यथैताः स्वान्तानि शान्तापरचिन्तितानि ॥’

योग आद्यतृतीयाभ्यामन्त्ययो रेण तुल्ययोः ।

टादिः शपौ वृत्तिदैर्घ्यं गुम्फ उद्धत ओजसि ॥ १० ॥

ओजसि व्यङ्ग्ये वर्गप्रथमतृतीयाभ्यां सह तदन्तयोर्द्वितीयचतुर्थेयोर्योगः ।  
यथा—कच्छपुच्छेत्यादि । तथा रेफेणाध उपर्युभयत्र वा यस्य कस्यापि योगः ।  
यथा—वक्त्रार्कनिर्द्वादादयः । तथा तुल्ययोः कयोश्चिद्योगः । यथा चित्तवित्तादौ ।  
तथा टादिचतुष्टयं शपौ चेति वर्णाः । समासस्तु दीर्घः । गुम्फो रचना । सा  
चोद्धता विकटेति । उदाहरणम्—‘मूर्ध्नामुद्धतकृत्त—’ इत्यादि ।

श्रुतिमात्रेण शब्दात्तु येनार्थप्रत्ययो भवेत् ।

साधारणः समग्राणां स प्रसादो गुणो मतः ॥ ११ ॥

येन शब्देन समासेन वा यया रचनया वा श्रुतिमात्रेण शब्दादर्थप्रत्ययः स  
प्रसादव्यञ्जक इत्यर्थः । उदाहरणम्—

‘परिम्लानं पीनस्तनजघनसङ्गादुभयत-

स्तनोर्मध्यस्यान्तः परिमिलनमप्राप्य हरितम् ।

इदं व्यस्तन्यासं श्लेथभुजलताक्षेपवलनैः

कृशाङ्गयाः संतापं वदति विसिनीपन्नशयनम् ॥’

अन्येषां तु वर्णानामुदासीनत्वमिति तदुपादाने तु पुराणच्छायेत्युच्यते । न  
चैवं माधुर्यादावुद्धतादयो रचनाद्याः सर्वत्र विरुद्धाः स्युरिति वाच्यम् । यतो  
यद्यपि गुणपरतन्त्रा रचनाद्यस्तथापि

वक्तृवाच्यप्रबन्धानामौचित्येन क्वचित्क्वचित् ।

रचनावृत्तिवर्णानामन्यथात्वमपीष्यते ॥ १२ ॥

१. अनङ्गेति । अनङ्गस्य रङ्गो नृत्यस्थानं तत्सदृशमानताङ्गयास्तदनुभवैकगोचरमङ्गं भङ्गी-  
भिर्विलासवलनैस्तथाङ्गीकृतं स्वयमादरेण गृहीतं यथाङ्गीकारप्रकारेणैता भङ्ग्यो यूनां स्वान्तानि  
चित्तानि शान्तान्यपरचिन्तितानि येषां तथाभूतानि सहसा कुर्वन्तीत्यन्वयः ।’ इत्युदाहरण-  
चन्द्रिकासंक्षेपः. २. ‘परिम्लानमिति । इदं विसिन्याः कमलिन्याः पत्राणां शयनं तल्पः  
कृशाङ्गयाः संतापं वियोगतापं वदति कथयतीत्यन्वयः । कीदृशम् । पीनयोः स्तनजघनयोः  
सङ्गादुभयतस्तदुभयस्थानयोः परिम्लानम् । न्युब्जकायशयनात् । तथा तनोः कृशस्य  
मध्यस्य परिमिलनं संघर्षमप्राप्यान्तर्मध्यभागे हरितं हरिद्रणेम् । तथा निर्बलतया श्लेथ-  
श्चिथिला या भुजलता तस्याः क्षेपैर्वलनैश्च व्यस्तोऽन्यथाभूतो न्यासो रचना यस्य  
तथाभूतम् । इच्छापूर्वकत्वतदभावाभ्यां क्षेपवलनयोर्भेदः । श्लेथेनाक्षेपणाभिघातेन यानि  
वलनान्युद्धतानानीति केचित् ।’ इत्युदाहरणचन्द्रिकासंक्षेपः. ३. ‘प्रशिथिलमुजाक्षेप’ क-

अन्यथात्वं गुणपारतन्त्र्याभावः । वक्तृवाच्यप्रबन्धौचित्यविरह एव गुण-  
पारतन्त्र्यस्वीकारात् । तत्रापि वक्तृक्रोधाङ्गव्यक्तानुपयोगात् । तत्र क्वचिद्वाच्य-  
प्रबन्धानपेक्षया वक्तृचित्वादेव रचनादयः । यथा—

‘मन्थायस्तार्णवाग्भःक्षुतकुहरचलन्मन्दरध्वानधीरः

कोणाघातेषु गर्जत्प्रलयघनघटान्योन्यसंघट्टचण्डः ।

कृष्णाक्रोधाग्रदूतः कुरुकुलनिधनोत्पातनिर्घातवातः

केनास्मत्सिंहनादप्रतिरसितसखो दुन्दुभिस्ताडितोऽयम् ॥’

अत्र न वाच्यं क्रोधादिदीप्तरसव्यञ्जकं प्रश्नरूपत्वात् । प्रबन्धश्च नाटका-  
त्माभिनेय इति दीर्घसमासत्वं प्रतिकूलं यद्यपि तथापि वक्ता भीमसेन इति  
तदौचित्यादुद्धृता रचानात्र । अतस्तदुद्धृतत्वादिव्यक्तावेवोपयुज्यते । क्वचित्तु  
वक्तृप्रबन्धौचित्यानपेक्षया वाच्यौचित्यादेव रचनादयः । यथा—

‘प्रौढच्छेदानुरूपोच्छलनरयभवत्सैहिकेयोपघात-

त्रासाकृष्टाश्चतिर्यग्बलितरविरथेनारुणेनेक्ष्यमाणम् ।

कुर्वत्काकुत्स्थवीर्यस्तुतिमिव मरुतां कंधरारन्ध्रभाजां

भांकारैर्भीममेतन्निपतति वियतः कुम्भकर्णोत्तमाङ्गम् ॥’

अत्र वक्ता वैतालिकः प्रबन्धश्चाभिनेयात्मेति दीर्घसमासानौचित्येऽपि  
वाच्यस्य कुम्भकर्णस्यौद्धत्यादुद्धृता रचनादयः । क्वचिद्वक्तृवाच्यानपेक्षाः प्रबन्धो-  
चिता एव रचनादयः । तथा हि—आख्यायिकायां हि शृङ्गारेऽपि च्यङ्ग्येऽनुद्ध-  
तेऽपि वक्तारि नातिमृष्टा वर्णादयः । प्रस्थुत विकटबन्धत्वेनैव च्छायावत्त्वात् ।

१. ‘मन्येति । रणस्थाने दुन्दुभिध्वनिं श्रुत्वा भीमसेनस्यायं प्रश्नः । अयं शब्दायमानो  
दुन्दुभिः केन ताडित इत्यन्वयः । कीदृशः । मन्यो मन्यनं तेनायस्तमान्दोलितं  
यदर्णवस्याम्भस्तेन हुतं व्यासं कुहरं गुहा यस्य तादृशस्य चलतो मन्दरस्य गिरेर्ध्वानवद्धीरः ।  
‘क्षुति’ इति पाठे अम्भसः कुला कुहरेषु चलन्त्यो मन्दरध्वान इत्यर्थः । कोणो वादनदण्डस्तद-  
भिधातेषु सत्सु । यद्वा—‘मेरीशतसहस्राणि ढक्काशतशतानि च । एकदा यत्र हन्यन्ते कोणा-  
घातः स उच्यते ॥’ इति परिभाषितकोणाघातेषु सत्सु तदन्तर्गतोऽयं गर्जन्याः प्रलयकाली-  
नाया घनघटाया अन्योन्यसंघट्टचण्डः । दारुण इत्यर्थः । कृष्णाया द्रौपद्याः क्रोधस्याग्ने  
वर्तमानो दूतः । तत्प्रयुक्तत्वात् । कुरुकुलस्य निधनं क्षयस्तदर्थमुत्पातरूपो निर्घातसह-  
हितो वातः । मेघानां वातानां चान्योन्यसंघट्टजश्चण्डध्वनिर्निर्घातः । तथा अस्मत्सिंह-  
नादप्रतिरसितस्य प्रतिध्वनेः सखा । सद्दृश इत्यर्थः । इत्युदाहरणचन्द्रिकासंक्षेपः । २. ‘प्रौढेति ।  
वीरचरिते वैतालिकस्येयमुक्तिः । एतद्भीमं कुम्भकर्णस्योत्तमाङ्गं शिरो वियत आकाशान्नपत-  
तीत्यन्वयः । कीदृशम् । कंधरारन्ध्रभाजां तत्प्रविष्टानां मरुतां झांकारैस्तादृशशब्दैः काकुत्स्थ-  
वीर्यस्य श्रीरामचन्द्रप्राक्रमस्य स्तुतिमिव कुर्वत्कुर्वाणम् । तथा प्रौढस्य महावेगप्रयुक्तस्य  
च्छेदस्यानुरूपेणोच्छलनं तस्य रयेण वेगेन भवन्त्यः सैहिकेयस्य राहोरुपघातत्रासत्तेनाकृष्टैर-  
श्वैस्तिर्यग्बलितो वक्रतया संस्थापितो रविरथो येन तथाभूतेनारुणेनेक्ष्यमाणम् । दृश्यमान-  
मित्यर्थः । इत्युदाहरणचन्द्रिकासंक्षेपः.

विप्रलम्भकरणयोस्तु तस्यामपि दीर्घसमासपरीहारः । तयोरतिसौकुमार्यात् । कथायां तु रौद्रेऽपि नात्यन्तमुद्गटा वर्णादयः । वर्णनीयमहापुरुषसुखप्रतिपत्तिसमर्पणस्योद्देश्यत्वात् । नाटकादावभिनेये तु रौद्रेऽपि न दीर्घसमासादयः । विच्छेदेनाभिनयसौकुमार्यात् । एवं मुक्तकाद्यौचित्यमनुसरणीयम् । तथाहि—एकैकच्छन्दसि वाच्यसमासिमुक्तकम् । द्वयोः संदानितकम् । त्रिषु विशेषकम् । चतुर्षु कालापकम् । पञ्चादिचतुर्दशान्तेषु कुलकम् । तत्र मुक्तकेषु कवे रसवत्त्वाभिनिवेशित्वे रसाश्रयमौचित्यम् । यथा—‘शून्यं वासगृहं—’ इत्यादौ । रसनिवेशाभावे तु कामचारः । संदानितकादिषु काव्यपरिसमासेवैकट्यं दीर्घमध्यसमासता च । प्रबन्धगतेषु पुनस्तेषु प्रबन्धोचिता एव रचनादय इत्यादि ज्ञेयम् ।

इति महामहोपाध्यायश्रीगोविन्दकृते काव्यप्रदीपे गुणविवेचनो नामाष्टम उल्लासः ।

नवम उल्लासः ।

एवं गुणे विवेचितेऽलंकारा विवेचनीयाः । तत्र सामान्यलक्षणं गुणविवेचन एवोक्तम् । शब्दालंकारार्थालंकारोभयालंकाररूपविशेषलक्षणत्रयं चार्थलभ्यमिति तेषां विशेषलक्षणेषु वक्तव्येषु काव्यलक्षणे शब्दस्य प्राथम्यात्तदलंकारविशेषलक्षणे वक्तव्ये प्रथमं वक्रोक्तिं लक्षयति—

यदुक्तमन्यथा वाक्यमन्यथान्येन योज्यते ।

श्लेषेण काका वा ज्ञेया सा वक्रोक्तिस्तथा द्विधा ॥ १ ॥

वक्रान्याभिप्रायेणोक्तमन्येनान्यार्थकतया योज्यते संगम्यते सा वक्रोक्तिरित्यर्थः । श्लेषेण काका वेति योजना । हेतुमुखेन विशेषलक्षणद्वयम् । तथा द्विधेति विभागः । श्लेषवक्रोक्तिः काकुवक्रोक्तिश्चेति द्विधेत्यर्थः । श्लेषश्च द्विधा—समङ्गपदोऽभङ्गपदश्च । तत्र समङ्गश्लेषेण यथा—

इत्यादौ विष्णुः ( पिता विष्णु ) माता इत्युचौ । काव्यशरीरत्वादिति । काव्यान्तरङ्गहेतुत्वादित्यर्थः । काव्यपरिसमासेवैकट्यमिति । ( विकटे ) तत्समाप्तौ हि विलम्बापादकं वैकट्यदीर्घसमासत्वादि हेयम् । तदभावात् न दोष इति भावः । इति श्रीमत्तत्सदुपाख्यरामचन्द्रभट्टसूरिवरसूनुवैद्यनाथभट्टकृतायां प्रदीपप्रभायामष्टम उल्लासः ॥

तदलंकारेति । शब्दालंकारेत्यर्थः । विशेषलक्षण इति । जाल्यमिप्रायमेकवचनम् । प्रथममिति । ‘वक्रोक्तिः काव्यजीवितम्’ इति कैश्चिदभिधानाच्चमत्कृतिविशेषजनकतया तस्याः प्राथम्यमिति भावः । अन्यथा योज्यते सा वक्रोक्तिरिति सामान्यलक्षणम् । श्लेषेण काका वेति । तद्वेतुक्थनमुखेन विशेषलक्षणद्वयमिति बोध्यम् । सा द्विधेति । लक्ष्यविशेषकथनं विभागः ।

‘नारीणामनुकूलमाचरसि चेज्जानासि कश्चेतनो  
वामानां हितमातनोति हितकृन्नैवावलानां भवान् ।  
युक्तं किं हितकर्तनं ननु बलाभावप्रसिद्धात्मनः  
सामर्थ्यं भवतः पुरंदरमतच्छेदं विधातुं कुतः ॥’

अत्र नारीणामिति पदं स्त्रीणामित्यभिप्रायेणोक्तम् । श्रोता तज्ज्ञत्वा न  
शत्रूणामित्यर्थतया योजयित्वाह—कश्चेतन इत्यादि । अत्र वामानामिति शत्रू-  
णामित्यर्थो वक्तुरभिप्रेतः । स्त्रीणामित्यर्थतया योजयित्वान्य आह—हितकृ-  
दित्यादि । अथान्योऽबलानामिति दुर्बलार्थतया हितकृदिति हितकृन्तनार्थतया  
योजयित्वाह—युक्तं किमित्यादि । अथान्यो बलाभावप्रसिद्धात्मार्थपदमिन्द्रार्थ-  
तया योजयित्वाह—सामर्थ्यमित्यादि । अत्र नारीणामबलानामिति पदे सभङ्गे ।

अभङ्गमात्रपदेन श्लेषेण यथा—

‘अहो केनेदृशी बुद्धिर्दारुणा तव निर्मिता ।  
त्रिगुणा श्रूयते बुद्धिर्न तु दारुमयी क्वचित् ॥’

अत्र दारुणेति क्रूरत्वार्थकत्वेन वक्तुरभिप्रेतं काष्ठेत्यर्थेनान्यो योजितवान् ।  
काकुवक्रोक्तिर्यथा—

‘शूरुपरतत्रतया बत दूरतरं देशमुद्यतो गन्तुम् ।  
अलिङ्गुलकौकिलललिते सखि नैष्यति सुरभिसमयेऽसौ ॥’

अत्र नैष्यतीति नायिकया निषेधाभिप्रायेणोक्तं सख्या तु नैष्यति अपि  
त्वेष्यत्येवेत्यर्थकतया काका योज्यते

**अभङ्गमात्रपदेनेति ।** पूर्व वामानामित्यभङ्गपदस्यापि सत्त्वे न तन्मात्रम् । इह तु

१. ‘नारीणामिति । नारीणां स्त्रीणामनुकूलमाचरसि चेज्जानासि ज्ञातासि भवसी-  
त्यर्थकमरीणामनुकूलं नाचरसि चेज्जानासीति योजयित्वा कश्चिदाह—कश्चेतनो भूत्वा  
वामानां प्रतिकूलानां हितमातनोतीति । वामानामित्यस्य कामिनीनामित्यर्थः कल्पयित्वा  
प्रथमः पुनराह—भवानवलानां स्त्रीणां हितकृन्नैव भवतीति । अपरस्तु हितं कृन्तति  
च्छिन्नत्वीत्यर्थं परिकल्प्याह—बलाभावेन प्रसिद्ध आत्मा स्वरूपं यस्य तादृशजनस्य हित-  
कर्तनं किं युक्तमपि तु सति । प्रथमस्तु बलस्य दैत्यस्याभावेन नाशेन प्रसिद्धरूपस्येन्द्रसे-  
त्यर्थं परिकल्प्य पुनराह—भवतः पुरंदरस्य मतमिष्टं तच्छेदं नाशं विधातुं कुतः सामर्थ्य-  
मिति । सामर्थ्यं सति युक्तायुक्तविचारः । तदेव भवतो नास्तीति भावः । अत्र वक्रोक्तिर-  
लंकारः ।’ इत्युदाहरणचन्द्रिकासंक्षेपः. २. ‘अहो इति । अत्र दारुणेत्यस्य काष्ठेत्यर्थ-  
परिकल्प्यान्य आह—त्रिगुणेति । सत्त्वादिगुणत्रयवतीत्यर्थः । अत्राभङ्गश्लेष इति पूर्व-  
साङ्गदेदः ।’ इत्युदाहरणचन्द्रिकासंक्षेपः. ३. ‘गुर्विति हे सखि, गुरुपराधीनतया बत खेदे  
दूरतरं देशं गन्तुमुद्यतोऽसौ कान्तः अलिङ्गुलैः कोकिलैश्च ललिते मनोहरे वसन्तसमये  
नागमिष्यतीति नायिकेर्देवं वाक्यं सख्या काका न पश्यति अपि तु पश्यत्येवेत्यन्यथा  
योज्यते । इति काकुवक्रोक्तिः ।’ इत्युदाहरणचन्द्रिकासंक्षेपः.

अनेकस्य व्यञ्जनस्य सकृदेकवारं साम्यं पूर्वच्छेकानुप्रासः । उदाहरणम्—

‘तैतोऽरुणपरिस्यन्दमन्दीकृतवपुः शशी ।

दध्रे कामपरिक्षामकामिनीगण्डपाण्डुताम् ॥’

अत्र स्यन्दगण्डयोः ।

द्वितीयं लक्षयति—

एकस्याप्यसकृत्परः ॥ २ ॥

अपिशब्दादनेकस्यापि । असकृद्विर्वहुकृत्वो वा । वस्तुतस्तु च्छेकानुप्रास-  
भिन्नं लक्ष्यम् । अन्यथैकस्य सकृदावृत्तेरसंग्रहापत्तेः । एवं चैकस्य वर्णस्य सकृद-  
सकृद्वा अनेकस्य त्वसकृत्सादृश्यं वृत्त्यनुप्रास इति पर्यवसन्नम् ।

तत्र

माधुर्यव्यञ्जकैर्वर्णैरुपनागरिकोच्यते ।

यथा—‘अनङ्गरङ्गप्रतिमं—’ इत्यादि ।

ओजःप्रकाशकैस्तैश्च परुषा

यथा—‘मूर्ध्नामुद्भुत—’ इति ।

क्रोमलाऽपरैः ॥ ३ ॥

अपरैरोजोमाधुर्यव्यञ्जकतिरिक्तैः प्रसादवद्भिरक्षरैः । एनामेव केचिदतिश-  
यितकान्तिराहित्येन ग्राम्यस्त्रीसाम्याद्ग्राम्येति वदन्ति । उदाहरणम्—‘अपसा-  
रय—’ इत्यादि ।

केषांचिदेता वैदर्भीप्रमुखा रीतयो मताः ।

वामनादीनां मते एता एव यथाक्रमं वैदर्भीगौडीपाञ्चाल्यो रीतय उच्यन्ते ।

शब्दानुप्रासमाह—

शब्दस्तु लाटानुप्रासो भेदे तात्पर्यमात्रतः ॥ ४ ॥

शब्दसारूप्यव्यापारवान् शब्दः प्रातिपदिकादिस्तद्वतः शब्दः । भेद इति  
तात्पर्यमन्वयभेदस्तन्मात्राभेदे । न तु स्वरार्थाद्वा । तथा च भिन्नतात्पर्यतु-  
ल्यार्थशब्दसादृश्यं शब्दानुप्रासः । स तु लाटानुप्रास उच्यत इत्यर्थः । तुशब्दो  
वर्णानुप्रासस्य लाटीयत्वव्यवच्छेदकः । यस्तु—“पुनरुक्तव्यवच्छेदाय ‘भेदे तात्प-  
र्यमात्रतः’ इत्युक्तम्” इति व्याख्यानं तदसत् । मात्रशब्दस्याप्रयोजकतापत्तेः ।

न त्विति । तथा सति यमकेऽतिव्याख्यापत्तेरिति भावः । अप्रयोजकतेति ।  
वैयर्थ्येत्यर्थः । पौनरुक्त्यनिरासस्य तेन विनापि सिद्धेः । तात्पर्यमात्रत इत्यस्य साम-

१. ‘तत इति । अरुणस्य परिस्यन्देन संचारेण । उदयेनेति यावत् । मन्दीकृतं निष्प्रभीकृतम् ।  
कामेन परिक्षामायाः कुशायाः कामिन्या गण्डवत्पाण्डुतां दध्रे धारयामासेत्यर्थः । अत्र  
स्यन्दमन्दीति, गण्डपाण्डु इति च नकारदकारात्मकस्य नकारदकारात्मकस्य चानेकव्यञ्जनस्य  
सकृदावृत्तेच्छेकानुप्रासः ।’ इत्युदाहरणचन्द्रिकासंक्षेपः ।

एष एव कैश्चित्पदानुप्रास उच्यते । सोऽयं पदस्य नाम्नो वेति द्विविधः । तत्र सविभक्तिकस्य यत्रावृत्तिः स आद्यः । अन्यादृशस्तु द्वितीयः । तयोराद्योऽनेकस्य पदस्यैकस्यैव वा पदस्येति द्विविधः । अन्यस्तु त्रिविधः । आवृत्तेरभिन्नसमासस्थतया, भिन्नसमासस्थतया, एकस्याः समासस्थत्वे सत्यपरस्या असमासस्थ-तया च समासं विनास्यासंभवादिति पञ्चप्रभेदा इति कारिकया प्रतिपादितम् ।

तत्राद्यमाह—

### पदानां सः

पदानामिति बहुवचनमनेकोपलक्षणम् । अन्यथा द्वयोः पदयोरान्वृत्तौ षष्ठ्यभेदापत्तेः । उदाहरणम्—

‘यस्य न सविधे दयिता दवदहनस्तुहिनदीधितिस्तस्य ।

यस्य च सविधे दयिता दवदहनस्तुहिनदीधितिस्तस्य ॥’

अत्र यद्यपि पूर्वार्धे दवदहनशब्दस्य परार्धे तुहिनदीधितिशब्दस्यार्थान्तरसंक्रमितवाच्यत्वान्नार्थभेदस्तथापि शब्दार्थमात्रेणोदाहरणम् । यद्वा अवशिष्टपदावृत्तेरेवोदाहरणं द्रष्टव्यम् ।

द्वितीयभेदमाह—

### पदस्यापि

अपिशब्देन स इति समुच्चीयते । यथा—

‘वदनं वरवर्णिन्यास्तस्याः सत्यं सुधाकरः ।

सुधाकरः क नु पुनः कलङ्करहितो भवेत् ॥’

नाम्नः प्रकारत्रयमाह—

वृत्तावन्यत्र तत्र वा ।

### नाम्नः सवृत्त्यवृत्त्योश्च

वृत्तिनिरूपितप्रकारत्रये नाम्न एव लाटानुप्रास इत्यर्थः । उदाहरणम्—

‘सितैकरकररुचिरविभा विभाकराकार धरणिधर कीर्तिः ।

पौरुषकमला कमला सापि तवैवास्ति नान्यस्य ॥’

जस्यादाह—यद्वेति । अविशिष्टानां यस्य सविध इत्यादिपदानामावृत्तेरेवेदमुदाहरणम् । न तु दवदहनस्तुहिनदीधितिपदयोरित्यर्थः । ‘अविशिष्ट’ इति पाठे

१. ‘यस्येति । यस्य पुंनः सविधे समीपे दयिता नास्ति तस्य तुहिनदीधितिश्चन्द्रो दवदहनः विरहोद्दीपकत्वाद्वावाप्तिस्तुल्यः । उत्तरार्धे तु दावाग्निश्चन्द्रस्तुल्य इत्युद्देश्यविधेयभाव इत्यन्वयमात्रभेदालाटानुप्रासः ।’ इत्युदाहरणचन्द्रिकासंक्षेपः । २. ‘वदनमिति । सत्यमित्यर्धाङ्गीकारे । वरवर्णिन्या उत्तमवनितायास्तस्या वदनं सुधाकरश्चन्द्र इति सत्यम् । परंतु स कलङ्केन विकलो रहितः पुनः क नु भवेत्संभवेदतो नैवमित्यध्यारोपापवादः । पूर्वं सुधाकरपदे विधेयपरम् । उत्तरं त्वनुवाचपरमिति तात्पर्यभेदः ।’ इत्युदाहरणचन्द्रिकासंक्षेपः । ३. ‘सितेति । सप्तमे व्याख्यातम् ।’ इत्युदाहरणचन्द्रिकासंक्षेपः ।

पौरुषकमला पौरुषलक्ष्मीर्लक्ष्मीश्च तवैवेत्यर्थः । यत्तु—पौरुषं कमलमाश्रयो यस्याः सा पौरुषकमला' इति व्याख्यानं तदयुक्तम् । अर्थभेदेनानुदाहरणापत्तेः । अत्र करकरेत्येकसमासः, विभा विभेति भिन्नौ समासौ, कमला कमलेति पूर्वस्य समास उत्तरस्यासमासः, इति त्रयाणामुदाहरणम् ।

तदेवं पञ्चधा मतः ॥ ५ ॥

व्याख्यातम् ।

अर्थे सत्यर्थभिन्नानां वर्णानां सा पुनः श्रुतिः ।

यमकं

अर्थभिन्नानां भिन्नार्थानामित्यर्थः । एतच्च लाटानुप्रासेऽतिव्याप्तिवारणाय । तन्मात्रे च कृते समरसमरसोऽयमित्यादौ द्वितीयाद्यावृत्तेरर्थाभावादव्याप्तिः स्यादत उक्तम् 'अर्थे सति' इति । यद्यर्थस्तदा भिन्न इत्यर्थः । वर्णानामिति बहुवचनमविवक्षितम् । द्वयोरपि यमकव्यवहारात् । सेति पूर्वैर्नैव क्रमेण स्थितेत्यर्थः । अतः सरो रस इत्यादौ नातिप्रसङ्गः । एवं च समानार्थत्वाभाववत्समानानुपूर्वीकानेकवर्णावृत्ति यमकमिति लक्षणं द्रष्टव्यम् ।

तदेतद्विभजते—

पादतद्भागवृत्ति तद्यात्यनेकताम् ॥ ६ ॥

प्रथमपादो यदि द्वितीये पादे यग्यते तदामुखं नाम यमकम् । तृतीये चेत्तदा संदंशः । चतुर्थे चेत्तदा आवृत्तिः । एवं द्वितीयपादश्चेत्तृतीये तदा गर्भः । चतुर्थे चेत्संदष्टकम् । तृतीयश्चेच्चतुर्थे तदा पुच्छम् । प्रथमछिपु चेत्तदा पङ्क्तिः । महायमकमिति केचित् । पादत्रययमकं तु न चमत्कारकारि अतो न प्रयुक्तम् । इत्येकैकपादावृत्तौ सप्त भेदाः । प्रथमो द्वितीये तृतीयश्चतुर्थे चेत्तदा युग्मकम् । प्रथमश्चतुर्थे द्वितीयस्तृतीये चेत्तदा परिवृत्तिः । इत्यर्थाभ्यासमृते पादद्वयावृत्तौ द्वयमिति नव भेदाः । अर्धावृत्तिस्तु समुद्रः । श्लोकावृत्तिर्मेहायमकम् । तदुभयमपि पादावृत्तिविशेष एवेत्येकादश पादयमकभेदाः । पादभागवृत्ति बहुभेदम् । तथा हि—द्विधा विभक्तेषु पादेषु प्रथमादिपादानामाद्यभागाः पूर्ववद्वितीयादिपादेष्व्वाद्यभागेष्वेव यदि यग्यन्ते तदा पूर्ववन्मुखादयो दश भेदाः । श्लोकान्तरे भागावृत्तिर्न स्वदत इति श्लोकावृत्तिस्थानीय एकादशो भेदो भागावृत्तौ नास्ति । एवं प्रथमादिपादानामन्यभागस्य द्वितीयादिपादान्यभागेष्वेव यमने पूर्ववद्दश भेदाः । एवं द्विखण्डीकृतेषु पादेषु विंशतिः, त्रिखण्डीकृतेषु त्रिंशत्, चतुःखण्डीकृतेषु चत्वारिंशद्भेदाः स्थानापरिवर्तिनो भवन्ति । अथ स्थानपरिवर्तेनभेदाः—प्रथमादिपादानामन्यथादिभागा द्वितीयादिपादानामाद्यादिभागेषु यग्यन्त इत्याद्यन्वर्थतानुसारिणान्ताद्यादि-

तुल्यार्थेत्यर्थः । वस्तुतस्त्वेकानुपूर्वीकयोर्व्यञ्जनयार्थैकत्वाध्यवसायादर्थाभेद इति बोध्यम् । अत एवाग्रे सुधाकरपादावृत्त्युदाहरणमुपपन्नमिति । प्रथमपाद इति ।

यमकादयः प्रभेदा भवन्ति । तथाहि—द्विखण्डे यथा प्रथमपादस्यान्यमर्धं द्वितीयपादस्यार्धार्धं चेद्यम्यते तदान्तादियमकम् । प्रथमभाग एव चेदन्यभागे तदाद्यन्तयमकम् । एवं प्रथमपादस्याद्यान्तभागौ द्वितीयस्यान्तादिभागयोर्यदि यम्येते तदाद्यन्तान्तादियमकयोः समुच्चयः । अत्र त्रिखण्डचतुःखण्डयोः पूर्वपादमध्यभाग उत्तरपादस्यादिभागे यदि यम्यते तदा मध्यादियमकम् । पूर्वस्यादिभागश्चेत्तदुत्तरपादस्य मध्यभागे तदादिमध्ययमकम् । पूर्वस्य मध्यादिभागौ चेदुत्तरस्याद्यमध्ययोस्तदा मध्याद्यादिमध्ययोः समुच्चयः । एवं प्रथमस्यान्यभागौ द्वितीयस्य मध्यभागे चेत्तदान्यमध्यम् । पूर्वस्य मध्यभागश्चेद्वितीयस्यान्यभागौ तदा मध्यान्तिकम् । पूर्वस्यान्यमध्यभागौ चेद्वितीयस्य मध्यान्यभागयोस्तदान्यमध्यमध्यान्तयोः समुच्चयः । यद्यपि पूर्वस्यादिभाग उत्तरस्यान्यभागे चेत्तदाद्यन्यकमन्यभागस्त्वाद्यभागे चेत्तदान्तादिकमित्यादि प्रकारद्वयं संभवति तथापि द्विखण्डान्तर्गतमेव तदिति पृथङ्गं गण्यते । सर्वेषां चैषामपरः समुच्चयः । इति भिन्नपादे यमने प्रभेदाः । एवं तस्मिन्नेव पादे आद्यादिभागानां मध्यादिभागोष्वावृत्तौ भेदा द्रष्टव्याः । सर्वे चैते नियतस्थानविवक्षया स्थानयमकभेदाः । अनियतेषु स्थानेष्वावृत्तेरिति अस्थानयमकभेदा अपि बहवो भवन्तीति प्रभूततमभेदं यमकम् । तदेतत्काव्ये गंडुभूतमिति नास्य लक्षणं कृतम् । दिङ्मात्रं तूदाह्रियते । तत्रैकपादाभ्यासे संदंशो यथा—

‘सन्नारीभरणोमायमाराध्य विधुशेखरम् ।

सन्नारीभरणोऽमायस्ततस्त्वं पृथिवीं जय ॥’

द्विपदाभ्यासे यमकं यथा—

‘विना यमेनोनयतासुखादिना विनायमेनो नयता सुखादिना ।

महाजनोऽदीयत मानसादरं महाजनोदी यतमानसादरम् ॥’

द्वितीयपादे तत्स्थाने । यम्यते बध्यते । रच्यत इति यावत् । एवमग्रेऽपि । स्थानापरिवर्तिनस्तुल्यस्थानाः । अस्थानेति । अनियतस्थानेत्यर्थः । यथा गद्यादौ पादव्यवस्थाहीने । गडुर्ग्रन्थिः । इक्षुदण्ड इवेत्यर्थः । लक्षणमिति । तत्तद्विशेष-

१. ‘ग्रह’ कख. २. ‘सन्नारीति । हे राजन्, सतीर्नारीर्बिभर्तीति सन्नारीभरणा तामुमां यातीति यस्तमुमासहितं विधुशेखरं हरमाराध्य ततस्तदाराधनादेव हेतोस्त्वममायो दम्भशून्यः सन्पृथिवीं जयेत्यन्वयः । कीदृशस्त्वम् । सन्ना अवसादं गता अरीणामिभा यत्र तादृशो रणो यस्य स इत्यर्थः ।’ इत्युदाहरणचन्द्रिकासंक्षेपः. ३. ‘विनेति । अयं महाजनो विना पक्षिरूपेण यमेन मानसाच्चित्तादरं शीघ्रं यतमानानां सादरमवसादं राति ददाति यथा तथा अदीयताखण्ड्यतेत्यन्वयः । कीदृशेन । एनोऽपरार्धं विना नयता स्वस्थानं प्रापयता अमुखादिना प्राणभक्षकेण । सुखादिना ऊनयता न्यूनं कुर्वता । कीदृशो महाजनः । महात्मजं नुदति यागार्थं हिनस्तीति तथा । महमुत्सवमजन्ति क्षिपन्ति ये दुर्जनास्तन्नोदी तदपसारक इति वा । अन्ये तु—‘विना गरुडाख्यपक्षितुल्येन । ऊनयता हानिं प्रापयता । सुखादिना सुखभक्षकेण ।’ इति व्याचक्रुः ।’ इत्युदाहरणचन्द्रिकासंक्षेपः.



श्लोकाभ्यासे महायमकं यथा—

‘सत्त्वारम्भरतोऽवश्यमवलम्बिततारवम् ।  
सर्वदारणमानैषी दवानलसमस्थितः ॥  
सत्त्वारं भरतोऽवश्यमवलं विततारवम् ।  
सर्वदा रणमानैषीदवानलसमस्थितः ॥’

द्विखण्डेषु भिन्नपादे पादभागाभ्यासेषु द्वितीयादान्त्यभागस्य चतुर्थपादान्त्य-  
भागे यमने संदृष्टं यथा—

‘अनन्तमहिमव्याप्तविश्वं वेधा न वेद याम् ।  
या च मातेव भजते प्रणते मानवे दयाम् ॥’

अस्मिन्नेवौद्यन्तकं पादे यथा—

‘यदानतोऽयदानतो न यात्ययं नयात्ययम् ।  
शिवे हितां शिवेहितां सरामि तां सरामिताम् ॥’

प्रथमपादाद्यभागस्य द्वितीयादिपादानामन्त्याद्यभागेषु यमने पूर्वार्धे आद्यन्त-  
कमुत्तरार्धे आद्यन्तान्ताद्ययोः समुच्चयो यथा—

‘सरस्वति प्रसादं मे स्थितिं चित्तसरस्वति ।  
सरस्वति कुरु क्षेत्रकुरुक्षेत्रसरस्वति ॥’

१. ‘सत्त्वारम्भेति । स तु प्रकृतो राजा आरमरिसमूहं सर्वदा सर्वकालं अवश्यं  
निश्चितं भरतोऽतिशयेन रणं युद्धमानैषीत्प्रापितवान् । आरं कीदृशम् । अवलं सैन्य-  
शून्यम् । विततो विस्तृत आरवः शब्दो यस्य तत् । दीपिकाकृतस्तु—‘द्रयमप्यनैषीदिति  
क्रियाविशेषणम् । तेन सैन्यमनपेक्ष्यैव सिंहनादं विस्तार्य समरसंचारं चकारेति  
पर्यवस्यति ।’ इत्याहुः । कीदृशः । अलसं मन्दं अवान् अगच्छन् । शीघ्रं गच्छन्नित्यर्थः ।  
अस्थि तस्यति उपक्षिपतीत्यस्थितः । सान्तत्वेऽपि ‘अधातोः’ इति निषेधाद्दीर्घत्वाभावः ।  
यद्वा ए विष्णौ स्थितः । तत्पर इत्यर्थः । पुनः कीदृश इत्यपेक्षायामाद्यः श्लोकः ।  
सत्त्वगुणेन य आरम्भस्तत्र रतः । पुनः कीदृशमारम् । अवश्यमस्वाधीनम् । अवलम्बि-  
तानि वस्तुतया स्वीकृतानि तारवाणि तरुसंबन्धिवत्कलानि येन तत् । ‘तारवं तरुसमूहः’  
इति केचित् । ‘तरुधर्मः’ इत्यन्ये । सर्वेषां दारणो यो मानस्तदैषी तदिच्छाशीलो  
राजा । तथा दवानलेन समस्तुल्यः स्थितः तेन समं स्थितं स्थितिरस्येति  
वा शत्रुसंतापकतया दीप्ततमत्वेन च दावाक्षिसाम्यम् ।’ इत्युदाहरणचन्द्रिकासंक्षेपः ।  
२. ‘अनन्तेति । अनन्तेन महिम्ना व्याप्तं विश्वं यया तादृशीं यां दुर्गां वेधा ब्रह्मापि  
न वेद तत्त्वतो न जानाति । या च प्रणते मानवे मनुष्ये दयां भजत इत्यन्वयः ।  
इत्युदाहरणचन्द्रिकासंक्षेपः । ३. ‘आद्यन्तमेकपादे’ रा. ४. ‘यदानत इति । यस्यां दुर्गाया-  
मानतोऽयं जनो नयस्यात्ययं नीतिनाशं न याति न प्राप्नोति । कुतः । अयदानतः अयस्य  
शुभावहविषेस्तयैव दानात् । यद्वा अयस्य दानतः खण्डनाद्यो नयात्यय इति योज्यम् ।  
तां शिवे कल्याणनिमित्तं सरामि । कीदृशीम् । शिवेन शंभुना ईहितामर्हिताम् ।  
हितामनुकूलाम् । शिवे कल्याणे हितामिति वा । तथा सरेण कंदर्पेणामिताम् । अपरि-  
च्छिन्नामित्यर्थः ।’ इत्युदाहरणचन्द्रिकासंक्षेपः । ५. सरस्वतीति । हे सरस्वति वाग्देवते, स्वस्ति

अत्र प्रणयिनी इति स्त्रियां प्रथमैकवचनं नपुंसके तद्विवचनं चेति लिङ्गव-  
चनयोः श्लेषः । एवमग्रेऽप्युक्तम् ।

भाषाश्लेषो यथा—

‘महदे सुरसंधं मे तमव समासङ्गमागमाहरणे ।

हर बहुसरणं तं चित्तमोहोऽपसरतु मे सहसा ॥’

अत्र प्राकृते ॥

‘मम देहि रसं धर्मे तमोवशामाशां गमागमात् हर नः ।

हरवधु शरणं त्वं चित्तमोहोऽपसरतु मे सहसा ॥’

इत्यर्थकानि पदानि । संस्कृतपक्षे तु—महदे उत्सवदे सुरेण संधा संधानं  
यस्मात्त आगमाहरणे समासङ्गमव । बहुसरणं संसाररूपं यस्मात्तं चित्तमोहम-  
वसरे उमे हर सहसा इत्यर्थकानि पदानि ।

प्रकृतिश्लेषो यथा—

‘अयं सर्वाणि शास्त्राणि हृदि ज्ञेयं च वक्ष्यति ।

सामर्थ्यकृदमित्राणां मित्राणां च नृपात्मजः ॥’

अत्र वक्ष्यतीति वहिवच्योर्लटि कृदिति कृन्ततिकरोत्योः किपि तुल्यं रूपमिति  
प्रकृतिश्लेषः ।

विभक्तैर्वैचित्र्यविशेषहेतुतया पृथगुपादानात्प्रत्ययपदं तदतिरिक्तपरम् ।  
तच्छ्लेषो यथा—

‘रजनिरमणमौलेः पादपद्मावलोक-

क्षणसमयपरासापूर्वसंपत्सहस्रम् ।

१. ‘महदे इति । संस्कृतपक्षे—हे उमे गौरि, मम आगमाहरणे विद्योपाजने तं  
समासङ्गमव रक्ष । अवसरे तं चित्तमोहं सहसा हर । आगमाहरणे कीदृशे । महदे  
उत्सवदायके । संबोधनविशेषणं वैतत् । कीदृशं समासङ्गम् । सुरैर्देवैः संधा संधानं मिलनं  
यस्मात्तादृशम् । कीदृशं चित्तमोहम् । बहु अनेकधा सरणं प्रसरणं यस्य तम् । बहु सरणं  
संसारो यसादिति वार्थः । प्राकृतपक्षे तु—‘मह्यं देहि रसं धर्मे तमोवशामाशां  
गमागमाद्वर नः । हरवधु शरणं त्वं चित्तमोहोऽपसरतु मे सहसा ॥’ इति संस्कृतम् ।  
रसं प्रीतिम् । तमोवशां तमोगुणायत्ताम् । गमागमात्संसारत्वात् । शरणं त्वं भवसीति  
शेषः । अयं संस्कृतप्राकृतरूपभाषाश्लेषः । इत्युदाहरणचन्द्रिकासंक्षेपः. २. ‘अयमिति ।  
सामर्थ्यं कृन्तति करोतीति च सामर्थ्यकृत् । वक्ष्यतीति हृदि धारयिष्यति ज्ञेयं तु ज्ञेयं  
कथयिष्यतीति च वहिवच्योर्लटि प्रकृतिश्लेषः । तथा कृदिति कृन्ततिकरोत्योः किपि सः ।  
इत्युदाहरणचन्द्रिकासंक्षेपः. ३. ‘रजनीति । रजनिरमणश्चन्द्रो मौली यस्य तस्य हरस्य  
पादपद्मावलोकनमेव क्षण उत्सवस्तत्समये परात् प्राप्तमपूर्वं संपत्सहस्रं यत्र तद्यथा स्यात्तथा  
अहं जातुचित्कदाचित्प्रमथनिवहमध्ये प्रमथाख्यगणमध्ये उचिता रुचिः प्रीतिर्दीप्तिर्वा यस्य  
तादृशो नन्दिता नन्दकः स्वामित्याशंसा । तथा सा नन्दिता नन्दिनो गणविशेषस्य भावो

प्रमथनिवहमध्ये जातुचिच्चत्प्रसादा-

दहमुचितरुचिः स्यान्नन्दिता सा तथा मे ॥'

अत्र नन्दितेति तृचि तलि च रूपम् । तेनाहं नन्दिता नन्दकः स्याम् । तथा सा नन्दिता नन्दिनो भावो मे स्यादित्यर्थः ।

विभक्तिश्लेषो यथा—

‘सर्वस्वं हर सर्वस्य त्वं भवच्छेदतत्परः ।

नयोपकारसामुख्यमायासि तनुवर्तनम् ॥’

अत्र हरभवेत्यनयोः संबोधनत्वक्रियापदत्वाभ्यां सुपतिङ्विभक्त्यन्तत्वम् । एवमायासीत्यादिक्रियापदत्वे च विभक्तिश्लेषः । एवमन्यत्राप्युल्लम् ।

भेदाभावात्प्रकृत्यादेर्भेदोऽपि नवमो भवेत् ।

नवमोऽपीत्यभिन्नक्रमः । उदाहरणम्—

‘योऽसकृत्परगोत्राणां पक्षच्छेदक्षणक्षमः ।

शतकोटिदातां विभ्रद्विबुधेन्द्रः स राजते ॥’

अत्रैकार्थमात्रनियतप्रकरणाद्यभावाद्वावप्यर्थो वाच्यावेवेति ‘भद्रात्मनो दुरधिरोहतनोः—’ इत्यादिवन्न ध्वनित्वम् । ननु श्लेषस्तावद्विधा सभङ्गपदोऽभङ्ग-

त्यादि । प्रत्ययपदं गोबलीवर्दन्यायेन विभक्तिभिन्नपरम् । द्वितीयमाह—भेदाभावादिति । अलंकारसर्वस्वकाराद्युक्तां श्लेषस्य शब्दार्थालंकारत्वव्यवस्थां (दूष)-

मे मम स्यादित्यर्थः । अत्र स्यादित्युत्तमप्रथमपुरुषयोनैन्दितेति तृत्तलोः प्रत्यययोः श्लेषः ।’ इत्युदाहरणचन्द्रिकासंक्षेपः.

१. ‘सर्वस्वमिति । हे हर शंभो, त्वं सर्वस्य सर्वस्वम् । यतो भवस्य संसारस्य च्छेदे तत्परः । नीत्युपकारयोः सामुख्यमानुकूल्यमायास्यागच्छसि । कीदृशं सामुख्यम् । तनोः शरीरस्य वर्तनं स्थितिर्येन तादृशम् । यद्वा नयोपकारयोः सामुख्यं यत्र तादृशं तनुवर्तनं शरीरवृत्तिमायासि । सामुख्यं तनुवर्तनं चायासीति वार्थः । पक्षे चौरं प्रतीयमुक्तिः । त्वं सर्वस्य सर्वस्वं हर अपहर छेदनतत्परो भव । उपकारसामुख्यं नयापसारय । आयासि कष्टशालि वर्तनं जीवनं तनु विस्तारयेति । अन्ये तु—‘सर्वस्वादिकं हत्वा तथा तपश्चर्यादिकष्टं कारय येन मुक्तिः स्यादिति ‘यस्यानुग्रह—’ इति रीत्या परमेश्वरं प्रत्येयमुक्तिः’ इत्याहुः । अत्र हरेत्यादि ‘सुपतिङ्विभक्त्योः श्लेषः’ इत्युदाहरणचन्द्रिकासंक्षेपः.

२. ‘य इति । स विबुधेन्द्रः पण्डितश्रेष्ठो राजा राजते । योऽसकृदनेकवारं परगोत्राणां शत्रुवंशानां पक्षस्य सहायवर्गस्य च्छेदे क्षणेनैव क्षमः समर्थः । छेदरूपे क्षणे उत्सव इति वा । शतकोटीर्ददातीति तथा तत्तां विभ्रद्वारयन्नित्यर्थः । इन्द्रपक्षे तु—विबुधेन्द्रो देवराजः । परगोत्राणां श्रेष्ठगिरीणाम् । पक्षच्छेदः पतत्रच्छेदः । शतकोटिना वज्रेण यति खण्डयतीति तथा तत्तामित्यर्थः । अयं चाभङ्गश्लेषः’ इत्युदाहरणचन्द्रिकासंक्षेपः.

पदश्च । तत्राद्यः शब्दश्लेषः स्वरितादिगुणभेदाद्भिन्नप्रयत्नोच्चार्यतया भिन्नानां शब्दानां बन्धे जतुकाष्टन्यायाच्छब्दयोरेव शिष्टत्वात् । द्वितीयस्वर्थश्लेषः स्वरितादिगुणाभेदादेकप्रयत्नोच्चार्यतया शब्दभेदाभावादेकवृन्तगतफलद्वयन्यायेनार्थयोरेव शिष्टत्वात् । यद्यपि 'अर्थभेदेन शब्दभेदः' इति नयेन द्वितीयेऽपि शब्दस्य भेदस्तथाप्युपपत्त्या शब्दभेदप्रतीतावप्येकताध्यवसायान्नास्ति शब्दभेदः । स एव निरवकाशतया सर्वालंकारबाधक इत्यलंकारान्तराणां प्रतिभामात्रमुत्पादयति न तु तत्पर्याप्तिम् । यथा—

‘स्वयं च पल्लवाताम्रभास्वरविराजिनी ।

प्रभातसंध्येवास्वापफलबुधे हितप्रदा ॥’

अत्र पूर्वार्धेऽभङ्गपदः द्वितीयाधेऽभङ्गपदः श्लेषः । द्वयमप्युपमाप्रतिभोत्पत्तिहेतुः । साधर्म्याभावेऽतस्याः प्ररोहाभावात् । यदुक्तम्—

‘एकप्रयत्नोच्चार्याणां तच्छायां चैव विभ्रताम् ।

स्वरितादिगुणैर्भिन्नैर्बन्धः श्लिष्ट इहोच्यते ॥

अलंकारान्तरगतां प्रतिभां जनयत्पदैः ।

द्विविधैरर्थशब्दोक्तिविशिष्टं तत्प्रतीयताम् ॥’ इति ।

इतरालंकारबाधकतां च दूषयितुं तन्मतमुपन्यस्यति—नन्वित्यादिना । निरवकाशतयेति । अयमर्थः—श्लेषस्त्रिप्रकारः—प्रकृतानेकार्थविषयः, अप्रकृतानेकार्थविषयः, प्रकृताप्रकृतानेकार्थविषयश्चेति । तत्राद्ये प्रकारद्वये तुल्ययोगितालंकारः । ‘नियतानां सकृद्धर्मः सा पुनस्तुल्ययोगिता’ इति तल्लक्षणात् । नियतानामित्यस्य प्राकरणिकानामेव अप्राकरणिकानामेव वेत्यर्थः । तृतीये दीपकम् । ‘सकृद्वृत्तिस्तु धर्मस्य प्रकृताप्रकृतात्मनाम्’ इति तल्लक्षणात् । एवं चालंकारद्वयेन श्लेषविषयस्य सर्वस्य व्यापनादलंकारान्तरेण च तत्र तत्र व्यापनाच्चिरवकाशः श्लेषः स्वविषये सर्वालंकारबाधक इति तेषां प्रतिभामात्रम् । तत्त्वतस्तु श्लेष एव तत्रालंकार इति । तत्रोपमाप्रतिभानमात्रहेतुं श्लेषमुदाहरति—यथेति । कुतः प्रतिभानमात्रं तत्राह—साधर्म्येति । उक्तार्थे ग्रन्थसंमतिमाह—यदुक्तमिति । आद्यपादेनाभङ्गशब्दोक्तिः, द्वितीयेन सभङ्गोक्तिः । भिन्नैः स्वरितादिगुणैस्तच्छाया-मेकप्रयत्नोच्चार्यसादृश्यं विभ्रतामित्यन्वयः । एतादृशानां शब्दानां बन्धः श्लिष्ट उच्यते । तद्वन्धे श्लेषालंकार इत्यर्थः । एवं सभङ्गाभङ्गरूपद्विविधैः पदैरलंकारान्तरविषयां प्रतिभां जनयदर्थकाव्यमर्थशब्दोक्तिभ्यां विशिष्टमर्थश्लेषशब्दश्लेष-

१. ‘स्वयं चेति । न केवलं स्वामिसापेक्षतयैव फलप्रदा गौरी किंतु स्वयं च स्वयमपि अस्वापे दुष्प्रापे फले लुब्धानामिष्टप्रदेल्यर्थः । केव । प्रभातसंध्येव । कीदृशी । पल्लवा-ताम्रौ पल्लवारूपौ भास्वन्तौ कान्तियुतौ करौ हस्तौ ताभ्यां विराजिता शोभिता । संध्या तु तादृशैर्भास्वतः सूर्यस्य करैः किरणैर्विराजिता । तथा अस्वापस्तदानीं निद्राभावस्तत्फलं लक्ष्मी-रूपभस्तत्र बुधे जने हितप्रदेल्यर्थः ।’ इत्युदाहरणचन्द्रिकासंक्षेपः.

द्विविधोऽप्यलंकारसर्वस्वकारादिभिरर्थाश्रितत्वेनार्थालंकारमध्ये पठितस्तत्कथं शब्दालंकारमध्ये पठ्यते इति । उच्यते—दोषगुणालंकाराणां शब्दार्थगतत्वेन यो विभागः सोऽन्वयव्यतिरेकाभ्यामेव व्यवतिष्ठते । यत्र हि पर्यायान्तरपरिवृत्तिसहत्वं नास्ति तस्य शब्दगतत्वम्, यत्र तु तत्सहत्वं तत्रार्थगतत्वम् । यथा कष्टत्वादयो दोषाः, गाढत्वादयो गुणाः, अनुप्रासादयोऽलंकाराः शब्दगताः । पर्यायान्तरेण तदर्थोपस्थापने तेषामसंभवात् । उदाहृते च ‘स्वयं च पल्लव-’ इत्यादौ द्वयोरप्यर्थयोः शब्दपरिवृत्तिसहत्वाद् द्वयोरपि शब्दालंकारत्वमेवोचितम् । न त्वाद्यस्याप्यर्थालंकारत्वम् । नन्वेवमर्थश्लेषः किं नास्त्येव । क एवमाह । कस्तर्हि तस्य विषयः । यत्र पदपरिवर्तनेऽपि न श्लेषभङ्गः । यथा—

‘स्तोकेनोन्नतिमायाति स्तोकेनायात्यधोगतिम् ।

अहो सुसदृशी वृत्तिस्तुलाकोटेः खलस्य च ॥’

अत्र स्तोकेनेत्यादिपदस्थानेऽल्पादिपदप्रक्षेपेऽपि न श्लेषभङ्गः । यच्चोक्तम्— ‘स्वयं चेत्यादावुदाहृते उपमाप्रतिभोत्पत्तिहेतुः श्लेषः’ इति तदप्युक्तम् । प्रत्युतोपमैवात्र श्लेषप्रतिभोत्पत्तिहेतुः । तद्बाधकत्वात् । तथाहि साधर्म्याभावेनोपमायाः प्ररोहाभावादेव तावन्नोपमां बाध्या । यतः ‘कैमलमिव सुखं मनोज्ञमेतत्कचतितराम्’ इत्यादौ मनोज्ञत्वस्य गुणस्य दीप्तिरूपायाः क्रियाया वा उभयोर्वा साम्ये यथोपमा निर्वहति तथा ‘सैकलकलं पुरमेतज्जातं संप्रति सुधांशुभिम्बमिव’ इत्यांदावपि शब्दमात्रसाम्येनापि सा युक्तैव । साधर्म्यमात्रस्योपमाप्रयोजकत्वात् । तस्य चार्थरूपस्येव शब्दरूपस्याप्यविशेषेण संभवात् । तथा ह्युक्तं रुद्रटेन—

शब्दाभिधेयं प्रतीयतामिति योजना । कथं तर्ह्यर्थालंकारमध्ये सभङ्गस्य कैश्चिल्लेखस्तत्राह—अर्थाश्रितत्वेनेति । अर्थद्वयप्रतीत्यर्थत्वेनेत्यर्थः । सिद्धान्तमाह—उच्यत इत्यादिना । तत्रादौ शब्दालंकारमध्ये स्वयमुक्तस्यार्थालंकारत्वं विरुद्धमित्यतस्तदूषयति—दोषेति । गाढत्वमोजोव्यञ्जकगाढबन्धत्वम् । व्यर्थत्वमपुष्टता । प्रौढत्वमर्थस्यौजःप्रौढिः पञ्चधोक्ता । प्ररोहाभावादिति । प्रसक्तस्य हि, बाधः । न च साधर्म्याभावे उपमाप्रसक्तिस्तद्रूपत्वात् । तावदिति । वक्ष्यमाणदूषणकथनात्पूर्वम् । अयं हेतुर्वृत्तावनुक्तः स्वयमुक्तः । वृत्त्युक्तं हेतुमाह—यतो युक्तैवोपमा ततः श्लेषबाधकत्वात्तत्प्रतिभामात्रहेतुर्न तु श्लेष इति योजनीयमिहापि । इहापि

१. ‘स्तोकेनेति । उन्नतिरुच्चत्वमभिमानश्च । अधोगतिरुधोगमनं पादपतनादि च । तुला सुवर्णादिगुरुत्वपरिच्छेदकपदार्थः । तस्याः कोटिः शिरः । शलाकेति चण्डीदासः । दण्ड इत्यन्ये । अयं च शब्दपरावृत्तिसहत्वादर्थश्लेषः । इत्युदाहरणचन्द्रिकासंक्षेपः. २. ‘कैमलमिवेति । कचति दीप्यते । ‘कच दीप्तौ ।’ इत्युदाहरणचन्द्रिकासंक्षेपः. ३. ‘सैकलेति । कलकलः कोलाहलस्तत्सहितं पुरम् । बिम्बं तु सकलाः कला यत्रेति तादृशम् ।’ इत्युदाहरणचन्द्रिकासंक्षेपः.

‘स्फुटमर्थालंकारावेतावुपमासमुच्चयौ किं तु ।

आश्रित्य शब्दमात्रं सामान्यमिहापि संभवतः ॥’ इति ।

अथात्र साधर्म्यसंभवेऽपि नोपमा । साधारणधर्मप्रयोगशून्यो हि ‘कमलमिव सुखम्’ इत्येतावन्मात्रादिरुपमाविषयः । अत्र तु शब्दरूपसाधारणधर्म-प्रयोग एवेति वैयात्याद्वक्तव्यं तदपि न युक्तम् । पूर्णोपमाया निर्विषयत्वापत्तेः । साधारणधर्मप्रयोगे उपमात्वाभावात् तदप्रयोगे त्वपूर्णत्वात् । तदेतदुक्तम्—न च कमलमिव सुखमित्यादि । साधारणधर्मप्रयोगशून्य उपमाविषय इति वक्तुं युक्तम् । पूर्णोपमाया निर्विषयत्वापत्तेरिति । केचित्पुनस्तदन्यथा व्याचक्षते—तथा हि यत्र साधारणधर्मोद्दारेऽप्युपमा संभवति प्रसिद्धत्वात्स उपमाविषयो न चात्र तथेत्याक्षेपार्थः । अयं पूर्णोपमाविषयो न स्यादिति । यद्वा श्लेषस्योपमाबाधकत्वायैतदङ्गीक्रियते तथा श्लेषस्योपमाबाधकत्वे पूर्णोपमा निर्विषयैव स्यात् । ‘कमलमिव सुखं मनोज्ञमेतत्’ इत्यत्र मनोज्ञत्वस्य संबन्धिभेदान्नाना-त्वेनार्थश्लेषस्वीकारादिति समाधानार्थः । नन्वेवं श्लेषस्य निर्विषयत्वम् असंकीर्ण-स्थलाभावादिति चेत्, न ।

‘त्वमेव देव पातालमाशानां त्वं निबन्धनम् ।

त्वं चामरमरुद्भूमिरैको लोकत्रयायसे ॥’

इत्यादावलंकारान्तरासंकरात् । तथाहि—न तावदत्रोपमा । इवाद्यप्रयो-

सकलकलमित्यादावपि । तथा हि यदि शब्दसाम्येनोपमा नेत्युच्यते तदा ‘यथा प्रह्लादनाचन्द्रः प्रतापात्तपनो यथा । तथैव सोऽभूदन्वर्थो राजा प्रकृतिरञ्जनात् ॥’ इत्यादौ चमत्कारितया प्रतीयमान उपमालंकारोऽनुपपन्न एव स्यादतो नायं नियमो युक्त इति । वैयात्यादिति । अनुभूयमानाया उपमाया निषेधो निर्बाज इति धाढ्यमात्रमेतदित्यर्थः । पूर्णेति । उपमानोपमेयसाधारणधर्मवाचकेवादिप्रयोगे हि पूर्णोपमेति कथ्यते । तत्र धर्मप्रयोगे उपमानङ्गीकारे तद्विशेषरूपा पूर्णोपमा निर्विषयैव स्यादित्यर्थः । संभवतीति । प्रतीयत इत्यर्थः । स इति । चन्द्र इव सुखमित्यादिरित्यर्थः । अत्र सकलकलमित्यादौ । दूषणग्रन्थार्थमाह—अयमिति । चन्द्र इव सुखमित्यादिरित्यर्थः । अङ्गीकृतापादनस्यायुक्तत्वात्पक्षान्तरमाह—यद्वेति । सर्वत्रोपमायामाह्लादकत्वमनोज्ञत्वादिसाधारणधर्मस्य संबन्धिभेदेन भिन्नत्वादेनेकार्थ-श्लेषस्यैव प्रसक्तैस्तस्य चालंकारान्तरबाधकत्वाङ्गीकाराच्चिर्विषया पूर्णोपमा स्यादित्यर्थः । अत्र चोदधरल(?)मेवास्वरसः । यदुक्तं श्लेषस्यालंकारान्तरविविक्तविषयाभावाच्चिरवकाशत्वेनालंकारान्तरबाधकत्वमिति तदुपन्यस्य दूषयितुमाह—नन्वेवमिति ।

१. ‘वैयात्याद’ कख. २. ‘त्वमेवेति । हे देव विष्णो, त्वमेव पातालम् । आशानां दिशां त्वं निबन्धनं यमनस्थानम् । अमराणां मरुद्रूपा भूमिः स्थितिहेतुः । देवानां वायोरुपयैव स्थितेः । लोकत्रयात्मको भुवन्नत्रयात्मक इत्यर्थः । राजपक्षे—अलं पाता रक्षिता । आशानां मनोरथानां निबन्धनं कारणम् । चामरसंबन्धिपवनभाजनम् । पालकवदान्यभोक्तृलक्षणजनत्र-यात्मक इति ।’ इत्युदाहरणचन्द्रिकासंक्षेपः.

गात् । नापि तुल्ययोगितादीपके । नापि पातालादिना रूपकं वाच्यम् । व्यङ्ग्यस्य तस्य संभवेऽपि वाच्यापेक्षयैवासंकरगवेषणमिति । किं च 'येन ध्वस्त-  
मनोभवेन' इत्यादौ नास्त्येव किंचिदलंकारान्तरमित्युपमाश्लेषयोर्विभक्तोदाह-  
रणसंभवाद्वाध्यबाधकभावानुपगमे द्वयोर्योगे संकर एवेति वरमभ्युपगन्तव्यम् ।  
उपपत्तिपर्यालोचने तु उपमाया एवायं विषयो न श्लेषस्येत्युक्तमेव । उपपत्तिश्ले-  
षम्—व्यपदेशाः प्राधान्ये न संभवन्तीति वस्तुस्थितिः । प्रधानं चात्रोपमा ।  
श्लेषस्य तन्निर्वाहकस्य तदङ्गत्वात् । नहि श्लेषं विना समानशब्दवाच्यत्वलक्षणं  
साधर्म्यमुपमानिर्वाहकं निर्वहति । उपमा तु न श्लेषाङ्गम् । श्लेषप्रतीतिं विना  
तत्प्रतीत्यभावेन तदनुपकारकत्वादिति । यदि चोपमाव्यवहारवारणाय साधा-  
रणधर्मप्रयोगशून्य उपमाविषय इति स्वीकर्तव्यं तदा पूर्णोपमाया निर्विषयत्व-  
मेव स्यादिति । तदेतदुक्तम्—'अन्यथा पूर्णोपमाया निर्विषयत्वापत्तेः' इति ।  
न केवलमुपमाया एव श्लेषबाधकत्वं किं त्वलंकारान्तरस्यापि । 'अबिन्दुसुन्दरी  
नित्यं गलल्लवण्यबिन्दुका' इत्यत्र विरोधालंकारस्य । नह्यत्रार्थद्वयप्रतिपादक-  
शब्दस्य श्लेषः । बिन्दुसाहित्यरूपस्य द्वितीयार्थस्य प्रतिभामात्रविषयस्य प्ररोहा-  
भावात् । नन्वप्ररूढोऽपि श्लेषालंकार आस्तां विरोधाभासवदिति चेत्, भवेदे-  
वम् यदि विरोधाभासस्य विरोधित्वमिव श्लेषाभासस्य श्लेषत्वमनुमतं कस्यापि  
भवेत् । न त्वेवम् । तस्मादेवंविधे विषये श्लेषप्रतिभोत्पत्तिहेतुरलंकारान्तरं प्राधा-

व्यङ्ग्यस्य तस्येति । लोकत्रयात्मकरूपकस्य वाच्यस्य सिद्ध्यङ्गम् । पातालादि-  
रूपकं व्यङ्ग्यमेव । पातालादेरप्रकृतत्वादिति भावः । इत एवास्वरसादाह—  
किं चेति । नास्त्येवेति । न चात्र माधवोमाधवयोः प्रकृतयोर्येन ध्वस्त-  
मित्यादिसकृद्धर्मोक्तितुल्ययोगितालंकार इति शङ्कनीयम् । पृथगुपात्ततया भेदेन  
प्रतीयमानयोरेकस्मिन्वाक्ये सकृद्धर्मोक्तौ हि तुल्ययोगिता । यथा—'पाण्डुक्षामं  
वदनं सरसं हृदयं तवालसं च वपुः । आवेदयति नितान्तं क्षेत्रियरोगं सखि  
हृदन्तः ॥' इत्यादौ वदनादीनां रोगावेदकत्वरूपधर्मस्य सकृदुक्तिरिति । अत्र तु  
माधवोमाधवयोः सकृदुपात्तयोर्न भेदप्रतीतिरिति न धर्मस्य साधारण्यप्रतीतिः ।  
आवृत्त्या तु धर्मप्रतीतौ धर्मवाचकस्याप्यावृत्तेर्न सकृत्वम् । प्रतिवस्तूपमा तु  
वाक्यद्वये भेदेन धर्मद्वयोक्तौ भवतीति न तस्या अप्ययं विषय इति विविक्त एवायं  
श्लेषविषय इति ज्ञेयम् । संकर एवेति । द्वयोरपि विविक्तविषयत्वेन बाध्य-  
बाधकत्वायोगादेकत्र समप्राधान्येन मिलनमित्येव युक्तमित्यर्थः । अङ्गाङ्गित्वसंकरस्य  
वक्ष्यमाणत्वे यथाश्रुतासंगतेः । वस्तुतस्तु श्लेषस्योपमाङ्गित्वाच्च समप्राधान्यं किं  
तूपमैव प्राधान्येनेत्याह—उपपत्तीति । श्लेषव्यतिरेके श्लेषमूलके व्यतिरेकालं-

१. 'अबिन्द्विति । अस्तु प्रतिबिम्बित इन्दुरबिन्दुस्तद्वत्सुन्दरी । गलन्तो लावण्यस्य  
बिन्दुका यस्या इत्युत्प्रेक्षागर्भम्, अबिन्दुबिन्दुशून्या गलद्विन्दुका चेति विरोधः ।'  
इत्युदाहरणचन्द्रिकासंक्षेपः.

न्यात् । तथा च 'सद्वंशमुक्तामणिः' इत्यत्र परम्परितश्छिष्टरूपके रूपकं प्रधानम् । वंशशब्दे श्लेषस्तु वेणुकुलयो रूपकोपयोगितया तदङ्गमिति श्लेषप्रतिभोत्पत्तिहेतु रूपकमेव व्यपदेश्यम् । 'नाल्पः कविरिव स्वल्पश्लोको देव महा-  
न्भवान्' इत्यत्र श्लेषव्यतिरेके व्यतिरेके एव प्रधानं श्लेषस्तु तन्निर्वाहक इति तत्प्रतिभोत्पत्तिहेतुर्व्यतिरेकः ।

‘अनुरागवती संध्या दिवसस्तपुरःसरः ।

अहो दैवगतिश्चित्रा तथापि न समागमः ॥’

इत्यत्र समासोक्तिरलंकारः । अभिधाया नियमने श्लेषस्यासंभवात् ।

‘आदाय चापमचलं कृत्वाहीनं गुणं विषमदृष्टिः ।

यश्चित्रमच्युतशरो लक्ष्यमभाङ्गीन्नमस्तस्यै ॥’

इत्यत्र विरोध एवालंकारः श्लेषस्तु तदङ्गमात्रम् । अपरोहात् ।

‘कवीनां संतापो भ्रमणमभितो दुर्गतिरिति

त्रयाणां पञ्चत्वं रचयसि न तच्चित्रमधिकम् ।

चतुर्णां वेदानां व्यरचि नवता वीरं भवता

द्विषत्सेनालीनामयुतमपि लक्षं त्वमकृथाः ॥’

अत्र मदीये पद्ये काव्यलिङ्गस्य श्लेषोऽङ्गमिति श्लेषप्रतिभोत्पत्तिहेतुः काव्य-  
लिङ्गम् । तस्मादलंकारान्तरप्रतिभोत्पत्तिहेतुः श्लेष इति रिक्तं वचः । किं च  
‘प्रभातसंध्येव’ इत्यादौ शब्दश्लेषस्यार्थालंकारत्वमिति वचनं भवतां विरुद्धम् ।  
शब्दानाश्रितत्वे तेन व्यपदेशस्य न्याय्यत्वात् । अपि च यस्य वैचित्र्यं कवि-

कारे । कवीनामिति । अभितो भ्रमणं याचनाय । पञ्चत्वं नाशं पञ्चसंख्यां च ।  
नवता उच्छिन्नसंप्रदायस्य पुनरुज्जीवनाञ्जनता नवसंख्यता च । लक्षं संख्याविशेषं  
लक्ष्यं च । त्रयाणां पञ्चत्वकरणं न चित्रमित्यर्थः । चतुर्णां नवत्वकरणस्य  
अयुतलक्षीकरणस्य च हेतुत्वेन विवक्षणात्काव्यलिङ्गमलंकारस्तत्र श्लेषोऽङ्गम् ।  
शब्दानाश्रितत्व इति । सति सप्तमीयम् । एवं च प्रकृते शब्दाश्रितत्वाद्भ-  
वद्विश्वाश्रयाश्रयिभावस्यैव लोक इव शब्दार्थालंकारव्यपदेशबीजत्वेनाभ्युपगमात्तद्वि-

१. ‘नाल्प इति । अल्पः क्षुद्रः । ‘पद्ये यशसि च श्लोकः’ इति कोपः ।’ इत्युदाहरण-  
चन्द्रिकासंक्षेपः. २. ‘अनुरागेति । अनुरागः स्नेहो लौहित्यं च । पुरःसरोऽग्रगामी संमुखश्च ।  
समागमो मिलनं स्त्रीपुंससंगमश्च ।’ इत्युदाहरणचन्द्रिकासंक्षेपः. ३. ‘आदायेति । यो विषम-  
दृष्टिस्त्रिलोचनोऽचलं हिमाचलस्वरूपं धनुरादाय अहीनं सर्पराजं गुणं मीर्यां कृत्वा अच्युतो  
नारायणः शरो यस्य तादृशो लक्ष्यं त्रिपुररूपमभाङ्गीद्विजितवान् तस्यै नम इति मुख्योऽर्थः ।  
अचलं चलनशून्यं धनुः । हीनो जीर्णः अथवा अहीनो धनुर्दण्डादन्यूनपरिमाणो गुणः ।  
विषमा लक्ष्यादन्यत्र निहिता दृष्टिः । अच्युता अनिर्गताः शराः लक्ष्यभङ्गश्चेति विरोधाभासः ।’  
इत्युदाहरणचन्द्रिकासंक्षेपः. ४. अयं श्लोक उदाहरणचन्द्रिकायां न व्याख्यातः.



प्रतिभासंरम्भगोचरः स एवालंकारस्थानम् । 'स्वयं च पल्लवातान्न-' इत्यादौ शब्दवैचित्र्यमेव तादृक् । तस्यैव कविप्रतिभयोद्भूनादिति शब्दालंकारत्वमेवोचितम् । ननु श्लेषोऽर्थमुखप्रेक्षकः । न ह्यर्थप्रतीतिं विना श्लेषस्य चमत्कारित्वं संभवो वेत्यलंकारत्वं श्लेषस्येति चेत्, न । एवं ह्यनुप्रासस्याप्यर्थालंकारत्वं स्यात् । रसादिव्यञ्जकस्वरूपवाच्यसव्यपेक्षत्वेन ह्यनुप्रासस्यालंकारता । अन्यथा वृत्तिविरोधादिदोषस्य वक्ष्यमाणत्वात् । किंचैवं शाब्दयोगुणदोषयोरप्यार्थत्वं स्यात् । तयोरप्यर्थोपेक्षयैव तथाभावात् । शृङ्गारादौ हि माधुर्यादिगुणः कष्टत्वादिदोषो वा । यच्चोक्तम् 'एकप्रयत्नोच्चार्यशब्दवत्त्वेऽर्थश्लेषत्वम्' इति, तदप्युक्तम् । 'विधौ वक्त्रे-' इत्यादौ वर्णादिशब्दभेदेऽप्यर्थश्लेषत्वापत्तेरित्यादि स्वयमपि विचार्यम् ।

चित्रं लक्षयति—

तच्चित्रं यत्र वर्णानां खङ्गाद्याकृतिहेतुतां ॥ ८ ॥

यद्यपि वर्णानामाकाशगुणानां खङ्गाद्याकृतिहेतुत्वमसंभवि तथापि विन्यस्तवर्णानुमापिका लिपयः संनिवेशविशेषवत्त्वेन यत्र खङ्गाद्याकारमुल्लासयन्ति तच्चित्रमिति विवक्षितम् । तर्हि लिपिनिष्ठत्वाच्छब्दालंकारत्वं न स्यादिति चेत्, न । तादृशवर्णविन्यासं विना तादृशललिपिविन्यासाभावात् । शब्दान्वयव्यतिरेकयोरभन्नत्वात् । लिपेर्वर्णाभेदस्य लोकप्रसिद्धिमाश्रित्य शब्दालंकारत्वमिति कश्चित् । तथापि शृङ्गारादिरसानुपकारकस्य कथमलंकारकत्वमिति चेत्, कविनैपुण्यवशेन विस्मयोपकारकत्वादिति गृहाण । श्लेषनिर्वाह्यं चैतत् । न च तादृशं रसोपकारकमिति दिङ्मात्रमुदाह्रियते ।

तत्र खङ्गबन्धो यथा—

‘मारारिशकरामेभमुखैरासाररंहसा ।

सारारब्धस्तवा नित्यं तदार्तिहरणक्षमा ॥

रुद्धमिदमभिधातुमित्यर्थः । रसादिव्यञ्जकेति । आदिना भावादिसंग्रहः । रसादिव्यञ्जकस्वरूपं यद्वाच्यं तत्सापेक्षत्वेनेत्यर्थः । शृङ्गारव्यञ्जकार्थ...विशेषे (?) तदनुगुणवैदर्भाख्यावृत्त्यनुगुणो ह्यनुप्रास उच्यते । एवं वीरादौ गौडी वृत्तिरिति तदनुगुण इत्यर्थः । वृत्तिवैदर्भ्यादिरिति । स्वयमपीति । न तु परोक्तत्वेनैव द्वेषः कार्य इति भावः । शब्दान्वयेति । ताभ्यामेव शब्दालंकारत्वस्य व्यवस्थापितत्वादिति भावः । आश्रयाश्रयिभावस्याव्यवस्थापकत्वं पूर्वोक्तमेव कश्चिदित्येवमिदं । कविनैपुण्येति । तथा च रसजन्यविस्मयाख्यचमत्कारातिशयप्रयोजकत्वादद्भुतरसोपकारकत्वादालंकारत्वोपपत्तिरित्यर्थः । न च तादृशमिति । क्लिष्टतयार्थासुन्दर-

१. 'मारेति । उमा मे शं कल्याणं दिश्याद्दद्यादित्यन्वयः । कीदृशी । मारारिः शंभुः ( शक्र इन्द्रः ) रामो बलभद्रः इभमुखो गणेशः धैरासाररंहसा धारासंपाततुल्यवेगेन सार उत्कृष्ट आरब्धः स्तवः स्तोत्रं यस्याः सा । अत एव नित्यं तेषामार्तिहरणे क्षमा ।

माता नतानां संघट्टः श्रियां बाधितसंभ्रमा ।

मान्याथ सीमा रामाणां शं मे दिश्यादुमाद्रिजा ॥'

न्यासो यथा—ताडिकायां प्रथमं माशब्दं विन्यस्य तदूर्ध्वमारोहक्रमेणै-  
कस्यां धारायां चतुर्दशवर्णान्, अग्रे श्लिष्टं सेति वर्णेम्, ततोऽपरधारायामव-  
रोहक्रमेण चतुर्दश, मेति प्रथमेन माशब्देन श्लिष्टम्, तदक्षिणपार्श्वे निष्क-  
मणक्रमेण सप्त, वामपार्श्वे प्रवेशक्रमेण सप्त, ततो माशब्दौ श्लिष्टौ, एषा  
अद्रिका । माशब्दादधः क्रमेण वर्णत्रयम् । एषा गण्डिका । तदधो मेति ।  
तदक्षिणपार्श्वे निष्कमणक्रमेण चतुष्टयम्, वामपार्श्वे प्रवेशक्रमेण चतुष्टयम्,  
ततो माशब्दः श्लिष्टः । एतद्गज्जनकम् । ततो माकारादधः शेषवर्णद्वयं न्यसेत् ।  
एतन्मस्तकमिति ।

सुरजबन्धो यथा—'

‘सरला बहुलारम्भतरलालिबलारवा ।

वारलाबहुलामन्दकरला बहुलामला ॥’

तथा च रसिकवैमुख्याधायकत्वादिति भावः । ताडिकायामिति । खड्गमूर्ध्वमुखं  
लिखित्वा मध्ये रेखयावच्छेदं कृत्वा मूले जघनस्थाने एककोष्ठं विधाय ताडिकापेदि-  
कादिशब्दवाच्ये तस्मिन्माशब्दं विरच्य-( चय्य ) तदूर्ध्वमारोहक्रमेणैकस्यां धारायां  
चतुर्दशवर्णान्विन्यसेत् । मुखे त्रिकोणाकारे सेति वर्णं श्लिष्टं न्यसेत् । ततोऽपरधा-  
रायां रारब्धेत्यारभ्य क्षेप्यन्तं चतुर्दश वर्णान्विन्यसेत् । सेति ताडिकास्थं श्लिष्टम् ।  
अग्रेऽपि तदेवाश्लिष्टम् । ततस्ताडिकाया दक्षिणतो निर्गमनक्रमेण प्रादक्षिण्येन माता  
नतानामित्यादि घट्ट इत्यन्तं सप्ताक्षराणि न्यस्य वामतः प्रवेशक्रमेण प्रादक्षिण्येनैव  
अप्रेत्यन्तं सप्त विलिखेत् । इयं मुद्रिकेत्युच्यते । मेति ताडिकास्थमेव श्लिष्टम् । एवम-  
अग्रेऽपि तदेव । ततस्ताडिकाया अधस्तने दीर्घकोष्ठे गण्डिकाख्येऽवरोहक्रमेण सीत्यन्तं  
वर्णत्रयं विन्यस्य तदधस्तनकोष्ठे माशब्दं न्यसेत् । तदक्षिणतो निर्गमनक्रमेण वर्णच-  
तुष्टयं वामतश्च प्रवेशक्रमेण चतुष्टयम् । माशब्दः श्लिष्टः । एतद्गज्जनकमित्युच्यते ।  
तस्मादधः शेषं वर्णद्वयं द्विजेति । ‘दिमा’ इति पाठे तु वीलेतन्मात्रं विन्यसेत् ।

भानतानां जनानां माता । संघट्टेन लोकविमर्देन श्रीः संपत्तिर्येषां तादृशानां महिषासुर-  
प्रभृतीनां बाधितः संभ्रमः संरम्भो यथा सा । यद्वा श्रियां संघट्टः संमेलनस्थानम् । बाधितः  
संभ्रम उद्वेगो यस्या इत्यर्थः । मान्या । रामाणां सीमा अवधिः । आदिमा पुरातनी ।  
अद्रिजेति वा पाठः । युग्मम् । अयं खड्गबन्धः । इत्युदाहरणचन्द्रिकासंक्षेपः.

१. ‘सरलेति । प्रक्रान्तवर्णना शरदत्र विशेष्यते । सरला मेघादिकौटिल्यरहिता । बहुलै-  
रारम्भैस्तरलानामलिबलानां अमरसैन्यानामारवः कोलाहलो यस्यां सा । वारला हंसो  
बहुला यस्यां तामिर्वा बहुला । अमन्दा उद्युक्ताः करं लान्ति गृह्णीतीति करला राजानो यस्यां  
सा । अवहुले शुक्लपक्षेऽमला तद्वदमला वा । सुरजबन्धः । इत्युदाहरणचन्द्रिकासंक्षेपः.

अथ न्यासः—प्रथमपादस्य वर्णाष्टकं पङ्क्तिमेणाभिलिख्य तेषामधोऽधोऽपरपादत्रयवर्णान्पङ्क्तिमेण विलिखेत् । तत्र चैतच्छ्लोकोत्थापनमार्गेण रेखायां दत्तायां सुरजाकारता भवति ।

पद्मबन्धो यथा—

‘भासते प्रतिभासार रसाभाताहताविभा ।

भावितात्मा शुभा वादे देवाभा बत ते सभा ॥’

अस्य न्यासः—कर्णिकायां भा इति, पूर्वपत्रे निर्गमक्रमेण सते इति, आग्नेयपत्रे प्रवेशनक्रमेण प्रति इति, ततो भेति कर्णिकास्थलस्थं श्लिष्टम् । ततो दक्षिणपत्रे निष्क्रमणक्रमेण सारति वर्णद्वयं ततस्ताभ्यां कर्णिकास्थेन वर्णेन प्रवेशक्रमेण श्लिष्टं रसाभेति वर्णत्रयम् । एवमग्रेऽपि दिक्पत्रस्य कर्णिकायाश्च वर्णाः सर्वत्र श्लिष्टा इति ।

सर्वतोभद्रं यथा—

‘रसासार रसा सारसायताक्षक्षतायसा ।

सातावात तवातासा रक्षतस्त्वस्वतक्षर ॥’

अस्य पादचतुष्टये पूर्ववत्पङ्क्तिचतुष्टयेन लिखिते प्रतिलोमादिपाठेन स एव श्लोकः । संभविनोऽप्यन्ये भेदा न दर्शिताः । एते हि शक्तिमात्रप्रकाशका न तु काव्यरूपतां दधति अतिनीरसत्वादिति ।

माशब्दस्तूपरितन एव श्लिष्ट इति । पङ्क्तिक्रमेणेति । तिर्यक्पङ्क्तिरूपेणेत्यर्थः । तत्र चैतदिति । ऐशानीतः पश्चिमपर्यन्तं पञ्च वर्णान् बहु इत्यन्तान्वाचयेत् । तत आग्नेयकोणान्तं त्रीनित्येकः पादः । ततो द्वितीयपङ्क्तिमुदीचीमारभ्य तृतीयपङ्क्त्यादिपर्यन्तं प्रादक्षिण्येन द्वितीयः । ततो दक्षिणतो द्वितीयपङ्क्त्यन्तवर्णमारभ्य वामावर्तेन तृतीयपङ्क्त्यन्तं तृतीयः । ततो वायुकोणान्तं चतुर्थपङ्क्त्यादिगतं कवर्णादिपञ्चकं प्राचीपर्यन्तमारोहक्रमेण ततोऽवरोहक्रमेण नैर्ऋत्यन्तं वर्णत्रयं चतुर्थपङ्क्त्यन्तमिति क्रमो

१. ‘भासते इति । प्रतिभया सारप्रज्ञया श्रेष्ठ राजन्, ते तव सभा भासते । कीदृशी । रसेनाभाता शोभिता । रसिकेत्यर्थः । अहता अप्रतिहता ( आ समन्तात् ) विभा दीप्तिर्यस्याः सा । भावितश्चिन्तित आत्मा परमात्मा यया सा । वादे शुभा निपुणा अत एव देवाभा देवतुल्या । बत हर्षे विस्मये वा । अयं पद्मबन्धः ।’ इत्युदाहरणचन्द्रिकासंक्षेपः. २. ‘रसेति । हे रसासार पृथिव्यां श्रेष्ठ राजन्, रक्षतस्त्व रसा तु पृथिवी पुनः क्षताथान् खण्डितशुभावहविधीन् दुर्जनान् स्यति नाशयतीति क्षतायासा । ‘पोऽन्त-कर्मणि’ इति थाल्वनुसारात् । तथा अतासा न विद्यते तास उपक्षयो यस्याः सा अस्तु । ‘तसु उपक्षये’ धातुः । तथा सारसं पञ्च तद्रदायताक्षेति संबोध्यविशेषणम् । तथा सातं नाशितमवातमज्ञानं येन तादृश । वातेर्गत्यर्थतया ज्ञानार्थत्वात् । एवं तक्षं तनूकरणं शक्ति ददातीति तक्षरः । अतादृश । ‘तक्ष तनूकरणे’ । अयं सर्वतोभद्रबन्धः ।’ इत्युदाहरणचन्द्रिकासंक्षेपः.

## पुनरुक्तवदाभासो विभिन्नाकारशब्दगा ।

### एकार्थतेव

एकार्थतेति एकार्थत्वावभासयोग्यशब्दतेत्यर्थः । एतच्च यमकलाटानुप्रास-  
योरतिव्यापकमतो विशिनष्टि—विभिन्नाकारशब्दगेति ।

स चायं द्विविधः—शब्दमात्रस्य शब्दार्थयोश्च । तयोराद्यमाह—

### शब्दस्य

शब्दमात्रस्येत्यर्थः । अयमपि द्विधा—सभङ्गशब्दनिष्ठोऽभङ्गशब्दनिष्ठश्च ।  
तयोराद्यो यथा—

‘अरिवधदेहशरीरः सहस्रारथिसूततुरगपादातः ।

भाति सदानत्यागः स्थिरतायामवनितलतिलकः ॥’

अत्र देहशरीरशब्दयोः पुनरुक्तत्वधीः । सभङ्गौ च तौ । अरिवधदा ईहा  
यत्र तादृशान् शरीण ईरयतीत्यर्थकत्वात्, एवं सारथिसूतशब्दयोः । सहसा  
हटेन रथिना सुष्ठु उतं तुरगपादातं यस्येत्यर्थकत्वात्, दानत्यागयोश्च सदा नत्या  
भाति स्थिरतायामगः पर्वत इवेत्यर्थकत्वात्, सभङ्गः पुनरुक्तवदाभासः ।  
शब्दमात्रालंकारत्वं चोभयोरपि शब्दयोः पर्यायपरिवृत्तयसहत्वात् ।

अभङ्गशब्दनिष्ठो यथा—

‘चकासत्यङ्गनारामाः कौतुकानन्दहेतवः ।

तस्य राज्ञः सुमनसो विबुधाः पार्श्ववर्तिनः ॥’

अत्राङ्गनारामाशब्दयोः रुच्यर्थकतया पुनरुक्तधीः । वस्तुतस्तु अङ्गने आर-  
मन्ति अङ्गनानामारामा इति वार्थ इति न पुनरुक्तिः । न चात्र सभङ्गः ।

बोध्यः । पञ्चबन्धः सर्वतोभद्रं च सुगमम् । चकासतीति । अङ्गनासु रमन्ते  
तादृशाः । कौतुकेन काव्यादिचर्चया आनन्दहेतवः सुष्ठु मनो येषां त इत्यर्थः ।

१. ‘अरीति । अवनितिलको राजा सदानत्या सतामानत्या सदा अनत्या क्षुद्रेष्वनत्र-  
तया वा भातीत्यन्वयः । कीदृशः । अरिवधदा ईहा चेष्टा येषां तान् शरीणः शरयुक्तान्  
योधान् ईरयति प्रेरयतीति तथा । अरिवधदेहं शरीरमस्येति व्याख्यानमयुक्तम् । तथा  
सति शरीरपदस्य परिवृत्तिसहत्वेन देहपदस्य तदसहत्वेन चोभयालंकारापत्त्या शब्दमा-  
त्रालंकारोदाहरणत्वानुपपत्तिप्रसङ्गात् । सहसा शीघ्रं रथिनी रथारूढैः सुष्ठु उतं प्रोतम् ।  
संबद्धमिति यावत् । तुरगपादातं यस्य सः । स्थिरतायामगः पर्वतः । अत्र देहशरीर  
इत्यादिषु पुनरुक्तवदाभासोऽलंकारः ।’ इत्युदाहरणचन्द्रिकासंक्षेपः.

२. ‘चकासतीति । शोभनमनस्तस्य राज्ञः पार्श्ववर्तिनो विबुधाः पण्डिताश्चकासति  
शोभन्ते । कीदृशः । अङ्गनासु रमन्ते इत्यङ्गनारामाः विरहशून्या इत्यर्थः । अङ्गने  
अजिरे आरामाः क्रीडावनानि येषामिति वा । कौतुकमुत्सवविशेषस्तद्वृत्तानन्ददाः ।  
कौतुकेन विवाहयुगेन य आनन्दस्तद्धेतव इति वा ।’ इत्युदाहरणचन्द्रिकासंक्षेपः.

शब्दमात्रालंकारत्वं चैकस्यापि परिवृत्त्यसहत्वात् । एवं कौतुकानन्दशब्दयोः  
सुमनसोविबुधाःशब्दयोश्च द्रष्टव्यम् ।

उभयालंकारं द्वितीयमाह—

तथा शब्दार्थयोरयम् ॥ ९ ॥

यथा—

‘तनुवपुरजघन्योऽसौ करिकुञ्जररुधिररक्तखरनखरः ।

तेजोधाम महः पृथुमनसामिन्द्रो हरिर्जिष्णुः ॥’

अत्र तनुवपुःशब्दयोः पुनरुक्तधीः । तद्विरहस्तु तनुशब्दस्यालपार्थक्यत्वात् ।  
अयं चोभयालंकारः । तनुशब्दस्य पर्यायपरिवृत्त्यसहत्वात् । एवं करिकुञ्जरयोः,  
तेजोधाममहःशब्दानां इन्द्रहरिर्जिष्णुशब्दानां तदाभासत्वमुभयालंकारत्वं च  
द्रष्टव्यम् । यद्यप्युभयालंकारोऽत्र न प्रकृतस्तथापि शब्दमात्रालंकारस्यैव तद्भेद-  
स्यात्रप्रकरणेऽवश्यवक्तव्यतया तत्प्रसङ्गादुभयालंकारत्वानपायाच्चोभयालंकारभू-  
तोऽप्ययमत्रोक्तः । उभयालंकारान्तराणां तु न कोऽपि भेदः शब्दमात्रालंकार  
इति न तान्यत्र पठितानीति सर्वं रमणीयम् ।

इति महामहोपाध्यायश्रीगोविन्दकृते काव्यप्रदीपे शब्दालंकारनिर्णयो नाम

नवम उल्लासः ।

दशम उल्लासः ।

अथार्थालंकारा लक्षणीयाः । ते च

‘उपमानन्वयस्तद्वदुपमेयोपमा ततः ।

उत्प्रेक्षा चापि संदेहो रूपकापह्नुती तथा ॥

श्लेषस्तथा समासोक्तिः प्रोक्ता चैव निदर्शना ।

अप्रस्तुतप्रशंसातिशयोक्ती परिकीर्तिते ॥

प्रतिवस्तूपमा तद्वदृष्टान्तो दीपकं तथा ।

तुल्ययोगितया चैव व्यतिरेकः प्रकीर्तितः ॥

आक्षेपो विभावना च विशेषोक्तिस्तथैव च ।

यथासंख्यमर्थान्तरन्यासः स्यातां विरोधवत् ॥

उभयालंकारत्वानपायाच्चेति । यदि शब्दमात्रालंकारमध्ये पाठेनोभयालंकार-  
त्वमपेयात्तदा तेषु पाठोऽयुक्त एव स्यान्न तु तत्प्रसङ्ग इति भावः । इति श्रीमत्तत्स-  
दुपाख्यरामचन्द्रभट्टसूरिवरसूनुवैद्यनाथभट्टकृतायां काव्यप्रदीपप्रभायां नवम उल्लासः ॥

१. ‘तनुवपुरिति । असौ हरिः सिंहोऽजघन्यः । सर्वसिंहेषु श्रेष्ठभूत इत्यर्थः । कीदृशः ।  
तनु कुशं वपुर्यस्य सः । करिकुञ्जराणां गजश्रेष्ठानां रुधिरं रक्ता लोहिताः खरास्तीक्ष्णा  
नखरा नखा यस्य तादृशः । तेजसो धाम स्थानम् । महसा बलेन पृथुमनसा विपुलान्तः-  
करणानामिन्द्रः श्रेष्ठः । जिष्णुर्जयशीलः । अत्र तनुवपुरित्यादौ पुनरुक्तवदाभासः ‘स्पष्टः ।’  
इत्युदाहरणचन्द्रिकासंक्षेपः-

स्वभावोक्तिस्तथा व्याजस्तुतिः प्रोक्ता सहोक्तिवत् ।  
 विनोक्तिपरिवृत्ती च भाविकं काव्यलिङ्गवत् ॥  
 पर्यायोक्तमुदात्तं च समुच्चय उदीरितः ।  
 पर्यायश्चानुमानं च प्रोक्तः परिकरस्तथा ॥  
 व्याजोक्तिपरिसंख्ये च विज्ञेये हेतुमालया ।  
 अन्योन्यमुत्तरं सूक्ष्मसारौ तद्वदसंगतिः ॥  
 समाधिश्च समेन स्याद्विषमस्त्वधिकेन च ।  
 प्रत्यनीकं मीलितं च स्यातामेकावली स्मृता ॥  
 भ्रान्तिमांस्तु प्रतीपेन सामान्यं च विशेषवत् ।  
 तद्गुणातद्गुणौ चैव व्याघातः परिकीर्तितः ॥  
 संसृष्टिसंकरौ चैवमेकषष्टिरुदीरिताः ॥'

तेष्वनेकालंकारमूलभूतत्वेन सौकुमार्यातिशयाच्च प्रधानमुपमां प्रथमं लक्षयति—

### साधर्म्यमुपमा भेदे

ननु साधर्म्यस्य प्रतियोग्यनुयोगिनिरूप्यतया तदनभिधाने न्यूनत्वं लक्षणवाक्यस्येति चेत्, न । आक्षेपादुपमानोपमेयरूपयोस्तयोर्लोभात् । न च प्रतियोग्यनुयोगिमात्राक्षेपेऽतिप्रसङ्गः । उपमानोपमेये विनान्यस्य कार्यकारणादिमात्रस्य साधर्म्याभावात् । एवं चोपमानोपमेययोः समानेन धर्मेण संबन्ध उपमेति लक्षणम् । अत्र चोपमानोपमेययोराक्षेपः साधर्म्यप्रतिपत्तिमात्रफलको न तु व्यावर्तकः । नन्वेवं भेद इत्यनुपादेयम् । तस्याप्याक्षेपादेव लाभसंभवात् । नह्यभेदे सादृश्यात्मकं साधर्म्यमिति चेत्, न । साधर्म्यपदस्यारोपितानारो-

तेष्विति । अर्थालंकारेषु मध्ये प्रधानम् । श्रेष्ठभूतामित्यर्थः । तत्र हेतुः—अनेकेति । उपमेयोपमोत्प्रेक्षाप्रतीपस्मृतिभ्रान्तिसंदेहरूपकादिमूलकत्वेनेत्यर्थः । सौकुमार्यं सुबोधत्वे सति हृद्यत्वम् । तयोरिति । प्रतियोग्यनुयोगिनोरित्यर्थः । न चेति । कार्यकारणादिकयोरपि कथंचित्साधर्म्यसंभवात्तत्रातिव्याप्तिरिति शङ्काशयः । चमत्कारिसाधर्म्यस्योपमात्वात्तस्य च कार्यकारणादिमात्रयोरभावाच्चातिप्रसङ्गः । यत्र तु तादृशं साधर्म्यमस्ति यथा 'पितेव पुत्रः सगुणः स आसीत्' इत्यादौ तत्र तयोपमानोपमेयत्वमुपमालंकारश्चेत् एवेति समाधानार्थः । अत्र चेति । लक्षणवाक्य इत्यर्थः । प्रतिपत्तीति । निराकाङ्क्षप्रतिपत्तीत्यर्थः । तस्यापि भेदस्यापि । साधर्म्यपदं हि योगेनैकधर्मवत्त्वमात्रबोधकमित्यभेदेऽपि संभवति साधर्म्यं तथाप्यभेदे प्रयोगाभावात् प्रयोधि...भेद (?) आक्षिप्यत इत्यर्थः । साधर्म्यम् । उच्यत इति शेषः । साधर्म्यपदस्येति । अन्यथा कीर्त्यादौ श्रैत्यादिसाधर्म्येणोपमा न स्यादिति भावः । नन्वेवमप्युपमेयोपमायामतिप्रसङ्ग इति चेत्, सत्यम् । तत्रोपमाप्रतीतिपर्यवसानेनोपमात्वस्येष्टत्वात् । तृतीयसदृशव्यवच्छेदप्रयुक्तौत्कर्षस्याधिकांशस्य प्रतीत्या परमलंका-

पितसाधारणसमानधर्मसंबन्धमात्रपरत्वेनारोपितसाधर्म्यनिबन्धनस्यानन्वयालं-  
कारस्य व्यवच्छेद्यत्वात् 'अलंकारत्वे सति' इत्यपि पूरणीयम् । साधर्म्यमात्रस्यो-  
पमात्वाभावात् ।

एनां विभजते—

### पूर्णा लुप्ता च

यत्रोपमानोपमेयसाधारणधर्माणामुपमाप्रतिपादकशब्दस्य चोपादानं सा  
पूर्णा । एतच्चतुष्कमध्ये एकस्य द्वयोस्त्रयाणां वानुपादानं यत्र सा लुप्ता ।

तयोः पूर्णा विभजते—

### साग्रिमा ।

श्रौत्यार्थी च भवेद्वाक्ये समासे तद्धिते तथा ॥ १ ॥

अग्रिमा प्रथमोद्दिष्टा । पूर्णेत्यर्थः । वाक्यं विग्रहः । तेनोपमानादिपदानि  
चत्वार्यपि यत्रासमस्तानि भिन्नविभक्तिकानि सा वाक्यगा । यत्र तु तेषु कयो-  
रपि समासः सा समासगा । तद्धितेनोपमाप्रतिपादकेन तु सममुपमानवा-  
चिन्याः प्रकृतेर्न समासो नापि विग्रह इति तृतीय उपमाभेदः । त्रिविधाप्येषा  
श्रौत्यार्थीभेदात्प्रत्येकं द्विधेति षड्विधा पूर्णेत्यर्थः । श्रौतत्वं चोपमानोपमेययोः  
साधारणधर्मसंबन्धरूपायास्तस्याः शाब्दबोधविषयत्वम् । अर्थापत्तिगम्यत्वं चार्थ-  
त्वम् । तत्र यथेववादिशब्दानां, 'तत्र तस्येव' इत्यनेनेवार्थं विहितस्य वते-  
श्रोपादाने श्रौती । तुल्यादीनां शब्दानां 'तेन तुल्यं—' इत्यादिना तुल्यार्थं विहि-  
तस्य वतेश्च प्रयोगे आर्थी । नन्वयं विभागोऽनुपपन्नः । उभयत्र सादृश्यप्रत्य-  
याविशेषात् । न च वाच्यम् यथादिशब्दैः साधारणधर्मसंबन्ध उभयत्र शक्त्यैव  
बोध्यते न पुनस्तुल्यादिशब्दैः । अयमेव विशेष इति । यतो यथादिशब्दा  
यदनन्तरमुपात्तास्तस्यैवोपमानताप्रतीतिरित्युपमानविशेषणानि ते । अत उप-  
माने तत्संबन्धं बोधयन्तु न पुनरुपमेये । अन्यविशेषणस्यान्यत्र संबन्धबो-  
धकत्वाददर्शनादिति चेत्, न । शब्दशक्तिसत्त्वाभाव्यादन्यविशेषणत्वेऽप्यन्यत्र संब-  
न्धबोधकत्वात् । न चादृष्टचरत्वम् । षष्ठ्यां तथा दर्शनात् । षष्ठी हि यदनन्त-

रान्तरत्वेन कथनम् । अनन्वये तूपमाप्रतीतिपर्यवसानमेव नेति तद्व्यावर्तनमिति शेषः ।  
'गोसदृशो गवयः' इत्यादौ प्रसङ्गवारणायाह—अलंकारत्वे सतीति । उपमेयप-  
रिष्कारद्वारा चमत्कृतिजनकत्वे सतीत्यर्थः । तेन मुखमिव चन्द्र इति प्रतिपे नाति-  
व्याप्तिः । असमस्तानीति । समासाभावस्य चन्द्रवन्मुखमिति तद्धितेऽपि सत्त्वा-  
दाह—भिन्नविभक्तिकानीति । भिन्नविभक्तिकत्वस्य चन्द्र इव मुखमिति समा-  
सेऽपि सत्त्वादसमस्तानीत्युक्तम् । तेषु उपमानादिपदेषु मध्ये । उभयत्रेति । इवा-  
दिस्थले तुल्यादियोगे चेत्यर्थः । प्रत्ययः शाब्दबोधः । उभयत्रेति । उपमानोपमे-  
ययोरित्यर्थः । न पुनरिति । तुल्यादिपदानामुपमानादिनैकेनैव स्वार्थानवबोधक-  
त्वादित्यर्थः । उपमानतेति । उपमानत्वं हि प्रसिद्धसाधर्म्यस्य भवतीति तद्गतमेव

रमुपात्ता तस्यैवोपसर्जनत्वप्रतीतिरित्युपसर्जनविशेषणत्वेऽपि प्रधानेऽपि संबन्धं बोधयति । तस्मात्प्रतीत्यनुपपत्त्या प्रतीतानुपपत्त्या च संबन्धबोधे विशेषाच्छ्रौतार्थविभाग इति मन्तव्यम् । तथा हि—‘पद्ममिव मुखम्’ इत्यादावुपात्तस्याक्षिप्तस्य वा रमणीयत्वादेः संबन्धमविषयीकृत्यार्थवसानम् । यथादिशब्दानां धर्मविशेषसंबन्ध एव शक्तत्वात् । तुल्यादिशब्दास्तु नैवम् । ‘पद्मेन तुल्यं मुखम्’ इत्यादावुपमेये, ‘पद्मतुल्यं मुखमस्य’ इत्यादावुपमाने, ‘मुखं पद्मं च तुल्यम्’ इत्यादावुभयत्रापि सामान्यतस्तुल्यत्वं बोधयित्वा विश्रान्तेषु तेषु धर्मविशेषं विना कथं तुल्यतेति प्रतीतानुपपत्त्या धर्मविशेषसंबन्धप्रतीतेरिति ।

केचित्तु—‘उपमानोपमेयभावरूपसंबन्धस्य श्रौतार्थत्वाभ्यां विशेषः’ इति व्याचकुस्तदयुक्तम् । साधर्म्यस्यार्थत्वात्तुल्यादिपदोपादाने आर्थी इति प्रकाशविरोधात् । यस्यैव ह्यार्थतया उपमाया आर्थत्वं तस्यैव श्रौततया श्रौतत्वौचित्यात् । किं च साधर्म्यमेवोपमेति तस्यैव श्रौतत्वार्थत्वाभ्यामुपमाभेदो युक्तः ।

तदिवादिभिर्बोधनीयमित्युपमानविशेषणीभूतस्वार्थबोधकास्ते इवादय इत्यर्थः । उपसर्जनत्वेति । संबन्धित्वप्रतीतिरित्यर्थः । उपसर्जनविषयत्वेऽपीति । उपसर्जनविशेषणत्वेन संबन्धबोधकत्वेऽपीत्यर्थः । प्रधानेऽपि चैत्रस्य धनमित्यादौ प्रधानभूतधनादावपि । अत्रायमर्थः—यथा षष्ठ्यर्थस्वामित्ववादिनां प्राचां मते चैत्रस्य धनमित्यादौ प्रकारीभूतविभक्त्यर्थसंबन्धेन चैत्रादेर्धनादावन्वयात्स्वामिचैत्रीयं धनमिति धीस्तथा चन्द्र इवेत्यादावपि प्रकारीभूतसादृश्यसंबन्धेन चन्द्रादेर्मुखादावन्वयात्सदृशचन्द्रीयं मुखमिति बुद्धिः । इवादेरुपमानपदोत्तरत्वनियमेन तदर्थविशेषणावगमादिति । एवं मुखं पद्मं च तुल्यमित्यनेनोभयत्र सादृश्यप्रत्ययाविशेषे यथेवादिश्रुतिः साधारणधर्मविशेषरूपाह्लादकत्वसंबन्धमप्रत्याग्य न पर्यवस्यति तुल्यादिपदश्रुतिस्तु धर्मविशेषसंबन्धावगमं विनापि सामान्यतः साधर्म्यबोधमात्रेण पर्यवसिता प्रतीतसामान्यस्य विशेषं विनानुपपत्त्या पश्चाद्विशेषमाक्षिपतीति । यथेवादिपदप्रयोगे श्रौती तुल्यादिपदप्रयोगे त्वार्थीति विभागोऽभिमत इत्याह—तस्मादिति । केचित्तु यथा चन्द्रस्तथा मुखमित्यादौ यादृशधर्मवांश्चन्द्रस्तादृशधर्मवन्मुखमित्युभयविशेष्यकबोधवच्चन्द्र इव मुखमित्यादावपि तथैव बोधः । अत एव हंसीधवलश्चन्द्र इत्यादौ भिन्नलिङ्गत्वादेर्दोषत्वम् । पुंस्त्वान्वितधवलत्वस्य हंस्यामन्वयायोगात् । अन्यथा तु हंसीसदृशश्चन्द्रो धवल इत्यन्वयसंभवाद्दोषत्वं न स्यात् । एवं चोपमानोपमेययोर्द्वयोरपि साधर्म्यस्य शब्दादेवान्वयबोधाच्छ्रौतीत्वम् । चन्द्रेण तुल्यं मुखं मनो ज्ञमित्यादौ, मुखस्य तुल्यश्चन्द्र इत्यादौ च भिन्नविभक्तिकत्वेनोपमानोपमेययोर्द्वयोः साधर्म्यस्य शब्दादप्रतीतेस्तुल्यादिपदप्रयोगे आर्थी । पद्मं मुखं च तुल्यमित्यादावुभयत्र साधर्म्यप्रतीतावप्युपमानोपमेयभावसंबन्धस्य प्रमाणान्तरेणैवावगमेनार्थत्वादार्थीत्वमिति व्याचख्युः । तत्रोपमानोपमेयत्वस्य श्रौतत्वार्थत्वाभ्यां व्यवस्थां तदुक्ता मूलग्रन्थविरोधेन तावद्दूषयति—साधर्म्यस्येति । युक्तिविरोधमप्याह—किं चेति । हंसीव धवल इत्यादौ चोपात्तधर्मस्यैवेवादिना बोधननियमेन पुंस्त्ववि-



अत एव 'यथादिना सादृश्यरूपः संबन्ध एव साक्षादभिधीयते षष्ठीवत् । तुल्यादिभिस्तु धर्म्यपि' इति व्याख्यानमनुपादेयम् । ननु तथा तथाप्यनुपपन्नो विभागः । पूर्णायां द्योतकोपमानयोरेव हि समासः संभावितः । न च यथादिभिः सममसौ दृश्यते येन समासे श्रौती स्यादिति चेत्, न । 'इवेन नित्य-समासो विभक्त्यलोपः पूर्वपदप्रकृतिस्वरत्वं च' इत्यनेनेवशब्देन समं समास-विभक्त्यलोपयोः संभवाद्भिभक्त्यलोपदर्शनाच्च तत्रासमासव्यवहारो मूढानाम् । तत्र वाक्ये श्रौती यथा—

‘स्वप्नेऽपि समरेषु त्वां विजयश्रीर्न मुञ्चति ।

प्रभावप्रभवं कान्तं स्वाधीनपतिका यथा ॥’

अत्र विजयश्रीरूपमेया । स्वाधीनपतिका उपमानम् । न मुञ्चतीति साधा-रणो धर्मः । यथेत्युपमाप्रतिपादकं विवक्षितम् । एवमप्रेऽप्युद्धम् । न चैतेषां कयोरपि समास इति वाक्यगा श्रौती । वाक्यगा आर्थी यथा—

‘चैकितहरिणलोललोचनायाः कुधि तरुणारुणतारहारिकान्ति ।

सरसिजमिदमाननं च तस्याः सममिति चेतसि संमदं विधत्ते ॥’

इयं समशब्दप्रयोगादार्थी । समासे श्रौती यथा—

‘अत्यायतैर्विनयकारिभिरुद्धतानां दिव्यैः प्रभाभिरनपायमयैरुपायैः ।

शौरिर्भुजैरिव चतुर्भिरदः सदा यो लक्ष्मीविलासभवनेर्भुवनं बभार ॥’

शिष्टध्रावत्यस्य हंस्यामन्वयासंभवेन दुष्टोपमात्वं संगतमिति ज्ञेयम् । अत एव उक्तदो-षादेव । साक्षाद्विशेष्यतया सादृश्यविशिष्टधर्मिप्रतिपादकैस्तुल्यादिभिस्तु विशेषणतया सादृश्याभिधानादार्थत्वमित्यर्थः । अनुपादेयमिति । एवमपि तुल्यादिपदैः सादृश्यो-क्तिरस्त्येवेति नैतद्युक्तमित्यर्थः । पूर्णायामिति । श्रौत्यामिति शेषः । आर्थ्या पूर्णायां सदृशादिपदैर्वाचकैरेव समासात् । द्योतकेति वा सामान्यबोधकपरम् । नि-त्यसमास इति । तेन ‘उद्धाहुरिव वामनः’ इत्यादौ विषशेषबोध्य(ध)केनोद्धाहुप-देन नैराकाङ्क्षयादसमासेऽपि वामनपदे नैव समास इति ज्ञेयम् । इवेन समस इत्येव

१. स्वप्नेऽपीति । प्रभावस्य प्रभवमुत्पत्तिहेतुं त्वामित्यन्वयः । कान्तं कमनीयम् । यथे-त्यनन्तरं न मुञ्चतीत्यनुषङ्गः । इत्युद्धाहरणचन्द्रिकासंक्षेपः. २. ‘चकितेति । चकितस्त्रस्तः । एवंभूतायास्तस्याः प्रकान्तनायिकायाः कुधि क्रोधे सति तरुणारुणवचारा उद्धा हारिणी मनोहरणशीला कान्तिर्यस्य एवंभूतमिदमाननं सरसिजं च सममिति संमदं हर्षं नायक-चेतसि विधत्ते । इति सखीं प्रति सखीसौभाग्यं कयापि निवेद्यते’ । इत्युद्धाहरणचन्द्रिकासंक्षेपः. ३. ‘अत्यायतैरिति । यो राजा चतुर्भिरुपायैः सामादिभिरदः एतद्धवनं बभार पाल-यामासेत्यन्वयः । शौरिः श्रीकृष्णः । भुजैरित्यत्रापि चतुर्भिरिति योज्यम् । कीदृशैः । अत्यायतैर्दूरदृष्ट्या प्रयोजितैराजानुलम्बिभिश्च । दिव्यैः श्रेष्ठैर्दिवि भवैश्च । प्रभाभिरुपल-क्षितैः । अनपायमयैरपायशून्यैः । लक्ष्मीविलासस्थानत्वमुपायानां तत्प्रयोजकत्वाद्धो-ध्यम् । इत्युद्धाहरणचन्द्रिकासंक्षेपः.

अत्रेवेन समासः । समासे आर्थी यथा—

‘अवितथमनोरथपथप्रथनेषु प्रगुणगरिमगीतश्रीः ।

सुरतरुसदृशः स भवानभिलषणीयः क्षितीश्वर न कस्य ॥’

अत्र सुरतरुसदृश इत्युपमानद्योतकयोः समासः । तद्धिते श्रौत्यार्थी च यथा—

‘गाम्भीर्यगरिमा तस्य सत्यं गङ्गाभुजंगवत् ।

दुरालोकश्च समरे निदाघाम्बररत्नवत् ॥’

अत्र गङ्गाभुजंगवदिति श्रौती । ‘तत्र तस्येव’ इत्यनेन इवार्थे वतेर्विधानात् । निदाघाम्बररत्नवदित्यार्थी । ‘तेन तुल्यम्’ इत्यर्थे वतेः प्रयोगात् ।

ननु चित्रमेदा अलंकारनिर्णये निर्णेष्यन्ते इति पूर्वमवादीः ‘इदानीं स्वप्नेऽपि’ इत्युदाहरसि न तच्चित्रं भवितुमर्हति । अत्र हि स्वाधीनभर्तृका, कान्तं भजमाना यथा चमत्कारभूस्तथा जयश्रीस्त्वदासेवनेनेत्यादि वस्तरूपं व्यङ्ग्यं विना नोक्तेवैचित्र्यम् । वैचित्र्यं चालंकारत्वनिष्पत्तय इति व्यङ्ग्यमवश्यापेक्षणीयम् । अतस्तस्य प्राधान्ये गुणीभूतव्यङ्ग्यत्वम् । तस्मात्पूर्वापरविरुद्धाभिधानमिति चेत्, मैवं वादीः । न खलु व्यङ्ग्यपरामर्शादेवात्र चारुत्वाप्रतीतिः, अपि तु वाच्योपमात्रपरामर्शादेव । चारुत्वहेतुश्चालंकारः । अवर्जनीयसंनिधेश्च व्यङ्ग्यस्यास्फुटतरतया न ध्वनिगुणीभूतव्यङ्ग्यव्यवहारप्रवर्तकतेति न कश्चिदोषः । नन्वेवमप्युदाहृते रसादिरूपव्यङ्ग्यसद्भावाच्चित्रतानुपपत्तिः । किं चानुप्रासाद्यलंकारान्तरसद्भावात्संकरालंकारोदाहरणान्येतानि युक्तानि, न तु शुद्धाया उपमाया इति चेत्, न । रसादिरूपव्यङ्ग्योऽलंकारान्तरं चैतेष्वव्यभिचारीति तत्रौदासीन्यमालम्ब्योपमालंकारोऽयमीदृश इत्यभिप्रायेणालंकारमात्रमुदाहृतं न तु चित्रकाव्यम् । अत्र ‘चन्द्रधवलः पटः’ इत्यादिको रसालंकाराभ्यामसंभिन्न एव विषयः

पठितवामनपदेनाप्यनभिधानादसमासाद्वाक्यगैवेयं बोध्या । वस्तरूपमिति । जयश्रियस्त्वदासेवनेन चमत्कारित्वमित्यर्थरूपमित्यर्थः । यथा तथेत्यंशस्तु वाच्यकोटिगत एवानूदित इति भावः । वैचित्र्यं चमत्कारित्वम् । तस्य उक्तव्यङ्ग्यस्य । एवमपीति । उक्तव्यङ्ग्यस्य ध्वनिवाद्यप्रयोजकत्वेऽपीत्यर्थः । ननु तात्पर्यविषयव्यङ्ग्यराहित्यं मुखतश्चमत्कारिव्यङ्ग्यशून्यत्वं वा चित्रत्वमिहास्त्येवेत्यत आह—किं चेति । औदासीन्येति । तद्विषयविवेकमकृत्वेत्यर्थः । तथा च क्वचिच्चित्राभावेऽपि न क्षतिरित्याह—न त्विति । वस्तुतस्तूपमाप्राधान्यादस्त्येव चित्रत्वमिति

१. ‘अवितथेति । सफलमनोरथमार्गसंपादनेषु प्रकृष्टगुणगरिणा गीता श्रीर्यस्य स कस्य नाभिलषणीयः स्पृहणीय इति संबन्धः ।’ इत्युदाहरणचन्द्रिकासंक्षेपः. २. ‘गाम्भीर्येति । गङ्गाभुजंगः समुद्रस्तस्येवेत्यर्थः । ‘तत्र तस्येव’ इतीवार्थे वतिः । निदाघे प्रीष्मकाले यदम्बररत्नं सूर्यस्तेन तुल्यं तद्वत् । ‘तेन तुल्यं क्रियां चेद्वतिः’ इति तुल्यार्थे वतिः ।’ इत्युदाहरणचन्द्रिकासंक्षेपः.

किमिति नोदाह्रियत इति चेत्, तद्वहितत्वेनोदाहरणे वैरस्यप्रसङ्गात् तादृश-  
वाक्यस्याकाव्यत्वेन तस्या अप्यनुपमात्वात् ।

अथ लुप्ता विभजनीया । सा च सप्तधा । तत्रैकस्य लोपे त्रिधा उपमानस्य  
साधारणधर्मस्य द्योतकस्य च लोपादुपमेयमात्रस्य लोपादर्शनात् । द्विलोपेऽपि  
त्रिधा । धर्मवाद्योर्धर्मोपमानयोर्वाद्युपमेययोश्च लोपादन्यस्य द्विकस्य लोपासं-  
भवात् । त्रिलोपे त्वियमेका । उपमेयं विनान्येषामेकैकमात्रसत्त्वे उपमाया  
असंभवादिति दर्शयन्नेव यथासंभवं तासां सप्तविधानामपि विभागमाह—

**तद्वद्गर्मस्य लोपे स्यान्न श्रौती तद्धिते पुनः ।**

धर्मस्य साधारणस्य । तद्वत्समासे वाक्ये तद्धिते च श्रौती आर्थी चेत्यर्थः ।  
तत्र विशेषमाह—न श्रौती तद्धित इति । इवार्थ एव हि तद्धिते सा श्रौती  
भवेत् । इवार्थश्च वतिरेव । स च 'तत्र तस्यैव' इत्यर्थकतया नित्यं धर्मसाकाङ्क्ष  
इति धर्मानुपादाने श्रौती तद्धिते न भवत्येव । आर्थी तु यद्यपि वतिरूपे  
तद्धिते न संभवति 'तेन तुल्यं' इत्यर्थे उक्तन्यायेन नित्यं तुल्यक्रियाकाङ्क्षत्वेन  
धर्मलोपे तदसंभवात् । तथापि कल्पप्-देश्य-देशीयर्-बहुच्-रूपे संभवत्येवेति  
पञ्चधा धर्मलोपोपमेत्यर्थः । तत्र वाक्ये श्रौती यथा—

‘धन्यस्यानन्यसामान्यसौजन्योत्कर्षशालिनः ।

करणीयं वचश्चेतः सत्यं तस्यामृतं यथा ॥’

अत्रामृतवचसोः परिणामसुरसत्त्वादिसाधर्म्यं तच्च नोपात्तम् । आक्षेपात्तु  
लब्धस्य संबन्धो यथाशब्देन तद्बोधं विना पर्यासेन श्रुत्यैव बोध्यत इति धर्म-  
लोपे श्रौतीयम् । एवमग्रेऽप्यूह्यम् । वाक्ये आर्थी यथा—

‘आकृष्टकरवालोऽसौ संपराये परिभ्रमन् ।

प्रत्यर्थिसेनया दृष्टः कृतान्तेन समः प्रभुः ॥’

आकृष्टकरवालत्वं च न साधारणो धर्मः । यमस्य दण्डायुधत्वेन प्रसिद्धेः ।

ज्ञेयम् । अकाव्यत्वेनेति । काव्येऽलंकारा उपमादय इति तत्परिचयार्थमुदाहरणं  
काव्यरूपमेवोचितं न त्वन्यदित्यर्थः । उपमानस्येत्यादि साधारणम् । उपमानस्यैव-  
ेत्यादि । अत एवाह—उपमेयमात्रस्येति । धर्मवाद्योः धर्मः साधारणो वादि-  
र्वाशब्दप्रभृतिरिवादिस्तयोः । विभागमाहेति । व्यवस्थामाहेत्यर्थः । धर्मसा-  
काङ्क्ष इति । न च कुशाग्रीया बुद्धिरित्यादौ 'इवे प्रतिकृतौ' इत्यधिकारविहितच्छप्र-  
त्ययतद्धितस्य धर्मसाकाङ्क्षत्वाभावादिवार्थकत्वाच्च तद्धिते श्रौती संभवत्येवेति वाच्यम् ।

१. 'धन्यस्येति । अनन्यसामान्योऽसाधारण इत्युत्कर्षविशेषणम् । हे चेतः, तस्य सत्यं  
वचः करणीयमित्यन्वयः । 'अमृतं यथेत्यमृतवत्परिणामसुरसमित्यर्थः ॥' इत्युदाहरणचन्द्रिका-  
संक्षेपः. २. 'आकृष्टेति । कर्वालः खड्गः । संपराये सङ्ग्रामे । अत्र कर्त्वादिकं यमसाधर्म्यं न  
त्वाकृष्टेत्यादि । तस्य दण्डायुधत्वेनैव प्रसिद्धेरिति ।' इत्युदाहरणचन्द्रिकासंक्षेपः.

अन्यत्रयं यथा—

‘करवाल इवाचारस्तस्य वागमृतोपमा ।

विपकल्पं मनो वेत्ति यदि जीवसि तत्सखे ॥’

अत्र करवाल इवेति समासे श्रौती । अमृतोपमेति समासे आर्थी । विपक-  
ल्पमिति तद्धितगा आर्थी ।

## उपमानानुपादाने वाक्यगाथ समासगा ॥ २ ॥

अत्र तद्धितगा न संभवति । उपमाप्रतिपादकस्य तद्धितस्य वतिकल्पबादे-  
रूपमानादेव विधानेन उपमानानुपादानेऽसंभवात् । न वा श्रौती । इवादी-  
नामुपमानमात्रान्विततया तदनुपादाने तेषामप्यनुपादानात् । अतो वाक्यस-  
मासयोरेव । तयोरप्यर्थेवेति द्विप्रकारा लुप्तोपमा नोपमा । तत्र वाक्यगा  
यथा—

‘संअलकरणपरवीसामसिरिविअरणं ण सरसकव्वस्स ।

दीसइ अहव णिसम्मइ सरिसं अंसंसमेत्तेण ॥’

अत्र विशेषत उपमानं नोपात्तम् । चिन्त्यमेतत् । इदमेव ‘कव्वस्स’ इत्यत्र  
‘कव्वसमम्’, ‘सरिसं’ इत्यत्र ‘णूणं’ इति पाठे समासगोदाहरणम् ।

द्योतकलोपे वाक्यगा तावन्न संभवति । ‘मुखं चन्द्रो रमणीयम्’ एताव-  
न्मात्रेणोपमाप्रत्ययाभावात् । नापि तद्धितगा । वतेः कल्पबादीनां च द्योतक-  
तया तत्प्रयोगे द्योतकलोपस्यैवासंभवात् । न वा श्रौतीत्यन्यथा विभजते—

इवादेरिव धर्मविशेषसंबन्धं विना पर्यवसानाभावस्य तत्राभावेन श्रौतीत्वाभावात् ।  
अत एव सादृश्यपदप्रयोगेऽपि न श्रौतीत्वम् । यथा ‘परस्पराक्षिसादृश्यात्’ इति  
रघौ प्रथमे सर्गे इत्यादिषु बोध्यम् । सअलेति । ‘सकलकरणपरविश्रामश्रीवितरणं  
न सरसकाव्यस्य । दृश्यतेऽथवा निशाम्यते सदृशमंशांशमात्रेण ॥’ इति संस्कृतम् ।  
विशेषत इति । उपमानतावच्छेदकामृतत्वादिरूपेणेत्यर्थः । चिन्त्यमिति । विचा-  
र्यमित्यर्थः । अयमाशयः—अत्र हि न दृश्यते न वा श्रूयत इत्युपमानाभावकथ-  
नात्सादृश्यरूपाया उपमाया असंभवादसमालंकार उपमातिरिक्त एवालंकाररत्नाक-  
रादिभिरुक्त इत्युपमामेदोदाहरणत्वमयुक्तमिति प्रतिभाति । विचार्यमाणे तूपमैवेत्यम् ।  
अस्मद्दर्शनाद्यगोचरत्वेऽप्यत्युत्कृष्टं किंचिदुपमानं भविष्यतीत्युपमायामेव पर्यवसाना-

१. ‘करवाल इति । आचार आचरणम् । विपकल्पं विषादीषद्वयम् । तत्सदृशमि-  
त्यर्थः । ईषदसमाप्तौ कल्पप्रत्ययः । यदि जीवसि तत्तदा वेत्ति । तत्समीपावस्थाने तव  
जीवनमेव दुर्लभमिति भावः ।’ इत्युदाहरणचन्द्रिकासंक्षेपः. २. ‘सअलेति । सरसकाव्यस्यांशां-  
शमात्रेणापि सदृशं न दृश्यते अथवा निशाम्यते श्रूयत इत्यन्वयः । कीदृशम् । सकलकर-  
णानामिन्द्रियाणां परमविश्रान्तिलक्ष्मीदायकम् । तथा च सरसकाव्यमेवैवंविधं नान्यदिति  
भावः ।’ इत्युदाहरणचन्द्रिकासंक्षेपः.

वादेलोपे समासे सा कर्माधारक्यचि क्यङि ।

कर्मकर्त्रोर्णमुलि

वाशब्द उपमाद्योतक इति वादेरुपमाद्योतकस्येत्यर्थः । तस्य लोपे समासे क्यचि क्यङि णमुलि चोपमा । तत्र क्यचि द्विधा । कर्मणोऽधिकरणाच्च विधा नेन तस्य द्वैविध्यात् । क्यङि त्वेकैव । कर्तुरेव तद्विधानात् । णमुल्यपि द्विधा । कर्मकर्त्रोस्तद्विधानात् । तत्र समासे द्विधा द्वयोस्त्रयाणामपि वा उपमानादि-पदानां समासात् । तयोराद्या यथा—

‘तैतः कुमुदनाथेन कामिनीगण्डपाण्डुना ।

नेत्रानन्देन चन्द्रेण माहेन्द्री दिगलंकृता ॥’

अत्र गण्डपाण्डुनेति द्वयोः समासः । द्वितीया यथा—

‘असितभुजगभीषणासिपत्रो रुहरुहिकाहितचित्तपूर्णचारः ।

पुलकिततनुरुक्कपोलकान्तिः प्रतिभटविक्रमदर्शनेऽयमासीत् ॥’

अत्रासितभुजगेत्यादावुपमानधर्मोपमेयशब्दानां त्रयाणामपि समासः ।

क्यचक्यङोर्भेदत्रयं यथा—

‘पौरं<sup>३</sup> सुतीयति जनं समरान्तरेऽसावन्तःपुरीयति विचित्रचरित्रचुष्टुः ।

नारीयते समरसीङ्गि कृपाणपाणेरालोकेय तस्य चरितानि सपत्नसेना ॥’

अत्र पौरं सुतीयतीत्यत्र ‘उपमानादाचारे’ इति कर्मणः क्यच् । समरान्तरे-  
ऽन्तःपुरीयतीत्यत्र तु ‘अधिकरणाच्च’ इत्यनेनाधिकरणात् । नारीयते इति ‘कर्तुः  
क्यङ् सलोपश्च’ इत्यनेन कर्तुः क्यङ् ।

णमुलि भेदद्वयं यथा—

‘मृधे निदाघधर्माशुदर्शं पश्यन्ति तं परे ।

स पुनः पार्थसंचारं संचरत्यवनीपतिः ॥’

दतो नालंकारान्तरमिति । पौरमिति । अत्र क्यचक्यङोराचारमात्रमर्थः । प्रकृति-

१ ‘तत इति । गण्ड इव पाण्डुराण्डपाण्डुः । ‘उपमानानि सामान्यवचनैः’ इति स-  
मासः । माहेन्द्री दिक् प्राची ।’ इत्युदाहरणचन्द्रिकासंक्षेपः । २. ‘असितेति । प्रतिभटानां शत्रूणां  
विक्रमस्य दर्शने सत्यं नृप ईदृश आसीदित्यन्वयः । असिः खड्ग एव पत्रमसिपत्रम् ।  
रुहरुहिकया रभसोत्कण्ठया आहितः कृतश्चित्ते पूर्णं शीघ्रं चारः संचारो यस्य सः । उत्कटा  
अरुणा कपोलकान्तियस्य स तादृशः ।’ इत्युदाहरणचन्द्रिकासंक्षेपः । ३. ‘पौरमिति । असौ नृपः  
पौरं जनं सुतमिवाचरति । ‘उपमानादाचारे’ इति कर्मभूतादुपमानात्क्यच् । समरस्यान्तरे  
मध्ये अन्तःपुरीयति अन्तःपुर इवाचरति । अत्र ‘अधिकरणाच्च’ इत्यनेन क्यच् । विचित्रे-  
त्यादि । विचित्रेण चरित्रेण वित्त इत्यर्थः । ‘तेन वित्तश्चुष्टुपूचणपौ’ इत्यनुशासनात् । नारी-  
यत इति नारीवाचरतीत्यर्थः । ‘कर्तुः क्यङ् सलोपश्च’ इत्यनेन क्यङ् इत्युदाहरणचन्द्रिकासंक्षेपः ।  
४. ‘मृध इति । मृधे सद्भावे । निदाघेत्यादि । निदाघधर्माशुमिव पश्यन्तीत्यर्थः । ‘उप-

अत्र निदाघवर्माशुदर्शमिति कर्मणि णमुल् । निदाघवर्माशुमिव पश्यन्ती-  
त्यर्थात् । पार्थसंचारमित्यत्र कर्तरि । 'उपमाने कर्मणि च' इति सूत्रे चकारात् ।

अथ द्विलोपे विभजनीया । तत्र धर्मवाद्योलोपे वाक्यगा न संभवति । शि-  
ष्टयोर्मुखं चन्द्र इत्येतावन्मात्रयोरुपादाने उपमानवगमात् । नापि तद्धितगा ।  
तद्धितस्यापि कल्पवादित्वेन तत्सत्त्वे द्विलोपाभावात् । नापि श्रौती । इवाद्य-  
भावादित्यन्यथा विभजते—

### एतद्विलोपे क्तिप्समासगा ॥ ३ ॥

एतद्विलोपे एतयोर्द्वयोर्धर्मवाद्योलोपे । क्तिप्ता यथा—

‘संविता विधवति विधुरपि सवितरति तथा दिनन्ति यामिन्यः ।

यामिनयन्ति दिनानि च सुखदुःखवशीकृते मनसि ॥’

यद्यप्याच्चारे क्तिवधानात्तस्यैव च समानधर्मरूपत्वेन क्तिपि धर्मलोपो नास्ति  
तथापि क्तिप् एव लोपाद्धर्मलोपव्यवहारः । अत एव समानार्थत्वेऽपि क्यङ्क-  
नोपात्तः । तस्यालुप्तत्वेन धर्मलोपाभावात् । समासगा यथा—

‘परिपन्थिमनोराज्यशतैरपि दुराक्रमः ।

संपरायप्रवृत्तोऽसौ राजते राजकुञ्जरः ॥’

अत्र राजायं कुञ्जर इवेत्युपमा ।

धर्मोपमानयोर्लोपे वृत्तौ वाक्ये च दृश्यते ।

तद्धिते तु नेयम् । उपमानलोपे तद्धितस्यैवाभावात् नापि श्रौती । उपमा-  
नाप्रयोगे इवादेरप्रयोगात् । तत्र सामसगा यथा—

‘दुण्डुज्जन्त मरीहसि कण्ठअकलिआँइ केअइवणाइं ।

मालइकुसुमसरिच्छं भमर भमन्तो ण पावहिसि ॥’

भूतसुतादिपदानां तत्सादृश्ये लक्षणेति सादृश्यवाचकाभावाद्वाचकलोपः । एवं णमु-  
लोऽपि भावेभावे धातुसंबन्धे च विधानान्नोपमावाचकत्वमित्यूह्यम् । कुञ्जर इवेत्यु-  
पमेति । परसेनाविद्रावकत्वादेः सामान्यस्याप्रयोगादुपमितसमासवोध्येत्यर्थः । परिप-  
न्थीत्यादि न सामान्यपरमिति भावः । दुण्डुज्जन्त इति । ‘अन्वेपयन्मरिष्यसि

आने कर्मणि च’ इति कर्मण्युपपदे णमुल् । चकारात्पार्थसंचारमित्यत्र कर्तरि । पार्थ इव  
संचरतीत्यर्थात् । उभयत्रानुशासनिको यथाविध्यनुप्रयोगः । इत्युदाहरणचन्द्रिकासंक्षेपः.

१. ‘संवितेति । मनसि सुखदुःखाभ्यां वशीकृते सति यथाकर्म सवित्रादिकं विध्वादिवदाचर-  
तीत्यर्थः । ‘सर्वप्रातिपदिकेभ्यः क्तिप्वा वक्तव्यः’ इत्याच्चारे क्तिप् । इत्युदाहरणचन्द्रिकासंक्षेपः.

२. ‘परिपन्थीति । परिपन्थिनां शत्रूणां मनोराज्यं मनोरथः । राजकुञ्जर इति कुञ्जर इव  
संज्ञेत्यर्थः । ‘उपमितं व्याघ्रादिभिः सामान्याप्रयोगे’ इति समासः । इत्युदाहरणचन्द्रिका-  
संक्षेपः.

३. ‘दुण्डुज्जन्त इति । ‘हुं हुं इति शब्दं कुवाण इत्यर्थः’ इति केचित् । तन्मते  
वृत्तानि भ्रमन्नित्यन्वयः । ‘दुण्डुज्जन्त भ्रमग (?) इत्यर्थः’ इत्यन्ये । इत्युदाहरणचन्द्रिकासंक्षेपः.

कुसुनसरिच्छमित्यत्र 'कुसुमेण समं' इति पाठे इयमेव वाक्यगा ।

## क्यचि वाद्युपमेयासे

आसे निरासे । उदाहरणम्—

‘अरातिविक्रमालोकविकस्वरविलोचनः ।

कृपाणोदग्रदोर्दण्डः सहस्रारायुधीयति ॥’

अत्र यद्यपि विशेषद्वारोपात्तः कर्तव्योपमेयस्तथापि न तथात्वेन किं तु कर्म-  
त्वेन । अन्यथा क्यचोऽसंगतत्वापत्तेः । तथा चात्मानं सहस्रारायुधीयतीत्यर्थः ।  
इत्युपमेय आत्मा लुप्त इति यथोक्तोदाहरणमेतत् । हंसायत इत्यादौ कर्तव्यो-  
पमेयः । तस्य चानुपादाने वाक्यमेव न पर्याप्यत इति विशेषात् क्यञ्चि नेयं  
संभवति । यद्यपि द्विलोपेऽन्यदपि भेदत्रयं संभवति । यथा उपमानोपमेययोः,  
उपमानवाद्योः, उपमानधर्मयोरिति तथापि तेषूपमायाः प्रसङ्ग एव नास्तीति न  
न्यूनत्वमाशङ्कनीयम् ।

त्रिलोपे तूपमेयातिरिक्तत्रितयलोप एव संभवतीत्युक्तम् । सापि समासमात्रे ।  
अन्यत्र बोधकाभावात् । तत्राप्यार्थैव । इवादेर्लोपादिलेकविधैवेत्याह—

## त्रिलोपे च समासगा ॥ ४ ॥

यथा—

‘तरुणिमनि कृतावलोकना ललितविलासवितीर्णविग्रहा ।

सरशरविसराचितान्तरा मृगनयना नयते मुनेर्मनः ॥’

अत्र यदि मृगशब्देन लक्षणया तल्लोचने विवक्ष्येते तदा नेदमुदाहरणम् ।  
यदा तु मृगलोचने इव नयने यस्या इत्यर्थो विवक्ष्यते तदा ‘ससन्त्युपमानपूर्व-

कण्टककलितानि केतकीवनानि । मालतीकुसुमसदृशं भ्रमर भ्रमन्नपि न प्राप्यसि ॥’  
इति संस्कृतम् । अत्रापि दुर्लभतयोत्कृष्टं कुसुमान्तरमप्रकृतं प्रकृतमालत्युपमा-  
नतया विवक्षितमिति ज्ञेयम् । अत्र यदीति । शक्या लक्षणया वा उपमाना-

१. अरातीति । वैरिविक्रमालोकनेन विकासशालिनेत्रः कृपाणेन उदग्र उद्गटो  
दोर्दण्डो यस्य तादृशो नृपः स सहस्रमायुधानि यस्य तमिवात्मानमाचरति । यथा तं दुर्जयं  
मन्यते तथात्मानमपीत्यर्थः । आयुधसहस्रकृत्यस्यैकेन कृपाणेन निर्वहणादुत्कर्षः । अत्र कर्म-  
त्वेनोपमेयस्यात्मनस्तत्त्वेनैवानुपादानमिति बोध्यम् । केचित्तु उपमेयोपादानप्रसङ्गभयात्स-  
सहस्र इत्येकपदतया व्याकक्षते । सहस्रेणायुधैः सह वर्तत इति ससहस्रायुध इति । अन्ये  
तु ‘सहस्रारायुधीयति’ इत्यपठन् । सहस्रार चक्रमायुधं यस्येति तदर्थः । इत्युदाहरण-  
चन्द्रिकासंक्षेपः. २. ‘तरुणिमनीति । तरुणिमनि सति मनो हरतीति संबन्धः । तरुणिमनि  
विषये कृतमवलोकनं यथेति वा । तेन वयःसंधिलामः ललितविलासेभ्यो विलब्धो(तीर्णो)दत्तो  
विग्रहः शरीरं यथा सा । विसरः समूहः । तेनाचितं व्याप्तमान्तरं मनो यस्याः सा ।  
‘विशरता’ इति पाठे शरीर्विशीर्णता अन्तरे यस्याः सेत्यर्थः । इत्युदाहरणचन्द्रिकासंक्षेपः.

पदस्य बहुव्रीहिस्तरपदलोपश्च' इत्यनेन मृगलोचनेत्युपमानपूर्वपदस्य नयन-  
शब्देन बहुव्रीहानुपमानवानवाचिनि मृगलोचने इति पूर्वपदे उत्तरपदभूतस्य  
लोचनशब्दस्य लोपे उपमेयभूतस्य नयनमात्रस्योपादानादिदमुदाहरणम् ।

केचित्तु “उपमानमात्रोपादानेऽपि त्रिलोपा संभवति । यथा ‘अयमायःशूलिकः’  
इति । अत्रायःशूलपदेन क्रूर आचार उपमेयः, तीक्ष्णत्वादिकं च साधारणो  
धर्मः । न च तयोरेकमप्युपात्तम् नापीवादिः” इति मन्यन्ते । तन्न युक्तम् ।  
यतः क्रूरस्याचारस्यायःशूलतयाध्यवसानादतिशयोक्तिरियं न तूपमा । अन्यथा-  
ध्यवसानमूलातिशयोक्तेर्निर्विषयत्वापत्तेः ।

तदेवं धर्मलोपे पञ्च । उपमानलोपे द्वौ । द्योतकलोपे षट् । धर्मवाद्योलोपे  
द्वौ । धर्मोपमानयोलोपे द्वौ । द्योतकोपमेयलोपे चैकः । त्रिलोपे त्वेकः । इत्यू-  
च्यविंशतिर्लुप्ताभेदाः पूर्णा भेदाश्च षट् । इत्येवं पञ्चविंशतिः ।

नुक्तौ ह्युपमानं लुप्तेति नोदाहरणमिदमित्यर्थः । लुप्ताभेदानुपसंहरति—तदेवमिति ।  
चित्रमीमांसायां त्वन्येऽपि लुप्ताभेदा दर्शिताः । तथाहि—“वाचकलुप्ता षड्विधा  
इहोक्ता । ‘कर्तयुपमाने’ इति णिनौ सप्तम्यपि दृश्यते कोकिल इवालपति कोकिला-  
लापिनीति । तथा ‘इवे प्रतिकृतौ’ इति कन्प्रत्यये ‘लुम्मनुष्ये’ इति लुपि चेवेत्यर्थं  
‘चञ्चापुरुषः सोऽयं यः स्वहितं नैव जानाति’ इत्यष्टमी । एवम् ‘यद्भक्तानां सुखमयः  
संसारोऽप्यपवर्गति’ इत्यत्र धर्मस्य सुखमयत्वस्य पदान्तरणोपादाने क्विपि नवमी ।  
तथा उपमानलुप्ता वाचकसमासयोर्द्विविधोक्ता तृतीयापि दृश्यते—‘यच्चोराणामस्य च  
समागमो यच्च तैर्वधोऽस्य कृतः । उपनतमेतदकस्मादासीद्व्रत काकतालीयम् ॥’ ‘अत्र  
काकतालपदयोर्लक्षणया काकागमनतालपतनपरयोरिवार्थे ‘समासाच्च तद्विषयात्’  
इति ज्ञापकात्काक इव ताल इव काकतालमिति समासे काकतालसमागमसदृशश्चो-  
राणामस्य च समागम इत्यर्थः । ततः काकतालमिवेति पुनरिवार्थे तेनैव सूत्रेण च्छप्र-  
त्यये तालपतनजन्यकाकवधसदृशश्चोरकर्तृकदेवदत्तवध इति बोधः । अत्र च्छप्रत्ययार्थ-  
द्वितीयोपमायामुपमानभूतस्य तालपतनजन्यकाकवधस्यानुपादानादुपमानलुप्तेयम् ।  
तथा प्राथमिकोपमावाचकोपमानोभयलुप्ता । इयमेव उपनतमकस्मादित्यनुक्तौ धर्मो-  
पमानलुप्ता । एवं वाचकधर्मयो.....रिव चञ्चापुरुष इति कनो लोपे धर्मानुपादाने  
च भवतीति द्वात्रिंशलुप्ताभेदः ।” इति । अत्रेदं बोध्यम्—पूर्णायां साधारणो धर्मः  
क्वचिदनुगतः । यथा खप्रेऽपीत्यत्र न मुञ्चतीति । क्वचिद्वस्तुप्रतिवस्तुभावापन्नः ।  
यथा—‘यान्त्या मुहुर्वलितकंधरमाननं तदावृत्तवृन्तशतपत्रनिभं वहन्त्या । दिग्धोऽमृ-  
तेन च विषेण च पक्ष्मलाक्ष्या गाढं निखात इव मे हृदये कटाक्षः ॥’ इत्यत्र भिन्नाभ्यां  
वलितावृत्तशब्दाभ्यामेकस्य धर्मस्य बिम्बप्रतिबिम्बभावापन्नकंधरावृन्तविशेषणतयोपा-  
दानात्तथात्वम् । कंधरावृन्तयोस्तु सादृश्यादभेदेनाध्यवसानाद्विम्बभावः । बिम्बप्रति-  
बिम्बभावापन्नधर्मं प्रति विशेष्यतया वस्तुप्रतिवस्तुरूपो धर्मः क्वचित् । यथा—  
“सा तेन जगृहे साध्वी हठात्साध्वसकम्पिता । वानरेणातिलोलेन वाताधूतेव वलरी ॥’



नन्वन्येऽप्युपमाभेदाः संभवन्ति । तथाहि—एकस्यैवोपमेयस्य बहूपमान-  
संबन्धो मालोपमा । सा च द्विधा—साधर्म्यस्याभेदात्तद्भेदाच्च । तत्राद्या यथा—

‘अनयेनेव राज्यश्रीर्दैन्येनेव मनस्विता ।

मम्लौ सा च विषादेन नलिनीव हिमाम्भसा ॥’

अत्र म्लानिरेव सर्वोपमानसाधर्म्यम् । अन्त्या यथा—

‘ज्योत्स्नेव नयनानन्दः सुरेव मदकारणम् ।

प्रभुतेव समाकृष्टसर्वलोका नितम्बिनी ॥’

अत्र ज्योत्स्नादीनां नयनानन्दहेतुत्वादयः साधारणधर्मा भिन्नाः ।

पूर्वपूर्वोपमेयस्योत्तरोत्तरमुपमानत्वे रशनोपमा । सापि द्विधा—साधर्म्याभे-  
दात्तद्भेदाच्च । तत्राद्या यथा—

‘अनवरतकनकवितरणजललवभृतकरतरङ्गितार्थिततेः ।

भणितिरिव मतिर्मतिरिव चेष्टा चेष्टेव कीर्तिरतिविमला ॥’

इत्यत्र साध्वसवातयोर्विम्बप्रतिविम्बभावापन्नयोः कम्पिताधृतशब्दाभ्यामेको धर्मो  
विशेष्यतयोक्तः । एवमन्यत्रापि विम्बप्रतिविम्बभावसंकीर्ण एव वस्तुप्रतिवस्तुभावो न  
केवलः । केवलविम्बप्रतिविम्बभावेन साधारण्यं यथा—‘पाण्ड्योऽयं—’ इति रघौ ।  
अत्र हि हरिचन्दनवालातपौ हारनिर्झरौ.....(संप्रति सुधांशुविम्बमिवेत्यादौ) ।  
क्वचित् श्लेषेण साधारण्यं यथा—‘सकलकलं पुरमेतज्जातं संप्रति सुधांशुविम्बमिव’  
इत्यादौ । क्वचिदुपचारेण यथा—‘पङ्कजैरिव कुमारमीक्षणैर्विस्मयेन विकचैः पु-  
र्जनाः’ इत्यत्र विकासस्य पुष्पधर्मस्य नेत्रेषु । समासभेदाश्रयणेन यथा—‘तथा वि-  
वृद्धाननचन्द्रकान्त्या प्रफुल्लचक्षुःकुमुदः कुमार्या । प्रसन्नचेतःसखिलः शिवोऽभूत्संसृज्य-  
मानः शरदेव लोकः ॥’ इत्यादावाननरूपश्चन्द्र इत्युपमेये चार्थाङ्गीकरणात् । पूर्वोक्तः  
श्लेषः सभङ्गोऽयं त्वभङ्ग इति भेद इति दिक् । अथोपमायां शाब्दबोधप्रकारः कथ्यते—  
तत्र सादृश्यं पदार्थान्तरमिति प्राचां मतम् । साधारणधर्मरूपमेव तदिति नव्यानाम् ।  
तत्रायमते तावदुच्यते—तत्र चन्द्र इवाह्लादकं मुखमित्यादाविवार्यं सादृश्ये चन्द्रादे-  
निरूपितत्वसंसर्गेणान्वयः । सादृश्यस्य च प्रयोजकतासंसर्गेण आह्लादकत्वादौ साधा-  
रणधर्मं पदार्थैकदेशेऽप्यनुभवबलादन्वयः तद्विशिष्टस्य चाभेदेन सुखादावुपमेये ।

१. ‘अनयेति । सा प्रकृता नायिका विषादेन मम्लौ म्लानिं प्राप्तवती । अनयादिना  
राज्यलक्ष्म्यादिरिवेति मालोपमा । अनयो नीतिविरहः ।’ इत्युदाहरणचन्द्रिकासंक्षेपः-  
२. ‘ज्योत्स्नेवेति । समाकृष्टा वशीकृताः । अत्र ज्योत्स्नादिनिरूपितं नयनानन्दत्वादि साधर्म्यं  
भिन्नं भिन्नमिति भेदः ।’ इत्युदाहरणचन्द्रिकासंक्षेपः- ३. ‘अनवरतेति । हे राजन्, अनवरतं  
कनकस्य वितरणेन ये जललवास्तैर्भृते पूर्णे करे तरङ्गिता तरङ्गवत् श्रेणीभूय पूर्वपश्चाद्भावेन  
संततमिलिता अर्थिनां ततिः पङ्क्तिर्यस्य तादृशस्य तव मत्यादिर्भणित्यादिवदतिविमलेति पूर्वपूर्व-  
स्योत्तरोत्तरमुपमानत्वाद्रशनोपमा । भणितिरुक्तिः । सर्वत्र विमलत्वमेकं साधर्म्यम् ।’ इत्युदा-  
हरणचन्द्रिकासंक्षेपः-

अत्र विमलत्वमेव सर्वासूपमासु साधारणो धर्मः । अन्यथा यथा—

‘मतिरिव मूर्तिर्मधुरा मूर्तिरिव सभा प्रभावचिता ।

तस्य सभेव जयश्रीः शक्या जेतुं नृपस्य न परेषाम् ॥’

तेन चन्द्रनिरूपितसादृश्याप्रयोजकाह्लादकत्वविशिष्टाभिन्नं मुखमिति बोधः । इवाद्युक्त-  
सादृश्यस्थोपमानविशेषणत्वमते तु बोधः प्रागुक्तः । समानधर्माप्रयोगे तु सादृश्यस्थोप-  
मेय एवान्वयः । निपातार्थतया भेदेनानार्थान्वये बाधकाभावात् । चन्द्रसुन्दरमिति  
समासे तु चन्द्रनिरूपितसादृश्यप्रयोजके चन्द्रपदस्य लक्षणा । तस्या भेदेनार्थे पदार्थ-  
कदेशेऽपि सौन्दर्येऽन्वयः । तदनङ्गीकारे तु चन्द्रपदस्यैव तादृशसौन्दर्यवति लक्षणेति  
पूर्ववदेवान्वयबोधः । चन्द्र इव भाति मुखमित्यादौ चन्द्रनिरूपितसादृश्यस्य प्रकार-  
तासंसर्गेण धात्वर्थे भानेऽन्वयाच्चन्द्रनिरूपितसादृश्यप्रकारकभानविषयो मुखमिति  
बोधः । अत्रैव सौन्दर्येणेत्युक्तौ तृतीयार्थः प्रयोज्यत्वं भाने सादृश्य एवान्वेति । तेन  
सौन्दर्यप्रयोज्यचन्द्रनिरूपितसादृश्यप्रकारकभानविषयो मुखमिति धीः । गज इव  
गच्छति, पिक इव रौतीत्यादाविवार्थसादृश्यस्य धात्वर्थं गमनादावन्वयासंभवात्तस्य  
गमनादिकर्तृत्वेवान्वयः । गजसदृशो गमनानुकूलकृतिमानिति बोधः । कुतः सादृ-  
श्यस्य धात्वर्थेनान्वय इति चेत्, घटो न पश्यतीत्यत्र घटान्विताभावस्य दर्शने  
कर्मतासंसर्गेणान्वयवारणाय धात्वर्थनिष्ठविशेष्यतानिरूपितप्रकारतासंसर्गेणान्वयबोधे  
विशेष्यतया विभक्तिजन्योपस्थितेर्हेतुत्वादिति तार्किकाः । अन्ये तु गजसदृशो यः स  
गच्छतीत्यत्रेव गज इव गच्छतीत्यत्रापि सादृश्यस्य विधेयत्वेनाप्रतीतेस्तदनुभावोप-  
पत्त्यर्थं गजनिरूपितसादृश्यप्रयोजकगमनाश्रय इत्येव गज इव गच्छतीत्यादौ बोधः ।  
घटो न पश्यतीत्यादानुक्तबोधोपापत्तिस्तु धात्वर्थनिष्ठविशेष्यतानिरूपितप्रकारतासंसर्गे-  
णान्वयबुद्धिं प्रति तज्जन्योपस्थितेः प्रतिबन्धकत्वकल्पनयैव निरसनीया । वनं गज  
इव समरं शूरो गच्छतीत्यादौ तु गजादिपदानां गजकर्तृकगमनादौ लक्षणा । तत्सा-  
दृश्यस्य धात्वर्थगमनादावन्वयः । तेन वनकर्मकं यद्गजकर्तृकं गमनं तत्सदृशसमर-  
कर्मकगमनाश्रयः शूर इति धीरित्याहुः । ननु सिंहतुल्यो भातीत्यत्र सिंहभानसदृश-  
भानस्य बोधो दुर्घटः । तुल्यत्वस्य निपातभिन्ननामार्थत्वेन धात्वर्थभेदेन साक्षादन्व-  
यायोगात् । सिंहतुल्यो यो देवदत्तः स भातीत्युद्देश्यतावच्छेदकत्वेन तुल्यत्वबोधे तु  
तस्य विधेयत्वं विवक्षितं न सिध्येत् । न च तुल्यपदेन तुल्यत्वप्रकारकं लक्ष्यते तच्चा-  
भेदेन भानेऽन्वेतीति वाच्यम् । तथासति क्रियाविशेषणत्वेन नपुंसकत्वापत्तेरिति  
चेत्, अत्राहुः—‘क्रियाव्ययविशेषणानां(?) क्लीबतेष्यते’ इत्यनुशासनं सिद्धार्थानुवादक-  
त्वात्सोक्तं पञ्चतीत्यादिमात्रपरं न सार्वत्रिकमिति न दोष इति । धातोरेव लक्षणया  
सर्वार्थबोधकत्वमन्यस्य तात्पर्यग्राहकत्वमित्यपि केचित् । चन्द्रवत्सुन्दरमिति ‘तेन

१. ‘मतिरिति । तस्य नृपस्य मूर्त्यादिर्मित्यादिवन्माधुर्यादिमतीत्यन्वयः । प्रभावेण  
चिता व्योम्ना परेषां जेतुं न शक्येत्यन्वयः । अत्र मधुरत्वादिसाधन्यं भिन्नम् ।’ इत्युदा-  
हरणचन्द्रिकासंक्षेपः.

अत्र मूर्त्यादीनां मधुरत्वादयो धर्मा भेदवन्तः । त एते भेदाः किमिति नोक्ता इति चेत्, उक्ता एव । उक्तभेदान्तर्भावात् । तथापि तेन तेन रूपेण किं नोक्ता इति चेत्, एवंविधवैचित्र्यसहस्रसंभवात्सर्वेषामाख्यातुमशक्यत्वात् ।

### उपमानोपमेयत्वे एकस्यैकवाक्यगे ।

#### अनन्वयः

उपमानान्तरव्यवच्छेदाय यदेकस्यैवोपमानोपमेयत्वे भेदोपचारेणैव निबध्येते सोऽनन्वयः । तदेतदुक्तं उपमानान्तरसंबन्धाभावोऽनन्वय इति बहुव्रीहि-

तुल्यं—’ इत्यादिविहितवत्तेः सादृश्यवदर्थकत्वेऽपि सादृश्ये लक्षणा । तस्य सुन्दरपदार्थैकदेशेन सुन्दरत्वेनान्वयादिवादिप्रयोगस्थल इव बोधः । लक्षणया सादृश्यबोधनात्परमार्थित्वम् । एवं चन्द्रवन्मुखमित्यादौ चन्द्रनिरूपितत्वस्यैकदेशे सादृश्येऽन्वयाच्चन्द्रनिरूपितसादृश्यवदभिन्नमिति बोधः । चन्द्रवत्सौन्दर्यमस्येतीवार्थे ‘तत्र तस्यैव’ इति विहितवत्तेः प्रयोगे तु चन्द्रपदस्य तत्सौन्दर्ये लक्षणया चन्द्रसौन्दर्यनिरूपितसादृश्यवन्मुखसंबन्धि सौन्दर्यमिति सौन्दर्ययोः सादृश्यबोधोत्तरं तयोरभेदाध्यवसायादेकधर्ममूला पश्चान्मुखचन्द्रयोरपि सादृश्यधीरित्याहुः । अरविन्देन तुल्यं मुखमित्यत्र निरूपितत्वं तृतीयार्थः पदार्थैकदेशसादृश्यान्वयी । अत्रैव सौन्दर्येणेत्युक्तौ प्रयोज्यत्वं तृतीयार्थस्तत्रैवान्वेति । मुखमरविन्दं च सममित्यत्र प्रथमं शब्दादुभयं सदृशमिति बोधे पश्चान्मानसी वैयञ्जनीकी वा परस्परनिरूपितसादृश्यप्रतीतिः । प्रसिद्धनिरूपितसादृश्यस्य वा ‘पाण्ड्योऽयमंस—’ इत्यादि बिम्बप्रतिबिम्बभावस्थले तु हारहरिचन्दनविशिष्टो राजा बालातपनिर्झरविशिष्टपर्वतसदृश इति बोधोत्तरं सादृश्यप्रयोजकधर्माकाङ्क्षायां बालातपाद्युपमानोपमेयधर्माणां सादृश्यमूलाभेदाध्यवसानेन साधारणधर्मत्वसिद्धिः । हारहरिचन्दनाभ्यामुक्तरूपाद्रिरिव राजेत्युक्तौ प्रयोजकत्वतृतीयार्थः सादृश्यान्वयी । उक्तरीत्या सादृश्यस्य तत्प्रयोज्यत्वादिति दिक् । सादृश्यस्य समानधर्मरूपत्वे तु चन्द्र इव सुन्दरं मुखमित्यादौ चन्द्रवृत्तिसमानधर्माभिन्नसौन्दर्यवदभिन्नं मुखमिति धीः । चन्द्रसुन्दरमिति समासे तु चन्द्रपदस्य तद्वृत्तिसमानधर्मवन्मुखमिति धीः । एवं तुल्यादिपदोपादानेऽप्युक्तम् । एवं क्यजादावप्युपमानपदानां •तत्सादृश्ये लक्षणा । तस्य च प्रयोजकतया अभेदेन वा क्यजाद्यर्थाचारविशेषत्वं स चोपमेये आश्रयतयान्वेतीत्यलम् । इत्युपमालंकारः ॥ १ ॥ ननु ‘पितुर्नियोगाद्वनवासमेवं निस्तीर्य रामः प्रतिपन्नराज्यः । धर्मार्थकामेषु समां प्रपेदे यथा तथैवावरजेषु वृत्तिम् ॥’ इत्यत्रैकस्यैव रामस्योपमानत्वमुपमेयत्वमेकवाक्यगतमस्तीत्यतिव्याप्तिः । वृत्तिसाम्यमात्रस्यैव प्रतिपाद्यतया सदृशान्तरव्यवच्छेदाप्रतीतेरिष्टापत्त्यसंभवात् । अत आह—  
उपमानान्तरेति । एवं च तत्रैतत्फलाभावाच्चातिव्याप्तिरिति भावः । उक्तार्थस्य प्रकाशारूढत्वं दर्शयति—तदेतदिति । कथमनेनोक्तार्थलाभस्तत्राह—बहुव्रीहीति । उपमानान्तरसंबन्धस्याभावो यत्रार्थाद्भिन्यते इत्यर्थात्तल्लभ इति भावः । एवं तु सति एकवाक्यगत इत्यस्य वैयर्थ्यम् । उपमेयोपमादेरुक्तविशेषणेनैव व्यावृत्तेरत

समासात् । यद्वा संज्ञायोगनिर्वचनं तत् । अनन्वयः संबन्धाभावः । स चार्था-  
दुपमानान्तरेण उपमेयभिन्नेनेति । एवकारो वैचित्र्यविशेषस्फोरणार्थः । एक-  
वाक्ये इति विपर्यासोपमाव्यावर्तनाय । तत्र हि वाक्यद्वये तथाभावः ।  
उदाहरणम्—

‘न केवलं भाति नितान्तकान्तिर्नितम्बिनी सैव नितम्बिनीव ।  
यावद्विलासायुधलासवासास्ते तद्विलासा इव तद्विलासाः ॥’

अत्र दशाविशेषादिभेदान्नेदोपचारः ।

**विपर्यास उपमेयोपमा तयोः ॥ ५ ॥**

तयोरुपमानोपमेययोर्विपर्यास उपमेयोपमानभावः । अर्थाद्वाक्यद्वये । एक-  
वाक्ये तथासंभवात् । मुखमिव चन्द्र इत्यस्य निन्दाभिष्यक्तौ प्रतीपरूपत्वात् ।

आह—यद्वेति । एवं च नैतल्लक्षणान्तर्गतं किं तु संज्ञाप्रवृत्तिनिमित्तकथनमिति नोक्त-  
दोष इति भावः । कथं तर्हि ‘पितुर्नियोगात्—’ इत्यादावतिव्याप्तिवारणमिति चेत्,  
तत्र वृत्त्योरेव साम्यविवक्षणाच्च तु रामेणैव रामस्येत्याशयात् । यत्र तु—‘लोहितपीतैः  
कुसुमैरावृतमाभाति भूयतः शिखरम् । दावज्ज्वलनज्वालैः कदाचिदाकीर्णमिह  
समये ॥’ इत्यादौ शेखरादेरेकस्यैवोपमानोपमेयत्वं विम्बप्रतिविम्बभावापन्नधर्मेण  
‘पाण्ड्योऽयं—’ इत्यादिवदानुभक्तिकम् । तत्रावस्थाभेदमवेक्ष्य तात्पर्यविषयसाम्योक्तर्ना-  
तिव्याप्तिः । एकस्यैवैलेवकारेण देशकालादिभेदेन तात्पर्यम् । विषयत्वव्यवच्छेदस्य  
प्रत्ययात्तस्य च लक्षणे प्रवेशात् । तदाह—एवकार इति । वैचित्र्यमितरा-  
लंकाराद्विशेषो निरपेक्षतारूप इत्यर्थः । विपर्यासेति । उपमेयोपमेयार्थः ।  
तत्र विपर्यासोपमायाम् । तथाभावः । उपमानोपमेयभावः एकस्यैव कथमुपमानो-  
पमेयभाव इत्यत आह—अत्रेति । एवं सति ‘लोहितपीतैः—’ इत्यादितः  
कोऽत्र विशेष इति चेत्, अयं विशेषः—यत्तत्रावस्थाभेदोपादानेन साम्य-  
बोधने तात्पर्यं न त्वत्र । किं तु स्तुतिपरार्थवाद्वाक्यार्थवदतात्पर्यविषयीभूतं  
साम्यमनौपम्यपरमिति । तयोरिति । अनेन च ‘भणितिरिव मतिः—’  
इत्यादि रशानोपमाव्यावृत्तिः । तत्रोपमेयाया मतेरेवोपमानतारूपविपर्यासेऽपि  
भणितेरुपमानभूताया उपमेयत्वरूपतदभावात् । असंभवादिति । न च  
मुखमरविन्दं च परस्परं सममित्यादावेकवाक्येऽयुपमेयोपमास्त्वेवेति कथमसंभव  
इति शङ्काम् । तत्राप्यरविन्देन मुखं समं मुखेन चारविन्दमित्यर्थतो वाक्यभेदस-  
त्वादित्याशयात् । नन्वेवं सति मुखमिव चन्द्र इत्यत्रोपमेयोपमाया अभावात्कथ-  
मलंकारः स्यादत आह—मुखमिवेति । ननु ‘रजोभिः स्यन्दनोद्भूतैः’ इति

१. ‘न केवलमिति । एवकारो भिन्नक्रमः । सा नितम्बिन्येव केवलं नितम्बिनीव  
नितान्तकान्तिर्भातीति न । यावत् । अपिस्त्वर्थे । तेऽनुभवैकगोचरास्तस्या विलासास्त-  
द्विलासा इव भान्तीति वचनविपरिणामेनान्वयः । कीदृशा विलासाः । विलासायुधस्य

उपमेयोपमेति औगिकी संज्ञा । विपर्यासश्चायमुपमानान्तरव्यवच्छेदार्थः ।  
उदाहरणम्—

‘कमलेव मतिर्मतिरिव कमला ततुरिव विभा विभेव तनुः ।  
धरणीव धृतिर्धृतिरिव धरणी सततं विभाति बत यस्य ॥’

**संभावनमथोत्प्रेक्षा प्रकृतस्य समेन यत् ।**

समेनेत्यत्र सह एकरूपतयेति शेषः । तेन प्रकृतस्य संभविनोऽर्थस्य समेना-  
संभविना सहैकरूपतया यत्संभावनं तदुत्प्रेक्षालंकार इत्यर्थः । सा चेयं हेत्वा-  
दिसंभावनाभेदाद्दुप्रकारा । तत्र हेतूत्प्रेक्षा यथा—

‘उन्मेषं यो मम न सहते जातिवैरी निशाया-  
मिन्दोरिन्दीवरदलदशा तस्य सौन्दर्यद्वयः ।

रघुचतुर्थसर्गे, ‘सविता विधवति विधुरपि सवितरति—’ इत्यादावतिव्याप्तिः ।  
तृतीयसदृशव्यवच्छेदाप्रतीत्या तत्रोपमेयोपमालानङ्गीकारात् । अत आह—  
**विपर्यासश्चायमिति ।** व्यवच्छेदार्थं इत्यनन्तरं लक्षणे विवक्षित इति शेषः ।  
तथा चोपमानान्तरव्यवच्छेदफलक उपमानोपमेययोर्विपर्यास इति लक्षणं सुस्थ-  
मिति भावः । इत्यनन्वयः ॥ २ ॥ उपमेयोपमा च ॥ ३ ॥ उत्प्रेक्षालक्षणार्थं  
दर्शयति—**तेनेति ।** यथोक्तशेषपूरणेनेत्यर्थः । ‘हृतसारमिव—’ इत्यत्र नैषधीयद्विती-  
यसर्गे संभावनाविषयस्य चन्द्रस्याप्रकृतत्वादाह—**संभविन इति ।** स्वतःसिद्धस्य  
विषयस्येत्यर्थः । समेनेत्युपमानेनेत्यर्थे उक्तव्याप्तितादवस्थ्यमतस्तदर्थमाह—  
**असंभविनेति ।** असंभावितेनार्थेनेत्यर्थः । आरोप्येणेति वक्तव्ये संभावनाया  
आहार्यत्वसिद्ध्यर्थमसंभविनेत्युक्तम् । तदर्थश्चासंभवित्वेन ज्ञातव्यम् । तेन ‘विरक्त-  
संध्या—’ इति रघुचतुर्दशसर्गपद्ये (इत्यत्र) नातिव्याप्तिः । एकरूपतया अभेदेन ।  
संभावनमुत्कटोपमानकोटिकसंदेहविषयीकरणम् । तेन संदेहेनातिव्याप्तिः । एतच्च  
सादृश्यहेतुकत्वेन विशेषणीयम् । तेन ‘वदनकमलेन बाले स्मितसुषमालेशमावहसि ।  
जगदिह तदैव जाने दशार्धबाणेन विजितमिति ॥’ इत्यादौ नातिप्रसङ्ग इति संक्षेपः ।  
**हेत्वादीति ।** आदिना फलस्वरूपयोः परिग्रहः । हेतुफलमिदं स्वरूपशब्दार्थः ।

कामस्य लासो नृत्यं तस्य वासा निवासभूताः । नितम्बिनी सैव नितम्बिनीव । तन्मात्र-  
नितम्बिनीसदृशीति वार्थः । तेन स्फुटतया व्यक्त्यैक्यलाभः । एवं च तत्रैव तदुपमानेना-  
न्वेदीत्यनन्वयोऽलंकारः । तत्फलं च निरूपमत्वबोधः ।’ इत्युदाहरणचन्द्रिकासंक्षेपः ।

१. ‘कमलेवेति । कमला लक्ष्मीः । विभा कान्तिः । धृतिर्धैर्यम् । बत हर्षे । यस्य  
राज्ञो मतिकलादिकमन्योन्यसदृशं विभातीति निर्गलितान्वयः । सेयं तृतीयसदृशव्यवच्छे-  
दफला उपमेयोपमा ।’ इत्युदाहरणचन्द्रिकासंक्षेपः । २. ‘उन्मेषमिति । हे ललिततनु’  
पद्मलक्ष्मीः मन्ये इति हर्षात्तव पादयोर्लक्ष्मेति संबन्धः । तेन हर्षरूपहेतूत्प्रेक्षेयम् । इति  
किम् । यो मम पद्मलक्ष्म्या जातिवैरी सहजशत्रुर्निशायामुन्मेषमुदयं न सहते तस्यन्दोः

नीतः शान्तिं प्रसभमनया वक्रकान्त्येति हर्षा-

ल्लग्ना मन्ये ललिततनु ते पादयोः पद्मलक्ष्मीः ॥'

अत्र पद्मलक्ष्म्याः कामिनीचरणयोः स्वभावलभत्वं यथोक्तहर्षहेतुकलभत्वतादात्म्येन संभावितम् । स्वरूपसंभावनं यथा—

‘लिम्पतीव तमोऽङ्गानि किरतीवाञ्जनं नभः ।

असत्पुरुषसेवेव दृष्टिर्विफलतां गता ॥’

अत्र गम्यमानं तमसो व्यापनादि लेपनादिरूपतया संभावितमिति स्वरूपोत्प्रेक्ष्यम् । अत एव ‘तमसो लेपनकर्तृत्वमत्रोत्प्रेक्ष्यम्’ इत्यलंकारसर्वस्वकारमतमपास्तम् । विवक्षितविवेकेन लेपनमात्रस्यैवोत्प्रेक्षणात् । एवं फलाद्युत्प्रेक्षाप्यूहनीया ।

ससंदेहस्तु भेदोक्तौ तदनुक्तौ च संशयः ॥ ६ ॥

ननु ‘उन्मेष—’ इत्यादौ हर्षस्य हेतुत्वेन लगने संभावनं न त्वभेदेनेति कथमुक्तलक्षणसमन्वयस्तत्राह—अत्रेति । अत्र लभत्वस्य तादात्म्येन संभावनोक्तिः फलतः पर्यवसानाभिप्राया । तस्य पदार्थैकदेशत्वात् । किं तु स्वभावलभ्यायां हर्षहेतुकलभ्याया अभेदेन संभावनं बोध्यम् । हेतूप्रेक्षाव्यपदेशोऽपि पर्यवसानत एव । दध्रा जुहोतीत्यस्य दधिविधित्वव्यपदेशवदित्यूह्यम् । एवम् ‘चोलस्य यद्धीतिपलायितस्य भालत्वचं कण्टकिनो वनान्ताः । अद्यापि किं वानुभविष्यतीति व्यापाटयन्द्रष्टुमिवाक्षराणि ॥’ इति फलोत्प्रेक्षायामपि स्वाभाविके कण्टककर्तृकव्यापाटने ललाटाक्षरदर्शनफलकपाटनतादात्म्यसंभावनमिति लक्षणसमन्वयो द्रष्टव्य इति दिक् । ननु ‘लिम्पतीव—’ इत्यत्र तमोव्यापनस्यानुपादानात्कथं तत्र तादात्म्येन लेपनसंभावेनेत्यत आह—अत्रेति । गम्यमानं व्यञ्जनया प्रतीयमानम् । उत्प्रेक्षयाश्चाध्यवसानगर्भत्वाद्विषयस्यानुपादानेऽपि न दोष इत्यप्याहुः—अत एवेति । प्रकाशग्रन्थादेवेत्यर्थः । युक्तिमप्याह—विवक्षितेति । तथा च विवक्षितस्यैव साक्षादुत्प्रेक्षासंभवेन तत्कर्तृकत्वानुधावनं न युक्तिमिति भावः । नव्यास्तु “अस्यां मुनीनामपि मोहमूहे भृगुर्महान्यैकुचशैलशीली । नानारदाहृदिमुखं श्रितोरुर्व्यासो महाभारतसर्गयोग्यः ॥’ इति नैषधीयपद्ये मोहनरूपधर्मस्याधारतासंबन्धेन मुनिपूत्प्रेक्षादर्शनादभेदेनैवोत्प्रेक्षेति नियमो न युक्तः । न च मुनिगतधर्मविशेषे मोहस्याभेदेनोत्प्रेक्षितकल्पना युक्ता । अनुभवविरोधात् लक्षणानुगमानुपरोधेनानुभवबाधायोगात् । एवं च लिम्पतीवैत्यत्रापि तमसि लेपनकर्तृत्वोत्प्रेक्षैव युक्ता । आख्यातार्थकर्तृत्वस्य प्रथमान्तपदोपस्थाप्येऽन्व-

सौन्दर्यगर्वोऽनया इन्दीवरदलदृशा कर्तुभूतया वक्रकान्त्या करणभूतया प्रसभं बलाच्छान्तिं नीत इति १’ इत्युदाहरणचन्द्रिकासंक्षेपः.

२. ‘लिम्पतीति १ गगान्धकारवर्णनमिदम् । तमः कर्तु अङ्गानि लिम्पतीवेति व्यापनस्य लेपनत्वेनोत्प्रेक्षा । एवं नभःकर्तृकाञ्जनदृष्टित्वेनापीति १’ इत्युदाहरणचन्द्रिकासंक्षेपः.

भेदो वैधर्म्यम् । संशयस्तु कविप्रतिभानिमित्त एवालंकारो न तु स्वारसिकः  
स्थाणुपुरुषादिविषयो वा । वैविध्याभावात् । अत्र संशयः ससंदेह इति लक्ष-  
णम् । भेदोक्तौ तदनुक्तौ चेति विभागः । तत्र भेदोक्तौ यथा—

‘अयं मार्तण्डः किं स खलु तुरगैः सप्तभिरितः  
कुशानुः किं सर्वाः प्रसरति दिशो नैष नियतम् ।  
कृतान्तः किं साक्षान्महिषवहनोऽसाविति चिरं  
समालोकयाजौ त्वां विदधति विकल्पान्प्रतिभटाः ॥’

अत्र मार्तण्डत्वादीनां संदेहे सप्ततुरगत्वादीनि वैधर्म्याणि तदाश्रयेषूक्तानि ।  
न चायं व्यतिरेकालंकारः । तस्य संदेहानुयायितया तेनैव व्यपदेशौचित्यात् ।

यस्य व्युत्पत्तिसिद्धत्वात् । किं च निगीर्णे व्यापने लैपनोत्प्रेक्षाङ्गीकारे तस्या  
विधेयत्वेन प्रत्ययो न स्यात् । उद्देश्यस्य पृथक्पदानुपात्तत्वात् । इवशब्दान्वितस्यो-  
त्प्रेक्षाया उत्सर्गसिद्धत्वाच्च । तस्मात्स्वरूपोत्प्रेक्षा द्विविधा धर्म्युत्प्रेक्षा धर्मोत्प्रेक्षा  
चेत्याहुः । अथोत्प्रेक्षायामन्वयबोधप्रकारोऽभिधीयते—तत्रोत्प्रेक्षायां पञ्चम्यर्थो  
हेतुः । तत्र प्रकृत्यर्थहर्षादेरभेदेनान्वयः । हेतोश्च प्रयोज्यतासंसर्गेण लगने तस्य  
चाभेदेन स्वाभाविके लगने संभावनं प्राचां मते । तेन हर्षहेतुकलगनतादात्म्य-  
संभावनाविषयः पादयोः पद्मशोभालगनमिति बोधः । नव्यनये तु हेतोरेव प्रयो-  
ज्यतासंसर्गेणोत्प्रेक्षणाद्धर्षहेतुप्रयोज्यमिव लक्ष्मीलगनमिति बोधः । एवं द्रष्टुमिवा-  
क्षराणीति फलोत्प्रेक्षायामभेदेन प्रकृत्यर्थान्वितस्य तुमुनर्थफलस्य साधनत्वसंसर्गेण-  
पाटनेऽन्वयात्तस्य च स्वाभाविके तादात्म्येन संभावनाल्ललाटाक्षरदर्शनभिन्नफलक-  
पाटनाभिन्नमिवैतत्पाटनमिति बोधः । नव्यनये तु फलस्यैव साधनत्वं संसर्गेणोत्प्रेक्षण-  
मिति दर्शनफलकमिव पाटनमिति बोधः । एवमन्यत्राप्युक्तम् । इत्युत्प्रेक्षाालंकारः ॥४॥  
अत्रेति । ससंदेह इति लक्ष्यनिर्देशः । संशय इति लक्षणम् । अत्र च प्रकृतस्य  
समेनेत्यनुवर्तते । तथा च प्रकृतविषयसमकोटिकः संशयः ससंदेहाख्योऽलंकार  
इत्यर्थः । समेनेत्यनेन सादृश्यप्रयोज्यत्वभावात् ‘अमुष्य धीरस्य जयाय साहसी  
तदा खलु ज्यां विशिखैः सनाथयन् । निमज्जयामास यशांसि संशये स्मरन्त्रिलो-  
कीविजयार्जितान्यपि ॥’ इत्यादौ नातिव्याप्तिः । स्थाणुर्वा पुरुषो वेत्यादिसंशयस्य  
तु सादृश्यप्रयोज्यत्वेऽपि कविप्रतिभेत्यादिना चमत्कारित्वोक्तस्तदभावादेव नाति-  
व्याप्तिरिति ज्ञेयम् । अत्र समेनेत्यनेन सादृश्यस्यैव समानकोटिकत्वस्यापि लभा-  
दुत्प्रेक्षाव्यावृत्तिः । न चायमिति । असंख्यतुरगयुक्तत्वादिना राज्ञो मार्तण्डाद्यु-

१. ‘अयमिति । हे राजन्, त्वामाजौ रणे चिरं निपुणं समालोक्य प्रतिभटाः शत्रव  
इति विकल्पान्संशयान्विदधति कुर्वन्तीत्यन्वयः । चिरं विदधतीति वा । ‘चिरः’ इति पाठे  
तिर्यगित्यर्थः । तेन त्रासध्वननम् । इति कीदृक् । तत्राह—अयमित्यादि । इतः युक्तः ।  
एष कुशानुनिपतं निश्चितं सर्वा दिशो न प्रसरतीत्येवं वैधर्म्योक्तिवदितो मार्तण्डत्वादि-  
संशयः ।’ इत्यादाहरणचन्द्रिकासंक्षेपः.

ननु भट्टोद्धटेन भेदोक्तौ निश्चयगर्भं एवायं स्वीकृतो न तु निश्चयान्तोऽपि तत्किमस्यापि स एव पन्थाः । नेत्युच्यते । कुत एतत् । भेदोक्ताविति विभजनात् । निश्चयान्तस्यापि तत्संभवात् वैचित्र्यानुभवाच्च । यथा—

‘इन्दुः किं क कलङ्कः सरसिजमेतत्किमम्बु कुत्र गतम् ।  
ललितसविलासवचनैर्मुखमिति हरिणाक्षि निश्चितं परतः ॥’

तत्किं भट्टोद्धटेनायमुपेक्षितः । प्रतीयमानवद्वाच्ये तादृग्वैचित्र्याभावादिति गृहाण । भेदानुक्तौ यथा—

‘अस्याः सर्गविधौ प्रजापतिरभूच्चन्द्रो नु कान्तिप्रदः  
शृङ्गारैकरसः स्वयं नु मदनो मासो नु पुष्पाकरः ।  
वेदाभ्यासजडः कथं नु विषयव्यावृत्तकौतूहलो  
निर्मातुं प्रभवेन्मनोहरमिदं रूपं पुराणो मुनिः ॥’

अत्र शङ्क्यमानस्य प्रजापत्यादेः कस्यापि न वैधर्म्यमुक्तम् ।

**तद्रूपकमभेदो य उपमानोपमेययोः ।**

अभेदोऽभेदारोपः । वीजं तु तत्रातिसाम्यम् । अभेदश्चात्रानपदुतभेदयोर्वि-

पमानेभ्य आधिकयोक्तेरिति भावः । परिहरति—तस्येति । प्रथमतः संदेहप्रतीते-  
रनन्तरं च वैधर्म्योपन्यासेन व्यतिरेकप्रतीतावप्युपजीव्यत्वात्संशयचमत्कृतावेव  
पर्यवसानमित्यर्थः । अस्यापीति । प्रकृतसूत्रकर्तुरपीत्यर्थः । प्रतीयमानवदिति ।  
निश्चयगर्भे हि वैधर्म्योक्त्या निश्चयो व्यङ्ग्यः निश्चयान्ते तु स वाच्य इति चमत्कारा-  
पकर्षादुपेक्षित इत्यर्थः । अत्रेति । प्रजापत्यादेरित्यादिपदेन चन्द्रादिपरिग्रहः ।  
अत्र हि चन्द्रादौ प्रजापतिसंदेह इति वीक्षिताः । एतत्प्रजापतौ चन्द्रादिसंदेह इत्यन्ये ।  
उभयथापि वैधर्म्यानुक्तिरित्यर्थः । इति संदेहालंकारः ॥ ५ ॥ अभेदारोप इति ।  
अभेदेन सामानाधिकराण्येनारोप इत्यर्थः । सारोपलक्षणयोः सामानाधिकरण्येन  
प्रतिपादनमिति यावत् । तदुक्तम्—‘यदोपमानशब्दानां गौणवृत्तिव्यपाश्रयात् ।  
उपमेये भवेद्भुक्तिस्तदा तद्रूपकं भवेत् ॥’ इति । अलंकारभाष्यकारोऽपि  
लक्षणापरमार्थं यावता रूपकमित्याह । अतिसाम्यं धर्मबाहुल्यम् । तुशब्देन च वृत्तौ  
तस्य निमित्तत्वमात्रेणोक्तिर्न तु लक्षणाघटकतयेति ध्वनितम् । उपमानोपमेययो-

२. ‘इन्दुरिति । अत्र इति प्राक्संदिग्धमिति पूर्वार्धशेषो बोध्यः । ललितानि च  
तानि सविलासनि चेति विग्रहः । परतः पश्चात् । इत्युदाहरणचन्द्रिकासंक्षेपः । २. ‘अस्या  
इति । विक्रमोर्वशीये उर्वशी प्रकृत्य पुरुरवस इत्युक्तिः । अस्याः सर्गविधौ यः प्रजाप-  
तिरभूत्स कान्तिप्रदश्चन्द्रो नु इत्येवं चन्द्रत्वादिकोटिकः संशयः । पुष्पाकरो मासो  
मधुमासः । संदेहे कारणमाह—वेदेत्यादि । विषयेभ्यो व्यावृत्तं कौतूहलं यस्य स पुराणो  
मुनिर्ब्रह्मा ( नारायणः ) इदं रूपं कथं नु निर्मातुं प्रभवेदित्यन्वयः । तथा च साधारणस्त-  
द्वृत्तसंभवात्संदेह इति भावः ।’ इत्युदाहरणचन्द्रिकासंक्षेपः ।



वक्षित इति नापहृतावतिव्याप्तिः । तदेतद्विविधम्—सावयवं निरवयवं च । तत्राद्यं समस्तवस्तुविषयमेकदेशविवर्ति च । द्वितीयं तु शुद्धमात्रमित्यर्थे विभागे लक्षणमाह—

**समस्तवस्तुविषयं श्रौता आरोपिता यदा ॥ ७ ॥**

आरोपिता आरोप्यमाणाः । ते सर्वेऽपि यद्यारोपविषयवच्छाब्दा एव भवन्ति तदा समस्तवस्तुविषयं नाम रूपकम् । समस्तं वस्तु आरोप्यमाणं विषयः शब्द-प्रतिपाद्योऽत्रेति व्युत्पत्तेः । आरोपिता इति बहुवचनमविवक्षितमित्यारोप्यद्वयस्थले नाव्याप्तिः । उदाहरणम्—

‘ज्योत्स्नाभस्मच्छुरणधवला बिभ्रती तारकास्थी-

न्यन्तर्धानव्यसनरसिका रात्रिकापालिकीयम् ।

द्वीपाद्वीपं भ्रमति दधती चन्द्रमुद्राकपाले •

न्यस्तं सिद्धाञ्जनपरिमलं लाञ्छनस्य च्छलेन ॥’

अत्र पादत्रये ज्योत्स्नादिषु भस्मत्वादिकमारोप्यमाणं सर्वं शाब्दम् । नन्विदं रूपकोदाहरणं न युज्यते । साधकबाधकाभावेन रूपकोपमयोः संदेहात्संदेह-लक्षणसंकरौचित्यादिति चेत्, भवेदेवम् यद्यन्तर्धानव्यसनरसिकत्वं विशेषणं न स्यात् । तद्धि रूपकपरिग्रहे साधकम् । कापालिक्यां तत्संभवाद्वात्रावसंभवाच्च । उपमापरिग्रहे तु रात्रेरेव प्राधान्यात्तस्यानन्वय एव स्यात् ।

रित्यनेनैव हेतुहेतुमतोरभेदोक्तौ कोकिलानन्दो वसन्त इत्यादावतिप्रसङ्गप्रमज्जात् । सारोपेत्यादिना चातिशयोक्तिव्यावृत्तिः । अपहृतभेदयोरिति । भेदो वैधर्म्यं मुखत्वादि । एतच्चोपमापदस्योपमेयतावच्छेदकविशिष्टपरत्वादेव लभ्यत इति ज्ञेयम् । अथवा गौणसारोपलक्षणामूलव्यङ्ग्यरूपोऽभेदारोप एव रूपकमस्तु । उपमातो वैचित्र्यस्य तत्प्रयुक्तत्वात् । यत्कृतं वैचित्र्यं तस्यैवालंकारत्वौचित्यात् । व्यङ्ग्यस्यापि वाच्योत्कर्षकत्वेनालंकारान्तर्भावस्याप्रस्तुतप्रशंसानन्वयोपमेयोपमादावङ्गीकारात् । परम्परितरूपके ‘नियतारोपणोपायः स्यादारोपः परस्य यत्’ इत्यारोपपदस्य प्रयोगाच्च ‘उपमानोपमेयस्य गुणसाम्यात्तत्त्वारोपो रूपकम्’ इति वामनसूत्राच्च ‘अस्मिन्निति-मलसहृदयतां’ इत्यादौ हालहलरूपं व्यङ्ग्यं वाच्यस्य भुजगरूपणस्य सिद्धिकृदिति ग्रन्थे रूपकस्य वाच्यवोक्तिस्तु वाच्यायमानत्वाभिप्राया साधारणगुणानां तत्प्रति-योजकानां रूपकपदेनोपादानाद्वोपपादनीयेति दिक् । तदेतदिति । परम्परि-

१. ‘ज्योत्स्नेति । इयं रात्रिरेव कापालिकी योगिनीति, प्रधानरूपकम् । एतन्निर्वाहका-प्यपराणि विशेषणानि । चन्द्ररूपे मुद्राकपाले न्यस्तं लाञ्छनस्य च्छलेन सिद्धाञ्जनस्य परि-मलं चूर्णं दधती धारयन्ती । दीक्षाकालगृहीतोपकरणेषु मुद्रोपनाम्ना पाखण्डानां व्यवहारः इति चण्डीदासः । मुद्रापरिमलशब्दौ प्रशंसार्थावित्यन्ये । मुद्रा चिह्नं तद्रूपे कपाल इति वा । ज्योत्स्नारूपेण भस्मना छुरणमङ्गलेपस्तेन धवला । तारकारूपाण्यस्थीनि बीभ्रती । अन्तर्धानस्य व्यसने कौतुके रसिकेति ।’ इत्युदाहरणचन्द्रिकासंक्षेपः.

### श्रौता आर्थाश्च ते यस्मिन्नेकदेशविवर्ति तत् ।

ते इत्यारोपिताः । तथा च यत्र केचिदारोप्यमाणाः शब्दोपात्ताः केचिदर्थ-  
सामर्थ्यादवसेयास्तदेकदेशविवर्ति । एकदेशे विशेषेण वर्तते इति व्युत्पत्तेः ।  
उदाहरणम्—

‘जस्स रणन्तेउरए करे कुणन्तस्स मण्डलगलभम् ।

रससंमुहा वि सहसा परम्मुही होह रिउसेणा ॥’

अत्र रणेऽन्तःपुरत्वमारोप्यं शाब्दम् । मण्डलाग्रलताया नायिकात्वं रिपु-  
सेनायाः प्रतिनायिकात्वं चारोप्यं न शाब्दम् । किं त्वन्तःपुरत्वारोपसामर्थ्या-  
देवावसीयते । अन्यथा तस्यापर्थवसानात् । अत एकदेशे विशेषेण वर्तनादेक-  
देशविवर्ति ।

### साङ्गमेतत्

साङ्गं सावयवम् । एतदुक्तप्रकारद्वयवदित्यर्थः । साङ्गत्वमनेकरूपकसमुदायः ।  
एकस्मिन्नरूपके द्वितीयसाङ्गत्वेनावस्थानात् । अङ्गशब्दस्य हेत्वर्थत्वात् ।

### निरङ्गं तु शुद्धं

निरङ्गमद्वितीयम् । तच्छुद्धमेवेत्यर्थः । यथा—

‘कुरङ्गीवाङ्गानि स्तिमितयति गीतध्वनिषु य-

त्सखीं कान्तोदन्तं श्रुतमपि पुनः प्रश्रयति यत् ।

तरूपकमेदस्य श्लेषमूलस्य शब्दार्थोभयालंकारत्वात्तद्विभागानुक्तिः । ‘यस्य  
रणान्तःपुरे करे कुर्वतो मण्डलाग्रलताम् । रससंमुख्यपि सहसा पराङ्मुखी भवति  
रिपुसेना ॥’ मण्डलाग्रः खङ्गः स एव लताकारत्वाल्लता । रसो वीरः शृङ्गारश्च ।  
अन्यथेति । नायिकात्वारोपं विना तस्याः पुरत्वारोपत्वस्यापर्थवसानादनुपपन्नत्वादि-  
त्यर्थः । समुदाय इति । परस्परापेक्ष इति शेषः । यथाश्रुते मालारूपकेऽपि तत्त्वा-  
पत्तेः । तत्रानेकेषामपि रूपकाणां परस्परानपेक्षत्वात्तद्व्यावृत्तिः । अयमर्थोऽङ्गश-  
ब्दादेव लभ्यत इत्याह—एकस्मिन्निति । नन्वेकदेशित्वरूपमङ्गत्वं मालायामपि  
प्रत्येकमस्तीत्याशङ्कानिरासायाह—अङ्गशब्दस्येति । असाङ्गस्यैव शुद्धस्य च । पूर्वश-

१ ‘मण्डलाग्रलतां खङ्गलताम् । करे कुर्वतो धारयतः । शुद्धार्थं रतार्थं च । अन्तःपुर-  
त्वारोपसामर्थ्याल्लताया नायिकात्वावगमात् । रसेन वीररसेन शृङ्गारेण च । संमुखी युयुत्सु  
रिरंसुश्च । पराङ्मुखीभवति भयाशुद्धान्निवर्तते कोपात्प्रियसंगमाच्च । इत्युदाहरणचन्द्रिका-  
संक्षेपः. २ ‘यद्यस्माद्वीतध्वनिषु सत्सु अङ्गानि स्तिमितयति निश्चेष्टानि करोति । तथा  
श्रुतमपि कान्तस्योदन्तं वृत्तान्तं सखीं प्रति पुनः प्रश्रयिष्यं करोति । यस्माच्चाभिद्रं नेत्रमुद्ग-  
णादिशून्यं यथा स्यात्तथा अन्तः स्वपिति । कान्तैकतानान्तःकरणतया विषयात्र गृह्णाति । अहो  
इति संवोधने । हे सखि, तत्तस्मान्मनसिजः अस्या हृदि उद्भूतामिति शेषः । अभिनवां  
प्रेमरूपां लतिकां सेकुं प्रवृत्ता इति वैचीर्यन्वयः । अभिनवेति सेकौचित्यसूचनम् ।’ इत्युदा-  
हरणचन्द्रिकासंक्षेपः.

अनिद्रं यच्चान्तः स्त्रपिति तदहो वेद्यभिनवां  
प्रवृत्तोऽस्याः सेकुं हृदि मनसिजः प्रेमलतिकाम् ॥'

अत्र प्रेममात्रे लतिकात्वारोपः ।

अथ साङ्गस्यैव वैचित्र्यान्तरमाह—

माला तु पूर्ववत् ॥ ८ ॥

यथैकत्र बहूपमानयोगे मालोपना तथैकत्रानेकधर्मारोपे मालारूपकमित्यर्थः ।

यथा—

‘सौन्दर्यस्य तरङ्गिणी तरुणिमोत्कर्षस्य हर्षोद्गमः

कान्तेः कार्मणकर्म नर्मवचसासुल्लासनावासभूः ।

विद्या वक्रगिरां विधेरनवधिप्रावीण्यसाक्षात्क्रिया

वाणाः पञ्चशिलीमुखस्य ललनाचूडामणिः सा प्रिया ॥’

नियतारोपणोपायः स्यादारोपः परस्य यत् ।

तत्परम्परितं श्लिष्टे वाचके भेदभाजि वा ॥ ८ ॥

नियतस्य मुख्यस्यारोपो वस्त्वन्तरतादात्म्यप्रतीतिस्तस्योपायः कारणं यः पर-  
स्यामुख्यस्यारोपस्तत्परम्परितम् । रूपणानां कार्यकारणभावरूपा परम्परा संजा-  
तात्रेति योगाविति केचित् । वस्तुतस्तु नियतमारोपणमुपायो यत्र । आरोपणं  
विना यदारोपणं न संभवत्येवेति यावत् । एवंभूतः परस्यान्यस्यारोपः स तथा ।  
एवं चैकरूपणानन्तरं परम्परितम् । कार्यकारणभावरूपा परम्परा संजातात्रेति  
व्युत्पत्तेः । श्लिष्ट इत्यादि । तदेतद्विविधम् । उपायभूते रूपके आरोप्यारोपवि-  
षययोर्वाचकस्य श्लिष्टत्वाद्भिन्नरूपत्वाच्चेत्यर्थः । तत्राद्यं यथा—

‘विद्वन्मानसहंसवैरिकमलासंकोचदीप्तद्युते

दुर्गामार्गणीललोहितसमिस्त्वीकारवैश्वानर ।

वदेनोपमापरामर्श इत्याह—यथेति । एतदेव सूत्रं सूत्रवृत्तिकृतोरेकत्वे ज्ञापकम् ।  
मालोपमायाः सूत्रानुकाया वृत्तावेव कथनादित्याहुः । केचिदिति । अत्र च साव-  
यरूपकस्यापि परम्परितत्वप्रसङ्गेऽस्वरस इत्यतः स्वयं तदर्थमाह—वस्तुतस्तुविति ।  
एवं चेति । एकरूपणानन्तरं रूपकमिति शेषः । सावयवे तु ज्योत्स्नाभस्मेत्यादौ

१. ‘सौन्दर्यस्येति । तरङ्गिणी नदी । सौन्दर्यस्य तरङ्गवत्त्वावगमेनोत्तरोत्तरविच्छेद-  
लाभः । हर्षोद्गमश्च योग्यस्थानलाभात् । कार्मणकर्म वशीकरणम् । नर्मरहसां ( वचसां )  
क्रीडारहस्यानामुल्लासनाया जृम्भणस्य वासस्थानम् । वक्रोक्तीनां विद्या शिक्षाशास्त्रम् ।  
विधेर्ब्रह्मणो निरवधिनिपुणताया साक्षात्कारः । सा प्रियेत्येकस्यां प्रियायां बहूनामारोपा-  
न्मालारूपकम् । पञ्चशिलीमुखः कामः । इत्युदाहरणचन्द्रिकासंक्षेपः. २. ‘य आरोपः’ क.  
३. ‘चैकरूपणहेतुकं रूपणान्तरं’ ग. ४. ‘रूपे’ क. ५. ‘विद्वदिति । हे वरवीर  
प्रभो, त्वं वैरिञ्चं ब्राह्म्यं वत्सरशतमुच्चैः सात्राज्यं क्रिया इत्याख्यातपदम् । कीदृशः ।

सत्यप्रीतिविधानदक्ष विजयप्राग्भावभीम प्रभो

साम्राज्यं वरवीर वत्सरशतं वैरिञ्चमुच्चैः क्रियाः ॥'

अत्र विदुषां मानसं मानसं सरोविशेष इत्यारोपहेतुकं राज्ञो हंसत्वारोप-  
णम् । तत्र चारोपविषयारोपणीययोर्हृदयसरोविशेषयोः श्लेषवता मानसशब्दे-  
नैवाभिधानम् । एवमग्रेऽपि । तत्र वैरिकमलायाः संकोच एव कमलानामसं-  
कोचः । दुर्गाणाममार्गणमेव दुर्गाया मार्गणम् । समितां स्वीकार एव समिधां  
स्वीकारः । सत्ये प्रीतिरेव सत्यामप्रीतिः । विजयः परपराभव एव विजयोऽर्जुनः ।  
एवमारोपहेतुकं सूर्याद्यारोपणमिति । ननु श्लेषस्य शब्दपरिवृत्त्यसहतया शब्दा-  
लंकारत्वमित्युक्तं वक्ष्यते च । तथा च श्लेषपरम्परितमुभयालंकारो युज्यत इति  
तदवसर एव वक्तुमौचित्यात्किमित्यर्थालंकारमध्ये पठित इति चेत्, सत्यमेतत् ।  
तथापि श्लेषापवादकं रूपकमित्यलंकारसर्वस्वकारादिप्रसिद्ध्यनुरोधेनोक्तः । तथा  
प्रसिद्धौ किं वीजमिति चेत्, मानसत्वादीनामार्थत्वम् । इदं हि तैरेकदेशविवर्ति-  
त्युच्यते । द्वितीयं यथा—

‘आलानं जयकुञ्जरस्य दृषदां सेतुर्विपद्धारिधेः

पूर्वाद्रिः करवालचण्डमहसो लीलोपधानं श्रियः ।

ज्योत्स्नादिषु भस्माद्यारोपाभावेऽप्यनेकद्वीपभ्रमणादिप्रसिद्धसादृश्येन राज्ञो कापालिकी-  
त्वारोपसंभवाच्च परम्परितत्वप्रसङ्ग इति भावः । उक्तं नवमं इत्यर्थः । वक्ष्यते चाग्र  
इत्यर्थः । तदवसरे उभयालंकारप्रस्तावे । मानसत्वादीनामिति । सरोविशेषत्वा-  
दीनामित्यर्थः । आदिना कमलविकासित्वादिसंग्रहः । आर्थत्वमर्थगम्यत्वम् । खङ्गल-  
ताया इव नायिकात्वमित्यर्थः । नन्वेकदेशविवर्तित्वं सावयवस्यैव भेदो न तु परम्प-  
रितस्येत्याशङ्क्याह—इदं हीति । मूले इदमपीत्यन्वयः । एकपदोपस्थितयोरन्तःक-  
रणसरोविशेषयोरभेदाध्यवसायेऽपि नैकत्रापराारोपः । तस्य भेदेन विषयनिर्देशापेक्ष-  
त्वात् । अन्यथा विषयनिगटनात्मिकायामतिशयोक्तावपि तत्प्रमज्ज्ञात् । तस्मादार्थं  
एवायमारोप इत्येकदेशविवर्तित्वमत्रापि युक्तमिति । स्वमते त्वभिधामूलव्यञ्जनोपस्थि-

विदुषां मानसमेव मानसं सरस्तत्र हंसरूपेति हंसत्वारोपे श्लेषबलान्मनसि सरोविशेषारोपस्य  
हेतुत्वात्परम्परितरूपकम् । एवमग्रेऽपि । वैरिकमलायाः संकोच एव कमलानामसंकोच-  
स्तेन दीप्त्युते सूर्ये । दुर्गाणाममार्गणमेव दुर्गाया मार्गणमन्वेष्टेण तेन नीललोहित शिब ।  
समितां सङ्क्रामाणां स्वीकार एव समिधां स्वीकारस्तेन बह्वे । सत्ये प्रीतिरेव सत्यां दक्षकन्याया-  
मप्रीतिस्तद्विधाने कुशल एव दक्षप्रजापतिरूप । विजयः परपराभव एव विजयोऽर्जुनस्तत्प्रा-  
ग्भावः प्राक्सत्त्वमजयत्वं च तेन भीम भीषण भीमसेन चेति ।' इत्युदाहरणचन्द्रिकासंक्षेपः-

१. 'आलानमिति । जय एव कुञ्जरो हस्ती तस्यालानं बन्धनस्तम्भ इति । भुजे आलान-  
त्वारोपे जये कुञ्जरत्वारोपो हेतुः । एवमग्रेऽपि । विपद्रूपसमुद्रस्य पाषाणसेतुः । तदुत्तारणक्ष-  
मत्वात् । करवालः खड्ग एव चण्डमहाः सूर्यस्तस्य पूर्वाद्रिरुदयाचलः । लीला सुखत्वापस्तत्रो-  
पधानं शिरोनिधानं तूलपटः । सङ्क्राम एवावृत्तसागरः । वीराणां वैरिणां वा वनितास्तासां  
वैधव्यपदः ।' इत्युदाहरणचन्द्रिकासंक्षेपः-

सङ्ग्रामामृतसागरप्रमथनक्रीडाविधौ मन्दरो  
राजनराजति वीरवैरिवनितावैधव्यदस्ते भुजः ॥'

अत्र जयादेर्भिन्नशब्दाव्यकुञ्जरत्वा(द्या)रोपे सति भुजे आलानत्वाद्या-  
रोपो युज्यते । इदमुदाहृतभेदद्वयं परम्परितमालारूपम् । अमालारूपमपि  
तद्द्रष्टव्यम् । तत्र श्लिष्टवाचके यथा—

‘अलौकिकमहालोकप्रकाशितजगद्भयः ।

स्तूयते देव सद्दंशमुक्त्वारत्नं न कैर्भवान् ॥’

अत्र वंशोऽन्वयाय एव वंशो वेणुरिति । भेदभाजि यथा—

‘निरवधि च निराश्रयं च यस्य स्थितमनिवर्तितकौतुकप्रपञ्चम् ।

प्रथम इह भवान्स कूर्ममूर्तिर्जयति चतुर्दशलोकवह्निः ॥’

अत्र लोकशब्दाद्भिन्नेन वह्निपदेनारोप्यमाणमुक्तम् । परम्परिते चारोप्यारो-  
पविषयानेकत्वेऽपि नालंकारानेकत्वम् । संभूय वैचित्र्यप्रकर्षाधायकत्वात् । एवं  
मालारशनयोरपि द्रष्टव्यम् । यद्यपि रशनारूपकमपि रूपकं संभवति । यथा—

‘किसलयकरैलतानां करकमलैः कामिनां मनो जयति ।

नलिनीनां कमलमुखैर्मुखेन्दुभिर्योषितां मदनः ॥’

तस्य सरःप्रभृतेर्मनःप्रभृतौ व्यञ्जनयैवारोपोऽन्यत्र तु खङ्गलतादावार्यक इति विशेषा-  
च्छ्लेषाङ्गकमेवैतदिष्टम् । वेणुरितीत्यनन्तरं श्लिष्टमिति शेषः । नालंकारानेकत्व-  
मिति । न रूपकालंकारानेकत्वमित्यर्थः । अलंकारस्य चमत्कृतिजनकतारूपत्वात्-  
स्याश्च चमत्काररूपकार्यैक्येनैक्यादित्यर्थः । परम्परितेति च सावयवोपलक्षणम् ।  
न्यायसाम्यात् । ननु सापेक्षानेकस्थलेऽलंकारभेदाभावेऽपि निरपेक्षानेकरूपकमा-  
लायां कथं नालंकारभेद इति चेत्, सत्यम् । जातावनपेक्षत्वेऽपि चमत्कृतिविशेष-  
जनने सापेक्षत्वादेकत्वम् । लोकेऽपि मालारशनादीनामेकालंकारत्वमुक्तहेतुकमेव  
प्रसिद्धम् । रशनेति । पूर्वपूर्वमारोप्यमाणानामुत्तरत्रारोपविषयत्वरूपमित्यर्थः । यथा

१. ‘अलौकिकेति । अलौकिकस्य महस्योत्सवस्यालोको दर्शनं तेन प्रकाशितं जगद्भयं  
येनेति राजपक्षे । मुक्तामणिपक्षे तु—महालोको महादीप्तिः । सद्दंशो महाकुलमेव महावेणुस्तत्र  
मुक्त्वारत्नम् । वंशोद्भवमुक्ताया बहूमूल्यत्वाद्बलत्वोक्तिः । भवान्कैर्न स्तूयत इत्यन्वयः ।  
‘स्तूयते’ इत्यपपाठः । ‘युष्मद्युपपदे’ इत्यत्रार्थग्रहणाभावात् ।’ इत्युदाहरणचन्द्रिकासंक्षेपः ।  
२. निरवधीति । स प्रथम आद्यः कूर्ममूर्तिर्भवान् जयतीति विष्णुं प्रति भक्तोक्तिः । यस्य स्थितं  
स्थितिर्निरवधि कालपरिच्छेदशून्यम् । सर्वाधःस्थितत्वादाश्रयशून्यं च । अत एवानिवर्तितः  
कौतुकस्याश्वर्थस्य प्रपञ्चो विस्तारो येन तत् । कीदृशः कूर्ममूर्तिः । चतुर्दशश्लोकरूपा या  
वह्निस्तस्याः कन्दः ।’ इत्युदाहरणचन्द्रिकासंक्षेपः । ३. ‘किसलयेति । मदनः कामिनां मनो  
जयतीत्यन्वयः । कैः तत्राह—किसलयेत्यादि । लतानां पल्लवरूपैः करैः करकमलैर्मुखेन्दुभिरि-  
त्युभयत्रापि योषितामन्वयः । अत्र पूर्वमारोप्यमाणस्य करादेरुत्तरत्रारोपविषयत्वाद्दर्शनारू-  
पकम् ।’ इत्युदाहरणचन्द्रिकासंक्षेपः ।

इत्यादि । तथापि न तादृशवैचित्र्यवदिति न पृथग्लक्षितम् ।

प्रकृतं यन्निषिध्यान्यत्साध्यते सा त्वपह्नुतिः ।

प्रकृतमुपमेयं निषिध्य असत्यतया व्यवस्थाप्य अन्यदप्रकृतमुपमानं यत्साध्यते सत्यतया व्यवस्थाप्यते सा अपह्नुतिः । सा च शाब्दी आर्थी चेति द्वेधा । तत्राद्या यथा—

‘अवासः प्रागल्भ्यं परिणतरुचः शैलतनये  
कलङ्को नैवार्यं विलसति शशाङ्कस्य वपुषि ।  
अमुष्येयं मन्ये विगलदमृतस्यन्दशिशिरे  
रतिश्रान्ता शेते रजनिरमणी गाढमुरसि ॥’

किंसलयेष्वारोप्यमाणानां करणां कमलारोपविषयत्वं कमलानां च मुखारोपविषयत्वमिति । अत्र करकमलैरिति मुखेन्दुभिरिति च योषिताविलम्बेनान्वेतीति ज्ञेयम् । न तादृशेति । यथोपमायां भणितिरिवेत्यादौ राजसंबन्धितया वर्णनीयानां भणित्यादीनामुपमानोपमेयतया ग्रन्थनं प्रकृतोत्कर्षपर्यवसायितया वैचित्र्यहेतुस्तथा नेत्यर्थः । अथात्र शाब्दबोधप्रकारः कथ्यते—तत्र प्राचां मते विषयिवाचकपदेन विषयवृत्तिगुणवतो लक्षणया सारोपयोपस्थितस्याभेदेन विषयेऽन्वयान्मुखं चन्द्र इत्यादौ चन्द्रवृत्तिगुणवदभिन्नं मुखमित्यादिधीः । मुखचन्द्र इति विशेषणसमासे तु मुखामिन्नं चन्द्रवृत्तिगुणवदिति साधारणगुणमात्रपुरस्कारेण तद्वति विषयपदस्य लक्षणेति मुख्यमते त्वाह्लादकं मुखमिति वाक्ये विशेषणसमासे तु मुखामिन्नमाह्लादकमिति कान्त्या मुखं चन्द्र इत्यत्राभेदस्तृतीयार्थः तस्य चन्द्रवृत्तिगुणे पदार्थैकदेशेऽन्वयः तेन कान्त्यभिन्नचन्द्रवृत्तिगुणवदभिन्नं मुखमिति बोधः । लक्षणां विनैवोपमानोपमेययोः समानविभक्तिकपदोपस्थितयोरुपाहार्याभेदबोधवादिनां नव्यानां मते तु मुखं चन्द्र इत्यादौ चन्द्रामिन्नं मुखमिति बोधः । मुखचन्द्र इति विशेषणसमासे तु मुखस्य विशेषणत्वात्तदभेदस्य चन्द्रेऽन्वयाद्यद्यपि मुखरूपकमापद्यते न पुनश्चन्द्ररूपकं चन्द्राभेदस्य मुखेऽनवगमात् तथापि खनिष्ठाभेदप्रतियोगित्वसंसर्गेण चन्द्रे मुखान्वयस्वीकाराच्चन्द्राभेदरूपकोपपत्तिः । स्वप्रतिप्रयोगिकाभेद एव विशेषणस्य संसर्गो न तु खानुयोगिक इति नियमे मानाभावादिति वदन्ति । एतन्मते कान्त्या मुखं चन्द्र इत्यादौ कथं बोध इति चेदत्राहुः—चन्द्रामिन्नमुखादेः कविप्रतिभाकल्पितत्वेन कान्त्यादिगुणानां तत्र प्रयोजकत्वात्कान्त्यादियोजकं चन्द्रामिन्नं मुखमिति बोधः । प्रयोज्यत्वस्य तृतीयार्थत्वादिति । इति रूपकम् ॥ ६ ॥ असत्यतयेति । यथाश्रुते ‘शिखा धूमस्येयं परिणमति रोमावलिबपुः’ इत्यादावव्याप्तेः । संदेहालंकारव्यावृत्त्यर्थं सत्यतयेति । अन्य-

१. ‘चार्थी’ खन्ना. २. ‘अवास इति । परिणतरुचः पूर्णकान्तेः शशाङ्कस्य तत्त्वेन पक्षभिमतस्य वपुषि प्रागल्भ्यं प्रकटयतां प्राप्तोऽयं कलङ्को नैव विलसतीत्यपह्नुतिः । तर्हि किं कलङ्कोऽमुष्य चन्द्रस्य विगलदमृतप्रवाहशीतले उरसि गाढं रतिश्रान्ता इयं रजनीरूपा रमणी शेते इति मन्य इति ।’ इत्युदाहरणचन्द्रिकासंक्षेपः.

अत्र कलङ्को नैवायमिति शाब्दोऽपह्नवः । आर्थस्तु बह्वीभिर्भङ्गीभिरालोच्यते ।  
तत्कचित्कपटार्थशब्दोपादानात् । यथा—

‘बत सखि कियदेतत्पश्य वैरं स्मरस्य  
प्रियविरहकृशोऽस्मिन् रागिलोके तथा हि ।  
उपवनसहकारोद्भासिभृङ्गच्छलेन  
प्रतिविशिखमनेनोद्वृङ्कितं कालकूटम् ॥’

अत्र च्छलशब्दबलात् सभृङ्गाणि सहकाराणि अपि तु सकालकूटाः शरा इति  
प्रतीयते । कचित्परिणामादिशब्दवशात् । यथा—

‘अमुष्मिँल्लावण्यामृतसरसि नूनं मृगदृशः  
स्मरः शर्वमुष्टः पृथुजघनभागे निपतितः ।  
यदङ्गाङ्गाराणां प्रशमपिशुना नाभिकुहरे  
शिखा धूमस्येयं परिणमति रोमावलिबपुः ॥’

अत्र धूमशिखा रोमावलिबपुः परिणमतीति परिणामशब्दार्थवशात्त्रेयं रोमा-  
वलिः किं तु धूमशिखेति प्रतीयते । एवं भङ्ग्यन्तरैरप्युच्यम् । यथा ‘इदं ते  
केनोक्तं’ इत्यादौ ।

**श्लेषः स वाक्य एकस्मिन्यत्रानेकार्थता भवेत् ॥ १० ॥**

परिवृत्तिसहानामेवं शब्दानामेकवृन्तगतफलद्वयन्यायेन यत्रानेकार्थप्रतिपाद-  
कता सोऽर्थश्लेषः । यथा—

त्साध्यत इत्येतावदुक्तौ रूपकातिव्याप्तेः प्रकृतमित्युक्तम् । तन्मात्रोक्तौ च निषेधालं-  
कारे वक्ष्यमाणेऽतिव्याप्तिरत उभयोपादानम् । ‘न पद्मं मुखमेवेदं’ इत्यादावप्रकृतस्य  
निषेधो न तु प्रकृतस्य । तथा समारोपोऽप्यप्रकृतस्य नेति तद्युदासः । दण्डी तु—  
‘अपह्नुतिरपह्नुत्य किञ्चिदन्यार्थसूचनम् । न पञ्चेषुः स्मरस्तस्य सहस्रं पत्रिणामिति ॥’  
इत्यपह्नुतिलक्षणं सोदाहरणं ब्रुवन्नुपमानोपमेयनियममपह्नुतौ नाङ्गीचक्रे । इत्यपह्नुतिः ।  
**श्लेषः स इति ।** अत्रार्थश्लेषस्यैवार्थालंकारत्वेन लक्ष्यत्वाच्छब्दश्लेषव्यावृत्त्यर्थ-  
माह—**परिवृत्तीति ।** ‘योऽसकृत्परगोत्राणामित्यादौ तु गोत्रादिशब्दानां परिवृ-

१. ‘बतेति । बत खेदे । अस्मिन्मादृशे रागिलोके अनुरक्तजने कियदपरिमितमेतद्वैरम् ।  
अस्तीति शेषः । पश्येति तथाहीत्यनन्तरं योज्यम् । उपवनेषु सहकारा आत्रास्तेषूद्भासिनो  
भृङ्गा अमरास्तब्बाजेन प्रतिबाणमनेन सरेण कालकूटमुद्वृङ्कितं प्रकाशितम् । लापितमिति  
यावत् ।’ इत्युदाहरणचन्द्रिकासंक्षेपः. २. ‘अमुष्मिन्निति । शर्वेण हरेण मुष्टो दग्धः स्मरो  
लावण्यरूपांमृतसरोवरभूते मृगदृशोऽस्मिन्महति जघनप्रदेशे नूनं निपतितः । यस्य  
कामस्याङ्गान्येवाङ्गारास्तेषां प्रशमस्य निर्वाणतायाः पिशुना सूचिका इयं धूमस्य शिखा  
नाभिबिले रोमावलिमूर्तिः परिणमति । नेयं रोमावलिः किं तु धूमशिखैवेयं तदाकारेण  
परिणतेत्यर्थगम्याया अपह्नुतेरुदाहरणद्वयं दर्शितम् ।’ इत्युदाहरणचन्द्रिकासंक्षेपः.

‘उदयमयते दिङ्मालिन्यं निराकुरुतेतरां  
नयति निधनं निद्रामुद्रां प्रवर्तयति क्रियाः ।  
रचयति तथा स्वैराचारप्रवर्तनखण्डनं  
बत बत लसत्तेजःपुञ्जो विभाति विभाकरः ॥’

अत्र विभाकरनामा राजविशेषो मार्तण्डश्चेत्युभयार्थान्युदयमयते इत्यादीनि वाक्यानि । न चायं द्वितीयार्थस्य ध्वनिरेवेति शङ्कनीयम् । संयोगादीनामभावेनाभिधाया अनियन्त्रणाद्वयोरपि वाच्यत्वात् ।

### परोक्तिर्भेदकैः श्लिष्टैः समासोक्तिः

परमप्रकृतम् । भेदकानि विशेषणानि । श्लिष्टान्यनेकार्थानि । तेन प्रकृतार्थ-विशेषणवाचिमात्रशब्दस्य श्लेषमहिम्ना यत्र प्रकृतार्थकेन वाक्येनाप्रकृतार्थवचनं सा समासोक्तिः संक्षेपेणार्थद्वयोक्तिः । मात्रप्रहणाद्यत्र विशेष्यपदस्यापि श्लिष्टत्वं तद्युदासः । तस्य श्लेषत्वात् । उदाहरणम्—

‘लहिऊण तुज्ज बाहुप्फंसं तीए स को वि उल्लासो ।

जअलच्छी तुह विरहे ण हुज्जला दुव्वल्लं णं सा ॥’

अत्र विशेष्यवाचिनो जयलक्ष्मीशब्दस्य परमप्रकृतार्थकत्वं नास्ति । श्लिष्टत्वं चोपलक्षणम् । औपम्यगर्भादीनामपि संभवात् । यथा ‘विलिखति कुचौ’ इत्यादाविति प्राचीनः पन्थाः । अत्र नव्याः—परोक्तिरिति परशब्देन सामान्यतः प्रकृतमप्रकृतं वा विवक्षितम् । तेन यत्रात्राकरणिकविशेषणसामर्थ्यात्प्राकरणिकमुच्यते तदपि संगृह्यते । तत्रापि वैविध्याविशेषात् अन्यत्रानन्तर्भावाच्च । यथा ‘संप्राप्तसकलाङ्ग—’ इत्यादि । अत्र ह्यप्रकृतस्य भृङ्गस्य विशेषणसामर्थ्यात्प्रकृतस्यासत्पुरुषस्य प्रतीतिरित्याहुः । तत्र युक्तम् । अप्रस्तुतप्रशंसयैव तत्सं-

त्यसहत्वान्नार्थश्लेष इति भावः । लहिऊणेति । ‘लब्ध्वा तव बाहुस्पर्शं यस्याः स कोऽप्युल्लासः । जयलक्ष्मीस्तव विरहे न खल्वज्ज्वला दुर्बला ननु सा ॥’ औपम्येति । आदिपदेन साधारणविशेषणसारूप्यसंग्रहः । तत्र साधारणविशेषणवशाद्यथा—‘विलिखति कुचावुच्चैर्गाढं करोति कचग्रहं लिखति ललिते वक्त्रे पत्रावलीमसमञ्जसाम् । क्षितिप खदिरः श्रोणीबिम्बाद्विकर्षति चांशुकं मरुभुवि हठाग्रदन्तीनां तवा-

१. ‘उदयमिति । विभाकरनामा राजविशेषः सूर्यश्च । उदयमुदयाचलं समृद्धि च । अयते प्राप्नोति । दिशां मालिन्यमन्धकारस्तत्तदिगगतदुष्टसामन्ताद्युपद्रवश्च । दिगगतजनानां दारिद्रेण कुवेषतेत्यन्ये । निद्रया मुद्रा मुद्रणं चक्षुषः निद्रामुद्रा निद्रासदृशी अवस्था आलस्यरूपा च । निधनं नाशम् । क्रिया अग्निहोत्राद्याः पक्षद्वयेऽपि । स्वैराचारप्रवर्तनमभिसारादि विधिनिषेधातिक्रमश्च । तत्खण्डनं निवृत्ति रचयति । इषांतिशयाद्वतवतेति दिरुक्तिः । तेजःपुञ्जो रश्मिसमूहः कान्तिसमूहश्चेति श्लेषालंकारः ।’ इत्युदाहरणचन्द्रिकासंक्षेपः.

२. ‘लहिऊणेति । अत्र बाहुस्पर्शलाभप्रयुक्तोलासादिसाधारणविशेषणबलाज्जयलक्ष्मीवृत्तान्तो नाधिकावृत्तान्तरूपतया गम्यत इति समासोक्तिरलंकारः ।’ इत्युदाहरणचन्द्रिकासंक्षेपः.



ग्रहात् । 'येनास्याभ्युदितेन' इतिवत् । वृत्तौ चाप्रस्तुतप्रशंसाप्रकरणे । तत्र समासोक्तिपदं श्लिष्टविशेषणत्वमात्रपरम् ।

## निदर्शना ।

अभवन्वस्तुसंबन्ध उपमापरिकल्पकः ॥ ११ ॥

यथाश्रुतमात्रेणासंभवी वस्तुसंबन्धो यत्रोपमां कल्पयित्वा पर्यवस्यति सैका निदर्शना । दृष्टान्तकरणात्मकनिदर्शनरूपत्वात् । सा च द्विधा—अवान्तरवाक्यभेदे तदभेदे च । तयोरुदाह्यं यथा—

‘कं सूर्यप्रभवो वंशः क चाल्पविषया मतिः ।

तितीर्षुर्दुस्तरं मोहादुडुपेनास्मि सागरम् ॥’

रिमृगीदृशाम् ॥’ अत्र कुचविलेखनकचग्रहादिविशेषणानां शब्दश्लेषं विना स्वत एव साधारण्यान्नायकवृत्तान्तस्फूर्तिरिति समासोक्तिः । औपम्यगर्भविशेषणाद्यथा—‘दन्तप्रभापुष्पचिता पाणिपल्लवशोभिनी । केशपाशालिवृन्देन सुवेषा हरिणेषणा ॥’ अत्र नायिकाविशेषणत्वस्य दन्तप्रभाः पुष्पाणीवेत्याद्युपमितसमासेन सिद्धौ दन्तप्रभासदृशैः पुष्पैरिति समासान्तराश्रयणेन ललनावृत्तान्तस्य समासोक्तिः । सारूप्याद्यथा—‘पुरा यत्र स्रोतः—’ इत्युत्तररामचरितन्याटके प्रसङ्गात्कालान्तरे पुनर्दण्डकं गतवतो रामस्येयमुक्तिः । ‘अत्र वनसारूप्यात्कुडुम्बिषु धनसंतानादिसमृद्धसमृद्धिविपर्यासं प्राप्तस्य ग्रामनगरादेर्वृत्तान्तस्य प्रतीतेः समासोक्तिः । इयं चाप्यव्यधीक्षितैरेवोक्ता नायैरिति संक्षेपः । अस्यां च समासोक्तौ प्रकृतवृत्तान्तोऽभिधयैव प्रतीयते, अप्रस्तुतवृत्तान्तस्तु व्यञ्जनया । प्रकरणेनाभिधाया नियमनात् । तस्य च तादस्थेन प्रतीतावसंबन्धार्थकत्वप्रसङ्गाच्चमत्कारानुपपत्तेश्च । प्रकृते समारोपो न त्वप्रकृतनायकादेः प्रकृते राजादारोपः । प्रमाणाभावात् । आरोपद्वयकल्पनागौरवाच्चैति प्राञ्चः । अप्रस्तुतस्य नायिकादेर्वृत्तान्तविशेषणत्वमवश्यं वाच्यम् । केवलवृत्तान्तस्य चारुत्वाभावात् । एवं चावश्यं व्यञ्जनयोपस्थितस्याभेदेन प्रकृतविशेषणत्वमेव युक्तं न तु वृत्तान्ते भेदेन । एवमप्रकृतवृत्तान्तस्यापि प्रकृतवृत्तान्त एव भेदेनारोप इति युक्तम् । वृत्तान्तद्वयस्यैकत्र द्वयमिति रीत्या बोधस्याननुभवपराहृतत्वात् । तस्मादप्रकृतवृत्तान्ताभिन्नतयाध्यवसितः प्रकृतवृत्तान्तः स्वविशेष्ये तद्विशेष्याभिन्नतयावगते भासत इति तु नव्याः । एवं च प्रकृतोदाहरणे नायकीयबाहुस्पर्शलाभप्रयुक्तोल्लासवती जयलक्ष्मीरित्याद्यपक्षे बोधः । द्वितीये तु राजनायकबाहुस्पर्शलाभप्रयुक्तोल्लासवती जयलक्ष्मीनायिकेतीति संक्षेपः । अत्र च बाहुस्पर्शेति साधारणं विशेषणं उल्लास इति श्लिष्ट इति ज्ञेयम् । विशेषणसामर्थ्याच्चिन्दागमकविशेषणसामर्थ्यात् । समासोक्तिपदमिति । तुल्ये प्रस्तुते तुल्याभिधाने त्रयः प्रकाराः श्लेषः समासोक्तिः सादृश्यं

१. ‘संयोगः’ ग. २. ‘क सूर्येति । स्पष्टम् । अत्रोडुपेन सागरतरणवन्मदीयमत्यासूर्यवंशवर्णनमसंभावितमित्युपमायां पर्यवसानान्निदर्शनालंकारः ।’ इत्युदाहरणचन्द्रिकासंक्षेपः-

अत्राहं सागरं तितीर्षुस्तीत्यस्यासंबद्धानर्थकतया उडुपेन सागरतरणवन्मदी-  
यमत्या सूर्यवंशवर्णनमसंभावितमित्युपमायाः कल्पनम् ।

अन्त्या यथा—

‘उदयति विततोर्ध्वरश्मिरज्जावहिमरुचौ हिमधास्त्रि याति चास्तम् ।

वहति गिरिरथ विलम्बिषण्टाद्वयपरिवारितवारणेन्द्रलीलाम् ॥’

अत्रान्यलीलोद्ग्रहनस्यान्येनासंभवाद्धारणेन्द्रलीलासदृशीं लीलामित्युपमायां  
पर्यवसानम् । एवं च ‘पूर्वोदाहरणे वाक्यार्थ उपमाक्षेपकः इह तु पदार्थमात्रम्’  
इति व्याख्यानमनादेयम् । अत्रापि लीलापदार्थमात्रस्यानाक्षेपकत्वात् । एषा  
मालारूपापि दृश्यते । यथा—

‘दोभ्यां तितीर्षति तरङ्गवतीभुजंग-

मादातुमिच्छति करे हरिणाङ्गबिम्बम् ।

मेरुं लिलङ्घयिषति ध्रुवमत्र देव

यस्ते गुणान्गदितुमुद्यममादधाति ॥’

**स्वस्वहेत्वन्वयस्योक्तिः क्रिययैव च सा परा ।**

यत्र क्रिययैव स्वस्य स्वहेतोश्चान्वयो हेतुहेतुमद्भावरूपः ख्याप्यते सा परा  
निदर्शना । यथा—

‘उन्नतं पदमवाप्य यो लघुर्हेलयैव स पतेदिति ब्रुवन् ।

शैलशेखरगतो दृषत्कणश्चारुमारुतधुतः पतत्यधः ॥’

चेति ग्रन्थे वक्ष्यमाणमित्यर्थः । इति समासोक्तिः । **वस्तुसंबन्ध इति ।** वस्तुनोः  
पूर्वाधार्पणार्थयोरित्यर्थः । संबन्धोऽन्वयः । अत्रोदाहरणयोः प्रथमे उडुपेन सागरतर-  
णरूपमुपमानमप्रसिद्धं द्वितीये तु वारणेन्द्रलीलारूपं तत्प्रसिद्धमित्यपि भेदो द्रष्टव्यः ।  
**लीलापदार्थमात्रस्येति ।** किं तु तद्ग्रहनरूपवाक्यार्थस्येत्यर्थः । क्रिययैवेत्येव-

१. ‘उदयतीति । मावे रैवतकवर्णनम् । वितता विस्तृता ऊर्ध्वी रश्मय एव रज्जवो  
यस्य तादृशे अहिमरुचौ सूर्ये उदयति सति हिमधास्त्रि चन्द्रे चास्तं याति सति अयं रैवत-  
कगिरिरुभयतो विलम्बिषण्टाद्वयपरिवारितस्य वारणेन्द्रस्य गजश्रेष्ठस्य लीलां शोभां वहतीत्य-  
न्वयः । अत्रान्यलीलाया अन्यत्रारोपो लीलासदृशीं लीलामित्युपमां गमयति । तत्र चन्द्र-  
सूर्ययोर्वर्णयोश्च बिम्बप्रतिबिम्बभावस्तत्समर्थनाय च रश्मिषु रज्जुत्वारोप इति बोध्यम् ।’  
इत्युदाहरणचन्द्रिकासंक्षेपः. २. ‘दोभ्यामिति । तरङ्गवतीभुजंगः समुद्रः । लिलङ्घयिषति लङ्घयि-  
तुमिच्छति । दोभ्यां सागरतरणादिवस्त्वद्रुणभाषणमशक्यमित्यनेकोपमाकल्पनान्मालारूपेयं  
निदर्शना ।’ इत्युदाहरणचन्द्रिकासंक्षेपः. ३. ‘उन्नतमिति । दृषत्कणः पाषाणकणः । चारुणा  
मन्देनापि मारुतेन धुतः कम्पितोऽधः पतति । किं कुर्वन् । यो लघुः स उन्नतं पदमवाप्य  
हेलयैव गतेदिति ब्रुवन्स्वदृष्टान्तेन कथयन् । उन्नतं पदमुत्कर्षं उच्चस्थलं च । लघुरल्पबुद्धि-  
रल्पविरागश्च । पतनमुत्कर्षद्वानिरथःसंयोगश्च ।’ इत्युदाहरणचन्द्रिकासंक्षेपः.

अत्र पतेत्पदप्रतिपाद्यस्य पातस्य कार्यस्य लाघवे सत्युन्नतपदप्राप्तिरूपस्य कारणस्य च तथा संबन्धः पततिपदप्रतिपाद्यया पातक्रियया प्रतिपाद्यते । तथा च लाघवे सत्युन्नतपदप्राप्तिः पाते हेतुर्यथा दृष्टकणस्येति दृष्टान्तपर्यवसानान्नि-  
दर्शनात्वमिति ।

अप्रस्तुतप्रशंसा या सा सैव प्रस्तुताश्रया ॥ १२ ॥

प्रशंसा वर्णनम् । सैव अप्रस्तुतप्रशंसैवेत्यर्थः । प्रस्तुताश्रया प्रकृतप्रतिपत्ति-  
हेतुः । एतच्चालंकारस्ववीजमतिप्रसक्तमिति निवारयति । अप्रकरणिकेन प्राकर-  
णिकाक्षेपोऽप्रस्तुतप्रशंसा प्राकरणिकेनाप्राकरणिकाक्षेपः समासोक्तिरिति विवेकः ।  
तां विभजते—

कार्ये निमित्ते सामान्ये विशेषे प्रस्तुते सति ।

तदन्यस्य वचस्तुल्ये तुल्यस्येति च पञ्चधा ॥ १३ ॥

सत्यनुवर्तते । कार्यादिपञ्चके प्रस्तुते तदन्यस्य कारणादिपञ्चकस्याप्रस्तुतस्य  
वर्णनमिति सा पञ्चधेत्यर्थः । तत्र कार्ये प्रस्तुते कारणस्य वर्णनं यथा—

‘याताः किं न मिलन्ति सुन्दरि पुनश्चिन्ता त्वया मत्कृते  
नो कार्यं नितरां कृशासि कथयत्येवं सवाप्ते मयि ।  
लज्जामन्थरतारकेण निपतत्पीताश्रुणा चक्षुषा  
दृष्ट्वा मां हसितेन भाविमरणोत्साहस्तया सूचितः ॥’

अत्र प्रस्थानात्किं निवृत्तोऽसीति कार्ये पृष्टे कारणस्य प्रियाया भाविमरणो-  
त्साहस्य वचनम् । किंशब्दः प्रश्नार्थ इति न कारणप्रस्तावः ।

कारेण शब्दव्यवच्छेदः । ब्रुवन्पततीति पातक्रियाया एव हेतुहेतुमद्भावगमकत्व-  
स्योक्तेः । तच्च दृष्टान्तविधयैवेत्याह—तथा चेति । इति निदर्शनाप्रकरणम् ।  
अप्रस्तुतप्रशंसेति । अप्रस्तुतप्रशंसापदवाच्यैवेत्यर्थः । एतच्चेति । अन्यवृत्ता-  
न्तस्यान्यवृत्तान्ताक्षेपकलरूपमित्यर्थः । अतिप्रसक्तमिति । समाधोक्तावपि  
सत्त्वादित्यर्थः । आक्षेपेणैवेत्येवकारेणाभिधाव्यवच्छेदः । ननु प्रकरणसहायस्य योगस्य

१. ‘तुल्यस्यैव’ ख. २. ‘याता इति । याताः प्रस्थिताः किं पुनर्न मिलन्ति अपि तु  
मिलन्त्येवेति काकुः । मत्कृते मदर्थम् । अतिकाश्यदर्शनादन्दिशङ्कया सवाप्तत्वम् । मदीया  
गमनानिच्छा ज्ञातेति लज्जया मन्थरा स्तब्धा तारका कनीनिका यस्य तेन । तथा निपतत्  
पीतमशकुनभयात्संहृतमश्रु येन तादृशेन चक्षुषा । हसितेनेति । एवं किलास्याभिप्रायो यदि  
मद्विरहेऽपि प्राणान्धारयिष्यतीति प्रहासरूपेणेत्यर्थः । भाविन्यावश्यके मरणे उत्साहः । स च  
वियोगदुःखशान्तिवाञ्छयेति ज्ञेयम् । इयं च प्रस्थाननिवृत्तिरूपे कार्ये प्रस्तुते कारणोक्तिरूपा  
अप्रस्तुतप्रशंसा ।’ इत्युदाहरणचन्द्रिकासंक्षेपः.

कारणप्रस्तावे कार्यवचनं यथा—

‘राजन् राजसुता न पाठयति मां देव्योऽपि तूष्णीं स्थिताः  
कुब्जे भोजय मां कुमारसचिवैर्नाद्यापि किं भुज्यते ।  
इत्थं राजशुकस्तवारिभवने मुक्तोऽध्वगैः पञ्जरा-  
चित्रस्थानवलोक्य शून्यबलभावेकैकमाभाषते ॥’

अत्र प्रस्थानोद्यतं भवन्तं ज्ञात्वा सहसैव त्वदरयः प्रपलाय्य गता इति शत्रु-  
पलायने कारणे प्रस्तुते तस्याभाषणविशेषरूपं कार्यमुक्तम् ।

सामान्ये प्रस्तुते विशेषवचनं यथा—

‘एतत्तस्य मुखात्क्रियत्कमलिनीपत्रे कणं वारिणो  
यन्मुक्तामणिरित्यमंस्त स जडः शृण्वन्यदस्मादपि ।  
अङ्गुल्यग्रलघुक्रियाप्रविलयिन्यादीयमाने शनैः  
कुत्रोड्डीय गतो ममेत्यनुदिनं निद्राति नान्तःशुचा ॥’

अत्र जडानामस्थल एव ममत्वसंभावना भवतीति सामान्ये प्रस्तुते पुरुष-  
विशेषस्य स ममत्वविशेषोऽभिहितः । विशेषे प्रस्तुते सामान्यवचनं यथा—

‘सुहृद्द्रुवाष्पजलप्रमार्जनं करोति वैरप्रतियातनेन यः ।  
स एव पूज्यः स पुमान्स नीतिमान्सुजीवितं तस्य स भाजनं श्रियः ॥’

अत्र श्रीकृष्णं प्रति शत्रुं निहत्य नरकासुरवधूनां दुःखं यदि शमयसि तदा त्वमेव  
श्लाघ्य इति विशेषे प्रस्तुते सामान्यमुक्तम् । तुल्ये प्रस्तुते तुल्याभिधाने त्रयः  
प्रकाराः विशेषणविशेष्यवाचिनां सर्वेषामपि श्लिष्टत्वस्य, विशेषणमात्रवाचिनो  
वा श्लिष्टत्वस्य, श्लेषाभावेऽपि सादृश्यमात्रस्यैव वा प्रकृताक्षेपहेतुत्वात् । आद्यो  
यथा—

१. ‘राजन्निति । राज्ञः शत्रुभूतस्य शुकस्तवारिभवने शून्यायां बलभौ मितौ चित्रस्थान-  
वलोक्यैकैकं प्रतीत्यमाभाषते इत्यन्वयः । कीदृक् । तत्राह—राजन्नित्यादि । कुब्जे इति  
तादृश्या भोजिकायाः संबोधनम् । कुमारसहितैः सचिवैरद्यापि किं न भुज्यत इति काकुः ।  
अत्र शत्रुपलायने कारणे प्रस्तुते तत्कार्यवचनरूपा । इत्युदाहरणचन्द्रिकासंक्षेपः. २. ‘एत-  
दिति । कस्यचित्पूर्वस्य वृत्तान्तं कुतश्चिदाकर्ण्य विसयेन भाषमाणं कंचित्प्रति कस्यचिदु-  
क्तिरित्यम् । मुखादित्यनन्तरं श्रुतमिति शेषः । तस्य मुखाच्छ्रुतमेतत्क्रियत् । अल्पमित्यर्थः ।  
अपाये वा पञ्चमी । मुखादपगतमित्यर्थः । किं तदित्याह—स जडो मूर्खः कमलिनीपत्रे  
स्थितं वारिणः कणं बिन्दुं मुक्तामणिरित्यमंस्तेति यत् । अस्मादन्यदपि शृणु । शनैरादीय-  
माने गृह्यमाणे कणे अङ्गुल्यग्रस्य लघुक्रियायात्पचेष्टया प्रविलयिनि विलीने सति मम मुक्ता-  
मणिः कुत्रोड्डीय गत इत्यनुदिनमन्तःशोकैर्न निद्रातीति । अत्र जडसामान्यप्रस्तावे तदि-  
शेषाभिधानरूपा । इत्युदाहरणचन्द्रिकासंक्षेपः. ३. ‘सुहृदिति । श्रीकृष्णेन नरकासुरे हते  
तत्सुहृदं प्रति तन्मन्त्रिण इत्युक्तिः । प्रतियातनं प्रतिक्रिया । भाजनं पात्रम् । अत्र विशेषे  
प्रस्तुते सामान्याभिधानरूपा । इत्युदाहरणचन्द्रिकासंक्षेपः.

‘पुंस्त्वादपि प्रविचलेद्यदि यद्यधोऽपि

यायाद्यदि प्रणयने न महानपि स्यात् ।

अभ्युद्धरेत्तदपि विश्वमितीदृशीयं

केनापि इवप्रकटिता पुरुषोत्तमेन ॥’

अत्र पुंस्त्वादित्यादिविशेषणानां पुरुषोत्तमेनेति विशेष्यस्य च श्लेषात्सत्पुरुष-  
प्रतिपत्तिः । न च श्लेष एवायम् । ‘अवयवशक्तेः समुदायशक्तिवलीयसी’ति  
नैयायात्प्रतिविष्णूपस्थितौ सत्पुरुषस्याक्षेपेणैवोपस्थितेः । श्लेषसत्त्वेऽप्यप्रस्तुतस्य  
प्रथमोपस्थित्यैवाप्रस्तुतप्रशंसात्वात् । द्वितीयो यथा—

‘येनैवाभ्युदितेन चन्द्र गमितः क्लान्तिं रवौ तत्र ते

गुड्येत प्रतिकर्तुमेव न पुनस्तस्यैव पादग्रहः ।

क्षीणेनैतदनुष्ठितं यदि ततः किं लज्जसे नो मना-

गस्त्वेवं जडधामता तु भवतो यद्योऽस्मि विस्फूर्जसे ॥’

अत्र विशेष्यवाचिचन्द्रपदं न श्लिष्टम् । तृतीयो यथा—

‘आदाय वारि परितः सरितां मुखेभ्यः किं तावदजितमनेन दुरणवेन ।

क्षारीकृतं च वडवादहने हुतं च पातालकुक्षिकुहरे विनिवेशितं च ॥’

अत्र श्लेषाभावेऽपि सादृश्यमात्रेणासत्पुरुषाक्षेपः । यथा वा मम—

‘कौटिल्यं नथने निवारयतरां शीघ्रां गतिं शीलय

व्यक्तार्थां कुरु भारतीं विहसितेऽप्यौद्धत्यमायोजय ।

प्रावल्यादाक्षेपानुपयोग इत्यत आह—श्लेषसत्त्वेऽपीति । तथा चोभयत्राभिधा-  
व्यापारसत्त्वेऽपि रूढ्यर्थस्याप्रस्तुतस्यापि प्रथमावगतिमात्रेणाप्रस्तुतप्रशंसालंकारत्व-  
मित्यर्थः । वस्तुतस्त्वत्राप्रकृतदृष्टान्तेनाप्रकृतावबोधनं मुख्यं कचेस्तात्पर्यविषयः ।  
श्लेषस्तु तदुपयोगितया गुण इति प्रधानेनैव व्यपदेशो युक्त इति ज्ञेयम् । कौटिल्य-

१. ‘पुंस्त्वादिति । प्रणयने इति सप्तमी । पुरुषोत्तमेन विष्णुना दैत्यमोहने स्त्रीरूप-  
तापस्या वाराहमूर्त्या पातालप्रवेशरूपायोगमनेन बलिप्रणयने प्रार्थने वामनताप्राप्त्या च  
भुवनरक्षाणादेवंप्रकारेणापि विश्वोद्धरणं कर्तव्यमिति दिङ्मार्गः प्रकटित इत्यप्रस्तुतस्योप-  
मानभूतस्य विष्णोरभिधानात्तत्तुल्यप्रकृतपुरुषश्रेष्ठप्रतीतिः । तत्र च पुंस्त्वात्प्रचलनं पुरुषा-  
श्लेषहानिः । अधोयानं स्वपदभ्रंशः । ‘अमहत्त्वं गौरवहानिः । विश्वं सर्वजनमित्यर्थो बोध्यः ।  
‘प्रणयनेनापूर्वोत्कर्षप्राप्त्या महान् त्रिविक्रमतया महाकाय उच्चपदस्यश्लेषार्थः ।’ इति चण्डी-  
दासः । इत्युदाहरणचन्द्रिकासंक्षेपः. २. ‘न्यायेन’ क. ३. ‘येनेति । क्लान्तिं गमितः प्रापि-  
तोऽसीत्यन्वयः । क्लान्तिर्निष्प्रभता । तत्र रवौ विषये । पादो रश्मिश्चरणश्च । पुनरिति  
त्वर्थः । एतत्पादग्रहणम् । मनागीषत् । जडधामता शीतलप्रभता पक्षे भावप्रधान्यान्मूर्ख-  
त्वास्पदता । विस्फूर्जसे सगर्वमुदेषीत्यर्थः । इत्युदाहरणचन्द्रिकासंक्षेपः. ४. ‘विस्फूर्जनम्’ ख.  
५. ‘आदायेति । मुखं वदनं नदीसंगमस्थानं च । दुरणवेन दुष्टेनार्णवेन । वडवादहने  
वडवानले । पातालमेव कुक्षिकुहरमिति विग्रहः । अत्रापव्ययकारिपुरुषप्रतीतिः ।’ इत्युदाहरण-  
चन्द्रिकासंक्षेपः. ६. अयं श्लोक उदाहरणचन्द्रिकायां न व्याख्यातः.

कुग्रामप्रमदाविलासरसिकः कान्तस्त्वयासादितो

नायं नन्दिनि नागरीजनसमाचारैः समाकृष्यते ॥'

इयं च त्रिधा—काचिद्वाच्यार्थे प्रतीयमानार्थानध्यारोपमात्रेण । कचित्प्रतीयमानार्थानध्यारोपेण । कचित्त्वशभेदेन तदध्यारोपानारोपाभ्याम् ।

तत्राद्या यथा—

‘अब्धेरणःस्थगितभुवनाभोगपातालकुक्षेः

पोतोपाया इह हि बहवो लङ्घनेऽपि क्रमन्ते ।

आहो रिक्तः कथमपि भवेदेष दैवात्तदानीं

को नाम स्यादवटकुहरालोकनेऽप्यस्य कल्पः ॥’

अत्र पुरुषेऽप्येतेऽर्था अबाधिता एवेति नेह प्रतीयमानार्थानध्यारोपः । द्वितीया यथा—

‘कैस्त्वं भोः कथयामि देवहतकं मां विद्धि शाखोटकं

वैराग्यादिव वक्षि साधु विदितं कस्मादिदं कथ्यते ।

वामेनात्र वटस्तमध्वगजनः सर्वात्मना सेवते

न च्छायापि परोपकारकरणे मार्गस्थितस्यापि मे ॥’

अत्र वाच्यशाखोटके संबोध्यत्वोच्चारयितृत्वादिकमनुपपन्नमिति प्रतीयमानाध्यारोपः । तृतीया यथा—

**मिति ।** नन्दिनीति सख्या नायिकायाः संबोधनम् । निवारणप्रयत्नातिशयबोधनाय तरामिति । शीलयाभ्यस । अभ्यासं विना नैसर्गिकमन्दगतेर्निवर्तनासंभवात् । स्पष्टार्था कुरु । वदेत्यर्थः । यत्नातिशयसूचनाय कुर्वित्युक्तम् । अत्र हेतुरुत्तरार्थम् । समाचारा व्यवहाराः । समाकृष्यते वशीक्रियते । अत्रैव दृष्टान्तेन मूर्खप्रभुसंगतः कविरुपदिश्यते । अत्र पुरुषेऽपीति । अन्धाविति शेषः । प्रतीयमानस्य गम्यमानस्यार्थस्य

१. अब्धेरिति । अपो जलं तेन स्थगित आच्छादितो भुवनाभोगस्य पातालरूपः कुक्षिर्येनेति विग्रहः । पोत उपायः साधनं येषां तादृशाः पुरुषाः । यदीत्यर्थे आहोइत्यव्ययम् । कथमपीत्यस्य कल्प इति व्यवहितेनान्वयः । अवटो गर्तः । कुहरं तस्यैव गम्भीरप्रदेशः । तदवलोकनेऽपि को नाम कथमपि कल्पः समर्थः स्यादित्यर्थः । लङ्घनस्य कैव कथेत्यपिशब्दार्थः । अत्र प्रभोः पूर्णत्वमेव वरं न रिक्तत्वमिति तुल्यप्रतीतिः । इत्युदाहरणचन्द्रिकासंक्षेपः. २. ‘समुद्रे’ ग. ३. कस्त्वमिति । शाखोटकं भूतावासवृक्षविशेषं प्रति कस्यचित्प्रश्नः । कथयामीत्यादि तत्प्रतिवचनम् । वैराग्येत्यादि पुनः पूर्वस्य प्रश्नः । वक्षि वदसि । साध्विति पुनस्तरोर्वचनम् । कस्मादिति पुनः पूर्वस्य प्रश्नः । इदं वैराग्यम् । कथ्यत इत्यारभ्य पुनः शाखोटकोक्तिः । वामेन वामपार्श्वेन लक्षितः प्रतिकूलाचरणेन च । सर्वात्मना छायोपसेवनादिना । शाखोटकच्छायानाश्रयणे भूतावासत्वं हेतुः । मार्गो रथ्या सदाचारश्चेति । अत्र प्रतीयमानपुरुषाध्यारोपेण शाखोटकस्य संबोध्यत्वादिसंगतिः । इत्युदाहरणचन्द्रिकासंक्षेपः.

‘सोऽपूर्वो रसनाविपर्ययविधित्कर्णयोश्चापलं  
दृष्टिः सा मदविस्मृतस्वपरदिक्किं भूयसोक्तेन वा ।  
सर्वं विस्मृतवानसि अमर हे यद्धारणोऽद्याप्यसा-  
वन्तःशून्यकरो निषेव्यत इति आतः क एष ग्रहः ॥’

अत्र हस्तिनो रसनाविपर्यासः शून्यकरत्वं मदश्च वाच्यस्य अमरस्य सेवना-  
भावहेतुत्वेन वाच्यानि न च तद्धेतवः । मदस्तु प्रत्युत सेवने हेतुरिति तदंशे  
प्रतीयमानपुरुषाधारोपापेक्षा । कर्णचापलं तु अमरस्यासेवने हेतुरेवेति तदंशे  
नाधारोप इति ।

निगीर्याध्यवसानं तु प्रकृतस्य समेन यत् ।  
प्रकृतस्य यदन्यत्वं यद्यर्थोक्तौ च कल्पनम् ॥ १४ ॥  
कार्यकारणयोश्चैव पौर्वापर्यविपर्ययः ।  
विज्ञेयातिशयोक्तिः सा

प्रकृतस्योपमेयस्य समेनोपमानेन निगीर्याध्यवसानं द्रवीयसी बुद्धिः संका-  
तिशयोक्तिः । यच्च तदेव वस्त्वन्यत्वेन विविक्ताकारवस्त्वन्तरत्वेनाध्यवसीयते  
सा द्वितीया । यच्च चेच्छब्देन यदिशब्देन वा यद्यर्थोक्तौ कल्पनमर्थादसंभवि-  
नोऽर्थस्य सा तृतीया । यश्च कार्यकारणयोः प्रसिद्धस्य पौर्वापर्यस्य विपर्ययो  
वैपरीत्यं कारणस्य शीघ्रकारिता प्रतीतये सा चतुर्थीति चतस्रोऽतिशयोक्तयः ।  
तत्राद्या यथा—

‘कमलमनम्भसि कमले कुवलये च तानि कनकलतिकायाम् ।  
सा च सुकुमारसुभगेत्युत्पातपरम्परा केयम् ॥’

पुरुषविशेषस्य नाधारोप इत्यर्थः । वाच्यानीति । ‘नपुंसकमनपुंसकेन’ इत्येक-  
शेषः । इत्यप्रस्तुतप्रशंसाप्रकरणम् ॥ ११ ॥ समेनेति समभिव्याहारात्प्रकृतपदेनो-  
पमेयं व्याचष्टे—उपमेयस्येति । उपमानेन निगीर्य पृथगनिर्दिश्याध्यवसानं स्वरूपेण  
निश्चयः । स च द्रवीयसीत्यनेनोक्तः । अर्थादिति । कल्पनपदसामर्थ्यादित्यर्थः ।

१. ‘सोऽपूर्व’ इति । रसनाविपर्ययोऽग्निशापात्करिणां जिह्वापरिवृत्तिः अन्यत्र पूर्वविपरीता-  
भिधानम् । कर्णयोश्चापलं निरन्तरचालनं परवचनप्रतार्यत्वं च । मदः करिणां प्रसिद्धो  
गर्वश्च । तेन विस्मृता स्वपरयोर्दिग् मार्गः आप्तानाप्तविभागश्च यया तादृशी दृष्टिः ।  
वारणो गजो वारकश्च । अन्तर्मध्ये शून्यः सरन्ध्रो धनरहितश्च । करः शुण्डा हस्तश्च । ग्रह  
आग्रहः । अत्र प्रतीयमानपुरुषाधारोपेण मदरसनाविपर्यययोर्अमरस्य गजासेवने हेतुत्वसं-  
गतिः । इत्युदाहरणचन्द्रिकासंक्षेपः. २. ‘कमलमिति । अनम्भस्यनुदके । सुकुमारा मृद्वी  
चासौ सुभगा सुन्दरी । अत्र कमलकुवलयकनकलतिकापदैर्मुखनेत्रकामिनीनां कमलत्वादि-  
नाध्यवसानादतिशयोक्तिः । इत्युदाहरणचन्द्रिकासंक्षेपः.

अत्र मुखादि कमलादित्वेनाध्यवसितम् । यथा वा मम—

‘कलशे परममहत्त्वं तिमिरस्तोमस्य सोमसहवासः ।

वियति च शैवलवल्ली शिव शिव कुसुमेधुसर्गसौभाग्यम् ॥’

द्वितीया यथा—

‘अण्णं लडहत्तणअं अण्णा विअ का वि वत्तणच्छाभा ।

सामा सामण्णपभावड्ढणो रेह च्चिअ ण होई ॥’

स्पष्टम् । तृतीया यथा—

‘रौकायामकलङ्कं चेदमृतांशोर्भवेद्दुः ।

तस्या मुखं तदा साम्यपराभवमवामुयात् ॥’

चतुर्थी यथा—

‘हृदयमधिष्ठितमादौ मालत्याः कुसुमचापबाणेन ।

चरमं रमणीवल्लभ लोचनविषयं त्वया भजता ॥’

प्रतिवस्तूपमा तु सा ॥ १५ ॥

सामान्यस्य द्विरेकस्य यत्र वाक्यद्वये स्थितिः ।

एकस्य सामान्यस्य साधारणधर्मस्य वाक्यद्वये उपसन्नानोपमेयवाक्ययोर्यत्र द्विरवस्थितिः । अर्थाच्छब्दभेदेन । अभिन्नपदस्य दुष्टत्वात् । सा प्रतिवस्तूपमा ।

तेन आयुरेवेदमित्यादौ नातिशयोक्तिरित्याशयः । कलश इति । अत्र कलशत्वेन स्तनयोरध्यवसानं, तिमिरसंघत्वेन केशपाशस्य, आकाशत्वेन मध्यस्य, वल्लीत्वेन रोमावल्या इति ज्ञेयम् । अण्णं इति । ‘अन्यत्सौकुमार्यमन्यैव कापि वर्तनच्छाया । श्यामा सामान्यप्रजापते रेखैव न भवति ॥’ वर्तनं गमनोपवेशनभाषणादिव्यवहारः । छाया शोभा । सामान्यः सर्वजनसाधारणः । रेखा चित्रलेखनजातिरिव मनुष्यनिर्माणजातिः । मालतीनाम काचिन्नायिका । इत्यतिशयोक्तिप्रकरणम् ॥ १२ ॥ अभिन्नस्येति । कथितस्येत्यर्थः । प्रतिवस्तु प्रतिवाक्यार्थमुपमासाधारणधर्मो यत्रेति

१. अयं श्लोक उदाहरणचन्द्रिकायां न व्याख्यातः. २. ‘अण्णमिति । लडहत्तब्दः सौकुमार्यं देशी । वर्तते जीवतीति वर्तनं शरीरम् । तस्य छाया कान्तिः । श्यामा घोडशवर्णा स्त्री । सामान्यः सर्वसाधारणः । रेखैवेति । निर्माणपरिपाटी रेखामात्रेणापि नास्तीति भावः । इयमन्यत्ववर्णनरूपातिशयोक्तिः । इत्युदाहरणचन्द्रिकासंक्षेपः. ३. ‘राकायामिति । राका पूर्णचन्द्रा पूर्णिमा । साम्यमेव पराभवोऽपकर्षः । एषा यद्यर्थातिशयोक्तिः ।’ इत्युदाहरणचन्द्रिकासंक्षेपः. ४. ‘हृदयमिति । मालतीनाम्नी काचिन्नायिका । अधिष्ठितमामान्तम् । चरमं पश्चादलोचनविषयं तद्गोचरतां प्राप्तवता त्वया अधिष्ठितमित्यनुपङ्गः । इयं कार्यकारणयोः पौर्वापर्यविपर्ययरूपेति ।’ इत्युदाहरणचन्द्रिकासंक्षेपः. ५. ‘अभिन्नस्य’ ख.



वस्तुनो वाक्यार्थस्योपमानत्वात् । अत्र 'द्वि' 'द्वये' इत्यनेकोपलक्षके । माला-  
नुरोधात् । सा च द्विधा—अमालारूपा मालारूपा च ।

तत्राद्या यथा—

‘देवीभावं गमिता परिवारपदं कथं भजत्येषा ।

न खलु परिभोगयोग्यं देवतरूपाङ्कितं रत्नम् ॥’

अत्र परिवारपदत्वपरिभोगयोग्यत्वयोरनर्थान्तरत्वादुदाहरणयोग्यत्वमित्येके ।

‘कथं भजति’ ‘न खलु’ इत्यनयोरेकार्थतया तथात्वमित्यपरे ।

अन्या यथा—

‘यदि दहत्यनलोऽत्र किमद्भुतं यदि च गौरवमद्रिषु किं ततः ।

लवणमम्बु सदैव महोदधेः प्रकृतिरेव सतामविषादिता ॥’

अत्र किमद्भुतमित्यादिभिरद्भुताभावस्य वाक्यचतुष्टयेऽप्युपादानान्मालात्वम् ।

चतुर्थवाक्यं चोपमेयत्वात् ।

**दृष्टान्तः पुनरेतेषां सर्वेषां प्रतिबिम्बनम् ॥ १६ ॥**

एतेषामुपमानोपमेयसाधर्म्याणां सर्वेषां प्रतिबिम्बनं दृष्टान्तः । दृष्टोऽन्तो  
निश्चय उपमानिर्वाहकोऽत्रालंकार इति व्युत्पत्तेः । स च द्विधा—साधर्म्यवैध-  
र्म्यरूपाभ्याम् । तत्र साधर्म्येण यथा—

‘त्वयि दृष्ट एव तस्या निर्वाति मनो मनोभवञ्चलितम् ।

आलोके हि हिमांशोर्विकसति कुसुमं कुमुद्वत्याः ॥’

व्युत्पत्तेः । वाक्यद्वय इत्यस्याभिप्रायमाह—**वस्तुन इति** । वाक्यार्थो हि वाक्यार्थ  
प्रत्येवोपमानम् । अतो वाक्यद्वये साधनधर्मोक्तित्वमर्थः । अत्रेति । परिवारः  
पदमाश्रयो यस्य यथेष्टविनियोगयोग्यत्वस्य तत् । एवं परिभोगो भूषणादिविनियोग-  
स्तद्योग्यमित्यर्थैकत्वमित्यर्थः । अथवानौचित्यस्यैकस्य धर्मस्योपादानादुदाहरणत्वमिति  
मतान्तरमाह—**कथमिति** । एवं च भिन्नशब्दोपात्तैकधर्मके वाक्यार्थयोराधिक-  
मौपम्यं प्रतिवस्तूपमेति लक्षणं बोध्यम् । अत्र च दृष्टान्तालंकारे व्याप्तिवारणायाद्यं  
विशेषणम् । ‘दिवि भाति यथा भानुस्तथा त्वं भ्राजसे भुवि’ इति वाच्यवाक्यार्थोपमा-  
वारणायार्थमिति । ‘आननं मृगशावाक्ष्या वीक्ष्य लोलालकावृतम् । भ्रमङ्गमरसंभारं  
स्मरामि सरसीरुहम् ॥’ इत्यादौ स्मरणांलंकारवारणाय वाक्यार्थैत्युक्तमिति संक्षेपः ।  
इति प्रतिवस्तूपमाप्रकरणम् ॥ १३ ॥ **प्रतिबिम्बनमिति** । बिम्बप्रतिबिम्बभावे-

१. ‘देवीभावमिति । देवीभावं देवीत्वम् । ‘देवी कृताभिषेकायाम्’ इत्यमरः । गमिता  
प्रापिता । परिवारः साधारणकलत्रम् । पदं स्थानं शब्दो वा । परिभोगो भूषाद्यर्थमुपादानम् ।  
देवतरूपाङ्कितं चिह्नितम् । उल्लिखितदेवताकारमित्यर्थः । अत्र द्वयोर्वाक्यार्थयोरनौचित्यरूप  
एक एव साधारणधर्मः कथं न खल्विति भिन्नशब्दोपात्त इति प्रतिवस्तूपमालंकारः ।  
इत्युदाहरणचन्द्रिकासंक्षेपः. २. ‘यदीति । सप्तमे व्याख्यातम् । इत्युदाहरणचन्द्रिकासंक्षेपः.  
६. ‘त्वय्यिति । निर्वाति शास्यति । अत्र मनःकुमुदयोर्विकासनिर्वाणयोश्च बिम्बप्रतिबिम्बभावेन  
दृष्टान्तालंकारः ।’ इत्युदाहरणचन्द्रिकासंक्षेपः.

अत्र साधर्म्यस्यापि प्रतिबिम्ब एवेति प्रतिवस्तूपमाभेदः । वैधर्म्येण यथा—

‘तवाहवे साहसकर्मशर्मणः पाणिं कृपाणान्तिकमानिनीषतः ।

भटाः परेषां विशारुतामगुर्दधत्यवाते स्थिरतां हि पांसवः ॥’

वैधर्म्ये विपर्यये साधर्म्यपर्यवसानमिति दृष्टान्तालंकारत्वम् ।

सकृद्वृत्तिस्तु धर्मस्य प्रकृताप्रकृतात्मनाम् ।

सैव क्रियासु बह्वीषु कारकस्येति दीपकम् ॥ १७ ॥

प्रकृताप्रकृतात्मनामर्थादुपमानोपमेयभूतानां धर्मिणां धर्मस्य क्रियादेः सकृद्वृत्तिरेकवारमेवोपादानं यत्तदेकम् । एकस्थस्यैव सर्ववाक्यदीपकत्वेन प्रदीपसाम्यात् । कारकस्य च बह्वीषु क्रियासु सकृद्वृत्तिरेव द्वितीयं दीपकम् । इतिशब्दः प्रकारे । तेनोक्तप्रकारद्वयवदीपकमित्यर्थः । आद्यं यथा—

‘किर्वेणाणं धणं णाआणं फणमणी केसराइं सीहाणं ।

कुलंवालिआणं थणआ कुत्तो छिप्पन्ति अमुआणम् ॥’

अत्र छिप्पन्तीति सकृदुपात्तम् । कुलपालिकानां स्तना उपमेयाः । अन्यं यथा—

नावस्थानमित्यर्थः । प्रतिवस्तूपमातो भेदकमाह—अत्रेति । यथा निर्वाति विकसतीति । निर्वाणविकसनयोर्भेदोऽपि सादृश्याद्विम्बप्रतिबिम्बरूपता । प्रतिवस्तूपमायां तु शुद्धसमानधर्म एवेति भेदः । न च यथा हिमांशोरालोके कुमुदं विकसति तथा त्वयि दृष्टे तस्या मनः प्रसीदतीत्युपमां विना पूर्वोत्तरार्धयोरसंबन्धाच्चिदर्शनात्वमाशङ्कनीयम् । निदर्शनायां समानधर्मानुपादानेनासंभवमात्रप्रयुक्तत्वादुपकल्पनाया इह तु विम्बप्रतिबिम्बभावापन्नधर्मवशेनेति भेदात् । विपर्यय इति । वाते तु नेति विपर्यय इत्यर्थः । इति दृष्टान्तप्रकरणम् ॥ १४ ॥ अर्थादिति । प्रकृताप्रकृतधर्मैक्ये प्रकृतिसामर्थ्यादित्यर्थः । प्रदीपसाम्यादिति । तथा च दीप इवेतिवार्थे कन् । सैवेति व्याचष्टे—सकृद्वृत्तिरेवेति । किवणाणं इति । ‘कृपाणानां धनं नागानां फणमणिः केसराणि सिंहानाम् । कुलपालिकानां स्तनाः कुतः स्पृश्यन्तेऽमृतानाम् ॥’ स्पर्शाक्षमत्वं धर्मः सकृदुपात्त उपमाकल्पकः । चन्द्र इव मुखं मनोज्ञ-

१. ‘तवेति । साहसकर्मणा शर्मं सुखमस्येति विग्रहः । कृपाणान्तिकं खड्गसमीपम् । आनिनीषतो नेतुमिच्छतो न तु नीतवतः । तवाहवे रणे परेषां शङ्कां भटा योद्धारो विशारुतां विशीर्णतामगुः प्रापुः । विशारुतामहिंसकतामित्यन्ये । हि यतः । अवाते वातशून्ये देशे इति वैधर्म्यदृष्टान्तः । वाते तु न दधतीति व्यतिरेके साधर्म्यं पर्यवसानात् ।’ इत्युदाहरणचन्द्रिकासंक्षेपः. २. ‘किवणाणमिति । केसराणि स्कन्धलोमानि कुलपालिकानां कुलवधूनाम् । अमृतानामिति सकलषष्ठ्यन्तविशेषणम् । अत्र वर्ण्यत्वेन प्रकृतानां कुलवधूस्तनानां तदुपमानत्वेनाप्रकृतानामन्येषां च कुतः संस्पृश्यन्त इति सकृदुपादानादीपकालंकारः ।’ इत्युदाहरणचन्द्रिकासंक्षेपः.

‘स्विद्यति कृणति वेष्टति विवलयति निमिषति विलोकयति तिर्यक् ।  
अन्तर्नन्दति चुम्बितुमिच्छति नवपरिणया वधूः शयने ॥’

अत्र वधूरिति कारकस्य सकृद्वृत्तिः ।

**मालादीपकमाद्यं चेद्यथोत्तरगुणावहम् ।**

गुणावहमुपकारकम् । यथा—

‘सङ्ग्रामाङ्गणमागतेन भवता चापे समारोपिते

संप्राप्ते परिपन्थियोधनिवहे सांमुख्यमासादितम् ।

कोदण्डेन शराः शरैररिशिरस्तेनापि भूमण्डलं

तेन त्वं भवता च कीर्तिरतुला कीर्त्या च लोकत्रयम् ॥’

स्पष्टम् । मालोपमादीनां बहूपमानसंबन्धान्नापरो विशेष इति न ते लक्षिताः । इदं तु पृथग्लक्षितम् । उत्तरोत्तरमुपकार्योपकारकतया परस्परसंसर्गेण मालाभावमापन्नानां सकृद्धर्मनिर्देशरूपत्वेनाधिकविशेषानुप्रवेशादिति ।

मित्यादावुपमावारणीयोपमाकल्पकत्वं धर्मविशेषणं बोध्यम् । स्विद्यतीति । स्वेदः सात्विको भावः । कू(क)णलालिङ्गनोद्यते प्रिये मृदुशब्दविशेषं करोति । वेष्टत्यङ्गं संकोचयति । विवलयति परिवृत्य शेते । निमिषति मृषा नेत्रे मुद्रयति । इच्छति न तु करोतीत्यर्थः । अत्र यद्यपि सर्वक्रियाणां प्रकृतत्वमेव न वा तासामुपमानोपमेयत्वावगमः । तदभ्युपगमे वा तुल्ययोगितैवोचिता न तु दीपकं तथाप्येतद्भिन्नमेव पूर्वस्मादीपकाद्विवक्षितम् । उभयानुगतमन्यतरत्वं चैकं लक्षणमिति तात्पर्यम् । केचित्तु—प्रकृताप्रकृतानां सकृद्धर्मोक्तिर्दीपकमित्येव लक्षणम् । क्रियाणां प्रकृताप्रकृतानां यत्रैककारकान्वयस्तत्राप्येतल्लक्षणान्तर्गतत्वमेव । यथा—‘वसु दातुं यशो धातुं विधातु-मरिमर्दनम् । त्रातुं च माहशान् राजन्नतीव निपुणो भवान् ॥’ अत्र वसुदान्नस्त्राण-रूपयोः प्रकृतयोः क्रिययोररिमर्दनयशआधानयोश्चाप्रकृतयोरेकस्य नृपरूपकारकस्यान्वय इति पूर्वलक्षणाकान्तत्वेन दीपकान्तरमङ्गीकर्तव्यम् । स्विद्यतीत्यादौ सर्वक्रियाणां प्रकृतत्वे तु तुल्ययोगितेत्याहुः । सङ्ग्रामेति । संप्राप्त इत्यादिपाठान्तरकल्पनं सप्तमोक्तादोषवारणाय । अत्र कोदण्डस्य प्रक्षेपणाख्यशरोपकारहेतुत्वं, शराणां चारिशिरसो भूमण्डलप्राप्तिरूपोपकारहेतुत्वं शिरसश्चोत्तमस्वामिलाभरूपभूमण्ड-लोपकारहेतुत्वं भूमण्डलेन कीर्तिमासादयता नृपोपकारकरणं नृपेण च कीर्तिलोक-

१. ‘स्विद्यतीति । नवोढा वधूः शयने तल्पे स्वेदं भजते । कृणति संकोचमालम्बते । सवितर्कं वीक्षत इति चण्डीदासः । वेष्टति परिवृत्य शेते । विवलयति विशेषतश्चञ्चला भवति । निमिषति निद्राव्याजेन नेत्रे मुद्रयति । अन्तर्नन्दति हृष्यति । नवोढात्वेन बाह्यतो हर्षाप्रकाशनात् । अतएव चुम्बितुमिच्छति न तु चुम्बतीत्यनेकासु क्रियासु वधूरूपकर्तृकारकस्य सकृद्वृत्तिः ।’ इत्युदाहरणचन्द्रिकासंक्षेपः. २. ‘सङ्ग्रामेति । सप्तमे व्याख्या-तम् । अत्र कोदण्डादिभिः पूर्वपूर्वैरुत्तरोत्तरेषामासादनेन लोकत्रयव्यापिकीर्तिलाभाभ्युत्थ-रूपोपकारसंपादानामालादीपकम् ।’ इत्युदाहरणचन्द्रिकासंक्षेपः.

## नियतानां सकृद्धर्मः सा पुनस्तुल्ययोगिता ॥ १८ ॥

नियतानां प्राकरणिकानामेव अप्राकरणिकानामेव वा । धर्म इत्यनन्तरं यदुपादीयत इति शेषः । सकृत्पदोपादानाद्यत्र प्रतिस्त्वं भिक्षा धर्मा एकस्यैव वा सर्वत्रोपादानं तत्र नातिप्रसङ्गः । तत्र प्राकरणिकानामेव यथा—

‘पाण्डुक्षामं वदनं सरसं हृदयं तवालसं च वपुः ।

आवेदयति नितान्तं क्षेत्रियरोगं सखि हृदन्तः ॥’

अत्र प्रकृतानां विरहिणीवदनादीनामेव धर्मत्वेनावेदनाख्यो धर्म उपात्तः । न तूपमानरोगधर्मतया । अप्राकरणिकानामेव यथा—

‘कुमुदकमलनीलनीरजालिलितविलासजुषोर्दशोः पुरः का ।

अमृतममृतरश्मिरम्बुजन्म प्रतिहतमेकपदे तवाननस्य ॥’

अत्र कामिन्या वर्णनीयत्वादप्राकरणिकानां कुमुदादीनामेव धर्मतया पूर्वार्धे कापदव्यङ्ग्योऽधिक्षेप उत्तरार्धे प्रतिहतत्वं चोपात्तम् ।

## उपमानाद्यदन्यस्य व्यतिरेकः स एव सः ।

अन्यस्योपमेयस्य । व्यतिरेको विशेषेणातिरेक आधिक्यम् । स एवेति व्यतिरेकः । कश्चित्तु—“यत्रोपमेयादुपमानस्य उपमानादुपमेयस्य वा आधिक्यं स व्यतिरेक इति लक्षणम् । कथमन्यथा—

त्रयव्यापनाख्योपकारजन(न)मित्यवगन्तव्यम् । इति दीपकप्रकरणम् ॥ १५ ॥

नियतानामिति । प्राकरणिकाप्राकरणीकोभयावृत्तिधर्मस्य सकृदनेकान्वयित्वं तुल्ययोगितेत्यर्थः । प्रतिस्त्वं प्रत्येकम् । यथा मुखं विकसितस्मितमित्यादौ ।

एकस्यैव वेति । यथा—‘दधि मधुरं मधु मधुरं द्राक्षा मधुरा सुधापि मधुरैव । तस्य तदेव हि मधुरं यस्य मनो यत्र संलग्नम् ॥’ इत्यादावित्यर्थः । रसः शृङ्गारोऽन्नरसश्च । क्षेत्रियोऽचिकित्स्यो राजयक्ष्माख्यः । न तूपमानेति । विप्रलम्भेऽपि (उप)मानभूतरोगधर्मतयेर्थः । इति तुल्ययोगिताप्रकरणम् ॥ १६ ॥

विशेषेणेति । तेन मुखमिव चन्द्र इति प्रतीपे उपमानीकरणप्रयुक्तस्याधिक्यस्य गम्यत्वे विशेषतस्तद्बोधकशब्दाभावाच्चातिव्याप्तिः । स एवेति । न तूपमेयादुपमानस्य व्यतिरेकोऽपीत्यर्थः । एतदेव दूषयितुमुपन्यस्यति—कश्चित्त्विति । अत्रानुपादानेति । श्लेषस्थलेऽनुपादानत्रयमित्यर्थः । साम्यस्य श्रातत्वे आर्थत्वे आक्षि-

१. ‘पाण्डुक्षिति । सप्तमे व्याख्यातम् । अत्र प्रकृतानामेव वनादीनामेव वेदनाख्य एको धर्म इति तुल्ययोगितालंकारः ।’ इत्युदाहरणचन्द्रिकासंक्षेपः. २. ‘कुमुदेति । नीलं च तन्नीरजं च तेषामालिः पङ्क्तिरिति विग्रहः । का । कः पदार्थ इत्यर्थः । आननस्येत्यत्र पुर इत्यनुषङ्गः । एकपदे युगपत् । अत्र कामिनीनयनाननोपमानत्वेनाप्रकृतानामेव कुमुदादीनां पूर्वार्धे कापदबोध्य आक्षेपः उत्तरार्धे प्रतिहतत्वं चैको धर्म उक्त इत्यपरो भेदः ।’ इत्युदाहरणचन्द्रिकासंक्षेपः.

१. ‘पाण्डुक्षिति । सप्तमे व्याख्यातम् । अत्र प्रकृतानामेव वनादीनामेव वेदनाख्य एको धर्म इति तुल्ययोगितालंकारः ।’ इत्युदाहरणचन्द्रिकासंक्षेपः. २. ‘कुमुदेति । नीलं च तन्नीरजं च तेषामालिः पङ्क्तिरिति विग्रहः । का । कः पदार्थ इत्यर्थः । आननस्येत्यत्र पुर इत्यनुषङ्गः । एकपदे युगपत् । अत्र कामिनीनयनाननोपमानत्वेनाप्रकृतानामेव कुमुदादीनां पूर्वार्धे कापदबोध्य आक्षेपः उत्तरार्धे प्रतिहतत्वं चैको धर्म उक्त इत्यपरो भेदः ।’ इत्युदाहरणचन्द्रिकासंक्षेपः.

‘क्षीणः क्षीणोऽपि शशी भूयो भूयो विवर्धते नितराम् ।

विरम प्रसीद सुन्दरि यौवनमनिवर्ति यातं तु ॥’

इत्यादिसंग्रहः । अत्र ह्युपमानभूतस्य शशिन उत्कर्षः । क्षैण्येऽपि पुनर्वृद्धेः”  
इत्याह तत्र युक्तम् । अस्थ्ये हि तस्योपमानता । तदाधिक्यं चोपमेये यौवन  
एवात्र विवक्षितम् । तस्मादुपमानस्योत्कर्षे व्यतिरेक इति रिक्तं वचः । एनं  
विभजते—

हेत्वोरुक्तावनुक्तीनां त्रये साम्ये निवेदिते ॥ १९ ॥

शब्दार्थाभ्यामथाक्षिप्ते श्लेषे तद्वन्निरष्ट सः ।

व्यतिरेकस्य द्वौ हेतू । उपमेयगतमुत्कर्षनिमित्तमुपमानगतमपकर्षनिमित्तं च ।  
तयोर्द्वयोरप्युपादानमित्येकः प्रकारः । अनुपादाने तु त्रयो भेदाः । प्रथमस्यैव  
द्वितीयस्यैव उभयोरपि वा हेत्वोरनुपादानात् । तदेवं चत्वारो भेदाः । ते च  
प्रत्येकं त्रिधा । साधर्म्यस्य कचिदिवादिना शब्दशक्तेः प्रतिपादनात् । कचित्तु-  
स्यादिशब्देनार्थशक्त्या । कचिदुभयाभावेऽप्याक्षेपेणेति द्वादशभेदाः । ते च  
प्रत्येकमश्लिष्टश्लिष्टशब्द इति चतुर्विंशतिभेदः स इत्यर्थः । तत्राश्लिष्टभेदेषु  
हेत्वोरुक्तौ शब्दे साम्ये यथा—

‘असिमात्रसहायस्य प्रभूतारिपराभवे ।

अन्यतुच्छजनस्येव न सस्योऽस्य महामतेः ॥’

अत्रोपमाने तुच्छत्वमुपमेये महाश्रुतित्वं च हेतू । इवशब्दसत्त्वाच्च शब्द-  
मौपम्यम् । अत्रैव तुच्छत्वमात्रस्य महाश्रुतित्वमात्रस्य वा द्वयोरपि वा कमे-  
णानुपादाने हेत्वनुपादानभेदत्रयेऽपि शब्दौपम्यभेदत्रयं द्रष्टव्यम् । हेतुद्व-  
योपादान एवार्थसाम्ये यथा—

‘असिमात्रसहायोऽयं प्रभूतारिपराभवे ।

नैवान्यतुच्छजनवत्सगर्वोऽयं महाश्रुतिः ॥’

अत्र तुल्यार्थे वतिरित्यार्थमौपम्यम् । अत्र पूर्ववदनुपादानभेदत्रयं द्रष्टव्यम् ।  
हेत्वोरुक्तावेवाक्षिप्ते साम्ये यथा—

‘इयं सुनयना दासीकृततामरसश्रिया ।

आननेनाकलङ्केन निन्दतीन्दुं कलङ्किनम् ॥’

१. क्षीण इति । विरमेत्यस्य मानादिति शेषः । यासं गतं यौवनं त्वित्यन्वयः ।  
अनिवर्ति अपराश्रुतिशीलम् । अत्र यौवनस्यास्थिरतायामुपमानाच्चन्द्रादाधिक्यमिति व्यतिरे-  
कालंकारः । १. इत्युदाहरणचन्द्रिकासंक्षेपः. २. ‘असीति । प्रभूता बह्वश्च तेष्वयश्च तेषां  
पराभवे सति । सस्यो गर्वः । १. इत्युदाहरणचन्द्रिकासंक्षेपः. ३. ‘इयमिति । दासीकृता ताम-  
रसस्य ताम्रकाञ्चनस्य श्रियैनेत्याननविशेषणम् । ‘स्यूतं तामरसं पद्मताम्रकाञ्चनयोरपि’ इति  
विश्वः । इत्युदाहरणचन्द्रिकासंक्षेपः.

अत्राकलङ्कित्वकलङ्कित्वे हेतु समुपात्तौ । इवादीनां तुल्यादीनां वाभावादा-  
क्षिसमौपम्यम् । अत्रैव हेत्वनुपादाने भेदत्रयं पूर्ववद्द्रष्टव्यम् । न चाक्षिसमेद  
उपमायां शङ्कनीयः । जयत्यादिशब्दस्यावश्यकतया व्यतिरेकेण विषयापहा-  
रात् । अथ श्लिष्टभेदेषु हेत्वोरुक्तौ शाब्दमौपम्यं यथा—

‘जितेन्द्रियतया सम्यग्विद्यावृद्धनिषेविणः ।

अतिगाढगुणस्यास्य नाब्जवद्भुरा गुणाः ॥’

अत्र श्लिष्टो गुणशब्दः । तदर्थस्यातिगाढत्वभङ्गुरत्वे च हेतु समुपात्ते ।  
इवार्थे वतिरिति शाब्दमौपम्यम् । अत्रैव पूर्ववदनुपादाने भेदत्रयं द्रष्टव्यम् ।  
तत्रैवार्थे साम्ये यथा—

‘अखण्डमण्डलः श्रीमान्पश्यैष पृथिवीपतिः ।

न निशाकरवज्जातु कलावैकल्यमागतः ॥’

अत्र कलाशब्दः श्लिष्टः । कलावैकल्यतदभावौ हेतु शब्दोपात्तौ । तुल्यार्थे  
वतिरित्यर्थमौपम्यम् । अत्रानुपादानत्रयं चिन्त्यम् । अयमेव मालारूपो यथा—

‘हरवन्न विषमदृष्टिर्हरिवन्न विभो विधूतविततवृषः ।

रविवन्न चापि दुःसहकरतापितभूः कदाचिदसि ॥’

पूर्ववत् । तत्रैवाक्षिते साम्ये यथा—

‘नित्योदितप्रतापेन त्रियामामीलितप्रभः ।

भास्वतानेन भूपेन भास्वानेष विनिर्जितः ॥’

अत्र भास्वतेति प्रतापेति च श्लिष्टं पूर्वाधोपात्तं हेतुद्वयम् । इवादेस्तुल्या-  
दिशब्दानां चाभावादाक्षिसैवोपमा । अत्रैव पूर्ववदनुपादाने भेदत्रयं द्रष्टव्यम् ।  
निर्जितजयत्यादिशब्दाभावेऽपि श्लिष्टविशेषणनौपम्याक्षेपादप्ययं भेदः संभवति ।  
यथा—

‘स्वच्छात्मतागुणसमुलसितेन्दुबिम्बं

बिम्बप्रभाधरमकृत्रिमगन्धहृद्यम् ।

१. जितेन्द्रियतयेति अब्जवत्कमलस्येव । गुणाः पाण्डित्यादयस्तन्तवश्च । १. इत्युदाहरण-  
चन्द्रिकासंक्षेपः. २. ‘अखण्डेति । मण्डलं राष्ट्रं बिम्बं च । श्रीः संपत् शोभा च । कला कौशलं  
चन्द्रषोडशांशश्च । जातु कदाचित् । १. इत्युदाहरणचन्द्रिकासंक्षेपः. ३. हरवदिति । हे विभो, हरव-  
द्विषमदृष्टिः कदाचित्रासीदित्याद्यन्वयः । विषमदृष्टिश्चिलोचनः सर्वाननुकूलदृष्टिश्च । विधूतः क्षितो  
विततो वृषोऽसुरविशेषो धर्मेश्च । करो राजयाह्वयनं किरणश्च । तापिता उद्वेजिता संतापिता  
च । भूर्भूमिस्तद्गतजनश्च अयं मालारूपो व्यतिरेकः । १. इत्युदाहरणचन्द्रिकासंक्षेपः. ४. ‘नित्योदि-  
तेति । प्रतापः पराक्रमः प्रकृष्टतापश्च । भास्वता दीप्तिमता । भास्वान् सूर्यः । १. इत्युदाहरणच-  
न्द्रिकासंक्षेपः. ५. ‘स्वच्छेति । आननपक्षे स्वच्छस्वरूपताख्यगुणेन समुलसितं पूर्णमिन्दुबिम्बमिति  
रूपकम् । बिम्बप्रभोऽधरो यत्र तादृशम् । मधुपक्षे स्वच्छात्मना गुणेन समुलसितं प्रतिबि-  
म्बितमिन्दुबिम्बं यत्र तादृशम् । आननपक्षेऽप्ययमेवार्थ इत्यन्ये । बिम्बप्रभामाधारकम् ।  
जीर्णमधुनो रक्तत्वात् । यत्र नगर्याम् । १. इत्युदाहरणचन्द्रिकासंक्षेपः.

यूनामतीव पिबतां रजनीषु यत्र  
तृष्णां जहार मधु नाननमङ्गनानाम् ॥'

स्पष्टम् । श्लिष्टोक्तियोग्यपदस्य पृथगुपादानेऽप्येवंजातीयका भेदाः संभवन्ति  
तेऽन्यैव दिशा द्रष्टव्याः ।

**निषेधो वक्तुमिष्टस्य यो विशेषाभिधित्सया ॥ २० ॥**

**वक्ष्यमाणोक्तविषयः स आक्षेपो द्विधा मतः ।**

वक्तुमिष्टस्य प्राकणिकत्वाद्वचनाहस्य यो निषेधः स आक्षेपः । निषेधो  
निषेध इवेत्यर्थः । शब्दगत्या निषेधेऽप्यर्थगत्या विधेरेव प्रतिपत्तेः । तत्प्रयोज-  
नमाह—विशेषाभिधित्सयेति । वक्ष्यमाणविषयेऽशक्यवक्तव्यत्वमुक्तविषयेऽति-  
प्रसिद्धत्वं चेति विशेषः । विभजते—वक्ष्यमाणेति । तत्र वक्ष्यमाणविषयो  
यथा—

‘ए एहि किंपि कीएँवि कएण णिक्खि व भणामि अलमहवा ।

अविआरिअकज्जारम्भआरिणी मरउ ण भणिस्सम् ॥’

अत्र विरहजनितदुर्दशातिशयो वक्ष्यमाणो निषिद्धः । उक्तविषयो यथा—

‘उयोत्त्ता मौक्तिकदाम चन्दनरसः शीतांशुकान्तद्रवः

कर्पूरं कदली मृणालबलयान्मम्भोजिनीपल्लवाः ।

सत्त्वे सति श्लेषे कथमुभयानुपादानम् । वैधर्म्यानुक्तौ श्लेषस्य निरालम्बनत्वापत्तेरि-  
त्याशयः । पृथगुपादानेऽपीति । उपमानोपमेययोर्विशेषणत्वेन पृथगुपादाने-  
ऽपीत्यर्थः । यथा—‘अमृतममृतं कः संदेहो मधून्यपि नान्यथा मधुरमधिकं चूत-  
स्यापि प्रसन्नरसं फलम् । सङ्कदपि पुनर्मध्यस्थः सन्नरसान्तरविज्जनो वदतु यदिहान्य-  
त्स्वादु स्यात्प्रियादशनच्छदात् ॥’ इत्यादौ । अत्र द्वितीयोऽमृतशब्दोऽतिमधुरार्थः ।  
नान्यथा किं त्वतिमधुराणि । अत्रोपमानभूतेष्वमृतादिषूपमेये चाधरेऽतिमधुरत्वं  
पृथगुपात्तम् । प्रियादशनच्छदादन्यत्स्वादु स्यादिति भङ्ग्या तस्यातिस्वादुत्वप्रत्ययात् ।  
इति व्यतिरेकप्रकरणम् ॥ १७ ॥ निषेध इवेति । निषेधाभास इत्यर्थः । ए  
एहीति । ‘अये एहि किमपि कस्या अपि कृते निष्कृप भणाम्यलमथवा । अविचा-

१. ‘ए एहीति । ए इत्यव्ययं सानुनयसंबोधने । एहि आगच्छ । ‘एङ्खि’ इति पाठे  
इदानीमपीत्यर्थः । अथवेति पूर्वाक्षेपे । अलम् । न भणिष्यामीत्यर्थः । खेदातिशयात्पुनरुक्तिः ।  
अलं व्यर्थमिति वा । अविचारितेति । स्वभावमनालोच्यानुरागवर्धनपरैत्यर्थः । अत्र विरहदु-  
र्दशातिशयो वक्ष्यमाणो वक्तुमशक्यतया निषिद्ध इत्याक्षेपाङ्कारः ।’ इत्युदाहरणचन्द्रिका-  
संक्षेपः. २. ज्योत्स्नेति । शीतांशुकान्तद्रवश्चन्द्रकान्तद्रवः । मृणालस्य बलयानि कङ्कणानि ।  
अन्तर्मानसं मानसाभ्यन्तरे । प्रभवता प्रकर्षेण स्थितवता त्वया हेतुभूतेन ज्योत्स्नादयस्तस्या  
नायिकायाः स्फुलिङ्गोत्करस्याग्निकणसमूहस्य व्यापारो दाहोत्पादनं तस्मै तदर्थं भवन्ति । आः  
इति प्रकोपेऽव्ययम् । हन्त विषादे । अनेनोक्तेन किम् । न ब्रूमहे । अतिप्रसिद्धत्वादित्याशयः ।  
अयमुक्तविषयो निषेधः ।’ इत्युदाहरणचन्द्रिकासंक्षेपः.

अन्तर्मानसमास्त्वया प्रभवता तस्याः स्फुलिङ्गोत्कर-  
व्यापाराय भवन्ति हन्त किमनेनोक्तेन न ब्रूमहे ॥'

**क्रियायाः प्रतिषेधेऽपि फलव्यक्तिर्विभावना ॥ २१ ॥**

वैयाकरणमते क्रियैव हेतुरिति क्रियेत्युक्तम् । वस्तुतस्तु कारणप्रतिषेधे  
कार्यवचनं विभावना । न च विरोधः । स्वाभाविकत्वस्य कारणान्तरस्य वा  
विभावनात् । उदाहरणम्—

'कुसुमितलताभिरहताप्यधत्त रुजमलिकुलैरदृष्टापि ।  
परिवर्तते स नलिनीलहरीभिरलोहिताप्यधूर्णत सा ॥'

**विशेषोक्तिरखण्डेषु कारणेषु फलावचः ।**

अखण्डेषु मिलितेषु प्रसिद्धकारणेषूक्तेषु कार्याभाववचनं विशेषोक्तिः । अत्रा-  
प्यप्रसिद्धे कार्याभावहेतौ पर्यवसानाद्विरोधाभावः । सा च त्रिधा—अनुक्त-  
निमित्ता उक्तनिमित्ता अचिन्त्यनिमित्ता च । तत्राद्या यथा—

'निद्रानिवृत्तावुदिते द्युरले सखीजने द्वारपदं परासे ।  
शृथीकृताश्लेषरसे भुजंगे चचाल नालिङ्गनतोऽङ्गना सा ॥'

रितकार्यारम्भकारिणी म्रियतां न भणिष्ये ॥' निषेधाभासवद्विध्याभासोऽप्यलंकारो-  
ऽन्यैरुक्तः । यथा—'गच्छ गच्छसि चेतकान्त पन्थानः सन्तु ते शिवाः । ममापि  
जन्म तत्रैव भूयाद्यत्र गतो भवान् ॥' इत्यादौ । इत्याक्षेपप्रकरणम् ॥ १८ ॥  
**क्रियैवेति ।** द्रव्यगुणादेरप्यनभिव्यक्तस्याहेतुत्वादभिव्यक्तरूपक्रियायाः सर्वत्रोपे-  
क्षेति । क्रियैव हेतुरित्याशयः । आत्मादेरपि हेतुत्वादाह—**वस्तुतस्त्विति ।**  
तथा च क्रियतेऽनेनेति व्युत्पत्त्या क्रियाशब्द उक्त इति भावः । स्वाभाविकत्वस्य  
स्वभावविशेषजन्यत्वस्य । कुसुमितेत्यादौ सौकुमार्यातिशयरूपस्वभावजन्यत्वविभाव-  
नम् । 'पुष्पोद्गमैराभरणप्रयोगं प्रारेभिरं वामदृशां युवानः । ततो विना कार्मुकक-  
र्मसिद्धिं पुष्पायुधस्याभवदद्वन्द्वमोक्षः ॥' इत्यादौ कारणान्तरं पुष्पाभरणमनुरागोद्दीपकं  
बोध्यम् । इति विभावनाप्रकरणम् ॥ १९ ॥ केचिदिहोक्तमुक्तनिमित्तमेदद्वयमाहुस्त-  
न्मते उदाहृतपद्येऽनुक्तनिमित्ता द्वितीयोदाहरणे तूक्तनिमित्ततेति द्रष्टव्यम् । अचि-

१. 'कुसुमितेति । कुसुमानि संजातानि यासां ताः कुसुमिताः । रुजं पीडामधत्त धृत-  
वती । परिवर्तते स परावृत्त्य वर्तते स । नलिनीयुक्ताभिलहरीभिः । नलिनीपरम्पराभिर्वा ।  
नलिनीति नायिकाख्ये । अलोह्णिताप्यचालितापि । अत्रावातादिरूपकारणाभावेऽपि पीडादि-  
रूपतत्कार्यकथनाद्विभावनालंकारः । सौकुमार्यातिशयस्याप्रसिद्धस्य हेतोर्विभावनात् ।  
इत्युदाहरणचन्द्रिकासंक्षेपः. २. 'निद्रेति । द्युरले सूर्ये । भुजंग उपनायकः । अत्र सूर्योदया-  
दिकारणसत्त्वेऽप्यालिङ्गनपरित्यागरूपकार्याभावोक्तविशेषोक्तिः । सा च तन्निमित्तस्यानु-  
रागातिशयस्यानुक्तेरनुक्तनिमित्ता । रतश्रमादक्षमत्वं निमित्तमिति चण्डीदासः ।' इत्युदा-  
हरणचन्द्रिकासंक्षेपः.



अत्रानुरागातिशयो निमित्तं चलनाभावे । स च विशिष्य वक्तुं शक्यत्वेऽपि  
नोक्त इत्यनुक्तनिमित्तेयम् । उक्तनिमित्ता यथा—

‘कर्पूर इव दग्धोऽपि शक्तिमान्यो जने जने ।  
नमोऽस्त्ववार्थवीर्याय तस्मै मकरकेतवे ॥’

‘अत्र कर्पूरदाहमात्र उपमानं न तु शक्तिमत्त्वेऽपि’ इति भास्करः । शक्ति-  
मत्त्वं इति परमार्थः । ईषद्गन्धस्य तस्य सौरभाद्यतिशयात् ।

‘भ्रूभ्यां प्रियाया भवता मनोभूचापेन चापे घनसारभावः ।  
निजां यदश्लोषदशामपेक्ष्य संप्रत्यनेनाधिकवीर्यतार्जि ॥’

इत्यादि नैषधदर्शनात् ।

अत्रावारवीर्यत्वं शक्तिमत्त्वे कार्याभावरूपे हेतुरुक्तः । अचिन्त्यनिमित्ता  
यथा—

‘सै एकस्त्रीणि जयति जगन्ति कुसुमायुधः ।  
हरतापि तनुं यस्य शंभुना न हतं बलम् ॥’

अत्र तनुहरणेऽपि बलाहरणस्य हेतुर्विशिष्य वक्तुं न शक्यत इत्यचिन्त्य-  
निमित्तेयम् ।

**यथासंख्यं क्रमेणैव क्रमिकणां समन्वयः ॥ २२ ॥**

न्यनिमित्ततो वैलक्षण्यमाह—स च विशिष्येति । दाहमात्र इति । यथा  
कर्पूरं निरवशेषं दह्यते तथेत्येतावन्मात्रं विवक्षितं न तु तस्य शक्तिमत्त्वम् । अप्रति-  
द्वेदित्यर्थः । भ्रूभ्यां भ्रूखरूपेण भवता । घनश्वासौ सारो दृढस्वत्ता कर्पूरता च ।  
अश्लोषदशामदाहदशाम् । संप्रति दग्धदशायाम् । अत्राचिन्त्यत्वचिन्त्यत्वयोरनुक्तनि-  
मित्तस्यैव भेदरूपत्वाद्भेदद्वयमेव प्राचीनैर्नवीनैश्च कैश्चिदुक्तं तदयुक्तम् । अनुक्तनिमि-  
त्तायां निद्रेत्यादौ चिन्त्यस्य निमित्तस्यानुरागातिशयत्वेन विशिष्य ज्ञानमचि-  
न्त्यत्वमिति द्रष्टव्यम् । तद्यथा—‘ण हु रुवं ण अ ऋद्धी णेअ कुलं ण अ गुणा ण  
विण्णाम् । एमे अ तह वि कस्स वि कोवि जणो वल्लहो होइ ॥’ ‘न खलु रूपं न च  
ऋद्धिनैव कुलं न च गुणा न विज्ञानम् । एवमेव तथापि कस्यचित्कोऽपि जनो  
वल्लभो भवति ॥’ इति संस्कृतम् । अत्र रूपाद्यभावेऽपि वल्लभत्वस्य निमित्तमचि-  
न्त्यमित्यूह्यम् । इति विशेषोक्तिप्रकरणम् ॥ २० ॥ **यथासंख्यमिति ।** अकलित-  
तपस्तेजोवीर्यप्रथित्रीत्यादाविवान्रापि क्रमप्रक्रमभङ्गदोषात्तदभावरूपं यथासंख्यं नामा-

१. ‘कर्पूर इवेति । शक्तिघ्राणस्य मनसश्चाकर्षकता । कर्पूरस्यापीषद्गन्धस्य सौरभातिशया-  
दृष्टान्तत्वम् । तथा च श्रीहर्षः—‘भ्रूभ्यां प्रियाया-’ (इत्यादि पद्यम्) इयं चावार्थवीर्यत्व-  
रूपोक्तनिमित्ता ।’ इत्युदाहरणचन्द्रिकासंक्षेपः. २. नैपथीयकाव्ये सप्तमसर्गे २५ तमः श्लोकः.  
३. ‘स एक इति । त्रीणि जगन्ति भुवनानि । अत्र तनुहरणेऽपि बलाहरणे निमित्तमचिन्त्य-  
मित्यचिन्त्यनिमित्ततेति ।’ इत्युदाहरणचन्द्रिकासंक्षेपः.

यथा—

‘एकस्त्रिधा वससि चेतसि चित्रमत्र  
देव द्विषां च विदुषां च मृगीदृशां च ।  
तापं च संमदरसं च रतिं च पुष्ण-  
ञ्शौर्योष्मणा च विनयेन च लीलया च ॥’

स्पष्टम् ।

सामान्यं वा विशेषो वा तदन्येन समर्थ्यते ।  
यत्र सोऽर्थान्तरन्यासः साधर्म्येणेतरेण वा ॥ २३ ॥

सामान्यं यद्विशेषेण समर्थ्यते विशेषो वा सामान्येन सोऽर्थान्तरन्यासः ।  
द्वयोरपि प्रत्येकं समर्थनहेतुः । साधर्म्यं वैधर्म्यं चेति चतुःप्रकारोऽयमित्यर्थः ।  
तत्र विशेषेण सामान्यसमर्थनं साधर्म्येण यथा—

‘निर्जदोषावृतमनसामतिसुन्दरमेव भाति विपरीतम् ।  
पश्यति पित्तोपहतः शशिशुभ्रं शङ्खमपि पीतम् ॥’

सामान्येन विशेषसमर्थनं साधर्म्येण यथा—‘सुसितवसना—’ इत्यादि ।  
विशेषेण सामान्यसमर्थनं वैधर्म्येण यथा—

‘गुणानामेव दौरात्म्याद्भुरि धुर्यो नियुज्यते ।  
असंजातकिणस्कन्धः सुखं स्वपिति गौर्गलिः ॥’

अत्र धुर्यं इत्यादिसाधारण्यात्सामान्यम् । गौर्गलिरिति विशेषः । वैधर्म्यं च  
स्फुटम् । वैधर्म्येण विशेषस्य सामान्येन समर्थनं यथा—

लंकार इति नव्याः । इति यथासंख्यालंकारप्रकरणम् ॥ २१ ॥ विशेषो वा सा-  
मान्येनेति । दृष्टान्तप्रतिवस्तूपमयोस्तु विशेषेण विशेषस्य समर्थनमिति ततो भेदः ।  
काव्यलिङ्गे तु न सामान्यविशेषभाव इति तन्निरासः । इत्यर्थान्तरन्यासप्रकरणम् ॥

१. ‘एक इति । हे देव, एकस्त्वं द्विषां विदुषां मृगीदृशां च चेतसि त्रिधा त्रिभिः  
प्रकारैर्वससि अत्र विषये चित्रमाश्चर्यमित्यन्वयः । किं कुर्वन् । शौर्यस्य प्रतापस्योष्मणा  
विनयेन लीलया विलासेन च यथासंख्यं तापं संमदस्य-वर्षस्य रसं रतिं च पुष्णन् । इति  
प्रकारत्रयप्रदर्शनम् । सोऽयं यथासंख्यालंकारः ।’ इत्युदाहरणचन्द्रिकासंक्षेपः. २. ‘निजेति ।  
आवृतमाक्रान्तम् । एवकारोऽप्यर्थः । सुन्दरमपीत्यर्थः । अयं विशेषेण सामान्यसमर्थनरूपोऽ-  
र्थान्तरन्यासः ।’ इत्युदाहरणचन्द्रिकासंक्षेपः. ३. ‘सुसितेति । व्याख्यातं सप्तमे । अत्र क  
नासि शुभप्रद इति सामान्येन पूर्वोक्तविशेषसमर्थनरूपः ।’ इत्युदाहरणचन्द्रिकासंक्षेपः.  
४. ‘गुणानामिति । दौरात्म्यादपराधात् । धुरि अनन्यसाध्यकार्यभारे । धुर्यस्तद्वहनक्षमः ।  
संजातः किणो वर्षणचिह्नं यस्य स तथा पश्चान्नवसमासेनातादृशः स्कन्धो यस्य सः । गलिः  
कुत्तितगलो गौर्बलीवर्दः । गले बलादासजितं युगं यः पातयति स गलिरिति केचित् । अत्र  
वैधर्म्येण सामान्यसमर्थनम् ।’ इत्युदाहरणचन्द्रिकासंक्षेपः.

‘अहो हि मे बह्वपराद्धमायुषा यदप्रियं वाच्यमिदं मयेदृशम् ।

त एव धन्याः सुहृदः पराभवं जगत्यदृष्ट्वैव हि ये क्षयं गताः ॥’

सामान्यविशेषभावं उपपादनीयः ।

**विरोधः सोऽविरोधेऽपि विरुद्धत्वेन यद्वचः ।**

वस्तुगत्या विरोधाभावेऽपि यद्वयोर्विरुद्धयोरिवाभिधानं स विरोधः । एनं विभजते—

**जातिश्चतुर्भिर्जात्याद्यैर्विरुद्धा स्याद्गुणस्त्रिभिः ॥ २४ ॥**

**क्रिया द्वाभ्यामथ द्रव्यं द्रव्येणैवेति ते दश ।**

जात्याद्यैरिति गुणक्रियाद्रव्यैः । त्रिभिरिति गुणक्रियाद्रव्यैः । द्वाभ्यामिति क्रियाद्रव्याभ्याम् । यद्यपि गुणानामपि जात्या विरोधः संभवत्येव तथापि जातेर्गुणविरोध एव प्रविष्टत्वाच्चिभिरित्युक्तम् । एवं क्रिया द्वाभ्यामित्यपि दृष्टव्यम् । तदयमर्थः—जातिनिरूपितो भेदश्चतुर्धा । गुणनिरूपितस्तु पूर्वभेदभिन्नस्त्रिधा । एवमग्रेऽपि । तत्र जात्या जातेर्विरोधो यथा—

‘अभिनवनलिनीकिसलयमृणालवलयो दिवदहनराशिः ।

सुभग कुरङ्गदशोऽस्या विधिवशतस्त्वद्वियोगपविपाते ॥’

अत्र नलिनीत्वकिसलयत्वादजातीनां दहनत्वजात्या विरोधः । वियोगातिशयेन गौणत्वात्तदाभासता । एवमग्रेऽप्युक्तम् । जातेर्गुणेन यथा—

॥ २२ ॥ वस्तुगत्या विरोधस्य दोषत्वादविरोधेऽपीत्युक्तम् । तद्भाष्ये—वस्तुगत्येति । अभिनवेति । ननु जात्योर्द्रव्ययोश्च न विरोधालंकारो भवितुमर्हति रूपकान्तत्वात् । अन्यथा मुखं चन्द्र इत्यादावपि विरोधालंकारप्रसङ्गात् । न च निरवकाशं रूपकं गुणादौ सावकाशस्य विरोधस्य बाधकमिति वाच्यम् । तथा सति मृणालवलयोर्दिवदहनराशिरित्यादाविष्टस्य विरोधालंकारस्यासिद्धिप्रसङ्गादिति चेत्, अद्धा । परं तु यत्र यस्य चमत्कारे प्राधान्यं स तत्रालंकार इत्युच्यते । एवं च मुखं चन्द्र इत्यादौ विद्यमानोऽपि विरोधो न चमत्कारितया विवक्षितः\*अपि तु चन्द्रभेदे एवेति रूपकमेव । दिवदहनराशिरित्यादौ तु विरहिण्याद्यवस्थाया अद्भुतत्वविवक्षावशाद्विरोध एवेति व्यक्त्वा । न च रूपके विरोधाविवक्षायामपि विरोधे

१. ‘अहो इति । कश्चिदापन्नं सुहृदं प्रति तदवस्थोचितमप्रियं वक्तुकामः खेदातिशयात्स्वजीवितं निन्दति । हि विषादे । यद्यस्मादेवंविधस्याप्रियस्य कृदाप्यनुत्तत्वात् । अहो इत्याश्रये । त एव जगति धन्या इति संबन्धः । पराभव आपत्तिः । अत्र वैधर्म्येण विशेषसमर्थनम् ।’ इत्युदाहरणचन्द्रिकासंक्षेपः । २. ‘अभिनवेति । हे सुभग, विधिवशतो देववशतो वियोग एव पविर्वज्रं तस्य पाते सति नूतननलिन्यादिकं दावानलराशिरूपम् । भवतीति शेषपूरणेनान्वयः । अत्र नलिनीत्वादजातीनां दहनत्वजात्या विरोधस्य विरहोद्दीपकतया दहनत्वोपचारेण परिहारात्तदाभासोऽलंकारः ।’ इत्युदाहरणचन्द्रिकासंक्षेपः ।

‘गिर्योऽप्यनुव्रतियुजो मरुदप्यच(ब)लोऽब्धयोऽप्यगम्भीराः ।  
विश्वंभराप्यतिलवुर्नरनाथ तवान्तिके नियतम् ॥’

अत्र गिरित्वादिजातीनामनुव्रतत्वादिगुणैर्विरोधः । वर्णनीयातिशयविवक्षया  
तु परिहारः । विश्वंभरेति तु न जात्युदाहरणम् । जातेः क्रियया यथा—

‘येषां कण्ठपरिग्रहप्रणयितां संप्राप्य धाराधर-  
स्तीक्ष्णः सोऽप्यनुरज्यते च कमपि स्नेहं परामोति च ।  
तेषां संगरसङ्गसक्तमनसां राज्ञां त्वया भूपते  
पांसूनां पटलैः प्रसाधनविधिर्निर्वर्त्यते कौतुकम् ॥’

अत्र धाराधरत्वजातेरनुरागस्नेहपराप्तिक्रियाभ्यां विरोधः । लौहित्यचैक्य्या-  
र्थकत्वाद्विरोधः । एवमग्रेऽप्यविरोध ऊह्यः । तीक्ष्णत्वस्यानुरागेण विरोध इत्य-  
प्याख्यायाम् । अनुदाहरणत्वप्रसङ्गात् । जातेर्द्रव्येण यथा—

स्नानुगुण्येनाभेदस्य विवक्षितत्वाद्वृत्तप्रापत्तिरिति शङ्क्यम् । विरोधविवक्षाविरहवैशि-  
ष्ट्यस्वरूपकलक्षणे निवेशेनादोषात् । अभेदस्य विरोधाङ्गत्वेन प्राधान्येन विरोधस्यैव  
व्यपदेशौचिल्याद्वा । एवं च मुखं चन्द्र इत्यादावपि विरोधविवक्षायां स एवालंकार  
इत्यवधेयम् । गिरय इति । अनुव्रतिरल्पोच्यता । अचलत्वमल्पवेगत्वम् । अग-  
म्भीरा अल्पगम्भीराः । नञो ह्यल्पर्यत्वात् । तथा चोक्तम्—‘तत्सादृश्यं तदल्पत्वं  
तदन्यत्वं विरोधिता । अप्राशस्त्यमभावश्च नञर्थः षट् प्रकीर्तिताः ॥’ इति । तत्सा-  
दृश्यम्—अब्राह्मण इति । तदल्पत्वम्—अनुदरा कन्येति । तदन्यत्वम्—अघटः पट  
इति । विरोधित्वम्—असुरा इति । अप्राशस्त्यम्—अप्रशस्तो ब्राह्मणोऽब्राह्मण  
इति । अभावः—भूतले घटो नास्तीति । तेन जातिगुणविरोधोदाहरणत्वसंगतिरि-  
त्याहुः । वस्तुतत्त्वभावस्यापि जातिक्रियाद्रव्यातिरिक्तत्वेन गुणान्तर्भाव एवेति ग्रन्थ-  
कृद्वक्ष्यति । अतिलवुत्वमपकृष्टगुणत्वम् । तस्य च विश्वंभराद्रव्येण विरोधः । प्रकृते  
तु तस्य नोदाहरणत्वम् । व्यक्त्यभेदेन विश्वंभरात्वस्य जातित्वाभावादित्याह—  
विश्वंभरेति । अनुदाहरणत्वेति । तीक्ष्णत्वस्य जातित्वाभावादिति भावः ।

१. ‘गिरय इति । अनुव्रतिरुच्चत्वाभावः । अवलो बलशून्यः । अत्र गिरित्वादिजाती-  
नामुच्चत्वाभावादभिर्गुणैर्विरोधः । राजगतीन्नत्याद्यतिशयविवक्षया तत्परिहारः । एवम-  
ग्निमोदाहरणेऽपि विरोधतत्परिहारावूहनीयौ । यत्त्वभावस्य गुणत्वाभावादल्पर्यं नञ् इति  
व्याख्यानं तदयुक्तम् । चतुष्टयी शब्दानां प्रवृत्तिरिति नये जातिक्रियाद्रव्यातिरिक्तस्यैव  
गुणपदेनोपादानात् । अन्यथाभावाद्विरोधस्यासंग्रहेण विभागन्यूनत्वापत्तेरिति । इत्युदा-  
हरणचन्द्रिकासंक्षेपः. २. ‘येषामिति । कण्ठपरिग्रहे वा प्रणयिता प्रणयशीलता ताम् ।  
धाराधरः खड्गः । तीक्ष्णस्तीक्ष्णधारः परुषश्च । अनुरज्यतेऽनुरक्तो भवति लोहितश्च । स्नेहं  
प्रीतिं चैक्यं च । परामोति प्राप्नोति । संगरस्य युद्धस्य सङ्गे सक्तं मनो येषां ते । पटलैः  
समूहैः । प्रसाधनविधिर्भूषाविधिः । कौतुकमिति क्रियाविशेषणम् । पटत्कौतुकमिति वा ।  
इत्युदाहरणचन्द्रिकासंक्षेपः.

‘सृजति च महदिदमवति च संहरति च हेल्यैव यो नियतम् ।

अवसरवशतः शफरो जनार्दनः सोऽपि चित्रमिदम् ॥’

अत्र शफरत्वजातेर्जनार्दनेन द्रव्येण विरोधः । गुणस्य गुणेन यथा—

‘सैततं सुखलासक्ता बहुतरगृहकर्मघटनया नृपते ।

द्विजपत्नीनां कठिनाः सति भवति कराः सरोजसुकुमाराः ॥’

कठिनत्वसुकुमारत्वयोर्विरोधः । गुणस्य क्रियया यथा—

‘पेलैवमपि खलवचनं दहतितरां मानसं सतत्वविदाम् ।

परुषमपि सुजनवाक्यं मलयजरसवत्प्रमोदयति ॥’

अत्र पेलवपरुषत्वयोर्गुणयोर्दाहप्रमोदक्रियाभ्यां विरोधः । यथा वा मद्भानुः  
श्रीहर्षस्य—

‘सर्वतः पुरत एव दृश्यते पात्रतां न पुनरेति चक्षुषोः ।

हृद्गतोऽपि भुजयोर्न भाजनं कोऽयमालि वनमालिनः क्रमः ॥’

अत्र दर्शनगमनक्रिययोर्गमनाभावभुजभाजनत्वाभावाभ्याम् । उक्तत्रयाति-  
रिक्तस्यैव गुणशब्देन विवक्षणात् । ‘गिरयः—’ इत्यादि तथैवोदाहृतम् । गुणस्य  
द्रव्येण यथा—

‘क्रौञ्चाद्विरुहामदृषदृढोऽसौ यन्मार्गणानर्गलशातपाते ।

अभून्नवाम्भोजदलाभिजातः स भार्गवः सत्यमपूर्वसर्गः ॥’

अत्राम्भोजदलाभिजातत्वस्य गुणस्य क्रौञ्चाद्रिणा द्रव्येण विरोधः । क्रियायाः  
क्रियया यथा—

जनार्दनस्य मत्स्यशरीरपरिग्रह आगमसिद्ध इति विरोधः । शराभिघाततैक्ष्ण्यातिशय-  
विवलनौपचारिकत्वं (?) च नवाम्भोजदलसौकुमार्यस्य विवक्षितत्वात्परिहार्यः । जङ्घी-  
करणतापक्रिययोः कालभेदेन वा क्रियाया जलनिधिना विरोधस्तपःप्रभावत्वातिशयेन  
परिह्रियते । एवं कालिन्दीपदस्य इयामत्वेनौपचारिकतया विरोधपरिहार इति दिक् ।  
इति विरोधप्रकरणम् ॥ २३ ॥ वर्णस्वभावोक्तिः प्रथममरुणच्छाय इत्यादौ\* बोध्या ।

१. ‘सृजतीति । अवति रक्षति । हेल्या अनायासेन । सोऽपि जनार्दनोऽवसरवशाच्छ-  
फरः । जात इति शेषः । अत्र शफरत्वजातेर्जनार्दनेन द्रव्येण विरोधः ।’ इत्युदाहरणचन्द्रिका-  
संक्षेपः. २. ‘सैततमिति । घटना संपादनं तेन कठिनाः कराः । भवति त्वयि सति सरोजव-  
त्सुकुमाराः । जाता इति शेषः । अत्र कठिनत्वसुकुमारत्वयोर्गुणयोः परस्परं विरोधः ।’ इत्यु-  
दाहरणचन्द्रिकासंक्षेपः. ३. ‘पेलवमिति । पेलवं कोमलम् । सैतत्वतत्त्वशब्दौ पर्यायौ । मल-  
यजं चन्दनम् ।’ इत्युदाहरणचन्द्रिकासंक्षेपः. ४. ‘घटदुदाहरणमुदाहरणचन्द्रिकायां न  
व्याख्यातम्. ५. ‘क्रौञ्चेति । उद्दामैरुद्भटैर्दृषद्भिः पाषाणैर्दृढो यस्य मार्गणानां बाणानामनर्ग-  
लेऽविच्छिन्ने शाते तीक्ष्णे पतने सति नवाम्भोजदलवदभिजातः कोमलोऽभूत्सु भार्गवः परशुरा-  
मोऽपूर्वः सर्गः सृष्टिर्यस्य यत्कर्मको यत्कर्तृको वेति सत्यमित्यन्वयः ।’ इत्युदाहरणचन्द्रिकासंक्षेपः.

‘परिच्छेदातीतः सकलवचनानामविषयः

पुनर्जन्मन्यस्मिन्ननुभवपथं यो न गतवान् ।

विवेकप्रध्वंसादुपचितमहामोहगहनो

विकारः कोऽप्यन्तर्जडयति च तापं च तनुते ॥’

अत्र जडयति च तापं च तनुते इति क्रिययोर्विरोधः । क्रियाया द्रव्येण यथा—

‘अयं वारामेको निलय इति रत्नाकर इति

श्रितोऽस्माभिस्तृष्णाकवलितमनोभिर्जलनिधिः ।

इदं को जानीते निजकरपुटीकोटरगतं

क्षणादेनं ताम्यत्तिमिमकरमापास्यति मुनिः ॥’

अत्र पानक्रियायाः क्लृप्ताभूतेन जलनिधिना विरोधः । यद्यपि जलनिधीनां बहुत्वेन न द्रव्यविरोधोदाहरणत्वमुचितं तथाप्येकलवणाशुधिपरतया समर्थनीयम् । द्रव्यस्य द्रव्येण यथा—

‘समदमतङ्गजमदजलनिष्यन्दतरङ्गिणीपरिष्वङ्गात् ।

क्षितितिलक त्वयि तटजुषि शंकरचूडापगापि कालिन्दी ॥’

अत्र गङ्गायमुनयोर्विरोधः ।

स्वभावोक्तिस्तु डिम्भादेः स्वक्रियारूपवर्णनम् ॥ २५ ॥

स्वत्वं च स्वमात्राश्रितत्वम् । न तु स्वाश्रितत्वमात्रम् । अतो न साधारणधर्मवर्णनेऽतिव्याप्तिः । रूपशब्देन वर्णः संस्थानं चोच्यते । उदाहरणम्—

‘पश्चादङ्गी प्रसार्य त्रिकनतिविततं द्राघयित्वाङ्गमुच्चै-

रासज्याभुम्रकण्ठो मुखमुरसि सटा धूलिधूत्रा विधूय ।

१. ‘परीति । चतुर्थे व्याख्यातम् ।’ इत्युदाहरणचन्द्रिकासंक्षेपः. २. ‘अयमिति । वारां जलानां निलयः स्थानमिति हेतोस्तृष्णाक्रान्तमनोभिरस्माभिर्जलनिधिः श्रित आश्रितः । मुनिरगस्त्य एनं समुद्रं क्षणादासमन्तात्पास्यति इदं को जानीते इत्यन्वयः । कीदृशम् । निजा करपुटी करसंपुटं तदेव कोटरं बिलं तद्वत्तम् । ताम्यन्तो ग्लायन्तस्तिमयो मत्स्या मकराश्च यत्र । तादृशम् ।’ इत्युदाहरणचन्द्रिकासंक्षेपः. ३. ‘समदेति । हे क्षितितिलक, त्वयि तटजुषि तीरगते सति शंकरस्य चूडा मस्तकं तद्वत्ता आपगा नदी गङ्गापि कालिन्दी यमुना भवति । कुतस्तत्राह—समदेत्यादि । मतङ्गजाः करिणः तेषां मदजलनिष्यन्द एव तरङ्गिणी नदी तत्परिष्वङ्गात्संबन्धात् । मदजलस्य श्यामवर्णत्वं प्रसिद्धम् ।’ इत्युदाहरणचन्द्रिकासंक्षेपः. ४. ‘पश्चादिति । शयनादुत्थितस्तुरंगोऽश्वः क्षमां भूमिं खुरेण विलिखति । उत्किरतीत्यन्वयः । अनवरतं चलन्प्रोथो नासिका तुण्डं च यस्य सः । किं कुत्वेत्यत्राह—पश्चादित्यादि । अङ्गी चरणौ । त्रिकस्य पृष्ठवंशाधरभागस्य नत्या नम्रतया विततं विस्तृतमङ्गं द्राघयित्वा दीर्घाकृत्य । आमुत्रो वक्रः कण्ठो यस्य तादृशः । मुखमुरसि आसज्येति संबन्धः । सटाः स्कन्धकेशावलिः । ‘पृष्ठवंशाधरे त्रिकम्’ इत्यमरः । ‘प्रोथोऽश्वगोऽश्वघोणायाम्’ इति विश्वः । अत्राश्वजातिवर्णनात्स्वभावोक्तिरलंकारः ॥’ इत्युदाहरणचन्द्रिकासंक्षेपः.

घासप्रासाभिलाषादनवरतचलप्रोथतुण्डस्तुरंगो

मन्दं शब्दायमानो विलिखति शयनादुत्थितः क्षमां खुरेण ॥'

अत्राश्वमात्रगतयोः क्रियासंस्थानयोर्वर्णनम् ।

**व्याजस्तुतिर्मुखे निन्दा स्तुतिर्वा रूढिरन्यथा ।**

मुखे निन्दावगतौ यस्तुतौ पर्यवसानं स्तुतेर्वा मुखेऽवगमो निन्दायां पर्य-  
वसानं तद्व्याजस्तुतिवाच्यमित्यर्थः । कथमुभयोरनेनाभिधानमिति चेत्, आद्यस्य  
व्याजेन स्तुतिरिति ग्रहणात् अन्यस्य तु व्याजरूपा स्तुतिरिति । तत्राद्या  
यथा—

'हित्वा त्वामुपरोधवन्ध्यमनसां मन्ये न मौलिः परो

लज्जावर्जनमन्तरेण न रमामन्यत्र संदृश्यते ।

यस्यागं ननुतेतरां मुखशतैरेत्याश्रितायाः श्रियः

प्राप्य त्यागकृतावमाननमपि त्वय्येव यस्याः स्थितिः ॥'

स्पष्टम् । अन्या यथा—

'हे' हेलाजितबोधिसत्त्व वचसां किं विस्तरैस्तोयधे

नास्ति त्वत्सदृशः परः परहिताधाने गृहीतव्रतः ।

तृष्यत्पान्थजनोपकारघटनावैमुख्यलब्धायशो-

भारप्रोद्बहने करोषि कृपया साहायकं यन्मरोः ॥'

अत्रोपकारवैमुख्ये पर्यवसानम् ।

**सा सहोक्तिः सहार्थस्य बलादेकं द्विवाचकम् ॥ २६ ॥**

शब्दशक्त्या एकार्थाभिधायकं पदं यत्सहार्थान्वयबलादनेकार्थाभिधायकं सा

पश्चादित्युदाहरणेऽङ्घ्रिप्रसारणादिक्रियाप्रयुक्तं संस्थानं बोध्यम् । इति स्वभावोक्तिः

॥ २४ ॥ **रूढिरिति ।** एतद्व्याचष्टे—पर्यवसानमिति । इति व्याजस्तुतिः

॥ २५ ॥ **शब्दशक्त्येति ।** विशेषणपदस्य समानविभक्तिकनामार्थान्वयबोधक-

त्वसामर्थ्येन क्रियापदस्य च प्रथमान्तोपस्थाप्यान्वयबोधकत्वसामर्थ्येन चेत्यर्थः ।

**एकार्थेति ।** उक्तैकार्थान्वयगमकमित्यर्थः । **सहार्थेति ।** समानकालीनैकधर्मवत्त्व-

१. 'हित्वेति । हे राजन्, त्वां हित्वा परोऽन्य उपरोधेनानुरोधेन बन्ध्यं शून्यं मनो येषां  
ताडशानां मौलिः श्रेष्ठो नास्तीति मन्ये । तथा रमां लक्ष्मीमन्तरेण विनान्यत्र लज्जाया  
वर्जनमभावो न संदृश्यत इत्यन्वयः । कथम् । तत्राह—य इत्यादि । यो भवान्मुखशतैरु-  
पायशतैरेत्यागलेत्यर्थः । त्यागकृतमवमाननं प्राप्यापीति संबद्धः । इयं निन्दापूर्विका व्याज-  
स्तुतिः ।' इत्युदाहरणचन्द्रिकासंक्षेपः. २. 'हे इति । हेलया जिता बोधिसत्त्वा बौद्धा येन  
सः । अतिकारुणिकेत्यर्थः । तोयधे समुद्र । परोऽन्यः । तृष्यतां पान्थजनानामुपकारस्य  
वटनायां संपादने वैमुख्येन पराङ्मुखत्वेन लब्धं यदयशस्तद्भारस्य प्रोद्बहनेन मरोदेशस्य  
कृपया साहायकं करोषीति स्तुतिपूर्विकेयं व्याजस्तुतिर्निन्दापर्यवसायिनी ॥' इत्युदाहरण-  
चन्द्रिकासंक्षेपः. ।

सहोक्तिः । 'चैत्रमैत्रौ गच्छतः' इत्यादौ तु शब्दशक्त्यैवोभयाभिधानम् ।  
यथा—

‘सह दिवहणिसाहं दीहरा सासदण्डा  
सह मणिवलण्हिं बाहधारा गलन्ति ।  
तुह सुहअ विओए तीअ उव्विगिरीए  
सह अ तणुलदाए दुव्वला जीविदासा ॥’

अत्र दीर्घत्वादीनां श्वासादिभिरन्वयः साक्षादेव शाब्दः । दिवसादिभिस्तु  
सहान्वयबलात् ।

**विनोक्तिः सा विनान्येन यत्रान्यः सन्न नेतरः ।**

सन्न शोभनो न नेतरो नाशोभन इत्यर्थः । तेन केनचिद्विना कस्यचिद-  
शोभनत्वं शोभनत्वं वा प्रीतिपाद्यते सा विनोक्तिः । तत्राशोभनत्वं यथा—

‘अरुचिर्निशया विना शशी शशिना सापि विना महत्तमः ।  
उभयेन विना मनोभवस्फुरितं नैव चकास्ति कामिनोः ॥’

शोभनत्वं यथा—

‘मृगलोचनया विना विचित्रव्यवहारप्रतिभाप्रभाप्रगल्भः ।  
अमृतद्युतिसुन्दराशयोऽयं सुहृदा तेन विना नरेन्द्रसूनुः ॥’

अत्र मृगलोचनया दुष्टसुहृद्विशेषं च विना नरेन्द्रसूनोर्विचित्रव्यवहारप्रग-  
ल्भत्वचन्द्रसुन्दराशयत्वरूपं शोभनत्वमुक्तम् ।

रूपसाहित्यान्वयबलादित्यर्थः । अनेकार्थेति । अनेकार्थोचितस्वार्थबोधकमित्यर्थः ।  
एतच्चोदाहरणे स्पष्टीकरिष्यते । सहेति । ‘सह दिवसनिशाभिर्दार्घ्याः श्वासदण्डाः  
सह मणिवलयैर्वाष्पधारा गलन्ति । तव सुभग वियोगे तस्या उद्वेगशीलायाः सह च  
तनुलतया दुर्बला जीविताशा ॥’ अत्र यथा ‘पुत्रेण सहागतः पिता’ इत्यत्र पुत्रवृत्ति-  
धर्मसमानकालीनधर्मवान्पिता । आगत इत्यागमनस्य पितर्येव शाब्दोऽन्वयः । पुत्रे  
तु सहार्थसाहित्यबलादागमनबोधः । आगमनरूपधर्मस्यैवागतपदसमभिव्याहारेण धर्म-  
त्वेन बोधात् । ( विरोधात् ) । एवमिहापि श्वासदण्डेषु दीर्घत्वान्वयः शाब्दः विशेषतो

१. ‘सह गच्छतः’ ग. २. ‘सहेति दूत्या नायकं प्रद्वीयमुक्तिः । श्वासानां वनप्रचुरतया  
दण्डत्वेन रूपणम् । कार्यान्मणिकङ्कणगलनम् । आशया दुर्बलत्वं कादाचित्कत्वम् ।  
अत्र सहोक्तिरलंकारः ।’ इत्युदाहरणचन्द्रिकासंक्षेपः. ३. ‘अरुचिरिति । अरुचिर्दासिशून्यः ।  
शशिना विना सापि निशापि महदुत्कटं तमोऽन्धकार इति रूपकम् । उभयेन चन्द्रनि-  
शाभ्याम् । स्फुरितं विलसितम् । चकास्ति शोभते ।’ इत्युदाहरणचन्द्रिकासंक्षेपः. ४. ‘मृगेति ।  
नरेन्द्रसूनु राजपुत्रो विचित्रेषु व्यवहारेषु या प्रतिभायाः स्फूर्तेः प्रभा प्रकाशस्तेन प्रगल्भः ।  
मृगनयनासक्तस्तु नैवंभूत इत्यर्थः । अनेन दुष्टप्रकृतिना । अमृतद्युतिश्चन्द्रस्तद्वत्सुन्दरः ।  
स्वच्छ आशयोऽन्तःकरणं यस्य । उदाहरणद्वये विनोक्तिरलंकारः । पूर्ववान्येन विना  
अशोभनत्वमिह तु शोभनत्वमिति भेदः ।’ इत्युदाहरणचन्द्रिकासंक्षेपः.



## परिवृत्तिर्विनिमयो योऽर्थानां स्यात्समासमैः ॥ २७ ॥

परिवृत्तिरिति लक्ष्यालंकारनिर्देशः । पूर्वाचार्याणां तथैवोद्देशदर्शनात् । अतो न लक्ष्यलक्षणसंदेहः । समासमैरिति विभागः । विनिमयो हि केनचिद्वस्तुना दत्तेन कस्यचिदादानम् । तच्च कचित्समेन समस्य । क्वचिदसमेनासमस्य । अन्यमपि द्विधा—क्वचिद्व्यूनेनोत्तमस्य । क्वचिदुत्तमेन न्यूनस्येति त्रिविधेयमित्यर्थः । समासमत्वं चोपादेयत्वानुपादेयत्वाभ्याम् । तत्राद्यद्वयं यथा—

‘लतानामेतासामुदितकुसुमानां मरुदयं  
मत्तं लास्यं दत्त्वा श्रयति भृशमामोदमसमम् ।  
लतास्त्वध्वन्यानामहह दशमादाय सहसा  
ददत्याधिव्याधिभ्रमिरुदितमोहव्यतिकरम् ॥’

अत्र प्रथमार्धे लास्येनोपादेयतया समस्यामोदस्य, द्वितीयार्धे उपादेयतया उत्तमया दशा आधिव्याधीनामतादशतया न्यूनानां विनिमयः । अन्त्या यथा—  
‘नानाविधप्रहरणैर्नृप संप्रहारे स्वीकृत्य दारुणनिनादवतः प्रहारान् ।  
दसारिवीरविसरेण वसुंधरेयं निर्विप्रलम्भपरिरम्भविधिर्वितीर्णा ॥’

अत्रोत्तमया वसुंधरया न्यूनानां प्रहाराणां विनिमयः ।

प्रत्यक्षा इव यद्भावाः क्रियन्ते भूतभाविनः ।  
तद्भाविक्

दिवसनिशादौ साहित्यप्रतीत्या आर्थ इति लक्षणसंगतिः । दीर्घादिपदं तु दिवसादा... धर्मत्वेन दीर्घत्वादिवोधे तात्पर्यग्राहकतया हेतुरिति बोध्यम् । इति सहोक्तिप्रकरणम् ॥ २६ ॥ विनोक्तिरित्यादि स्पष्टम् । इति विनोक्तिप्रकरणम् ॥ २७ ॥ न्यूनेनोत्तमस्येति । न्यूनेन दत्तेनोत्तमस्यादानमित्यर्थः । एवमुत्तमेन दत्तेन न्यूनस्योपादानमित्यर्थो ज्ञेयः । अत्र समेन समस्येत्यस्यानुपादेयत्वेन समत्वविवक्षायां चतुर्थोऽपि भेदः कैश्चिदुदाहृतः । यथा—‘अस्थिमालामयीं दत्त्वा मुण्डमालामयीं तनुम् । गृह्णता त्वत्पुरस्थानां को लाभः स्मरशासन ॥’ इति । एवं दानाद्यभावेऽपि धर्मि-धर्मभावव्यत्यासे वा विपर्ययाख्योऽलंकार उक्तः । यथा—‘काचो मणिमणिः

१. ‘लतानामिति । अयं मरुदायुर्लतानामसममनुपममामोदं परिमलं श्रयतीत्यन्वयः । मत्तं मनोरमं लास्यं नृत्यं दत्त्वा अर्थालताभ्यः । अध्वन्यानां पान्थानाम् । अहह खेदे । आ-भ्रमैनःपीडा । व्याधिः प्रसिद्धः । भ्रमिर्दिग्भ्रमणदर्शको विकारः । रुदितं रोदनम् । मोहो निश्चेष्टता । दृष्टां व्यतिकरं समूहम् ।’ इत्युदाहरणचन्द्रिकासंक्षेपः । २. ‘नानेति । हे नृप, संप्रहारे युद्धे प्रहरणैरायुधैर्दारुणशब्दयुक्ताप्रहारान्स्वीकृत्य दर्पयुक्तेनारिसमूहेनेयं वसुधा वितीर्णा दत्ता । अर्थात्तुभ्यम् । कीदृक् । निर्विप्रलम्भो वियोगशून्यः परिरम्भस्यालिङ्गनस्य । स्वस्वामिभावसंबन्धस्येति यावत् । विधिर्यस्यास्तादृशी । अत्रोदाहरणद्वयेऽपि यथायोगमुत्तममध्यमाधमानां विनिमयोक्ते परिवृत्तिरलंकारः ।’ इत्युदाहरणचन्द्रिकासंक्षेपः ।

भूतभाविन इति द्वन्द्वः, न कर्मधारय इत्यविरोधः । भूता भाविनो भावा यत्प्रत्यक्षा इव क्रियन्ते प्रत्यक्षतयाभिधीयन्ते तद्भाविकम् । भावः कवेरभिप्रायो निश्चयादिप्रतीतिविषयकोऽत्रास्तीति व्युत्पत्तेरित्यर्थः । उदाहरणम्—

‘आसीदञ्जनमत्रेति पश्यामि तव लोचने ।  
भाविभूषणसंभारां साक्षात्कुर्वे तवाकृतिम् ॥’

अत्र पूर्वार्धे भूतस्याञ्जनस्य उत्तरार्धे भाविनो भूषणसंभारस्य प्रत्यक्षतया-  
भिधानम् ।

**काव्यलिङ्गं हेतोर्वाक्यपदार्थता ॥ २८ ॥**

अत्र विवक्षितविवेकेन हेतुवचनं काव्यलिङ्गमिति लक्षणम् । वाक्यपदार्थ-  
तेति विभागः । वाक्यार्थता पदार्थता चेत्यर्थः । तत्र वाक्यार्थता यथा—

‘वैपुःप्रादुर्भावादनुमितमिदं जन्मनि पुरा  
पुरारे नैवाहं कचिदपि भवन्तं प्रणतवान् ।  
नमन्मुक्तः संप्रत्यहमतनुरग्रेऽप्यनतिमा-  
न्महेश क्षन्तव्यं तदिदमपराधद्वयमपि ॥’

अत्र पुरा कचिदपि नाहं भवन्तं प्रणतवान् । अग्रेऽप्यहमनतिमानित्यवान्त-  
रवाक्ययोरर्थोऽनमनमपराधे हेतुः । ‘अनेकपदार्थता यथा—

काचो येषां तेऽन्ये हि देहिनः । सन्ति ते सुधियो येषां काचः काचो मणि-  
र्मणिः ॥’ अत्र काचस्य धर्मित्वं मणेरधर्मत्वमुक्त्वा अनन्तरं मणेरधर्मित्वं काचस्य  
धर्मत्वमुक्तमिति धर्मभावविपर्यासः । धर्मस्यासौ यथा—‘यस्य न सविधे दयिता’—  
इति पद्ये । अत्र हि पूर्वार्धे तुहिनदीधितौ दवदहनत्वमुत्तरार्धे तु दवदहने तुहिनदी-  
धितत्वमिति विपर्यासः । न तु धर्मधर्मि विपर्यासः । तस्य यथास्थितत्वेनैव विवक्ष-  
णात् । दयितविरहोपाधिना परस्परधर्मविपर्यासस्यैव च विवक्षणादित्यवधेयम् । इति  
परिवृत्तिप्रकरणम् ॥ २८ ॥ अविरोध इति । भूतानां भाविकस्याप्रतीतेरित्यर्थः ।  
निश्चर्यादीति । अञ्जनादेः पूर्वकालीनसत्तानिश्चयसूचनेऽभिप्राय इत्यर्थः । आदि-  
नाञ्जनादिकं विनापि तत्कृतशोभासत्त्वादिकं गृह्यते । इति भाविकप्रकरणम् ॥ २९ ॥  
अनमनमपराध इति । अपराधोऽत्र दुरितं विवक्षितम् । तत्रानमनस्य हेतुत्वम् ।

१. ‘आसिदिति । भावी भूषणानां संभारः समूहो यत्र तथाभूताम् । अत्र भूतभावि-  
नोरञ्जनभूषणसंभारयोः प्रत्यक्षतयाभिधानाद्भाविकं नामालंकारः ।’ इत्युदाहरणचन्द्रिकासंक्षेपः.  
२. ‘वपुरिति । हे पुरारे शिव, पुरा पूर्वस्मिन् कचिदपि जन्मनि प्रायो भवन्तमहं न प्रण-  
तवान् । इदं वपुषः प्रादुर्भावादनुमितम् । प्रणामे सति मुक्तिलाभेन तदसंभवात् । अत  
एवाह—संप्रति नमन्मुक्तः । अतनुः शरीरशून्योऽहमग्रेऽप्यनतिमान् नतिरहितः । तत्त-  
स्मात्पूर्वापरकालीनानमनादिदमपराधद्वयं प्रत्यवायरूपं क्षन्तव्यमित्यपराधहेतोर्वाक्यार्थभूत-  
स्यानमनस्योपादानात्काव्यलिङ्गालंकारः ।’ इत्युदाहरणचन्द्रिकासंक्षेपः.

‘प्रणयिसखीसलीलपरिहासरताधिगतै-

लंलितशिरीषपुष्पहननैरपि ताम्यति यत् ।

वपुषि वंधाय तत्र तव शस्त्रमुपक्षिपतः

पततु शिरस्यकाण्डयमदण्ड इवैष भुजः ॥’

अत्र शस्त्रोपक्षेपो भुजपाते हेतुः । न चायं वाक्यार्थः । शस्त्रमुपक्षिपत एतावन्मात्रस्यावाक्यार्थत्वात् । तत्र वपुषि वंधाय शस्त्रमुपक्षिपत इत्यस्यापि न वाक्यत्वम् । विशेषणत्वादिति तदर्थस्यापि हेतुत्वे न वाक्यार्थस्य हेतुत्वमिति । एकपदार्थता यथा—

‘भस्मोद्धूलन भद्रमस्तु भवते रुद्राक्षमाले शुभं

हा सोपानपरम्परां गिरिसुताकान्तालयालंकृतिम् ।

अद्याराधनतोषितेन विभुना युष्मत्सपर्यासुखा-

लोकोच्छेदिनि मोक्षनामनि महामोहे निधीयामहे ॥

अत्र महामोहत्वे सुखालोकोच्छेदिता हेतुः । तच्च समासादेकपदार्थ एव । अर्थान्तरन्यासे तदस्थितयोपनिबद्धस्य हेतुत्वे पर्यवसानम् । इह तु साक्षादेव हेतुविभक्त्यादिना हेतुतयोपनिबद्ध इति ततो भेदः ।

**पर्यायोक्तं विना वाच्यवाचकत्वेन यद्वचः ।**

अपराधस्य क्षमणं च तत्फलानुत्पादनं तच्चाशनं वेति नानुपपत्तिः । तदिति चानमनद्वयजन्यं दुरितद्वयपरामर्शकम् । न त्वनमनद्वयस्य । हेतुत्वस्य शाब्दत्वेऽलंकारत्वस्यानिष्ठत्वात् । विशेषणत्वादिति । तत्रेति पृष्ठ्यन्तार्थे विशेषणत्वादित्यर्थः । अर्थान्तरन्यास इति । अत्रेदं विचार्यम्—काव्यलिङ्गेऽपि सुखालोकोच्छेदितेत्युक्तोदाहरणेऽन्यत्र च बहुशो हेतुविभक्तिरच्छेदादिहेतुवाचकपदाभावात्कथं काव्यलिङ्गता । अर्थान्तरन्यासे निजदोषावृत्तमनसामित्यादावतिसुन्दरस्य विपरीतत्वेन भाने तादृशजनवृत्तित्वेन साक्षात्पित्तोपहतत्वं हेतुर्नोच्यते किंतु शङ्कपीततादर्शनगतत्वेनेति तादृश्यम् । काव्यलिङ्गे तु मोक्षरूपे पक्षे साक्षादेव सुखालोकोच्छेदित्वमुच्यते इति भेद इत्युच्यते । तथापि हेतुविभक्त्यादिनेत्यसंगतमेव । उक्तोदाहरणे तदभावात् । प्रत्युत पञ्चम्या हेत्वभिधाने ‘अलमतिचपलत्वात्’, ‘प्रजानां विनयाधानात्’ इत्यादौ काव्य-

१. ‘प्रणयीति । मालतीमाधवे मालती हन्तुमुद्यतमधोरघण्टं कापालिकं प्रति माधवस्योक्तिः । तत्र तस्मिन्वपुषि शस्त्रमुपक्षिपतस्तव शिरसि अकाण्डेऽनवसरे यमदण्ड इवैष मद्भुजः पतत्वित्यन्वयः । तत्किम् । यद्रूपः प्रणयिनीनां सखीनां ये सलीलं परिहासरसास्तैरधिगतैः प्राप्तैर्ललितशिरीषपुष्पताडनैरपि ताम्यति ग्लायति । अत्र भुजपाते शस्त्रमुपक्षिपत इत्यनेकपदार्थो हेतुः ।’ इत्युदाहरणचन्द्रिकासंक्षेपः. २. ‘भस्मेति । गिरिसुताकान्तस्य शिवस्यालयः प्रासादस्तदलंकारभूतां सोपानपङ्क्तिं शोचामीत्यर्थः । ‘अभितः—’ इत्यादिना हाशब्दयोगे द्वितीया । युष्माकं या सपर्या पूजा तत्सुखसुखालोकः प्रकाशस्तदुच्छेदके निधीयामहे । वयमिति शेषः । अत्र महामोहत्वे सुखालोकोच्छेदकत्वं समस्तपदार्थो हेतुरिति ।’ इत्युदाहरणचन्द्रिकासंक्षेपः.

वाच्यवाचकभिन्नेनावगमनव्यापारेणार्थाद्वाच्यस्यैव यदभिधानं तत्पर्यायोक्तम् । पर्यायेण भङ्ग्यन्तरेणाभिधानात् । ध्वनेस्तु न वाच्य एवार्थो विषय इति ततो भेदः । उदाहरणम्—

‘यं प्रेक्ष्य चिररूढापि निवासप्रीतिरुज्जिता ।

मदेनैरावणमुखे मानेन हृदये हरेः ॥’

अत्रैक एवार्थं ऐरावतशक्रौ मदमानविमुक्तौ जाताविति व्यञ्जनया मदमानाभ्यां तयोरधिकरणयोर्निवासप्रीतिरुज्जितेत्यभिधया च प्रतिपाद्यते । तेन च यदेवोच्यते तदेव व्यङ्ग्यम् । न च प्रतिपन्नस्यैव प्रतिपत्तिरफलेति किं व्यापारद्वयेनेति वाच्यम् । यतो यथा व्यङ्ग्यं तथा नोच्यते । प्रकार्योर्भेदात् । एकरूप एव वस्तुनि प्रकारभेद एव कथं स्यादिति चेत् यथा शुद्धे गवि चलति निर्विकल्पकसविकल्पकयोः एक एव ह्यर्थस्ताभ्यां विषयीक्रियते । न पुनर्यथा निर्विकल्पकविषयस्तथैव सविकल्पकेनापि विषयीक्रियते । भिन्नत्वसंसृष्टत्वाविषयकं निर्विकल्पकं भिन्नत्वसंसृष्टत्वप्रकारकं तु सविकल्पकमिति ।

### उदात्तं वस्तुनः संपत् .

लिङ्गस्यानिष्टत्वात् । तस्मात्साक्षात्परम्परया वा यत्र कारकहेतुरर्थतोऽवगम्यते तत्काव्यलिङ्गम् । उक्तार्थदृढप्रत्ययाय यत्रार्थान्तरन्यसनं तत्रार्थान्तरन्यासः । किञ्चिदर्थज्ञापकतया हेतुकथनमनुमानमित्येव व्यवस्था युक्ता । तथा हि काव्यलिङ्गोदाहरणेष्वनमनस्यापराधे कारकहेतुत्वमेव । तथा भुजपाते शस्त्रोपक्षेपस्य, मुक्तैर्मोदरूपत्वे आलोकोच्छेदस्यापि कारणत्वं योगक्षेमसाधारणं विवक्षितम् । एवं निजदोषेत्यादौ दोषस्य भ्रमं प्रति कारकहेतुत्वोक्तेः पूर्वार्थे काव्यलिङ्गम् । तस्य तु दृढप्रत्ययार्थमुत्तरार्थे विशेषसहचारोपन्यासः । न तु विशेषरूपोऽर्थः । सामान्यार्थे कारकहेतुरिति न काव्यलिङ्गतेति । अनुमाने तु ज्ञापकहेतूपन्यासः । अस्मादिदं गम्यत इति । तेन यत्र ज्ञापकहेतुनानुमितिः कवितात्पर्यविषया तत्रानुमानालंकार इति दिक् । इति काव्यलिङ्गम् ॥ ३० ॥ अर्थादिति । पर्यायोक्तपदसामर्थ्यादित्यर्थः । यथा निर्विकल्पकविषय इति । निर्विकल्पकविषयो यथा केवलस्तथा सविकल्पकेन न विषयीक्रियत इत्यर्थः । तथा चैकप्रकारत्वाभावेऽयं दृष्टान्त इति ज्ञेयम् । भिन्नप्रकारत्वे तु निर्विकल्पके प्रकाराभावादसंगतिः स्यादिति । अत एव निर्विकल्पकसविकल्पकप्रकारभावमेवाह—भिन्नत्वेति । भिन्नत्वं विशेषणगम्या अतव्यावृत्तिः । वृत्तौ चाभिन्नासंसृष्टत्वेनेत्यकारप्रश्लेषो बोध्यः । केचित्तु निर्विकल्पकेऽपि यत्किञ्चिदिति किञ्चि-

१. ‘यमिति । यं रावणं प्रेक्ष्य मदेनैरावणस्येन्द्रगजस्य मुखे मानेन च हरेरिन्द्रस्य हृदये चिरेण रूढा वृद्धिं प्राप्तापि निवासप्रीतिरुज्जिता त्यक्ता । इत्येवमैरावतैन्द्रौ मदमानशून्यौ जातावित्यर्थस्य व्यङ्ग्यस्यैव भङ्ग्यन्तरेणाभिधानात्पर्यायोक्तमलंकारः ।’ इत्युदाहरणचन्द्रिका-संक्षेपः. २. ‘भिन्नत्वं क.

संपत्समृद्धियोगः । न तु तस्यैवातिशयः । उदाहरणम्—

‘मुक्ताः केलिविसृजहारगलिताः संमार्जनीभिर्हृताः  
प्रातः प्राङ्गणसीम्नि मन्थरचलद्वालाङ्गिलाक्षारणाः ।  
दूरादाडिमबीजशङ्कितधियः कर्षन्ति केलीशुकाः  
यद्विद्वद्भवनेषु भोजनृपतेस्तद्दानलीलायितम् ॥’

अत्र विद्वद्भवनस्य मुक्तादिभनसमृद्धियोगः ।

महतां चोपलक्षणम् ॥ २९ ॥

महतां यदुपलक्षणमङ्गभावः अर्थाद्वर्णनीये तदप्युदात्तमित्यर्थः । उदाह-  
रणम्—

‘तदिदमरण्यं यस्मिन्दशरथवचनानुपालनव्यसनी ।  
निवसन्बाहुसहायश्चकार रक्षःक्षयं रामः ॥’

अत्रैतादृशो महानरामो दण्डकाया वर्णनीयाया अङ्गम् । नन्वत्र रामगत  
उत्साहातिशय एव चमत्कारनिदानं तस्य प्रधानत्वाद्विच्छित्यन्तराभावाच्च किंवि-  
षयोऽयमलंकारव्यपदेश इति वाच्यम् । नह्यत्र वीरो रसः प्रधानम् । तस्येहा-  
ङ्गत्वात् ।

तत्सिद्धिहेतावेकस्मिन्यत्रान्यत्तत्करं भवेत् ।

समुच्चयोऽसौ

तत्सिद्धिहेतौ तस्य प्रस्तुतस्य कार्यस्य साधके । समाधावतुल्यकक्षयोः कार-  
णयोऽपदानमत्र तु तुल्यकक्षयोरिति विशेषः । उदाहरणम्—

‘दुर्वाराः स्मरमार्गणाः प्रियतमो दूरे मनोऽत्युत्सुकं  
गाढं प्रेम नवं वयोऽतिकठिनाः प्राणाः कुलं निर्मलम् ।

त्वेन वस्तु भासत इति यथाश्रुतोपपत्तिमाहुः । इति पर्यायोक्तप्रकरणम् ॥ ३१ ॥ न  
तु तस्यैवेति । बदरामलकाम्रदाडिमानामित्यादौ पर्यायालंकारभेदेऽतिप्रसङ्गादिति  
भावः । उपलक्षणमिति भावप्रधानमित्याशयेनाह—अङ्गभाव इति । वर्णनीयाया  
इति तस्याः प्राधान्यसूचनायोक्तम् । इत्युदात्तप्रकरणम् ॥ ३१ ॥ समाधाविति ।

१. ‘मुक्ता इति । विदुषां भवनेषु केलौ विसृज्यस्त्राङ्गाराङ्गलिताः संमार्जनी-  
भिर्हृता अपसारिता अङ्गणसीम्नि मन्थरं मन्दं चलन्तीनां बालानां वनितानां चरणलाक्ष्या  
अरुणा आरक्ता मुक्ताः कर्मभूताः दूरादाडिमबीजेषु शङ्किता धीर्येषां ते केलीशुकाः कर्तु-  
भूताः कर्षन्ति यत्तद्भोजनृपतेर्दानलीलायितमित्यन्वयः । अत्रोक्तसमृद्धिवर्णनादुदात्तालं-  
कारः ॥’ इत्युदाहरणचन्द्रिकासंक्षेपः. २. ‘तदिदमिति । यस्मिन्नरण्ये निवसन्रामो बाहुमात्र-  
सहायो रक्षसां क्षयं चकार तदिदमरण्यमिति महतः श्रीरामस्यारण्योत्कर्षकतया तदङ्ग-  
भावादपर उदात्तभेदः ।’ इत्युदाहरणचन्द्रिकासंक्षेपः. ३. ‘दुर्वारा इति । मार्गणाः शराः ।  
मन्मथसुहृत्कालो, वसन्तः । स एव कृतान्तोऽक्षमः क्षमाशून्यः । अथवा कृतान्तो

स्त्रीत्वं धैर्यविरोधि मन्मथसुहृत्कालः कृतान्तोऽक्षमो

नो सख्यश्चतुराः कथं नु विरहः सोढव्य इत्थं शठः ॥'

अत्र स्मरमार्गणा एव विरहासहत्वं कुर्वन्ति । ततोऽधिकं प्रियतमदूरस्थित्या-  
द्युपात्तम् । एष एवोक्तलक्षणः समुच्चयः सद्योगोऽसद्योगे सदसद्योगे च पर्यवस्य-  
तीति यत्केनचित्पृथग्लक्षितास्तदयुक्तम् । यथाहि—

‘कुलममलिनं भद्रा मूर्तिर्मतिः श्रुतिशालिनी

भुजबलमलं स्फीता लक्ष्मीः प्रभुत्वमखण्डितम् ।

प्रकृतिसुभगा ह्येते भावा अमीभिरयं जनो

व्रजति सुतरां दर्पं राजंस्त एव तवाङ्कुशाः ॥'

अत्र कुलादीनां समीचीनानामेव योगः । दुर्वारा इत्याद्युक्तोदाहरणे स्मरमा-  
र्गणादीनामसमीचीनानाम् ।

‘शैशी दिवसधूसरो गलितयौवना कामिनी

सरो विगतवारिजं मुखमनक्षरं स्वाकृतेः ।

‘समाधिः सुकरं कार्यं कारणान्तरयोगतः’ इति लक्षणात्समुचीयमानमपि कारणा-

यमोऽक्षमः । अकाले प्राणानपहर्तुं समर्थ इत्यर्थः । चतुरा विरहविनोदने कुशलाः । इत्थं  
सति शठो मर्मभेदी विरहः कथं नु सोढव्य इत्यर्थः । अत्र दुर्वारत्वेनाशोभनानां तादृशैरेव  
प्रियतमादिभिर्विरहासहत्वरूपकार्ये समुच्चय इति स एवालंकारः । नववयःप्रभृतीनां  
शोभनत्वेऽपि विरहोद्दीपकत्वेनात्राशोभनत्वं बोध्यम् ।<sup>१</sup> इत्युदाहरणचन्द्रिकासंक्षेपः.

१. ‘कुलमिति । भद्रा शोभना । मूर्तिराकृतिः । श्रुतिः शास्त्रश्रवणं वेदो वा । अलं  
पर्याप्तम् । स्फीता विस्तृता । प्रकृत्या सुभगाः शोभनाः । अयं दृश्यमानो जनः । अमीभिः  
कुलादिभिः सुतरां गर्वं व्रजति । तव त्वङ्कुशाः । विनयहेतव इत्यर्थः । अत्र दर्पाख्ये  
कार्ये शोभनानामेव समुच्चयः ।<sup>१</sup> इत्युदाहरणचन्द्रिकासंक्षेपः. २. शशीति । स्वाकृतेः शोभना-  
कृतेः । दुर्गते दरिद्रः । अत्र शशिनः स्वतः शोभनस्यापि दिवसधूसरत्वादशोभनत्वेन  
शोभनाशोभनरूपस्य तादृशैरेव कामिनीप्रभृतिभिः समुच्चयः । तदुक्तं वृत्तिकृता—शशिनि  
धूसरे शल्ये शल्यान्तराणीति । सदसद्योग इत्यस्य सदसद्रूपाणामनेकेषां योग इत्यर्थः न तु  
सतोऽसता योग इति । तथा सति सहचराभिन्नत्वरूपार्थदोषेणालंकारत्वासंभवात् । अत एव  
नृपाङ्गणगतः खल इत्यत्र नृपाङ्गणगतत्वेन शोभनत्वं खलत्वेन चाशोभनत्वमिति समर्थनेऽपि  
सहचरभिन्नत्वात्तदंशमुपेक्ष्यैवालंकारोदाहरणता प्रामाणिकैरुक्ता । एवं विशेष्यस्य शोभनत्वं  
विशेषणस्य त्वशोभनत्वमिति प्रक्रान्तम् । इह त्वन्यथेति प्रक्रमभङ्गोऽप्यत्र ज्ञेयः । ननु  
दुर्वारा इत्यसद्योगप्रसक्तिः । अत एवोदाहरणेऽपि कथं न सद्योग इति चेदत्रोच्यते । इह  
शोभनस्य सतोऽशोभनत्वमिति विवक्षा । तत्र त्वशोभनमेवैतदिति विवक्षितं न तु शोभन-  
त्वमपीति न सदसद्योगप्रसक्तिः । अत एवात्र मनसि शल्यानीत्युपसंभृतम् । सुन्दरत्वेनान्तः-  
प्रविष्टानामपि व्यङ्ग्यहेतुत्वात् । तत्र तु सर्वथा दुष्टत्वाभिप्रायेण कथं सोढव्य इति निरवयम् ।<sup>१</sup>  
इत्युदाहरणचन्द्रिकासंक्षेपः.

‘कैलुपं च तवाहितेष्वकस्मात्सितपङ्केरुहसोदरश्चि चक्षुः ।  
पतितं च महीपतीन्द्र तेषां वपुषि प्रस्फुटमाददां कटाक्षैः ॥’

अत्र कलुषत्वपतनयोगुणक्रिययोः । अत्र कश्चिद्वैयधिकरण्य एव समुच्चय इत्याह तन्न युक्तम् । ‘धुनोति चासिं तनुते च कीर्तिम्’ इत्यादौ सामानाधिकरण्येऽपि दर्शनात् । केचित्तु सामानाधिकरण्य एवायमित्याहुस्तदपि न सम्यक् । ‘कृपाणपाणिश्च भवान्रणक्षितौ ससाधुवादाश्च सुराः सुरालये’ इत्यादौ वैयधिकरण्येऽपि तद्दर्शनात् ।

### एवं क्रमेणानेकस्मिन्पर्यायः

एकत्वेन विवक्षितं वस्तु यत्र क्रमेणानेकस्मिन्भवति क्रियते वा स एकः पर्यायः । अत्र क्रमेणेति समुच्चयव्यावर्तनाय । प्रयोजकानिर्देशतन्निर्देशौ भवतिकरोत्यर्थौ न तु स्वाभाविकत्वास्वाभाविकत्वे । वृषलक्ष्मणः कण्ठे कालकूटवासस्यास्वाभाविकत्वेन भवतीत्यत्रानुदाहरणत्वापत्तेः । तत्राद्यो यथा—

‘नन्वाश्रयस्थितिरियं तव कालकूट  
केनोत्तरोत्तरविशिष्टपदोपदिष्टा ।

बहुत्वनिवक्षायामुक्तदोषः स्यात् । न येह संख्याविशेषविवक्षा । एवं सजातीययौगपद्यस्यापि । एवं च गुणयोः क्रिययोश्च यौगपद्यस्येव गुणक्रिययोर्यौगपद्यस्यापि लाभादुक्तार्थलाभो निरवय इत्यर्थः । अन्ये तु गुणाश्च क्रियाश्चेति द्वन्द्वे बहूनामेव समुच्चयः स्यादतो गुणौ च क्रिये चेति द्वन्द्वोत्तरं गुणक्रियाश्च गुणक्रिये चेति गुणक्रिया इत्येकशेषाद्वयोर्द्वयोरेव समुच्चय इति त्रिविधः समुच्चयोऽयमित्याहुः । एतन्मते द्विवचनान्तरेनोत्सर्गतः समासाभावात्तत्कल्पनकेशः । द्वयोरेव समुच्चय इत्यप्ययुक्तम् । ‘प्रादुर्भवति पयोदे कज्जलमलिनं बभूव नभः । रक्तं च पथिकहृदयं कपोलपाली मृगीदृशः पाण्डुः ॥’ इत्यादौ बहूनामपि गुणानां समुच्चयस्येष्टत्वात् । तथा—‘उदितं मण्डलमिन्दो रुदितं सयो वियोगिवर्गेण । मुदितं च सकलललनाचूडामणिशास्त्रेण मदनेन ॥’ इत्यादौ बहूनां क्रियाणां समुच्चयस्यासंग्रहप्रसङ्गात् । अतः स यथोक्त एव प्रकारः समीचीन इति संक्षेपः । इति समुच्चयप्रकरणम् ॥ ३३ ॥ मतान्तरनिरासायाह—प्रयोजकेति । त्रं इति । ‘तत्तेषां श्रीसहोदररत्नाभरणे हृदयमेकर-

२. ‘कलुषमिति । तव चक्षुः प्रकृत्या श्वेतकमलसदृशकान्ति अहितेषु शत्रुषु कलुषं कोपेनारुणं च । तेषां शत्रूणां वपुष्यापदां कटाक्षैः कर्तुमिः पतितं चेति कलुषत्वपतनयोगुणक्रिययोः समुच्चयः ।’ इत्युदाहरणचन्द्रिकासंक्षेपः. २. ‘नन्विति । हे कालकूट विप, उत्तरोत्तरं विशिष्टमुत्कृष्टं पदं यस्यां तादृशीयमाश्रयस्थितिस्तव केनोपदिष्टेत्यन्वयः । तदेव दर्शयति—प्रागिति । हृदयेऽभ्यन्तरे । अवस इति शेषः । अथानन्तरम् । वृषलक्ष्मणो हरस्य । अष्टना पुनरिति संबन्धः । अत्रैकस्यैव कालकूटस्य क्रमेणानेकत्र स्थितिः ।’ इत्युदाहरणचन्द्रिकासंक्षेपः.

प्रागर्णवस्य हृदये वृषलक्ष्मणोऽथ

कण्ठेऽधुना वससि वाचि पुनः खलानाम् ॥'

अत्र कालकूटस्य वस्तुत एकस्यानेकत्र वासे प्रयोजकं किंचिदपि नोक्तम् । न केवलमयं वास्तविक एकत्वे किं त्वारोपितेऽपि । यथा—

‘विम्बोष्ठ एव रागस्ते तन्निव पूर्वमद्दश्यत ।

अधुना हृदयेऽप्येष मृगशावाक्षि दृश्यते ॥’

अत्र प्रयोजकानिर्देशः स्फुट एव । रागपदार्थस्य त्वोष्ठे लौहित्यात्मकतया हृदये तु स्नेहाद्यात्मकत्वेन भेदेऽप्यभेदकत्वस्याध्यवसानाद्वैकत्वविवक्षाविरोधः । द्वितीयो यथा—

‘तं ताण स्तिरिसहोअररअणाहरणम्मि हिअअमेकरसम् ।

बिम्बाहरे पिआणं णिवेसिअं कुसुमबाणेण ॥’

अत्र कुसुमबाणेनेति प्रयोजकनिर्देशः ।

### अन्यस्ततोऽन्यथा ।

अनेकमेकस्मिन्क्रमेण यद्भवति क्रियते वा सोऽन्यः पर्याय इत्यर्थः । पूर्ववद्वाख्येयम् । तत्र भवत्यर्थे यथा—

‘मधुरिमरुचिरं वचः खलानाममृतमहो प्रथमं पृथु व्यनक्ति ।

अथ कथयति मोहहेतुमन्तर्गतमिव हालहलं विषं तदेव ॥’

अत्रैकस्मिन्खलवचसि क्रमेणामृतव्यञ्जने विषकथने च न प्रयोजकनिर्देशः । करोत्यर्थे यथा—

‘तद्देहं नतभित्ति मन्दिरमिदं लब्धावकाशं दिवः

सा धेनुर्जरती नदन्ति करिणामेता घनाभा घटाः ।

सम् । बिम्बाधरे प्रियाणां निवेशितं कुसुमबाणेन ॥’ इति संस्कृतम् । तेषामिति । दैत्यानामित्यर्थः । पूर्ववदिति । भवति क्रियत इत्येतदित्यर्थः । इति पर्यायप्रक-

१. ‘विम्बोष्ठ एवेति । बिम्बसदृश ओष्ठो विम्बोष्ठः । ‘ओत्वोष्ठयोः’ इति पररूपम् । ओष्ठे रागो लौहित्यं हृदये तु स्नेहः । अत्र श्लेषेणामेदाध्यवसायादेको रागपदार्थः क्रमेणानेकत्रोक्तः ।’ इत्युदाहरणचन्द्रिकासंक्षेपः. २. ‘तं ताणेति । श्रीसहोदरलं कौस्तुभ आभरणं यस्य तस्मिन् श्रीविष्णौ । एकरसमेकतानम् । ‘तत्तेषां पातालवासिनामसुराणां’मिति चण्डीदासः । हृदयं कुसुमबाणेन प्रियाणां कान्तानां बिम्बसदृशेऽधरे विनिवेशितमित्यनेकत्र स्थितौ प्रयोजकनिर्देशाद्भेदः ।’ इत्युदाहरणचन्द्रिकासंक्षेपः. ३. ‘मधुरिमेति । मधुरिम्णा रुचिरं खलानां वचनं प्रथमं पृथुबहुलममृतं व्यनक्ति प्रकाशयति । अथ विचारानन्तरं तदेव खलवचनं मोहहेतुभूतमन्तर्गतं हालहलाल्यं विषं कथयति । अहो आश्चर्यम् । अत्रैकस्मिन्खलवचने क्रमेणामृतविषयोः स्थितिरिति पूर्वविपरीतः पर्यायः ।’ इत्युदाहरणचन्द्रिकासंक्षेपः. ४. ‘तदिति । अयं द्विजो दिवसैः कर्तुमिरियती भूमिं समृद्धिसीमां समारोपित इत्याश्चर्यम् । तदेव



स क्षुद्रो मुसलध्वनिः कलमिदं संगीतकं योषिता-

माश्चर्यं दिवसैर्द्विजोऽयमिथर्ती भूमिं समारोपितः ॥'

अत्रैकस्मिन्दिजे तद्वेहतन्मन्दिराद्यैरनेकैः दिवसैरिति प्रयोजकनिर्देशः । न चेयं परिवृत्तिः । हानोपादानथोरविवक्षितत्वात् ।

**अनुमानं तदुक्तं यत्साध्यसाधनयोर्वचः ॥ ३१ ॥**

पक्षे संबन्धः सपक्षवृत्तित्वं विपक्षवृत्तित्वं चेति रूपत्रयवान्हेतुः साधनम् । व्यापकत्वाभिमतस्य पक्षेऽयोगव्यवच्छेदो व्यापकसंबन्धपर्यवसन्नः साध्यम् । तदुभयवचनमनुमानालंकारः । यथा—

‘यत्रैता लहरीचलाचलदृशो व्यापारयन्ति भ्रुवं’

यत्तत्रैव पतन्ति संततममी मर्मस्पृशो मार्गणाः ।

तच्चक्रीकृतचापमञ्चितशरप्रेङ्खत्करः क्रोधनो

धावत्यग्रत एव शासनधरः सत्यं सदासां सरः ॥'

अत्र पूर्वार्धे साधनस्य उत्तरार्धे साध्यस्य वचनम् । प्रयोगश्चैवम्—एताश्च-  
क्रीकृतचापं सदा पुरोधावदञ्चितशरत्वादिविशिष्टमनोभवाः सततनिपतन्मर्ममे-

रणम् ॥ ३४ ॥ **पक्षे संबन्ध इति** । पक्षधर्मतेत्यर्थः । सपक्षवृत्तित्वेनान्यथा  
व्यतिर्प्रदर्शनं विपक्षवृत्तित्वेन व्यभिचारविरहप्रदर्शनम् । अयोगव्यवच्छेदोऽवश्यं  
संबन्धः । व्याप्यस्य व्यापकं विनानुपपत्तेः । एतच्च हेतूपेक्षाव्यावृत्त्यर्थमुक्तम् । तत्र  
योगस्याप्यनुत्कटतया भानादिति । एता इति स्त्रियः पक्षभूता निर्दिष्टाः । चक्री-  
कृतचापं यथा स्यात्तथा सदा पुरो धावन्नञ्चिते धनुषि योजिते शरे प्रेङ्खन् चपलः  
करो यस्य सः । क्रोधनः क्रोधशीलः । शासनमाज्ञा तद्धारको मनोभवो यासां तथा-  
भूता इति साध्यम् । सततं निपतन्तो मर्मभेदिनो बाणा यत्र तादृशं लसद्भ्रूव्यापारो  
यत्र तादृशं स्थानं युवजनरूपं यासां तत्त्वादिति हेतुः । स्वस्थाननियतनिपतन्मर्मभे-  
दिबाणफलसङ्ख्यापाराश्रयत्वादिति यावत् । तत्रैवेत्यनेन बाणनिपतनस्य भ्रूव्यापार-

दर्शयति—तद्वेहमिति । तत्पूर्वं दृष्टम् । नताः खर्वा भित्तयो यस्य तत् । दिवोऽन्तरिक्षात् ।  
जरती जीर्णा । वनाभा मेघतुल्याः । वटाः श्रेणयः । कलं मधुरस्वरम् । अत्रैकस्मिन्दिजे  
तद्वेहमन्दिरादीनामनेकेषां क्रमेण स्थितौ दिवसैरिति प्रयोजकनिर्देश इति भेदः ।' इत्यु-  
दाहरणचन्द्रिकासंक्षेपः.

१. 'तन्मन्दिरादीनामनेकेषां' ग. २. 'यत्रैता इति । यत्र जने एताः कामिन्यः  
लहरीवच्चलाचलाश्चपला दृशो यासां ताः । अमी अनुभूयमानाः । मार्गणाः शराः ।  
यद्यस्मात् । तत्तस्मात् । सर आसां कामिनीनामग्रत एव सदा मण्डलीकृतचापं यथा  
स्यात्तथा धावतीति सत्यम् । कीडक् सरः । अञ्चिते योजिते शरे प्रेङ्खन् चपलः करो  
यस्य सः शासनमाज्ञा तद्धारकः । अत्र पूर्वार्धोक्तहेतुना अग्रतस्तादृशमदनधावनस्य  
साध्यस्य साधनादनुमानालंकारः । प्रयोगस्तु—एताः पुरोधावत्तथाविधमदना मर्मभेदि-  
बाणपातव्याप्यभ्रूव्यापारकत्वादिति बोध्यः ।' इत्युदाहरणचन्द्रिकासंक्षेपः.

दिवाणकलसञ्चूव्यापारकस्थानत्वादिति । नन्वत्र पूर्वं साधनवरसाध्यस्यापि वचनं संभवति । यथा—‘मधु तिष्ठति वाचि योषितां’ इत्यादि । तत्कथं सामान्यत एतदुक्तं न तु विशेषत इति चेत्, साध्यस्य पूर्वभागे तादृशवैचित्र्याभावादिति ।

### विशेषणैर्यत्साकूतैरुक्तिः परिकरस्तु सः ।

साकूतैः साभिप्रायैः । उक्तिरर्थाद्विशेष्यस्य । उदाहरणम्—

‘महौजसो मानधना धनार्चिता धनुर्भृतः संयति लब्धकीर्तयः ।

न संहतास्तस्य न भेदवृत्तयः प्रियाणि वाञ्छन्त्यसुभिः समीहितुम् ॥’

अत्र महौजस्त्वादिविशेषणानि परानभिभवनीयत्वाद्यभिप्रायकाणि । न च वाच्यम्—अपुष्टार्थत्वस्य दोषत्वाभिधानादर्थसिद्धं पुष्टार्थत्वमिति दोषाभावमात्रतया कुतोऽलंकारमध्ये पठितोऽयमिति । एकनिष्ठत्वेन बहूनां विशेषणानामुक्तोदाहरणवदुपादाने वैचित्र्यमपि ह्यनुभवसिद्धं न तु दोषाभावमात्रमिति संप्रदायः । वयं त्वालोचयामः—तादृशैकविशेषणोपन्यासेऽप्यलंकारत्वमुचितम् । अपुष्टार्थत्वविरहस्य निर्विशेषणतयाप्युपपत्तेरनुभवसिद्धत्वाभावाद्द्वैविध्यस्य चानुभवसिद्धत्वात् । यथा—‘शुद्धे सद्गानि पल्लविन्युपवने’ इत्यादौ ।

### व्याजोक्तिश्छन्नोद्भिन्नरूपवस्तुनिगूहनम् ॥ ३२ ॥

उद्भिन्नत्वमस्फुटस्य प्रकाशः । तथा चास्फुटमपि वस्तुस्वरूपं कथंचिच्चक्ष्मण केनापि यदपह्न्यते सा व्याजोक्तिः । न चेयमपह्नुतिः । प्रकृताप्रकृतयोः साम्ये तत्स्वीकारात् । अत्र तु तदभावात् । न च प्रथमं गूढस्यानन्तरं प्रकाशस्यापह्नव इति सामग्रीभेदादेवापह्नुतिभेद इति वाच्यम् । एवंविधे विषये साम्यसंभवेऽप-

स्थाननियतत्वोक्तेः । अत एव शासनधर इत्युक्तम् । यथेति । ‘मधु तिष्ठति वाचि योषितां’ हृदि हालाहलमेव केवलम् । अत एव निपीयतेऽधरो हृदयं मुष्टिभिरेव ताड्यते ॥’ इति पद्यम् । विशेषत इति । उक्तप्रकारद्वयवत्तयेल्यर्थः । इत्यनुमान-प्रकरणम् ॥ ३५ ॥ संप्रदायपदसूचितमस्वरसं प्रकाशयन्स्वयं समाधत्ते—वयं त्विति । अनुभवसिद्धत्वाभावादिति । पुष्टार्थत्वस्येति शेषः । इष्टापत्तिमाशङ्क्याह—वैचित्र्यस्य चेति । ‘शुद्धे सद्गानि पल्लविन्युपवने वाप्यां नवाम्भोरुहि क्रीडादौ च सशाद्वले विवर्लितग्रीवैर्विमुक्ता दशः ।’ इत्यादावित्यर्थः । तथा च दोषाभावरूपस्यापि पुष्टार्थत्वस्य चमत्कृतिविशेषजनकत्वरूपमलंकारत्वमुपधेयसंकरेऽप्युपाधेरसंकराच्चिर्वाधमिति भावः । इति परिकरप्रकरणम् ॥ ३६ ॥ साम्यसंभव

१. ‘महौजस इति । धनुर्भृतो धनुर्वरा भटास्तस्य दुर्योधनस्य प्रियाण्यसुभिः प्राणैः समीहितुं कर्तुं वाञ्छन्तीत्यन्वयः । अत्र महौजःशालित्वेनानाक्रमणीयत्वं मानधनत्वेन शुद्धे पलायनाभावः धनपूजितत्वेनोपेक्षाराहित्यं सद्गाने लब्धकीर्तित्वेनोत्साहः प्रतापशालित्वं च अंसद्वतत्वेन सहायानपेक्षत्वं अमेदवृत्तित्वेन प्रयोजनैकपरत्वं च व्यज्यत इत्युक्तविशेषणानां साभिप्रायत्वात्परिकरालंकारः ।’ इत्युदाहरणचन्द्रिकासंक्षेपः .

हुतेरेवोपगमात् । ननु यत्रापह्नवार्थं सादृश्योपक्षेपः सा व्याजोक्तिः सादृश्यार्थ-  
मेव तु यत्रापह्नवोपक्षेपः सापह्नवतिरिति चेत्, न । तत्रोभयत्राप्यपह्नवोपग-  
मात् । यदाहुः—

‘साम्यायापह्नवो यत्र सा विज्ञेया त्वपह्नवतिः ।

अपह्नवाय सादृश्यं यस्मिन्नेषाप्यपह्नवतिः ॥’ इति ॥

उदाहरणम्—

‘शैलेन्द्रप्रतिपाद्यमानगिरिजाहस्तोपगूढोल्लस-

द्रोमाञ्चादिविस्तृलाखिलविधिव्यासङ्गभङ्गाकुलः ।

हा शैल्यं तुहिनाचलस्य करयोरित्यूचिवान्सस्मितं ।

शैलान्तःपुरमातृमण्डलगणैर्दृष्टोऽवताद्वः शिवः ॥’

अत्र पुलकवेपथू सप्रस्विकैकरूपतया प्रस्तौ शैल्यकारणतया प्रकाशनादपल-  
पितस्वरूपाविति व्याजोक्तिं प्रकाशयतः । वयं तु—पुलकवेपथुभ्यां सात्त्विकाभ्यां  
प्रकाशिता गूढावगतिस्तयोः शैल्यकारणताप्रकाशनेनापह्नवतेति व्याजोक्तिरियम् ।

किञ्चित्पृष्ठमपृष्ठं च कथितं यत्प्रकल्पते ।

तादृगन्यव्यपोहाय परिसंख्या तु सा मता ॥ ३३ ॥

इति । ( कुवलयानन्दे पद्यमिदम् । ) यथा ‘सीत्कारं शिक्षयति’ इत्यादौ शुभस्य  
नायकस्य सीत्कारेत्याद्युक्त्या व्यक्तस्य नहीत्यादिनापह्नवेऽप्यपह्नवतिरेवेत्यर्थः । न-  
न्विति । उक्तोदाहरणे साम्यसत्त्वेऽपि तस्याङ्गत्वेनापह्नवप्राधान्याभावाद्वाजोक्ति-  
रेव अपह्नवप्राधान्ये त्वपह्नवतिरिति व्यवस्थेत्यर्थः । यदाहुरिति । उद्धटादिमतानु-  
सारिण इत्यर्थः । उभयत्रेति । अपह्नवप्राधान्येऽङ्गत्वे च सति साम्य इत्यर्थः ।  
तथा च सीत्कारमित्यादावप्यपह्नवतिरेव । प्रकृताप्रकृतसाम्याभावे तु व्याजोक्तिरिति  
व्यवस्थेत्यर्थः । तथैवोदाहरति—शैलेति । अत्र वृत्तौ शृङ्गारानुभावत्वेनाभिव्य-  
क्तयोः कम्परोमाञ्चयोः शैल्यजन्यत्वप्रतिपादनेनापह्नवो व्याख्यातः । तत्र कम्परो-  
माञ्चयोः पूर्वगूढत्वाभावादुद्भिन्नैत्यस्यासंगतेः स्वयमुदाहरणं संगमयति—वयं  
त्विति । ‘गूढा रतिः’ इत्येव पाठः । ‘अवगतिः’ इति त्वपपाठः । एवं च पूर्व  
गूढस्यानुभावाभिव्यक्तस्य रतिभावस्यान्यप्रयुक्तत्वकथनेनापह्नवतिरिति लक्षणसंगतिः ।  
इति व्याजोक्तिप्रकरणम् ॥ ३७ ॥ परिसंख्येति । परिशब्दो वर्जनार्थः । संख्या

१. ‘शैलेति । शिवो वो शुभमानवताद्रक्षतु । कीदृशः । शैलेन्द्रेण हिमवता प्रतिपाद्यमाना  
दीयमाना या गिरिजा तद्वस्तस्योपगूढमाक्षेपः । भावे क्तः । तेनोद्धमङ्गी रोमाञ्चादिभिर्विस्त-  
रुलो व्यग्रश्चासावखिलस्य विधिव्यासङ्गस्य भङ्गेनाकुलः । ततश्च सात्त्विकभावगोपनाय तुष्टि-  
नाचलस्य करयोर्द्वा शैलमित्यूचिवान् । हेति विसये । शैलान्तःपुरं च मातृणां ब्राह्म्यादीनां  
मण्डलं समूहश्च गणाश्च तैरिति विग्रहः । सस्मितं दृष्टः । अत्र सात्त्विकभावस्य रोमाञ्चा-  
देर्हिमवत्करस्पर्शनिमित्तकत्वेन गोपनाद्वाजोक्तिरलंकारः ।’ इत्युदाहरणचन्द्रिकासंक्षेपः.

तादृक्तुल्यम् । व्यपोहाय व्यवच्छेदाय । यत्किञ्चित्स्थितं सत्स्वतुल्यस्यान्यस्य व्यवच्छेदाय यत्कल्पते सा परिसंख्या मतेति लक्षणम् । अन्यस्य कथनमन्यव्यपोहाय कथं कल्पत इति चेत् । प्रमाणान्तरेणावगतस्यैव वस्तुनः पुनःशब्देन प्रतिपादनस्य प्रयोजनान्तराभावात् । पृष्टमपृष्टं चेति तु विभागः । कथनं हि किञ्चित्प्रश्नपूर्वकं किञ्चित्ज्ञातपूर्वकमिति द्वैविध्यमित्यर्थः । ते च द्वे अपि विधे व्यवच्छेद्यस्य प्रतीयमानत्ववाच्यत्वाभ्यां प्रत्येकं द्विविधे । तत्र प्रश्नपूर्वके कथने व्यवच्छेद्यस्य प्रतीयमानता यथा—

‘किमासेव्यं पुंसां सविधमनवद्यं ह्युसरितः

किमेकान्ते ध्येयं चरणयुगलं कौस्तुभभृतः ।

किमाराध्यं पुण्यं किमभिलषणीयं च करुणा

यदासकल्या चेतो निरवधिविमुक्त्यै प्रभवति ॥’

अत्रान्यनदीसविधादिव्यवच्छेद्यं प्रतीयमानम् । तत्रैव वाच्यं व्यवच्छेद्यं यथा—

‘किं भूषणं सुदृढमत्र यशो न रत्नं किं कार्यमार्यचरितं सुकृतं न दोषः ।

किं चक्षुरप्रतिहतं धिषणा न नेत्रं जानाति कस्त्वदपरः सदसद्विवेकम् ॥’

स्पष्टम् । अप्रश्नपूर्वके कथने व्यवच्छेद्यं प्रतीयमानं यथा—

‘कौटिल्यं कचनिचये करचरणाधरदलेषु रागस्ते ।

काठिन्यं कुचयुगले तरलत्वं नयनयोर्वसति ॥’

अप्रश्नपूर्वके एव कथने व्यवच्छेद्यं वाच्यं यथा—

‘भक्तिर्भवे न विभवे व्यसनं शास्त्रे न युवतिकामास्त्रे ।

चिन्ता यशसि न वपुषि प्रायः परिदृश्यते महताम् ॥’

श्लेषेणाप्येषा संभवति—यथा—‘चित्रेषु वर्णसंकराः’ ‘खलसंयोगः शालिषु’ इत्यादि ।

यथोत्तरं चेत्पूर्वस्य पूर्वस्यार्थस्य हेतुता ।

तदा कारणमाला स्यात्

१. ‘किमिति । आसेव्यं सेवनीयम् । ह्युसरितो गङ्गायाः । सविधं तीरम् । अनवद्यमुत्तमम् । येषु ह्युसरित्सविधादिष्वासत्तया । निरवधिर्या विमुक्तिः सायुज्यरूपा तदर्थम् । अत्र सेव्यत्वेनावगतस्य गङ्गासविधादेः पुनः कीर्तनमितरपरिसंख्यामिति सैवालंकारः ।’ इत्युदाहरणचन्द्रिकासंक्षेपः. २. किमिति । अत्र लोके । आर्यैश्चरितमाचरितम् । सुकृतं पुण्यकर्म दोषो व्यभिचारादिः । धिषणा बुद्धिः । अभिमतोत्तरदानादाह—जानातीत्यादि । अत्र व्यवच्छेद्यं वाच्यमिति भेदः ।’ इत्युदाहरणचन्द्रिकासंक्षेपः. ३. ‘कौटिल्यमिति । कौटिल्यं कपटं कुञ्चित्वं च । रागः पक्षपातो रक्तिमा च । काठिन्यं निर्दयत्वं दृढता च । तरलत्वमविचार्यकार्यकारित्वं चपलता च । अत्र हृदयादौ नेति व्यवच्छेदः प्रतीयते । प्रश्नाभावात्पूर्वसाद्भेदः ।’ इत्युदाहरणचन्द्रिकासंक्षेपः. ४. भक्तिरिति ‘भक्तिरासक्तिः । भवे शिवे । व्यसनं रुचिः । युवतिरेव कामास्त्रमिति विग्रहः । अत्र व्यवच्छेद्यं वाच्यमिति विशेषः ।’ इत्युदाहरणचन्द्रिकासंक्षेपः.

यथोत्तरमिति वीप्सायां यथाशब्दः । तेनोत्तरोत्तरं प्रतीत्यर्थः । उदाहरणम्—  
‘जितेन्द्रियत्वं विनयस्य कारणं गुणप्रकर्षो विनयाद्वाप्यते ।  
गुणप्रकर्षेण जनोऽनुरज्यते गुणानुरागप्रभवा हि संपदः ॥’

नन्वत्र कार्यकारणभावालंकृतिप्रपञ्चनप्रसङ्गेन हेत्वलंकारोऽपि लक्षणार्हः ।  
उक्तश्चायं भट्टोज्झटेन—‘हेतुमता सह हेतोरभिधानमभेदतो हेतुः’ इति । तत्किं  
न लक्षित इति चेत्, आयुर्धृतमित्यादिरूपस्यास्य वैचित्र्याभावेनालंकारत्वस्यैवा-  
भावात् । नन्वेवम्—

‘अविरलकमलविकासः सकलालिमदश्च कोकिलानन्दः ।

रम्योऽयमेति संप्रति लोकोत्कण्ठाकरः कालः ॥’

इत्यादौ प्राचां काव्यरूपताभिधानं विरुध्येत अलंकाराभावादिति चेत्, न ।  
कोमलानुप्रासेनैव तत्संभवात् । तत्किं हेत्वलंकारो नास्त्येव । क एवमाह ।  
कीदृशस्तर्कसाविति चेत्, पूर्वोक्तं काव्यलिङ्गमेवेति ।

क्रियया तु परस्परम् ॥ ३४ ॥

वस्तुनोर्जननेऽन्योन्यम्

वस्तुनोः परस्परं जन्यजनकभावोऽसंभवी । तस्य तं प्रत्येव पौर्वापर्ययोर्द्वयो-  
रसंभवादित्यत उक्तं क्रिययेति । एकक्रियाजननद्वारेणेत्यर्थः । अविशिष्टं वस्तु  
तावदजातकल्पम् । तेन वैशिष्ट्यप्रयोजनक्रियाजनके जनकत्वोपचारः । तथा च  
मिथस्तादृशैकक्रियाजनकत्वमन्योन्यालंकार इति सारम् । उदाहरणम्—

‘हंसाणं सरेहिँ सिरी सारिज्जइ अह सराण हंसेहिँ ।

अण्णोणं विअ एए अप्पाणं णवरि गरुअन्ति ॥’

अत्र श्रीसारणेन सरोहंसयोर्मिथो जनकता ।

बुद्धिः । तेन वर्जनबुद्धिरित्यन्वयार्था संज्ञा । इति परिसंख्याप्रकरणम् ॥ ३८ ॥ हेतु-  
मतेति । हेतुमता कार्येण सहाभेदहेतोरभिधानमित्यन्वयः । इति कारणमालाप्रक-  
रणम् ॥ ३९ ॥ अविशिष्टं शोभारहितम् । निष्कृष्टं लक्षणमाह—तथा चेति ।  
परस्परं वैशिष्ट्यजनकैकक्रियाजनकत्वमित्यर्थः । हंसाणं इति । ‘हंसानां सरोभिः  
श्रीः सार्यते(सारीक्रियते)थ सरसां हंसैः । अन्योन्यमेवैते आत्मानं केवलं गुरुकु-  
र्वन्ति ॥’ इति । सार्यते प्रसार्यते । उत्कृष्टा क्रियत इति यावत् । इत्यन्योन्यालंकारः

१ ‘जितेन्द्रियत्वमिति । सप्तमे व्याख्यातम् । पूर्वपूर्वस्योत्तरोत्तरं प्रति हेतुत्वात्कारण-  
मालालंकारः ।’ इत्युदाहरणचन्द्रिकासंक्षेपः. २. ‘अविरलेति । अविरलं निरन्तरं कमलानां  
विकासरूप इत्यर्थः । आयुर्धृतमितिवत्कार्यकारणयोरभेदेनाभिधानम् । एवमग्रेऽपि । अयं  
च हेत्वलंकार इति भट्टोज्झटमतम् ।’ इत्युदाहरणचन्द्रिकासंक्षेपः. ३. ‘हंसाणं इति । श्रीः  
शोभा । सारीकरणं श्रेष्ठतासंपादनम् । अत्र सरोहंसयोः परस्परं शोभासारीकरणरूपोपकारज-  
नकत्वादन्योन्यं नामालंकारः ।’ इत्युदाहरणचन्द्रिकासंक्षेपः.

## उत्तरश्रुतिमात्रतः ।

प्रश्नस्योन्नयनं यत्र क्रियते तत्र वा सति ॥ ३५ ॥

असकृद्यदसंभाव्यमुत्तरं स्यात्तदुत्तरम् ।

यत्रोत्तरश्रवणमात्रेणानुपात्तमपि प्रश्नवाक्यं परिकल्प्यते तदेकमुत्तरम् । प्रश्ने सति लोकातिक्रान्तगोचरतयासंभाव्यं यदसकृत्प्रतिवचनं तत्पुनरपरम् । अत्र प्रश्नोत्तरयोः सकृदुपादानं न चमत्करोतीत्यसकृदित्युक्तम् । असंभाव्यं तु चमत्कारित्वमिति मान्याः । अप्रसिद्धत्वमिति तु वयम् । तच्च प्रमाणान्तरागोचरविषयत्वात् । अत एव प्रश्नपरिसंख्यातो भेदः । तत्र हि लोकसिद्धविषयस्योत्तरस्य प्रयोजनान्तराभावेनान्यव्यपोहे तात्पर्यम् । अत्र तु निगूढविषयतया वाच्य एव तात्पर्यविश्रामः । तत्रार्थं यथा—

‘वाणिअभहस्थिदन्ता कुत्तो अम्हाण वग्गकित्ती अ ।

जाव लुलिआलअमुही घरम्मि परिसप्पते सोह्मा ॥’

हस्तिदन्तव्याघ्रकृत्तीनामहमर्थी मूल्येन ताः प्रयच्छेति क्रेतृवचनमनेनोत्तरवाक्येनानुमीयते । सूत्रे च प्रश्नपदं पूर्वेवाक्यमात्रपरमिति प्रश्नाभावेऽप्यदोषः । यद्वा हस्तिदन्तव्याघ्रकृत्तयस्त्व सन्तीति प्रश्नवाक्यमिहोन्नेयम् । न च वाच्यमिदं काव्यलिङ्गविशेष एव उत्तरस्य प्रश्नं प्रति हेतुत्वादिति । उत्तरस्य तदनुत्पादकत्वात् काव्यलिङ्गस्य तदात्मकत्वात् । तर्हि ज्ञापकतयानुमानमेवेति चेत्, न । एकधर्मिगतत्वेन साध्यसाधननिर्देशो हि तत् । न चात्र तथा । तस्मादलंकारान्तरमेवोत्तरम् । द्वितीयं यथा—

‘कां विसमा देवगईं किं लद्धं जं जणो गुणग्गाही ।

किं सोक्खं सुकलत्तं किं दुक्खं जं खलो लोओ ॥’

॥ ४० ॥ अत्रेति । द्वितीयमेव इत्यर्थः । वाणिपति । ‘वाणिजकहस्तिदन्ताः कुतोऽस्माकं व्याघ्रकृत्तयश्च । यावल्लुलितालकमुखी गृहे परिसर्पते लुषा ॥’ इति । उत्तरं कारकहेतुत्वेनाभिमतं ज्ञापकहेतुत्वेन वा । नाद्य इत्याह—उत्तरस्येति । किमतो यथेवं तत्राह—काव्येति । सदात्मकत्वात्कारकरूपहेतुत्वात् । तस्मादिति । अर्थादनुमानेऽपि साधननिर्देशादित्यर्थः । का इति । ‘का विषमा दैव-

१. ‘वाणिपति । एषा हि क्रेतारं वणिजं प्रति जरङ्गाधस्योक्तिः । कृत्तयश्चर्माणि । लुलिता अलका यत्र ताडुशं मुखं यस्या इति विग्रहः । तथा च पुत्रस्य स्वकान्तायामासक्ततया हस्तिव्याघ्रहननपाटवाभावादसद्रूपे दन्तकृत्तिविरह इति भावः । अत्रोक्तलुषेणोत्तरेण त्वद्गृहे हस्तिदन्तव्याघ्रकृत्तयः सन्तीति क्रेतुः प्रश्नोन्नयनादुत्तरालंकारः ।’ इत्युदाहरणचन्द्रिकासंक्षेपः. २. ‘का इति । अत्र चमत्कृतस्य लोकाप्रसिद्धस्यासकृदुक्तिद्वितीयो भेदः ।’ इत्युदाहरणचन्द्रिकासंक्षेपः.

अत्र दैवगत्यादेवैषम्यादि लोकप्रसिद्धमेव प्रकाशयते । 'किमासेव्यं पुंसां' इत्यादि प्रश्नपरिसंख्यायामन्यव्यवच्छेदे तात्पर्यम् । अत्र तु वाच्य एवेति ततो भेदः ।

कुतोऽपि लक्षितः सूक्ष्मोऽप्यर्थोऽन्यस्मै प्रकाशयते ॥ ३६ ॥  
धर्मेण केनचिद्यत्र तत्सूक्ष्मं परिचक्षते ।

कुतोऽपीति आकारादिङ्गिताद्वा । सूक्ष्मस्तीक्ष्णमतिसंवेद्यः । तत्र रूपादेरन्यथा-  
स्वमाकारः । ततो यथा—

‘वेक्रस्यन्दिस्वेदबिन्दुप्रबन्धैर्दृष्टा भिन्नं कुङ्कुमं कापि कण्ठे ।

पुंस्त्वं तन्व्या व्यञ्जयन्ती वयस्या पाणौ स्मित्वा खङ्गलेखां लिखेत् ॥’

अत्र कण्ठकुङ्कुमभेदलक्षणेनाकारेण लक्षितं पुरुषायितं सख्या सखीहस्ते खङ्गलेखालेखनेन वैदग्ध्यादभिव्यञ्जितम् । पुंसामेव पाणौ कृपाणस्य योग्यत्वात् । चेष्टाविशेषाद्भूतम् । तेन यथा—

‘संकेतकालमनसं विटं ज्ञात्वा विदग्धया ।

हसन्नेत्रार्पिताकृतं लीलापद्मं निमीलितम् ॥’

अत्र नेत्रोत्साहरूपेणङ्गितेन लक्षितः कामिनः संकेतकालाभिलाषः कामिन्या निशासूचकेन पद्मसंमीलनेन लीलया प्रकाशितः ।

उत्तरोत्तरमुत्कर्षो भवेत्सारः परावधिः ॥ ३७ ॥

परावधिरिति परः पर्यन्तभागो गद्यस्य पद्यस्य वा अवधिरुत्कर्षसीमा यस्य ।

गतिः किं लब्धं यज्जनो गुणग्राही । किं सौख्यं सुकलत्रं किं दुःखं यत्खलो लोकः ॥’  
अत्र पूर्वं सामान्यत उक्तमपि उदाहरणगतत्वेन विशेषतः पुनराह—अत्रेति । एवं च लोकातिक्रान्तगोचरतयेल्यस्य वृत्तिग्रन्थस्य प्रमाणान्तराविषयागोचरतयेल्वार्थः न तु लोकोत्तरचमत्कारितयेति । प्रश्नपरिसंख्यायामपि तत्सत्त्वेन भेदानुपपत्तेरिति । इत्युत्तरालंकारः ॥ ४१ ॥ कुङ्कुमेति । कुङ्कुमेन भेदो मिश्रणम् । इति सूक्ष्मम्

१. वक्त्रेति । कण्ठे स्थितं कुङ्कुमं वक्रात्स्यन्दिभिर्गलङ्घितः स्वेदबिन्दूनां प्रबन्धैः पङ्क्तिभिर्भिन्नं संभिन्नं दृष्ट्वा कापि वयस्या सखी स्मित्वा हसित्वा तन्व्याः पुंस्त्वं पुरुषायितं व्यञ्जयन्ती सती पाणौ खङ्गलेखां लिखितवती । पुंसामेव पाणौ तस्या उचितत्वात् । अत्राकारेण लक्षितं सुबुद्धिवेद्यतया सूक्ष्मं पुरुषायितं पाणौ खङ्गलेखनेन प्रकाशितमिति सूक्ष्मालंकारः । इत्युदाहरणचन्द्रिकासंक्षेपः. २. ‘संकेतेति । विटं जारम् । संकेतकाले मनो यस्य । तं जिज्ञासुमित्यर्थः । अत एव हसन्त्यां नेत्राभ्यामर्पितं सूचितमाकृतं रहस्यं येन तादृशं ज्ञात्वा विदग्धया नायिकया लीलासंबन्धिपद्मं निमीलितमित्यन्वयः । अत्र नेत्रेङ्गितेन लक्षितः सूक्ष्मोऽभिप्रायः कामिन्या निशासूचकेन पद्मनिमीलनेन प्रकाशितः । इत्युदाहरणचन्द्रिकासंक्षेपः.

तेन पर्यन्तभागो यत्र सर्वोत्कृष्ट इत्यर्थः । धाराधिरोहितया तत्रैवोत्कर्षविश्रान्तेः ।  
उदाहरणम्—

‘राज्ये सारं वसुधा वसुंधरायां पुरं पुरे सौधम् ।  
सौधे तल्पं तल्पे वराङ्गनानङ्गसर्वस्वम् ॥’

भिन्नदेशतयात्यन्तं कार्यकारणभूतयोः ।  
युगपद्वर्मयोर्यत्र ख्यातिः सा स्यादसंगतिः ॥ ३८ ॥

अत्रात्यन्तमिति देशभेदस्यैवोपकारकं न तु पृथगपि विवक्षितार्थम् । युगप-  
दिति स्वरूपनिर्वचनम् । तेन कार्यकारणभूतयोर्धर्मयोर्यत्र भिन्नदेशतया संप्रति-  
पादनं सा असंगतिः । हेतुफलयोरभिधूमाद्योरिव प्रसिद्धायाः समानदेशत्वरू-  
पायाः संगतेः परित्यागात् । तथा प्रतिपादनं च कारणीन्तरेभ्यो वैलक्षण्यात् ।  
उदाहरणम्—

‘जस्सेअ जणो तस्सेअ वेअणा भणइ तं जणो अलिअम् ।  
दन्तक्खअं कवोले वड्डुएँ वेअणा सवत्तीणम् ॥’

स्पष्टम् । नन्वयं विरोधालंकार एव । हेतुफलयोर्वैयधिकरण्यस्य विरोधरूप-  
त्वादिति चेत्, न । वैयधिकरण्यं ह्यसंगतिः न च सैव विरोधः । किं तु, तद्वो-  
धिका । वैयधिकरण्येन तयोर्विरोधप्रतिभासनात् । नन्वेवमपि प्रतीयमानो  
विरोध एवालंकारोऽस्तु न तु तद्वोधिकासंगतिरपि साक्षात् । न च वाच्यं समा-

॥ ४२ ॥ सारश्च ॥ ४३ ॥ अत्रात्यन्तमितीति । देशभेदस्यात्यन्तिकत्वं चम-  
त्कारोत्कर्षकतयोपकारकत्वेनोक्तमित्यर्थः । स्वरूपेति । द्वयोः कथनस्यान्यथा योगा-  
दिति भावः । संज्ञाया अन्वर्थतां दर्शयति—हेतुफलयोरिति । वृत्तिस्थं केना-  
प्यतिशयेनेति व्याचष्टे—तथेति । जस्सेति । ‘यस्यैव व्रणस्तस्यैव वेदना भणति  
तज्जनोऽलीकम् । दन्तक्षतं कपोले वध्वा वेदना सपत्नीनाम् ॥’ अत्र शारीरमानस-  
योर्वेदनयोरैकलाध्यवसायो मूलम् । ननु व्यधिकरणत्वेन नियतयोः सामानाधिकर-  
ण्यवत्समानाधिकरणत्वेन नियतयोर्वैयधिकरण्यस्यापि विरुद्धत्वाद्विरुद्धालंकार एवेति  
शङ्कते—नन्विति । असंगतेर्विरोधाद्भेदाच्च विरोधरूपतेत्यापाततः समाधत्ते—  
वैयधिकरण्यं हीति । विरोधस्फूर्तिं विना चमत्काराभावात्स एवालंकारः स्मृ-  
चित इति । पुनराशङ्कते—नन्वेवमपीति । असंगतिविरोधयोर्भेदेऽपीत्यर्थः ।  
सिद्धान्त्यभिमतं व्यवस्थां प्रमाणाभावेन दूषयितुं शङ्कते—न चेति । समानाधि-

१. ‘राज्य इति । सौधं सुधाग्रहम् । अनङ्गसर्वस्वमिति रूपकम् । अत्र पूर्वपूर्वापेक्षयो-  
त्तरोत्तरस्योत्कर्षश्चरमस्य सर्वोत्कृष्टत्वपर्यवसन्नः सारालंकारः ।’ इत्युदाहरणचन्द्रिकासंक्षेपः ।  
२. ‘जस्सेअ इति । अत्र वेदनादन्तक्षतयोः कार्यकारणयोर्वैयधिकरण्यरूपासंगतिरलंकारः ।  
इत्युदाहरणचन्द्रिकासंक्षेपः ।



नाधिकरण एव विरोधो विरोधालंकारनिर्वाहको न तु व्यधिकरणोऽपीति । लक्षणे सामान्यत एव विरोधस्योक्तत्वादिति । मैवम् । सामान्येनोक्तस्यापि विशेष एव पर्यवसानात् । अपवादविनिर्मुक्त एव देशे उत्सर्गः प्रवर्तते । विरोधालंकारस्य चासंगत्यलंकारोऽपवादक इति । व्यधिकरणविरोधस्यापवादाक्रान्ततया तद्विज्ञ-विरोधे विरोधालंकार इति । अत एव तथैवोदाहृतम् ।

### समाधिः सुकरं कार्यं कारणान्तरयोगतः ।

इष्टाकारणादन्येन कारणेनोपकृतः कर्ता यदक्लेशेन कार्यं करोति स समाधिः । सम्यगाधिः समाधिरिति व्युत्पत्तेः । उदाहरणम्—

‘मानमस्या निराकर्तुं पादयोर्मे पतिष्यतः ।

उपकाराय दिष्ट्येदमुदीर्णं घनगर्जितम् ॥’

तयोस्तुल्यकक्षताविरहान्न समुच्चयालंकारान्तर्भावः ।

### समं योग्यतया योगो यदि संभावितः क्वचित् ॥ ३९ ॥

योग्यता आनुरूप्यम् । संभावितः सर्वसंमतः । तेनेदमनयोः समुचितमिति योग्यतया संबन्धस्य नियतविषयमध्यवसानं चेत्तदा समं नामालंकारः । योग्यता च प्रकर्षनिकर्षाभ्याम् । तत्र प्रकर्षेण यथा—

‘धातुः शिल्पातिशयनिकपस्थानमेषा मृगाक्षी

रूपे देवोऽप्ययमनुपमो दत्तपत्रः स्मरस्य ।

जातं दैवात्सदृशमनयोः संगतं यत्तदेत-

च्छृङ्गारस्योपनतमधुना राज्यमेकातपत्रम् ॥’

करण एव एकाधिकरणप्रतीयमान एव । व्यधिकरणः भिन्नाधिकरणः प्रतीयमानः । तथा च सामानाधिकरण्यकृतविरोधमाने विरोधालंकारः । सामानाधिकरणयोर्भिन्नाधिकरणत्वनिबन्धनविरोधमाने त्वसंगतिरिति व्यवस्थेत्यर्थः । व्यधिकरणेति । व्यधिकरणत्वप्रयुक्तस्येत्यर्थः । तथैव सामानाधिकरण्येनैव । उदाहृतं विरोधालंकार इति-शेषः । इत्यसंगतिः ॥ ४४ ॥ सम्यगाधिरिति । सम्यगाधानकरणमित्यर्थः ।

१. ‘मानमिति । दिष्ट्या भाग्येन । उदीर्णमुद्धतम् । अत्र घनगर्जितरूपकारणान्तरयोगेन मानापगमरूपकार्यस्य सुकरत्वात्समाधिरलंकारः ।’ इत्युदाहरणचन्द्रिकासंक्षेपः. २. ‘धातुरिति । शिल्पं कौशलं तदतिशयस्य निकषस्थानं परीक्षास्थलमिति मृगाक्षीविशेषणम् । रूपे रूपविषये दत्तपत्र इति विजयायेत्यादिः । संगतमिति भावे क्तः । समागम इत्यर्थः । दैवादित्यस्य वोपनतमित्यनेनान्वयः । अत्रोचितयोगवर्णनात्समालंकारः ।’ इत्युदाहरणचन्द्रिकासंक्षेपः.

निकर्षेण यथा—

‘चित्रं चित्रं बत बत महच्चित्रमेतद्विचित्रं  
जातो देवादुचितरचनासंविधाता विधाता ।  
यन्निम्बानां परिणतफलस्फीतिरास्वादनीया  
यच्चैतस्याः कवलनकलाकोविदः काकलोकः ॥’

क्वचिद्यदतिवैधर्म्यान्न श्लेषो घटनामियात् ।  
कर्तुः क्रियाफलावाप्तिर्नैवानर्थश्च यद्भवेत् ॥ ४० ॥  
गुणक्रियाभ्यां कार्यस्य कारणस्य गुणक्रिये ।  
क्रमेण च विरुद्धे यत्स एव विषमो मतः ॥ ४१ ॥

द्वयोरत्यन्तविलक्षणतया यत्क्वचिद्योगो घटनां नोपैति किं त्वनुपपद्यमानतयैव  
प्रतीयते स एको विषमः । यच्च क्वचिरकार्यमारभमाणः कर्ता बलवत्कारणान्तरेण  
विष्टम्भाक्रियाफलं नाप्नोति प्रत्युतानिष्टं विषयमासादयेत्स द्वितीयः । यत्र क्रिया-  
फललाभेऽपि कार्यकारणयोरुणौ क्रिये वा विरुद्धे भवतस्तौ तृतीयचतुर्थौ विषमौ ।  
सर्वत्र समताया विपर्ययात् । तत्र प्रथमो यथा—

‘शिरीषादपि मृद्वङ्गी केयमायत्तलोचना ।  
अयं क्व च कुक्कुलाग्निदुःसहो मलयानिलः ॥’

द्वितीयो यथा—

‘सिंहिकासुतसंज्ञस्तः शशः शीतांशुमाश्रितः ।  
जग्रसे साश्रयं तत्र नमन्यः सिंहिकासुतः ॥’

अत्र त्राणरूपफलाभावेऽन्येन ग्रासरूपोऽनर्थः । तृतीयो यथा—

इति समाधिः ॥ ४५ ॥ सममिति । स्पष्टम् । इति समम् ॥ ४६ ॥ विष्टम्भा-  
दिति । प्रतिबन्धादित्यर्थः । कुक्षिशरीरयोरवयवावयविनोर्वैषम्यं पानकर्तृत्वपानक-  
मेव रूपं पानपदार्थमेवेऽप्यभेदोपचारेण बोध्यम् । इति विषमालंकारप्रकरणम्

१. ‘स्त्रिमिति । अत्र चित्रवतशब्दयोर्वीप्सा विस्मयातिशयद्योतनाय । परिणतं पक्वम् । स्फीतिः समृद्धिः । एतस्याः फलसमृद्धेः कवलनकला भक्षणचातुरी तत्र कोविदः पण्डितः । अत्र द्वयोरपि निकृष्टतयोचितयोर्योग इति भेदः ।’ इत्युदाहरणचन्द्रिकासंक्षेपः.
२. ‘शिरीषेति । शिरीषात् शिरीषपुष्पात् । कुक्कुलाग्निः कुम्भकाररक्षितो घटादिपचनाग्निः । अत्र कशब्दोक्तं द्वयोरत्यन्तवैलक्षण्यं विषमालंकारः ।’ इत्युदाहरणचन्द्रिकासंक्षेपः.
३. ‘सिंहिकेति । सिंहिका सिंही राहुमाता च । तत्सुतः सिंहो राहुश्च जग्रसे कवलितवान् । अत्रेष्टसाधने प्रवृत्तस्य विपरीतानर्थप्राप्तिरूपो विषमभेदः ।’ इत्युदाहरणचन्द्रिकासंक्षेपः.
६. ‘साश्रयग्रासरूपः’ ग.

‘सद्यः करस्पर्शमवाप्य चित्रं रणे रणे यस्य कृपाणलेखा ।  
तमालनीला शरदिन्दुपाण्डु यशस्विलोकाभरणं प्रसूते ॥’

चतुर्थो यथा—

‘आनन्दममन्दमिमं कुवलयदललोचने ददासि त्वम् ।  
विरहस्त्वयैव जनितस्तापयतितरां शरीरं मे ॥’

अत्रानन्ददानशरीरतापनक्रिये विरुद्धे । सूत्रे विभाग उपलक्षणपरः । तेन  
संबन्धिनोरानुरूप्याभावात्मकस्य विषमस्यान्येऽपि भेदा भवन्ति । तत्रावयवाव-  
यविनोर्वैषम्ये यथा—

‘विपुलेन सागरशयस्य कुक्षिणा भुवनानि यस्य पपिरे युगक्षये ।  
मदविभ्रमासकलया पपे पुनः स पुरस्त्रियैकतमयैकया दृशा ॥’

‘एवमन्यत्राप्यूहम् ।

महतोर्यन्महीयांसावाश्रिताश्रययोः क्रमात् ।

आश्रयाश्रयिणौ स्यातां तनुत्वेऽप्यधिकं तु तत् ॥ ४२ ॥

वर्णनीयोत्कर्षापेक्षया यन्महत्याश्रिते विषये तदपेक्षया तनुरप्याश्रयो मही-  
यान्स्यात् महीयस्तया वर्ण्यते महत्याश्रये वा विषये आधेय एव तथा वर्ण्यते  
तदुभयमधिकालंकारः । तत्रार्थं यथा—

‘अहो विशालं भूपाल भुवनत्रितयोदरम् ।

माति मातुमशक्योऽपि यशोराशिर्यदत्र ते ॥’

॥ ४३ ॥ वर्णनीयेति । वर्णनीयोत्कर्षविवक्षयेत्यर्थः । एतच्च महतीत्यत्रैव तनुर-  
पीत्यत्राप्यन्वेति । विषये प्रतिपाद्ये । महत्याश्रये इत्यत्रापि वर्णनीयेत्यादेरन्वयः ।  
आधेय एव तनुरपि तथा महीयस्तया वर्ण्यते इत्यर्थः । इत्यधिकप्रकरणम् ॥ ४८ ॥

२. ‘सुख इति । तमालवन्नीला कृपाणलेखा यस्य राशः करस्पर्शमवाप्य सद्य...-  
त्कालं रणे रणे प्रतिसङ्ग्रामं शरदिन्दुवत्पाण्डु शुभ्रं यशः प्रसूते एतच्चित्रमित्यन्वयः ।  
अत्र कार्यकारणयोर्विरुद्धगुणत्वरूपो विषमः ।’ इत्युदाहरणचन्द्रिकासंक्षेपः. २. ‘आनन्देति ।  
अमन्दमनल्पम् । अत्र कार्यकारणयोरानन्ददानतापनक्रिये विरुद्धे इति चतुर्थो विषमः ।’  
इत्युदाहरणचन्द्रिकासंक्षेपः. ३. ‘विपुलेति । सागरे शेते इति सागरशयस्तादृशस्य विष्णो-  
र्विपुलेन विस्मृतेन कुक्षिणा युगक्षये भुवनानि पपिरे पीतानि । स पुनः । सोऽपीत्यर्थः ।  
एकतमया कयाचिन्नगरकामिन्या मदेन विभ्रमो विलासो यस्यां सा चासावसकला अस्-  
पूर्णा च तथाभूतयैकया दृशा पपे सादरमवलोकित एव । पीत इत्यभेदाध्यवसानम् ।  
अत्रावयवावयविनोः पानकर्तृकर्मतारूपं वैषम्यमित्याद्यनन्तभेदोऽयं सुधीभिरूहनीयः ।  
इत्युदाहरणचन्द्रिकासंक्षेपः. ४. ‘अहो इति । मातीति अवकाशं लभत इत्यर्थः । अत्र कवि-  
विवक्षावशेन महतो यशोराशेराधेयात्तनुरपि त्रिभुवनरूप आधारो महत्त्वेनोक्त इत्यधिकम-  
लंकारः ।’ इत्युदाहरणचन्द्रिकासंक्षेपः.

अत्राश्रयस्य भुवनत्रितयस्य महत्तया वर्णनम् । द्वितीयं यथा—

‘युगान्तकालप्रतिसंहतात्मनो जगन्ति यस्यां सविकासमासत ।  
तनौ ममुस्तत्र न कैटभद्विषस्तपोधनाभ्यागमसंभवा मुदः ॥’

अत्राश्रयभूताया मुदो महीयस्त्वं विवक्षितम् ।

प्रतिपक्षमशक्तेन प्रतिकर्तुं तिरस्क्रिया ।

या तदीयस्य तत्स्तुत्यै प्रत्यनीकं तदुच्यते ॥ ४३ ॥

अपकारिणमपि विपक्षं साक्षादपकर्तुमक्षमेण केनापि तदीयस्य तिरस्करणं तमेवोत्कर्षयितुं तदुच्यते प्रत्यनीकम् । प्रतिनिधितुल्यत्वात् । यथानीकेऽभियो-  
ज्येऽशक्तेन तत्प्रतिनिधिभूतः कश्चिन्निगूढमभियुज्यते, तथेहापि प्रतियोगिनि  
विजयेऽशक्तेन तदीयोऽन्यो विजीयत इत्यर्थः । तदीयत्वं च साक्षात्संबन्धेन  
परम्परासंबन्धेन चेति द्विविधमेतत् । तत्राद्यं यथा—

‘त्वं विनिर्जितमनोभवरूपः सा च सुन्दर भवत्यनुरक्ता ।

पञ्चभिर्युगपदेव शरैस्तां ताडयत्यनुशयादिव कामः ॥’

अत्र कामिन्याः कामिनश्च साक्षादेव स्वस्वामिभावः संबन्धः । द्वितीयं यथा—

‘यस्य किञ्चिदपकर्तुमक्षमः कायनिग्रहगृहीतविग्रहः ।

कान्तवक्रसदृशाकृतिं कृती राहुरिन्दुमधुनापि बाधते ॥’

अत्र यत्पदार्थेन मुखस्यावयवावयविभावः संबन्धस्तेन चन्द्रस्य सादृश्यलक्षण  
इति परम्परासंबन्धः ।

उत्कर्षयितुमिल्यनन्तरं यदिति शेषः । कथं तत्प्रत्यनीकमुच्यते तत्राह—अनी-  
केति । प्रत्यनीकशब्देन सैन्यप्रतिनिधिरुच्यते । तत्साम्याच्च प्रकृतार्थे प्रयोग इत्यर्थः ।  
साम्यमेवोपपादयति—यथेति । तत्प्रतिनिधिभूतस्तन्मित्रादिः सैन्यभयान्निगूढमभि-

१. ‘युगान्तेति । युगान्तकाले प्रतिसंहत आत्मा स्वात्मभूतः प्रपञ्चो येन तस्य  
कैटभद्विषः श्रीविष्णोर्यस्यां तनौ जगन्ति भुवनानि सविकासं सावकाशमासत उपविशन्ति  
स तत्र तस्यां तनौ तपोधनस्य नारदस्याभ्यागमसंभवा मुदः प्रीतयो न ममुर्नापकाशं  
प्राप्तवत्य इत्यन्वयः । अत्राश्रयानां मुदां महत्त्वोक्तिरित्यपरो भेदः’ इत्युदाहरणचन्द्रिकासंक्षेपः-  
२. ‘यदुच्यते तत्प्रत्यनीकम्’ ख. ३. ‘त्वमिति । अनुशङ्काद्वेषात् । ‘भवेदनुशयो द्वेषे’  
इति विश्वः । अत्र स्वशङ्कुं नायकं जेतुमशक्तेन कामेन तत्प्रतिनिधित्वेन तदीयकामिनीपी-  
डनात्प्रत्यनीकालंकारः ।’ इत्युदाहरणचन्द्रिकासंक्षेपः. ४. ‘यस्येति । यस्य श्रीकृष्णस्य ।  
कायस्य निग्रहो वधस्तेन गृहीतः स्वीकृतो विग्रहो वैरं येन सः । कान्तेत्यत्र यस्येत्यनुष-  
ज्यते । कृती वैरनिर्यातने कुशलः । अत्र श्रीकृष्णचन्द्रयोः परम्परया संबन्धित्वमिति  
विशेषः ।’ इत्युदाहरणचन्द्रिकासंक्षेपः.

समेन लक्ष्मणा वस्तु वस्तुना यन्निगूह्यते ।

निजेनागन्तुकेनापि तन्मीलितमिति स्मृतम् ॥ ४४ ॥

निजं स्वाभाविकं लक्ष्म निगूहनीयसाधारणं चिह्नं तद्वारेण केनचिद्वस्तुना बलवत्तया यत्किंचिद्वस्तु वस्तुगत्यैव तिरोधीयते तन्मीलितालंकारः । तच्च द्विधा—लक्ष्मणः क्वचित्स्वाभाविकत्वात्क्वचिदागन्तुकत्वाच्चेत्यर्थः । तत्र स्वाभावि-  
केन लक्ष्मणा मीलितं यथा—

‘अपाङ्गतरले दृशौ मधुरवक्त्रवर्णा गिरो

विलासभरमन्थरा गतिरतीव कान्तं मुखम् ।

इति स्फुरितमङ्गके मृगदृशां स्वतो लीलया

तदत्र न मदोदयः कृतपदोऽपि संलक्ष्यते ॥’

अत्र दत्तरलतादि अङ्गस्य स्वाभाविकं लिङ्गं समानं च तिरोधेयेन मदेन ।  
तत्राप्येतदुपलम्भात् । आगन्तुकेन लक्ष्मणा यथा—

‘ये<sup>२</sup> कंदरासु निवसन्ति सदा हिमाद्रे-

स्त्वत्पातशङ्कितधियो विवशा द्विषस्ते ।

अप्यङ्गमुत्पुलकमुद्गहतां सकम्पं

तेषामहो वत भिर्यां न बुधोऽप्यभिज्ञः ॥’

अत्र कम्पपुलके अङ्गस्य लिङ्गे हिमाद्रिकंदरनिवाससामर्थ्याधिगतशीतरूप-  
कारणस्यागन्तुकत्वेन तत्कार्यभूतयोस्तयोरप्यागन्तुकत्वं भयैः समानता च ।  
तेष्वपि तयोरुपलम्भात् ।

स्थाप्यतेऽपीह्यते वापि यथापूर्वं परं परम् ।

विशेषणतया यत्र वस्तु सैकावली द्विधा ॥ ४५ ॥

स्थापनं विधिः । अपोहो निषेधः । यथापूर्वमिति वीप्सायामव्ययीभावः ।

युज्यते । पीड्यत इत्यर्थः । इति प्रत्यनीकप्रकरणम् ॥ ४९ ॥ वस्तुगत्यैवेति ।  
एतच्चापहुतिसाम्यालंकारव्यावृत्त्यर्थम् । तत्र वस्तुतस्तिरोधानाभावात् । इति मीलित-

१. ‘अपाङ्गतेति । अपाङ्गस्तरलो ययोस्ते इति विग्रहः । मधुराश्च ते वक्त्रा वक्त्रोक्तिसमर्पका  
वर्णा यासु ता गिर उक्तयः । इति प्रकारेण मृगदृशामङ्गके लीलया कर्त्या स्वभावतः  
स्फुरितम् । तत्तस्मादत्र कृतं पदं स्थानं येन तादृशोऽपि मदस्य मधुपानजन्यस्योदयो  
न लक्ष्यत इत्यन्वयः । अत्र मदसाधारणैरङ्गस्य स्वाभाविकैरपाङ्गतरलत्वादिचिह्नैर्मदस्य  
गोपनान्मीलितालंकारः ।’ इत्युदाहरणचन्द्रिकासंक्षेपः. २. ‘य इति । ते तव ये द्विषस्त्वत्पाते  
त्वदागमने शङ्किता धीर्येषां तादृशाः सन्तो हिमाद्रेः कंदरासु निवसन्ति उद्गतरोमाश्च  
कम्पसहितमङ्गमुद्गहतामपि तेषां भयानां बुधः पण्डितोऽपि नाभिज्ञ इत्यन्वयः । अत्र रोमाश्चक-  
मयोरोगान्तुकयोर्भयशीतसाधारणचिह्नयोर्भयतिरोधायकत्वम् ।’ इत्युदाहरणचन्द्रिकासंक्षेपः.

तेन पूर्वं पूर्वं वस्तु प्रति उत्तरस्य वस्तुनो यत्र विशेषणतया बाहुल्येन विधिर्यत्र वा तथा निषेधः सा द्विधैकावली । विशेषणतया विधिरित्यस्य विधेर्विशेषणत्वमित्यर्थः । एवं विशेषणतया निषेधोऽपि । कश्चित्तु 'पूर्वकालविशेषणतया स्थितं वस्तु परं विशेष्यं कृत्वा यत्र स्थाप्यतेऽपोह्यते वा सैकावलीति सूत्रार्थः' इत्याह । तत्तु पूर्वं प्रति यथोत्तरस्य वस्तुन इत्यादिप्रकाशविरुद्धम् । तत्र विधौ यथा—

‘पुराणि यस्यां सवराङ्गानि वराङ्गना रूपपरिष्कृताङ्गयः ।

रूपं समुन्मीलितसद्विलासमखं विलासाः कुसुमायुधस्य ॥’

अत्र पुराणामङ्गनास्तासामङ्गविशेषणक्रियामुखेन रूपं तस्य विलासास्तेषाम-  
स्त्वमिति क्रमेण विशेषणतया विधिः । निषेधे यथा—

‘न तज्जलं यन्न सुचारुपङ्कजं न पङ्कजं तद्यदलीनपट्टपदम् ।

न षट्पदोऽसौ कलगुञ्जितो न यो न गुञ्जितं तच्च जहार यन्मनः ॥’

अत्र जले पङ्कजस्य तत्र पट्टपदानां तत्र गुञ्जितस्य तत्रापि मनोहारितायां  
विशेषणतया निषेधः ।

यथानुभवमर्थस्य दृष्टे तत्सदृशे स्मृतिः ।

स्मरणं

प्रकरणम् ॥ ५० ॥ बाहुल्येनेति । सकृत्तथोक्तौ चमत्काराभावात् । तथा बाहुल्ये  
तद्विशेषणतयेति । उत्तरोत्तरस्य विधिः संबन्धबोधनम् । तथा निषेधोऽभावबोधनम् ।  
तत्र विशेषणतयेति तृतीयायाः प्रकारार्थत्वे विशेषणत्वप्रकारेण विधिनिषेधो वेत्यर्थः  
स्यात् । न चासौ संभवति । प्रकारत्वे प्रकारेण बोधस्योदाहरणेष्वभावात् । अतः  
उपलक्षणे तृतीयेति विशेषणभूतयोर्विधिनिषेधयोरवगतिरित्याशयः । कश्चित्त्विति ।  
परमनन्तरं विशेष्यं कृत्वा यत्र स्थाप्यते अर्थाद्विशेषणेन स्वधर्मविशिष्टमुपपाद्यत  
इत्यर्थः । अथवा अपोह्यते स्वव्यतिरेकेण विशेष्यतावच्छेदकनिषेधबुद्धिविषयीक्रियत  
इत्यर्थः । अत्रोदाहरणम्—‘स पण्डितो यः स्वहितार्थदर्शी हितं न तद्यत्र परानप-  
क्रिया । परे च ते ये श्रितसाधुभावाः सा साधुता यत्र चकास्ति केशवः ॥’ अत्र  
तच्छब्दार्थे विशेषणं पण्डितः पश्चात्स्वहितार्थदर्शित्वं प्रति विशेष्यस्तेन विशेषणेन  
पण्डितत्वेनोपपाद्यते । द्वितीयमेदस्य तु ‘न तज्जलं यन्न सुचारुपङ्कजं’ इति वक्ष्य-  
माणम् । अत्र हि सुचारुविलादिविशेषणेन स्वव्यतिरेकेण विशेष्यतावच्छेदकजलत्वनि-  
षेधबुद्धिरिति । अत्र पुराणि यस्यामित्युदाहरणावाप्तिः सूत्राक्षराननुसारतश्चेति दोषः  
स्फुट एव । दोषान्तरमप्याह—प्रकाशेति । इत्येकावलीप्रकरणम् ॥ ५१ ॥

१. ‘पुराणीति । यस्यां दिशि । रूपेण परिष्कृतं भूषितमङ्गं यासां ताः । विलासाः  
कुसुमायुधस्यास्त्वमिति रूपकम् । अत्र पूर्वंपूर्वसंबन्धिन्युत्तरोत्तरविधानरूपैकावल्यालंकारः ।’  
इत्युदाहरणचन्द्रिकासंक्षेपः. २. ‘नेति । न लीनः षट्पदो भ्रमरो यत्र तत् । कलं कलस्वरयुतं  
यथा स्यात् । अत्र तादृशनिषेधरूपैकावली ।’ इत्युदाहरणचन्द्रिकासंक्षेपः.

अत्रार्थस्य स्मृतिः स्मरणालंकार इति लक्षणम् । यथानुभवमिति स्मृत्याकार-  
दर्शनम् । दृष्टे तत्सदृश इति तद्वेतुसंस्कारोद्बोधे हेतुनिर्देशः । अदृष्टादेरप्युपल-  
क्षणात् । यद्वा अन्यादृशस्मृतिश्चास्त्वाभावेनालंकारत्वाभावाच्चच्छेदकतया लक्ष-  
णान्तर्गतमेवैतत् । तदयं वाक्यार्थः—केनचिदाकारेण नियतो यदाकदाचि-  
त्केनचित्प्रमाणेनानुभूतः स कालान्तरे संस्कारोद्बोधहेतौ तत्समानधर्मदर्शने  
सति यदनुभूतेन प्रकारेण स्मर्यते तत्स्मरणालंकारः । स द्विधा—एतज्जन्मनि  
जन्मान्तरे वानुभूतस्य स्मृतेः क्रमेणोदाहरणे ।

‘निर्झनाभिकुहरेषु यदम्भः प्लावितं चलदृशां लहरीभिः ।

तद्भवैः कुडुरुतैः सुरनार्यः स्मारिताः सुरतकण्ठरुतानाम् ॥’

‘कैरजुअगहिअजसोआथणनुहविणिवेसिआहरउडस्स ।

संभरिअपञ्चअणस्स णमह कण्हस्स रोमञ्चम् ॥’

स्पष्टम् ।

### भ्रान्तिमानन्यसंविच्चतुल्यदर्शने ॥ ४६ ॥

अत्राप्यन्यसंविदिति लक्षणम् । तत्तुल्यदर्शन इति हेतुनिर्देशः । अन्येति  
पदार्थं परामृशता तदित्यनेनाप्राकरणिकं निर्दिश्यते । तथा च तेन तुल्यमर्थादिह  
प्राकरणिकं लभ्यते । तेन प्राकरणिकस्याप्राकरणिकतुल्यस्य दर्शने सति यदप्राकर-  
णिकत्वेन ज्ञानं स भ्रान्तिमानित्यर्थः । न च रूपके निगीर्याध्यवसानरूपायाम-  
तिशयोक्तौ चातिव्याप्तिः । तत्र वस्तुतो अमाभावेऽप्यध्यवसानमात्रस्वीकारात् ।  
इह त्वर्थानुगमेन संज्ञाप्रवृत्तेर्भ्रमोपगमस्य स्पष्टमेवोपगमात् । उदाहरणम्—

‘कैपाले मार्जारः पय इति कराल्लेढि शशिन-

स्तरुच्छिद्रप्रोतान्निवसमिति करी संकलयति ।

अन्यादृशेति । सादृश्यामूलकेत्यर्थः । ‘स तथेति प्रतिज्ञाय विस्मय्य कथमप्युमाम् ।  
ऋषीञ्च्येतिर्मयान्सप्त सस्मार स्मरशासनः ॥’ इत्यादौ हि न स्मृतिश्चास्त्वमिति नालं-  
कारलम् । करजुपति । ‘करयुगगृहीतयशोदास्तनमुखविनिवेशिताधरपुटस्य ।  
संस्मृतपाञ्चजन्यस्य नमत कृष्णस्य रोमाञ्चम् ॥’ इति स्मृतिप्रकरणम् ॥ ५२ ॥ तत्र  
वस्तुत इति । अनाहार्यतयेत्यर्थः । अध्यवसानमात्रेति । मात्रेल्लानाहार्यल-  
व्यवच्छेदः । अर्थानुगमेनेति । अर्थश्चानाहार्य एवोत्सर्गसिद्धोऽत्र संज्ञाघटक इति

१. ‘निज्ञेति । चलदृशां गम्भीरनाभिबिलेषु लहरीभिर्जलक्रीडायां यदम्भः प्लावितं  
संचारितं तद्भवैः कुडुरुतैः कुडुकुडुशब्दैः सुरनार्योऽस्मरसः सुरतसंबन्धिकण्ठरुतानां स्मा-  
रिता इति कर्मणि षष्ठी । अत्र सदृशदर्शनजन्यं स्मरणमलंकारः ।’ इत्युदाहरणचन्द्रिकासंक्षेपः.  
२. ‘करोति । स्तनयोर्द्वयमिति विग्रहः । पाञ्चजन्यः श्रीकृष्णशङ्खः । ‘अत्र जन्मान्तरानु-  
भूतस्मरणमिति भेदः ।’ इत्युदाहरणचन्द्रिकासंक्षेपः. ३. ‘कपाल इति । सर्वत्रेति शब्दोत्तरं बुद्धेति

रतान्ते तल्पस्थान्हरति वनिताप्यंशुकमिति  
प्रभामत्तश्चन्द्रो जगदिदमहो विभ्रमयति ॥'

आक्षेप उपमानस्य प्रतीपमुपमेयता ।

तस्यैव यदि वा कल्प्या तिरस्कारनिबन्धना ॥ ४७ ॥

अस्य प्रयोजनं निर्वाहयितुमुपमेय एवालमित्यप्रयोजकतयोपमानं यदाक्षिप्यते .  
यच्चोपमानतया प्रसिद्धस्योपमेये तस्माद्विशेषविवक्षया अनादरार्थमुपमेयभावः  
कल्प्यते तदुभयरूपं प्रतीपम् । उपमेयस्योपमाने प्रतिकूलवर्तित्वात् । तत्राद्यं  
यथा—

‘लावण्यौकसि सप्रतापगरिमण्यग्रेसरे त्यागिनां

देव त्वय्यवनीभरक्षमभुजे निष्पादिते वेधसा ।

इन्दुः किं वदितः किमेष विहितः पृषा किमुत्पादितं

चिन्तारत्नमहो मुधैव किममी सृष्टाः कुलक्षमाभृतः ॥’

अत्र यथासंख्यसत्त्वेऽपि आक्षेप एव चमत्कारीत्याक्षेपोदाहरणता । द्वितीये  
तु क्वचिदुपमित्यनिष्पत्त्या तिरस्कारः, क्वचित्तु निष्पन्ना सैव तद्धेतुः । क्रमेणोदा-  
हरणम्—

‘ए एहि दाव सुन्दरि कर्णं दाऊण सुणसु पअणिज्जम् ।

तुज्झ मुहेणं किसोअरि चन्दो उअमिज्जइ जणेण ॥’

अत्र मुखोपमानस्य शशिनः स्वल्पगुणत्वादुपमित्यनिष्पत्तिर्वअणिज्जमिति पदेन  
द्योत्यते । सैव च तिरस्कारहेतुः ।

भावः । यत्र भ्रमादिशब्देनेतिशब्दादिना वा भ्रमोपनिबन्धस्तत्र भ्रान्तिमानलंकार  
इति नातिप्रसङ्ग इत्यप्याहुः । इति भ्रान्तिप्रकरणम् ॥ ५३ ॥ प्रतीपपदप्रवृत्तिनिमित्त-  
माह—उपमेयस्येति । ए एहीति । ‘अये एहि तावत्सुन्दरि कर्णं दत्त्वा शृणुष्व  
वचनीयम् । तव मुखेन कुशोदरि चन्द्र उपमीयते जनेन ॥’ इति । सैव न्वेति ।

शेषो बोध्यः । कपाले स्थितानिति शेषः । लेढि आस्वादयति । तरूणां छिद्रेषु प्रोतान्प्र-  
विष्टान् । संकलयति गुह्णाति । रतान्ते हरतीति संबन्धः । प्रमथा मत्तस्तदतिशयशाली ।  
अत्र सद्दृशदर्शनजन्या भ्रान्तिरलंकारः ।’ इत्युदाहरणचन्द्रिकासंक्षेपः.

१. ‘लावण्येति । ओको गृहम् । गरिमा गौरवम् । त्यागिनां दातृणामग्रेसरेऽग्रगण्ये ।  
अवनीभरे क्षमः समर्थो भुजो यस्यैवंभूते त्वयि वेधसा निष्पादिते सति । किं किमर्थ-  
मित्यर्थः । पृषा सूर्यः । चिन्तारत्नं चिन्तामणिः । मुधैव वृथैव । कुलक्षमाभृतः कुलपर्वताः ।  
अत्रोपमानाक्षेपरूपं प्रतीपमलंकारः । यथासंख्यसत्त्वेऽप्याक्षेपप्राधान्यात्तदुदाहरणत्वम् ।  
इत्युदाहरणचन्द्रिकासंक्षेपः. २. ‘ए एहीति । वचनीयं निन्दितम् । अत्रोपमानस्योपमेयत्वकल्प-  
नमपरं प्रतीपम् ।’ इत्युदाहरणचन्द्रिकासंक्षेपः.



‘गर्वमसंवाह्यमिमं लोचनयुगलेन किं वहसि भद्रे ।  
सन्तीदृशानि दिशि दिशि सरःसु ननु नीलनलिनानि ॥’

अत्र नलिनानां लोचनोपमेयीकरणमेवानादरहेतुः । उपमेयस्य न्यूनगुणत्व-  
स्थितेः । अनयैव रीत्या तदपि प्रतीपं द्रष्टव्यं यत्सामान्यगुणयोगाभावेनोपमान-  
त्वाननुभवेऽप्यर्थस्योपमानत्वकल्पना । कथमिति चेत् । उपमानतिरस्कारस्यालं-  
कारताबीजत्वात् । तच्च द्विधा संभवति । उपमानत्वेनैव प्रसिद्धस्योपमेयत्वक-  
ल्पनया असदृशत्वेन प्रसिद्धस्योपमानत्वकल्पनया वा । सूत्रं चोपलक्षणतया  
योऽयम् । उदाहरणम्—

‘अहमेव गुरुः सुदारुणानामिति हालाहल मा स्म तप्त इष्यः ।  
ननु सन्ति भवादृशानि भूयो भुवनेऽस्मिन्वचनानि दुर्जनानाम् ॥’

अत्र हालाहलस्य खलप्रचनोपमानत्वमसंभाव्यमानमेवोपनिबद्धं तिरस्कारहेतुः ।

प्रस्तुतस्य यदन्येन गुणसाम्यविवक्षया ।

ऐकात्म्यं बध्यते योगात्तत्सामान्यमिति स्मृतम् ॥ ४८ ॥

अतादृशत्वेऽपि विवक्षितगुणसाम्यस्य प्रस्तुतस्यान्येनाप्रस्तुतेन गुणसाम्यविव-  
क्षया ऐकात्म्यं बध्यते तत्सामान्यम् । समानगुणयोगात् । तत्रापरित्यक्तनिजगुण-  
स्येत्यपि विशेषणं विवक्षितम् । अन्यथा तद्गुणालंकारेऽतिव्याप्तेः । बध्यत इत्यस्य  
प्रत्यायनमात्रमर्थो न तु शाब्दं प्रतिपादनम् । उदाहरणे ‘अविभाव्यतां गताः’  
इत्यादावैकात्म्यस्याशाब्दत्वात् । उदाहरणम्—

व्यतिरेके तूपमिति निष्पत्तिरस्तीति वैलक्षण्यमिति भावः । न्यूनगुणत्वेति । वस्तु-  
तस्तूपमाने साधारणधर्मसंबन्धोऽनूद्यते उपमेये तु विधीयते । तेन प्रसिद्धसादृश्य-  
तयोपमानस्याधिक्यं साध्यसादृश्यतया चोपमेयस्य न्यूनत्वं बोध्यम् । सामान्य-  
गुणयोगाभावेनेति । स्वभिन्न इति शेषः । इति प्रतीपप्रकरणम् ॥ ५४ ॥ ऐका-  
त्म्यमिति । अभेद इत्यर्थः । मीलितेऽग्रहणमेव अत्र तु भिन्नत्वेनाग्रहणमिति  
भेदः । तद्गुणेति । यद्यपि तद्गुणालंकारेऽन्यगुणग्रहणमात्रं न तु धर्मिणोरभेदोप-  
निबन्धः प्रतीतिर्वा । ‘विभिन्नवर्णा गरुडाग्रजेन—’ इत्यादावरुणस्य सूर्याश्वानां चाभेद-  
कथनात्तत्प्रतीत्योरभावात् तथापि तद्गुणविषयताया इह निरासे तात्पर्यं बोध्यम् ।  
तद्गुणालंकारे सति तल्लक्षणस्यात्रातिव्याप्तेरिति च ग्रन्थार्थः । इति सामान्यप्रकरणम्

१. ‘गर्वमिति । असंवाह्यं संवहनायोग्यम् । अपरिमितमिति यावत् । भद्रे शोभने ।  
पूर्वत्र वचनीयत्वोक्त्या उपमितेरपर्यवसानमिह तु निष्पन्ना सा तिरस्कारहेतुरिति भेदः ।’  
इत्युदाहरणचन्द्रिकासंक्षेपः. २. ‘अहमेवेति । तातेति सानुकम्पसंबोधने । ‘तातोऽनुकम्प्ये जनके’  
इति विश्वः । मा स्म इष्यः गर्वं मा कृथाः । अत्र निरुपमत्वेन गर्वायमाणस्योपमानताक-  
ल्पनरूपं प्रतीपम् ।’ इत्युदाहरणचन्द्रिकासंक्षेपः.

‘मलयजरसविलिप्ततनवो नवहारलताविभूषणाः  
सिततरदन्तपत्रकृतवक्ररुचो रुचिरामलांशुकाः ।  
शशभृति विततधाम्नि धवलयति धरामविभाव्यतां गताः  
प्रियवसतिं प्रयान्ति सुखमेव निरस्तभियोऽभिसारिकाः ॥’

अत्राभिसारिकाचन्द्रिकयोरेकात्मत्वप्रतीतिः । कचित्प्रस्तुताप्रस्तुतयोरुत्तरका-  
लीनविवेकादिना तदुन्नयनम् । यथा—

‘वेत्रैवचा तुल्यरुचां वधूनां कर्णाग्रतो गण्डतलागतानि ।  
भृङ्गाः सहेलं यदि नापतिष्यन्कोऽवेदयिष्यन्नवचम्पकानि ॥’

अत्र भृङ्गपातानन्तरं भेदप्रत्ययो न तु पूर्वमेव प्रतीतिः । ननु भृङ्गपातेन भेद-  
प्रत्ययात्कथमेकात्मत्वप्रतीतिरिति चेत् । अग्रे तथात्वेऽपि प्राथमिकाभेदप्रत्ययस्या-  
निरासात्तस्य वृत्तत्वात् ।

विना प्रसिद्धमाधारमाधेयस्य व्यवस्थितिः ।  
एकात्मा युगपद्वृत्तिरेकस्यानेकगोचरा ॥ ४९ ॥  
अन्यत्प्रकुर्वतः कार्यमशक्यस्यान्यवस्तुनः ।  
तथैव करणं चेति विशेषस्त्रिविधो मतः ॥ ५० ॥

स एष त्रिधा । तत्र प्रसिद्धमाधारं विनाधेयस्य विशिष्टावस्थितिर्यदभिधीयते  
स एको विशेषः । तत्र प्रसिद्धमित्यनेनेदमुक्तं यदत्र वास्तवमाधारत्वं न विवक्षितं  
किं तु कविप्रसिद्धिमात्रसिद्धिमिति । अत एव तथैवोदाहरणम्—

‘दिवमप्युपयातानामाकल्पमनल्पगुणगणा येषाम् ।  
रमयन्ति जगन्ति गिरः कथमिव कवयो न ते वन्द्याः ॥’

॥ ५५ ॥ सेति । ‘सा वसति तव हृदये सैवाक्ष्णोः सा च वचनेषु । अस्मादृशीनां

१. ‘मलयजेति । मलयजं चन्दनम् । सिततरं दन्तपत्रं दन्तनिर्मितं ताडकम् । तेन  
कृता वक्त्रे रुन्दीप्तिर्यासां ताः । विस्तृतं धाम तेजो यस्य तस्मिन् । धरां पृथ्वीं धवलयति  
सति । अविभाव्यतामलक्ष्यताम् । अत्र प्रस्तुताप्रस्तुतयोरभिसारिकाचन्द्रिकयोर्वैवक्षिक-  
गुणसाम्येनेकात्मतावर्णनात्सामान्यमलंकारः ।’ इत्युदाहरणचन्द्रिकासंक्षेपः. २. ‘अत्र प्रस्तु-  
ताप्रस्तुतयोरभिसारिका’ ख. ३. ‘वेत्रत्वचेति । वेत्रत्वचः पीतवर्णतयोपमानता । कर्णाग्रतः  
कर्णाग्रात् । गण्डतले आगतानीति नीलवर्णकेशांनिध्यप्रयुक्ताभिव्यक्तिवारणाय । भृङ्गा  
अमराः । कोऽवेदयिष्यदज्ञास्यत् । भृङ्गपातेन लक्षितानीत्यर्थः । अत्रोत्तरकाले विवेकेन पूर्व-  
मेकात्मताप्रतीत्युन्नयनादुदाहरणत्वम् ।’ इत्युदाहरणचन्द्रिकासंक्षेपः. ४. ‘दिवमपीति । दिवं  
स्वर्गम् । आकल्पं कल्पपर्यन्तम् । अनल्पेति गिरां विशेषणम् । येषां गिरो जगन्ति रमय-  
न्तीति संबन्धः । अत्र कविरूपप्रसिद्धाधारं विनाधेयभूतानां गिरामवस्थितिर्वर्णनादेको  
विशेषालंकारः ।’ इत्युदाहरणचन्द्रिकासंक्षेपः.

अत्र कविरूपं प्रसिद्धमाधारं विना गिरां विशिष्टावस्थितिस्त्वा । एकस्य वस्तुनो युगपद्या एकात्मा अनेकवृत्तिः स द्वितीयो विशेषः । एकात्मेत्येकेन स्वभावेनेत्यर्थः । एतच्च विशेषणं 'एकस्मिन्ना वससि-' इत्यादि यथासंख्यव्यावर्तनाय । युगपदिति पर्यायनिवारणाय । उदाहरणम्—

‘सा वसइ तुज्झ हिअए स च्चिअ अच्छीसु सा अ वअणेसु ।  
अम्हारिमाण सुन्दर ओभासो णत्थि पावाणम् ॥’

स्पष्टम् । रभसेनान्यत्कार्यं कुर्वतः कर्तुर्यदशक्यस्यान्यस्यापि कार्यस्य तथैव करणं स तृतीयो विशेषः । अत्र तथैवेति तेनैव प्रकारेणेत्यर्थः । एतच्च ‘धुनोति चासिं तनुते च कीर्तिम्’ इत्यादि समुच्चयव्यावर्तनाय । उदाहरणम्—

‘स्फुरदद्भुतरूपमुत्पतापज्वलनं त्वां सृजतानवद्यविद्यम् ।  
विधिना ससृजे नवो मनोभूर्भुवि सत्यं सविता बृहस्पतिश्च ॥’

अत्रान्यस्य करणं शाब्दम् । क्वचित्तु व्यङ्ग्यम् । यथा—

‘गृहिणी सचिवः सखी मिथः प्रियशिष्या ललिते कलाविधौ ।  
करुणाविमुखेन मृत्युना हरता त्वां वद किं न मे हृतम् ॥’

अत्र किं न मे हृतमिति सचिवादिसर्वहरणरूपकार्यकरणं व्यज्यते । नन्वाधारं विना वास्तवस्याधेयस्य व्यवस्थितिरनुपपन्नैव एवमन्ययोरप्यनुपपत्तिरिति चेत्, न । अतिशयोक्तिमालम्ब्य तथाभिधानात् । सर्वत्रैवविधे विषयेऽतिशयोक्तिरेव प्राणायिता । तां विना प्रायशोऽलंकारत्वाभावात् । अत एवाहुः (यदाहुः)—

‘सैषा सर्वत्र वक्रोक्तिरनयार्थो विभाव्यते ।  
यत्नोऽस्यां कविभिः कार्यः कोऽलंकारोऽनया विना ॥’ इति ।

सुन्दर अवकाशो नास्ति पापानाम् ॥’ इति । रभसेनेति । एतथैकेनैव यत्नेन कार्यद्वयं करिष्यामीत्यभिसंधिव्यावृत्त्यर्थम् । स्फुरदित्यादौ यथासंख्यसत्त्वेऽपि विशेषालंकारस्यैव चमत्कारे प्राधान्यात्तदुदाहरणत्वम् । यदाहुरिति । काव्यादर्शकृतो

२. ‘सैति । चोऽवधारणे । सैवेत्यर्थः । अत्रैकस्याः कामिन्या एकरूपेण युगपदेकत्र स्थितिर्वर्णनादपरो भेदः ।’ इत्युदाहरणचन्द्रिकासंक्षेपः. २. ‘स्फुरदिति । हे राजन्, त्वां सृजता विधिना भुवि नवो मनोभवादिः ससृज इति सत्यमित्यन्वयः । एतदेवोपपादयितुं यथाक्रमं विशिनष्टि—स्फुरदित्यादि । अत्रैकं कार्यं कुर्वता तेनैव यत्नेनाशक्यकार्यान्तरकरणानुत्पत्तयो भेदः ।’ इत्युदाहरणचन्द्रिकासंक्षेपः. ३. ‘गृहिणीति । इन्दुमतीं शोचतोऽजस्येयमुक्तिः । मिथो रहसि । ललिते कामकलाविधौ विषये । प्रियभूता शिष्या । ‘मिथोऽन्योन्यं सहस्यपि’ इत्यमरः । अत्र सचिवादिसर्वहरणरूपकार्यान्तरकरणं व्यङ्ग्यमिति भेदः’ इत्युदाहरणचन्द्रिकासंक्षेपः.

विभाव्यत इति विशिष्टो भाव्यते । चमत्कारविशेषविषयः क्रियत इत्यर्थः ।

**स्वमुत्सृज्य गुणं योगादत्युज्ज्वलगुणस्य यत् ।**

**वस्तु तद्गुणतामेति भण्यते स तु तद्गुणः ॥ ५१ ॥**

अत्युत्कृष्टगुणस्याप्रस्तुतस्य योगात्तद्गुणसंपदुपरागात्स्वकीयं रूपं तिरस्कृत्य प्रस्तुतं वस्तु यत्तदनुकारमेवासादयति स तद्गुणो भण्यते । तस्याप्रस्तुतस्य गुणोऽत्रेति व्युत्पत्तेः । मीलिते वस्त्वन्तरेणाच्छादितस्य तस्यैव वस्तुनः प्रतीतिः । अत्र त्वनाच्छादितस्वरूपस्यैव वस्त्वन्तरगुणापत्तिरिति ततो भेदः । उदाहरणम्—

‘विभिन्नवर्णा गरुडाग्रजेन सूर्यस्य रथ्याः परितः स्फुरन्त्या ।

रत्नैः पुनर्यत्र रुचा रुचिं स्वामानिन्यिरे वंशकरीरनीलैः ॥’

अत्र तद्गुणद्वयम् । रवितुरगापेक्षया गरुडाग्रजस्य तदुपेक्षया च हरिन्मणीनां प्रकृष्टगुणत्वात्तद्रूपतया प्रतीतेः । एतेन यत्केनचिद्वाख्यातम् ‘स्वगुणत्यागादन्तरं पुनस्तत्प्राप्तिस्तद्गुणः’ इति, तदनादेयम् । तस्याप्रस्तुतस्य गुणोऽत्रास्तीति व्युत्पत्तिकथनप्रकाशविरोधात् । तत्र गुणद्वयकथनेन च तद्गुणद्वयव्युत्पादनात् । ‘आत्ते सीमन्तरत्ने—’ इत्यादौ वक्ष्यमाणे संकरोदाहरणे तद्गुणत्वाभावप्रसङ्गाच्च । नहि तत्र त्यक्तस्य स्वकीयरूपस्यावाप्तिः ।

**तद्रूपाननुहारश्चेदस्य तत्स्यादतद्गुणः ।**

तदिति प्रकृतेत्यर्थः । अस्याप्रस्तुतस्य । अत्युज्ज्वलगुणयोगेऽपि यदि न्यून-गुणोऽप्रकृतः प्रकृतस्य गुणं नानुहरति तदा अतद्गुणः । उदाहरणम्—

‘धवलोऽसि जहवि सुन्दर तहवि तुण् मज्झ रञ्जितं हिअमम् ।

राभभरिण् वि हिअण् सुहअ णिहित्तो ण रत्तोऽसि ॥’

अत्रातिरक्ते मनसि धृतस्याप्यरक्तत्ववचनादुत्तरार्धमेवोदाहरणम् । तत्र प्रकृतं हृदयं संबोध्यस्वप्रकृतः । स्वहृदयवृत्तान्तनिवेदनस्यैव विवक्षितत्वात् । एवं

दण्ड्युपाध्याया इत्यर्थः । इति विशेषप्रकरणम् ॥ स्वमुत्सृज्य गुणमिति ।

स्पष्टम् । इति तद्गुणः ॥ ५७ ॥ स्व(तद्)रूपाननुहारश्चेदिति । धवलोऽसीति । ‘धवलोऽसि यद्यपि सुन्दर तथापि त्वया मम रञ्जितं हृदयम् । रागभरितेऽपि

१. ‘विभिन्नेति । माघे रैवतकवर्णनम् । गरुडस्याग्रजेनारुणेन विभिन्नवर्णाः सूर्यस्य रथ्या अथा यत्र रैवतकगिरौ वंशाङ्कुरवन्नीलै रत्नैः परितः स्फुरन्त्या रुचा कान्त्या स्वां रुचिं नीलवृत्तिमानिन्यिरे आनीता इत्यन्वयः । गरुडाग्रजेन परितः स्फुरन्त्या रुचा विभिन्नवर्णा इति वा । अत्राश्वानां स्वीयगुणत्यागेनाप्रस्तुतारुणगुणानुहरणवर्णनात्तद्गुणालंकारः ।’ इत्युदाहरणचन्द्रिकासंक्षेपः । २. ‘धवल इति । धवलो निर्मलः श्वेतश्च । रागो लौहित्यमनु-रागश्च । धवलपदस्य वृषभपरत्वमपि केचिदाहुः । अत्रोत्तरार्धेऽप्रस्तुतेन गायकेन निवेदनी-यवृत्तान्ततया प्रकृतस्य हृदयस्य गुणाननुहरणादतद्गुणोऽलंकारः ।’ इत्युदाहरणचन्द्रिकासंक्षेपः ।

चात्र सूत्रे तत्पदेन प्रकृतमिवाप्रकृतमप्युच्यते । तथास्येत्यनेनाप्रकृतमिव प्रकृत-  
मप्युपस्थाप्यते । सामान्यमुखप्रवृत्तत्वात् । तथाचाप्रस्तुतेन प्रस्तुतरूपाननुहर-  
णवत्प्रस्तुतेनाप्रस्तुतरूपाननुहारोऽन्यः प्रकारः । यथा—

‘गाङ्गमम्बु सितमम्बु यामुनं कज्जलाभमुभयत्र मज्जतः ।

राजहंस तव सैव शुभ्रता चीयते न च न चापचीयते ॥’

अत्रान्यापदेशपक्षे राजहंसस्याप्राकरणीकत्वं प्राकरणीकसत्पुरुषोपमानतयोप-  
पादनीयम् । वाच्यमात्रविश्रान्तौ तु न काचिदनुपपत्तिः ।

यद्यथा साधितं केनान्यपरेण तदन्यथा ॥ ५२ ॥

तथैव तद्विधीयेत स व्याघात इति स्मृतः ।

यथा येनोपायेन तन्ना तेनोपायेनेत्यर्थः । तथा च केनापि कत्रा यद्वस्तु  
येनोपायेन यथा साधितं तदन्येन कत्रा जिगीषुतया तद्वस्तु तेनैवोपायेन ततो-  
ऽन्यथा चेत्साध्यते स व्याघात इत्यर्थः । प्रथमसाधितस्य वस्तुनो व्याहृतिहेतु-  
त्वात् । उदाहरणम्—

‘दृशा दग्धं मनसिजं जीवयन्ति दृशैव याः ।

विरूपाक्षस्य जयिनीस्ताः स्तुवे वामलोचनाः ॥’

अत्र दृशैव दाहो जीवनं च ।

एवं शुद्धालंकारा दर्शिताः । अस्ति पुनः कश्चिद्विषयो यत्राङ्गदादिसंबद्धपद्म-  
रागप्रमुखमणिमेलकवत्थोक्तानामलंकाराणां संवलन एव चमत्कारः । तस्मा-  
त्सोऽप्यलंकारः । तत्र द्वयी गतिः । परस्परमनपेक्ष्य व्यवस्थितेस्तदभावाच्च ।  
तत्र प्रथमा संसृष्टिरुच्यते द्वितीया तु संकरः । स च त्रिधेति प्रकारचतुष्टयं  
लक्षयति—

सैषा संसृष्टिरेतेषां भेदेन यदिह स्थितिः ॥ ५३ ॥

भेदः स्वरूपतो विषयतो वा परस्परमनपेक्षत्वम् । यद्वा विषयभेदे सति

हृदये सुभग निहितो न रक्तोऽसि ॥’ इति । इत्यतद्गुणप्रकरणम् ॥ ५८ ॥ यद्यथा  
साधितमिति । स्पष्टम् । इति व्याघातप्रकरणम् ॥ ५९ ॥ इति शुद्धालंकारप्रक-  
रणम् । विषय इति । काव्यविशेष इत्यर्थः । विषयत इति । विषयोऽलंकार-  
प्रतिपादक आश्रयो वाशब्दः । एकवाचकानुप्रवेशेन संकरे स्पष्टोल्लसदित्यादौ रूप-  
कानुप्रासयोर्विषयैक्येऽपि परस्परापेक्षाविरहादतिप्रसङ्गतादवस्थादाह—यद्वेति ।

१. ‘गाङ्गमिति । यमुमासंबन्धि यामुनम् । अम्बु जलम् । न चीयते न वर्धते । नापचीयते  
नापक्षीयते । अत्र प्रस्तुतेन हंसेनाप्रस्तुतगुणाननुहरणाद्भेदः ।’ इत्युदाहरणचन्द्रिकासंक्षेपः ॥

२. ‘दृशेति । विरूपाक्षः शिवः । अत्र हरेण दृशा दग्धस्य कामस्य हरजिगीषुभिः कामिनीभिर्दाह-  
हेतुभूतया दृशैव तद्विपरीतजीवनसंपादनाद्याघातोऽलंकारः ।’ इत्युदाहरणचन्द्रिकासंक्षेपः ॥

परस्परानपेक्षत्वम् । स्थितिर्व्यवस्थितिः । एतेषामनन्तरमेवोक्तानामलंकाराणां भेदेन यत्स्थितिः सा. संसृष्टिरिष्टा । संकरभेदास्तु नैवम् । अङ्गाङ्गिभावे स्वरू-  
पतः सापेक्षत्वात् । अनिश्रये व्यवस्थितेरेवाभावात् । व्यवस्थिते विषयतः परा-  
पेक्षत्वाद्विषयाभेदाच्च । सेयं शब्दालंकारमात्रस्यार्थालंकारमात्रस्य शब्दार्थालंका-  
रयोर्वेति त्रिप्रकारा । तत्राद्या यथा—

‘वदनसौरभलोभपरिभ्रमद्भ्रमरसंभ्रमसंभृतशोभया ।

वनितया विदधे कलमेखलाकलकलोऽलकलोलदृशान्यया ॥’

अत्रानुप्रासयमकयोः परस्परमनपेक्ष्य व्यवस्थितिः । द्वितीया यथा—

‘लिम्पतीव तमोऽङ्गानि किरतीवाञ्जनं नभः ।

असत्पुरुषसेवेव दृष्टिर्विफलतां गता ॥’

अत्रोत्प्रेक्षोपमे परस्परमनपेक्ष्य व्यवस्थिते संसृष्टिं प्रयोजयतः । अन्त्या यथा—

‘सो<sup>३</sup> णत्थि एत्थ गामे जो एअं महमहन्तलाभण्णम् ।

तरुणाण हिअअल्लडिं परिसप्पन्ति णिवारेइ ॥’

अत्रानुप्रासरूपके शब्दार्थालंकारौ । नन्वनयोः शब्दार्थरूपाश्रयभेदेन कथ-  
मेकार्थसमवायलक्षणा. संसृष्टिरिति चेत्, एकवाक्ये छन्दसि वा समवेतत्वात् ।

अविश्रान्तिजुषामात्मन्यङ्गाङ्गित्वं तु संकरः ।

तेषामेवालंकाराणां चारुत्वार्थं स्वरूपनिष्पत्तये वान्यापेक्षणादात्मन्यनासादि-  
तत्त्वतन्त्रभावानां परस्परमनुग्राह्यानुग्राहकत्वं स तु संकरः । संकीर्यमाणस्वरूप-  
त्वात् । उदाहरणम्—

एवं च तत्र विषयभेदाभावाच्चातिव्याप्तिरिति भावः । सो णत्थीति । ‘स नास्त्यत्र  
ग्रामे य एतां स्फुरल्लावण्याम् । तरुणानां हृदयलुण्ठनं परिसर्पन्तीं निवारयति ॥’ अत्रं  
पूर्वार्थेऽनुप्रासः उत्तरार्थे हृदयलुण्ठनमिति रूपकम् । इति संसृष्टिः ॥ ६० ॥ चारु-  
त्वार्थमिति । चमत्कृतिजनकत्वं ह्युपमादेरलंकारत्वम् । अतो विशेषणांशे  
विशेष्यांशे वान्यापेक्षेति भावः । संकीर्यमाणेति । परस्परसापेक्षेत्यर्थः ।

१. ‘वदनेति । माषे ऋतुवर्णने पद्यमिदम् । अन्यया कयापि वनितया चलितया कल-  
स्वरो मेखलायाः काष्ठ्याः कलकलः कोलाहलो विदधे । किंभूतया । वदनसौरभलोभेन  
परिभ्रमतां भ्रमराणां संभ्रमेण त्वराविशेषेण संभृता समृद्धा शोभा यस्याः सा । अलका लोला  
यस्यां तादृशी दृश्यस्यास्ताथाभूतयेति । अत्रानुप्रासयमकयोः परस्परनिरपेक्षयोर्योगात्संसृष्टिः ।  
इत्युदाहरणचन्द्रिकासंक्षेपः. २. ‘लिम्पतीति । व्याख्यातं प्राक् । अत्रोत्प्रेक्षोपमयोः संसृष्टिः ।  
इत्युदाहरणचन्द्रिकासंक्षेपः. ३. ‘सो णत्थीति । हृदयलुण्ठनमिति रूपकम् । आयुर्धृतमिति वत् ।  
पूर्वार्थे त्वनुप्रासः । एवं च शब्दार्थालंकारयोः संसृष्टिरियम् । इत्युदाहरणचन्द्रिकासंक्षेपः.

‘आत्ते सीमन्तरत्ने मरकतिनि हृते हेमताटङ्कयुग्मे  
 लुप्तायां मेखलायां झटिति मणितुलाकोटियुग्मे गृहीते ।  
 शोणं बिम्बोष्ठकान्त्या त्वदरिमृगदशामित्वरीणामरण्ये  
 राजन्गुञ्जाफलानां स्रज इति शबरा नैव हारं हरन्ति ॥’

अत्र बिम्बोष्ठकान्त्या शोणमिति तद्वृणमपेक्ष्य गुञ्जाफलानां स्रज इति  
 भ्रान्तिमानात्मानं लभते । तद्वृणोऽप्यत्र न स्वातन्त्र्येण चमत्कारविशेषं करोति  
 किं तु भ्रान्तिमदपेक्षयैवेति परस्परमनुग्राह्यानुग्राहकभावः । अत्र द्वयोरलंकारयोः  
 संकरः । बहूनामपि यथा—

‘जटाभाभिर्भाभिः करघृतकलङ्काक्षवलयो  
 वियोगिव्यापत्तेरिव कलितवैराग्यविशदः ।  
 पतिप्रेङ्खत्तारापरिकरकपालाङ्किततले  
 शशी भस्मापाण्डुः पितृवन इव व्योम्नि चरति ॥’

अत्र जटाभाभिर्भाभिरिति पितृवन इव व्योम्नीति चोपमा । कलङ्काक्षवलयो  
 येति तारापरिकरकपालेति च रूपकम् । वियोगिव्यापत्तेरिवेत्युत्प्रेक्षा । वैराग्य-  
 विशद इति श्लेषः । चत्वारोऽप्येते परस्परमङ्गाङ्गिभावेन प्रतीयन्ते । तत्रोत्प्रेक्षा  
 श्लेषाङ्गम् । तद्वशादेव वैराग्यविशद इत्यत्र द्वितीयार्थानुसंधानात् । श्लेषश्च  
 रूपकोपमयोरङ्गम् । तद्वशादवगतनिर्वेदमहिम्नैव जटाया अक्षवलयधारणस्य च  
 संगतेः । तारापरिकरकपालेति रूपकं पितृवन इवेत्युपमाया अङ्गम् । तद्वीजं  
 हि सादृश्यम् । न च इमशाने व्योम्ना सह तत्साहजिकं किं तु रूपितकपाला-

२. ‘आत्त इति । हे राजन्, अरण्ये इत्वरीणां भयादितस्ततो गमनशीलानां त्वदरि-  
 स्त्रीणां सीमन्तरत्ने शिरोभूषणे आत्ते गृहीते मरकतमणिशालिनि कर्णभरणे हृते मेख-  
 लायां लुप्तायामाच्छिन्नायां मणिघटिते तुलाकोटियुग्मे नूपुरयुगले झटिति गृहीते च सति  
 बिम्बसदृशौष्ठकान्त्या शोणमारक्तं मुक्ताहारं गुञ्जाफलानां स्रज इति बुद्ध्या शबरा व्याधा  
 नैव हरन्तीत्यन्वयः । अत्र बिम्बोष्ठकान्त्या शोणमिति तद्वृणालंकारस्य गुञ्जाफलभ्रान्त्यलंका-  
 राङ्गत्वात्तयोरङ्गाङ्गिभावलक्षणः संकरः ।’ इत्युदाहरणचन्द्रिकासंक्षेपः. २. ‘जटेति । शशी  
 पितृवने इमशान इव व्योम्न्याकाशे चरति संचरतीत्यन्वयः । कीदृशः । जटाभाभिर्जटास-  
 दृशीभिर्भाभिः किरणैरुपलक्षितः । करे धृतं कलङ्क एवाक्षवलयं रुद्राक्षवलयं येन सः ।  
 करो रश्मिः पाणिश्च । वियोजुं शीलं येषां ते वियोगिनो विषया विरहिणश्च । तेषां व्या-  
 पत्तेर्नाशादिव कलितं स्वीकृतं ण्द्वैराग्यं प्रसिद्धं विगतरक्तिमत्त्वं च तेन विशदः पाण्डुरः  
 शुद्धचित्तश्च । भस्मेवापाण्डुर्भस्मना आपाण्डुश्च । कीदृशे व्योम्नि । परिप्रेङ्खन् चपलो  
 यस्ताराणां समूहः स एव कपालानि तैरङ्कितं त्रिङ्कितं तलं यस्य तादृशे । तलपदं स्वरू-  
 पायकम् । ‘अथःस्वरूपयोरस्त्री तलम्’ इत्यमरः । अत्रोपमारूपकोत्प्रेक्षाश्लेषाणामङ्गाङ्गिभावः  
 सुधीभिर्लुप्तनीयः । महाप्रतिवृत्तान्तस्य चन्द्रचूचान्ते समारोपात्समासोक्तिः प्रधानभूतेति  
 ज्ञेयम् ।’ इत्युदाहरणचन्द्रिकासंक्षेपः.

अथत्वेनैवेति । सर्वत्र चाङ्गिनां चारुत्वार्थमङ्गापेक्षा पूर्ववद्बह्वनीया । सर्वेषां चैषां पार्यन्तिकचारुत्वहेतुरङ्गिभूता च समासोक्तिः । चन्द्रगतत्वेन महाव्रतितृप्तान्तप्रतीतिः । सा च व्यक्तैवेति प्रकाशकृता नोक्त्यवधेयम् । ननु कलङ्काक्षवलयेति कथमेकान्ततो रूपकमुच्यते । उपमाया अपि संभवेन संदेहसंकरौचित्यादिति चेत्, न । रूपकपरिग्रहे करधृतत्वमेव साधकं प्रमाणमतः संदेहस्याभावात्कथमस्य साधकत्वमिति चेत्, इत्थम्—करधृतत्वरूपविशेषणस्याक्षवलय एव सार्वत्रिकी प्रसिद्धिः, न तु कलङ्क, अतः प्राधान्येनाक्षवलयप्रतीतिरेवोद्देश्या । सा च रूपकपरिग्रहेणैव संभवति । तत्र तिरोहितकलङ्करूपमक्षवलयत्वमेव मुख्यतयावगम्यते । नन्वेवमपि विशेषणमिदमसम्भवेन । चन्द्रपक्षे किरणेन कलङ्कधारणस्याभावात् मूल्येन तेन तद्धारणादिति चेत्, न । श्लेषच्छायाया हि कलङ्कस्याप्रधानस्य करधारणमसदेव प्रत्यासन्नतयोपचर्य योज्यते । तथा सत्युपमापरिग्रहे को दोष इति चेत्, कलङ्कोऽक्षवलयमिवेत्युपमायां कलङ्कस्य प्रधानत्वेन प्रतीतिः । न चास्य करधृतत्वं तत्त्वतोऽस्तीति मुख्येऽप्युपचार एव शरणं स्यात् । मुख्यविषयोपचारापेक्षया चामुख्योपचार एव श्रेयानिति रूपकमेवाश्रीयते । शब्दालंकारयोरप्येष संकरो दृश्यत इति प्राञ्चः । उदाहरन्ति च—

‘राजति तटीयमभिहतदानवरासातिपातिसारावनदा ।

गजता च यूथमविरतदानवरा सातिपाति सारा वनदा ॥’ इति ।

तत्र यद्यपि यमकानुलोमविलोमचित्रभेदयोर्न स्फुटं परस्परापेक्षित्वं तथापि यमकनिर्वाहप्रवृत्तस्य कवेरपृथक्प्रयत्ननिर्वृत्ततयानुलोमविलोमस्योत्पत्तौ यमकापेक्षा यमकस्य तु चारुतातिशये तदपेक्षता । तदाश्रयेणातिदुष्करतयातिशयेन विदग्धमनोनुरञ्जकत्वादिति तेषामाशयः । वस्तुतस्तु यमकनिर्वाह एव कविप्रवृत्तिरिति निश्चायकं नास्ति । अस्तु वा तथा । तथापि यमकं न चित्रहेतुः । किं तु तत्प्रयत्नः । तस्मादेकाश्रयानुप्रवेशेनैवायं संकरो न त्वनुग्राह्यानुग्राहकतयेत्येव युक्तम् ।

एकान्तत इति । निश्चित इत्यर्थः । अमुख्योपचार एवेति । गुणे त्वन्याय्यकल्पनेति न्यायादिति भावः । तदाश्रयेणेति । अनुलोमविलोमाश्रयेणेत्यर्थः । न चित्रहेतुरिति । नानुलोमविलोमरूपशब्दालंकारहेतुरित्यर्थः । किं त्विति । यस्यैकप्रय-

१. ‘मुख्यतो’ क. २. ‘राजतीति । इयं तटी स्थली राजतीत्यन्वयः । किंभूता । अभिहतोऽभिघातं प्राप्तो दानवानां रासः सिंहनादो यस्यां सा । अतिपाती वेगवान् सारावः सशब्दो नदो यस्यां सा तथाभूता । एवं सा प्रसिद्धा गजता गजसमूहश्च यूथं कुलमतिशयेन पाति रक्षति । कीदृशी । अविरतेन दानेन मदजलेन वरा श्रेष्ठा । सारा स्थिरा । वनदा वनखण्डिका । अत्र यमकानुलोमविलोमयोः संकरोः ।’ इत्युदाहरणचन्द्रिकासंक्षेपः ।  
३. ‘सुन्दरतया’ क.



## एकस्य च ग्रहे न्यायदोषाभावादनित्यः ॥ ५४ ॥

न्यायः साधकं प्रमाणसत्तादोषः प्रतिकूलसत्ता । ग्रहो व्यवस्थितिः । यत्र द्वयोर्बहूनां वालंकाराणामेकत्र योग्यत्वेऽपि विरोधाच्चैकदा व्यवस्थितिः, न चैकैत-  
रस्य परिग्रहे साधकं तदितरपरिग्रहे बाधकं येन तदेव व्यवतिष्ठेत सोऽप्यनित्य-  
यरूपो द्वितीयः संकरः । सूत्रस्थचकारेण संकरस्यैवाक्षेपात् । उदाहरणम्—

‘जह गम्भीरो जह रणणिभरो जह अ णिम्मलच्छाओ ।

ता किं विहिणा एसो सुरसवाणीओ जलणिही ण किओ ॥’

अत्र किं समुद्रे प्रस्तुते श्लिष्टविशेषणमहिम्नाप्रस्तुतपुरुषविशेषप्रतीतेरियं समा-  
सोक्तिः किं वाब्धेरप्रस्तुतात्प्रस्तुतस्य पुरुषविशेषस्य तत्समानगुणतया प्रतिपत्ते-  
रप्रस्तुतप्रशंसेति संदेहः<sup>१</sup>। एकस्यैकदा प्रस्तुताप्रस्तुतोभयरूपत्वाभावादनयोर्यु-  
गपदसंभवात्, न्यायदोषयोरसंभवाच्च । अयं द्वयोः संकरः । बहूनां यथा—

‘नयनानन्ददायीन्दोर्विम्बमेतत्प्रसीदति ।

अधुनापि निरुद्धाशमविशीर्णमिदं तमः ॥’

अत्र किं कामोदीपकः कालो वर्तत इति भङ्ग्यन्तरेणाभिधानात्पर्यायोक्तम्,  
किं वा एतदित्यस्य विम्बपरामर्शरुतया वदनस्येन्दुविम्बेनाध्यवसानादतिश-  
योक्तिः, अथ वा एतदिति वक्रं निर्दिश्येन्दुविम्बरूपणवशाद्रूपकम्, अथवा  
प्रसीदतीत्यस्योभयत्रान्वयविवक्षायामेकतरस्य प्रकृतत्वादीपकम् । द्वयोरपि प्रकृ-  
तत्वेऽप्रकृतत्वे वा तुल्ययोगिता किं वा प्रदोषवर्णने चन्द्रविम्बस्य प्रकृतत्वे  
विशेषणसाम्यादाननप्रतीतौ समासोक्तिः आहोस्विन्मुखनैर्मत्यवर्णनप्रस्तावाच्च-  
न्द्रस्याप्रस्तुतत्वेनाप्रस्तुतप्रशंसेति संदेहः । न्यायदोषयोरभावात् । यत्र तु तयो-  
रन्यतरस्यावतारस्तत्रैकतरनित्ययान्न संशयस्तत्र ‘सौभाग्यं वितनोति वक्रशशिनो  
ज्योत्स्नेव हासद्युतिः’ इत्यत्र मुख्यत्वेन प्रतीयमाना हसितद्युतिर्वैक एवानुकूल्यं

लाद्धि तदुत्पत्तिरिति नोत्पत्तौ यमकापेक्षेत्यर्थः । ‘साधकप्रमाणसत्ता’ इति पाठः ।  
‘साधकप्रमाणता’ इत्यपपाठ एव । एवं ‘प्रतिकूलसत्ता’ इत्येव पाठ इति ज्ञेयम् ।  
समुच्चयेनेति वृत्तिग्रथं व्याचष्टे—सूत्रस्थचकारेणेति । जह इति । ‘यथा  
गम्भीरो यथा रत्ननिर्भरो यथा च निर्मलच्छायः । तर्किं विधिनैष सुरसपानीयो

१. ‘साधकं प्रमाणम्, दोषः प्रतिकूलता’ ख. २. ‘एकतरपरिग्रहस्य’ क. ३. ‘क्षेप-  
णात्’ क. ४. ‘रत्ननिर्भरो रत्नपूर्णः । अत्र समासोक्त्यप्रस्तुतप्रशंसयोः संदेहरूपः संकरः ।  
एकसाधकापरबाधकप्रमाणाभावात् ।’ इत्युदाहरणचन्द्रिकासंक्षेपः. ५. ‘एकदैकस्य’ ख.  
६. ‘नयनेति । नयनानामानन्ददानशीलमेतदिन्दोर्विम्बं प्रसीदति प्रकटीभवति । नि-  
रुद्धा आशा दिशो येनेति तमसो विशेषणम् । अविशीर्णं न नष्टम् । अत्र रूपकातिशयो-  
क्त्यादीनां बहूनां संदेह इति भेदः ।’ इत्युदाहरणचन्द्रिकासंक्षेपः. ७. ‘किं वा’ क.

भजते । तत्रैव मुख्यतस्तत्संभवात् । वक्रस्य प्राधान्येन स्थितिरूपमायामेवेत्युप-  
मासाधिका शशिति तु नानुकूला । मुख्यतस्तत्र हासद्युतेरभावात् । नापि प्रति-  
कूला । गौणत्वेनाप्युपपत्तेरिति । न रूपकं प्रति साधिका बाधिका वा 'वक्रेन्दौ  
तव सत्यं यदपरः शीतांशुरुज्ज्वलते' इत्यत्रापरत्वमिन्दावनुगुणम् । मुखरू-  
पेन्दौ सति किमपरेणेन्दुनेति प्रतीतेः । तथाप्रतीतिश्च रूपकेण विना नेति  
रूपकं प्रति साधकतां प्रतिपद्यते न पुनर्वक्रस्य प्रतिकूलम् । इन्दुसमानगुणे वक्रे  
सति किमपर इन्दुरुदित इति प्रतीतावत्रात्यन्तासंगत्यभावात् । अतो नोपमा-  
बाधकम् । 'राजनारायणं लक्ष्मीस्त्वामालिङ्गति निर्भरम्' इत्यत्रालिङ्गनमुपमायां  
बाधकम् । स्वामिसदृशं प्रति प्रेयसीप्रयुक्तस्यालिङ्गनस्यानौचित्यात् । न तु रूपके  
साधकम् । 'पादाम्बुजं भवतु मे विजयाय मञ्जु मञ्जीरशिञ्जितमनोहरमम्बि-  
कायाः' इत्यत्र मञ्जीरशिञ्जितमम्बुजे प्रतिकूलम् । तत्रासंभवात् । अतो रूपके  
बाधकम् । नन्वेतदुपमासाधकमपि भवति । पादेऽनुकूलत्वात् । तत्कथं रूपक-  
बाधकतामात्रत्वमस्योच्यते न तूपमासाधकत्वमपीति । एवमन्यत्रापि यदेकत्रानु-  
कूलं तद्वाहुल्येन परत्र प्रतिकूलम्, यच्चैकत्र प्रतिकूलं तत्तत्र एवान्यत्रानुकूलम् ।  
अन्यथा तत्त्वस्यैवासंभवादिति चेत्, सत्यम् । किं तु यस्य यथात्वमुत्कटं प्रती-  
यते तत्र तस्य तथात्वव्यपदेशः । अत्र तु विध्युपमर्दिबाधकं साधकापेक्षयोत्क-  
टत्वेन प्रतीयत इति तेनैव व्यपदेशो युक्तः । तदेतदुक्तं विध्युपमर्दिबाधकस्य  
तदपेक्षयोत्कटत्वेन प्रतिपत्तेरिति । अन्ये तु तदन्यथा व्याचक्षते—विधीयतेऽने-  
नेति विधिः साधकं तदुपमर्दि तस्माद्वलीयः । एतदुक्तं भवति—मञ्जीरशिञ्जि-  
तस्य पादे संभवमात्रेण न तावदुपमासाधकत्वं निर्वहति यावदम्बुजे तद्विरहो  
न निश्चीयते । तथा च तद्वाचकस्यैव प्राथमिकत्वात्तन्मुखेनैव व्यपदेशः । एवम-  
न्यत्रापि साधकबाधकसत्त्वं सुधीभिः परिभावनीयम् ।

स्फुटमेकत्र विषये शब्दार्थालङ्कृतिद्वयम् ।

व्यवस्थितं च

विषयः पदम् । तेनैकत्र पदे यदुभौ शब्दार्थालङ्कारौ स्फुटं व्यवस्थितौ भवतः  
सोऽप्यपरः संकरः । उदाहरणम्—

जलनिधिर्न कृतः ॥' इति संस्कृतम् । न पुनर्वक्रस्य प्रतिकूलमित्यत्रापरत्वमिन्दाव-  
नुषङ्गः । न तु रूपके साधकमिति । उपमाबाधकमुखेन साधकत्वं तूपमाबाध-  
कत्व एव पर्यवस्यतीति भावः । विध्युपमर्दीति । स्वविरोधिकोऽप्युपमर्दाल्पार्थः ।  
साधकापेक्षयेति । साधकं हि यथोपमायां तथा रूपकेऽपि किञ्चिद्वेदिति

‘स्पष्टोल्लसत्किरणकेसरसूर्यविम्ब-  
विस्तीर्णकर्णिकमथो दिवसारविन्दम् ।  
श्लिष्टाष्टदिग्दलकलोपसुखावतार-  
बद्धान्धकारमधुपावलि संचुकोच ॥’

अत्र पादत्रये प्रत्येकं रूपकानुप्रासौ प्रविष्टौ । शब्दार्थालङ्कृतीति प्रायोवादः ।  
शब्दालंकारयोरप्येतद्दर्शनात् । यथा—‘कलकलोऽलकलोलदृशान्यथा’ इत्यादाव-  
नुप्रासयमकयोः ।

तेनासौ त्रिरूपः परिकीर्तितः ॥ ५५ ॥

तस्मादनुप्राह्यानुप्राहकतया संदेहेनैकपदप्रतिपाद्यतया व्यवस्थितत्वाच्च त्रिप्र-  
कारोऽयं संकरः कथितः । प्रकारान्तरेण तु न शक्यो व्याकर्तुम् । भेदानामनन्त-  
त्वात् ।

इति प्रतिपादिताः शब्दार्थतदुभयगतत्वेन त्रिविधा अलंकाराः । ननु त्रिवि-  
धानामप्येषां काव्यशोभातिशयहेतुत्वस्य तुल्यत्वेऽपि कुत एष प्रतिनियमः यत्क-  
श्चिच्छब्दस्य कश्चिदर्थस्य कश्चिच्छब्दार्थयोरिति चेत्, उक्तमत्र प्रागेव । दोषगु-  
णालंकाराणां शब्दार्थोभयगतत्वव्यवस्थायामन्वयव्यतिरेकावेव प्रभवतः । निमि-  
त्तान्तराभावात् । ततश्च योऽलंकारः शब्दार्थयोर्मध्ये यस्यान्वयव्यतिरेकावनुवि-  
धत्ते स तदलंकार इति व्यवस्थाप्यते । शब्दान्वयव्यतिरेकानुविधायित्वं चैतदेव  
यच्छब्दपरिवृत्त्यसहत्वम् । नन्वेवं यथा पुनरुक्तवदाभासः परम्परितरूपकं चोभय-  
भावाभावानुविधायित्वेनोभयालंकारस्तथार्थशब्दहेतुकार्यान्तरन्यासप्रभृतयोऽप्यु-

शङ्कया नेतरव्यवच्छेदसिद्धिः बाधकेन तु सद्यस्तत्सिद्धिरिति तदेव बलवदित्याशयः ।  
अन्ये त्विति मतमुक्तार्थम् । एकपदप्रतिपाद्यतयेति । एकपदाश्रितत्वेन गम्य-  
मानतयेत्यर्थः । यथाश्रुते शब्दालंकारे पदप्रतिपाद्यत्वस्यासंभवात् । प्रकारान्तरे-  
णेति । तत्तदलंकारगतत्वेनेत्यर्थः । नन्वेवमिति । योऽलंकारः इत्याद्युक्तरीत्या  
शब्दार्थालंकारत्वव्यवस्थाभ्युपगम इत्यर्थः । तनुवपुरित्यादिपुनरुक्तवदाभासे तनुश-  
ब्दस्य परिवृत्त्यसहत्वाच्छब्दान्वयव्यतिरेकौ वपुःशब्दस्य परिवृत्तिसहृतया चार्थान्वय-  
व्यतिरेकावित्युभयालंकारत्वम् । तथा विद्वन्मानसेत्यादि परम्परितरूपके मानसपदस्य

१. ‘स्पष्टेति । अथोऽनन्तरं दिवसरूपमरविन्दं कमलं संचुकोच संकोचं प्राप्तवदि-  
त्यन्वयः । कीदृशम् । स्पष्टमुलसन्तः किरणा एव केसराणि यस्यास्तथाभूता सूर्यविम्बमेव  
विस्तीर्णा कर्णिका वराटो यस्य तत् । तथा श्लिष्टाः प्रकाशाभावेन परस्परं मिलिता अष्ट  
दिश एव दलानां कलापः समूहस्तत्र मुखेनावतारो यस्य स चासौ बद्धान्धकारश्च स एव  
मधुपावलिर्न तद्वाटशम् । अत्र रूपकानुप्रासयोरेकपदानुपवेशरूपः संकरः ।’ इत्युदाहरण-  
चन्द्रिकासंक्षेपः । २. ‘कलापसुखावतारः’ इति हरविजयस्यः पाठः । तत्र ‘उषावतारः प्रदोषः’  
इति टीका । ३. त्रिप्रकारकः कं. ४. ‘शक्यते’ क.

भयालंकारा भवेयुरिति चेत्, न । इष्टापत्तेः । एवं तर्हि कथमुभयालंकारप्रस्ता-  
वमुल्लङ्घयार्थमात्रालंकारप्रस्तावे पठिता इति चेत्, तत्रार्थवैचित्र्यस्य प्रकटतया  
प्रतिभासात् । अथ योऽलंकारो यदाश्रितः स तदीय इत्येव किं न विभाग इति  
चेत्, तथा कल्पनायामप्यन्वयव्यतिरेकावेव समाश्रयितव्यौ । तद्व्यतिरेकेण  
विशिष्टस्याश्रयाश्रयिभावस्याभावात् । तस्मादलंकाराणामन्वयव्यतिरेकनिबन्धन  
एव परस्परं भेद इत्येव ज्यायः ।

नन्वलंकाराणां दोषाः प्राचीनैरभिहितास्ते किं न सन्त्येव आहोस्वित्संभवि-  
नोऽप्युपेक्षिताः । आद्येऽनुभवविरोधः, अन्ये न्यूनतेत्यत आह—

एषां दोषा यथायोगं संभवन्तोऽपि केचन ।

उक्तेष्वन्तः पतन्तीति न पृथक्प्रतिपादिताः ॥ ५६ ॥

तथा हि अनुप्रासस्य तावन्नयो दोषः, प्रसिद्धभावो वैफल्यं वृत्तिविरोधश्च न  
ते च यथाक्रमं प्रसिद्धिविरोधापुष्टार्थत्वप्रतिकूलवर्णत्वेभ्यो नातिरिच्यन्ते । तत्स्व-  
भावत्वात् । तत्र प्रसिद्धभावो यथा—

‘चक्री चक्रारपङ्क्तिं हरिरपि च हरीन्धूर्जटिर्धूर्ध्वजाग्रा-

नक्षं नक्षत्रनाथोऽरुणमपि वरुणः कूबराग्रं कुबेरः ।

रंहः सङ्घः सुराणां जगदुपकृतये नित्ययुक्तस्य यस्य

स्तौति प्रीतिप्रसन्नोऽन्वहमहिमरुचेः सोऽवतात्स्यन्दनो वः ॥’

श्लिष्टतया परिवृत्त्यसहत्वाद्धंसादिपदानां च तत्सहत्वादुभयालंकारता । एवं क्षणदा  
सा च क्षणदा इत्यर्थान्तरन्यासेऽपि श्लेषमूलकतया शब्दान्वयव्यतिरेकानुविधानम्,  
उत्तरार्थं त्वर्थस्येत्युभयालंकारत्वं स्यादित्यर्थः । नेति । इदमनिष्टापादनं नेत्यर्थः ।  
अलंकारसर्वस्वकारमतमाशङ्कते—अथेति । दूषयति—तथेति । तथा हि कचि-  
द्रूपे पद्ये वा गद्यपद्यान्तरनिरूपितोपमायां शब्दाश्रितत्वेन शब्दालंकारत्वापत्तिः । न  
चेष्टापत्तिः । अपसिद्धान्तदोषात् । एवमलंकारान्तराणामपि शब्दगतत्वसंभवात्तत्रा-  
प्यतिप्रसङ्गो ज्ञेयः । विशिष्टस्येति । उक्तविषयव्यावृत्तस्येत्यर्थः । अलंकोराणा-  
मिति । शब्दार्थालंकाराणामित्यर्थः । इति संकरप्रकरणम् ॥ ६१ ॥ चक्रीति ।

१. ‘चेत् उच्यते’ ख. २. ‘चक्रीति । सोऽहिमरुचेः सूर्यस्य स्यन्दनो रथो वोऽप्युत्त-  
क्षतु । स कः । जगतामुपकृतये नित्ययुक्तस्य यस्य चक्रारपङ्क्तिं चक्रगतानामराणां कीलानां  
पङ्क्तिं चक्री विष्णुरन्वहं प्रतिदिनं प्रीत्या प्रसन्नः सन्तौति । एवमग्रेऽपि कर्तृकर्मभावेना-  
न्वयो बोध्यः. ३. हरिरिन्द्रः । हरीनश्चान् । धूर् रथमुखं तद्रतान्ध्वजाग्रान् । ‘धूः स्त्री डीवे  
यानमुखम्’ इत्यमरः । अक्षं चक्रम् । नक्षत्रनाथश्चन्द्रः । अरुणं सारथिम् । कूबराग्रं युगं-  
धराग्रम् । रंहो वेगं सुराणां सङ्घ इत्यन्वयः । अत्र चक्रयादीनां कर्तृकर्मणां नियततया निब-  
द्धस्य स्तव्यस्तावकभावस्येतिहासादिषु प्रसिद्धभावोऽनुप्रासदोषः’ इत्युदाहरणचन्द्रिकासंक्षेपः.

अत्र चक्रिप्रभृतीनां कर्तृणां चकारपङ्क्त्यादीनां प्रति नियमेन स्तुतिरनुप्रासा-  
नुरोधेनैव निबद्धा न पुनरितिहासादिषु तथा प्रसिद्धेति प्रसिद्धभावः । सोऽयं  
प्रसिद्धिविरोध एव । वैफल्यं यथा—

‘भण तरुणि रमणमन्दिरमानन्दस्यन्दिमुन्दरेन्दुमुखि ।  
यदि सङ्घोलोह्यापिनि गच्छसि तत्किं त्वदीयं मे ॥’

यथा वा ।

‘अनणु रणन्मणिमेखलमविरतशिञ्जानमञ्जुमञ्जीरम् ।  
परिसरणमरुणचरणे रणरणकमकारणं कुरुते ॥’

अत्र वाच्यस्यार्थस्य विविच्यमानं न किञ्चिच्चारुत्वं प्रतीयत इत्युपट्यार्थत्वमेवा-  
नुप्रासस्य वैफल्यमुच्यते । वृत्तिविरोधो यथा—‘अकुण्ठोत्कण्ठया—’ इत्यादि ।  
अत्र शृङ्गारे परुषवर्णाडम्बरो गुणविवेचनप्रस्तावोक्तरीत्या विरुद्ध इति प्रतिकूल-  
वर्णनैव वृत्तिविरोध इत्युच्यते ।

यमकस्य तु पादत्रयगतत्वेन यमनमप्रयुक्तत्वमेव । कविभिस्तथाप्रयोगात् ।  
यथा—

अत्र स्तोत्रस्तुत्युपन्यासे न किञ्चिदनौचित्यम् । अन्यत्र कवेरनुप्रासकुतूहलभङ्गादि-  
त्याह—अत्रेति । चक्री कर्ता चकारपङ्क्तिमेव कर्मभूतां स्तौति नान्यत्र इत्येवंरूपेण  
स्तुतिरनुप्रासानुरोधेनैव कृता न पुराणाद्यनुरोधान्नाप्यर्थौचित्यादतः प्रसिद्धिविरोधो  
दोष इत्यर्थः । द्वितीयमुदाहरति—भणेति । अत्र यदनुप्रासस्य वैफल्यं तदर्थस्या-  
परिपोषे तिष्ठति । तादृगनुप्रासप्रसाधितवाचकनिवेशेऽपि वाच्यस्य तद्वारा वाक्यार्थो-  
भूतपरस्य वाच्यत्वासिद्धेरित्याह—अत्र वाच्यस्येति । तृतीयमुदाहरति—अकु-  
ण्ठेति । अत्रोपनागरिकां विमुच्य परुषाया अङ्गीकारायो वृत्तिविरोधः स वर्णप्राप्ति-  
कूल्यान्नमृतिरिच्यत इत्याह—शृङ्गारे इति । यमकविषयं दोषं दोषप्रयुक्तत्वेऽन्तर्भाव-

१. ‘भणेति पद्यद्वयात्मकं युग्मम् । हे तरुणि, यदि रमणस्य मन्दिरं गच्छसि तत्तदा  
त्वदीयं परिसरणं गमनं मे ममाकारणं निमित्तं विना रणरणकमुत्कण्ठां किं कुतः कुरुते  
तद्गुणं वदेत्यन्वयः । रमणमन्दिरं रतिमन्दिरमिति वार्थः । आनन्दस्यन्दी सुन्दरो य इन्दुः  
स एव मुखे यस्यास्तथाभूते । सतीर्लीला उल्लासयितुं शीलं यस्याः । ‘उल्लापिनि’ इति  
पाठे सतीर्भीलीलाभिरुल्लपितुं शीलं यस्या इत्यर्थः । अरुणौ रक्तौ चरणौ यस्यास्तथाभूते ।  
कीदृक्परिसरणम् । अनणु अनल्पम् । रणन्ती मेखला यत्र तत् । अविरतं शिञ्जानं शब्दा-  
यमानं मञ्जु सुन्दरं मञ्जीरं नूपुरं यत्र तादृशम् । अत्रार्थस्याचमत्कृतत्वाद्वैफल्यमनुप्रासदोषः ।  
इत्युदाहरणचन्द्रिकासंक्षेपः. २. ‘अकुण्ठेति । सप्तमे व्याख्यातम् । अत्र माधुर्यव्यञ्जकवृत्ति-  
विरोधोऽनुप्रासदोषः । इत्युदाहरणचन्द्रिकासंक्षेपः.

‘भुजंगमस्येव मणिः सदम्भा ग्राहावकीर्णैव नदी सदम्भाः ।

दुरन्ततां निर्णयतोऽपि जन्तोः कर्षन्ति चेतः प्रमुखे सदम्भाः ॥’

उपमायां तु यौ न्यूनाधिकोपमानत्वे दोषौ तत्रोपमाने उपमेयापेक्षया जाति-  
गतं प्रमाणगतं वा यन्न्यूनत्वमधिकता वा तदनुचितार्थम् । धर्मगते न्यूनत्वा-  
धिकत्वे यथाक्रमं न्यूनपदत्वाधिकपदत्वे । तत्र जातिगतं न्यूनत्वं यथा—‘च-  
ण्डालैरिव युष्माभिः साहसं परमं कृतम्’ । अत्र चण्डालत्वजातेन्यूनतया  
दुष्कर्मकारित्वव्यक्तेरनुचितार्थत्वम् ।

प्रमाणगतं यथा—‘वह्निस्फुलिङ्ग इव भानुरयं चकास्ति’ इति । जातिगतम-  
धिकत्वं यथा—

‘अयं पद्मासनासीनश्चक्रवाको विराजते ।

युगादौ भगवान्छष्टा विनिर्मित्सुरिव प्रजाः ॥’

ब्रह्मणः कल्पभेदेन भेदाद्ब्रह्मत्वं जातिः । प्रमाणगतमधिकत्वं यथा—

‘पातालमिव नाभिस्ते स्तनौ क्षितिधरोपमौ ।

वेणीदण्डः पुनरयं कालिन्दीपतिसंनिभः ॥’

एषु चण्डालादिभिरुपमानैरुपमेयभूता अर्था अत्यन्तमेव कदर्थिताः । निन्दो-  
पहासप्रतीतेरित्यनुचितार्थता । धर्मगतं न्यूनत्वं यथा—

‘सं मुनिर्लाञ्छितो मौञ्ज्या कृष्णाजिनपटं वहन् ।

व्यराजन्नीलजीमूतभागच्छिष्ट इवांशुमान् ॥’

अत्रोपमेयमौञ्जीस्थानीयस्तडिल्लक्षणो धर्मो न केनापि पदेन प्रतिपादितः ।  
न चाक्षेपादिनापि स्पष्टं प्रतीयते । अविनाभावाद्यभावादिति न्यूनपदत्वमेवै-  
तत् । धर्मगतमधिकत्वं यथा—

‘सपीतवासाः प्रगृहीतशार्ङ्गो मनोज्ञभीमं वपुराप कृष्णः ।

शतहृदेन्द्रायुधवान्निशायां संसृज्यमानः शशिनेव मेघः ॥’

१. ‘भुजंगमेति । सदम्भा दम्भयुक्ताः खलाः स्वीयां दुरन्ततां परिणामदुष्टतां निश्चित-  
वतोऽपि जन्तोश्चेतः प्रमुखे आपाततः कर्षन्तीत्यन्वयः । ‘प्रसभं’ इति वा पाठः । क इव ।  
सद्विद्यमानमम्भस्तोजोविशेषो यत्र तादृशो भुजंगमस्य मणिरिव । तथा ग्राहैवकीर्णा व्याप्ता  
सत्समीचीनमम्भ उदकं यस्यास्तथाभूता नदीवैत्युपमाद्वयम् । अत्र यमकस्य पादत्रयमात्र-  
गतत्वं दोषः । तथा कविभिरप्रयुक्तत्वात् । इत्युदाहरणचन्द्रिकासंक्षेपः. २. ‘न्यूनाधिकत्वे’ ख.
३. ‘अयमिति । पद्ममेवासनं तत्रासीन उपविष्टो युगादौ प्रजा विनिर्मित्सुनिर्मातुमिच्छुर्भ-  
गवान्छष्टा ब्रह्मेवेति जाला उपमानमधिकम् । इत्युदाहरणचन्द्रिकासंक्षेपः. ४. ‘पातालमिति ।  
कालिन्दीपातो यमुनाप्रवाहः । अत्र परिमाणत उपमानाधिक्यम्’ इत्युदाहरणचन्द्रिकासंक्षेपः.
५. ‘स मुनिरिति । मौञ्ज्या लाञ्छितश्चिह्नितः कृष्णाजिनरूपं पटं वहन् स मुनिर्नारदो नीलेन  
जीमूतभागेन मेघखण्डेनाच्छिष्टोऽंशुमानिव व्यराजदित्यन्वयः । अत्र मौञ्जीस्थानीयस्तडिल्लपो  
धर्मो नोक्त इति धर्मन्यूनता दोषः । इत्युदाहरणचन्द्रिकासंक्षेपः. ६. ‘स इति । पीतवर्ण  
वासो वस्त्रं यस्य, प्रगृहीतं शार्ङ्गं धनुर्येन स श्रीकृष्णो मनोज्ञं सुन्दरं च तद्भीमं वपुराप

अत्रोपमेये शङ्खाद्यनिर्देशादुपमाने तत्तुल्यस्य शशिनो ग्रहणमतिरिच्यते  
इत्यधिकपदत्वमेवैतत् ।

भिन्नलिङ्गत्वभिन्नवचनत्वे अप्युपमादोषौ नोक्तदोषातिरेकिणौ । तथा हि  
लिङ्गवचनयोर्भेदे यद्यप्युपमानोपमेययोः साधारणधर्मवाचकं पदमन्यतरवदित-  
लिङ्गं कुर्यात्, तदेकतरस्यैव तद्धर्मसमन्वयावगतेः कथमुपमानिर्वाहः । अथ  
प्रतीयमानं साधर्म्यमाश्रित्येयं स्यात्, तथाप्युपात्तधर्मविशिष्टस्यैवोपमानत्वमुप-  
मेयत्वं वा प्रतीयेत । न च तथा प्रस्तुतम् । अतः प्रक्रान्तस्याभावाद्भग्नप्रक्रमत्व-  
मेव दोषः । यथा—‘चिन्तारत्नमिव च्युतोऽसि’ करतो घिङ्गान्दभाग्यस्य मे ।’  
अत्र च्युत इत्युपमेयमात्रेणान्वीयते । पुंलिङ्गत्वात् । वचनभेदे यथा—‘सक्तवो  
भक्षिता देव शुद्धाः कुलवधूरिव’ । अत्र शुद्धा इत्युपमेयमात्रेणान्वीयते । लिङ्ग-  
भेदोऽत्र विद्यमानोऽप्यप्रधानम् । उपमानस्य बहुत्वे लिङ्गभेदेऽप्युपमान्वयसंभ-  
वात् । यत्र तु लिङ्गवचनयोर्भेदेऽपि सामान्याभिधायिपदमुपात्तरूपभेदं नापद्यते  
किं तूपात्तेनैव रूपेणोभयत्रान्वेति तत्र दोषत्वमेव नास्ति । उभयत्राप्यस्यानुगम-  
योग्यस्वभावत्वात् । तत्र लिङ्गभेदे यथा—‘गुणैरनघैः प्रथितो रत्नैरिव महा-  
र्णवः’ । अत्र लिङ्गभेदेऽपि विशेषणान्वयस्याविशेषाद्दोषत्वाभावः । वचनभेदे  
यथा—

‘तद्वेषो दहशोऽन्याभिः स्त्रीभिर्मधुरताभृतः ।

दधते स परां शोभां तदीया विभ्रमा इव ॥’

यति—यमकस्य त्विति । उदाहरति—यथेति । अथ प्रतीयमानेति । इवा-  
दिबोध्येनेत्यर्थः । तथापीति । इवादिवोधेनोपमानिर्वाहेऽपीत्यर्थः । एवमुपात्तधर्म-  
विशिष्टत्वमुपमानोपमेययोरन्यतरस्य भवेत्, तथा च प्रक्रमभङ्ग इत्याह— न च  
तथेति । अन्यतरस्य सविशेषणत्वं प्रक्रान्तविरुद्धमित्यर्थः । पुंलिङ्गत्वादिति ।  
पुंस्त्वान्वितत्वादित्यर्थः । तथा चोपमाने चिन्तारत्ने बाधेनान्वयादिति भावः । न  
चेवशब्देनोपमाने साधारणधर्मबोधे बाधकाभाव इति शङ्कनीयम् । उपात्तधर्मस्यैव  
तेन बोधनस्य व्युत्पत्तेः । तस्य च पुंस्त्वान्वितस्योपमाने बाधस्योक्तत्वात् । लिङ्गभेद  
इति । सक्तुशब्दस्य पुंलिङ्गत्वादित्यर्थः । लिङ्गभेदेऽपीति । पुंस्त्वस्यैव स्त्रीत्वस्यापि  
प्रतीतौ यथायोगमन्वयसंभव इत्यर्थः । उभयत्रापीति । विशेषाभावेन लिङ्गा-

प्राप । क इव । शतहृदा विद्युत् इन्द्रायुधमिन्द्रधनुश्च तद्वान् निशायां शशिना संसृज्य-  
मानो मेघ इव । अत्रोपमेये शङ्खस्यानुकेतत्वात्तत्प्रातीयस्य चन्द्रस्योपमाने ग्रहणमधिकमिति  
धर्माधिक्यदोषः ।’ इत्युदाहरणचन्द्रिकासंक्षेपः ।

१. ‘अतिरिक्त’ ख. २. ‘उच्चित’ ख. ३. ‘चिन्तारत्नमित्यादिपद्यखण्डानि स्पष्टा-  
र्थानि । तत्राद्यद्वये क्रमेण लिङ्गवचनभेदो दोषः । अन्ये लिङ्गभेदस्यादोषत्वम् ।’ इत्युदा-  
हरणचन्द्रिकासंक्षेपः. ३. ‘पुंलिङ्ग’ ख. ४. ‘रूपभेदरूप’ ख. ५. ‘स्वरूपेण’ ख. ६. ‘एक-  
वचन’ ख. ८. ‘तद्वेष इति । तस्याः प्रकृतनायिकाया वैषो भूषणाम्बरादिधारणपरिपाटी

अत्र वचनभेदेऽपि मधुरताभूत इत्यस्योभयान्वयाविशेषाच्च दोषत्वम् । एवं कालपुरुषविध्यादिभेदेऽपि भग्नप्रक्रम एव दोषः । तथाप्रतीतेरस्खलितरूपतया विश्रान्त्यभावात् । तत्र कालभेदे यथा—

‘अतिथिं नाम काकुत्स्थापुत्रमाप कुमुद्वती ।

पश्चिमाद्यामिनीयामात्प्रसादमिव चेतना ॥’

अत्र चेतना प्रसादमाप्नोतीति प्रकृतं न तु तमापेति कालभेदे प्रक्रमभेद एव । पुरुषभेदे यथा—

‘प्रत्यग्रमजनविशेषविविक्तमूर्तिः कौसुम्भरागरुचिरस्फुरदंशुकान्ता ।

विभ्राजसे मकरकेतनमर्चयन्ती बालप्रवालविटपप्रभवा लतेव ॥’

अत्र लता विभ्राजत इति प्रस्तुतं न तु सा विभ्राजस इति तस्मात्पुरुषभेदः । संबोध्यनिष्ठस्य भ्राजनस्यासंबोध्यविषयतया अप्रतीतेः । \*

विधिभेदो यथा—‘गङ्गेव प्रवहतु ते सदैव कीर्तिः’ इत्यादावप्रवृत्तप्रवर्तनात्मनो विधेर्भेदः । यतो गङ्गा प्रवहतीति विवक्षितं न तु सा प्रवहत्विति । एवं विधस्यान्यस्यार्थयोपमानगतस्यासंभवाद्विध्यादिभेदो द्रष्टव्यः । ननूदाहृतेशु कथं दुष्टता । भिन्नकालसंभिन्नाद्धर्मादतिरिक्तमुपात्तं प्रतीतं वा कंचित्साधारणं धर्ममुपादायोपमापर्यवसाने पश्चाद्विन्नकालादिसंभिन्नधर्मान्वयात् । तथा हि विभ्राजस इत्यत्र विविक्तमूर्तत्वादिना लतानायिकयोरुपमापर्यवसाने पश्चाद्विभ्राजस इत्यस्य नायिकामात्रान्वयेऽपि को दोषः । अथ यत्रोपात्तेनैव धर्मणोपमानिर्वाहः

‘विवक्षणादिति । वचनभेदेऽपीति । प्रथमैकवचनतद्बहुवचनयोरदन्तद्वलन्तत्वाभ्यां भेदेऽपीत्यर्थः । अतिथिं नामेति । अत्र यथा चेतना प्रसादं प्राप्नोति तथा सा पुत्रमापेति कालभेददोषः । विध्यादीत्यादिपदार्थमाह—एवंविधस्येति ।

तदीया विभ्रमा विलासा इव परां शोभां दधते सः । कीदृशः । अन्याभिः स्त्रीभिरसदृशः । विभ्रमपक्षे सदृक्शब्दस्य बहुवचनम् । मधुरताभूतः पूर्णः । पक्षे मधुरतां विभ्रतीति तथाभूताः । दधत इत्यप्येकवचनबहुवचनसाधारणमतो नात्र वचनभेदो दोषः । इत्युदाहरणचन्द्रिकासंक्षेपः ।

१. ‘अतिथिमिति । काकुत्स्थाद्राज्ञः कुमुद्वती तत्पत्नी अतिथिं नाम पुत्रमाप प्राप्तवती । का कस्मात्कमिव । पश्चिमाच्चरमाद्यामिन्या निशाया यामाच्चेतना चैतन्यं प्रसादमुद्बोधमिवेत्यर्थः । अत्र यथा चेतना प्रसादं प्राप्नोति तथा सा पुत्रमापेति कालभेददोषः ।’ इत्युदाहरणचन्द्रिकासंक्षेपः ।

२. ‘प्रत्यग्रेति । प्रत्यग्रमचिरकृतं मज्जनं खानमासेचनं च तेन विशेषतो विविक्ता शुद्धा मूर्तिः शरीरं यस्याः सा । कौसुम्भेन रागेण रुचिरः स्फुरन्नंशुकस्यान्तः प्रान्तो यस्यास्तादृशी । पक्षे कुसुम्भमेव कौसुम्भं पुष्पम् । स्वार्थेऽणप्रत्ययः । तद्वद्रागो लौहित्यं तेन रुचिरा चासौ स्फुरद्भिरंशुभिः पुष्पधूलिभिः कान्ता रमणीया । मकरकेतनं काममर्चयन्ती त्वं बालाः प्रवालाः पल्लवा यस्य तादृशो विटपः शाखा प्रभव उत्पत्तिस्थानं यस्याः सा लतेव विभ्राजसे शोभसे इत्यन्वयः । अत्र लता विभ्राजते त्वं विभ्राजसे इति प्रथममध्यमरूपपुरुषभेदः । इत्युदाहरणचन्द्रिकासंक्षेपः—



स च भेदः कालभेदासंभिन्न एव तत्र का गतिः । यथा—‘युधिष्ठिर इवायं सत्यवादी’ इति । युधिष्ठिरो हि सत्यमवादीत्, न तु वदतीति चेत्, उच्यते । तत्रापि सत्यवादीति प्रतीतधर्मेणैवोपमित्यव्याघातः । न च तथा सति सत्यवाद्यं सत्यं वदतीति पर्याप्तौ सत्यं वदतीति पुनरुक्तमिति वाच्यम् । ‘रैपोषं पुष्पाति’ इत्याद्यनुप्रयोगवददोषत्वात् । रैपोषमित्यत्रार्थव्ययेन पोषणस्येवात्राप्याज्ञानिकसत्यवादित्वस्य प्रतीतेरिति । सत्यमात्थ । किं तु स्थितेष्वनुप्रयोगेषु क्वचित्तथा पुनरुक्तिमात्रसमर्थनं न तु सर्वथैव तन्निरवद्यम् । प्रस्तुतस्य रसादेः प्रतीतिस्खलनात् । न च तदसिद्धम् । सहृदयसंवेद्यत्वात् । किं च उपात्तमनादस्य प्रतीतेनोपमा इति तुच्छम् । उपात्तक्रियैव तद्विवक्षणात् । असादृश्यासंभवावप्युपमादूषणे अनुचितार्थतायामेव पर्यवस्यतः । यथा ‘ग्रंशामि काव्यशशिं विततार्थरश्मिम्’ । अत्र काव्यस्य शशिनार्थानां च रश्मिभिः साधर्म्यं न क्वापि प्रसिद्धमिति तत्रोपमानिबन्धनमनुचितार्थमिति ।

‘निपेतुरास्यादिव तस्य दीप्ताः शरा धनुर्मण्डलमध्यभाजः ।

जाज्वल्यमाना इव वारिधारा दिनार्धभाजः परिवेषिणोऽर्कात् ॥’

अत्रापि ज्वलदम्बुधारायाः सूर्यमण्डलांश्चिपतनमसंभवीति तन्निबन्धनमनौचित्यं पुष्पाति ।

उत्प्रेक्षायामपि ध्रुवेवादय एव शब्दा व्यक्तमुत्सहन्ते, न तु यथाशब्दोऽपि । केवलस्यास्य साधर्म्यमेव प्रतिपादयितुं समर्थत्वात् । अत उत्प्रेक्षायां यथाशब्दोपादानेऽवाचकत्वमेव । यथा—

अन्यस्य प्रार्थनाद्यर्थस्येत्यर्थः । ‘इन्द्रस्येव श्रियो वृद्धिस्तव संप्रार्थ्यते जनैः’ इत्यादौ प्रार्थ्यमानताविशिष्टा श्रीवृद्धिर्नोपमानमिति द्रष्टव्यम् । केचित्तु विधीयमानधर्माधर्मान्तरमेवोपमाने गङ्गायां स्यादत आह—एवंजातीयकस्येति । तथा च तदसंभव इति व्याचख्युः । उपात्तधर्मस्यैवेवादिना बोधनं प्रक्रमभङ्गं चानादृत्य शङ्कते—नन्विति । रैपोषमित्यनुप्रयोगेऽपि कथं पुनरुक्तताया अदोषत्वं तत्राह—अर्थव्ययेनेति । पोषणसामान्ये धनव्ययकृतपोषणाभेदबोधार्थतया नानुप्रयोगे पौनरुक्त्यदोषः । एवं सत्यवदसामान्यस्य स्वाभाविकयुधिष्ठिरसंबन्धिसत्यवदनरूपताबोधरूपप्रयोजनसत्त्वाच्च पुनरुक्तदोष इत्यर्थः । असंभवमुदाहरति—निपेतुरिति । दृशो वारिधारा उपमानतया नोपपद्यन्त इत्यनुचितार्थत्वदोष इत्याह—अत्रापीति । उत्प्रेक्षादोषमप्यवाचकत्वेऽन्तर्भावयति—उत्प्रेक्षायामपीति । केवलस्येति । प्रायःपदाद्यसमभिव्याहृतस्येत्यर्थः । उत्प्रेक्षादोगमुदाहरति—यथेति । ‘नारीलोचनचातुर्यशङ्कासंकु-

१. ‘व्यत्ययेन’ ख. २. ‘मशामि’ क ख ग. ३. ‘निपेतुरिति । धनुर्मण्डलमध्यगतस्य, तस्य आस्यादिव दीप्ताः शरा निपेतुः । दिनार्धभाजः परिवेषशालिनोऽर्कात्सूर्याज्जाज्वल्यमाना वारिधारा इवेत्युपमानाप्रसिद्धिदोषः ।’ इत्युदाहरणचन्द्रिकासंक्षेपः.

‘उद्ययौ दीर्घिकागर्भान्मुकुलं मेचकोत्पलम् ।

नारीलोचनचतुर्यशङ्कासंकुचितं यथा ॥’

निर्विषयत्वमप्युत्प्रेक्षादूषणमनुचितार्थमेव । यत्तात्त्विकरूपाभावान्निरूपाख्य-  
प्रख्यं तत्समर्थनाय यदर्थान्तरन्यासोपादानं तद्रूपं हि तत् । यथा—

‘दिवाकराद्रक्षति यो गुहासु लीनं दिवाभीतमिवान्धकारम् ।

क्षुब्धेऽपि नूनं शरणं प्रपन्ने ममत्वमुच्चैःशिरसामतीव ॥’

अत्र तमसस्त्रास एवासंभवी । तमसोऽचेतनत्वात् । तत्कथं तत्प्रयुक्तमद्रिणा  
तत्परित्राणम् । उत्प्रेक्षितत्रासवत्तया प्रतीतस्यास्य न कचिदनुपपत्तिरवतरतीति  
व्यर्थ एव तत्समर्थनाय यत्नः । यत्तु समासोक्तौ साधारणविशेषणबलादेवोपमा-  
नप्रतीतौ प्रयोजनाभावेन तदुपादानवैयर्थ्यं तदपुष्टार्थत्वं पुनरुक्तता वा दोषः ।  
यथा—

‘स्पृशति तिग्मरुचौ ककुभः करैर्दयितयेव विजृम्भिततापया ।

अतनुमानपरिग्रहया स्थितं रुचिरया चिरयापि दिनश्रिया ॥’

अत्र सदृशविशेषणबलेन लिङ्गविशेषपरिग्रहाच्च तिग्मरुचेर्नायकतया ककुभां  
तु नायिकात्वेन व्यक्तिः । तथा ग्रीष्मदिवसश्रियोऽपि तत् एव प्रतिनायिकात्वेन  
भविष्यतीति दयितयेत्यपुष्टार्थम् । अर्थतः प्रतीतस्योपादाने यदि पुनरुक्ति-  
स्तदार्थपुनरुक्तत्वं दोषः । नन्वस्यापुष्टत्वे श्लेषोपमा निर्विषया स्यादिति चेत्,  
स हि तस्या विषयो यत्रोपमानोपादानं विना श्लिष्टेष्वपि विशेषणेषु न स्फुट्य  
प्रतिपत्तिः । यथा—

‘चित्तं ध्रुवम्’ इति युक्तः पाठः । निरूपाख्येति । असदित्यर्थः । स्पृशति तिग्मरु-  
चाविति । अत्र समासोक्तौ श्लिष्टविशेषणबलाल्लिङ्गबलेन च तिग्मरुचेर्नायकतया  
ककुभां च नायिकात्वेनाभिव्यक्तिर्वहिनश्रियोऽपि प्रतिनायिकात्वेनाभिव्यक्तिसंभा-  
वानादयितयेत्यपुष्टार्थम् । श्लेषोपमेति । श्लेषमूलिकोपमेत्यर्थः । स्वयं चेति ।

१. ‘उद्ययाविति । दीर्घिका वापी तन्मध्यान्मुकुलरूपं मेचकोत्पलं नीलोत्पलमुद्गतम् ।  
नारीलोचनचतुर्यस्य शङ्का भयं तेन संकुचितमिवेत्युत्प्रेक्षायां यथाशब्दस्यावाचकत्वदोषः ।’  
इत्युदाहरणचन्द्रिकासंक्षेपः । २. ‘दिवाकरादिति । यो गिरिर्दिवा दिवसे दिवाकरात्सूर्याङ्गीतमत  
एव गुहासु लीनमन्धकारं रक्षति । अर्थान्तरं न्यस्यति—नूनं निश्चितं क्षुब्धेऽपि शरणं  
प्राप्ते उच्चैःशिरसां महतामतीव ममत्वम् । भवतीति शेषः । अत्रोत्प्रेक्षाविषयस्य तमसो  
भयस्यालीकतया तन्मूलस्यार्थान्तरन्यासस्य निर्विषयत्वं दोषः’ इत्युदाहरणचन्द्रिकासंक्षेपः-  
३. ‘आण’ ख. ४. ‘कदाचित्’ ख. ५. ‘समर्थनायां’ ख. ६. ‘स्पृशतीति ।’ तिग्मरुचौ  
सूर्यं ककुभो दिशः करैः स्पृशति सति विजृम्भिततापया विवृद्धतापया दयितयेव दिनश्रिया  
ग्रीष्मदिनशोभया अतनुर्दार्ढ्यं मानपरिग्रहो यस्यास्तथाभूतया स्थितमित्यन्वयः । किंभू-  
तया । चिरयापि चिरकालीनयापि रुचिरया मनोरमया । करा रश्मयो हस्ताश्च । ताप  
उष्णता खेदश्च । मानोऽभिमानः, मानं परिमाणं च । अत्र समासोक्तौ श्लिष्टविशेषणबला-

‘स्वयं च पल्लवाताम्रभास्वरविराजिनी ।  
प्रभातसंध्येवास्वापफललुब्धेहितप्रदा ॥’

अत्र प्रभातसंध्याया अनुपादानेन स्फुटा प्रतीतिः ।

अप्रस्तुतप्रशंसायामप्युपमेयस्योपादानवैयर्थ्यं यत्तदपुष्टार्थत्वमेव दोषः । तत्राप्युपमेयमनयैव रीत्यावगन्तव्यं न पुनः शब्दप्रयोगेण दुष्टतां नेयम् । यथा—

‘आहूतेषु विहंगमेषु मशको नायान्पुरो वार्यते  
मध्ये वारिधि वावसंस्तृणमणिर्धत्ते मणीनां रुचम् ।  
खद्योतोऽपि न कम्पते प्रचलितुं मध्येऽपि तेजस्विनां  
धिवसामान्यमचेतनं प्रभुमिवानामृष्टतत्त्वान्तरम् ॥’

अत्राचेतसः प्रभोरुपमेयस्याप्रस्तुतनिष्ठसामान्यद्वारेण संभवादयुक्तमेव शब्देन कथनमित्यपुष्टार्थत्वं पुनरुक्तता वेति ।

तदेतेऽलंकारदोषा यथासंभवमन्येऽप्येवंजातीयकाः प्रोक्तजात्यन्तर्भाविता इति पृथग् प्रतिपादानमर्हन्तीति कल्याणमास्ताम् ।

### संपूर्ण काव्यलक्षणम् ।

अत्र तु प्रभातसंध्याया अनुक्तौ न स्फुटा प्रतीतिरित्यदोषः । अनयैवेति । छिष्टसाधारणादिविशेषणसामर्थ्येनेत्यर्थः । आहूतेषु विहंगमेष्विति । अत्र तादृशं सामान्यं धिगिलेतावतैवाविवेकिप्रभोरवगतिसंभवात्पुनस्तदुक्तिरयुक्त्यपुष्टार्थत्वमप्रस्तुतप्रशंसायां दोषः । उपसंहरति—तदेत इति । प्रोक्तजात्यन्तर्भाविता उक्तदोषसामान्यधर्मातिक्रान्ताः । एवं च पृथक्प्रतिपादने पुनरुक्ततादोषात्तदभावो गुण एवेति तात्पर्यम् ॥

ह्रिक्वशेन च तिग्मरुचेर्नायकतया ककुभां च नायिकात्वेनाभिव्यक्तिवहिनश्चियोऽपि प्रतिनायिकात्वेनाभिव्यक्तिसंभावनाद्व्यतिरिक्त्यपुष्टार्थम् । इत्युदाहरणचन्द्रिकासंक्षेपः.

१. स्वयं चेति । नवमे व्याख्यातम् । अत्र तु प्रभातसंध्याया अनुक्तौ न स्फुटा प्रतीतिरित्यदोषः । इत्युदाहरणचन्द्रिकासंक्षेपः. २. ‘आहूतेष्विति । विहायसा गच्छन्तीति विहंगमाः पक्षिणः । तेष्वआहूतेषु पुरोऽग्रे आयानागच्छन् मशको न वार्यते । तस्यापि विहंगमत्वात् । मध्येऽपि वारिधौ मध्ये । वावसन्निति यल्लुकि रूपम् । निवसन्नित्यर्थः । तादृशस्तृणमणिर्महतां मणीनां रुचं धत्ते । तृणाकर्षको मणिर्विशेषस्तृणमणिरिति केचित् । क्षुद्रमणिरित्यन्ये । खद्योतोऽपि तेजस्विनामपि मध्ये प्रचलितुं गन्तुं न कम्पते न बिभेति । अतोऽचेतनं विवेकशून्यं अत एवानामृष्टमनालोचितं तत्त्वान्तरं स्वरूपतारतम्यं येन तत् । सामान्यं सामर्थ्यं विहंगमादिरूपं धिक् । कमिव । तादृशं प्रभुमिवेति । अत्र तादृशं सामान्यं धिगिलेतावतैवाविवेकिनः प्रभोरवगतिसंभवात् पुनस्तदुक्तिरयुक्त्यपुष्टार्थत्वमप्रस्तुतप्रशंसायां दोषः । एवमन्येऽप्येवंविधा यथासंभवमलंकारदोषा उक्तीत्या पूर्वोक्तदोषेष्वन्तर्भवन्तीति । पूर्णमिदमुदाहरणविवरणम् । इत्युदाहरणचन्द्रिकासंक्षेपः.